

# ادب و عقیدت پر ایک نئے لفظ

کلیم الدین احمد

ملک امپورٹرز، سبزی باغ، پٹنہ





# اردو تنقید پر ایک نظر

مع

اضافہ جدید

کلیم الدین احمد



جملہ حقوق بحق مصنف محفوظ

اس کتاب کے جعلی ایڈیشن پر پبلشر کے خلاف پٹنہ کی عدالت میں قانونی کارروائی کی جائے گی۔

کتابت مع سرورق — ابوالکلام عزیزی

طباعت: — پٹنہ لیتھو پریس، پٹنہ

اشاعت: — ۱۹۸۳ء

قیمت طلبہ ایڈیشن ۳۲ روپے  
قیمت لائبریری ایڈیشن ۴۰ روپے

ناشر: — دائرہ ادب، پٹنہ

زیر اہتمام: — حمید انور

تقسیم کا سر

بک اپوریم، سبزی باغ، پٹنہ، ۴



# فہرست

صفحہ	
۵	وہیباچہ ...
۷	پیش لفظ ...
۱۲	۱۔ تمہید ...
۱۸	۲۔ پرانے تذکرے ...
۲۳	۳۔ نئے تذکرے ...
۲۸	آپ جیسا ...
۷۵	۴۔ پرانی تنقید اور سند ...
۸۱	۵۔ غلطیوں کے مضامین ...
۸۹	۶۔ حافی ...
۱۱۲	۷۔ شبلی ...
۱۲۳	۸۔ عبدالحق ...
۱۳۰	۹۔ پیروی مغربی ...
۱۵۹	۱۰۔ ترقی پسند تحریک ...



- ۱۱۔ آل احمد سمرقند ... .. ۱۹۹
- ۱۲۔ ترقی پسند نعتیہ ... .. ۲۶۶
- (۱) اختر حسین رائے پوری ... .. ۲۶۶
- (۲) مجزوں گور کھپوری ... .. ۲۶۹
- (۳) احتشام حسین ... .. ۲۶۹
- (۴) محمد حسن ... .. ۳۰۸
- ۱۳۔ اُردو میں تبصرہ نگاری ... .. ۳۲۶
- ۱۴۔ خاتمہ ... .. ۳۳۰
- ضمیمہ (۱) رشید احمد صدیقی ... .. ۳۳۵
- ” (۲) ترقی پسند ادب پر دو کتابیں ... .. ۳۵۷
- ” (۳) تاشرائی تنقید ... .. ۳۷۷
- ۱۵۔ جدیدیت اور شمس الرحمن فاروقی ... .. ۴۲۶





## دیباًچہ

"اُردو تنقید پر ایک نظر" ۱۹۲۰-۲۱ء میں "معاصر" میں قسط وار شائع ہوئی پھر کتابی شکل میں ۱۹۲۲ء میں شائع ہوئی۔ کئی یونیورسٹیوں میں داخلِ نصاب ہونے کی وجہ سے اس کی مانگ برابر ہوتی رہی۔ ۱۹۵۷ء میں اس میں کافی ترمیم و اضافہ کیا گیا اور اسی صورت میں یہ اب تک چھپتی رہی۔ اس کتاب کی مانگ اب بھی ہے اس لئے پھر اس میں کچھ ترمیم ہوئی، زیادہ اضافہ ہوا اور اب یہی ادیشن آپ کے پیش نظر ہے۔

کلیم الدین احمد

۱۳ فروری ۱۹۸۳ء



## پیش لفظ

(۱) باغبان آتا ہے، دیکھتا ہے کہ پودوں کے پتے مڑتے ہیں، شاخیں بھی خشک ہو چکی ہیں وہ ایک قبضی لاتا ہے اور پتوں اور شاخوں کو بیدردی سے کاٹ چھانٹ کر لگتا ہے۔ ہم سمجھتے ہیں، شاید پودے بھی سمجھتے ہوں کہ باغبان نہایت بیدرد ہے۔ بے تصور پودوں کی حسین ڈالوں کو کاٹ کر اسے خوشی ہوتی ہے جو پودے ابھی کیسی خوشی سے پھیلے اور پھولے ہوئے تھے اب لٹمڑا، شرمندہ، اپنی بدمنائی پر شرمندہ کھڑے ہیں! پھر باغبان کی بے دردی کی شکایت کیسے نہ ہو؟

لیکن باغبان جانتا ہے کہ یہ بے دردی ضروری ہے، پودوں کے حق میں مفید ہے اور آئندہ کی نشوونما کی ذمہ دار۔ اگر مڑھائے ہوئے پتے چھوڑ دیئے جائیں۔ اگر خشک اور خشک ہوئے والی شاخیں کاٹ پھانٹی نہ جائیں تو پودوں کی نشوونما رک جائے گی اور آئندہ سال پھلنے پھولنے کے بدلے شاید وہ خشک ہو جائیں۔ اس لئے یہ بیدردی اہل ہمدردی ہے۔ اگر ہم باغبان کو کہیں یہ مڑھائے ہوئے پتے آخر پتے ہیں، یہ خشک ڈالیں آخر ڈالیں ہیں، انہیں کاٹ چھانٹ کرنا بیدردی ہے تو شاید باغبان مسکرائے لگے اور پھر اپنے کام میں مشغول ہو جائے۔ وہ جانتا ہے کہ بیکار، سوکھی ہوئی پتیوں اور ڈالوں کو اپنی



حالت پر چھوڑ دینا پودوں کے ساتھ بیدردی ہے۔ باغبان اس گرسے واقف ہے۔

(۲) فورڈ نے جو پہلی موٹر کار بنائی وہ اپنے وقت میں اعجازِ روزگار تھی، نئی قسم کی چیز تھی پھر مفید تھی۔ گھنٹوں کی منزل منٹوں میں طے ہو جاتی تھی۔ لیکن آج اس کی قدر و قیمت کیا ہے؟ بس میوزیم میں رکھنے کی چیز ہے۔ ہاں اگر آپ موٹر سازی کے ارتقا کی تاریخ جاننا چاہیں تو فورڈ کی پہلی موٹر کار کی البتہ کچھ اہمیت ہو سکتی ہے۔ لیکن یہ اہمیت صرف تاریخی ہوگی۔ اسبابہ آپ کے کام کی نہیں۔ موٹر سازی کی دنیا اس قدر آگے بڑھ گئی ہے، اب ایسی نئی نئی زیادہ مفید، زیادہ خوبصورت موٹریں بن رہی ہیں کہ اب فورڈ کی پہلی موٹر کار کی ضرورت باقی نہیں۔

یہی حال کتابوں کا بھی ہے۔ بہت سی کتابیں ایسی ہوتی ہیں جو اپنے زمانے میں بالکل نئی معلوم ہوتی ہیں۔ ان میں ایسی باتیں ہوتی ہیں جو معاشرین کو دلچسپ، معنی خیز اور مفید نظر آتی ہیں۔ پھر زمانہ بہت آگے بڑھ جاتا ہے۔ نئی معلومات پرانی معلومات کو پس پشت دھکیل دیتی ہیں۔ پرانی باتیں پرانی ہو جاتی ہیں اور اپنی دلچسپی، معنی خیزی اور سود مندی کو بیٹھتی ہیں۔ کچھ ایسی ہیں جو مٹ جاتی ہیں اور آپ ان کے شاید نام سے واقفیت بہم پہنچا سکتے ہیں۔ کچھ ایسی ہوتی ہیں جو مٹ نہیں جاتیں لیکن ان کی اہمیت صرف تاریخی رہ جاتی ہے۔ ہم آپ ان سے کچھ سیکھ نہیں سکتے۔ جس بلندی تک یہ کتابیں پہنچی تھیں آپ اس مقام سے بہت آگے نکل گئے ہیں اور یہ محسوس کرنے لگے ہیں۔

تجلی زندگی سے نہیں یہ ٹھنڈی ہیں یہاں سلیکٹروں کا رول اور بھی ہیں

آپ جانتے ہیں کہ یہ کتابیں آپ کے کام کی نہیں، یہ آپ کی پروازیں برکے نہیں



رکھا سکتیں۔ اگر یہ جان کر بھی آپ اُمفیں سینے سے لگائے رکھیں تو یہ آپ کو آگے بڑھنے نہ دیں گی۔ آپ کی طاقت پرواز کو اگر سلب نہیں کریں گی تو سست ضرور بنادیں گی۔ پھر اس بوجھ کو ڈھونے سے فائدہ؟ اپنی قوم، اپنے وطن، اپنے ادب کے ساتھ وفاداری ضروری ہے لیکن اگر اس وفاداری میں ہوش مندی، بلند ہمتی، دور بینی کے عناصر نہ ہوں تو یہ وفاداری وفاداری نہ ہوگی۔ یہ نا سمجھی ہوگی، اندھی جذباتیت ہوگی۔

تاریخی اہمیت اور چیز ہے ادبی اور فنی اہمیت کچھ اور۔ تاریخی اہمیت ادبی اہمیت کا بدل نہیں ہو سکتی۔ اگر کسی کتاب میں ادبی خوبیاں نہیں، اگر اس میں ایسے خیالات، نظریے اور تجربے نہیں جو آپ کے احساس کی دنیا کو زیادہ زریں اور رنگیں بنا سکیں، اگر ایسے خیالات اور نظریے نہیں جو آپ کے خیالات کی دنیا میں مشعل راہ کا کام دیں تو پھر اس سے دل لگانا کوئی اچھی بات نہیں۔ اگر آپ اس سے دل لگائے رکھیں گے تو آپ کے احساس کی دنیا سرد اور بے رنگ ہو جائے گی اور آپ کے خیالات کی دنیا کی مشعل بجھ جائے گی اور اس سے اتنا دھواں اٹھے گا کہ یہ خیالات کی دنیا تاریک ہو جائے گی۔

(۳) ہر زمانہ اپنی نظر الگ رکھتا ہے اور اسی نظر سے وہ نئے اور پرانے ادب کو دیکھتا ہے، اس کا تجزیہ کرتا ہے، اس کی خامیوں اور برائیوں کا پتہ لگاتا ہے۔ ایک چوتھر کو سمجھئے۔ ہم چودھویں صدی کے انگلستان میں رہیں رہتے۔ اس زمانے کے خیالات اور نظریوں کو ہم اپنا نہیں سکتے اور نہ اُنہیں اپنا نا ضروری سمجھتے ہیں۔ ہم چوتھر کو اس کے معاصرین کی طرح نہیں بڑھتے اور نہ بڑھ سکتے ہیں۔ اگر چوتھر کی اہمیت و صرفت تاریخی ہوتی تو شاید ہم ان کی نظموں کو بڑھنے کی زحمت گزارا نہیں کرتے۔ آج اگر چوتھر کی نظموں کا تجزیہ



کیا جاتا ہے تو بیسویں صدی کے اصول اور نظریوں کے مطابق۔ آج اگر چوتھ کی نظموں کو جانچا جاتا ہے تو بیسویں صدی کے اصول تنقید کی کسوٹی۔ چوتھ کی نظم، کٹر ریٹیلز کا شمار اگر دنیا کے چند شاہکاروں میں ہے تو اس کی وجہ یہ ہے کہ اس میں کچھ ایسی پائلز ہیں جو آج بھی وہی اہمیت رکھتی ہیں جو وہ چودھویں صدی میں رکھتی تھیں بلکہ اس سے زیادہ۔

بانت یہ ہے کہ کچھ کتابیں بالکل ہنگامی ہوتی ہیں جو کچھ دنوں کے بعد گوشہ گسائی میں بڑھ جاتی ہیں۔ کچھ ایسی ہوتی ہیں کہ گوشہ گسائی میں تو نہیں بڑھتی لیکن ان کی اہمیت صرف تاریخی رہ جاتی ہے، ادبی نہیں۔ اور کچھ ایسی ہوتی ہیں کہ جو ہنگامی یا تاریخی عناصر کے ساتھ ایسی ادبی اور فنی خوبیاں رکھتی ہیں جو لازوال ہیں، تو ہر زمانہ میں نئی اور تازہ رہتی ہیں، جو ہر زمانہ میں اپنے انوکھے رنگیں اور زریں تجربات سے ہمارے جذبات کو زیادہ رنگین اور زریں بناتی ہیں اور جو ہمارے خیالی کی مشعل کو روشن اور اس کی روشنی کو تیز اور دور تک پھیلانے والی بناتی ہیں۔

سو کھی ہوئی ڈالیوں کو کاٹ چھانٹ کرنا، فورڈ کی پہلی موٹر کار کو بوزیم میں رکھنے کی تلقین کرنا، ہنگامی اور تاریخی اہمیت کو ہنگامی اور تاریخی کھنا اور کھنا، لازوال فنی خوبیوں باقی رہنے والے نظریوں اور اصول کو تنقید کی نہ بچھنے والی مشعل کی روشنی میں دیکھنا بے دردی نہیں بھر دی ہے اور تنقید کا جوہر بھی۔

(۴) کسان کیفیت میں ہل چلتا ہے، کیا ریاں بناتا ہے، بیج بوتا ہے، انہیں پانی سے پچھتا ہے اور اس کا کیفیت لہلہا اٹھتا ہے۔ اگر کسان ہل نہ چلائے، کھاد نہ ڈالے، کیا ریاں نہ بنائے اور بیجوں کو پانی سے نہ سلچے تو پھر اس کا کھیت ہرا بھرا نہیں ہو سکتا۔



کسان کو کشت کاری کے اصول سے واقفیت ہے اور ان اصول پر وہ عمل بھی کرتا ہے۔ وہ جانتا ہے کہ کھاد کب اور کس قسم کی ڈالی جائے، ہل کب چلایا جائے، کب بیجوں کو بویا جائے، کب اور کیسے انہیں پانی سے سلنچا جائے، کس سٹی میں کون سی چیز بولی جائے۔ کون موسم کس کشت کے لئے زیادہ مناسب ہے اور یہی علم اس کی کامیابی کا سبب ہے۔ اگر ہم ان گروں سے واقف نہ ہو کر کسان بننا چاہیں تو ہم کامیاب نہیں ہو سکتے۔ اگر ہم زمین کھود کر کچھ بیج ڈال دیں اور کبھی کبھار پانی سے دیا کریں تو بہت نکلن ہے کہ کچھ بیج پھوٹ نکلیں۔ لیکن پودے کم نکلیں گے، پوری طرح پھول پھول نہ سکیں گے، پھوٹے، پتلے، کھڑے، بد نما سے ہوں گے۔ اور اگر کوئی پودا ٹھکانے سے چلا پھولا تو یہ اتفاقی بات ہوگی۔

تنقید کا بھی یہی حال ہے۔ اصول تنقید سے مدیم واقفیت میں فن پاروں کا تجزیہ کرنا، ان کی قدر و قیمت کا اندازہ کرنا، ان کے حسن صوت کو سمجھنا، ان کو دوسرے فن پاروں سے ملانا آرٹسٹ کے دماغ میں سمانا ناممکن ہے۔ جو بات کہی جائے گی وہ تنقید نہ ہوگی، رائے زنی ہوگی۔ لیکن ہے کہ بعض رائے صحیح ہو لیکن یہ اتفاقی بات ہوگی۔ اگر آپ کشت کاری کے اصول سے واقف نہیں تو آپ کسان نہیں بن سکتے۔ اسی طرح اگر آپ اصول تنقید سے واقف نہیں تو آپ نقاد نہیں بن سکتے۔ اردو میں اصول تنقید کی ترتیب اور تشریح ابھی تک نہیں ہوئی ہے۔

ک۔ ا

۱۰ ستمبر ۱۹۵۶ء



①

## تمہید

مشکل ہے کہ اک بندہ حق بین و حق اندیش  
خاشاک کے تودے کو کہے کوہ و ماوند

اردو میں تنقید کا وجود محض فرضی ہے۔ یہ اقلیدس کا خیالی نقطہ ہے یا معشوق

کی موہوم کمر۔  
طعم سنتے ہیں تیرے بھی کمر ہے کہاں ہے؟ کس طرف کو ہے؟ کدھر ہے؟  
تنقید اور ادب میں ناگزیر ربط ہے۔ تنقید ادب کی پیروی کرتی ہے۔ ادب سے  
الگ ہو کر یہ سانس نہیں لے سکتی۔ جس زبان میں ادب نہ ہو یا اس کا معیار بہت پست ہو  
تو اس زبان میں تنقید کھیل پھول نہیں سکتی۔ ادب پہلے وجود میں آتا ہے پھر نقاد ادبی کارناموں  
سے اصول فن اخذ کرتا ہے۔ ایک عرصہ تک اردو میں ادب اور شاعری مترادف الفاظ رہے  
اور شاعری کا مترناج غزل ہی رہی۔ غزل کی پراگندگی سے دنیا واقف ہے۔ اسی ناگزیر  
صنفی نقائص کی وجہ سے اصول فن کی ترتیب نہ ہو سکی۔

سطح نظر کی بلندی کے ساتھ اس کمی کا بھی احساس ہوئے گا۔ لیکن پراگندگی تخیل



گویا فطرت ثانی بن گئی تھی۔ اس لئے کچھ کام نہیں ہو سکا۔ کسی نقاد نے بھی بنیادی اصول کی طرف توجہ نہ کی۔ گویا یہ ایک قسم کا "گناہ" تھا جس سے بچے رہنے میں نجات تھی۔ یہ کہنے کی شاید ضرورت نہیں کہ تنقید ایک فن ہے لیکن کسی نے "بھولے سے" بھی اس فن سے جانکاری حاصل نہ کی۔ ادب دل بہلانے کا ذریعہ تھا، تنقید بھی "گپ" لغو و لایسہی بگو اس بنی رہی۔

تنقید کی ماہیت کیا ہے؟ اس کے اغراض و مقاصد کیا ہیں؟ اس کے فنی اصول کیا ہیں؟ ان سوالوں کو کسی نے اٹھایا بھی نہیں۔ حل کرنا تو اور بات ہے۔ اگر کبھی "غلطی سے" اس طرف دھیان گیا تو کسی دوسری مشرقی یا مغربی زبان سے کچھ مانگی ہوئی باتیں لے لیں اسی طرح کی مانگی ہوئی باتیں ادب کی ماہیت، ادب اور زندگی کے تعلق، شاعری کی اہمیت، سے متعلق بھی ملتی ہیں۔ لیکن یہ کافی نہیں۔ یہ مانگی ہوئی باتیں، مانگے ہوئے خیالات اور نظریے سطحی قسم کے ہوتے اور سطحی طرح سے لئے جاتے ہیں۔ ان کے مفہوم کو سمجھنے کی صلاحیت نہیں ملتی۔ پھر ان کے صحیح مفہوم کا بیان کیسے ممکن ہو سکتا ہے؟ رہی یہ استعداد کہ ان نظریوں کو آزادی فکر کی روشنی میں دیکھا جائے تو یہ استعداد نایاب ہے۔ بنیادی اصول سے بے خبری اے اعلیٰ جزئیات کے بیان میں ناکارہی کا پیش خیمہ ہے۔ اچھے بلند اور صحیح معیار سے بے خبری اعلیٰ تنقیدی کارناموں کے نہ پائے جانے کی ذمہ دار ہے۔

اردو تنقیدی کا حال کچھ مشاعروں جیسا ہے۔ مشاعروں میں شعروں کی شعریت یا عدم شعریت کی بنا پر تعریف یا مذمت نہیں ہوتی ہے۔ توفیق اور مذمت دونوں کا سبب غیر متعلق ہوتا ہے۔ یہی حال تنقید کا بھی ہے۔ اگر تحسین پر آئے تو جتنے تعریفی کلمات مفت میں ملے، بے دریغ لٹھھانے گئے۔ اگر مذمت کی ٹھانی تو بجا اعتراض، بسا اوقات فحش گالیوں کے دریا بہنے لگتے ہیں اور اسی کو تنقید سمجھا جاتا ہے۔ کوئی لکھنے والے کے مقصد



کو سمجھنے کی تکلیف گوارا نہیں کرتا، یہ نہیں دیکھتا کہ وہ اپنے مقصد کے حصول میں کہاں تک کامیاب ہوا، اور یہ بھی نہیں بتاتا کہ اس کے کارنامہ کی قدر و قیمت کیا ہے۔ یعنی جو چیزیں اصل تنقید میں ان کی طرف دھیان بھی نہیں جاتا۔ سبحان اللہ ایک طرف تو استغفر اللہ دوسری جانب۔ بس یہی اردو تنقید کی بساط ہے۔

آزاد "آبِ حیات" میں کیسے شاندار لفظوں میں ذوق کا ذکر کرتے ہیں:-

"جب وہ صاحب کمال عالم ارواح سے کشور اجسام کی طرف چلا تو مضاحت کے فرشتوں نے باغِ قدس کے پھولوں کا تاج سجایا جن کی خوشبو شہرت عام بن کر جہان میں پھیلی اور رنگ نے بقائے دوام سے آنکھوں کو طراوت بخشی۔ وہ تاج سر پر رکھا گیا تو آبِ حیات اس پر شبنم ہو کر برسا کہ شادابی کو کھلا ہٹ کا اثر نہ پہنچے۔ ملک الشعرائی کا سکہ اس کے نام سے موزوں ہوا اور اس کے طغرائے شاہی میں یہ نقش ہوا کہ اس پر نظم اردو کا خاتمہ ہو گیا"

اس تعریف اور صحیح تنقید میں مشرقین کا فرق ہے۔ آزاد نے حق شاگردی ادا کیا ہے

اور بس۔ ان تعریفی جملوں کو ذوق کی شاعری سے کوئی مناسبت نہیں۔ یہ چمکتے ہوئے الفاظ

حقیقت سے خالی ہیں۔ اگر ذوق آزاد کے استاد نہ ہوتے تو پھر یہ مرصع تاج ان کے سر پر

نہ رکھا جاتا۔ اگر ذوق اس تاج کے مستحق ہوتے تو بھی یہ رنگین اور مرصع اور چمکیلا بیان تنقید

کی زبان سے بہت پرے ہے۔

آج کل یہ رنگین اور مرصع اور چمکیلی زبان تو میسر نہیں لیکن اپنے اپنے

ہم وطنوں، اپنے اپنے دائرہ کے ممبروں کی مبالغہ آمیز تعریف ہوتی ہے۔ اس میں جانبداری

سے کام لیا جاتا ہے۔ سجاد ظہیر انقلابی نظروں پر یوں تنقید کرتے ہیں۔



”ان نظموں کی خصوصیت یہ ہے کہ ان میں زندگی کی جھلک ہے۔ موجودہ زمانے کے تمام حالات سے واقفیت ہے۔ ان کا موضوع انسانیت ہے۔ یہ تاریک کوٹھڑیوں میں چھپ کر زندگی کی تیز تندہ ہواؤں سے بچ کر بے روح عشق و محبت کا رونا نہیں دیتے۔ ان شاعروں کو زندگی کی جدوجہد میں مزہ آتا ہے۔ یہ زندگی سے بھاگتے نہیں، زندگی کی طرف دوڑتے ہوئے آ رہے ہیں اور اسی لحاظ سے اردو شاعری کے لئے ان کا وجود ایک نئے دور کے آغاز کا بیجا مبر ہے۔“

ہر ہر لفظ میں جانب داری ہے۔ ان انقلابی نظموں میں زندگی کی نہیں معمولی اشتراکی خیالات کی البتہ جھلک ہے۔ ”موجودہ زمانے کے تمام حالات سے“ آگاہی تو بڑی بات ہے، انقلابی شعرا چند پیش پا افتادہ خیالات اور جذبات کے طلسم میں پھنسے ہوئے ہیں۔ ان کا موضوع انسانیت نہیں اشتراکیت ہے۔ اگر پڑھنے والے غزل گو شعرا ”بے روح عشق و محبت کا رونا“ دوتے ہیں تو انقلابی شعرا چند اشتراکی باتوں کی بے مزہ تکرار کرتے ہیں۔ نئی اعتبار سے ان کی نظیں، پرانی غزلوں سے زیادہ ناکامیاب ہیں۔ ان کے موجودہ کارناموں کی بنا پر انھیں ”اک نئے دور کے آغاز کا بیجا مبر“ کہنا جائز ہے۔

یہ تو تعریف کی مثالیں تھیں۔ اب مذمت کا رنگ دیکھئے۔ مگر جھلکست و شر کے سلسلے میں جو مضامین شر کے خلاف لکھے گئے تھے۔ ان سے معلوم ہوتا ہے کہ تنقید کے نام پر کیسے کیسے جذبات کو ابھارنے کی کوشش ہو سکتی ہے۔

”کسی استاد کا مصرع ہے ع قضا آتی ہے چو نیکی کی جب اس کے پر لکھتے ہیں



یہی حالت آج کل شرک کی ہے۔ ابھی کل کی بات ہے کہ حضرت کرسی سے ریگتے ریگتے لکھنؤ پہنچے۔ یہاں کچھ روز تک بیابانی کے تلکے کی خاک چھانی۔ رفتہ رفتہ ایسے پر پرزے نکالے کہ ناولسٹ ہو گئے۔ مگر خیر یہ تھی کہ ابھی تک قبر کے مڑے اکھاڑنے میں مصروف رہتے تھے اور عروس سخن کے لئے مبالغہ و تحریف کے کفن کھسوٹ کھسوٹ کے شہوار تیار کرتے رہتے تھے۔ غرض کہ ٹیال کوڑی کی طرح گوشہ عافیت میں پڑے رہتے تھے۔ نہ ان سے کوئی مخاطب ہوتا تھا نہ کسی سے بھڑنے کی جرأت کرتے تھے مگر گذشتہ مئی میں گرمی کی شدت نے جہاں اور اڑ پھیرا کئے وہاں یہ تازہ گل کھلایا کہ شرک کے دماغ کی بھٹی کا پٹر پٹر بڑھا دیا پھر کیا تھا شراب سخن اُبلنے لگی۔ ایسی اُبلی کہ آخر کار ٹونٹے سے ٹپک پڑی اس شراب کا ٹپکنا تھا کہ چاروں طرف تعصب کی بو اُڑی۔ کرسی کی اس ہوا نے اس بو کو دور دوز تک پہنچایا۔“

ان باتوں سے اور شرک کے اعتراضات سے کوئی نسبت نہیں۔ ان سطروں میں طرز بیان نسبتاً مہذب ہے۔ عموماً ذاتی حملے کئے جاتے ہیں جن میں حقیقت، صداقت، تہذیب، بے لگن ہٹ سبھی کو خیر باد کہہ دیا جاتا ہے۔

تنقید کوئی کھیل نہیں جسے ہر شخص بہ آسانی کھیل سکے۔ یہ ایک فن ہے ایک صناعی ہے۔ فن تو ہر طرح کے ہوتے ہیں۔ مشکل بھی اور آسان بھی۔ تنقید مشکل ترین فن ہے۔ ہر فن کی طرح اس کے بھی اصول و ضوابط اور اغراض و مقاصد ہیں۔ ادب اور زندگی میں اس کی محض اور قیمتی جگہ بھی ہے۔ اس لئے ہر کس و ناکس ایک نقاد کے فرائض انجام نہیں



دے سکتا ہے۔ بات یہ ہے کہ شاعر اور انشا پرداز کی طرح نقاد بھی چند خصوصیات اور صفات کا  
 حامل ہونا چاہیے جو اسے عوام سے ممتاز کرتے ہیں۔ اسے فن تنقید کے ہر پہلو سے واقفیت  
 ہوتی ہے۔ شاعر کی طرح وہ بھی لطیف اور حساس قوت حاصل رکھتا ہے۔ اس کی نظر بہت  
 وسیع ہوتی ہے۔ وہ اپنی زبان کے ادبی کارناموں سے پوری واقفیت رکھتا ہے اور دوسری  
 زبانوں کے بہترین ادب سے بھی واقفیت رکھتا ہے۔ اس واقفیت کے ساتھ یہ بھی ضروری  
 ہے کہ وہ جو کچھ پڑھے اس سے متاثر ہونے کی صلاحیت رکھتا ہو، اپنے تاثرات کو محفوظ  
 رکھ سکے اور انہیں دوسرے تاثرات کے ساتھ ترتیب دے کر ایک نیا مرتبہ و مکمل  
 نقشہ کامل تیار کر سکے۔ نقاد میں یہ طاقت بھی ہوتی ہے کہ وہ شاعر کے دماغ میں سما کر  
 اس کے پتھر بے کے ہر عنصر کو سمجھ سکتا ہے اور خود سمجھ کر دوسروں کو سمجھا بھی سکتا ہے۔ وہ اس  
 تجربے کی قدر و قیمت کا اندازہ کرتا ہے اور اس سلسلے میں اپنے ذاتی خیالات، جذبات  
 اور رجحانات کو وقتی طور پر بھول جاتا ہے۔ اردو نقاد میں یہ اوصاف نہیں ملتے۔ ہر شخص  
 اپنی پسند یا نفرت کا اظہار کرتا ہے اور برعکس خود ایک جلیل القدر نقاد بن بیٹھتا ہے۔



(۲)

## پرانے تذکرے

۱۔ اردو میں تذکرے تو بہت ہیں۔ پرانے اور نئے۔ سچ تو یہ ہے کہ ابھی تک اردو تنقید تذکرے کی حدود سے باہر قدم نہیں رکھتی۔ پرانے تذکرہ نگار سیدھے سادھے طریقہ سے نسبتاً خموشی کے ساتھ کام کرتے تھے۔ آجکل زور و شور، ہنگامہ، طعناقی زیادہ ہے لیکن اندر بھلا ہی خلا ہے۔ ترتیب اور مناسبت کا لحاظ کچھ زیادہ ہے۔ لیکن تنقید اب بھی نہیں ملتی۔

تذکروں میں شاعروں کا ذکر عموماً باعتبار حروف تہجی ہوتا ہے، مختلف زمانہ، مختلف رنگ اور مختلف پایہ کے لوگ نزدیک، شانہ بشانہ اکٹھا ہو جاتے ہیں۔ جس کا لازمی نتیجہ پرآگندگی ہے۔ ضروری باتیں جیسے اردو شاعری کی ابتدا اور ترقی کے مختلف مدارج، کسی جلیل القدر شاعر کا اثر اپنے معاصرین یا شعرائے مابعد پر، شاعری اور شاعروں کے بدلے ہوئے ماحول۔ یہ باتیں عنقا میں۔ تذکرہ نگار بس یہی چاہتا ہے کہ جتنے شاعروں سے اُسے ذاتی واقفیت ہے یا جتنے شاعروں کے اس نے حالات سُننے یا دیکھے ہیں، انہیں کا مجمل یا مفصل ذکر اور ان کے کلام کا نمونہ پیش کرے۔ اس مجمل یا مفصل ذکر میں بھی انصاف سے اکثر کام نہیں لیا جاتا اور غیر جانبداری کو پس پشت ڈال دیا جاتا ہے۔

گردیزی اپنے تذکرے کی تالیف کا سبب بیان کرتے ہوئے کہتے ہیں :-



” از ملاحظہ تذکرہ ہائے اخوان زماں کہ مشتمل پر اسامی ریختہ گویان عہد محمدر  
 ساختہ اند و علت غائی تالیف شاہ خوردہ گیری ہمسراں دستم طرفی با معاصر  
 آن است... بخاطر فائز ریخت کہ تذکرہ مرقوم سازد بے رویدگی از بونے

النصاف خالی عن الاعتساف“

اور لطف یہ ہے کہ خود بھی نا انصافی اور جانب داری سے اپنے دامن کو پاک نہیں

سکتے ہیں۔ میر کو وہ دو تین سطروں کا مستحق سمجھتے ہیں؛  
 ”فقیر سیر اشعارش نمودہ و چشمے آب دادہ۔ حقا کہ دراں تلماش مونی بویگانہ  
 کردہ است و حرف اشعارا بروئے کار آوردہ۔“

انہیں لفظوں میں حسمت کا بھی ذکر ہوتا ہے۔ اس کے علاوہ جہاں سجاد کے کلام کا نمونہ  
 گیارہ نمونوں میں پیش ہوا ہے وہاں میر کا صرف ایک مبتذل شعر نقل کیا گیا ہے۔ غنیمت ہے  
 کہ یہ نقص اچھے تذکروں میں کیا ہے۔ لیکن کچھ دوسری خامیاں اور بھی ملتی ہیں۔  
 شاعروں کے مختلف مراتب کا صفات و مدلل بیان کہیں نہیں پایا جاتا اور ان کا ایک دوسرے  
 کے موازنہ بھی کہیں نہیں ملتا۔ سب سے بڑی خامی یہ ہے کہ شاعروں سے متعلق جو بیان ہوتا  
 ہے اس میں تنقید کا عنصر گویا غائب ہے۔

نمونہ کلام کے علاوہ، تذکروں میں جو مختصر سا بیان ہوتا ہے اس میں تین اجزاء ہوتے  
 ہیں (۱) شاعر کی زندگی (۲) شاعر کی شخصیت (۳) شاعر کے کلام پر تنقید۔ ان اجزاء کا  
 الگ الگ جائزہ لینا مناسب ہے۔

(۱) شاعر کی ”زندگی“ بہت مختصر ہوتی ہے۔ پڑانے تذکروں میں اس قدر بیجا اختصار  
 ہوتا ہے کہ یہ حصہ بیشتر ناکام رہتا ہے۔ کبھی کبھار تو شاعر کے نام کا بھی ذکر نہیں ہوتا۔



میر انبیا کے بارے میں کہتے ہیں: 'میر عہدِ رقی بود' میر حسن کہتے ہیں: 'میر حسن تخلصِ نئی نام  
از کیست و کجا بیست۔ این قدر می دانم کہ از معاصرین من است' مصحفی کہتے ہیں:۔  
"عشقِ مراد آبادی فقیر اورا در آواز نغمہ بود"

کبھی کہہ مار کچھ زیادہ تفصیل ملتی ہے لیکن وہ بھی تشریحی بخش نہیں ہوتی۔ سودا کے  
بارے میں میر حسن بس اسی قدر لکھتے ہیں "مولدش شاہجہان آباد، سن ۱۲۰۰ ہجری بمقام  
رسیدہ باشد، نوکری پیشہ، الحال در سرکار ذاب شجاع الدولہ بہادر بواسطہ فن شاعری سرفراز  
است، در علم موسیقی نیز ماہر است"  
پھر "گلشنِ پنجار" میں سودا کا ذکر دیکھیے:

"مرزا محمد رفیع نام اصلش از کابل و مولد و منشایش جہان آباد است

بہ سن شباب بہ لکھنور فتاد ہمدران جا وفات یافت۔ وفاتش رازمان

بسیار آمدہ۔ از مقربان بارگاہ وزیر الممالک نواب آصف الدولہ بہادر بود۔"

میر حسن سے یہ معلومات ملتی ہیں: سودا کی پیدائش شاہجہان آباد میں ہوئی۔ وہ

شجاع الدولہ کے دربار میں فن شاعری کے وسیلہ سے نوکری کرتے تھے، وہ علم موسیقی میں ماہر تھے۔

"گلشنِ پنجار" سے یہ معلومات ملتی ہیں۔ سودا کے آبا و اجداد کابل سے آئے،

سودا شاہجہان آباد میں پیدا ہوئے، شباب میں لکھنور گئے اور وہاں وفات پائی۔ آصف الدولہ  
کے مقربان میں تھے۔

اسے سودا کی "زندگی" نہیں کہہ سکتے ہیں۔ کچھ نکتے البتہ ملتے ہیں اور بس پھر مختلف

تذکروں کے بیاباں میں تناقص ہوتا ہے۔ ظاہر ہے کہ یہ "زندگی" ناکافی ہے، وہ شاعر کی پیدائش

اور خاندان ہو یا اس کی تعلیم و تربیت اور اس کی زندگی کی وارداتیں ہوں، وہ اس کی



تصنیفات ہوں یا اس کا ماحول ہو کسی چیز کے بارے میں بھی تشفی بخش مواد نہیں ملتا۔  
تذکرہ نویسوں میں یہ قدرت نہیں کہ وہ واقعات کو اس طرح بیان کریں کہ شاعر کی تصویر  
میں جان آئے اور وہ بولنے لگے۔ یہ حالات نہایت خشک اور غیر متعلق ہوتے ہیں۔  
ان کی اہمیت تاریخی سہے ادبی مطلق نہیں اور ماحول کی کمی سے عینی زمین ناپید ہوتی ہے اور  
شاعر کی ہستی گویا معلق فضا میں آویزاں نظر آتی ہے۔

(۲) شخصیت کی تعمیر بھی ناکافی ہوتی ہے۔ بسا اوقات اس طرف توجہ بھی نہیں ہوتی۔  
میر: "میاں حسن علی شوق تخلص از شاہجہاں آباد است۔ سپاہی پیشہ، شاعر ریختہ شاگرد خاں صاحب  
سراج الدین علی خاں۔ بندہ راج خدمت اور بظاہر است۔ اکثر اتفاق ملاقات می افتد"  
میر حسن: "جلال الدولہ جلال الدین کیل مرہٹہ شیرازہ عالم الملک، معتمدی، مختتم علی خاں حشمت  
پسر میر باقی اصاشر از شاہجہاں آباد است۔ شرفارسی را بسیار بطافت می گفت گاہے گاہے  
خیال ریختہ ہم داشت۔ شیفتہ: "سلام تخلص نجم الدین علی خاں بن شرف الدین علی خاں پیام  
از اکبر آباد است۔"

یہ مثالیں بلا تفسیح پیش کی گئی ہیں۔ اس قسم کی مثالوں سے تذکرے بھرے پڑے  
ہیں۔ کبھی کہوہا کسی شاعر کی شخصیت دوچار لفظوں میں بیان کی جاتی ہے لیکن یہ الفاظ ایسے  
عام قسم کے ہوتے ہیں کہ مخصوص شخصیت کی تعمیر نہیں ہو پاتی ہے۔

"بسیار آدنی خوبے است، مردے سلیم، کطیع کم سخن متواضع، جوانی است  
کمال انسانیت و حسن خلق، جوانی کمال اخلاق، متواضع، مودب، جوان  
خوش اخلاق و خوش اختلاط است، جوان خوش خلق و با تواضع است، حسن  
صورت و سیرت محلی است و لبہم و فراست محلی، شخصے است ذی جہاد و شہادت۔"



صاحب اخلاق و مروت جو انے است نیکو منظر زیبا شمالی مہذب الاخلاق

پاکیزہ سرشت ظاہریش چوں باطنش چوں ظاہر آراستہ

ہر جگہ یہی حال ہے۔ اگر بھولے سے کسی شاعر کی شخصیت میں اہتمام اور تکلف سے کام لیا جاتا ہے تو پھر لفظوں کی زیادتی ہوتی ہے۔ با اثر، رعب دار، رنگین، شیریں، مجلسی لفظوں کی فراوانی ہوتی ہے۔ لفظوں کے انتخاب میں کاوش ہوتی ہے۔ اہتمام و تکلف ہوتا ہے لیکن کامیابی دور ہی رہتی ہے۔ لفظوں کا ایسا جال بچھایا جاتا ہے کہ پڑھنے والے کی توجہ اس جال میں پھنس جاتی ہے۔ الفاظ معانی سے زیادہ اہم ہو جاتے ہیں اور عبارت کی دلچسپی میں ہم ایسا ڈوب جاتے ہیں کہ گو ہر مدعا ہاتھ نہیں آتا، میر حسن، درد کی تصویر کیسے رنگین چمکتے ہوئے لفظوں میں کھینچتے ہیں :-

”سالک سالک مکاشفات دینی و ناسخ و مناسخ مجاہدات لفظی از عرفائے

عالی مقام و فہم کے ذوی الاحترام بر آسمان سخن مانند نور شید فرد حضرت خواجہ

میر المتخلص بہ درد از عالمان خوش ذات و از درویشان کو صفات، عظمت

فضل و کمال و دید بہ جاہ و جلال از بفلک رسیدہ طناب فکر عالیہش چون

شعاع بہر از مشرق تا مغرب کشیدہ در بحر صغیرش ہمہ گوہر ناسفتہ و برگشتہ او

عقل آفرینہا گفتہ، مرشد بوادی حقیقت و رہبر بمیدان شریعت ال آگاہ دے

مخزن اسرار خدائی صفائے باطنش عزم کعبہ کبریائی، خسر و اتیم حال و حال

جامع صفات جلال و جمال ... اکثرے از دست عسرت پریشان شدہ بظرفے

رفتند لیکن آن ثابت قدم تکیہ بر توکل نمودہ قدم از جابر نداشتت تا حال در

شاہ جہان آباد مقیم است :-



عبارت کی رنگینی سے قطع نظر، مطلب اس اسی قدر ہے کہ درد صوفی تھے، شاعر تھے اور قناعت پسند تھے نہ تو ان کی شخصیت میں جان پڑتی ہے اور نہ ان کا ماحول اُجاگر ہوتا ہے۔

مصحفی سوز کی شخصیت ان لفظوں میں پیش کرتے ہیں:

”کما ہلکے این بزرگ ماورائے کمال شاعری و درویشی بسیار اند چنانچہ در تیر اندازی و سواری اسپ و نوشتن خط نستعلیق و شفیعا و نازک بندی و نزاکت نہی شعر و آداب ملوک و سلاطین و ظرافت طبع و خندہ روئی و ندامت پیشگی و تحصیل معاش و گفتن کلمہ اخیر و حق دیگرے و با این ہمہ استغنائے مزاج کہ خاتمہ شعر است نظیر خود ندارد۔ گما ہے گما ہے کہ با فقیر ملاقات می شود بسیار مہربانی می فرماید و غائب و حاضر ازین، محمدان خط وافی برداشته بے تکلف در تائش دوستانہ می افزاید۔“

مصحفی دلفریب عبارت کا جال نہیں بچھاتے۔ بیان میں مغز زیادہ ہے لیکن بے اثر۔ سبب یہ ہے کہ مصحفی نے سوز کے کمالات کی فہرست مرتب کر دی ہے۔ شاعری، درویشی، گھوڑا سواری، خوشخطی، نازک بندی شعر، آداب ملوک و سلاطین کی واقفیت، ظرافت، ندامت، پیشگی، تحصیل معاش، دوسروں کے حق میں کلمہ خیر کہنا، استغناء یہی کمالات ہیں لیکن سوز کی جتنی جاگتی تصویر ہم نہیں دیکھ پاتے۔

نہیں مثالیں اور ملاحظہ ہوں:-

(۱) میر:-

”منظیر تخلص مردیست مقدس، مطہر، درویش، عالم، صاحب کمال“



شہرہ عالم بے نظیر، معزز، مکرم، اصلش از اکبر آباد است۔ پیدا و مرنا  
 جان جاناں می گفتا ازین سبب ہمیں اسم موسوم است۔“  
 (۲) میر حسن، میر پرہ۔

”برادرزادہ سراج الدین علی خاں آرزو، دہم از شاگردان اوست  
 موطن اکبر آباد۔ جوان محمد شاہی۔ الحال در شاہجہاں آباد است۔ سن او تقریباً  
 شصت رسیدہ۔۔۔۔۔ بسیار صاحب دماغ است و دماغ اورا می زید۔“  
 (۳) شریفیتہ میر درد کی شخصیت یوں مرتب کرتے ہیں :-

”از طبقہ صافیہ صوفیہ است۔ مدفعاً کل عوری و کمالات معنوی سے

خارج از حد رقم بیرون از نیز نے قلم استہ یارب از وارفتگی و انقطاع  
 ایشان شرح دید از ورع و تقویٰ پر دازد۔ از تزکیہ نفس حرف زند۔  
 یا از گداختگی دل برشتگی جگر در دومی خاطر باز گوید۔“

ان بیانات سے ان شاعروں کی زندگی، افتاد طبع اور ذہنی رجحانات سے پوری  
 طرح واقفیت نہیں ہوتی، ان کی شخصیت اور ان کے ماحول اور شخصیت اور ماحول کے  
 ربط پر کوئی تنقیدی روشنی نہیں پڑتی۔ اگر ان بیانات میں آپ کو ان شاعروں  
 کا ماحول نظر آتا ہے۔ اگر آپ ان کی شخصیت سے پوری طرح واقف ہو جاتے ہیں۔  
 اگر آپ شخصیت اور ماحول کے ربط کو بھی دیکھنے لگتے ہیں تو مجھے یہ کہنا ہے آپ شخصیت،  
 ماحول، شخصیت اور ماحول کے ربط کے مفہوم سے واقف نہیں ہیں یا شاید آپ کسی دوسری  
 زبان میں گفتگو کرتے ہیں۔ میری زبان میں ان لفظوں کا مفہوم کچھ اور ہے۔

(۳) تنقیدی جمعہ بھی ناکافی ہے۔ بہت سارے شعرا یہ ہیں جن کے کلام پر



کوئی رائے زنی بھی نہیں ہوتی۔

میر: میر محمد باقر زین تخلص شاعر ریختہ است صاحب دیوان۔

میر حسن: محمد سن فدوی تخلص از مشرفائے شاہ عبدالعزیز آباد است در علم موسیقی

و ساز نوازی شہرتے دارد۔ گاہ گاہے فکر ریختہ فی کد

مصحفی: میر چراغ علی حقیقت، شاگرد میر علی افسوس جوان خوش خلق و بااثر شاعر است۔

شہیقہ: ماہر تخلص فخر الدین خان پور اشرف علی خاں فعال از شاگردان سودا و

ساکنان لکھنؤ بودہ۔

بہ مثالیں بھی بلا تخصیص پیش کی گئی ہیں۔ کبھی کبھار دوچار لفظوں میں ان کے کلام پر

بہت عام پیرایہ میں روشنی ڈالی جاتی ہے: شعر او خالی از لطافت نیست۔ سخن او خالی از

مزه نیست، بسیار بصر فحرف میند، شخص کہتہ مشق است، شعر او بہ پاکیزگی می گفتہ، بمقتضائے

موزون طبع نکر شعر ریختہ بخوبی می کند، سلیقہ، شخصش نہایت خوب و فکر دہیز ریش۔ بسے مرعوب

طبعش بلند افتادہ از کلامش بوسے در دندی ظاہر است، از کلامش چاشنی نقود می آید، شعرش

ششمتہ و صاف و فکرش سلطوع طبع اہل الصاف، شخصش بلند است و حرفش دل پسند است، طبع

صائب و ذہن ثاقب دارد۔

ان مختصر جملوں میں بھی غزل کی قافیہ پیمائی ہے۔

”خوب، مرعوب، صاف، الصاف، بلند، بلند، صائب، ثاقب“ اس کے

دیہی سہی تنقیدی چاشنی بھی زائل ہو جاتی ہے۔

کبھی اختصار کے بدلے کچھ زیادہ تفصیل ملتی ہے لیکن تنقید نہیں ملتی۔ طویل از زمین

اور درخشاں جملے ملتے ہیں اور یہ شاعر ولد کے محاسن پر پردہ ڈال دیتا ہے۔ پوچھ



ناموزوں اور مہمل مبالغہ سے مقصد اور بھی فوت ہو جاتا ہے۔ ان جملوں سے بس یہی معلوم ہوتا ہے کہ تذکرہ نویس کو شاعر کا کلام پسند ہے۔

۱۔ میر سودا کے ذکر میں لکھتے ہیں :-

”غزل و قصیدہ و مثنوی و قطعہ و مخمس و رباعی ہمہ را خوب می گوید۔“

سرآمد شعرائے ہندی اوست، بسیار خوش گو است۔ سر شورش طرف لطف  
رستہ رستہ در چین ہندی الفاظش گل معنی دستہ دستہ بہر مصرع برجستہ اش  
سر و آزاد بندہ، پیش فکر عالی طبع عالی شرمندہ۔ چنانچہ ملک الشعرائے  
ریختہ اورا شاید۔“

۲۔ وہی میر درد کے ذکر میں لکھتے ہیں :-

”جوش بہار گلستان سخن، عندلیب خوش خوان چین این فن زبان گفت گویش  
گرہ کشائے زلفا شام مدعا مصرع نوشتہ اش بر صفحہ کاغذ کا کل صبح خوشنما  
طبع سخن پرواز اور ماہی چمنستان انداز است۔ گامے در کوہ باغ تلاش  
بہ طریق گل گشت قدم رنج می فرماید۔ در چین شورش افشار نگین چین گلچیں خیال  
اورا گل معنی دامن دامن، شاعر زہر آور ریختہ، در کمال علائقی وارستہ۔“

مشابہت ظاہر ہے۔ سودا اور درد میں بس فرق یہی ہے کہ سودا ہر صنف شعر میں

کمال رکھتے تھے، درد میں یہ قدرت نہ تھی اس نکتہ کو واضح کرنے کے لئے کسی ناقدانہ نظر

کی ضرورت نہ تھی۔ میر کے رنگین جملوں کا ماحصل یہی ہے کہ بسیار خوش گو است۔ دیکھئے۔

سرآمد شعرائے ہندی اوست۔ بسیار خوش گو است۔ میر سودا کو اپنے سے بڑا شاعر نہیں

سمجھتے تھے۔ میر تمام شاعروں کا موازنہ کر کے اس نتیجے پر پہنچتے ہیں کہ سرآمد شعرائے ہندی



ادست، مبالغہ تو اس زمانے میں عام تھا اس لئے مطلب وہی ہے جو میں نے لکھا ہے؛  
 ہر شعرش طرف لطف راستہ راستہ۔ بسیار خوش گواست۔ در حین بندی الفاظش گل معنی دستہ دستہ۔  
 بسیار خوش گواست۔ ہر مصرع برجستہ اش سرو آزاد بندہ۔ بسیار خوش گواست پیش نکر عالیش  
 طبع عالی شرمندہ۔ بسیار خوش گواست۔ ملک الشعراء نے ریختہ اور شاید سرآمد شعراء نے ہندی  
 ادست۔ دیکھا! میر ایک بات کو بار بار کہتے ہیں۔ لفظوں کے پردے اپنا رنگ بدلتے  
 رہتے ہیں، بات نہیں بدلتی۔

اور دیکھئے :- سودا :- در حین بندی الفاظش گل معنی دستہ دستہ۔  
 درد :- در حین شعرش لفظ رنگیں حین حین۔  
 سودا :- پیش نکر عالیش طبع عالی شرمندہ۔  
 درد :- گلچیں خیال اور اصنی دامن دامن۔  
 سودا :- سرآمد شعراء نے ہندی ادست۔ ملک الشعراء نے ریختہ اور شاید۔  
 درد :- شاعر زور آور ریختہ۔

سودا :- ہر مصرع برجستہ اش سرو آزاد بندہ  
 درد :- مصرع نوشتہ اش بر صفحہ کاغذ از کاکل صبح خوشنما۔  
 ان تذکروں کا بلند ترین نقطہ ہے۔ "بسیار خوش گواست" میر حسن اسی رنگ  
 میں میر اور سودا کی مدح سرائی کرتے ہیں۔ کام کی بات صرف اسی قدر ہے کہ سودا قصیدہ  
 کے درد میدان ہیں اور میر غزل کے بادشاہ۔ اس کے علاوہ لفظی ہے عبارت آرائی ہے۔  
 لیکن کوئی ٹھوس بات نہیں۔ تذکروں کا تمام نقص یہی ہے۔ ہر جگہ لفظوں کا سیلاب ہے۔  
 ان لفظوں سے کوئی خاص باتیں دماغ پر نقش نہیں ہوتیں۔ ہر نقش نقش پر آب کی طرح



جلد مٹ جاتا ہے۔ کبھی یہ عبارت آرائی مضحکہ خیز حد تک پہنچ جاتی ہے اور طبیعت منحص  
ہو جاتی ہے۔ شیفتہ کی زبانی مومن کا ذکر سنئے :-

”مومن تخلص بے بہا نعل کان سخندانی، یکدانہ گھر دریائے معانی،  
فرمان فرمائے اقلیم سخن، پایہ بلند ساز این فن، بدور آور ساغر بادہ بخش،  
لواگر نغمہ لے دلپذیر و دلکش، صاحب جائیگاہ رفیع صورت موالی بیان و  
بدیع، ہر سپہر نکتہ دانی، واقف سیر آسمانی، شاعر حکمت پرور حکیم سخن گستر،  
نوید عصر، بیکتائے دوران، جامع فنون شستہ حکیم محمد مومن خاں“

پھر مومن کے کلام کی تنقید (۶) مبالغہ آمیز رنگ میں یوں پیش ہوتی ہے :-  
”زبان جادو طرازش سحر ابھر تہہ اعجاز رسائیدہ و سخن دلپذیر طول را  
ہمچو پایہ ایجاز گردانیدہ، گوہر اشغالی طبع یسان بارش دامن کان جہاں ہر در  
جیب و آستین مفسان اندازتہ و گل نری اندیشہ بہار نثارش چون چمن رباعی  
بہشت بکشم نظار گیان جلوہ گر ساختہ در جنب آفرودانش مہتاب، کہ بکتائے عظم  
است مانند ستارگان بتعدد مشہور و اہنیائے شمع فکرش ذرات ناسوس جلوہ  
خورشید رخشان مشاہد و مشہور، در پیش چمنیں نیر گیتی آرا اوزی کم از سہاد در  
بارگاہ چمنیں خدیوہ فریادین فرخا فانی کینہ چاکر اعنی سیکہ از وظیفہ خواران خوان  
انعمت دوست و ابو فراس یکے از غاشبہ بردران مکر دستا دوست“

یہ نمونہ ہے۔ پوری عبارت نقل کرنے کی نہ ضرورت ہے اور نہ گنجائش۔ اس ناموزوں  
اور بھل طوفان الفاظ سے معافی مناسبتاً ہوتی ہے۔ کوئی ذی فہم اسے تنقید نہیں کہہ سکتا یہ بات  
کہ یہ اس زمانے کا عام دستور ہی تھا کہ عبارت رنگین منقحی اور مسجع لکھی جاتی تھی غیر متعلق ہے۔



اور یہ لفظی، اسے زانی اور آنکھ چولی کو مقید نہیں بنا سکتی۔

کہا جاتا ہے کہ ادو شعرا کا مقابلہ لاری شعرا سے کیا جاتا ہے۔ اس میں نامعقول  
اختصار ہے۔ اکثر بزبان شعر بیدل حروف می زند، طرزش بہ طرز آملی می مانند زیادہ تفصیل کا  
نتیجہ ناموزوں ہوتا ہے۔ مومن کے سامنے زوری کم از سہا اور خاقانی مکینہ چاکر ہے  
اور ابو فراس ان کے ہاشیہ برداروں میں ہے۔ اسی طرح غالب کی غزلیں نظیری کی غزلوں کی  
طرح بے نظیر اور ان کے قصیدے عرفی کے قصیدوں کی طرح دلپذیر ہیں۔ اس قسم کے مقابلے  
لامعاصل ہیں۔ بھلا کوئی سمجھ والا اس قسم کی بے نیکی باتوں کو اہم سمجھ سکتا ہے۔

ایک طرف تعریف ہوتی ہے تو دوسری جانب نقائص و معائب پر بھی نظر ڈالی جاتی ہے۔  
تفصیل میں بھی وہی اختصار ہے اور وہی ثنویت ہے۔ میر کی رائیں بے لاگ ہوتی ہیں۔  
وہ اپنی ذاتی رائے کو بے رو و بیابان کر دیتے ہیں؛ خاکسار؛ شعر ریختہ می گوید و خود  
را دور می کشد و بسیار سفلگی می کند بلکہ از تنگ آبی بنائے ریختہ تر باب رسانیدہ ثاقب؛ در ہم چیز  
دست دارد و پیچ می داند۔ یکرود؛ دوسہ مرتبہ در مجالس ریختہ دیدہ ام بانکہ، سجدان فن  
ریختہ بود و لیکن خود را ہمہ دان می شرد۔

یہ تو عام باتیں تھیں۔ تیر خاص خاص نکتوں پر بھی اپنی رائے دیتے ہیں۔ حاتم کا  
یہ شعر نقل کرتے ہیں؛

دیکھو طور اس دور کا حاتم میں کی ترک شراب یاد کر سبز رویاں کو وہ اب پیتا ہے بھنگ  
پھر لکھتے ہیں:- "در لفظ سبز رویاں تامل کروں ضرور است زیرا کہ آشنائے گوش سجدان نیست۔"  
یقیناً؛

مغزوں کی خوش نصیبی کرتی ہے داغ محکو کیا عیش کر گیا ہے ظالم دوانہ پن میں



”اگر بجائے خوش نصیبی خوش معاشی می گفتن این شعر بسیار با مزہ می باشد“

محمد شاکر ناجی :-

دیکھ ہم صحبت کی دولت سے نہ رکھ چشم کرم لب صدف کے تر نہیں ہر چند گوہر آب میں  
”بر متالی پوشیدہ نیست کہ پیش مصرع این چنین می بایست صر  
مت رکھے چشم کرم دولت سے اپنے خوردی“

اسی طرح جا بجا میر حسن بھی اعتراف کرتے جاتے ہیں :-

راحم، کام عاشقوں کا کچھ تجھے منظور ہی نہیں کہنے کو ہے یہ بات کہ مقدر ہی نہیں  
”اغلب کہ این شعر بے اصلاح باشد چرا کہ از افتادن عین نامیزوں می شود  
و درینجا عین می افتد عین خطاست۔ درد است فقیر چنین بہتر می شود۔  
میرا تو کام کچھ تجھے منظور ہی نہیں“

معانی :-

تخت دل میں ہے جو لے نکلے میں نت قائم اشک پرزے حال اپنے کے بھیجے ہیں تجھے ڈاک میں ہم  
این مضمون بسیار خوب است لیکن بندش درست نیست ہر کہ محاورہ دانست می دانند۔

معانی :-

بیتاب ہو پندنگ جو فانوس میں ہو شمع یارب کوئی اسیرت خانگی نہ ہو  
مضمون خوب ہے یافت مگر لفظ بت خانگی نامانوس است فقیر ذرا بیجا شنیدہ۔  
یہ مثالیں صاف صاف کہتی ہیں کہ یہ ”تنقید“ غصی سطحی ہے۔ اس کا تعلق زبان محاورہ

نہ تھے یہ کہنے کی ضرورت معلوم ہوتی ہے کہ تنقید اور ”تنقید“ میں آسمان زمین کا فرق ہے۔  
لیکن انوس کی بات ہے کہ اہل اصولی سے بات کی مجھ بھی کم ملتی ہے۔



اور عرض سے ہے لیکن یہی "تنقید" ایک مدت دراز کے لئے فضائے اردو پر عمیق ہو گئی۔  
 یہ شاید کہنے کی ضرورت نہیں کہ تنقید کی ماہیت اور اس کے مقصد اور اس کے صحیح اسلوب  
 سے بھی تذکرہ نویس واقفیت نہ رکھتے تھے جیسے اردو شاعروں کو شاعری کی ماہیت اور  
 نظم کے صحیح مفہوم سے واقفیت نہ تھی۔ ان تذکروں کی اہمیت تاریخی ہے۔ ان کی ذیلے  
 تنقید میں کوئی اہمیت نہیں۔ شاید یہ کہنے کی ضرورت ہے کہ تاریخی اہمیت اور تنقیدی اہمیت  
 میں مشرقین کا فرق ہے۔ اب ادبی دنیا اس قدر آگے بڑھ گئی ہے کہ ہمیں تذکروں سے کچھ  
 لکھنا نہیں ہے۔ جہاں تک تنقید کا واسطہ ہے ان تذکروں کا ہونا نہ ہونا برابر ہے۔

ان اجزاء کے علاوہ اور کئی قسم کے نکتے اور بھی ملتے ہیں۔ ادبی، سیاسی، معاشرتی اور  
 نفسیاتی۔ میر نکات الشعرا کے آخر میں ریختہ کے بارے میں اپنی رائے ظاہر کرتے  
 ہیں اور اس کی مختلف قسموں کا ذکر کرتے ہیں۔ میر حسن کہتے ہیں: "ریختہ اول از زبان دکن  
 رواج یافتہ" اور متقدمین و متأخرین کے طرز میں تفرقہ کرتے ہیں: "طرز متقدمین بطور ایہام  
 و طرز متأخرین بزبان حال ادائیہ" [ایہام کو ادبی تحریک کہنا کم نظری ہے ایہام ایک طرز ہے  
 تحریک نہیں۔ تذکروں میں کسی ادبی تحریک کا ذکر نہیں]۔ مصحفی اپنے حال میں لکھتے ہیں:-  
 "بمقتضائے رواج زمانہ آخر کار خود را معروف بہ ریختہ گوئی داشته برائے این کہ رواج شعر

فارسی در ہندوستان بہ نسبت ریختہ کم است و ریختہ ہم فی زمانہ پایہ اعلیٰ فارسی رسیدہ۔"  
 ادبی نکتوں کے ساتھ اس زمانہ کی طرز معاشرت پر بھی روشنی ڈالی جاتی ہے اور جو منظر سامنے  
 آتا ہے اس کا نقشہ حبیب الرحمن خاں شروانی مقدمہ نکات الشعرا میں یوں کھینچتے ہیں:-

"اس زمانے کی معاشرت کی مضبوطی دیکھو۔ تمام خطرات و مصائب سے  
 بالاتر ہو کر اپنی وضع اور صفت پر قائم تھی۔ میر صاحب کے بیان کو غور سے پڑھو تو



صاف عیاں ہو جائے کہ اس عہد کے شرفا کی خصوصیات کیا ہیں۔ خوبی اخلاق،  
زندہ دلی محبت اور محبت کا نباہ۔ علم و فن کا ذوق اور اس کی خدمت۔ سگری  
اور خود داری و وضع داری۔۔۔ فن ادب کی خدمت میں بزرگان دین، شعراء، امراء  
طبقت اوسط، اہل قلم اور اہل بیعت سب کے سب یکساں توجہ اور انہماک کے ساتھ  
معمروف تھے۔ جامعیت کو دیکھو حضرت خواجہ میر درد اور حضرت میرزا مظہر  
قدس سرہماکمال درویشی، معرفت، علم فارسی شاعری، اردو شاعری، تربیت، فن  
ادب، سید گری، اخلاق و محبت سب ہی اوصاف کے جامع تھے اور یہ سورتیں  
اس دور میں مستثنیٰ صورتیں نہ تھیں۔“

یہ سب درست اور اس قسم کی تصویر کے اجزا دوسرے تذکروں میں بھی ملتے ہیں۔  
لیکن کوئی تذکرہ نویس ارادہ اپنے عہد کی طرز معاشرت کی مکمل و مفصل، صاف و زندہ تصویر  
پیش نہیں کرتا۔ کچھ مندرجہ ذیل کے البتہ ملتے ہیں جنہیں اکٹھا کر کے اس عہد کا اندازہ کیا جاسکتا  
ہے۔ اگر اس قسم کی مکمل تصویریں ملتیں تو ان کی اہمیت ادبی نہیں تاریخی ہوتی۔

بہر کیف معاشرتی منظر کے ساتھ سیاسی منظر کی بھی ایک جھلک دکھائی دیتی ہے۔  
لطافت علی امید کے حال میں یہ کہہ کر کہ ”اس جگہ توڑا احوال محل برید حسین علی خان کی ایرالامرائی  
کا اور صوبہ دکن کی جلوہ فرمائی کا بیان کرنا ضروری ہے“ چار صفحے بیاہ کر ڈالتے ہیں  
جو بیکار ہیں اور جن سے امید کے کلام پر کوئی روشنی نہیں پڑتی۔

ان سیاسی مناظر سے زیادہ دلچسپ یہ وہ قصے ہیں جن سے اکثر طبیعت خوش ہو جاتی ہے  
اور جن میں کچھ علی نقیدی چاشنی بوجہ نہیں ہوتی۔ مثال کے طور پر دو قصے نقل کئے جاتے ہیں:-

۱۔ ”سوا:- نقل است کہ مقتضائے شوریدہ سری چنڈے برائے سیرتا قصیدہ



امرومہ آمدہ بخاند یکے از سعادت آنجا فرودکش شدہ چون در آن زمانہ با طرف  
 اکناف شاہجہان آباد را عزت بیشتر بود خصوصاً کسی کہ قابل و مانا باشند  
 صاحب خانہ رسم مہمانداریش بخوب ترین و جہے بجائی آورد۔ چون مومی الیہ  
 بے شرب شراب یک ساعت آرام نمی یافت میزبان روزے یک طفل را برائے  
 آوردن شراب بہ احمد مگر کہ محلہ بیرون شہر واقع شدہ فرستاد۔ چون آمدنش دیر کشید  
 ایشان گفت کہ بایک شراب آید اندکے سیر باغ کنیم بدیہ از زبانش برآمدہ۔  
 لڑکا گیا شراب کہ کاہے کی سیر ہو ہم گزے اس شراب سے لڑکے کی خیر ہو  
 دوستے نقل می کرد کہ ہر گاہ وقت رحلتش در رسید وصیت کرد کہ مرا بہ شراب غسل  
 دہند چنانچہ دوستان ہی کردند ہرگز کفن و میتش بوسے شراب ندارد۔“

۲۔ فضائل علی خاں بے قید: بایکے از زبان ہند تقشقی پیدا کردہ بود۔  
 از گردش روزگار ہمراہ نواب عمدتہ الملک بہ الہ آباد رفت۔ از فراق محبوب چون  
 ماہی بے آب اہوان بے صحرائی طہید و وحشت می نمود۔ روزے از برائے دلبری  
 او نواب موصوف جمع از اہل نشاط جمع ہنود وہ آن طوائف اشارہ کرد کہ این را  
 از ناز دلربا بایانہ بدام آرید شاید کہ دل این عزیز داشتود و اندوہ و غم فراموش  
 کند۔ غرض از ان جمعے یک از نازنین آمد و ایشان را بہزار فریب و عشوہ رام  
 کرد۔ در ان مقدمہ حسب حال خود مثنوی گفتہ و بے درہائے معانی در وصفہ  
 لیکن تماشا در آن جا ست کہ چون ایشان کام دل حاصل نمودہ بر سر زانوسے  
 آن پریر و سر بگذاشتند و بخواب رفتند در خواب محبوبہ اولین خود را  
 دیدند کہ چنین می گوید ۵



پھرے میرے یوسف لڑکس کی گلی تری چہاہ میں میں ہوئی باؤلی  
 یہاں تو جو چاہے تو کر میرے ساتھ قیامت کو دامن تیرا میرے ہاتھ  
 چون از خواب بیدار شد کسے گفت کہ کسے در تلاش صاحب است  
 پس بیرون آمد قاصدے دید کہ نامہ در دست دست چون نامہ را دید  
 معلوم کرد از آن محبوب است۔

اس طرح کے واقعات تمام ادبی اور تنقیدی نکتوں سے زیادہ دلچسپ ہیں۔ اگر  
 تذکرہ نویس چاہتے تو ان کی دافنہ نگاری کی فنی اہمیت زیادہ سے زیادہ ہو جاتی۔ لیکن  
 وہ دافنہ نگاری میں بھی کوئی کار نمایاں نہیں کرتے اور اسے فنی اہمیت سے نہیں برتتے۔  
 وہ تو سیدھے سادھے طریقے اور مختصر ڈھنگ سے ان واقعات کا بیان کرتے ہیں۔ صناعتی  
 کچھ بھی نہیں ملتے۔ یہ موقع بھی ہاتھ سے نکل جاتا ہے۔ اگر اس طرف توجہ ہوئی اور کچھ کاوش بھی  
 ہوتی تو یہ تذکرے کچھ زیادہ بلند ہو جاتے اور تنقیدی نہ ہی، ادبی حیثیت سے زیادہ وقعت  
 کی نگاہ سے دیکھے جاتے۔

تذکروں کا اہم ترین حصہ وہ اشعار ہیں جو نمونہ پیش کئے جاتے ہیں۔ اس حصے کی  
 اہمیت بھی تاریخی ہے۔ زیادہ سے زیادہ اشعار جو انتخاب کئے جاتے ہیں وہ اشعار کی حیثیت  
 سے بھی بلند پایہ نہیں ہوتے اور یہ انتخاب کسی اصول کے ماتحت نہیں ہوتا۔ اس انتخاب  
 میں تنقیدی شعور کو کوئی دخل نہیں ہوتا۔ انتخاب کی بنا ذاتی پسند یا ناپسند ہوتی ہے۔ ممکن تھا  
 کہ ایسے اشعار چنے جاتے جن سے شاعر کی خوبیاں اور خامیاں اُجاگر ہو جاتیں اس طرح کا انتخاب  
 اس شاعر پر ایک مستقل تنقید کی حیثیت رکھتا ہے اور برے دونوں قسم کے اشعار ملتے ہیں۔  
 لیکن ان سے کسی شاعر کی ساری خوبیوں اور خامیوں پر روشنی نہیں پڑتی۔ زیادہ اشعار تو



دی چنے جاتے ہیں جو معیار پر پورے اترتے ہیں لیکن غور سے دیکھنے سے معلوم ہوتا ہے کہ  
تذکرہ نویسوں میں اتنی بھی ناقدانہ نظر نہ تھی کہ اچھے بڑے اشعار میں میٹر کر سکیں۔ میر درد کے  
بہت سے اچھے اشعار نقل کرتے ہیں لیکن کچھ مصنوعی شعروں کو بھی جن لیتے ہیں اور یہ نہیں  
سمجھتے کہ شعری حیثیت سے ان شعروں میں کوئی خوبی نہیں۔

دل اس مڑھ سے رکھو نہ تم چشم راستی اے بے خبر بڑا ہے یہ فرقہ سپاہ کا

اپنے ہاتھوں ہی سے میں زور کا دیوانہ ہوں رات دن کشتی ہی رہتی ہے گریہاں کے ساتھ

آجائے ایسے جینے سے اپنا تو جو تنگ جیتا رہے گا کب تک اے خضر مر کہیں  
کبھی کبھار بڑے اشعار دیدہ و دانستہ پیش کئے جلتے ہیں: اگر کسی پر مہربانی دانی ہوئی  
تو اس کے شعر بہت سے لکھ دئے ہیں۔۔۔ علاوہ انہیں انتخاب اشعار میں بہت سب سے پردانی  
کی ہے۔ طرفہ تو یہ ہے کہ جس کے اشعار بہت اچھے ہوتے تھے اور وہ سلم الثبوت استاد تھا  
اس کے شعر اسی طرح پر انتخاب کئے جاتے تھے کہ بڑا ہونا افکار اس شعر کا نہت ہو جاوے۔ لیکن  
تیسرا اور میر حسن کے تذکروں میں اس قسم کی دیدہ و دانستہ بے انصافی نہیں ملتی۔ ہاں کبھی وہ ایسے  
شعروں کو بھی جن لیتے ہیں جو مصنوعی ہوتے ہیں جن میں رعایت لفظی کے سوا اور کچھ نہیں ہوتا ہے۔  
جو شعری محاسن سے خالی ہوتے ہیں۔ ان تذکروں کی حیثیت مجموعیوں کی ہے۔ ان میں مختلف  
شاعروں کے کلام کا انتخاب ملتا ہے اور میں۔ کبھی انتخاب کی نوبت بھی نہیں آتی۔ جو دوچار  
شعرا تذکرہ نویس سے سنے ہیں وہی درج کئے جاتے ہیں۔ اکثر یہ بھی ہوتا ہے کہ بعض غیر معروف



شاعروں کے اچھے شعر نظر آجاتے ہیں۔ اس سے کچھ دلچسپی میں اضافہ ہوتا ہے۔ مثلاً میرن اور مصحفی، قدرت کا یہ قطعہ پیش کرتے ہیں :-

کل ہوس اس طرح سے ترغیب دیتی تھی مجھے  
گر میسر ہو تو کس عشرت سے سمجھئے زندگی  
صبح سے تا شام ہوتا ہے مئے گلگوں کا دور  
سننے ہی عبرت یہ بولی اک تا شاہیں تجھے  
یہ گئی یکبارگی گور غریباں کی طرف  
مرفقیں دونین دکھلا کر تجھے کہنے لگی  
پوچھو تو ان سے کہ جاہ و مکننت دنیا سے آج  
کیا ہی ملکسا روم کیا ہی سر زمین طوس ہے  
اس طرف آواز طبل اور دھڑکائے کوس ہے  
شب ہوئی تو ماہر دیوں سے کنار بوس ہے  
چل دکھاؤں تو جو قید آرز کا محبوس ہے  
جس جگہ جان تمنا سو طرح مایوس ہے  
یہ سکندر ہے یہ دارا ہے یہ کیکاؤس ہے  
کچھ بھی ان کے پاس بغیر از حسرت و افسوس ہے

۲۔ ”خمنخانہ جاوید“؛ یہ لالہ سمری رام کی تصنیف ہے۔ دیباچہ میں وہ دوسرے

تذکروں سے اپنی بیزاری ظاہر کرتے ہیں اور ان کے عیوب کا بھی بیان کرتے ہیں :-

”لیکن افسوس صد افسوس کہ جملہ تذکروں کو عام اور ہمہ گیر بلایا۔ ان  
مدونوں نے رطب و یابس، عام و خاص بلکہ عام الناس میں بھی کچھ تمیز نہ رکھی۔ یہاں  
تک کہ بعض تذکرے تو عامیانہ درجے پر پہنچ گئے، بھرتی کے شاعروں اور ان کے  
کلام کی وہ بھرمار دیکھی کہ ان سے طبیعت پھر گئی۔ اس طوفان بے تمیزی میں تو  
لنگڑے لولے ہر قسم کے سوار بھرتی تھے جو جنس قافیہ کی خبر نہ ردیف کی سدھ  
خوبی مضمون سے بحث نہ موزونیت سے لہنا۔“

۱۔ تذکروں سے متعلق مزید تفصیل کے لئے دیکھیے ”تین مقالے“



لالہ سری رام نے یہ تذکرہ بہت محنت سے مرتب کیا ہے انہوں نے دیباچہ میں جو کچھ لکھا ہے اس سے معلوم ہوتا ہے کہ لالہ سری رام ایک ایسا تذکرہ لکھنا چاہتے تھے جو تذکروں کے عام عیوب سے پاک ہو۔ لیکن لطف یہ ہے کہ "نخخانہ جاوید" میں بھی وہ ساری خامیاں پائی جاتی ہیں جن کا وہ دیباچہ میں ذکر کرتے ہیں۔ یہ تذکرہ بھی "عام اور ہمہ گیر" ہے۔ اس میں بھی "رطب و یابس" کی تمیز نہیں۔ بظاہر یہی قصد معلوم ہوتا ہے کہ زیادہ سے زیادہ شعرا کے نام گنا دئے جائیں۔

یہ صحیح ہے کہ "اس مجموعہ کلام و مجمع اہل کلام میں مختلف مذاق، مختلف خیال، مختلف انداز" ملتے ہیں لیکن یہ بھی مثل روز روشن ہے کہ بیشتر شعرا محض پست معیاری کی وجہ سے دام انتخاب میں آگئے ہیں۔ ایک مثال نسیم الحق آزاد شاگرد امیر مینائی کی ہے جن کے دو شعر یہ ہیں:

دل مضطرب کو تو کاکل میں باندھا      ابا بخل میں کیا جانے کیا باندھتے ہیں  
قیامت بپا ہوگی اٹھے گا فتنہ      وہ جوڑا نہیں اک بلا باندھتے ہیں  
مذاق سلیم ان شعروں کو اچھا نہیں سمجھ سکتا۔ اور جو شاعر اس رنگ کے "اشعار" موزوں کرے اسے مذکرے میں جگہ دینا ادبی گناہ ہے۔ اسی ڈھنگ کے بہت سے شعرا "نخخانہ جاوید" میں جلوہ فرما ہیں۔

جن اصول کی بنا پر شعروں کا انتخاب کیا گیا ہے وہ یہ ہیں:- "میرے نزدیک جس کلام سے دل پر چوٹ لگے، جس بات سے سوتا ہوا چونک پڑے، جو نصیحت دل میں گھر کرے، جو ذکر نمونہ بننے کا سبق دے، جو حکایت شکایت سے بچائے وہی خدائے روح اور حیطہ نفس ہے۔" جو دو شعرا اور پر نقل کئے گئے ہیں ان سے نہ دل پر چوٹ لگتی ہے نہ



تو اچنک پڑتا ہے ان میں کوئی نصیحت بھی نہیں جو دل میں جاگزی ہو اس لئے وہ غزائے روح میں خطِ نفس۔

اس قسم کی مثالیں بے شمار ہیں :-

حسَن ریحِ زیبا کو نہ مشاطہ کی پروا  
حالِ دلِ بیتاب نہ محتاجِ بیاں کا

دل پر غم کے رہنے کے یہی درنوں ٹھکانے ہیں  
کبھی چاہ زخداں میں کبھی زلفِ پریشاں میں

لکھوں کیا وصفِ دہان و کمر  
مجھے غیب کی تو خبر کچھ نہیں

اے مشفق من ہم ہیں فقط بوسوں کے نوکر  
تم چاہو کہ تنخواہ کرو بندے کی سب سوختہ

ہائے ایسے ناتواں پر نہ ہوا تیغِ آزما  
نشرِ فساد جس کو دشمنہ و قصابِ قضا

ہیں نہ کہتا تھا نہ ہو روکش تو اسکی زلف سے  
اس خطا سے صفحہ ترا مشکِ خلتن کالا ہوا

اس لب کی سدا یاد میں پنجہ میں مژہ کے  
کب اشک ہے تسلیعِ عقیقِ جگری ہے

چشمِ بلبل سے بنا دوسرے مرقد کا غلاف  
جس میں سب جانیں کہ عاشقِ قضا کسی نگار و کا

مصحفِ روئے مصمم یاد کیا کر زاہد  
ہے جو منظور تجھے حافظِ قرآن ہونا



شوق میں کھائے ہیں اک چہرہ کھلکوں کے گل کیوں نہ رنگیں ہو مرے گلشنِ مضمون کے گل

ہے فزوں تر گل تر سے بھی بہارِ عارض کس طرح بیلِ دل ہونہ نثارِ عارض

آیا نہ کچھ نظر ہمیں بیداری میں مگر شبِ خواب میں تھی اس کی کمر دست کے تلے

ان شعروں میں "شعریت" مطلق نہیں۔ چند فرسودہ خیالات کا فرسودہ بیان ہے۔ محض لفظی اُلٹ پھیر سے یہ "شعر" مرتب کئے گئے ہیں۔ لفظی رعایت کی ہمہ گیری ہے۔ 'نوکر، تنخواہ، بندہ، زلف، مشکِ خلتن، مسندِ کالا، مصحف، روئے صمیم، زاہر، حافظِ قرآن، بندش میں چستی ہے لیکن یہ چستی بھی فطری نہیں مصنوعی ہے۔ حسین رُخِ زیبا، ایک طرف تو 'حالِ دل بیتاب، دوسری جانب، 'مشاطہ کی پروا، ایک طرف تو محتاجِ بیاں کا، دوسری جانب۔ بس یہی لفظی بازیگری ہے۔ مرزا میں ایسے پامال :-

لکھوں کیا میں وصفِ دہانِ دگر مجھے غیب کی تو خبر کچھ نہیں

تو آدر دکاہ عالم :-

چشمِ بلبیل سے بنا دمرے مرقد کے غلاف جس میں سب جانیں کہ عاشق تھا کسی گلہ و کا انوس ہے کہ اس قسم کے اشعار پڑھے لکھے لوگوں میں پڑھے جاتے ہیں اور ان سے لطف اٹھایا جاتا ہے۔ یہ مثالیں بااختصاص پیش کی گئی ہیں۔ ایسی سلیکٹوں میں "شعنائہ جاوید" میں ملیں گی۔ شعروں کے انتخاب میں ناقدانہ نظر، حساس طبیعت، باریک ادراک، عمیق ذہان کا ثبوت کہیں نہیں ملتا۔ محنت البتہ نمایاں ہے۔ بات یہ ہے



کہ لالہ سری رام کا دماغ اوسط درجہ کا تھا، قوت حاسہ نہ ہونے کے برابر تھی، ادراک و دماغ ادنیٰ اور ناقدانہ نظر مفعول۔ اس لئے مجموعہ کی حیثیت سے ہی ”نخخانہ جاوید“ خامیوں سے بھرا پڑا ہے۔ جو خوبیاں ایک اچھے انتخاب میں ہوتی ہیں ان کا یہاں وجود نہیں۔ کامیابی اسی وقت ممکن تھی جب اچھے برے، حقیقی اور مصنوعی شعروں میں تمیز ہوتی۔ یہ تمیز ”نخخانہ جاوید“ میں نہیں ملتی۔ اسی وجہ سے طبیعت کو بے لطفی محسوس ہوتی ہے۔

انتخاب سے قطع نظر، شاعروں کے ذکر میں بھی کمی محسوس ہوتی ہے۔ بہت سے شاعروں کے بارے میں تشفی بخش معلومات کی کمی ہے۔ اس تذکرہ میں ’سامان‘ دوسرے تذکروں سے زیادہ ہے۔ حالات دوسرے تذکروں سے لئے گئے ہیں اس لئے واقعات کچھ زیادہ ہیں لیکن اس تذکرہ میں بھی شاعروں کے حالات سیدھے سادھے، معمولی، پھیکے ڈھنگ سے بیان کئے گئے ہیں۔ نہ تو شخصیت کی تعمیر ہوتی ہے اور نہ کوئی زندہ تصویر مرتب ہوتی ہے۔ شخصیت کا حصہ کمزور ہے۔ تنقید کی بھی یہی حالت ہے۔ بہت سے شاعروں کے کلام پر رائے زنی نہیں ہوتی اور ہوتی بھی ہے تو اس قدر عام اور غیر متعین کہ کوئی خاص فائدہ نہیں ہوتا۔ چند مثالوں سے یہ بات صاف ہو جائے گی: ’خلش فردوس علی خلش عزیز و شاگرد عبدالحکیم بسمل۔ مندرجہ ذیل اشعار ایام نابالغی کے ہیں۔ غدر میں زندہ تھے۔“ خلش:۔ منشی نصیر الدین کاتب خلش باشندہ امیر ٹھٹھا شاگرد منشی احمد حسن شوکت۔ چند شعرا ان کے طبع زاد درج کئے جاتے ہیں۔“

’خلش:۔“ منشی حسام الدین سب انسپکٹر پولیس، حسن گنج داناؤارمناں ۹۴ سے یہ کلام منتخب ہوا۔ احسان شاہجہاں پوری کے تلامذہ میں ہیں۔“  
ان مثالوں میں تنقید کا شائبہ بھی نہیں۔ اگر ملتی ہے تو تنقید، اس قسم کی ملتی



ہے۔ رضوآں، مندرجہ ذیل اشعار ان کے نتائج فکر سے ہیں جن سے متانت اور پختہ کلامی کی شان ہو گیا ہے۔ طبیعت دقت پسندی تھی اور نازک خیالی کی طرقت میلان خاطر تھا۔ بلند پروازی اور رسائی فکر کی بدولت اپنے ہمسروں میں ممتاز تھے۔ اس کے بعد چند اشعار نقل کئے جاتے ہیں جن میں متانت، پختہ کلامی، دقت پسندی، نازک خیالی، بلند پروازی، فکر رسائی فکر اور اس قسم کے اوصاف ہوں تو ہوں لیکن شعریت مطلق نہیں۔

مقتدر شعرا پر مفصل تنقید ملتی ہے لیکن اکثر یہ کسی دوسرے مصنف سے نقل کر دی جاتی ہے۔ میر حسن کے ذکر میں آزاد کا قول کافی سمجھا جاتا ہے: "بے نظیر و بدر منیر کا قصہ لا جواب لکھا۔ زمانے سے اس کی سحر البیان پر تمام شعرا اور تذکرہ نویسوں سے شہادت لکھوایا۔ اس کی صفائی بیان اور لطف محاورہ اور شوخی مضمون اور طرز ادا کی نزاکت اور جواب و سوال کی لڑک بھونک حد تو صیف سے باہر ہے باوجود اس کے کہ سحر البیان کی تصنیف کے زمانے کو ۱۲۵۰ھ سے زیادہ گزر گئے۔ لیکن اس کی زبان قریب قریب وہی ہے جو آج کل مردوح ہے۔"

ذاتی خیالات کا نام و نشان نہیں۔ جب دوسروں سے مدد نہیں لیتے تو لالہ سرتی رام عام اور سطحی ڈھنگ سے مردوجہ خیالات کو لکھ دیتے ہیں۔ "دماغ: ان کے کلام کا خاص رنگ سہل نمتنع، وضاحت، روزمرہ کی صفائی، شوخی مضمون اور بیان کی ندرت ہے، چنانچہ ہزار ہا اشعار اور صد ہا غزلیں قبول عام و خاص کا تمغہ پا کر لوگوں کی زبان پر چڑھے ہوئے ہیں۔ زبان کے چٹخارے اور لوج کے ساتھ ساتھ بندشیں بہت چست ہوتی ہیں اور اکثر محض الفاظ کے الٹ پھیر سے شعر میں جان ڈال دیتے ہیں۔"



ان کی پُرگوئی اور قادر الکلامی حیرت انگیز ہے۔ چھوٹی بحر ہو یا طویل، زمین شگفتہ ہو یا  
 سنگلاخ، اپنے زور طبیعت سے آمد کا مزاد کھایا۔ زبان صاف و شمسہ، بندش  
 میں تصنع کو ذرا دخل نہیں با اینہمہ مضمون میں شوخی اور تکیعاً پین اس درجہ ہے کہ شعر بے مثل  
 ہو جاتا ہے اور دل میں چٹکی لے کر بغیر نہیں رہتا۔ حسن و ادا کے واقف و غریب زفا رے اختلاط  
 کی لوک جھونک کے مضمون جس صفائی اور نفاست سے ان کے دیوانوں میں پائے جاتے  
 ہیں وہ انہیں کا حصہ ہے۔“

اس تنقید میں ایک خامی تو یہ ہے کہ یہ داغ کی شاعری کے ایک رخ کو مبالغہ  
 کے ساتھ پیش کرتی ہے۔ دوسری خامی یہ ہے کہ داغ کی خوبیوں کے بیان میں کوئی نیا  
 نقطہ نظر نہیں پیش کیا گیا ہے۔ وہی عام باتیں ہیں جن سے ہر شخص واقف ہے۔ وہی عام  
 سطحی خیالات ہیں جو ہر زبان پر ہیں۔ تیسری خامی یہ ہے کہ داغ کی خامیوں اور یہ بہت  
 اور اہم ہیں) اور ان کی شاعری کی حدود کا کوئی احساس نہیں۔

جو فیصلہ لالہ سری رام، آتش اور ناسخ سے متعلق کرتے ہیں اس سے ان کی ذہنیت  
 اور نقادوں کی تنگ حدود ظاہر ہوتی ہیں: ”در اصل آتش و ناسخ اپنی اپنی روش و  
 رنگ میں کامل تھے۔ اگر شیخ صاحب موزونی، صحت الفاظ و تلاش معنائیں عالی  
 میں بڑھے ہوئے تھے تو خواجہ صاحب بھی لطف و محاورہ، فصاحت، نفاست بندش،  
 خوش اسلوبی طرز بیان میں ان سے کم نہ تھے۔ اس وجہ سے پڑھنے والوں کے دل پر  
 ان کے کلام کا بالمقابل زیادہ اثر ہوتا ہے۔“

ہر کجہ والا جانتا ہے کہ آتش شاعر تھے اور ناسخ شاعری کے لئے نہیں  
 پیدا ہوئے تھے۔



## سنے تذکرے

۱۔ تذکروں کا دوسرا دور "آب حیات" سے شروع ہوتا ہے۔ قدیم تذکروں کی خصوصیتوں میں کچھ تھوڑا سا تغیر اور کچھ اضافہ اس میں بھی ان تذکروں کا نیا پن ہے۔ قدیم تذکروں میں شعرا کا ذکر صرف سبھی کے اعتبار سے ہوتا تھا، نئے تذکروں میں مختلف دور قائم کئے جاتے ہیں۔ پراگندگی جو پرانے تذکروں کی روح رواں تھی اب نہیں ملتی اور اب مختلف زبانوں کے شعرا ایک وقت اکٹھا نہیں ہوتے۔ پرانے تذکروں میں اردو زبان کی پیدائش اور ترقی اور اس کے ارتقا کے مختلف مدارج کا ذکر نہیں ہوتا تھا۔ نئے تذکروں میں شاعروں کے ذکر کے ساتھ زبان اور بیان کی تاریخ پر بھی کچھ مواد ملتا ہے۔ پرانے تذکروں میں شاعروں کی زندگی اور شخصیت اور ان کے کلام کی مختصر سی تنقید ہوتی تھی نئے تذکروں میں زیادہ تفصیل ہے۔

لیکن ان سب باتوں کے ہوتے ہوئے بھی نئے تذکروں کی تنقید کی دنیا میں زیادہ اہمیت نہیں۔ ان تذکروں میں بھی تنقید کی ماہیت اور اہمیت اس کے اصول و ضوابط اور اغراض و مقاصد پر مفصل بات کرنی، تنقید بخش بحث نہیں ملتی۔ پھر شاعری کی ماہیت اور نظم کا صحیح مفہوم، شاعری اور زندگی کا تعلق اور ایسے سو سو مسائل بھی نظر نہیں آتے۔ اعلیٰ کسی یہ



ہے کہ ان تذکروں میں بھی گہری اور باریک ناقدانہ نظر، سریع احسن طبیعت، باریک  
ادراک اور غائر و محیط دماغ کا نقش قدم نہیں ملتا۔

تاریخ ادب اور ادبی تنقید الگ الگ چیزیں ہیں اور تنقید تاریخ سے زیادہ اہم  
ہے۔ تاریخ تنقید کی مدد کرتی ہے تو مفید ہوتی ہے ورنہ نہیں۔ اور یہ اہمیت اس حالت  
میں برقرار رہتی ہے جب کہ اس میں تنقید کا جزو بھی شامل ہو۔ نئے تذکروں میں تاریخی حصہ  
زیادہ ہے۔ "آب حیات"، "گل رعنا" اور "شعر الہند" میں اردو زبان کی تاریخ کا ذکر ہوتا  
ہے۔ اردو کی پیدائش اور ترقی کی باتیں اٹھائی جاتی ہیں پھر اردو شاعری کا ظہور اور عروج  
دکھلایا جاتا ہے۔ اس کے علاوہ زبان کی عہد بعہد ترقی اور تغیر اور پھر اوقات شاعری کے  
مختلف مدارج کا بیان ہوتا ہے۔ نتیجہ یہ ہوتا ہے کہ ایک دور دوسرے دور سے منسلک  
ہو جاتا ہے شاعروں میں ربط نظر آتا ہے اور ان کی شاعری معلق نہیں معلوم ہوتی۔ یعنی پہلی  
سی پراگندگی نہیں پائی جاتی۔

آزاد "آب حیات" میں اپنا مقصد بیان کرتے ہیں :-

"تجب ہوا کہ ایک بچہ شاہ جہانی بازار میں پھرتا ملے، شعر اسے اٹھالیں  
اور ملک میں پال کر پرورش کریں۔ انجام کو یہاں تک نوبت پہنچے کہ وہی ملک  
کی تصنیف و تالیف پر قابض ہو جائے۔ اسی حالت میں اس کے عہد بعہد کی  
تبدیلیاں اور ہر عہد میں اس کے ہاتھوں کی حالتیں نظر آئیں جو ان کی وقت بوقت  
کی ترتیب نے اور اصلاح نے اس بچہ کو انگلی پکڑ کے قدم قدم آگے بڑھایا  
اور رفتہ رفتہ اس درجہ تک پہنچایا کہ جو آج حاصل ہے۔ صاف نظر آیا کہ ہر عہد  
میں وہ جدا جدا رنگ بدل رہا ہے اور اس کے ہاتھوں کی تربیت کرنے والے



وقت بوقت ترکیب اور الفاظ سے اس کے رفتار و اطوار میں اصلاحیں کر رہے ہیں چنانچہ اسی لحاظ سے پانچ جلسے سامنے آئے... ہر ایک جلسہ میں صدر نشیں اور ارکان انجمن نظر آئے کہ جن میں عہد بہد کے بزرگوں کی رفتار و گفتار وضع لباس جدا جدا ہے مگر اصلاح کے قلم سے کسی کا ہاتھ خالی نہیں... زبان مذکور کی ہر جلسہ میں نئی صورت نظر آتی کبھی بچہ کبھی لڑکا، کبھی جوان مگر یہ معلوم ہوا کہ دیکھتا ہے تو انہیں کی آنکھوں سے دیکھتا ہے اور بولتا ہے تو انہیں کی زبان سے بولتا ہے۔

پرانے زمانے میں یہ تخیل نہیں۔ نئے تذکروں کی ظاہری صورت بدل گئی ہے۔ ان تذکروں میں اردو کی ابتدا، ترقی اور تبدیلی پر ضرورت سے زیادہ زور دیا جاتا ہے۔ کسی زبان کی تاریخ، ابتدا اور ترقی اور دوسری زبانوں کا اثر، یہ چیزیں دلچسپ ضرور ہیں لیکن انہیں تنقید سے کوئی خاص لگاؤ نہیں۔ تاریخ السنہ ایک مستقل علم ہے۔ اس علم اور تنقید کے میدان متحد نہیں۔ زبان کی تاریخ پیش کرنے سے تذکروں کی تنقید کی اہمیت نہیں بڑھتی، دلچسپی میں کچھ اضافہ العتبہ ہوتا ہے اور ان کی ظاہری صورت کچھ زیادہ مکمل نظر آتی ہے۔

دلچسپی میں اضافے کے ساتھ ایک کمی بھی نظر آنے لگی۔ پرانے تذکرہ نویس یہ کوشش کرتے تھے کہ جتنے شاعروں کا حال اور کلام مل سکے وہ اکٹھا کر دیئے جائیں۔ نئے تذکروں میں یہ بات نہیں اس لئے ان کی تاریخی اہمیت کم ہو جاتی ہے۔ اب جامعیت کا قصد نہیں ہوتا۔ ہر دور میں چند شاعروں کو چن کر ان کی شاعری پر رائے زنی ہوتی ہے۔ اس کے علاوہ نئے تذکروں میں بھی شاعروں کی سیاسی و معاشرتی عصبی زمین نہیں ملتی اور شاعروں کے کلام اور ماحول میں جو ربط ہوتا ہے اسے واضح نہیں کیا جاتا۔ ان میں کبھی کبھار سیاسی و



مساثرتی مناظر کی جھلک ملتی ہے لیکن یہ مناظر گویا غلطی سے مرتب ہو جاتے ہیں۔ ماحول کی صحیح اہمیت سے واقفیت نہیں ملتی۔ جو مناظر مرتب ہو جاتے ہیں وہ دلچسپ تو ضرور ہوتے ہیں لیکن ان کی کوئی خاص ادبی اہمیت نہیں ہوتی۔

نئے تذکروں میں شاعروں کے حالات میں تفصیل سے کام لیا جاتا ہے۔ مثلاً میر کے ذکر کو پھیلا یا بانا ہے۔ یہ بات تو لازمی ہے۔ ان کے پاس مواد زیادہ تھا۔ یہ پڑاتے تذکروں کا فیض ہے کہ نئے تذکروں میں تفصیل زیادہ ہے۔ مثلاً میر کا ذکر مصحفی کے تذکرہ ہندی میں مختصر ہے لیکن "گل رعنا" میں یہی ذکر تفصیل کے ساتھ ہے۔ اسی طرح شخصیت کی تفسیر کی بھی کوشش ہوتی ہے اور صاف، مستعین، مٹوس لفظوں میں رنگین اور چمک دار لفظوں میں نہیں۔ آزاد اس معاملے میں سب سے آگے نکل گئے ہیں۔ لیکن وہ زور طبیعت میں صحت کا خیال نہیں رکھتے۔ جو لفظی تصویریں وہ مرتب کرتے ہیں وہ دلچسپ تو ضرور ہوتی ہیں لیکن اصل سے زیادہ مناسبت نہیں رکھتیں۔ "گل رعنا" میں میر کی شخصیت کا لفظی نقشہ یہ ہے:-

"وہ نہایت مہذب، زندہ دل، پارہاںش، انصاف پسند اور وسعدار

آدمی تھے۔ ایسا نہ قد، لاغر اندام، گنگا رنگ، ہر کام متانت اور آہستگی

کے ساتھ کرتے۔ بات بہت کم اور وہ بھی آہستہ آواز میں نرمی اور ملامت

مزاج میں قناعت اور غیرت، حد سے بڑھی ہوئی، صلاحیت دہر سرکاری کے

ساتھ عادات و اطوار نہایت سنجیدہ و متین۔ ہر وقت محویت کا عالم طاری

اپنے خیالات میں ڈوبے ہوئے بیٹھے رہتے۔"

اس قسم کی مثالیں پڑانے تذکروں میں نہیں ملتیں۔ لیکن یہ تصویر اور اس قسم کی تصویریں بھی نردہ ہوتی ہیں۔ ان میں جان نہیں ہوتی۔ اس کے علاوہ شخصیت اور شاعری میں جو ناگزیر



رابطہ ہوتا ہے اس کی صاف اور تشفی بخش بحث نہیں ملتی۔

اب تنقیدی عنصر کو دیکھنے تو نئے اور پرانے تذکروں میں کچھ زیادہ فرق نہیں۔ اصول کی کمی یہاں بھی ہے، ذاتی پسند و ناپسند یہاں بھی ہے، الفاظ اور محاورات کی صحت، قدم عروضی پابندی یا عدم پابندی، معانی پر اچھلتی سی نظر۔ یہ سب چیزیں یہاں بھی ہیں اسی لئے نئے تذکروں میں بھی صحیح اور بلند پایہ تنقید کی نمایاں کمی ہے۔ "گل رعنا" میں میر پر اسی قدر تنقید ہے: "میر غزل کے بادشاہ ہیں، قصیدے کے مرد میدان نہیں۔ آزاد سے ٹھیک لکھا ہے کہ ان کے قصیدے کم ہیں اور اسی قدر درجہ میں کم ہیں۔ واسوخت لا جواب ہیں۔ فارسی میں فعالی یا وحشی، اردو میں میر صاحب واسوخت کا موجد تسلیم کیا گیا ہے۔" اس میں کوئی تنقید نہیں۔ اس عبادت کی دنیائے تنقید میں وہی اہمیت ہے جو میر حسن کی تنقید کی ہے، "سو دا قصیدہ کے مرد میدان ہیں اور میر غزل کے بادشاہ۔"

اگر محبت بلند ہوئی اور فکر نے رسائی کی تو زیادہ سے زیادہ اس مقام تک پہنچتے ہیں:-

"خواجہ میر درد صاحب کی غزل سادہ شعر و شعر کی ہوتی ہے مگر انتخاب ہوتی ہے۔"

خصوصاً چھوٹی چھوٹی بچروں میں جو اکثر غزل لکھتے ہیں گویا تلواروں کی آبداری

نشر پھردیتے تھے۔ خیالات ان کے سجیدہ اور سنہن تھے۔ کسی کی جو سے زبان

آلودہ نہیں ہوتی۔ تصوف جیسا انہوں نے کہا اردو میں آج تک کسی سے نہیں

ہوا۔ میر صاحب نے انہیں آدھا شاعر شمار کیا ہے۔"

یہ ان تذکروں کی تنقید کا بلند ترین نقطہ ہے۔ اس سے آگے فکر کی رسائی نہیں آہ

یہ علم بھی نہیں کہ اس نقطہ سے آگے بھی رسائی ممکن ہے اس لئے محدود طاقت پر واز

کا ہونا نہ ہونا بلا بہ ہے۔



”آب حیات“ تنقیدی کارنامہ نہیں، ایک تذکرہ ہے۔ آزاد نے تذکروں کو سامنے رکھ کر ”آب حیات“ کی ترتیب و تنظیم کی۔ انہوں نے سنا تھا کہ ”نئے تعلیم یافتہ جن کے دماغوں میں انگریزی لائٹنیوں سے روشنی پہنچتی ہے وہ ہمارے تذکروں کے اس نقش پر حرف رکھتے ہیں ان سے نہ کسی شاعر کی زندگی کا حال معلوم ہوتا ہے نہ اس کی طبیعت اور عادات و اطوار کا حال کھلتا ہے۔ نہ اس کے کلام کی خوبی اور صحت و سقم کی کیفیت کھلتی ہے۔ نہ یہ معلوم ہوتا ہے کہ اس کے معاصروں میں اور اس کے کلام میں کن کن باتوں میں کیا کیا نسبت تھی۔ انتہا یہ ہے کہ سال ولادت اور سال فوت تک بھی نہیں کھلتا۔“ اور وہ یہ جانتے تھے کہ نئے تعلیم یافتہ ٹھیک بات کہتے تھے۔ اسی لئے ”آب حیات“ میں آزاد نے اپنے ذمے یہ کام لیا کہ جو حالات ان بزرگوں کے معلوم ہیں یا مختلف تذکروں میں متفرق مذکور ہیں انہیں جمع کر کے ایک جگہ لکھوں اور جہاں تک ممکن ہو اس طرح لکھوں کہ ان کی زندگی بولتی چلتی پھرتی چلتی تصویریں سامنے آکھڑی ہوں اور انہیں حیات جاوداں نصیب ہو۔“

جن کے دماغوں میں انگریزی لائٹنیوں سے روشنی پہنچتی ہے وہ ”آب حیات“ پر بھی حرف رکھتے ہیں اور اس میں وہی نقائص پاتے ہیں جو پرانے تذکروں کا طرہ امتیاز ہیں۔ پرانے تذکروں کی ایک غامی لغامی ہے، رنگین اور چمکیے لفظوں کا بڑھتا ہوا سیلاب ہے۔ میر حسن اپنے تذکرہ کی تمہید میں اس طرح الفاظ کے پھول برساتے ہیں:-

”اب بعد اس پروردہ آغوش رنج و سخن اسیر دارا سخن میر غلام حسن ابن  
میر غلام حسین بن میر عزیز اللہ را تمنائے آن شد کہ تذکرہ سخن آفرینان ہندی  
زبان را کہ چمن چمن گلہائے رنگین معانی و گلشن گلشن نازک خیالی در گریبان  
دیوانہار بیخندہ اندوستہ بند صفحہ اوراق نماید تا بہر صاحب نظرے از تماشائے



آں بجز صانع حقیقی ذاکر شود کہ موضوع او یک عروس را ہزاران ہزار  
 بوئے معانی برچیدہ، اگر عاشقانہ است بیابان بیابان وحشت در دست  
 و گر معنویانہ است جفا جفا غمزہ بادست۔ اگر زرمیہ است محفل محفل طنازی است  
 و گر زرمیہ است میدان میدان جان بازی است اگر تعریف خوش خرام است  
 قمری سروقالی خندہ کبک بر کوہ سار دارد، و گر تعریف پیغ خون آشام  
 است دم او بر برق خاطف می زند۔

اس رنگینی، عبارت آرائی، تصنع، تکلف، آرائش مرصع کی نقل آزاد کرتے ہیں۔

اور نعتی میں کامیاب بھی ہوتے ہیں۔ دوسرے دور کی تمہید میں لکھتے ہیں:

”اس مشاعرہ میں ان صاحب کمالوں کی آمد ہے جن کے پا انداز میں  
 فصاحت آنکھیں بچھاتی ہے اور بلاغت قدموں میں لٹی ہتی ہے۔ زبان  
 اردو اہتدا میں کچا سونا تھی۔ ان بزرگوں نے اسے کدورتوں سے پاک  
 صاف کیا اور ایسا بنا دیا ہے جس سے ہزاروں ضروری کام اور آرائشوں  
 کے سامان، حسینوں کے زیور بلکہ بادشاہوں کے تاج و افسر تیار ہوتے ہیں۔  
 اگرچہ بہت سے مینارنگار پیچھے آئے مگر اس فخر کا نو لکھا ہارا نہیں  
 بزرگوں کے گلے میں رہا۔ جب یہ باکمال چمن کلام میں آئے تو اپنے بزرگوں  
 کی چمن بندی کی سیر کی۔ فصاحت کے پھول کو دیکھا کہ قدرتی بہار میں حسن  
 خداداد کا جو بن دکھا رہا ہے۔ چونکہ انہیں بھی ناموری کا ثمن لینا تھا اسلئے  
 بڑوں سے بڑھ کر قدم مارنے چاہے۔ یہ گرد و پیش کے میدانوں میں بہت  
 دوڑے۔ سب پھول کام میں آئے ہوئے تھے۔ جب سامنے کچھ نہ پایا تو



ناچار اپنی عمارتوں کو اونچا اٹھایا۔ تم دیکھنا وہ بلندی کے مضمون نہ لائیں گے  
 آسمان سے تارے اُتاریں گے۔ قدر دانوں سے فقط دار نہ لیں گے پرستش  
 لیں گے لیکن نہ وہ پرستش کہ سامری کی طرح عارضی ہو۔ ان کے کمال کا دامن  
 قیامت کے دامن سے بندھا پاؤ گے۔“

اس رنگین عبارت کا حاصل بس اسی قدر ہے کہ اس دور کے شعرا زبان کی صفائی  
 اور وسعت اور مضامین کی بلندی کے اعتبار سے پہلے دور کے شعرا سے بہتر تھے۔ لہذا وہ  
 وہی ہے جو شاعروں میں ملتا ہے۔

”تم دیکھنا وہ بلندی کے مضمون نہ لائیں گے آسمان سے تارے اُتاریں گے۔  
 قدر دانوں سے فقط دار نہ لیں گے پرستش لیں گے۔ لیکن نہ وہ پرستش کہ سامری  
 کی طرح عارضی ہو۔ ان کے کمال کا دامن قیامت کے دامن سے بندھا پاؤ گے۔“

ان جملوں کا مقصد ”سبحان اللہ!“ ہے۔ ہر کجہ والا جانتا ہے کہ اس عبارت میں مغز  
 کم ہے اور اس کو اختصار اور جامعیت کے ساتھ سیدھے سادھے لفظوں میں بیان کیا جاسکتا  
 تھا۔ چند صاف اور معمولی باتوں کو حسین لفظوں اور چمکتے ہوئے نقوش سے آراستہ کیا گیا ہے۔  
 چمک تو کچھ بڑھ گئی ہے لیکن ان حسین لفظوں اور چمکیے نقوش نے معانی کو پس پشت ڈال دیا  
 ہے۔ الفاظ اور نقوش اپنی رنگینی اور چمک کے ساتھ عام، مبہم اور غیر متعین بھی ہیں۔  
 عبارت آرائی کی جستجو میں مقصد فراموش ہو جاتا ہے۔

اور اس قسم کی عبارت سے کچھ حاصل بھی نہیں ہوتا۔ تنقید کی زبان سیدھی سادھی  
 ہوتی ہے، صاف اور معین ہوتی ہے۔ تنقید میں اس بات کا خیال رکھا جاتا ہے کہ زبان کی  
 سلاست اور روانی، رنگینی اور جلا خیالات پر پردہ نہ ڈال دے۔ آزاد اسی قسم کی غلطی کرتے



ہیں۔ ان کی عبارت آرائی دو خامیوں کا سرچشمہ ہے۔ ایک خامی تو یہ ہے کہ نقاد اپنے موضوع کو پس پشت ڈال کر الفاظ کے حسن اور عبارت کی رنگینی میں جا پھنستا ہے اور دوسری خامی یہ ہے کہ اس قسم کے اسلوب میں خیالات اور ان کے مختلف پہلوؤں کو صاف و محکم اور معین طور پر بیان کرنا ناممکن ہو جاتا ہے۔ "آب حیات" میں یہ دونوں خامیاں موجود ہیں۔ انشا کے لحاظ سے یہ بلند پایہ ہو۔ کم سے کم اس کی شہرت اور عام مقبولیت کا سبب اس کی انشا ہے۔ لیکن اسی وجہ سے اس کی تنقیدی اہمیت کم ہو جاتی ہے۔ آزاد اور میر حسن کو کبھی یہ خیال نہیں ہوتا کہ یہ رنگ تنقید کے لئے نامناسب ہے۔ ان کی ساری نوادہت اور طباعی لفظوں کی تلاش اور ترتیب میں صرف ہوتی ہے اور پڑھنے والوں کی توجہ بھی لفظوں کے جال میں ہمیشہ جاتی ہے۔ کہہ سکتے ہیں کہ "آب حیات" کا اہم ترین عیب اس کی انشا ہے۔

کہا جا چکا ہے کہ انشا کا یہ رنگ پڑانے تکردوں سے لیا گیا۔ اسی طرح واقعہ نگاری میں بھی پڑانے تکردوں سے سبق لئے گئے اور اس بات میں آزاد بہت آگے نکل گئے۔ پڑانے تکردہ نگار واقعہ نگاری کی فنی حیثیت سے واقف نہ تھے، اسی لئے اس طرف شعوری طور پر متوجہ نہ ہوتے تھے اور جو مرقعے وہ مرتب کرتے وہ خشک، سادا اور بے رنگے ہوتے۔ البتہ کبھی کبھار ایک ادھ دھچپ مرقع بلا قصد مرتب ہو جاتا۔ آزاد نے اس فن کے امکانات کو سمجھا اور اس سے مصروف بھی لیا۔ یہی وجہ ہے کہ "آب حیات" میں نئے نئے قسم کے مرقعے ملتے ہیں جن سے اس کی دلچسپی بڑھ جاتی ہے۔ ان حسین بد قلموں تصویروں سے اس کو اہم بنا دیا ہے۔ انشا اور عظیم بیگ کا واقعہ، انشا اور مصحفی کے محرکے، ناسخ اور آتش کی نوک جھونک، جرات اور کربلا بجانڈ کی نقلیں، غرض ہر قسم کی تصویریں ہیں۔ عموماً ان موقعوں میں ظرافت اور طنز کا مادہ جزو اعظم کی حیثیت رکھتا ہے۔ اس لئے "آب حیات" کو یا



زعفران زار بن گئی ہے۔

کبھی کبھار عسرت آگئیں تصویریں بھی ملتی ہیں جن سے پائیدار اثر ہوتا ہے :-  
 ”کھانا کھا کر میں بھی جلسہ میں پہنچا۔ ابھی دو تین سو آدمی آئے تھے۔ لوگ بیٹھے  
 باتیں کرتے تھے، حقہ پی رہے تھے میں بھی بیٹھا ہوں۔ دیکھتا ہوں ایک شخص  
 میلی کھلی روٹی دار مرزئی پہنے، سر پر ایک میلا سا پھینٹا، گھٹنا پاؤں میں گلے  
 میں پکیوں کا تو بڑا ڈالے ایک لکڑ کا حقہ ہاتھ میں لئے آیا۔ اور سلام علیکم  
 کہہ کر بیٹھ گیا۔ کسی کسی نے اس سے مزاج پرسی بھی کی۔ اس نے اپنے تو بڑے  
 میں ہاتھ ڈال کر تمباکو نکالا اور اپنی جلم پر سلفا جا کر کہا کہ بھئی ذرا سی  
 آگ ہو تو اس پر رکھ دینا۔ اس وقت آوازیں بلند ہوئیں اور گڑ گڑی ٹلک  
 بیچپان سے لوگ تواضع کرنے لگے۔ وہ سیدماغ ہو کر بولا کہ صاحب ابھی  
 ہمارے حال پر ہنسنے دو نہیں تو ہم جانتے ہیں سب نے اس کی بات کیلئے  
 تسلیم اور تعمیل کی۔ دم بھر کے بعد پھر بولا کہ کیوں صاحب ابھی مشاعرہ شروع  
 نہیں ہوا؟ لوگوں نے کہا جناب لوگ جمع ہوتے جاتے ہیں سب صاحب آجائیں  
 تو شروع ہو۔ وہ بولا کہ صاحب ہم تو اپنی غزل پڑھ دیتے ہیں، یہ کہہ کر تو بڑے  
 میں سے ایک کاغذ نکالا اور غزل پڑھنی شروع کی :-

کر باندرے ہوئے چلنے کو یاں یار بیٹھے ہیں بہت آگے گئے باقی جو میں تیار بیٹھے ہیں  
 نہ پھیرائے نہکت باد بہاری راہ لگ اپنی تجھے اٹکھیلیاں سو جی ہیں ہم سزا بیٹھے ہیں  
 وہ تو غزل پڑھ، کاغذ پھینک، سلام علیک کہہ کر چلے گئے مگر زمین و آسمان سناٹا  
 ہو گیا اور دیزنک دلوں پر ایک عالم رہا جس کی کیفیت بیان نہیں ہو سکتی۔“



سارا منظر سامنے آجانا ہے۔ ہر چیز بلور کی طرح صاف ہے۔ الفاظ سیدھے سادے ہیں۔ آزاد کی رنگینی اور آرائش مرصع کا نام و نشان نہیں۔ یہ مرصع حقیقت پر مبنی نہیں لیکن موثر ضرور ہے۔ آزاد ڈرامہ نگاری کی قوت رکھتے تھے۔ اس لئے وہ کسی سین، انسانی دنیا کے کسی منظر کو صحنہ ائی اور کامیابی کے ساتھ پیش کر سکتے تھے۔ یہ تصویریں مردہ نہیں زندہ ہیں، جیتی جاگتی، پھلتی پھرتی، بولتی چالٹی تصویریں ہیں۔ مبالغہ یہاں بھی ہے اور ان تصویروں کے حسن میں اضافہ کرتا ہے۔ لیکن ایک کمی بھی ہے اور وہ یہ کہ حقیقت اور صداقت کا کبھی خون بھی روا ہوتا ہے۔ سنی سنائی باتیں، کوئی اشارہ، ایک غیر اہم رائے کافی ہے۔ اس نامستحکم بنیاد پر آزاد زور تخیل، جدت طرازی سے کام لے کر ایک حسین اور عالی شان عمارت تیار کر لیتے ہیں۔ اس افتاد طبیعت کی وجہ سے ان تصویروں کی تنقیدی حیثیت کم سے کم ہو جاتی ہے۔

شخصیت کی تعمیر کا بھی یہی حال ہے۔ "آب حیات" پرانے تذکروں سے بہتر ہے۔ آزاد شاعروں کے نام نہیں لگاتے، متفرق اوصاف و نقائص کی فہرست مرتب نہیں کرتے۔ ہر شاعر کی زندہ تصویر کھینچتے ہیں۔ میر، سودا، درد، انشا، مصحفی، آتش، ناسخ، غرض ہر شاعر کی الگ الگ تصویر ہے۔ اس کے علاوہ ماحول کا بھی کسی حد تک بیان ہے۔ اس لئے شخصیت کچھ زیادہ اُجاگر ہو جاتی ہے۔ یہاں بھی افتاد طبیعت رنگ لاتی ہے۔ تصویریں اکثر خیالی ہوتی ہیں، حقیقت سے بے بس۔ مبالغہ کی زیادتی سے ان کی صورت بدل جاتی ہے۔ میر کی تصویر اسی قسم کی ہے۔

عقبی زمین بھی خامیوں سے خالی نہیں ہوتی۔ خصوصاً تہیدوں میں ضرورت سے زیادہ لفظی ہے جس سے احساس لطیف کو صدمہ پہنچتا ہے۔ پانچویں دور کی تہید



اس طرح شروع ہوتی ہے :-

”دیکھنا! وہ لائینیں جھگگائے لگیں۔ اٹھو اٹھو استقبال کر کے لاؤ۔ اس

مشاعرہ میں وہ بزرگ آتے ہیں جن کے دیدار ہماری آنکھوں کا سرمہ ہوئے اس میں

دو قسم کے باکمال نظر آئیں گے۔ ایک وہ کہ جنہوں نے اپنے بزرگوں کی پیروی کو

دین آئین سمجھا۔ یہ ان کے باغوں میں پھریں گے۔ پرانی شاخیں از رو پتے کاٹیں

چھائیں گے اور نئے رنگ، نئے ڈھنگ کے گلے بنانا کر گلداروں سے طاق و

دیواں سجائیں گے۔ دوسرے وہ عالی دماغ جو فکر کے دھان سے ایجاد کی ہمائیں

اڑائیں گے اور برج آتش بازی کی طرح رتبہ عالی پائیں گے۔ انہوں نے اس

ہوا سے بڑے بڑے کام لئے محرکہ غضب کیا کہ گرد و پیش جو وسعت ہے انتہا

پڑی تھی اس میں کسی جانب نہ گئے۔ بالا خانوں سے بالا بالا اڑ گئے۔“

اگر آزاد اس عبارت آرائی سے کناہ کشتی کرتے، اگر وہ صاف اور سادہ لفظوں میں

ہر دور کی سیاسی، معاشرتی اور ادبی عقیقہ زمین پیش کرتے اور بدلتے ہوئے منظر کی ٹھوس

لفظوں میں تصویر کھینچتے تو ”آب حیات“ کی اہمیت زیادہ سے زیادہ ہو جاتی رہتی۔

کا بھی یہی حال ہے۔ کام کی باتیں کم اور الفاظ زیادہ۔ اس لئے مختلف دوروں کی خصوصیتیں

اور ان دوروں کو قائم کرنے کی دلیلیں صاف اور قابل قبول نہیں ہوتیں۔ یعنی ادب کی تاریخ

کی حیثیت سے ”آب حیات“ کامیاب نہیں ہوتی۔

اس میں شک نہیں کہ ”آب حیات“ پر کافی محنت صرف ہوئی ہے لیکن یہ بھی روشن

ہے کہ اس میں بہت سی غلط بیابیاں ہیں کچھ دانستہ اور کچھ نادانستہ۔ آواذ میں تحقیق کا مادہ

کم تھا۔ کسی موضوع پر کم سے کم سامان جمع کرنے کے بعد وہ کوئی رائے قائم کر لیتے اور اپنی



رائے قائم کرنے میں وہ عجلت سے کام لیتے تھے۔ وہ یہ نہ کرتے اور نہ کر سکتے تھے کہ آہستہ آہستہ بڑے صبر بڑی کاوش کے ساتھ تحقیق میں مصروف رہتے اور جب وافر سامان جمع ہو جاتا تو کوئی نتیجہ اخذ کرتے۔ وہ سنی سنائی باتوں پر یقین کر لیتے تھے۔ ان کی چچان بین نہیں کرتے تھے۔ ہر راوی اور اس کی ہر روایت پر غور و فکر کے بغیر وہ یقین کر لیتے تھے۔ بہت سی کتابوں کا اور ان کتابوں کے مضامین کا وہ بظاہر ذاتی واقفیت کی بنا پر ذکر کرتے تھے۔ لیکن انہوں نے یہ کتابیں نہیں دیکھی تھیں۔ ذاتی تحقیق کے بدلے وہ دوسروں کی رائیں اپنا لیتے تھے۔ ان وجوہ کی روشنی میں "آب حیات" کی دنیائے تحقیق میں زیادہ اہمیت تھی۔ "آب حیات" کا وہ حصہ جو اردو زبان کی پیدائش اور ترقی اور شاعری کے ظہور اور ترقی کے سلسلے سے متعلق ہے مطلقاً تشفی بخش نہیں۔ اس میں بہت سی غلطیاں ہیں۔ آزاد کے ذہن میں اردو زبان کی پیدائش اور ترقی کے اسباب کی صاف تصویر نہ تھی۔ وہ دکن کی اہمیت سے ناواقف تھے۔ اس کے علاوہ بہت ساری باتیں جو انہوں نے لکھی ہیں وہ سست بنیاد ہیں اور تحقیق کی روشنی میں یہ سست بنیادی صاف نظر آنے لگتی ہے۔ اصل یہ ہے کہ آزاد کی افتاد طبیعت اور تحقیق میں زیادہ مناسبت نہیں تھی۔ ان کی طبیعت میں عجلت اور بے صبری تھی اس لئے کامیابی ممکن ہی نہ تھی۔

محقق قیاس کے گھوڑے نہیں دوڑانا۔ آزاد قیاس کے گھوڑے دوڑاتے ہیں اور دانستہ فاش غلطیوں کے مرتکب ہوتے ہیں۔ "زکات الشعرا" سے متعلق قیاس آرائی ہوتی ہے: "دیباچہ میں فرماتے ہیں کہ اردو کا پہلا تذکرہ ہے۔ اس میں ایک ہزار شاعر کا حال لکھوں گا مگر ان لوگوں کے نام نہ لوں گا جن سے دماغ پریشان ہو۔ ان ہزار میں ایک بیچارہ بھی طعنوں اور ملامتوں سے نہیں بچا۔ ولی کہ بنی نوع شعرا کا آدم ہے اس کے حق میں فرماتے ہیں۔"



”وے شاعر لیت از شیطان مشہور تر۔“ نکات الشعرا میں میر نہیں کہتے کہ ”میں ایک ہزار شاعر کا حال لکھوں گا۔“ پھر یہ کہنا کہ ”ان ہزار میں ایک بیچارہ بھی طعنوں اور ملامتوں سے نہیں بچا“ ایک بہتان ہے۔ میر جسے قابل تعریف سمجھتے ہیں اس کی تعریف کرتے ہیں اور جسے ہمل گو سمجھتے ہیں اسے ہمل گو کہتے ہیں۔ وہ خاکسار، شاقب، بکرد کی مذمت کرتے ہیں لیکن درد اور اپنے حریف سودا کی مبالغہ آمیز تعریف بھی کرتے ہیں۔ میر سجاد کا ذکر ان لفظوں میں ہوتا ہے :-

”اذا کبر آبادست۔ مرد طالب علم مستغذ شاعر خوب ریختہ، شاگرد میاں آبرو، سجاد مخلص می کند۔ بسا آدمی خوبے است سخن او بیچارہ استاد رسید چنین خوشگو و معنی یاب اگر چه در بند لفظ تازہ است لیکن بر زبان خامہ او خیلہائے معنی سپاہی می کند۔ لب و دہن ہر کم بغلے نیست کہ پیش او چون کاغذ بشود نکر رنگین اور چمن تلاش را سایہ ابر بہارے ہر مصرع بندش را طرف لطف با چنارے، ہر بیت بحر خفیفش بر جگر نشتر زن زبان طاقت بیانش رگ سخن۔ بے انصافی امر علیحدہ است و گرنہ تہہ داری شعر سوختہ پیچدارش بوسے آنش دیدہ می ماند“

”طعنوں اور ملامتوں“ کا نام و نشان نہیں۔ میر قیاس کے گھوڑے نہیں دوڑاتے تھے اور جو کچھ لکھتے تھے سوچ سمجھ کر اور کبھی اپنے علم کے میدان سے باہر قدم نہیں رکھتے۔ آزاد میں یہ بات نہ تھی۔ ظاہر ہے کہ انھوں نے ”نکات الشعرا“ نہیں دیکھی تھی۔ سنی سنائی بات لکھ ڈالی تھی۔ محقق کا فرض ہے کہ وہ سنی سنائی باتوں پر دعویٰ نہ دے۔ کسی بات کی صحت کو چھان بین کے بغیر تسلیم نہ کرے۔ اور اگر قیاس کرنا ہو تو



یہ بتادے کہ وہ قیاس سے کام لے رہا ہے۔

آزاد میں نقد کا مادہ مطلق نہ تھا۔ نظر مشرقی حدود میں پابند تھی۔ وہ لکیر کے فقیر تھے، ہاریک بینی اور آزادی خیال نے مبرا۔ انگریزی لائسنسوں کی روشنی ان کے دماغ تک نہیں پہنچی تھی۔ ان کی رائے اکثر 'گول' ہوتی تھی۔ "ذکات الشعرا شائق شعر کے لئے نہایت مفید ہے۔ اس میں شعرائے اردو کی بہت سی باتیں اس زمانہ کے لوگوں کے لئے دیکھنے کے قابل ہیں" یہ دو جملے اس قدر عام ہیں کہ کسی تذکرہ کے متعلق لکھے جاسکتے ہیں۔ کہہ سکتے ہیں کہ "آب حیات" شائق شعر کے لئے نہایت مفید ہے۔ اس میں شعرائے اردو کی بہت سی باتیں اس زمانہ کے لوگوں کے لئے دیکھنے کے قابل ہیں۔ ان جملوں کو لکھنے کے لئے اس کتاب سے واقفیت کی بھی ضرورت نہیں۔ جب طالب علم کسی کتاب سے پوری پوری واقفیت نہیں رکھتے تو اسی قسم کی عام اور "گول" باتیں لکھا کرتے ہیں لیکن ساتھ ساتھ وہ کچھ ایسے جملے بھی لکھ جاتے ہیں جن سے ان کی عدم واقفیت طشت از بام ہو جاتی ہے۔ یہی حال آزاد کا بھی ہے۔

"تنقید میں تخیل کا عنصر گویا جزو اعظم ہے۔ کسی شاعر کے دماغ میں سما کر اس کی ذہنیت، اس کی شخصیت، اس کے تجارب، اس کے اغراض و مقاصد کو سمجھنا تخیل کا کام ہے۔ نقاد زور تخیل کو قابو میں رکھتا ہے اور اس سے اپنے مخصوص مقصد میں کام لیتا ہے۔ کبھی یہ تخیل نقاد کے قابو سے باہر ہو جاتا یا بجائے خود اہم بن بیٹھتا ہے۔ اس صورت میں کامیابی دشوار ہو جاتی ہے۔ تخیل ادنیٰ خار ہے، نقاد کا محض دم نہیں۔ اگر نقاد تخیل کا بندہ ہو جائے تو اس کی تنقید کی اہمیت کم ہو جاتی ہے۔ آزاد زور تخیل سے چھوڑ کر ایسی نظویریں مرتب کرتے ہیں جو دلچسپ تو ضرور ہوتی ہیں لیکن حقیقتاً اور



واقعیت سے مناسبت نہیں رکھتیں۔

میر خود دار اور نازک مزاج واقع ہوئے تھے لیکن آزاد نے ان کی شخصیت کو بہت ناگوار بنا دیا ہے۔ ان کی خود پسندی خود بینی، بد مزاجی، غرور کو اپنے تخیل کے زور سے اس قدر اچھا لایا ہے کہ میر کی شخصیت ناگوار اور بد نما ہو گئی ہے۔ یہ تصویر حقیقت سے پورے پورے اس نقیصہ کی وجہ سے "آب حیات" کی اہمیت کم سے کم تر ہو جاتی ہے۔ اگر دوسرے بیانات سے آزاد کے بیانات کی تصدیق ہو تو اچھا ہے ورنہ ان پر پھر دوسرے بیانات کیا جاسکتا ہے۔

یہ صحیح ہے کہ میر بد مزاج واقع ہوئے تھے لیکن جس مبالغے سے آزاد اس عیب کو بیان کرتے ہیں وہ صحت سے دور ہے۔ عبدالحق صاحب کے لفظوں میں میر کو دیکھیے :-

"میر کی وضعداری سے کمال کی لاج رکھ لی۔ انھوں نے شاعری کو ذریعہ عزت یا وسیلہ مساش نہیں بنایا۔ ان کا صبر و استقلال ان کی قناعت و بے نیازی اور ان کی غیرت اور وضعداری وہ خوبیاں ہیں جو انسان کو کمال انسانیت پر پہنچاتی اور فرشتوں سے بڑھا دیتی ہیں۔ رنج و الم سمیٹے مگر کبھی افسانہ تک نہ کی۔ فائقے سے سہے مگر کیا مجال کہ بھول کر بھی زبان پر حرف شکایت آیا ہو۔۔۔۔۔ وہ دنیا کے مال و دولت کو کبھی خاطر میں نہ لائے شاہوں کی شان و شوکت اور امیروں کی جاہ و ثروت ان کے سامنے بیچ تھیں۔ کسی کے سامنے سر جھکانا یا کسی سے اظہار مدعا کرنا ان کے ہاں سب سے بڑی عصبیت تھی۔"

ان لفظوں میں بھی میر کی شخصیت کا ایک رخ ملتا ہے اور وہ بھی مبالغہ آمیز۔ کہنا



یہ ہے کہ آزاد اس رُخ کی جھلک نہیں دکھاتے اور دکھاتے بھی تو یہ ناکافی ہے۔  
وہ تو دوسرے رُخ کو چمکانے میں منہمک ہیں۔

"اگر یہ غرور اور بے دماغی فقط اُمرا کے ساتھ ہوتی تو محبوب نہ تھی۔

افسوس یہ سہمہ کہ اوروں کے کمال بھی انہیں دکھائی نہ دیتے تھے۔۔۔

خواجہ حافظ شیرازی اور شیخ سعدی کی غزل پڑھی جائے تو وہ سر ملا لگا ہ

سمجھتے تھے۔ کسی اور کی کیا حقیقت ہے۔"

تخیل کی اس بے لگامی کی طرح وہ جانب داری سے بھی کام لیتے ہیں اور نقاد

کے اس اہم ترین فرض کو بھول جاتے ہیں کہ وہ ذاتی جذباتنا رجحانات اور تعلقات کو وقتی

طور پر بھول جاتا ہے اپنے استاد ذوق کو جو شش عقیدتیں آسمان پر چڑھاتے ہیں ملک الشعرائی

کا تاج ان کے سر پر رکھتے ہیں۔ لیکن مومن اور غالب سے جو ذوق سے بڑھتے، بے اعتنائی

برتنے ہیں اور غیر جانب داری اور انصاف اور سفید کا خون روا رکھتے ہیں غالب کا

ذکر ان لفظوں میں ہوتا ہے۔

"جس قدر عالم میں میرزا کا نام بلند ہے اس سے ہزاروں درجہ عالم معنی میں کلام

بلند ہے بلکہ اکثر شعرا ایسے اعلیٰ درجہ رفعت پر واقع ہوئے ہیں کہ ہمارے نارسا ذہن یہاں

تک نہیں پہنچ سکتے۔۔۔۔۔ اس میں کلام نہیں کہ وہ اپنے نام کی تاخیر سے مضامین و سوانح کے

بیشہ کے شیر تھے۔ دو باتیں ان کے انداز کے ساتھ خصوصیت رکھتی ہیں۔ اول یہ کہ معنی

آفرینی اور نازک خیالی ان کا شیوہ خاص تھا۔ چونکہ فارسی کی مشق زیادہ تھی اور اس سے

انہیں طبعی تعلق تھا اس لئے اکثر الفاظ اس طرح ترکیب دے جاتے تھے کہ بول چال

میں دوسرے اس طرح بولتے نہیں لیکن جو شعر صاف نکل گئے ہیں وہ ایسے ہیں کہ



جواب نہیں رکھتے۔

یہ محض ایک مہذب طریقہ یہ کہنے کا ہے کہ :-

کلام میر سمجھے اور زبان میرزا سمجھے مگر اپنا کہا یہ آپ سمجھیں یا خدا سمجھے  
 آزاد کا مطلب یہ ہے کہ غالب معنی آفرینیا کے چھ بے معنی اشعار موزوں کرتے  
 ہیں اور فارسی کی آمیزش کی وجہ سے ان کی زبان بھاری ثقیل اور نامانوس ہو گئی ہے  
 ہاں کبھی کبھی اچھے صاف اور سادا شعر بھی نکل جاتے ہیں۔ اگر غالب کو اسی قدر تنقید  
 کا مستحق سمجھا جائے تو یہ صریح نا انصافی ہے آزاد اسی نا انصافی کے مرتکب ہوتے ہیں۔  
 اور وجہ صرف یہ ہے کہ غالب ذوق کے حریف تھے۔

یہ ذوق کی تعریف ہے :-

”کلام کو دیکھ کر معلوم ہوتا ہے کہ مضامین کے تارے آسمان سے  
 اُتارے ہیں۔ مگر اپنے لفظوں کی ترکیب سے انہیں ایسی شان و شکوہ کی  
 کرسیوں پر بٹھایا ہے کہ پہلے سے بھی ادب بچے نظر آتے ہیں۔ انہیں قادر الکلامی  
 کے دربار سے ملک سخن پر حکومت مل گئی ہے کہ ہر قسم کے خیال کو جس رنگ سے  
 چاہتے ہیں کہہ جاتے ہیں۔ کبھی تشبیہ کے رنگ سے سجا کر استعارہ کی بو  
 سے لساتے ہیں۔ کبھی بالکل سادے لباس میں جلوہ دکھاتے ہیں مگر ایسا کچھ  
 کہہ جاتے ہیں کہ دل میں نشتر سا کھٹک جاتا ہے اور منہ سے کبھی واہ نکلتی  
 ہے اور کبھی آہ نکلتی ہے۔“

یہ محض لٹونہ ہے۔ زیادہ نقل کی ضرورت نہیں۔ معنی آفرینیا، زبان کی خوبی، تاثیر، ہر چیز  
 بدرجہ اتم موجود ہے۔ اس تصویر کا حقیقت سے کوئی رگاد نہیں۔ یہ جانبداری کا نتیجہ ہے،



مبالغہ عبارت آرائی اور زور تخیل کی مدد سے یہ رنگین، چمکتی ہوئی تصویر کھینچی گئی ہے۔ جاننے والے جانتے ہیں کہ یہ خیالی ہے۔ اس لئے اس کی وقعت نہیں ہو سکتی۔ آزاد، ذوق کو سیر سے بھی بلند مرتبہ ثابت کرنے کی کوشش کرتے ہیں۔ انہیں اس کا ذرا بھی احساس نہیں ہوتا کہ یہ کوشش ناکامیاب ہی نہیں مضحک بھی ہے۔

آزاد دنیائے تنقید میں اپنے لئے کوئی خاص جگہ نہیں بناتے لیکن "آب حیات" پڑانے تذکروں پر فوقیت رکھتی ہے۔ آزاد کی تنقید کا نمونہ یہ ہے:

"میر سوز مر جوم کی زبان عجب مٹیھی زبان ہے اور حقیقت میں غزل کی جان ہے۔ چنانچہ غزلیں خود ہی کہے دیتی ہیں۔ ان کی انشا پر دازی کا حسن تکلف اور صنائع مصنوعی سے بالکل پاک ہے۔ اس خوشنالی کی ایسی مثال ہے جیسے گلاب کا بھول ہری بھری ٹہنی پر کٹورا سادہ ہے اور سر سبز پتیوں میں اپنا اصلی جو بن دکھا رہا ہے۔ جن اہل نظر کو خدائے نظر باز آنکھیں دی ہیں وہ جانتے ہیں کہ ایک حسن خدا داد کے سامنے ہزاروں بناؤ سنگار قربان ہوا کرتے ہیں البتہ غزل میں دو تین شعر کے بعد ایک آدھو پرانا لفظ ضرور کھٹک جاتا ہے۔ خیر اس سے قطع نظر کرتی چاہئے۔ ع فکر معقول بفرما گل بے خار کجاست"


الفاظ یہاں بھی حسین و رنگین ہیں لیکن یہاں عبارت آرائی اصل مدعا نہیں۔ اس تنقید میں مغز زیادہ ہے لیکن نظر بھر بھی سطحی ہے۔ یہ تو جہ حسن الفاظ کے دام میں الجھ کر رہ گئی ہے۔ روح شاعری سے دست و گریباں نہیں ہوتی۔ اس قسم کی مثالیں تمام ملتیں ہیں مثلاً سودا کے بیان میں بھی زبان پر زیادہ زور دیا جاتا ہے اور بندش کی چستی، ترکیب کی درستی، لفظوں کے



دروست کی تعریف کی جاتی ہے۔ اصل یہ ہے کہ آزاد بھی شاعری کی ماہیت سے واقفیت نہ تھے اس لئے غالب پہلے نظر پڑتی ہے لیکن شاعری کی روح تک رسائی نہیں ہوتی۔ نتیجہ یہ ہے کہ اچھے اور بُرے اشعار، اچھے اور بُرے شعرا میں تمیز ممکن نہیں اور ان کے مختلف مراتب سے صحیح واقفیت نہیں۔ اس لئے جب وہ کسی کی تحسین کرتے ہیں یا نکتہ چینی پر کمر بستہ ہیں تو الفاظ کی صحت، محاورہ کی درستی، بندش کی جستی کی باتیں کرتے ہیں۔ مثلاً آتش پر جو اعتراضات "آب حیات" میں ملتے ہیں وہ اس قسم کے ہیں۔ "کفارہ کو بھی عوام بے تشدید بولتے ہیں چنانچہ خواجہ صاحب نے بھی کہہ دیا:

رنگ زرد و لب خشک و مثرہ نون آلود کشتہ عشق میں ہم ہے یہ کفارہ اپنا  
یا خواجہ صاحب شاید حلوا کو حلوا سمجھے جو فراتے ہیں۔

سعل شکر بار کا بوسہ میں کیوں نہ لوں کوئی نہیں چھوڑتا حلوہ بے دود کو



"گل رعنا" "آب حیات" کا اثر گہرا پڑا۔ بعد کی تنقیدی کتابوں میں یہ اثر صاف نہ آتا ہے "گل رعنا" بھی اس اثر سے آزاد نہیں دیکھتے ہیں تو اس میں "آب حیات" پر بہت سی نکتہ چینیاں ہیں لیکن اس کتاب کا زیادہ سے زیادہ حصہ "آب حیات" پر مبنی ہے۔ کہا جا چکا ہے کہ آزاد واقعات کو دلچسپ بنانے کی خاطر صداقت اور حقیقت کو پس پشت ڈال دیتے تھے واقعات کی کمی کو زور تخیل سے پورا کرتے تھے اور قیاس کے گھوڑے دوڑاتے تھے "گل رعنا" میں آزاد کی قیاس آرائیوں کو طشت از بام کیا گیا ہے۔

"آب حیات" کہتے ہیں کہ ۱۸۵۵ء میں (سودا) لکھنؤ پہنچے۔ نواب شجاع الدولہ

نے بے تکلفی سے یا طنز سے کہا کہ مرزا تمھاری وہ رباعی اب تک میرے دل پر



نقش ہے۔ یہ بہاس وضع داری پھر دربار نہ گئے یہ سب افسانہ ہے۔ شجاع الدولہ  
 فیض آباد میں رہتے تھے، لکھنؤ کی اس وقت ایک قصبہ سے زیادہ حیثیت  
 نہ تھی یہ بھی غلط ہے کہ دلی سے براہ راست یہاں آئے۔ یہ بھی غلط ہے کہ  
 سودا ایک بار کے سوا پھر دوبار نہیں گئے۔ شجاع الدولہ جہت تک بھیتے رہے  
 یہ ان کی ملازمت میں رہا۔ ان کے کلیات میں متعدد قصیدے شجاع الدولہ  
 کی تالیف میں موجود ہیں۔ مصحفی اپنے تذکرہ میں لکھتے ہیں: "ہر جا کہ می رفت  
 عزت و حرمت تمام می یافت نواب مرحوم و معظور نیز بودن اورا در سرکار  
 خود بسیار غنیمت می دانستند"

(۳) "آزاد کہتے ہیں کہ سوز مرحوم پہلے میر تخلص کہتے تھے جب میر تقی  
 مرحوم میر کے تخلص سے عالمگیر ہوئے تو انھوں نے سوزا اختیار کیا۔ میر تقی  
 پر کہتے ہیں کہ سوز نے ایک شاعرہ میں کہا تھا کہ فقیر نے تو تخلص میر کیا تھا مگر  
 وہ میر تقی صاحب نے پسند فرمایا۔ فقیر نے خیال کیا کہ ان کے کلام کے سامنے  
 میرا نام نہ روشن ہو سکے گا ناچار سوز اختیار کیا۔ مگر وہ میر تقی صاحب چپ  
 بیٹھے سنا گئے۔ ایک اور جگہ کہتے ہیں کہ میر سوز کے ذکر پر میر تقی میر نے کہا کہ  
 شرفا میں ہم نے ایسے تخلص سے نہیں اب دیکھو میر صاحب خود کیا کہتے ہیں:  
 "محمد میر میر تخلص جو انے است بسیار اہل خوش طبع۔ ہر چند طرز علمادہ دارد  
 لیکن از خوش کردن تخلص من بصف دلم از خوش است" اس سے معلوم  
 ہوتا ہے کہ میر صاحب نے ان کا تخلص پسند نہیں کیا بلکہ میر سوز نے پسند کیا  
 تاہم جس خوش دلی سے ان کا ذکر کرتے ہیں اس سے یہ بعید ہے کہ جب



وہ میر صاحب کی بزرگی کا لحاظ کر کے اپنا تخلص بدل ڈالیں تو میر صاحب فرمائیں کہ شرفا میں ہم نے ایسے تخلص کبھی سنے نہیں یہ صحیح ہے اس قسم کے مضامین جو "آب حیات" میں لکھے ہیں وہ کسی مستند ماخوذ سے نہیں لئے گئے ہیں صرف قصے کہانیوں پر ان کی بنیاد ہے یا بقول مولانا شردانی قیاس کی بلند پروازی نے طوطے مینا بنا کر اُڑائے ہیں اور ان کی سحر ماتی سے سامعین کو خوش کیا ہے۔

اسی طرح جا بجا آزاد کی لغزشوں کا ذکر ہے۔ "آزاد کہتے ہیں... آزاد کہتے ہیں... آزاد کہتے ہیں... آزاد کہتے ہیں..." پھر آزاد کے بیانات کی تردید کرتے ہیں۔ ان کی غلطیوں کا انکشاف کرتے ہیں پھر ان کی تصحیح کرتے ہیں۔ اسی طرح بعض تنقیدی احوال اور محاکموں پر بھی رائے زنی کی گئی ہے اور انہیں غلط ثابت کیا گیا ہے۔

"افسوس ہے کہ آزاد نے انشا کو جا بجا مصحفی پر ترجیح دینے کی کوشش کی ہے۔ انشا کی ذہانت اور طباعی میں شک نہیں مگر سخن سنجی اور مشافی کے لحاظ سے انشا کو مصحفی کے مقابلہ میں لانا ہی مصحفی کی سخت توہین کرنا ہے۔ بذلہ سخن اور ظرافت کے زور سے شاہ و وزیر کے دربار میں رسوم حاصل کر لینا یا زبان آوری اور طباعی کی مدد سے مجلسوں کو گرا دینا اور چیز ہے اور اصول فن کو لئے ہوئے اصناف سخن میں سے ہر صنف پر قدرت کامل رکھنا اور سخن سنجی کا حق پورا پورا ادا کرنا اور بات ہے یہی وجہ ہے کہ انشا کی گرم بازاری انہیں کے ساتھ ختم ہو گئی اور مصحفی کے کمال کا سکہ اب تک رائج ہے۔"

اس قسم کی مثالیں کم ہیں اور زیادہ دلچسپ بھی نہیں۔ وجہ یہ ہے کہ مصنف "گلی رعنا" میں تنقید کا مادہ آزاد سے بھی کم تھا۔ اسی وجہ سے تنقیدی نکتہ چینیوں میں کوئی خاص رُطف



بہنیں ملتا۔ ان موقعوں سے صحیح مصرف نہیں لیا جاتا۔ اس موقع پر سن تھا کہ انشاء اور مصحفی کے مفصل مقابلے کے بعد مصحفی کی برتری ثابت کی جاتی۔ جو ثبوت پیش کئے جاتے ہیں وہ اہم نہیں۔

”اس سے بڑھ کر ثبوت مصحفی کے کمال فن کا کیا ہو سکتا ہے کہ جتنے استاد ان کے شاگردوں اور عقیدتمندوں سے نکلے اتنے آج تک کسی شاعر کو نصیب نہیں ہوئے۔۔۔ دوسرا ثبوت ان کی شافی اور اسادی کا خود ان کے کلام کا ہے جو آٹھ دیوانوں میں مشکل سے سما سکا ہے۔۔۔ پھر ان کے سارے دیوانوں میں صرف وہی اشعار چھانٹے جائیں جو ہر طرح سے بلند رتبہ میں توہین سمجھا ہوں کہ انشاء کے مجموعہ ہزل و غزل کے برابر ایک مجموعہ ان کے منتخب اشعار کا تیار ہو سکتا ہے۔“

نکتہ چینیوں سے قطع نظر، ”گل رعنا“ میں ہر جگہ ”آب حیات“ کا فیض ہے۔ واقعات زیادہ تر ”آب حیات“ سے ماخوذ ہیں۔ تنقیدی حصہ تو زیادہ سے زیادہ ”آب حیات“ سے نقل کیا گیا ہے۔ مصحفی اور انشاء کے جھگڑوں کی پوری داستان ماخوذ ہے۔ تنقیدی حصوں میں ہر جگہ یہ عالم ہے: آزاد نے ٹھیک کہا ہے۔۔۔ آزاد نے سچ کہا ہے۔۔۔ آزاد کی رائے اس میں بے لاگ ہے۔۔۔ ”سودا“ آزاد نے سچ کہا ہے کہ مرزا اس فن میں استاد مسلم الثبوت تھے، وہ ایسی طبیعت لے کر آئے تھے جو شعر اور فن انشاء ہی کے واسطے پیدا ہوئی تھی۔۔۔۔۔

ان کا کلام کتنا ہے کہ دل کا کنول ہر وقت کھلا رہتا تھا۔ اس پر سب رنگوں میں ہر رنگ اور ہر رنگ میں اپنی ترنگ جب دیکھو طبیعت شورش میں بھری اور ہوش و خروش سے لبریز۔“

پوری عبارت نقل کرنے کی ضرورت نہیں۔ اسی طرح میر، میر سوڈا، مومن وغیرہ کے کلام پر آزاد کے لفظوں میں رائے زنی ہوتی ہے۔ سمجھی ایسا بھی ہوتا ہے کہ آزاد کی رائے



اخذ کرنی جاتی ہے۔ لیکن والہ نہیں دیا جاتا۔

گل رعنا: اس (مشہور سحر البیان) کی زبان کی صفائی، محاورہ کا لطف، مضمون کی شوخی، طرز ادا کی نزاکت اور سوال و جواب کی لؤک جھونک حد تو صیف سے باہر ہے۔ باوجود اس کے کہ سحر البیان کی تصنیف کو ڈیڑھ سو برس ہوئے کوئے لیکن زبان قریب قریب وہی ہے جو آج کل بولی جاتی ہے۔ یہی امر اس بات کا کافی ثبوت ہے کہ میر حسن کا مذاق سخن کتنا لطیف و پاکیزہ تھا۔

آب حیات: اس کی صفائی بیان اور لطف محاورہ اور شوخی مضمون اور طرز ادا اور ادا کی نزاکت اور جواب و سوال کی لؤک جھونک حد تو صیف سے باہر ہے اس کی فصاحت کے کانوں میں قدرت نے کیسی بناوٹ رکھی تھی۔ کیا اسے سو برس آگے والوں کی باتیں سنائی دیتی تھیں؟ کہ جو کچھ اس وقت کہا وہی محاورہ اور وہی گفتگو ہے جو آج ہم تم بول رہے ہیں۔ ظاہر ہے کہ مصنف "گل رعنا" نے "آب حیات" کو سامنے رکھ کر لکھا ہے یہی حال ہر جگہ ہے۔ اگر "آب حیات" سے استفادہ نہیں کیا تو اس قسم کی تنقید ملتی ہے۔

"خواجہ صاحب کی زبان اور طرز ادا وہی ہے جو تیر کی ہے" قصیدے کی طرف مائل نہیں ہوئے اس واسطے کہ جس مرتبہ کے وہ آدمی تھے اس کو بھٹی سے کیا نسبت۔ غزلوں کا دیوان بقول میر حسن کے مثل دیوان حافظ سراپا انتخاب ہے۔ تصوف و اخلاق کی چاشنی کے اعتبار سے ان کا کلام تیر و مرزا کے کلام سے زیادہ دلآویز ہے۔

درد اور تیر کے طرز ادا میں بہت فرق ہے۔ یہ سچ ہے کہ درد قصیدہ کی طرف مائل نہیں ہوئے، لیکن یہ تنقیدی بیان نہیں یہ بھی درست ہے کہ غزلوں کا دیوان انتخاب ہے



لیکن یہ قول میر حسن سے ماخوذ ہے۔ تصوف و اخلاق کی چاشنی کلام کو زیادہ دلاویز نہیں بناتی۔  
اس بیان سے شاعری کی ماہیت لاعلمی ظاہر ہوتی ہے۔

غرض "گل رعنا" میں تنقیدی حصہ کا عدم ہے اور واقعہ نگاری اور انشا پر دازی  
میں بھی یہ کتاب "آب حیات" کی گرد کو نہیں پہنچتی۔ پڑانے تذکروں کی طرح واقعات نہایت  
سیدھے سادھے، بیزنگ طریقے سے بیان کئے جاتے ہیں اس لئے ان میں دلچسپی کی کمی ہے۔  
فحشیتیں بھی اسی بیڈھنگے طور پر مرتب ہوئی ہیں۔ سارے بھکے سرد اور بے جان ہیں۔  
مصنف "گل رعنا" میں ڈرامہ نگاری کی قوت نہ تھی اسی لئے وہ اپنی تصنیف کو  
دلچسپ نہیں بنا سکے طرز ادبی بے رنگ ہے۔

دیباچہ میں مصنف سبب تالیف بیان کرتے ہو لکھتے ہیں:-

... سال گذشتہ میں صحت نے بیوفائی کی اور ساں کا سال مرض کے الجھاؤ

میں گذر گیا۔ اس سال کچھ کام کرنے لگا تھا کہ پھر مرض کا اعلاہ ہوا۔ مدتوں

کی عادت پڑی ہوئی کتاب بینی اور تصنیف و تالیف طبیعت ثانیہ بن چکی

تھی مجبوراً طبیعت کو ایسی کتابوں کے مطالعہ پر مائل کرنا پڑا جن سے دماغ

پر زیادہ زور نہ پڑے۔ انہیں کتابوں میں وہ بیاض بھی نکل آئی جو کسی زمانہ میں

ہر وقت پیش نظر رہتی تھی۔ دیکھنے سے معلوم ہوا کہ مشہور مشہور شاعروں کا کلام

اس میں امانت جمع ہو چکا ہے کہ اگر اس کو ترتیب دے کر شائع کر دیا جائے تو پڑھنے

والوں کو دلچسپی ہو سکتی ہے۔ اسی کے ساتھ خیال ہوا کہ جن کا کلام ہے ان کے

مختصر مختصر حالات بھی لکھ دئے جائیں۔ تذکرے جمع کئے اور کام شروع کیا

بات میں بات نکلتی آئی اور وہ ایک خاص کتاب بن گئی جس کا نام "گل رعنا"



میں نے رکھ دیا۔“

مصنف ”گل رعنا“ کے خیال میں تنقید ایسا کام ہے جس میں دماغ پر زور دینا نہیں پڑتا۔ اس لئے جب وہ علالت کی وجہ سے ”جنتہ المشرق“، ”کتاب العارف“، ”نزمینہ الخواطر“ جیسی کتابیں لکھنے کی صلاحیت نہ رکھتے تھے تو انہوں نے تنقید کی طرف توجہ کی۔ تنقید بھی دماغ سوزی کا کام ہے اور جس عالم میں ”گل رعنا“ لکھی گئی ہے، اس عالم میں کسی قابل توجہ کتاب کی تصنیف ممکن نہ تھی مصنف نے کہیں دماغ سوزی نہیں کی ہے اور نہ اس کی ضرورت سمجھی ہے۔ دوسری بات یہ ہے کہ ”گل رعنا“ بھی پُرانے تذکرہ کی طرح حقیقت میں ایک بیاض ہے جس میں مشہور شاعروں کا کلام جمع کیا گیا ہے۔ اور محض دلچسپی میں اضافہ کرنے کے لئے جن کا کلام ہے، ان کے مختصر حالات بھی لکھ دئے گئے ہیں۔ یعنی صورت ذرا مختلف ہے (اور اس اختلاف کا سبب ”آب حیات“ کا اثر ہے) لیکن حقیقت میں یہ بھی پُرانے رنگ کا تذکرہ ہے۔ تفصیل کچھ زیادہ ہے اور بس۔

”گل رعنا“ نہ لکھی گئی ہوتی تو بہتر تھا۔ اس کتاب کی تنقیدی اور ادبی دنیا میں کوئی اہمیت نہیں۔ اس کتاب کے بدلے کہیں بہتر سوتا اگر مصنف ”گل رعنا“ ”آب حیات“ پر ایک مفصل ریویو لکھتے اور اس ریویو میں تفصیل کے ساتھ آزاد کی غلطیوں کا انکشاف کرتے اور نئی معلومات کی روشنی میں ”آب حیات“ میں جو خامیاں رہ گئی ہیں ان کا ازالہ کر دیتے۔

(۴) ”شعر الہند“: یہ تذکرہ دو حصوں پر مشتمل ہے۔ پہلے حصے کے دیباچہ

میں یہ جملے ملتے ہیں۔

”افسوس ہے کہ آج تک اردو زبان میں کوئی ایسی جامع کتاب نہیں



لکھی گئی جو اردو شاعری کے تمام انقلابات و تغیرات کو نمایاں کرتی اور اس سے یہ معلوم ہوتا کہ انواع شاعری کی ترقی کے لحاظ سے موجودہ زبانوں میں اردو کا کیا درجہ ہے؟ یہ سچ ہے کہ اردو شاعری کے ہر دور میں شعرائے اردو کے تذکرے کثرت سے لکھے گئے ہیں اور بعض تذکرے مستند لوگوں نے لکھے۔ لیکن افسوس ہے کہ اس تمام سرمایہ میں ہمارے کام کی باتیں کم ملتی ہیں۔ [ان تذکروں میں] اردو شاعری کے ہر دور کی خصوصیات عہد بہ عہد کی ترقیوں کے حالات اور ان کے علل و اسباب کی تلاش ایک بے سود کوشش ہے۔

ان جملوں سے معلوم ہوتا ہے کہ عبدالسلام صاحب کو تذکروں کی خامیوں کا احساس ہے۔ اس لئے اُمید ہوتی تھی کہ وہ اپنی تصنیف میں ان خامیوں اور نقائص کو داخل نہ ہونے دیں گے۔ لیکن "شعر المند" کا پہلا حصہ "آب حیات" اور "گل رعنا" سے مختلف نہیں دیکھی میں یہ "آب حیات" سے بہت پیچھے ہے۔ یہ درست ہے کہ اس میں مواد "گل رعنا" سے زیادہ ہے لیکن "گل رعنا" پڑھی جاسکتی ہے "شعر المند" کی درق گردانی سے طبیعت میں ابھن پیدا ہوتی ہے۔

کہہ سکتے ہیں "شعر المند" زیادہ مکمل ہے کیونکہ اس میں موجودہ شعرا کا بھی ذکر ہے۔ اور غزل گو شعرا کے ساتھ نظم گو شعرا بھی ملتے ہیں۔ لیکن خرابی یہ ہے کہ صرف مختلف قسم کی نظمیں گنادی گئی ہیں، ان نظموں کے نام گنادئے گئے ہیں اور ان نظموں سے اشعار نقل کئے گئے ہیں۔ جدید شاعری کی قسموں کی فہرست یہ ہے:۔ وطنی شاعری، اخلاقی شاعری، سیاسی شاعری، نیچرل شاعری، مناظر قدرت، وصف نگاری، نظریات شاعری، قومی شاعری، تاریخی شاعری، متفرق نظمیں۔ ہر عنوان کے تحت میں مختلف نظموں سے مثالیں پیش کی گئی



ہیں۔ لیکن کہیں بھی ایک تنقیدی جملہ نہیں ملتا۔ اس لئے ان باتوں کے اضافہ سے  
 ”شعر الہند“ حصہ اول کی تنقیدی اہمیت میں اضافہ نہیں ہوتا۔

مصنف ”شعر الہند“ نے بہت محنت اور کاوش سے کام لیا ہے لیکن وہ تنقید  
 کے لئے پیدا نہیں کئے گئے تھے۔ اگر وہ یہ محنت کسی ایسے کام میں صرف کرتے جس سے  
 ان کی طبیعت کو زیادہ مناسب تھی تو شاید ان کی محنت مشکور ہوتی۔ ایک مثال سے  
 یہ بات ظاہر ہو جائے گی۔

”اگر... ان دونوں بزرگوں (میر و مرزا) کے کلام پر نظر ڈالی جائے تو دونوں

میں کوئی نمایاں فرق نظر نہ آئے گا۔ قدما کے دور کے جو محاسن ہیں وہ دونوں میں مشترک

طور پر پائے جاتے ہیں، مثلاً غزل گوئی کا داخلی پہلو دونوں برتتے ہیں یعنی دونوں کی

غزلیں جذبات و واردات سے لبریز ہوتی ہیں۔ سادہ اور لطیف تشبیہات دونوں

کے یہاں موجود ہیں۔ فارسی زبان کی دلاویز ترکیبوں کو دونوں استعمال کرتے

ہیں۔ اسی طرح اس دور کے معائب بھی دونوں کے یہاں کم و بیش موجود ہیں۔

جا بجا زبان دونوں کی محسوس اور مستبدل ہے کہیں کہیں سبک مضامین دونوں ہاندھے

جاتے ہیں۔ شعر گوئی یعنی کلام کی ناہمواری دونوں کے یہاں پائی جاتی ہے۔“

ان جملوں سے حیرت انگیز مطابقت کا پتہ چلتا ہے۔ یوں کہتے تو ہیں کہ غزل گوئی میں

سودا کو میر سے اس لئے پست درجہ خیال کیا جاتا ہے کہ سودا کی غزلوں میں تغزل کی اصلی روح

یعنی سوز و گداز نہیں۔ لیکن عبدالسلام صاحب کو اس بات کا کچھ بھی احساس نہیں کہ میر اور

سودا کی شاعری میں بعد المشرقین ہے۔ سودا اور میر کی غزلیں ایک دوسرے سے مختلف

ہیں۔ شاعر کی حیثیت سے سودا اور میر میں بنیادی فرق ہے اور سطحی مشابہت کی بنا پر یہ کہنا



کہ دواں میں کوئی نمایاں فرق نہیں تنقید کے کامل فقدان کا ثبوت ہے۔

اپنا موضوع اردو تنقید کی تاریخ نہیں۔ اگر عبدالسلام صاحب نے "شعر العہد" کا صرف پہلا حصہ لکھا ہوتا تو شاید اس کتاب کے ذکر کی ضرورت نہ ہوتی۔ لیکن اس کا دوسرا حصہ بھی ہے جس میں اردو شاعری کے تمام اصناف "یعنی غزل، قصیدہ، مثنوی اور مرثیہ وغیرہ پر تاریخی اور ادبی حیثیت سے تنقید کی گئی ہے۔" امید ہوتی تھی کہ یہ حصہ دوسرے تذکروں سے ممتاز ہوگا اور جو کئی دوسرے تذکروں میں ملتی ہے وہ کسی حد تک پوری ہو جائے گی۔ لیکن یہ امید موزوم تھی۔ اس حصہ کا آغاز ایک مقدمہ سے ہوتا ہے جس کا عنوان ہے "اردو زبان میں تنقید" عبدالسلام صاحب پہلے اردو تذکروں کی محدود تنقید کا ذکر کرتے ہیں پھر "مقدمہ شعر و شاعری" کا سرفہرہ "مختار" "سوانحہ انیس و دبیر" کے ذکر کے بعد کہتے ہیں :

"لیکن ان میں سے کسی کتاب کو بھی اس سلسلے کی آخری کڑی نہیں قرار دیا جاسکتا کیونکہ ان کتابوں کے علاوہ عربی و فارسی میں بھی فن تنقید کے متعلق بہت کچھ لکھا گیا ہے۔ اور غزل، قصیدہ اور مرثیہ وغیرہ کے الگ اصول مقرر کر دئے گئے ہیں۔ جو اگرچہ شعرائے ایران و شعرائے عرب کے کلام سے ماخوذ ہیں لیکن اردو شاعری پر بھی نہایت کامیابی کے ساتھ منطبق کیا جاسکتا ہے۔ اس لئے ان تمام اجزوں کو پیش نظر رکھ کر اردو شاعری پر ایک مفصل تنقید کرنا چاہتے ہیں۔"

بات اچھی ہے لیکن اسے کیا سمجھے کہ تنقیدی صلاحیت نہیں۔ حالانکہ اپنے مقدمہ میں اردو شاعری کی صفوں پر تبصرہ لکھا تھا۔ شاید اسے دیکھ کر عبدالسلام صاحب کے اردو شاعری کے تمام اصناف پر تاریخی اور ادبی حیثیت سے تنقید لکھنے کا شوق ہوا۔ لیکن عبدالسلام صاحب میں حافی کے محدود اوصاف بھی نہیں۔ آزادی و فکر، حساس طبیعت،



سخن قہمی، سمجھ بوجھ کچھ بھی نہیں۔ ان کا دماغ گنجلک واقع ہوا تھا۔ وہ سیدھی سادھی بات کو سیدھے سادھے طور پر بیان نہیں کر سکتے۔ طبیعت میں کچھ ایسی پراگندگی ہے کہ صفائی، ترتیب، تناسب کسی شے کا پتہ نہیں، اس کتاب کو پڑھنا گویا جہاد کرنا ہے لیکن اس جہاد سے کوئی دینی یا دنیاوی فائدہ نہیں۔

ہاں تو اس حصہ میں اردو شاعری کے اصناف پر تاریخی اور ادبی حیثیت سے تنقید کی گئی ہے پہلا حصہ زیادہ اہم نہیں اور اس کا ضمیمہ ذکر شعر الہند کے حصہ اول میں بھی موجود ہے لیکن اسی تاریخی تبصرہ پر زیادہ زور دیا گیا ہے۔ یہ محض کوہ کنڈن دکاہ بیاوردن ہے۔ یہ ریویو چند صفحات میں ممکن تھا لیکن یہ حصہ تقریباً تین سو صفحات پر مشتمل ہے ایک مثال ملاحظہ ہو:

”قدما کے تیسرے دور میں جب مناظرہ کا عام رواج ہوا اور شعرا میں باہم رد و قدرح ہونے لگی تو صحت الفاظ کی طرف کسی قدر توجہ کی گئی۔ اسی دور کے ترقی کر کے متوسطین کے زمانے میں شیخ ناسخ جیسا مصلح زبان و مجرب فن پیدا کیا جنہوں نے الفاظ کی تنقیح و تہذیب نہایت کمال طور پر کر دی اور ان کے بعد کے شعرا اس زبان کی پیروی کرتے ہیں۔ البتہ دور جدید کے بعض شعرا ان فیوڈ کی پابندی ضروری نہیں سمجھتے۔“

مضمون بس اسی قدر ہے لیکن اسے چار صفحات میں بیان کیا گیا ہے۔ ہر جگہ یہی عالم ہے۔ محنت ظاہر ہے لیکن اسلوب ابتدا ہے دلچسپی سے سزا اور ساری باتیں سلی ہیں اور ان کا تعلق زبان سے ہے۔ خیالات ماخوذ ہیں۔ مہر شیعہ کے تعلق جو کچھ لکھا ہے وہ تقریباً بالکل بقول مصنف خفیہ ہے۔ ”اصناف کے ساتھ“ ”موازنہ انیس و دہ“ سے بلکہ انہا مشقوں سے ہے۔

ادبی تنقید بھی نا کافی ہے، غزل پر ادبی ریویو اس طرح ہے کہ پہلے ”ابن قدامہ اور



ابن رشتی نے اہل عرب کی عاشقانہ شاعری کو پیش نظر رکھ کر غزل کی جو حقیقت بتائی ہے "اس کا خلاصہ درج ہے۔ پھر" ان تمام تصریحات سے بہ ترتیب غزل گوئی کے جو اصول قائم ہو سکتے ہیں۔ ان کا بیان ہے یعنی غزل درد و الم، سوز و گداز وغیرہ کا مجموعہ ہے۔ "اس میں ان جذبات، احساسات اور حالات کا ذکر ہو جو عامۃ الورد ہوں۔ اس کے الفاظ شیریں، نرم خوشگوار ہوں، نیکین و وقار اور معشوق کا ادب و احترام ہو۔" ان اصول کی ترتیب کے بعد اردو غزلوں سے سوز و گداز، شیریں الفاظ وغیرہ کی متعدد مثالیں ہیں۔ یہی غزل کی "بے تنقید"۔ ایسی تنقید کس کام کی۔ اس سے غزل کے امکانات و حدود پر کوئی روشنی نہیں پڑتی۔ خیالات مستعار ہیں، آزادی فکر مفقود ہے اور گورانہ تقلید مثل آفتاب روشن۔ یہ خیال بھی نہیں ہوتا کہ ان اصول سے اور شاعری کے جوہر سے کوئی لگاؤ نہیں۔ نظر حسب معمول جسم پر ہے۔ عبدالسلام صاحب جو کچھ دیکھتے ہیں دوسروں کی آنکھوں سے دیکھتے ہیں ان کی آواز اپنی نہیں، ایک صدائے بازگشت ہے۔

میں نے بہت غور کیا لیکن مجھے "شعر الہند" کی تالیف کی وجہ مجھ میں نہ آئی۔ کتاب کے مطالعہ سے معلوم ہوتا ہے کہ عبدالسلام صاحب کو شعر و شاعری سے کوئی مناسبت نہیں۔ ان کی طبیعت خشک و بیرنگ ہے اور یہ خشکی اور بے رنگی ہر جگہ ایسی پھیلی ہوئی ہے کہ پڑھنے والے کی طبیعت جلد اکتا جاتی ہے سخن بھی، حواس طبیعت، مذاق صحیح، تیز و زندہ ادراک، ان اوصاف سے عبدالسلام صاحب برآ ہیں۔ البتہ انہوں نے اردو دواؤں اور اردو تذکروں کی مکمل درق گردانی کی ہے۔ انہوں نے وقت صرف کیا ہے، کاوش، جستجو، جانفشانی کی ہے۔ نسبتاً بہت زیادہ خام مواد ملتا ہے اور جس کو فطرت نے نقد کا مادہ عطا کیا ہے وہ اس خام مواد سے کام لے سکتا ہے۔



تعب یہ ہے کہ "شعر الہند"، "مقدمہ شعر و شاعری" کے بعد لکھی گئی لیکن مصنف نے حالی کے مقدمہ سے کوئی خاص فائدہ حاصل نہیں کیا۔ وہ اس مقدمہ سے واقف ضرور ہیں۔ "سب سے پہلے وہ حالی نے اپنے دیوان کے مقدمہ میں اردو کے تمام متداول اصناف شاعری کی فہرست کے مطابق بحث کی اور آج معنوی حیثیت سے اردو لٹریچر میں یہی مقدمہ سب سے بہترین نمونہ خیال کیا جاتا ہے۔" حالی نے بنیادی چیزوں پر روشنی ڈالنے کی کوشش کی تھی۔ عبدالسلام صاحب بنیادی چیزوں سے کوئی واسطہ نہیں رکھتے۔ وہ قدیم تذکرہ نویسوں کی طرف لوٹ جاتے ہیں اور ان کی کتاب گویا پرانی تنقید کی انجیل ہے۔



(۲)

## پُرانی تنقید اور اسکا

اُردو شاعری میں لفظوں کو خیالات اور جذبات سے زیادہ اہم سمجھا گیا ہے۔ چند  
اساتذہ سے قطع نظر، لوگوں نے شاعری کو ایک دلچسپ سمجھا، ایک لفظی کھیل سمجھ رکھا تھا۔  
اس لئے شاعری اور اشعار پر جو رائے زنی ہوئی وہ الفاظ، محاورات اور اوزان تک  
محدود رہی۔ جو چیز شاعری کی جان ہے، جس کے بغیر حسین الفاظ، چست محاورات اور نرم  
آزین اوزان بے جان قالب کی حیثیت رکھتے ہیں، اس چیز کی کسی کو پہچان نہیں۔ شعر کی  
جایز پر شمال کی نوبت آئی تو محاورہ یا زبان کی صحت پر نظر دوڑائی اور کوئی محاورہ یا زبان  
کی خامی نظر آئی تو اس پر رائے زنی کی جیسے میر حسن سجاد کا ایک شعر نقل کرتے ہیں:-  
تجھے غیر سے صحبت اب آئی، ایسی دوستی ہم سے ہے دشمنی  
پھر اس پر یوں "تنقید" کرتے ہیں: "لفظ ایسی دوستی زبان قدیم است یعنی پر اسے ہمیں"  
اس رنگ کی تنقید پر رائے زنی نہ کروں میں کبھی کبھی ملتی ہے۔ آتش کے ٹھکانے نے  
جو اعتراضات کئے۔ تھے وہ سب کے سب زبان اور محاورہ سے وابستہ تھے۔  
آزاد نے "آب حیات" میں ان کا نمونہ پیش کیا ہے:-  
"شیخ صاحب کے معتقد خواجہ صاحب کے بعض الفاظ پر بھی گفتگو کرتے تھے۔"



ہیں۔ چنانچہ کہتے ہیں کہ جب انھوں نے یہ شعر پڑھا ہے

دختر زمری مونس ہے مری ہمدم ہے :۔ میں جہانگیر ہوں وہ نور جہاں بیگم ہے  
لوگوں نے کہا حضور! بیگم ترکی لفظ ہے اہل زبان کا فہم پر پیش بولتے ہیں۔

اور زبان فارسی کا قاعدہ بھی یہی چاہتا ہے۔ یہ اس وقت بھنگیائے پیٹھے  
ہوئے تھے۔ کہا کہ ہونہ ہو... ہم ترکی نہیں بولتے۔ ترکی بولیں گے تو بیگم کہیں گے۔

اسی طرح جب انھوں نے یہ مصرع کہا صحیح اس خوان کی منش کف مار سیاہ ہے۔

لوگوں نے کہا کہ قبلہ! یہ لفظ فارسی ہے اور اصل میں نمشک ہے۔ انھوں نے

کہا کہ جب ہم فارس جائیں گے تو ہم بھی نمشک کہیں گے یہاں سب نمشک کہتے

ہیں تو منش ہی شعر میں باندھنا چاہئے ہے۔

پیشگی بلی کو جو دسلے وہ اسے تحصیلے :۔ ساری سرکاروں سے عشق کی سرکار جدا

حریفوں نے کہا کہ پیشگی ترکیب فارسی ہے مگر فارسی والوں کے استعمال

میں نہیں۔ انھوں نے کہا یہ ہمارا محاورہ ہے...۔

اسی طرح "المضاف"، "حلوہ"، "کفارہ"، "مطاع" پر بھی گرفت ہوئی۔

"گرگ بفسل"، "چار ابرو" کے لئے سند طلب کی گئی... رفتہ رفتہ اس لفظی گرفت

کو لوگ تنقید سمجھنے لگے اور یہ مستقل فن بن گئی۔ ہر لفظ، ہر محاورہ، ہر صنعت کے لئے

"سند" کی پکار ہوئے لگی۔ اس ذوق کی انتہا یہ ہوئی کہ عبدالغفور خاں نساخ نے

میر انیس و میرزا دبیر کی غلیبوں پر ایک مستقل رسالہ لکھا۔ یاد برجدید میں شہر نے "گلزار

نسیم" پر ہنگامہ خیز اعتراضات کئے۔

اپنے اعتراضات کی ابتدا شہر ان لفظوں میں کرتے ہیں :-



”باہر والوں کو یقین کامل ہے کہ گلزار نسیم کی زبان خاص لکھنؤ کی زبان ہے جس کے باعث سارے ہندوستان میں لکھنؤ کی زبان کا نہایت غلط اندازہ کیا جاتا ہے۔ دہلی والے گلزار نسیم پر اعتراض کرتے ہیں اور سمجھتے ہیں کہ وہ اعتراض تمام اہل لکھنؤ کی مستند زبان پر ہے اس لئے ضرورت بھی ہے کہ عام پبلک پر ظاہر کر دیا جائے کہ گلزار نسیم میں اہل لکھنؤ کے نزدیک صد ہا غلطیاں ہیں۔“

”گلزار نسیم کی زبان“، ”لکھنؤ کی زبان“، ”لکھنؤ کی مستند زبان“ اس تکرار سے ظاہر

ہوتا ہے کہ شاعر کے خیال میں زبان سب سے زیادہ اہمیت رکھتی ہے۔ کسی دوسری طرف نظر نہیں اٹھتی... ”گلزار نسیم“ کی اصل خامی سے کوئی واقفیت نہیں۔ اعتراضات کی نوعیت یہ ہے: ’ایک دم کی سانس‘، کوئی محاورہ نہیں۔ ’چکھوں گا‘، صرف غیر فصیح ہی نہیں بلکہ غلط ہے ’پان کے بیڑے‘ محاورہ میں اچھا نہیں۔ حمل باخریک غلط ہے۔ پری کی جگہ پر پاں چاہئے۔ جواب میں چکیت نے سذیں پیش کی ہیں:-

”اعتراض ہے کہ ان مصرعوں میں حمل کی جگہ حمل نظم کر دیا ہے جو قطعاً

غلط ہے۔ یہ اعتراض اس اصول سے بخبری ظاہر کرتا ہے کہ شاعر الفاظ اسی صورت

پر نظم کرتا ہے جس صورت سے کہ وہ اہل زبان کی زبان پر جاری ہوتے ہیں۔ محض

لغت کی پیروی شاعر کے لئے ضروری نہیں ہوتی۔ یہ ماننا کہ لغت کی رو سے

حمل درست نہیں ہے لیکن شاعر نے لکھنؤ کی زبان پر اس لفظ کا یہی تلفظ جاری ہے۔

واجد علی شاہ (آخری فرماں رواے اردو) سے ایک مثنوی موسوم بہ

دریائے تعشق یادگار ہے۔ اس مثنوی کی تصنیف کا زمانہ گلزار نسیم کی تصنیف

کے زمانے سے بہت قریب ہے۔ دریائے تعشق میں بھی حمل نظم ہوا ہے۔“



گھر میں میرے بھی اے خوش اطوار : آثار حمل کے ہیں نمودار  
 اس مثنوی میں چاہے اور شاعرانہ محاسن نہ ہوں لیکن جہاں تک زبان  
 اور محاورے کا تعلق ہے اس کا ہر شعر سند کے طور پر پیش کیا جاسکتا ہے کیونکہ  
 اس زمانے میں واجد علی شاہ سے بڑھ کر کس کی زبان مستند ہو سکتی تھی۔  
 علاوہ بریں، جان صاحب نے بھی حمل نظم کیا ہے جیسا کہ ذیل کے شعر سے ظاہر ہے  
 دانی یقین دل کو ہے گر جائے گا حمل ننھا سا لڑکا خواب میں کل پیٹ مل گیا  
 متقدمین کے یہاں بھی حمل ہی نظم ہوا ہے چنانچہ سوادا کہتے ہیں  
 اسقاط حمل ہو تو کہیں مرثیہ ایسا پھر کوئی نہ پوچھے میاں سکین کہاں ہیں  
 لفظ حمل پر کچھ موقوف نہیں متعدد الفاظ ہیں جن کا تلفظ لغت کی رو سے  
 کچھ اور ہے اور نظم عام محاورے کے مطابق کیا جاتا ہے۔ مثلاً اصل لفظ  
 بکلمہ ہے یعنی لام بالکسر ہے لیکن محاورے میں چونکہ بسکون لام بولتے ہیں اس لئے  
 شعرا نے اسی طرح نظم کیا ہے۔

ان مثالوں سے صاف ظاہر ہے کہ تنقید اور اعتراض ایک ہی چیز ہیں۔ تنقید کے بدلے لفظی  
 غلطی کی تلاش ہوتی ہے۔ اور اعتراض کا جواب سند سے دیا جاتا ہے۔ اعتراض و سند۔ ان  
 دو لفظوں میں پرانی تنقید کی داستان کا خلاصہ ہے۔

کہا جاتا ہے کہ اہل دلی کا مطلع نظر اس قدر سطحی نہ تھا۔ زبان کے ساتھ ساتھ  
 مطالب و معانی پر بھی توجہ ہے۔ شیفۃ :-

وہ طرز فکر ہم کو خوش آتی ہے شیفۃ : معنی شگفتہ، لفظ خوش، انداز صاف ہو  
 اسی طرح غالب نے لکھنؤ اور دلی کی شاعری کی حد بندی کی تو اہل لکھنؤ کے حق میں صرف



چند الفاظ و محاورات آئے۔ باقی اقلیم معافی کے فرماں روا اہل دلی تسلیم کرنے کے یہ ضرور ہے کہ شعرائے اکھنؤ کے مقابلے میں شعرائے دلی رعایت لفظی کے دام میں کم کھنستے ہیں اور لفظی الٹ پھیر کے بدلے معنی آفرینی تلاش کرتے ہیں۔ اس لئے جب وہ کسی شعر کی جاہل پڑتال کرتے ہیں تو لفظوں کے ساتھ معافی کو بھی پرکھتے ہیں لیکن اہل دلی نے بھی کبھی صحیح تنقید کا نمونہ نہیں پیش کیا اور نہ کبھی بنیادی چیزوں سے سرکار رکھا۔ ہمیشہ جزئیات پر نظر پڑتی ہے۔ شاعری اور تنقید کی ماہیت سے واقفیت نہیں ملتی۔

پُرانی "تنقید" میں زبان کے ساتھ ساتھ بحر اور اوزان پر بھی نظر ڈالی جاتی تھی۔ اس ضمن میں "آب حیات" سے دو ملاقات پیش کئے جاتے ہیں :-

۱۔ "مرزا عظیم بیگ۔ ایک دن تیرا اشارہ اللہ کے پاس آئے اور غزل سنائی کہ بحر جز میں تھی مگر ناواقفیت سے کچھ شعر مل میں جا پڑتے تھے۔ سید انشا بھی موجود تھے، تاڑ گئے۔ حد سے زیادہ تعریف اور اصرار سے کہا کہ مرزا صاحب اسے آپ مشاعرہ میں ضرور پڑھیں۔ مدعی کمال کہ معز سخن سے بے خبر تھا، اس نے مشاعرہ عام میں غزل پڑھ دی۔ سید انشا نے وہیں تقطیع کی فرمائش کی۔ اس وقت اس غریب پر جو کچھ گذری سو گذری مگر سید انشا نے اس کے ساتھ سب کو لے ڈالا اور کوئی دم نہ مار سکا بلکہ مخمس بھی پڑھا جس کا مطلع یہ ہے :-

گر تو مشاعرہ میں صبا آج کل چلے کہیو عظیم سے کہ ذرا وہ سنبھل چلے  
 اتنا بھی حد سے اپنی نہ باہر نکل چلے پڑھنے کو شب جو یا غزل در غزل چلے  
 بحر جز میں ڈال کے بحر مل چلے



۲۔ فوق۔ "یہ وقت وہ تھا کہ اصلاح بند ہو گئی تھی مگر آمدورفت جاری تھی شاہ صاحب کو جا کر غزل سنائی۔ انہوں نے تعریف کی اور کہا کہ مشاعرہ میں ضرور پڑھنا۔ اتفاقاً مطلع کے سہے ہی پر سبب خفیف کی کمی تھی جب وہاں غزل پڑھی تو شاہ صاحب نے آواز دی کہ بھئی میاں ابراہیم واہ مطلع تو خوب کہا۔ شیخ مرحوم فرماتے تھے کہ اسی وقت مجھے کھٹکا ہوا اور ساتھ ہی لفظ بھی سوچھا۔ دوبارہ میں نے پڑھا۔

(جس) ہاتھ میں خاتم کی محل ہے اگر اس میں زلف سرکش ہو

پھر زلف بنے وہ دستِ موسیٰ جس میں انگریز کشتی ہو

اس پر اس قدر چہرت ہوئی کہ انہوں نے جانا شاید پہلے عہدِ ایہ لفظ چھوڑ دیا تھا۔ مگر پھر یہ اعتراض ہوا کہ یہ بکرنا جائز ہے۔ کسی استاد نے اس پر غزل نہیں کہی۔ شیخ مرحوم نے جواب دیا کہ ۱۶ جہاں آسمان سے نہیں نازل ہوئیں۔ طبائع موزوں نے وقت بوقت گل کھلائے ہیں۔ یہ تقریر مقبول نہ ہوئی۔

ان مثالوں سے معلوم ہوتا ہے کہ شعرا کو کبھی اور زبان و بحر میں تغیر و تبدل کر نیکو خیال بھی نہیں ہوتا تھا۔ وہ لکیر کے فقیر تھے، اپنی محدود دنیا میں خوش تھے اور اس میں کسی قسم کی کمی محسوس نہیں کرتے تھے۔

یہ لفظ صحیح نہیں، یہ محاورہ غلط ہے، یہ بکرنا جائز ہے، بس یہی پُرانی تنقید کی بساط ہے۔ ہر لفظ، ہر محاورہ، ہر بحر کے لئے ہند کی ضرورت تھی۔ اسی طرز خیال نے ترقی کو نامکمل نہ بھی دستکار تو ضرور بنا دیا۔



## غلطیہائے مضامین

جو کچھ پُرانی "تنقید" پر لکھا گیا ہے اس سے کسی مجتہد کو انکار نہیں ہو سکتا ہے۔ ہٹ دھرمی اور بات ہے۔ پھاوڑے کو پھاوڑا کہنے سے گریز کرنا اور بات ہے۔ اگر پھاوڑے کو پھاوڑا نہیں کہنا چاہتے ہیں، اگر اس لفظ سے احساس کو صدمہ پہنچتا ہے تو کہنے ایک قسم کا اذکار جس سے زمین کھودنے کا کام لیا جاتا ہے۔ لیکن اس سے حقیقت پر پردہ نہیں پڑ سکتا ہے۔

اگر یہ خیال عام ہوتا کہ یہ تذکرے ایسی چیزیں ہیں "جن کو تنقید محض گمان ہی کیا جاسکتا ہے ورنہ وہ تنقید کسی طرح پر ہی نہیں" تو شاید اس سہی لا حاصل کی ضرورت نہیں ہوتی۔ لیکن یہ خیال ابھی تک عام نہیں ہوا ہے۔ اگر ہوا ہوتا تو پھر اتنا کہتے سے کام نہیں چل سکتا تھا۔

"نہ تو اسے (تذکرہ نویس کو) وسعت معلومات سے سروکار ہوتا اور نہ تحقیق سے اور نہ مربوط طریقہ پر اپنے معلومات رقوم کرنے سے اسے اپنے ذاتی شوق کو پورا کرنا ہوتا تھا۔ جو باتیں اسے معلوم ہوتیں ان پر ہی اکتفا کرتا۔ اسے اس سے غرض نہ ہوتی کہ کوئی بات یا واقفہ کہاں تک صحیح اور



مستند ہے۔ ترتیب کے سلسلہ میں اسے ایک ہی بات معلوم ہوتی کہ جیسے دیوالوں میں غزلوں کی ترتیب باعتبار حروف تہجی ہوتی تھی اسی طرح اشخاص کا ذکر، چاہے وہ شعرا ہوں، صوفیا ہوں یا بادشاہ، کر دیا جائے... نہ اس کو یہ غرض تھی کہ کسی فرد کی زندگی کے نمایاں واقعات ہی لکھ دیئے جائیں نہ اس کو اس کی ضرورت محسوس ہوتی کہ کسی فرد کی شخصیت نمایاں کر دی جائے۔ نہ اس پر یہ لازم تھا کہ کسی فرد کے خاص کاموں کا ذکر کیا جائے اور اس کا تو بالکل سوال ہی نہ تھا کہ کسی دور کے سیاسی، اقتصادی اور دیگر عام رجحانات کو واضح کیا جائے مگر ذاتی ترنگ میں انکل پچھو طریقہ پر لکھنے سے یہ ضرور ہو گیا ہے کہ کسی فرد کے سلسلہ میں اس کی زندگی کے کچھ حالات معلوم ہو جاتے ہیں، تو کسی کے کچھ ذاتی واقعات سامنے آجاتے ہیں۔ کہیں کہیں کسی کی شخصیت پر کچھ روشنی پڑتی ہے تو کسی کے سلسلے میں ایک آدھ بات ایسی بھی سامنے آجاتی ہے جو اس دور کے حالات کی بھی کچھ جھلک دکھا ہی دیتی ہے۔ غرض کہ ایسا عالم نظر آئے گا جس کی پرانگندگی برداشت سے باہر ہوگی۔ مگر جدید دور کے محقق اس ردی کا غدوں کے ڈھیر میں سے اپنے مطلب کا کچھ نہ کچھ مواد ضرور نکال لائے گا۔

..... ان میں شاعروں ہی کا ذکر ہوتا ہے ان میں شاعروں کے کلام پر رائیں ہوتی ہیں۔ ان میں شاعروں کے کلام کے نمونے ہوتے ہیں۔ زیادہ تر یہ رائیں اور نمونے بے تنکے ہی ہوتے ہیں مگر اکثر ان کو پڑھ کر یہ احساس بھی ہوتا ہے کہ ان کے پس منظر میں کچھ اصول بھی کار فرما ہیں۔ معلوم



ہوتا ہے کہ تذکرہ نویسوں کی نظر میں شاعری زبان کا کھیل ہے۔ اس کے اصول قریبوں سے اٹل چلے آرہے ہیں۔ قواعد، بیان و بدیع، عروض ان تین چار دائروں میں سب اصول آجاتے ہیں اور ان سے باہر جانے کا سوال ہی نہیں اُٹھتا، قواعد، بیان اور عروض کی غلطیوں کا ہی ذکر ہوتا ہے، فصاحت اور بلاغت کی اصطلاحیں، صنائع کے نام بھی سب فراوانی کے ساتھ مستعمل نظر آتے ہیں۔ شاعروں کے کلام پر رائیں پورا از مبالغہ الفاظ میں ایسی گمگم ہوتی ہیں کہ ان کے اصلی معنی تک پہنچنا دشوار معلوم ہوتا ہے۔ ہاں یہ ضرور محسوس ہوتا ہے کہ کہیں قصیدہ لکھا جا رہا ہے تو کہیں ہجو....

..... ان میں طرز ادا پر وہی زور ملتا ہے جو ان کے زمانے کی شاعری میں۔ تذکرہ نویس اپنا زور قلم دکھانے کے لئے لکھتا ہے، اس کی سب سے بڑی دلچسپی اور اس کا سب سے بڑا مقصد یہی ہے کہ انشا کے پھول کھلائے۔ اسے طرز ادا کے ذریعہ اپنی انفرادیت قائم کرنے کا خیال ہرگز نہیں ہوتا۔ اس کی جہت یہ ہوتی ہے کہ اپنی عبارت کو فصاحت و بلاغت اور بیان و بدیع کے اصولوں کے مطابق جس قدر بھی مبالغہ آمیز اور رنگین بنا سکے اتنا ہی بہتر ہے۔“

یہ اجمال ہے اس تفصیل کی جس سے میں نے کام لیا ہے۔ اور اس تفصیل کی ضرورت تھی اور اب بھی اس کی ضرورت ہے۔ لیکن اس ذکر اور اس تفصیل سے یہ نتیجہ نکالنا درست نہیں کہ اردو تنقید نگاری کو ایک مسلسل تاریخ کی حیثیت سے دیکھا گیا ہے۔ اگر تذکروں



کا تجزیہ کیا گیا تو اس کی وجہ "تاریخی طریقہ مطالعہ" نہ تھی۔ اردو تنقید کی تاریخ "زیر بحث" نہیں اور نہ "اردو تنقید کا ارتقا"۔ تذکروں کو "تنقید کے دائرے" میں بھی نہیں لایا گیا ہے۔ یوں سمجھئے کہ تنقید کو داوین میں استعمال کیا گیا ہے یا یوں سمجھئے کہ تنقید کے آگے استفہام کی علامت لگی ہوئی ہے۔ ہاں تو تفصیل کی ضرورت تھی اور اس تفصیل سے کام یہ لینا تھا کہ اس "ردی کا غزلوں کے ڈبیر" کو ایک مرتبہ ٹھکانے سے جھاڑ پونچھ کر دیکھ لیا جائے اور پھر انبار خانہ میں رکھ کر ہمیشہ کے لئے اس پر ہر گادی جائے۔ اس ہر لگانے کے بعد ہی کچھ ہی لوگوں نے سمجھا کہ اس "ردی کا غزلوں کے ڈبیر" سے جائز سلوک کیا گیا ہے :-

"تنقیدی لٹریچر کے لئے نہ الفاظ موزوں ہیں نہ یہ طرز انشا ناقد کے لئے مناسب ہو سکتی ہے۔ مگر زمانہ کے رنگ ڈھنگ کا اتباع سب پر فرض تھا، خصوصاً اس لئے کہ ہندوستان کا وہ عہد نہایت قدامت پرست تھا اور اس قدامت پرستی کو نازش شرفت شمار کیا جانا تھا۔ قدامت پرستی کی بدولت، شرافت کا معیار تو ضرور عرصہ تک منہدم نہ ہوا لیکن اردو علم کا سرمایہ تنقیدی ادب سے ضرور تہی رہا۔ عبارت آرائی کے کنگور سے بلند سے بلند تر ہوتے گئے اور اسی تناسب سے شعر شاعری بے کیف اور مردہ ہوتی گئی۔ اردو ادب کو صالح خون کی ضرورت تھی اسے یہ جنس گراں مایہ مدت تک حاصل نہ ہو سکی۔ اسی وجہ سے حالی کے زمانہ تک اردو میں تنقیدی لٹریچر بہت مایوس کن اور حوصلہ شکن ہے۔"

یہاں بھی اعتذار کی جھلک ہے اور اگر زری ہٹ دھرمی نہیں ہوتی تو اعتذار



سے کام لیا جاتا ہے اور اسی اعتبار سے غلط نہیں اور نہیں ہوتیں کچھ اور بڑھ جاتی ہیں۔

(۱) "اس اختصار سے یہ غلط فہمی پیدا ہو جاتی ہے کہ قدیم تذکروں میں تنقید نہیں۔ حالانکہ آج بھی ہم مختلف شعرا کے متعلق جو رائے رکھتے ہیں وہ انہی تذکروں کے بعض اشارات پر مبنی ہے۔ وہ امور جو ان تذکروں میں دستیاب ہوتے ہیں۔ مثلاً شاعر کس صنف میں اچھا کہتا ہے؟ اس کے کلام میں درد مندی کہاں تک ہے؟ زبان کی صفائی کا کہاں تک خیال رکھتا ہے، صاحب دیوان تھا یا نہیں؟ اس کے شاگرد کون کون سے ہیں۔ لوگ اس کی شاعری کے متعلق کیا رائے رکھتے ہیں؟ کون کون لوگ اس کے مد مقابل تھے وغیرہ وغیرہ۔ بعض تذکروں میں (مثلاً گلزار ابراہیم میں) شاعری کے مختلف شعبوں کا ارتقا بھی دکھایا ہے۔"

(۲) باوجود تاریخی ہونے کے یہ تذکرے اپنے اندر تنقیدی خصوصیات بھی رکھتے ہیں۔۔۔۔۔ یہ صیح ہے کہ تذکرہ نویسوں نے تنقید کا ماہریت اور اس کے مقصد سے تذکروں میں بحث نہیں کی ہے۔ اس کی وجہ یہی ہے کہ ان کا یہ میدان ہی نہیں تھا۔ لیکن انہوں نے کلام پر جو رائے دی ہے اس سے یہ پتا ضرور چلتا ہے کہ وہ تنقید کے مفہوم سے واقف تھے اور اس کا شعور بھی رکھتے تھے۔ البتہ ان کا میدان محدود تھا اور ان کے معیار اس زمانے کے تنقیدی معیاروں سے مختلف تھے۔۔۔۔۔ غرض یہ ہے کہ تذکروں میں تنقید ہے لیکن اجمال کے ساتھ! معیار ہیں لیکن وہ آج کل کے معیاروں سے مختلف ہیں۔ ان میں صرف تنقیدی روایات اور تنقیدی شعور کو تلاش کرنا



چاہئے۔ تنقید کے مکمل اور بہترین نمونوں کو ڈھونڈنا سب سے سہی ہے۔

یہ مثالیں بلا تخصیص پیش کی گئی ہیں "ردی کاغذوں کے ڈھیر" کو ردی سمجھے ہوئے بھی اپنی ردی کاغذوں کی ٹوکری میں پھینکنا نہیں چاہئے۔ آخر کاغذ تو سب سے ردی سہی، کتاب تو سہی اگرچہ اس میں کچھ بھی نہیں۔ اس اعتبار کے پیچھے اکثر سمجھ بوجھ پر دانستہ ظلم روا رکھا جاتا ہے۔ کہا جاتا ہے کہ "ان تذکروں میں مختلف ادبی تحریکوں کا ذکر بھی ملتا ہے اور ان سے مذکورہ نویسوں کے تنقیدی شعور پر روشنی پڑتی ہے" اور اس بات کے ثبوت میں ایہام گوئی کا نام لیا جاتا ہے اور اسے "منظم ادبی تحریک" کہا جاتا ہے۔ ایہام گوئی "شعر کی ایک صفت ہے۔ اسے اچھی کہئے یا بری لیکن یہ تحریک نہیں" لٹریچر ہونٹ نہیں۔ اسی طرح شعور شاعری کے متعلق فنی مباحث بھی تذکروں میں ڈھونڈ لکالے جاتے ہیں اور اس ثبوت میں میرزا قادر بخش صابر سے ایک عبارت نقل کی جاتی ہے اور یہ جانا ہوئے بھی کہ "اس سلسلے میں وہ کوئی نئی بات نہیں کہہ سکے ہیں۔ انہوں نے انہیں بالکل کوہرا ہے جو معانی و بیان اور عروض پر لکھنے والوں کے قلم سے نکل چکی تھیں۔" یہ جانتے ہوئے بھی عبارت اس طور سے نقل کی جاتی ہے جیسے یہ کوئی بڑا بھاری تنقیدی کارنامہ ہے :-

"جاننا چاہئے کہ شعر لغت میں جاننے کو کہتے ہیں یعنی دانستن اور

اصطلاح میں کلام موزوں و مقفیٰ کو جو کہ شعر کی تعریف کے تین جز ہیں...

کلام علم نحو کی اصطلاح میں ان دو کلمہ یا زیادہ کا نام ہے کہ اسناد رکھتے

ہوں یعنی ایسی نسبت کہ مخاطب کو بعد سکوت قائل کے فائدہ نامہ حاصل

ہو جائے اور اس کو مرکب مفید بھی کہتے ہیں۔ جیسے زید قائم ہے۔ لیکن

تعریف مذکور میں یہ مراد نہیں بلکہ کلام سے متعلق الفاظ یا معنی مراد ہے،



اسناد پر مشتمل ہوں یا نہ ہوں۔ اسی واسطے بعضے اس تعریف میں بجائے کلام  
کے الفاظ بامعنی ایزاہ کرتے ہیں تاکہ مرکب غیر مفید بھی بشرط وزن و قافیہ  
شعر کی تعریف میں داخل ہے۔

یہ عبارت نقل کر کے کہا جاتا ہے۔ "چونکہ ایک تذکرے کے دیباچے میں ان کا ذکر  
کیا گیا ہے اور ان سے شعر شاعری کے فن پر کچھ روشنی پڑتی ہے اس لئے یہ اہم ہیں۔"  
اب بتائیے اسے کیا کہا جائے۔ کوئی بات اس لئے اہم نہیں ہو سکتی کہ اس کا کسی تذکرے  
کے دیباچے میں ذکر ہے۔ اگر اس بات میں اہمیت ہے تو وہ اہم ہوگی ورنہ نہیں۔ پھر اس عبارت کو  
سامنے رکھ کر یہ کہنا کہ اس سے شعر شاعری کے فن پر کچھ روشنی پڑتی ہے۔ "شعر شاعری اور فن  
سے انتہائی ناواقفیت کا ثبوت ہے۔"

ایک صاحب کہتے ہیں "میں نے بھی محبوب کی مہم مگر کے ڈھونڈنے میں دس سال لگا دیئے۔  
اب بھی یہ وہم ہے یا حقیقت اس کا فیصلہ آپ کے اوپر چھوڑتا ہوں۔" اور ان "رگ گان" گد چار  
جلدوں کے حلقے میں کتے ہیں۔ ان جلدوں میں سے ایک جلد دیکھنے میں آئی ہے نتیجہ تو وہی ہوا تو معلوم تھا۔  
نہ ہو جس قدر شے کس طرح نقشے میں ٹھیک کرے۔ شبلیہ یار کھنچوالی کس گری دہن بگڑا  
یہ "اردو تنقید کی تاریخ" سخی لا حاصل ہے۔ کوئی نئی بات نہیں۔ البتہ اپنے خیال میں  
یہ ہر بات کی گنج ہے کہ شعرا کے شعروں اور اقوال سے تنقید کے وجود کو ثابت کرنے کی کوشش کی گئی  
ہے۔ چومر نے "بہرہ لوگ ٹوڈی کینٹر بری ٹینر" میں زیادہ تفصیل سے فن اپنے نئے فن پر  
باتیں کی ہیں۔ اور اس کی نظموں میں بہت سے نکتے، اشارے، اقوال کبھی پڑے ہیں لیکن اس  
پر کوئی چوسر کو نقاد نہیں کہتا ہے اور اس قسم کی مثالوں کے زور پر انگلینڈ کے عہد وسطیٰ میں تنقید  
کے وجود کو ثابت نہیں کرتا۔ اور انھیں اس کا بھی احساس نہیں ہوتا کہ اس بات کے علاوہ کہ



شعر میں تاثیر ضروری ہے، وہی قواعد، بیان بدیع و عروض کی باتیں ہیں۔ یہ لفظ صحیح نہیں،  
یہ محاورہ غلط ہے، یہ بحر ناجائز ہے۔ بس اسی قسم کی باتیں ہیں۔

یہ احساس رہتے ہوئے بھی کہ "ان بیانات میں خاص فائز کی رائیں بہت کم ہیں  
اکثر و بیشتر خیالات فارسی سے ماخوذ ہیں۔" یہ احساس رہتے ہوئے لمبی عبارتیں نقل کی  
جاتی ہیں اور اس شان سے کہ گویا الہامی باتیں پیش کی جا رہی ہیں :-

"در جمیع اقسام شعر نظم باید بدیع بود و قوافی درست و معانی لطیف و الفاظ  
عذب و عبارات صاف یعنی در ہمیدین مشکل نہ شود و عبارات تکلف نہ باشد و  
حروف زاید پاک بود و کلماتش صحیح و شاید باید کہ طور و ترکیب نظم بشناسد و در قوافی  
تشبیہات و سوزن استعارات و عوارات و بانہ از تاریخ و نظم قدما باشد و کلام  
حکما را تتبع کردہ باشد و بہ طبع سلیم جزاکی الفاظ را از یک بشناسد و از تشبیہات  
کاذب اشارات مجہول و ایہامات ناخوش و اوصاف غریب و استعارات بعید و  
مجازات نادرست و تکلفات نامطبوع محترز باشد و از مالابد نکاہد و در مالاحینی  
نیغزاید و ترکیب اسناد ای غور کند۔ تاوائف راہ و رسم گردد و از مصطلحات باخبر  
باشد و بردقائق آن اطلاع یابد تا اورا ملکہ پدید آمد۔"

بھلا اس میں کون سی نئی بات ہے اور اس عبارت سے کیا ثابت ہوتا ہے۔  
دس سال اسی قسم کی سعی لا حاصل میں صرف ہوتے ہیں، وہی رائیں نقل کی جاتی ہیں، وہی  
اصطلاحیں پیش کی جاتی ہیں، وہی اعتراضات کی نہرست مرتب کی جاتی ہے۔ اور ان سبوں  
کے زور سے تنقید کو علم سے وجود میں لانے کی ناکام کوشش ہوتی ہے۔ یہ بات کہ آج  
بھی اس قسم کی باتیں ہوتی ہیں بہت افسوس کی بات ہے۔



(۶)

## حالی

اُردو تنقید کی ابتدا حالی سے ہوتی ہے۔ "پرائی تنقید" محذوف و مقصور کے جھگڑوں، زبان و محاورات کی صحت، اسناد کی ہنگامہ آرائی تک، محدود تھی۔ حالی نے سب سے پہلے جزئیات سے قطع نظر کر کے بنیادی اصول پر غور و فکر کیا۔ شعر و شاعری کی ماہیت پر کچھ روشنی ڈالی اور مغربی خیالات سے استفادہ کیا۔ اپنے زمانہ، اپنے ماحول، اپنے حدود میں حالی نے جو کچھ کیا وہ بہت تعریف کی بات ہے۔ وہ اردو تنقید کے بانی تھے ہیں اور اردو کے بہترین نقاد بھی ہیں۔ یہاں جو کچھ لکھا جائے گا اس سے حالی کی تحقیق معصوم نہیں۔ ان کی تاریخی اہمیت اظہر من الشمس ہے، ان کی نثر بلند پایہ ہے ان کا خلوص زبان و سبک ہے۔ لیکن ادبی دنیا بہت آگے بڑھ گئی ہے۔ اردو ادب کو اگر بلند کرنا ہے تو نئے نئے خیالات، نئے اصول، تنقید سے استفادہ کرنا ہو گا۔ ایسے خیالات، ایسے اصول جن کی حالی کو خبر نہ تھی اور نہ ہو سکتی تھی۔

"مقدمہ شعر و شاعری" اردو میں گویا پہلی اور اہم ترین ناقدانہ تصنیف ہے۔ اس کے دو حصے ہیں۔ پہلے حصہ میں بنیادی چیزوں پر تفصیلی بحث ہے۔ دوسرے حصہ میں اردو شاعری کی مختلف صنفوں کی اصلاح کے مشورے ہیں۔ پہلا حصہ زیادہ اہم ہے اور اسی کو تنقید کی



روشنی میں دیکھنا ہے۔

شعر و شاعری کی اہمیت کا صحیح اندازہ خالی کے بس کی بات نہیں۔ وہ کہتے ہیں:-  
 "شعر کی مدح و ذم میں بہت کچھ کہا گیا ہے اور جس قدر اس کی مذمت کی گئی ہے وہ  
 بہ نسبت مدح کے زیادہ قمرین تیار ہے۔" وہ افلاطون کے ہم خیال ہیں اور شاعری کو  
 غیر ضروری سمجھتے ہیں۔ یوں کہتے تو ہیں کہ شاعری کا نیکہ بیکار نہیں ہے لیکن ان کے خیال میں  
 شاعری محض تفریح طبع کا ذریعہ ہے۔ شاعری کوئی دلچسپ کھیل نہیں، وہ تو انسان کی بہترین  
 دماغی تحریکات کا آئینہ ہے۔ اس سے کامل سکون، ایک ابدی سرور ملتا ہے جو اور کسی  
 چیز سے نہیں ملتا اور نہ مل سکتا ہے۔ یہ بہترین فن ہے جس کی برابری کوئی دوسرا فن نہیں کر سکتا  
 ہے۔ اس کا مقام رائٹس اور فلسفہ سے بھی بلند ہے۔ بعض نقاد تو یہاں تک کہتے ہیں کہ  
 مستقبل میں شاعری مذہب کی جگہ لے لے گی۔

افسوس ہے تو یہی کہ آج بھی یہ کہنے کی ضرورت ہوتی ہے کہ شاعری تفنن طبع کا ذریعہ  
 نہیں۔ آئینہ میں مادی اور روحانی دنیا اور اس دنیا کے بنیادی اور پائیدار قوانین  
 کا صلحت نکل اور پُر سکون نکل ملتا ہے۔ حقیقت اور اس کی پراسرار کار فرمایاں اسی  
 آئینہ میں اپنی جھلک دکھاتی ہیں۔ اس نقطہ نظر کی جاکی کہ خبر نہ تھی، وہ شعر و شاعری کی اہمیت  
 اور قدر و قیمت سے واقف نہ تھے، اتنے دوسروں کو ان چیزوں سے آگاہ کرنا ان کے  
 بس کی بات نہ تھی۔

اس کے علاوہ حالی کی نظر سطحی تھی اور یہ سطحیت ہر جگہ ملتی ہے۔ مثلاً وہ کہتے ہیں  
 کہ شعر کی تاثیر مسلم ہے لیکن جس تاثیر کا وہ ذکر کرتے ہیں وہ کوئی اہمیت نہیں رکھتی:-

سہ "رید تفصیل" اردو شاعری کے پہلے باب میں ملے گی۔



”شعر کی تاثیر کا کوئی شخص انکار نہیں کر سکتا۔ سامعین کو اکثر اس کے حزن یا نشاط یا جوش یا افسردگی کم یا زیادہ ضرور پیدا ہوتی ہے اور اس کے اندازہ ہو سکتا ہے کہ اگر اس سے کچھ کام لیا جائے تو وہ کہاں تک فائدہ پہنچا سکتا ہے۔ تاریخ میں ایسی مثالیں بے شمار ملتی ہیں کہ شعرا نے اپنی جادو بیانی سے لوگوں کے دلوں پر فتح نمایاں حاصل کی ہے۔ بعض اوقات شاعر کا کلام جمہور کے دل پر ایسا تسلط کرتا ہے کہ شاعر کی ہر ایک چیز یہاں تک کہ اس کے عجیب بھی خلقت کا نظریہ مستحسن معلوم ہونے لگتے ہیں۔۔۔ یورپ میں پولیسکل مشکلات کے وقت قدیم سے پوئٹری کو قوم کی نزعیہ و تفریحی کا ایک زبردست آلہ سمجھتے رہے ہیں۔“

شعر کی تاثیر کو ثابت کرنے کے لئے وہ بہت سی مثالیں بھی دیتے ہیں۔ کچھ مثالوں سے ان کی نا بھی ظاہر ہوتی ہے لیکن اس نا بھی سے قطع نظر یہ حقیقت روشن ہو جاتی ہے کہ جس تاثیر کا وہ ذکر کرتے ہیں وہ اہم نہیں۔ شعر کا مقصد جذبات کو بھڑکانا نہیں ہے۔ شاعری جذبات کی تہذیب و ترتیب کرتی ہے۔ انھیں برا نکینچتہ نہیں کرتی ہے۔ یہی وجہ ہے کہ شاعری کا اثر ہنگامی نہیں پائیدار ہوتا ہے۔ اس سے ہماری روحانی جذباتی اور جسمانی زندگی خوشگوار ہو جاتی ہے۔ اچھے شعر جذبات کو بھڑکاتے نہیں ہیں اور جو شعر جذبات کو بھڑکاتے ہیں وہ بچے نہیں ہوتے ہیں۔ اصل یہ ہے کہ حالی کا معیار مادی ہے۔ وہ شعر کو زیادہ اہم نہیں سمجھتے ہیں۔ اس غلط فہمی کا سبب یہی مادی معیار ہے۔ وہ شعر کی تاثیر اور اس کے فائدہ کو تسلیم کرتے ہیں۔ اس خوش فہمی کا سبب بھی یہی مادی معیار ہے۔

حالی کے ہر خیال کی جانچ پڑتال کی نہ ضرورت ہے نہ گنجائش۔ ان کی چند باتوں پر روشنی ڈالنے کی کوشش کروں گا۔ وہ کہتے ہیں :-



” شعر اگرچہ براہ راست علم اخلاق کی طرح تلقین اور تربیت نہیں کرتا  
لیکن اذروئے انصاف اس کو اخلاق کا نائب مناسب اور قائم مقام کہہ سکتے  
ہیں۔۔۔ ہر قوم اپنے ذہن کی جودت اور ادراک کی بلندی کے موافق شعر  
سے اخلاق فاضلہ اکتساب کر سکتی ہے۔ قوی افتخار، قوی عزت، عبور و پیمان  
کی پابندی، بید مفرک اپنے تمام عزم پورے کرنے، استقلال کے ساتھ  
سختیوں کو برداشت کرنا اور ایسے فائدوں پر نگاہ نہ کرنی جو پاک فریبوں سے  
حاصل نہ ہو سکیں۔ یہ سب چیزیں شعر کے ذریعہ حاصل ہو سکتی ہیں۔“

اخلاق اور شاعری اہم موضوع ہے لیکن اس موضوع پر جو خیالات حالی سپرد قلم  
کرتے ہیں وہ اہم نہیں، ان میں کوئی نیا پن یا گہرائی نہیں۔ دیکھنے میں اخلاق ایک سیدھا سادھا  
معمولی عام فہم لفظ ہے لیکن بہت سے لفظوں کی طرح اس کا بھی ایک مخصوص مفہوم نہیں۔  
لیکن بول چال اور تحریر میں لفظوں کا اس طرح استعمال ہوتا ہے جیسے ہر لفظ بس ایک معنی  
رکھتا ہو۔ اصل یہ ہے کہ انسان کا دماغ ذرا کاہل ہے۔ وہ صاف طور پر سوچتا نہیں ہے  
اور نہ اپنے خیالات کو صاف صاف بیان کرتا ہے۔ غور و فکر ہر شخص کے بس کی بات نہیں۔  
غور و فکر کرنے کی عادت محنت و مشقت سے پیدا ہوتی ہے اور اس دماغی محنت و مشق  
کی صلاحیت ہر شخص میں ہوتی ہی نہیں ہے۔ اس کے علاوہ جو تعلیم دی جاتی ہے وہ ناقص  
ہوتی ہے اور اس صلاحیت کو ابھارتی نہیں اور نہ اس سے صحیح مصرف لینا سکھاتی ہے۔  
عام بول چال، روزمرہ کے تعلقات میں انسان کو اس کمی کا احساس نہیں ہوتا۔ وہ کم و  
بیش کامیابی کے ساتھ اپنا کام چلا لیتا ہے۔ لیکن سائنس میں اسے ضرورت محسوس ہوتی ہے  
کہ وہ اپنے خیالات کو بے کم و کاست بیان کرے اور دوسروں تک پہنچائے۔ اس لئے



سائنس میں الفاظ علامات کی شکل اختیار کر لیتے ہیں۔ ہر علامت ایک چیز کے لئے مخصوص ہوتی ہے۔ اس لئے خیالات صفائی کے ساتھ الفاظ میں تبدیل ہو جاتے ہیں۔

خیر یہ تو جملہ معترضہ تھا۔ یہ تو جانی ہوئی بات ہے کہ اخلاق کئی معنوں میں استعمال ہوتا اور ہو سکتا ہے۔ ان معنوں کی تفصیل ضروری نہیں۔ حالی کی نظر میں اخلاق کا عام اور محدود معنی ہے۔ ہر سوسائٹی میں افراد کو چند اصول کو مد نظر رکھنا ہوتا ہے اور جو کچھ وہ کرتے ہیں انہی اصول کی روشنی میں کرتے ہیں۔ ایسے لوگوں کو سوسائٹی نظر نشین سے دیکھتی ہے۔ جو شخص ان اصول پر عمل نہیں کرتا وہ کسی قانونی سزا کا مستوجب تو نہیں ہوتا لیکن سوسائٹی کی نظروں سے گر جاتا ہے۔ یہ اصول عالم گیر نہیں ہوتے ہیں۔ اخلاقی معیار معیاری چیز نہیں۔ مختلف نسلوں میں، مختلف قوموں اور ملکوں میں، مختلف ملکوں میں، اخلاقی معیار مختلف ہوتے ہیں۔ یہ مطلق نہیں ہوتے ہیں۔ ہمیشہ ہر جگہ ان کی نئی صورت ہوتی ہے اور یہ صورت بدلتی رہتی ہے۔ جو باتیں ایک زمانے میں مستحسن سمجھی جاتی ہیں وہی دوسرے زمانے میں ناپسندیدہ ہو جاتی ہیں۔ جو چیز ایک قوم یا ملک میں اچھی سمجھی جاتی ہے اسی پر کسی دوسری قوم، کسی دوسرے ملک میں صدائے نفرت بلند ہوتی ہے۔ اخلاق کے اس مفہوم سے اور شاعری سے کوئی خاص لگاؤ نہیں۔ شاعر میں ہر قسم کے خیالات سما سکتے ہیں۔ شرط یہ ہے کہ وہ تخلیقی تجربے بنائے گئے ہوں۔ خیالات میں اخلاق کی سمائی ہے یا نہیں، یہ موضوع غیر متعلق ہے۔ مثلاً جس اخلاق کی جھلک حالی کے اس قطعوں میں دکھائی دیتی ہے اس سے اور شاعری سے کوئی تعلق نہیں۔

تم لے خود پرستو طبیعت کے بندو	ذرا وہ فاپنے سنو کان دھر کے
نہیں کام کا تم کو انداز ہرگز	جدھر ڈھل گئے ہو رہے ہیں ادھر کے
جو گائے بجائے پرانی طبیعت	تو بیچ اٹھے دو دن میں ہر سا گھر کے



جو حجرے میں بیٹھو تو اٹھو نہ جب تک کہ اٹھ جائیں ساتھی سب ایک ایک کر کے

جو کھانا تو بچد جو پینا تو ات گت غرض یہ کہ سرکار میں پیٹ بھر کے

بے اعتدالی کی مذمت اور اعتدال کی تلقین اس قطعہ میں البتہ ہے لیکن شاعری نہیں

اس کے علاوہ شاعری کو اخلاقی، قومی یا اشتراکی خیالات کی ترویج کا آلہ سمجھنا غلطی ہے۔

”قومی افتخار، قومی عزت و پہچان کی پابندیاں“ بے دھڑک اپنے تمام عزم پورے کرنے

استقلال کے ساتھ سختیوں کو برداشت کرنا اور ایسے فائدوں پر نگاہ نہ کرنی جو پاک ذریعوں

سے حاصل نہ ہو سکیں۔“ شاعری ان چیزوں یا ان جیسی چیزوں کی تلقین نہیں کرتی اور تعلیم و

تلقین شاعری کی اہمیت کا سبب نہیں۔ ظاہر ہے کہ یہ نقطہ نظر غلط فہمی پر مبنی اور غلط فہمی

پھیلانے کا ذریعہ بھی ہے۔ یہ نقطہ نظر شعر کی ماہیت اور قدر و قیمت سمجھنے میں سدراہ ہوتا

ہے۔ شاعری ہمیں نجات کا راستہ نہیں دکھاتی، ہمیں نجات کا مسحوق بناتی ہے۔

شعر کی ماہیت بھی وہی ہے بے خبری ہے جو شعر کی اہمیت سے تھی۔ حالی صرف میکوٹے

کا قول نقل کرتے ہیں۔ میکوٹے کی نقاد کی حیثیت سے کوئی وقعت نہیں۔ اس کے قول کی

سمجھی کوئی خاص اہمیت نہیں۔ میکوٹے کے خیال (اور یہ خیال بھی ارسطو سے ماخوذ ہے) شاعری

ایک قسم کی نقالی ہے۔ ”یہ نقالی فن مصوری یا نقاشی کے مقابلہ میں نامکمل ہے لیکن اس کی

دنیادلیع ہے۔“... ”خصوصاً انسان کا بطون صرف شاعری ہی کی قلمرو ہے۔“ ان جملوں سے

شاعری کی ماہیت پر کوئی روشنی نہیں پڑتی۔ شاعری نقالی نہیں۔ آئینہ شعر میں فطرت کے

بدلنے والے مناظر اور انسانی دنیا کے داخلی و خارجی کوششوں کی جھلک ضرور ملتی ہے۔ اس جھلک

اور نقالی میں فرق مشرقین ہے۔ شاعری کو آئینہ یا کیمرا سمجھنا نا سمجھی ہے۔ شاعری اور دوسرے

فنون بطریقہ کو نقالی سے تعبیر کرنا غلطی ہے۔ شاعری حسین اور بیش قیمت انسانی تجربات کا



حسین، مکمل اور موزوں بیان ہے۔ بیان کا مفہوم نقالی نہیں تخلیق ہے۔ اگر شاعری نقالی ہوتی تو تحصیل حاصل ہوتی۔ یہ صحیح ہے کہ شاعری اپنی کائنات تمام داخلی و خارجی اشیاء سے بہم پہنچاتی ہے۔ لیکن یہ بھی نہ بھولنا چاہئے کہ شاعری ان اشیاء سے نئی چیزیں تخلیق کرتی ہے۔ ان حقیقتوں سے نئی حقیقتیں تعمیر کرتی ہے۔

میکو کے کا یہ قول بھی صحیح نہیں ہے کہ "نقالی فن مصوری یا نقاشی کے مقابلہ میں نامکمل ہے" اگر آنکھوں کی تسکین کو معیار سمجھا جائے تو اس قول میں صحت ہو سکتی ہے۔ لیکن آنکھوں اور کانوں کی تسکین کو کامل تسکین نہیں سمجھ سکتے ہیں۔ یہ تسکین ادھوری ہی ہوتی ہے۔ اس میں کچھ کمی محسوس ہوتی ہے۔ ہماری دماغی اور روحانی زندگی ہمارے جذبات اور احساس کو جو تسکین شاعری میں ملتی ہے، وہ کسی دوسرے فن لطیف میں نہیں ملتی اور نہ مل سکتی ہے۔ میکو کے کو اس حقیقت کا احساس نہ تھا اور جاتی ہیں بھی اس احساس کی کمی نظر آتی ہے۔

شاعری کے لئے جو شرطیں حالی ضروری سمجھتے ہیں وہ بھی سطحی اور کورانہ طور پر اخذ کی گئی ہیں۔ یہ شرطیں تین ہیں۔ تخیل، کائنات کا مطالعہ، تخلص الفاظ۔ تخیل کی تعریف ان لفظوں میں ہوتی ہے۔

"یہ وہ طاقت ہے جو شاعر کو وقت اور زمانہ کی قید سے آزاد کراتی ہے اور ماضی و استقبال کو اس کے لئے زمانہ ہمال میں کھینچ لاتی ہے۔ وہ آدم اور جنت کی سرگذشت اور حشر و نشر کا بیان اس طرح کرتا ہے کہ گویا اس نے تمام واقعات اس نے اپنی آنکھوں سے دیکھے ہیں اور اس کا ایسا ہی متاثر ہونا ہے جیسا کہ ایک واقعی بیان سے ہونا چاہئے۔"



اس میں یہ طاقت ہوتی ہے کہ جن اور پیری، عنقا اور آب حیواں جیسی  
 فرضی اور معدوم چیزوں کو ایسے معقول اور مانا سے متصف کر سکتا ہے  
 کہ ان کی تصویر آنکھوں کے سامنے پھر جاتی ہے۔  
 وہ پھر کہتے ہیں :-

”وہ ایک ایسی قوت ہے کہ معلومات کا ذخیرہ جو تجربہ یا مشاہدہ  
 کے ذریعہ سے ذہن میں پہلے سے مہیا ہوتا ہے یہ اس کو مکرر ترتیب دیکر  
 ایک نئی صورت بخشتا ہے اور پھر اس کو الفاظ کے ایسے دلکش یہاں  
 جلوہ گر کرتی ہے جو معمولی پیرایوں سے بالکل پاکسی قدر الگ ہوتا ہے۔“  
 حالی خیالات تو اخذ کر لیتے ہیں لیکن ان پر کافی غور و فکر نہیں کرتے، ان کی جانچ  
 پڑتال نہیں کرتے۔ وہ یہ بھی نہیں سمجھتے کہ بعض باتوں میں تضاد ہے۔ ایک طرف وہ شاعری  
 کو نکالی کہتے ہیں اور دوسری طرف کہتے ہیں کہ تحصیل معلومات کے ذخیرہ کو مکرر، ترتیب  
 دے کر ایک نئی صورت بخشتا ہے۔ اور اس بات کا ذرا بھی احساس نہیں ہوتا کہ یہ دونوں  
 متضاد باتیں ہیں۔ پھر وہ ”فینسی“ اور ”ایمپینیشن“ میں امتیاز نہیں کرتے۔ ”فینسی“  
 وہ طاقت ہے جو شاعر کو وقت اور زمانہ کی قید سے آزاد کرتی ہے، آدم اور جنت کی سرگذشت  
 کو دیکھے ہوئے واقعات کی طرح بیان کرتی ہے، جن اور پیری، عنقا اور آب حیواں  
 کی چلتی پھرتی تصویریں بناتی ہے۔ ”ایمپینیشن“ وہ قوت ہے جو معلومات کے ذخیرے کو  
 مکرر ترتیب دے کر ایک نئی صورت بخشتی ہے۔ وہ حرف ریزہ اور در شہسوار میں تیز نہیں  
 کرتے۔ وہ تخیل کی اچھی تعریف کرتے ہیں۔ ”وہ ایک ایسی قوت ہے کہ معلومات کا ذخیرہ  
 جو تجربہ یا مشاہدہ کے ذریعہ سے ذہن میں پہلے سے مہیا ہوتا ہے یہ اس کو مکرر ترتیب



دے کر ایک نئی صورت بخشتی ہے۔ اور یہ نہیں سمجھتے کہ یہ بڑی کام کی بات ہے۔ اس کام کی بات اور بہت سی بیکار باتوں میں وہ کوئی فرق محسوس نہیں کرتے ہیں۔ تخیل کی بہترین تعریف کو آرج نے کی ہے :

”یہ اجزاء کو ترکیب دینے والی اور سحر آفرین طاقت ہے۔ یہی بگاڑ ٹکڑے کر کے

مستفاد اور غیر متوازن چیزوں میں توازن اور سیل کی جلوہ گری ہے۔ اس کے

غیض سے پرانی اور جانی ہوئی چیزوں میں نیا پن اور تنگنگی کی لہر دوڑ جاتی ہے

اور جذبات میں معمول سے زیادہ خروش کے ساتھ زیادہ امن و سکون بھی نظر آتا ہے۔

تیز اور زندہ نہم اور گہرے اور پُر خروش جذبات اور امنگوں پر مستحکم اختیار بھی اسی

کی دو بعیت ہے۔ یہی مترنم سرور کا احساس ہے۔ یہی طاقت کثرت کو وحدت

میں تبدیل کر دیتی ہے۔ یہی متعدد دھیالات کو ایک زبردست خیال یا جذبے کے

زیر اثر کرتی ہے اور اس میں تغیر پیدا کرتی ہے۔“

دوسری شرط کائنات کا مطالعہ ہے :

”شاعری میں کمال حاصل کرنے کے لئے یہ بھی ضرور ہے کہ نسخہ کائنات

اور اس میں سے خاص کر نسخہ فطرت انسانی کا مطالعہ نہایت غور سے کیا جائے۔

انسان کی مختلف حالتیں جو زندگی میں اس کو پیش آتی ہیں ان کو تہمت کی نگاہ

سے دیکھنا۔ جو امور مشاہدہ میں آئیں ان کے ترتیب دینے کی عادت ڈالنی۔

کائنات میں گہری نظر سے وہ خواص و کیفیات مشاہدہ کرنے جو عام آنکھوں

سے مخفی ہوں اور فکر میں مشق و مہارت سے یہ طاقت پیدا کرنی کہ وہ مختلف

چیزوں سے متحد اور متحد چیزوں سے مختلف خاصیتیں فوراً اخذ کر سکے اور



اس سرمایہ کو اپنی یاد کے خزانہ میں محفوظ رکھے۔“

یہ اوصاف شاعر کے لئے ضروری ہیں لیکن حالی نے مطالعہ کے مفہوم کو اتنی وسعت دی ہے کہ اس میں تخیل، حافظہ، غور و فکر، قوتِ حاشیہ، ساری چیزیں سما سکتی ہیں۔ مثلاً وہ تخیل کی تعریف میں کہتے ہیں کہ وہ معلومات کے ذخیرہ کو مکرر ترتیب دے کر ایک نئی صورت بخشتا ہے۔ پھر مطالعہ کی تعریف میں کہتے ہیں: ”جو امور مشاہدہ میں آئیں ان کے ترتیب دینے کی عادت ڈالنی۔“ مشابہت ظاہر ہے۔ فرق صرف یہ ہے کہ دوسرے جملہ میں نئی صورت کا ذکر نہیں؛ ”اس سرمایہ کو اپنی یاد کے خزانہ میں محفوظ رکھے۔“ یہ حافظہ کا کام ہے، اڑیں قبیل۔ شاعر ایک زندہ اور نہایت حساس مشین ہے۔ اس پر ہر لمحہ پوئلہجوں تاثرات کی گویا بارش ہوتی رہتی ہے۔ یہ نقوش نقش ہر آب و ہوا کی طرح سٹاپ نہیں جاتے۔ یہ محفوظ رہتے ہیں اور طویل کر رہتی نئی ترکیب و ترتیب سے نئے نئے نقوش بناتے رہتے ہیں۔ یہ اثرات، یہ نقوش نسخہ کا مژدات اور نسخہ فطرت انسانی کے مشاہدے کا نتیجہ بھی ہیں لیکن صرف اسی مشاہدے کا نتیجہ نہیں۔ شاعر اپنے حواسِ خمسہ سے صرف لیتا ہے۔ جو جذبات اس کے دل میں اُبھرتے ہیں جو خیالات اس کے دماغ میں آتے ہیں، جو کتابیں وہ پڑھتا ہے، یہ سب چیزیں اپنا اپنا نقش قدم چھوڑ جاتی ہیں اور ہر نیا نقش موجودہ نقوش کوئی ترکیب و ترتیب دیتا ہے۔

تیسری شرط تفحص الفاظ ہے۔ حالی نے الفاظ کی اہمیت تفصیل کے ساتھ بیان کی ہے۔ وہ کہتے ہیں:-

”دوسرا نہایت ضروری مطالعہ یا تفحص ان الفاظ کا ہے جن کے ذریعہ سے اپنے خیالات مخاطب کے روبرو پیش کرتے ہیں۔ شاعر کی ترتیب کے وقت



اول تناسب الفاظ کا انتخاب کرنا اور پھر ان کو ایسے طور پر ترتیب دینا کہ شعر سے معنی مقصود کے سمجھنے میں مخاطب کو کچھ تردد باقی نہ رہے اور خیال کی تصویر ہو ہو آنکھوں کے سامنے پھر جائے اور باوجود اس کے اس ترتیب میں ایک جادو محفی ہو جو مخاطب کو مسح کر لے۔“

۲۔ شعر میں دو چیزیں ہوتی ہیں۔ ایک خیال دوسرے الفاظ۔ خیال تو ممکن ہے کہ شاعر کے ذہن میں فوراً ترتیب پا جائے مگر اس کے لئے الفاظ مناسب کا لباس تیار کرنے میں ضرور دیر لگے گی یہ ممکن ہے کہ ایک مستری مکان کا نہایت عمدہ اور زالا نقشہ ذہن میں فوراً تجویز کر لے مگر یہ ممکن نہیں کہ اسی نقشہ پر مکان بھی ایک چشم زدن میں تیار ہو جائے۔ وزن اور قافیہ کی ادگھٹ گھاتی سے صحیح سلامت نکل جانا اور مناسب الفاظ کے تلفظ سے عہدہ برآ ہونا کوئی آسان کام نہیں ہے۔“

۳۔ شاعری کا مدار حسن قدر الفاظ پر ہے اس قدر معانی پر نہیں۔ معنی کیلئے ہی بلند اور لطیف ہوں اگر عمدہ الفاظ میں بیان نہ کئے جائیں گے، ہرگز وہ لوں میں گھر نہیں کر سکتے اور ایک معتدل مضمون پاکیزہ الفاظ میں ادا ہونے سے قابل تحسین ہو سکتا ہے۔“

ان جملوں میں بھی سطحیت ہے۔ حقیقت سے بے خبری ہے۔ حافی کی حیثیت شاعر کی نہیں تماشائی کی ہے۔ یہ سچ ہے کہ الفاظ کے انتخاب، الفاظ کی ترتیب میں دقت نظر کی ضرورت ہوتی ہے۔ لیکن حافی کو بحر یوں اور لفظوں کے ناگزیر تعلق سے آگاہی نہیں شاعر کو مستری سمجھنا بھی اسی بے خبری کی خبر دیتا ہے۔ حقیقت یہ ہے کہ شاعر پہلے خیالات کا نقشہ، وہ عمدہ اور زالا سہی، ذہن میں تجویز کر کے اس پر لفظوں کا مکان نہیں بناتا۔ کیا آپ



خیالات کا نقشہ، وہ ذہن ہی میں رہی، لفظوں کی مدد کے بغیر پہنچ سکتے ہیں، خیالات اور الفاظ بیک وقت اس کے ذہن میں آتے ہیں خیالات اور الفاظ کا انتخاب، خیالات اور الفاظ کی جانچ، خیالات اور الفاظ کی ترتیب، یہ سب چیزیں ساتھ ساتھ عمل میں آتی ہیں۔ حالی کو یہ بھی معلوم نہیں کہ ایک خیال دوسرے خیالوں اور لفظوں کو کھینچ لانا ہے، ایک لفظ دوسرے لفظوں اور خیالوں کا دھیان دلانا ہے۔ پھر کوئی خیال یا کوئی لفظ دوسرے لفظوں اور خیالوں میں تغیر بھی پیدا کرتا ہے اور ان کی ترتیب کو بھی بدل دیتا ہے اور جب تک نظم مکمل نہیں ہو جاتی اس وقت تک لفظوں اور خیالوں کا پورا نقشہ شاعر کے ذہن میں مرتب نہیں ہوتا اور نہ ہو سکتا ہے۔

”شاعری کا مدار جس قدر الفاظ پر ہے اس قدر معانی پر نہیں۔“ یہ جملہ بھی لاعلمی کا عبید طشت از نام کر دیتا ہے۔ کامیاب شاعر اپنے تجربوں کے لئے، ان کے ساتھ ساتھ بہترین لفظوں کو چن لیتا ہے۔ اگر تجربے قیمتی ہیں، اگر ان میں اصلیت ہے، جوش ہے، تو الفاظ بھی اچھے ہوں گے۔ اور اگر تجربے مبتذل ہیں، اگر ان میں جوش اور اصلیت نہیں تو پھر الفاظ بھی مبتذل ہوں گے۔ کوئی لفظ بجائے خود حسین اور پاکیزہ یا بھدا اور بدنام نہیں۔ جاوے جا استعمال اسے حسین یا بدنام بنا دیتا ہے۔ جن لفظوں کو حالی پاکیزہ سمجھتے ہیں وہ کسی مبتذل مضمون کو قابلِ تحسین نہیں بنا سکتے۔

اردیکی شب وصل ناف اس کی روشن ہوئی چشم آرزو کی

۲۔ جو بیٹھی بیٹھی نظروں کو دیکھے کہوں آنکھوں کو میں بادام شیریں

ان شعروں میں الفاظ حسین بھی ہیں اور پاکیزہ بھی لیکن سمجھ دالے ان شعروں کو تحسین کے

شایان نہیں سمجھ سکتے۔

لفظ ”سخن“ کے معنی ”مضمون“ ہیں ”الفاظ اور شاعری“ ملاحظہ ہو۔



شعر کی خوبیوں کے ذکر میں حالی ملٹن کا قول نقل کرتے ہیں۔ "شعر کی خوبی یہ ہے کہ سادہ ہو، جوش سے بھرا ہوا ہو اور اصلیت پر مبنی ہو۔" پھر سادگی، جوش اور اصلیت کی الگ الگ تشریح کرتے ہیں :

سادگی : "سادگی کا معیار یہ ہونا چاہئے کہ خیال کیسا ہی بلند اور دقیق ہو مگر پچیدہ اور نامہوار نہ ہو اور الفاظ جہاں تک ممکن ہو سادہ اور روزمرہ کی بول چال کے قریب قریب ہوں۔ جس قدر شعر کی ترکیب معمولی بول چال سے بعید ہوگی اسی قدر سادگی کے زیور سے معطل سمجھی جائے گی۔"

سادگی یہ ٹھہری تو ملٹن کی نظریں شعر کے زمرہ سے خارج ہو جائیں گی اور شیکسپیر کی شاعری کا بیشتر حصہ بھی۔ غالب اور اقبال کے بیشتر اشعار کا شمار بھی اشعار میں نہ ہوگا۔ اس کے علاوہ سادگی کوئی متعین صفت نہیں۔ جسے ایک شخص سادہ سمجھتا ہے وہی چیز کسی دوسرے شخص کی نظر میں پچیدہ معلوم ہو سکتی ہے۔ ممکن ہے کہ ملٹن اپنی انشا کو سادہ سمجھتا ہو لیکن معمولی پڑھنے والے اس میں یہ حسن نہیں پاتے۔ پھر سادگی کی مختلف قسمیں ہیں، فطری، صنعتی، مصنوعی۔ اور یہ بھی کہنا پڑتا ہے کہ شاعر سادہ اور روزمرہ کی بول چال کی کورانہ پیروی نہیں کرتا اور نہ اسے کرنا چاہئے۔ وہ زبان کو مخصوص رنگ میں استعمال کرتا ہے اور اس استعمال میں اس کی شخصیت نمایاں ہوتی ہے۔ وہ نئے محاورے تخلیق کر سکتا ہے اور زبان کو وسعت دے سکتا ہے اور خیالات کی دنیا کو بھی وسعت دے سکتا اور اس دنیا میں وہ آزاد پھرتا ہے پابند نہیں۔ اس کے خیالات بلند و دقیق، سلی ہو سکتے ہیں اور پچیدہ بھی، البتہ ان میں نامہواری نہیں ہوتی۔

جوش :- "جوش سے یہ مراد ہے کہ مضمون ایسا بے ساختہ الفاظ اور مؤثر



پیرایہ میں بیان کیا جائے جس سے معلوم ہو کہ شاعر نے اپنے ارادے سے یہ  
مضمون نہیں باندھا بلکہ خود مضمون نے شاعر کو مجبور کر کے اپنے تئیں بندھوایا  
ہے..... جوش سے یہ مراد نہیں ہے کہ مضمون خواہ مخواہ نہایت زوردار  
اور جو شیلے لفظوں میں ادا کیا جائے ممکن ہے کہ الفاظ نرم و ملائم اور دھیمے  
ہوں مگر ان میں غایت درجہ کا جوش چھپا ہوا ہو۔“

پہلے جملے میں جوش کی تعریف نہیں، جوش کے اثر کا بیان ہے۔ پھر بے ساختگی اور  
آند اور جوش میں کچھ خلط ملط سا معلوم ہوتا ہے۔ ”مضمون ایسا بے ساختہ الفاظ... میں  
بیان کیا جائے“ بے ساختگی؛ ”شاعر نے اپنے ارادے سے یہ مضمون نہیں باندھا“ اور؛  
”خود مضمون نے شاعر کو مجبور کر کے اپنے تئیں بندھوایا ہے۔“ آند؛ ”جب کوئی تجھ پر شاعر  
کے دل و دماغ میں پہچان پیدا کرتا ہے، جس سے اس کے حواس غمہ بلا کے حساس  
ہو جاتے ہیں، اس کا تخیل خردش میں آکر بلند پرواز ہوتا ہے، اس کے فہم و ادراک میں  
بلائی تیزی اور زندگی نظر آنے لگتی ہے اور گویا اس کی پوری ہستی اہتران کرنے لگتی ہے  
تو جوش کا وجود ہوتا ہے۔“ حالی نے سچ کہا ہے کہ ”جوش سے یہ مراد نہیں کہ مضمون خواہ مخواہ  
نہایت زوردار اور جو شیلے لفظوں میں ادا کیا جائے۔ ممکن ہے کہ الفاظ نرم و ملائم اور دھیمے  
ہوں مگر ان میں غایت درجہ کا جوش چھپا ہوا ہو، کاش اردو شعرا اس جملے کی اہمیت کو سمجھیں !

اصلیت :- ”اصلیت پر مبنی ہونے سے یہ مراد نہیں کہ ہر شعر کا مضمون  
نفس الامر پر مبنی ہونا چاہئے بلکہ یہ مراد ہے کہ جس بات پر شعر کی بنیاد رکھی  
گئی ہے وہ نفس الامر میں یا لوگوں کے عقیدہ میں یا محض شاعر کے عذریہ  
میں فی الواقع موجود ہے۔ نیز اصلیت پر مبنی ہونے سے یہ بھی مقصود نہیں



ہے کہ بیان میں اصلیت سے سر مُو تجاوز نہ ہو بلکہ یہ مطلب ہے کہ زیادہ تر

اصلیت ہونی ضرور ہے۔“

قطع نظر اس سے کہ پہلا جملہ نہایت بھڑا ہے، اس کا مطلب سمجھنے کے لئے  
دماغی جنٹاشک کی ضرورت ہوتی ہے۔ عبارت صاف و شفاف نہیں گنجلک سی ہو گئی ہے۔  
اصلیت کا مطلب یہ ہے کہ شاعر جو کچھ بھی لکھے اس میں اسے نکتے وقت کامل یقین ہو،  
یعنی اپنے ذاتی اور خیالی تجربے میں اس وقت وہ اپنی ہستی کو فنا کر دے۔ حالی کے دوسرے  
جملے کا مطلب میری سمجھ سے باہر ہے۔ اس کے علاوہ *سٹنٹن* نے اپنے مقولہ میں لفظ *سٹنٹن* اس  
(*sensuous*) کا استعمال کیا ہے اور اس لفظ کا مفہوم اصلیت سے ادا نہیں ہوتا۔

اب نیچرل شاعری کو لیجئے۔ وہ کہتے ہیں :-

”نیچرل شاعری سے وہ شاعری مراد ہے جو لفظاً و معنی دونوں ہشتیوں سے  
نیچر یعنی فطرت یا عادت کے موافق ہو۔ لفظاً نیچر کے موافق ہونے سے یہ عرف ہے  
کہ شعر کے الفاظ اور ان کی ترکیب و مندرجہ تا بمقدور اس زبان کی سمولی بول چال  
کے موافق ہو جس میں وہ شعر کہا گیا ہے۔۔۔ معنی نیچر کے موافق ہونے سے یہ مطلب ہے  
کہ شعر میں ایسی باتیں بیان کی جائیں جیسی کہ ہمیشہ دنیا میں ہوا کرتی ہیں یا ہونی چاہئیں۔  
ہر زبان میں نیچرل شاعری ہمیشہ قدام کے حصہ میں رہی ہے۔ مگر قدام کے اول  
طبقہ میں شاعری کو قبولیت کا درجہ حاصل نہیں ہوتا۔ انھیں کا دوسرا طبقہ اس کو  
مٹول بناتا ہے اور سانچے میں ڈھال کر اس کو خوشنما اور دلربا صورت میں ظاہر  
کرتا ہے مگر اس کی نیچرل حالت کو اس خوشنما اور دلربائی میں بھی بدستور قائم  
رکھتا ہے۔ ان کے بعد متاخرین کا دور شروع ہوتا ہے۔ اگر یہ لوگ قدام



کی تقلید سے قدم باہر نہیں رکھتے اور خیالات کے اسی دائرہ میں محدود رہتے ہیں جو  
قدما نے ظاہر کئے تھے اور نیچر کے اس منظر سے جو قلم کے پیش نظر تھا آنکھ اٹھا کر  
دوسری طرف نہیں دیکھتے تو ان کی شاعری رفتہ رفتہ نیچرل حالت سے تنزل کرتی ہے  
یہاں تک کہ وہ نیچر کی راہ راست سے بہت دور جا پڑتے ہیں.....

اوپر کے بیان سے یہ ہرگز سمجھنا نہیں چاہئے کہ متاخرین کی شاعری ہمیشہ  
آن نیچرل ہوتی ہے۔ نہیں بلکہ ممکن ہے کہ متاخرین کچھ ایسے لوگ بھی ہوں جو  
قدما کی جولاں گاہ کے علاوہ ایک دوسرے میدان میں طبع آزمائی کریں یا اسی  
جولاں گاہ کو کسی قدر وسعت دیں یا زبان میں بہ نسبت متقدمین کے زیادہ  
گھلاوٹ اور لوریج اور وسعت اور صفائی پیدا کر سکیں۔“

حالی کے زمانہ میں نیچرل شاعری کا لفظ اکثر لوگوں کی زبان پر جاری تھا۔ اس لئے  
حالی اس کی کسی قدر شرح کرتے ہیں۔ آج یہ لفظ لوگوں کی زبان پر جاری نہیں۔ نیچرل اور  
آن نیچرل شاعری کی بات اب اٹھائی نہیں جاتی ہے۔ شاعری اچھی ہوتی ہے یا بُری۔ شاعری  
لفظاً اور معنی نیچرل ہو کر بھی بُری ہو سکتی ہے اور آن نیچرل (حالی کے مفہوم میں) ہو کر بھی  
اچھی ہو سکتی ہے۔ کوس کی تعزیر جس میں وہ پاک دوشیزہ کو بُرائی کی ترغیب دیتا ہے نیچرل  
شاعری ہے یا آن نیچرل ؟

شعر کے الفاظ اور ان کی ترکیب و بندش تا بمقدور زبان کی معمولی بول چال کے  
موافق ہو۔ ترکیب اور بندش کا تو ذکر ہے لیکن ترتیب کا نہیں۔ اچھے الفاظ کی اچھی  
ترتیب، بہترین الفاظ کی بہترین ترتیب۔ نثر اور شعر کے فرق کی حالی کو خبر نہیں۔ پہلے  
دو شعر جو نقل کرتے ہیں ان کی ترتیب زبان کی معمولی بول چال کے موافق نہیں۔



کوئی رکھ کے زیر زرخندان چھڑی رہی نرگس آسا کھڑی کی کھڑی

رہی کوئی انگلی کو دانوں میں داب کسی نے کہا گھر ہوا یہ خراب

کوئی زیر زرخندان چھڑی رکھ کے نرگس آسا کھڑی کی کھڑی رہی۔ کوئی انگلی کو دانوں میں داب

رہی (۹) کسی نے کہا یہ گھر خراب ہوا۔ یہ نیچرل ترتیب ہوتی لیکن نتیجہ ظاہر ہے۔ ترکیب و

سندش زبان کی معمولی بول چال کے موافق ہو۔ معمولی بول چال معمولی ہوتی ہے، بے رنگ ہوتی

ہے، دلچسپی سے خالی ہوتی ہے۔ دلی یا لکھنؤ کے کسی بڑے سے لکھے گھر میں کچھ دیر کے لئے

”ٹیب ریکورڈر“ لگا دیجئے۔ زبان کی معمولی بول چال آپ کو مل جائے گی لیکن شاعری بھی

ملے گی، شعر کی زبان کی بنیاد معمولی بول چال پر ہوتی ہے لیکن اس معمولی بول چال میں انتخاب،

نئی ترتیب و ترکیب، رنگ آمیزی، جلا اور اسی قسم کی فنّی ”کارروائیاں“ نئی جان ڈال

دیتی ہیں اور معمولی بول چال معمولی باقی نہیں رہتی۔ حالی ان ”کارروائیوں“ سے بے خبر ہیں۔

”شعر میں ایسی باتیں بیان کی جائیں جیسی کہ ہمیشہ دنیا میں ہوا کرتی ہیں یا ہونی چاہئیں۔“ یعنی

شاعری نقالی ہے۔ میں نے کسی جگہ کہا ہے کہ شاعری نقالی نہیں، شاعر نیچر کی نقالی نہیں کرتا۔

شاعر خلاق ہے اور شاعری تخلیق ہے۔ شاعر میں ایسی باتیں جیسی کہ دنیا میں ہمیشہ ہوا کرتی

ہیں نہیں سنتیں۔ شاعری میں یہ باتیں فن کارانہ طور سے بیان کی جاتی ہیں اور ان کی دنیا ہی

بدل جاتی ہے۔ ان میں نئی زندگی، نئی تازگی، نئی دلچسپی، نئی تاثیر و درجائی ہے۔ ”تا بمقدور“

اس لفظ میں بہت کچھ گنجائش ہے، اسے آپ بزرگ کے ”کمرے“ کی طرح کھینچ سکتے ہیں۔ پھر اس

”تا بمقدور“ کی حد کون مقرر کرے۔ ”ہونی چاہئیں“ دنیا میں کیسی باتیں ہونی چاہئیں اس

امر کا فیصلہ کون کرے۔ لکھنے والا یعنی شاعر یا پڑھنے والا یا حالی؟

حالی کا کہنا ہے کہ نیچرل شاعری قلم کا حصہ ہے۔ قلم کے اس طبقہ کا نہیں۔



دوسرے طبقہ کا اور متاخرین نیچر کی راہ راست سے بہت دور جا پڑتے ہیں۔ شعر کی زمانی تقسیم  
 تشفی بخش نہیں۔ زمانہ گذرتا جاتا ہے اور متاخرین متقدمین کے زمرے میں شریک ہوتے  
 جاتے ہیں۔ پھر یہ پٹی درست نہیں کہ نچرل شاعری قدما کے دوسرے طبقے کی جاگیر ہے۔  
 چوسر، بلیک، میٹس میں نچرل شاعری ملتی ہے۔ یوں حاکمی کہتے تو ہیں کہ متاخرین کی شاعری  
 ہمیشہ ان نچرل نہیں ہوتی۔ ان کے سامنے نجات کی تین راہیں کھلی ہوئی ہیں: دوسرے میدان  
 میں طبع آزمائی کرنا، قدما کی جولاں گاہ کو وسعت دینا، زبان میں زیادہ نگہداشت اور لوح اور  
 وسعت اور صفائی پیدا کرنا۔ حاکمی کے کہنے کا مقصد بس اسی قدر ہے کہ اگر متاخرین قدما کے  
 بندے ٹکے مضامین کی انٹرا پھر کرتے رہیں گے تو ان کی شاعری ان نچرل (یعنی ناکا میاں) کا  
 ہو جائے گی۔ یہ معمولی سی بات ہے۔ اس پر طومار باندھنے کی ضرورت نہیں۔ پھر حاکمی کی نظر کے  
 سامنے کوئی ایسا معیار نہیں جس سے وہ نچرل شاعری کی پستی یا بلندی کا پتہ لگا سکیں۔ میں نے  
 کہا ہے کہ چوسر، بلیک، میٹس تینوں میں نچرل شاعری ملتی ہے۔ اور پھر ڈیوڈز میں بھی۔  
 لیکن حاکمی کے پاس کوئی ایسی سوٹی نہیں جو انھیں میٹس کی بلندی اور امتیازی شان کو  
 ڈیوڈز کی "معمولیت" سے الگ کرنا سکھائے۔

حاکمی نے مغرب سے استفادہ کیا۔ اس استفادے کا نتیجہ جو ہوا ظاہر ہے:  
 "شاعرانہ فطرت کی خصوصیات اور شاعری کی اہم صفات پر حاکمی کی پوری بحث  
 پر مجموعی نظر ڈالتے ہوئے ہمیں یہ نتیجہ نکالنا پڑتا ہے کہ جتنی زیادہ ریچھشا ہم ہے  
 حاکمی اتنے ہی زیادہ اس پر طبع آزمائی کے لئے نااہل ہیں۔ جن علوم کی قابلیت  
 اور جن فطری صلاحیتوں کی اس سلسلہ میں ضرورت تھی وہ ان میں نہ تھیں۔ وہ ایک  
 بحر بیکیز میں بے خطر ٹوڈ پڑے ہیں اور ہاتھ پاؤں مار رہے ہیں۔ مگر ان کا ٹوڈ پڑنا



اور ہاتھ پاؤں مارتے رہنا ہی اہم ہے۔ ان کی تمام بحث کی یہ نوعیت ہے جیسے کہ کسی برسی، مکمل اور مربوط تصنیف میں سے کوئی طالب علم کوئی ادھر کی اور کوئی ادھر کی بات نوٹ کر لے اور یہ سمجھے کہ وہ پوری کتاب پر عادی ہو گیا۔“

ہاں، نو حاتی نے مغرب سے استفادہ کیا، اس استفادے کی اہمیت کو سمجھا۔ لیکن اس میں حاتی کی کوئی جدت نہ تھی۔ اس زمانے میں مغرب کی طرف نظر میں آٹھ رہی تھیں۔ سب سے پہلے آڑے اس طرف توجہ کی تھی اور لوگوں کی توجہ دلائی تھی۔

”نئے انداز کے خلعت و زیور جو آج کے مناسب حال ہیں وہ انگریزی صندوقوں میں بند ہیں کہ ہمارے پہلو میں دوسرے ہیں اور ہمیں خبر نہیں۔ ہاں صندوقوں کی کتنی ہمارے ہم وطن انگریزی دائروں کے پاس ہے۔ اس لئے اگر اردو شاعری میں انگریزی کا پیر تو حاصل ہو گا تو انھیں لوگوں کی بدولت ہو گا جو دونوں زبانوں سے واقف ہیں گے اور سمجھیں گے کہ انگریزی کے کون سے لطائف اور خیالات ایسے ہیں جو اردو کے لئے زیور و زیبائش ہو سکتے ہیں۔“

شبلی نے بھی ”تا بقدر“ اس طرف توجہ کی۔

”شاعری کیا چیز ہے؟ یہ ایک نہایت منفصل اور دقیق بحث ہے۔۔۔ انگریزی زبان میں نہایت اعلیٰ درجہ کی کتابیں اس سلسلہ پر لکھی گئی ہیں جن میں سے بعض میری نظر سے بھی گذری ہیں، گو میں ان سے ابھی طرح مستفید نہ ہو سکا۔“

اور سرسید نے کہا تھا :-

”ہماری زبان کے علم ادب میں بہت بڑا نقصان یہ تھا کہ نظم پوری نہ تھی۔ شاعر نے اپنی ہمت عاشقانہ غزلوں اور واسوختوں اور مدحیہ



تصبیحوں اور پتھر کے قطعوں اور قصہ و کہانی کی مشنوں میں صرف کی تھی ...  
 دوسری قسم کے مضامین جو درحقیقت وہی اصلی مضامین ہیں اور پتھر سے عکاسی  
 رکھتے ہیں، نہ تھے۔ نظم کے اوزان بھی وہی معمولی تھے۔ ردیف و قافیہ کی پابندی  
 گویا فاقہ شعر میں داخل تھی۔ رجز اور بے قافیہ شعر کوئی کار رواج ہی نہیں تھا  
 اور اب بھی شروع نہیں ہوا۔ ان باتوں کے نہ ہونے سے حقیقت میں ہماری نظم  
 صرف ناقص ہی نہیں تھی بلکہ غیر مفید بھی تھی۔ مگر نہایت خوشی کا مقام ہے کہ  
 زمانے نے اس کو بھی رفرم کیا۔ ہم نے جو بہت ہائے پکار کی تواب شاعروں  
 نے اس طرف توجہ کی اور اہل پنجاب اس نقص کو رفع کرنے پر متوجہ ہوئے ...  
 اردو زبان کے علم ادب کی تاریخ میں ۱۸۷۷ء کا وہ دن جب لاہور میں  
 نیچرل پوئٹری کا مشاعرہ قائم ہوا ہمیشہ یادگار رہے گا ... ہماری قوم  
 اس عمدہ مضمون نیچر کی طرف متوجہ رہے اور ملٹن اور شیکسپیر کے خیالات کی  
 طرف توجہ فرمائے اور مضامین عشقیہ اور مضامین خیالیہ اور مضامین بیان واقع  
 اور مضامین نیچر میں جو تفرقہ ہے اس کو دل میں بھٹالے تو ان بزرگوں کے  
 سبب ہماری قوم کا لٹریچر کیسا عمدہ ہو جاوے گا اور ضرور وہ دن آوے گا  
 کہ ہم بھی اپنے قوم کے کسی نہ کسی فرد پر ایسا ہی فخر کریں گے جیسے کہ یورپ  
 کے لوگ ملٹن اور شیکسپیر پر نماز کرتے ہیں۔“

ظاہر ہے کہ اس زمانہ میں مغرب سے مشرق کی طرف ہوا بہہ رہی تھی۔ اسی ہوا کا  
 اثر تھا کہ مغرب سے استفادے کی انگلیں اٹھ رہی تھیں۔ حال کی کا تو مقولہ تھا:  
 بدل جائے زمانہ تو بدل جاوے      زمانہ ہاتھ سے جانے نہ پائے



وہ اس طرف خاص طور سے متوجہ ہوئے اور مستعدی کے ساتھ اس کام میں منہمک ہو گئے۔ ان کا کارنامہ یہی ہے کہ وہ "تالمقدور" مغربی ادب سے استفادہ کرتے ہیں منہمک ہو گئے۔ اور جو کچھ اچھایا بُرا، حقوڑا یا بہت، اظہوں نے سیکھا اس کو شرح و بسط کے ساتھ بیان کیا اور اس نئی روشنی میں اردو شاعری کو دیکھا اور اردو شاعری میں جو خامیاں نظر آئیں انہیں دور کرنا چاہا یعنی جو بات اور لوگ چاہتے تھے اور کہتے تھے اس کو اظہوں نے عملی طور پر کر دکھایا اور یہی ان کی اہمیت ہے اور کسی میں یہ سکت نہ تھی کہ وہ ان باتوں کو اس تفصیل کے ساتھ بیان کرے، ان کو اردو شاعری پر منطبق کرے۔

دوسری بات یہ ہے کہ وہ کام کی باتیں کام کی زبان میں کرتے ہیں۔ آزادانہ زبان میں چمکانے، تذکروں کی تقلید کی۔ اس لئے کام کی باتیں بھی وہ کام کی زبان میں نہ کر سکے۔ حالی نے صاف اور سارا طرز اچھا کی لیکن اس طرز میں بے رنگی نہیں، پھسپھسا پن نہیں۔ اس میں ایک لطافت ہے۔ ایک جاذبیت ہے، ایک رنگینی بھی ہے اور پھر یہ تنقیدی مسکوں پر بحث کرنے کے لئے موزوں بھی ہے، لیکن زبان کے معاملہ میں بھی حالی نے کوئی اجتہاد نہیں کیا۔ اس زمانہ میں زبان کو سدھارنے کی کوششیں ہو رہی تھیں۔ زبان کو سیدھا سادھا بنایا جا رہا تھا۔ سر سید کہتے ہیں:

"جہاں تک ہم سے ہو سکا ہم نے اردو زبان کے علم و ادب کی رتی میں اپنے ان ناچیز پرچوں کے ذریعہ سے کوشش کی۔ مضمون کے ادا کا ایک سیدھا طریقہ اختیار کیا۔ جہاں تک ہماری کج بچ زبان نے یاری دی، الفاظ کی درستی، بول چال کی صفائی پر کوشش کی۔ رنگینی عبارت سے جو تشبیہات اور استعارات خیالی سے بھری ہوئی ہے اور جس کی شوکت صرف لفظوں ہی



لفظوں میں دہتی ہے اور دل پر اس کا کچھ اثر نہیں ہوتا، پرہیز کیا، تک بندی سے جو اس زمانے میں مقفی عبارت کہلاتی تھی، ہاتھ اٹھایا۔ جہاں تک ہوسکا سادگی عبارت پر توجہ کی۔ اس میں کوشش کی کہ جو لطف ہو، وہ صرف مضمون کے ادا میں ہو۔ جو اپنے دل میں ہو وہی دوسروں کے دل میں پڑے تاکہ دل سے نکلے اور دل میں بیٹھے۔ ہم کچھ نہیں کہہ سکتے کہ ہماری یہ کوشش کہاں تک کارگر ہوئی اور ہمارے ہم وطنوں نے کس قدر پسند کیا۔ مگر اتنی بات ضرور دیکھتے ہیں کہ لوگوں کے خیالات میں ضرور تبدیلی آگئی ہے اور اس کی طرف لوگ متوجہ بھی معلوم ہوتے ہیں۔“

سر سید نے اور ان کے زیر اثر اور لوگوں نے جن میں حالی بھی تھے ”مضمون کے ادا کا ایک سیدھا طریقہ اختیار کیا۔“ یہ اجتماعی کوششوں کا نتیجہ تھا کہ اردو نثر حقیقی معنی میں نثر ہو گئی، اور عبارت آرائی سے انگ ہو گئی۔ حالی کا یہی کارنامہ ہے کہ انہوں نے نثر کو اپنا یا: ”اس میں کوشش کی کہ جو کچھ لطف ہو وہ صرف مضمون کے لطف ادا میں ہو۔ جو اپنے دل میں ہو وہی دوسرے کے دل میں پڑے تاکہ دل سے نکلے اور دل میں بیٹھے۔“ اور پھر اس نثر کو انفرادی خصوصیتیں عطا کیں اور اپنے انفرادی رنگ میں وہ کچھ کہنا چاہتے تھے اسے حسن و خوبی کے ساتھ ادا کیا اور یہی ان کی نثر کی ادبی اہمیت ہے۔

خیالات ماخوذ، واقفیت محدود، نظر سطحی، فہم و ادراک معمولی، غور و فکر ناکافی، تیز ادنیٰ، دماغ و شخصیت اور سادگی۔ یہ تھی حالی کی کائنات۔ سارے خیالات جن پر بحث کی گئی ہے وہ سب کے سب ماخوذ ہیں مغربی ادب سے۔ دوسرے خیالات بھی ماخوذ ہیں مشرق سے۔ اور ”یہ تمام باتیں تیز بٹیر سب ایک ہی جگہ جمع ہیں۔“ یہ بات ایک حد تک صحیح ہے



کہ "مقدمہ" میں "گہرائی اور گہرائی کے ساتھ حالی پوری عربی، فارسی اور اردو شاعری پر  
 حادی نظر آتے ہیں" لیکن انگریزی ادب سے حالی کی واقفیت محدود تھی :-

"انگریزی ادب سے حالی کہاں تک واقف تھے اور انہوں نے انگریزی  
 ادب کے بابت جو باتیں کہی ہیں وہ کہاں تک صحیح ہیں یہ تو معلوم ہے کہ  
 انہوں نے جو کچھ بھی علم اس ادب کا حاصل کیا وہ اپنے چند انگریزی پڑھے ہوئے  
 دوستوں کی مدد سے کیا۔ کچھ انگریزوں سے بھی انہیں مدد ملی جن میں مول روائے کا نام  
 سب سے زیادہ لیا جاتا ہے۔ "مقدمہ" سے یہ ظاہر ہے کہ جس کی سنی تھی انگریزی ادب  
 کی طرف متوجہ کیا وہ اس ادب سے عالم کی اسی واقفیت نہیں رکھتا تھا اور چند  
 عام چیزوں سے بالکل عام طریقہ پر واقف تھا۔ چنانچہ مقدمہ میں بہت سی  
 غلط بیابانیاں ہیں اور بہت سی چیزوں کو غلط اہمیت دی گئی ہے۔ ... غرض  
 حالی انگریزی سے جو کچھ بھی لائے ہیں اس کو انگریزی ادب سے واقفیت  
 رکھنے والا اطمینان سے نہیں پرچھو سکتا۔"

ہاں یہ تو روشن ہے کہ حالی کی واقفیت محدود تھی اور نظر بھی سطحی تھی اسی وجہ سے  
 "مقدمہ" میں بہت سی غلط بیابانیاں اور بہت سی چیزوں کو غلط اہمیت دی گئی ہے۔  
 اہللاق سے متعلق انہوں نے جو کچھ کہا ہے۔ جو اصلاحیں پیش کی ہیں ان سے اس سطحی نظر کا پتہ  
 چلتا ہے۔ نہم و ادراک معمولی، عجز و فکر ناکافی، تمیز ادنیٰ، یہ نہم و ادراک کی کمی ہے کہ وہ بہت  
 سی باتوں کو سمجھ نہیں پاتے اور ان کا صاف سمجھا بیان بھی نہیں کر پاتے۔ سادگی، جوش،  
 اصلیت وغیرہ سے متعلق جو باتیں وہ لکھتے ہیں اس سے یہ کمی ظاہر ہو جاتی ہے اور جہاں  
 وہ اپنے میدان سے آگے بڑھے تو تمیز معطل ہو جاتی ہے۔ انگریزی باتوں، انگریزی ادب،



انگریزی شاعروں اور نقادوں سے جہاں سابقہ پڑا تو وہ بے بسی سے ہانک پیر مارنا شروع کرتے ہیں۔ اچھی بری، مفید و غیر مفید باتوں میں وہ مطلقاً تمیز نہیں کر سکتے۔ دماغ و شخصیت اوسط۔ وہ ریفارم کی ضرورت سمجھتے تھے اور ضرورت تھی انقلاب کی راہوں سے ایک بگڑ گئی بنائی اور ضرورت تھی شاہراہ کی۔ انہوں نے "بوطیقا" سے متعلق کچھ باتیں لکھی ہیں۔ اور یہ بھی مانگی ہوئی۔ لیکن ضرورت تھی اردو شاعری کی "بوطیقا" کی، پھر وہ علم بیاں " اور "بوطیقا" میں خلط ملط کر دیتے ہیں۔

میں کہہ چکا ہوں: حالی نے سب سے پہلے جزئیات سے قطع نظر کی اور بنیادی اصول پر غور کیا، شعر و شاعری کی ماہیت پر کچھ روشنی ڈالی اور مغربی خیالات سے استفادہ کیا۔ اپنے زمانہ، اپنے ماحول، اپنی حدود میں حالی نے جو کچھ کیا وہ تعریف کی بات ہے۔ وہ اردو تنقید کے بانی بھی ہیں اور اس وقت اردو کے بہترین نقاد بھی۔۔۔ ان کی تاریخی اہمیت انظر من الشمس ہے، ان کی نثر بلند پایہ ہے۔ ان کا خلوص زبردست ہے۔

یہ سب "بجا درست" ہے لیکن دیکھنا یہ ہے کہ آج ہم حالی سے کیا سیکھ سکتے ہیں۔ میں نے "پیش لفظ" میں کہا ہے کہ ہر زمانہ اپنی نظر الگ رکھتا ہے اور اسی نظر سے وہ نئے اور پرانے ادب کو دیکھتا ہے، اس کا تجزیہ کرتا ہے اور اس کی خوبیوں اور برائیوں کا پتہ لگاتا ہے اور یہ دیکھتا ہے کہ پرانے ادب میں کون سی چیزیں اب بھی زندہ ہیں اور برابر زندہ رہیں گی۔ تنقیدی ادب میں بھی یہی دیکھنا ہے کہ کون سی چیزیں اب بھی مفید ہیں جو مشعل راہ کا کام کر سکتی ہیں۔ مغربی تنقیدی خیالات، جن کا ادھورا اور بگڑا سا نقشہ حالی کے ذہن میں تھا، ہمارے سامنے ہیں۔ وہاں تک ہماری رسائی براہ راست ہے، پھر تنقیدی خیالات کی دنیا بہت ترقی کر گئی ہے۔ نئے نئے خیالات، نئے نئے اصول اور نظر یہ سب ملے ہیں جن کی حالی کو خبر نہ تھی اور



نہ ہو سکتی تھی۔ تنقیدی باتوں کو ہم حالی سے زیادہ جانتے اور سمجھ سکتے ہیں اور اس کہنے سے حالی کی تحقیر مفقود نہیں۔ اس لئے "مقدمہ شعر و شاعری" آج ہمارے لئے 'حضرت' راہ نہیں ہو سکتا۔ اگر ہم اس کو حضرت راہ سمجھیں تو ترقی ممکن نہیں۔

حالی کی اہمیت تاریخی ہے۔ شاعر کی حیثیت سے بھی اور نقاد کی حیثیت سے بھی اور یہ اہمیت ہمیشہ باقی رہے گی۔ اردو تنقید کا مورخ ہمیشہ اس اہمیت پر روشنی ڈالے گا۔ ادبی نقطہ نظر سے اگر کوئی چیز دائمی ہے تو وہ شاعری نہیں، تنقید بھی نہیں، حالی کی شہ ہے۔ اگر یہ کتاب "مقدمہ شعر و شاعری" پڑھی جاتی ہے اور پڑھی جائے گی تو اپنی بے شکل نشر کے لئے "تنقیدی اصول اور نظریوں کے لئے نہیں۔ وہ نئی دنیا، نئی کائنات روشن نہیں کرتی اور نہ کر سکتی ہے۔ اس کا جاؤ ٹھنڈا ہو گیا ہے۔

افسوس کی بات ہے کہ آج جب لکھنے والوں کا مسلح نظر حالی کی طرح محدود نہیں، جب وہ بہترین مغربی ادب، تنقیدی ادب سے واقفیت رکھتے ہیں۔ اس کے باوجود کسی نے بھی "مقدمہ شعر و شاعری" سے بہتر تنقیدی کارنامہ پیش نہیں کیا۔ یہ خیال کہ "مقدمہ شعر و شاعری" اردو میں بہترین تنقیدی کارنامہ ہے نہایت حوصلہ شکن ہے۔



(۷)

## شبلی

حالی کے بعد شبلی کا نام آتا ہے۔ شبلی نے بھی بعض بنیادی سکوں پر روشنی ڈالنے کی کوشش کی اور مشرقی اور مغربی نقادوں سے استفادہ کیا۔ وہ کہتے ہیں کہ

”شاعری کیا چیز ہے؟ یہ ایک نہایت مفصل اور دقیق بحث ہے۔ ارسطو نے اس پر ایک مستقل کتاب لکھی ہے جس کا ترجمہ عربی میں ابن رشد نے کیا اور اس کا بڑا حصہ چھپ کر شائع ہو چکا ہے۔ ابن رشد، قیر والی اور ابن جلدون نے بھی اس پر بحث کی ہے۔ انگریزی زبان میں نہایت اعلیٰ درجہ کی کتابیں اس مسئلہ پر لکھی گئی ہیں جن میں سے بعض میری نظر سے بھی گذری ہیں، گو میں ان سے اچھی طرح مستفید نہیں ہو سکا۔“

یہ تو ٹھیک ہی کہتے ہیں کہ وہ انگریزی کتابوں سے اچھی طرح مستفید نہیں ہو سکے اور نہ ہو سکتے تھے۔ یہی وجہ ہے کہ وہ بھی مغربی خیالات سے سطحی واقفیت رکھتے ہیں۔ اور یہ سطحیت ناگزیر تھی۔ وہ شعر و شاعری کے عناصر، محاکات و تخیل، حسن الفاظ وغیرہ جیسے موضوعات پر لکھتے ہیں لیکن ان کی باتوں میں بھی گہرائی نہیں، جدت نہیں، بارکی نہیں۔ اسی قسم کی باتیں ہیں جو حالی نے کہی ہیں۔ اس لئے تفصیل کے عوض میں چند مثالوں پر اکتفا کروں گا۔ کہتے ہیں :-



”خدا نے انسان کو مختلف اعضا اور مختلف قوتیں دی ہیں اور ان میں سے ہر ایک کے فرائض اور تعلقات الگ ہیں۔ ان میں سے دو قوتیں تمام افعال اور ارادات کا سرچشمہ ہیں، ادراک اور احساس۔ ادراک کا کام اشیا کا معلوم کرنا اور استدلال اور تنبہ سے کام لینا ہے۔ ہر قسم کی ایجادات، تحقیقات، انکشافات اور تمام علوم و فنون اس کے نتائج ہیں۔ احساس کا کام کسی چیز کا ادراک کرنا یا کسی مسئلہ کا حل کرنا یا کسی بات پر غور کرنا اور سوچنا نہیں ہے۔ اس کا کام صرف یہ ہے کہ جب کوئی موثر واقعہ پیش آتا ہے تو وہ متاثر ہو جاتا ہے۔ غم کی حالت میں صدمہ ہوتا ہے، خوشی میں سرور ہوتا ہے، حیرت انگیز بات پر تعجب ہوتا ہے۔ یہی قوت جس کو احساس، انفعال یا ”فیلنگ“ سے تعبیر کر سکتے ہیں شاعری کا دوسرا نام ہے یعنی احساس جب الفاظ کا جامہ پہن لیتا ہے تو شعر بن جاتا ہے۔“

اس عبارت سے ایک زبردست مغالطہ کا پتہ چلتا ہے۔ عموماً دماغ اور دل میں فرق کیا جاتا ہے اور شاعری کا لگاؤ دل سے خیال کیا جاتا ہے اور دماغ یا عقل یا ادراک کو ہر قسم کی ایجادات، تحقیقات، انکشافات اور تمام علوم و فنون کا سرچشمہ سمجھا جاتا ہے۔ گو یہ جذبات دل سے وابستہ ہیں، ادراک اور احساس کے نتائج دماغ سے۔ شاعری کا تعلق جذبات یا دل سے ہے، علوم و فنون کا تعلق ادراک یا دماغ سے۔ یہ زاویہ نظر درست نہیں اور یہ شاعری کی ماہریت سے ناواقفیت پر مبنی ہے۔ شاعری اصغراری کیفیت کا نتیجہ نہیں۔ تمام علوم و فنون کی طرح یہ بھی دماغی تحریکات کا نتیجہ ہے۔ شاعری میں اعلیٰ ترین دماغی تحریکات کا پرتو ہوتا ہے۔ شاعری میں ادراک کا وجود ضروری ہے، اسی قدر ضروری ہے جس قدر دوسرے



علوم و فنون میں۔ ادراک شاعری کی روح رواں ہے۔ شاعر اپنے زمانہ میں ادراک کے سب سے بلند مقام پر ہوتا ہے۔

یہ صحیح ہے کہ "حیوانات پر جب کوئی جذبہ طاری ہوتا ہے تو مختلف قسم کی آوازوں یا حرکتوں کے ذریعہ سے ظاہر ہوتا ہے۔" اور یہ بھی صحیح ہے کہ "انسان کے جذبات بھی حرکات کے ذریعہ سے ادا ہوتے ہیں" اور اس بات سے بھی انکار ممکن نہیں کہ انسان کو "بالذات سے بڑھ کر ایک اور قوت دی گئی ہے یعنی نطق اور گویائی۔" لیکن یہ کہنا درست نہیں کہ جب انسان پر "کوئی قوی جذبہ طاری ہوتا ہے تو بے ساختہ اس کی زبان سے سوزوں الفاظ نکلنے لگتے ہیں اسی کا نام شعر ہے۔" حیوانات جب آواز یا حرکت کے ذریعے سے اپنے جذبات کا اظہار کرتے ہیں تو یہ آواز یا حرکت محض ایک اضطرابی عمل ہوتی ہے۔ "شیر گوجھتا ہے، ہاتھی چنگھاڑتے ہیں، کونسل کوکتی ہے، طاؤس ناچتا ہے، سانپ لہراتے ہیں۔ انسان بھی چیختا ہے، تڑپتا ہے، بول اٹھتا ہے۔ لیکن اس چیخ، اس تڑپ، اس بول اٹھنے اور شعر میں مشرقین کا فرق ہے۔

پھر یہ بھی سمجھنا چاہئے۔ آواز یا حرکت ہر حیوان کے بس کی بات ہے، جیسے ہر انسان کا نطق اور گویائی پر دسترس ہے۔ ہر شیر گوجھتا ہے، ہاتھی چنگھاڑتا ہے، ہر کونسل کوکتی ہے، ہر طاؤس ناچتا ہے، ہر سانپ لہراتا ہے لیکن ہر انسان شعر نہیں کہتا ہے اور نہ کہہ سکتا ہے۔ حیوانات ہر جذبے کو کسی آواز یا حرکت کا جامہ پہناتے ہیں۔ شاعر ہر جذبے کو الفاظ کا جامہ نہیں پہناتا ہے۔ وہ تو اہم اور قیمتی جذبات کو جن لیتا ہے اور یہ انتخاب وہ اپنے ادراک کی مدد سے کرتا ہے۔ اور اسی ادراک کی مدد سے وہ اپنے جذبات کی صحیح کامیاب، مکمل اور حسین ترجمانی بھی کرتا ہے۔ یہ تعجب کی بات ہے کہ ہم اپنے قول و فعل میں ادراک سے کام لیتے ہیں۔ لیکن شاعری کے لئے،



جو دماغ کی بہترین، اعلیٰ اور قیمتی تحریکات کی پیداوار ہے، ادراک کو ضروری نہیں سمجھتے۔  
 شبلی کے خیال میں شاعری کے اصلی عناصر محاکات اور تخیل ہیں۔ وہ کہتے ہیں :-  
 ”محاکات کے معنی کسی چیز یا کسی حالت کا اس طرح ادا کرنا ہے کہ اس شے کی تصویر آنکھوں  
 میں پھر جائے۔“ پھر محاکات پر تفصیلی بحث کرنے کے بعد وہ اوتراٹا کرتے ہیں کہ ”اگرچہ  
 محاکات اور تخیل دونوں شعر کے عناصر ہیں لیکن حقیقت یہ ہے کہ شاعری دراصل تخیل کا  
 نام ہے۔ محاکات میں جو جان آتی ہے تخیل ہی سے آتی ہے۔“ جب حقیقت یہ ٹھہری کہ  
 شاعری دراصل تخیل کا نام ہے تو پھر تخیل کی مفصل و مکمل تعریف بھی لازمی ٹھہری۔ ورنہ  
 شاعری کی ماہریت پر کوئی روشنی نہیں پڑ سکتی۔ شبلی ”قوت تخیل کی مختلف صورتوں“ پر  
 تفصیل کے ساتھ لکھتے ہیں لیکن کسی جگہ بھی تخیل کی صحیح اور جامع تعریف نہیں ملتی۔ تخیل  
 کے بعض پہلوؤں کا ذکر البتہ ملتا ہے اور تخیل جو صورتیں اختیار کرتی ہے ان کا بیان بھی ملتا  
 ہے۔ ایک بات بہت کام کی بھی کہ جانتے ہیں :-

”شاعر قوت تخیل سے تمام اشارے کو نہایت دقیق نظر سے دیکھتا ہے وہ  
 ہر چیز کی ایک ایک خاصیت ایک ایک وصف پر نظر ڈالتا ہے پھر ادراک اور چیزوں سے  
 ان کا مقابلہ کرتا ہے، ان کے باہمی تعلقات پر نظر ڈالتا ہے، ان کے مشترک  
 اوصاف کو ڈھونڈتا ہے، ان سب کو ایک سلسلہ میں مربوط کرتا ہے، کبھی اس کے  
 برعکاس جو چیزیں یکساں اور متحد خیال کی جاتی ہیں ان کو زیادہ نکتہ سنجی کی نگاہ  
 سے دیکھتا ہے اور ان میں فرق و امتیاز پیدا کرتا ہے۔“

یہ بہت کام کی بات ہے لیکن ساتھ ساتھ شبلی کچھ ایسی باتیں بھی کہہ جاتے ہیں  
 جن سے معلوم ہوتا ہے کہ وہ تخیل کی ماہریت سے واقف نہ تھے مثلاً جب وہ تخیل کی بے عنوانی



کا بیان کرنے لگتے ہیں تو صاف معلوم ہوتا ہے کہ جس چیز کو وہ تخیل سمجھتے ہیں اس کو تخیل سے دور کا بھی رگاؤ نہیں۔

”احساس جب الفاظ کا جامہ پہن لیتا ہے تو شعر بن جاتا ہے۔“ اس لئے شعر میں الفاظ کی اہمیت ظاہر ہے۔ شبلی کو الفاظ کی اہمیت سے واقفیت ہے لیکن اس جگہ بھی وہ لغزش کرتے ہیں ”کتاب ائمدہ“ کے باب فی اللفظ والمعنی کا وہ خلاصہ درج کرتے ہیں جس میں ایک بہت اہم جملہ ملتا ہے ”لفظ جسم ہے اور مضمون روح ہے، دونوں کا ارتباط باہم ایسا ہے جیسا روح اور جسم کا ارتباط کہ وہ کمزور ہوگا تو یہ بھی کمزور ہوگی۔“ لیکن اس کے بعد بھی وہ لکھتے ہیں :-

”حقیقت یہ ہے کہ شاعری یا انشا پر دازی کا مدار زیادہ تر الفاظ ہی پر ہے۔“ کتال میں جو مضامین اور خیالات ہیں ایسے اچھوتے اور نادر نہیں الفاظ کی فصاحت اور ترتیب اور تناسب نے ان میں سحر پیدا کر دیا ہے۔ انہیں مضامین اور خیالات کو معمول الفاظ میں ادا کیا جائے تو سارا اثر جاتا رہے گا۔“

یہ بے خبری ہے۔ خیالات اور جذبات اور الفاظ کے ناگزیر تعلق سے بے خبری سپہر یوں وہ کہتے تو ہیں کہ اس تقریر کا یہ مطلب نہیں کہ شاعر کو صرف الفاظ سے غرض رکھنی چاہئے۔ اور معنی سے بالکل بے پروا ہو جانا چاہئے لیکن ان کی تحریر سے صاف ظاہر ہے کہ وہ الفاظ کو اصل شاعری سمجھتے ہیں۔ الفاظ کو فصیح و غیر فصیح، مانوس و نامانوس، سلیس و ثقیل الفاظ میں تقسیم کرتے ہیں اور فصیح، مانوس اور سلیس الفاظ کا استعمال جائز سمجھتے ہیں۔ وہ یہ نہیں جانتے ہیں کہ بظاہر نامانوس، ثقیل اور غیر فصیح الفاظ اگر موقع و محل سے کام میں لائے جائیں تو نامانوس، ثقیل اور غیر فصیح باقی نہیں رہیں گے۔



بنیادی مسلوں پر تفصیلی بحث کے ساتھ شبلی نے ایک مخصوص صنف، مرثیہ اور ایک مخصوص شاعر، میر انیس کے کلام پر تفصیلی ریویو بھی کیا اور میر انیس کے کلام کا مرزا دبیر کے کلام سے موازنہ بھی کیا۔ اس میں وہ حالی سے ایک قدم آگے بڑھے اور "موازنہ انیس و دبیر" کا اثر بھی "شعر العجم" سے زیادہ ہوا۔ اور جو سانچہ شبلی نے پیش کیا اسے آج بھی اردو نقاد استعمال کرتے ہیں۔ اب دیکھنا یہ ہے کہ اس سانچے کی قدر و قیمت کیا ہے اور اس میں کہاں تک نئی تنقید اور نئی ٹکنیک کی جھلک نظر آتی ہے۔

کہنا پڑتا ہے کہ شبلی کا زاویہ نظر، شبلی کی تنقید کا ساز و سامان، شبلی کا اسلوب۔ ان سب چیزوں میں پرانی تنقید کی صاف کار فرمائی ہے۔ نئی تنقید کے اصول، نئی تنقید کا زاویہ نظر، نئی تنقید کی ٹکنیک۔ یہ سب چیزیں کہیں نہیں ملتی۔ وہ میر انیس کی شاعری کی خصوصیات ایسے عنوانات کے تحت میں بیان کرتے ہیں: فصاحت، روزمرہ اور محاورہ، بلاغت، استعارات و تشبیہات، انسانی جذبات یا احساسات، مناظر قدرت، منظر، واقعہ نگاری، رزمیہ وغیرہ۔ پہلی بات تو یہ ہے اور اس بات کا شبلی کو بھی احساس ہے کہ انسانی جذبات، مناظر قدرت، منظر، واقعہ نگاری، رزمیہ وغیرہ۔ انسانی جذبات یا احساسات، مناظر قدرت، منظر اور رزمیہ واقعہ نگاری میں داخل ہیں، اس لئے ان موضوعات پر الگ الگ لکھنے کی منطقی وجہ سمجھ میں نہیں آتی۔

اصلی نقص یہ ہے کہ ان چیزوں پر جو پرانی تنقید کی جاگیر میں زیادہ سے زیادہ زور دیا جاتا ہے۔ پہلے فصاحت، روزمرہ، محاورہ، بلاغت، استعارات و تشبیہات کا مفصل ذکر ہوتا ہے اور ان سے زیادہ اہم چیزوں کا ذکر پیچھے اور ضمناً ہوتا ہے۔ فصاحت اور بلاغت پر صفحے کے صفحے سیاہ کر دئے جاتے ہیں لیکن انسانی جذبات یا احساسات کے



تحت میں بس اس قدر تنقید ملتی ہے :

”یہ شاعری کی اصلی روح رواں ہے اور اگر مل صاحب کی رائے تسلیم کی جائے تو صرف اس چیز کا نام شاعری ہے۔ انسانی جذبات کی بیکر قلم میں ہیں اور پھر ہر ایک کے مختلف مراتب اور مدارج ہیں۔ میرا ایسے کے مرتبوں میں نہایت کثرت سے ان جذبات اور ان کے مختلف مدارج کا ذکر ہے، لیکن جس جگہ جس چیز کو لیا ہے اس کمال کے ساتھ اس کی تصویر کھینچی ہے کہ اس کا پورا نقشہ آنکھوں کے سامنے پھر جاتا ہے“

اس کے بعد صرف مثالیں ہیں۔ اس کے علاوہ فصاحت و بلاغت یعنی الفاظ کے استعمال اور ان کی اہمیت پر جو کچھ لکھتے ہیں وہ قدیم نقطہ نظر پر مبنی ہے۔ اس میں کوئی جدت، تازگی اور باریکی نہیں۔ کہتے ہیں: ”فصاحت: علمائے ادب نے فصاحت کی یہ تعریف کی ہے کہ لفظ میں جو حروف آئیں ان میں تناظر نہ ہو، الفاظ ناما لوزس نہ ہوں تو اعلیٰ درجے کے خلالت نہ ہو۔“ پھر علمائے ادب کے اس قول کی تشریح کرتے ہیں:

”لفظ در حقیقت ایک قسم کی آواز ہے اور چونکہ آوازیں بعض شیریں، دلاویز اور لطیف ہوتی ہیں مثلاً طوطی و بلبل کی آواز اور بعض مکروہ ناگوار مثلاً کوسے اور گدھے کی آواز۔ اس بنا پر الفاظ بھی دو قسم کے ہوتے ہیں۔ بعض شستہ، سبک، شیریں اور بعض ثقیل، بھدے، ناگوار۔ پہلے قسم کے الفاظ کو فصیح کہتے ہیں اور دوسرے کو غیر فصیح۔ بعض الفاظ ایسے ہوتے ہیں کہ فی نفسہ ثقیل اور مکروہ نہیں ہوتے لیکن تحریر و تقریر میں ان کا استعمال نہیں ہوا ہے یا بہت کم ہوا ہے۔ اس قسم کے الفاظ بھی جب ابتداءً استعمال کئے جاتے ہیں



تو کانون کو ناگوار معلوم ہوتے ہیں ان کو فن بلاغت کی اصطلاح میں غریب

کہتے ہیں اور اس قسم کے الفاظ بھی فصاحت میں خلل انداز ہوتے ہیں۔

”علمائے ادب“ اور شبلی سمجھتے ہیں کہ الفاظ خلا میں بستے ہیں۔ اسی لئے

انہیں فصیح، غیر فصیح اور غریب قرار دیتے ہیں۔ الفاظ خلا میں سانس نہیں لیتے ہیں اور

نہ لے سکتے ہیں۔ وہ ہمیشہ کسی چیز کے قائم مقام ہوتے ہیں اور ان کے ذریعے کسی

خاص خیال کو بیان کیا جاتا ہے۔ ہر لفظ وہ فصیح ہو یا غریب و غیر فصیح کسی مناسب موقع و

محل پر چلیں اور نوزوں معلوم ہو سکتا ہے۔

بات تو یہ ہے کہ شبلی مشرقی حدود کے اندر بھی لغزشیں، زبردست لغزشیں کر جاتے

ہیں۔ وجہ یہ ہے کہ وہ باتیں، صحیح باتیں کہتے ہیں لیکن ان باتوں کے منطقی نتائج سے آگاہ

نہیں ہوتے۔ مثلاً وہ کہتے ہیں:

”بلاغت کی تعریف علمائے معانی نے یہ کی ہے کہ کلام اقتضائے حال

کے موافق ہو اور فصیح ہو مقتضائے حال کے موافق ہونا ایسا جامع لفظ

ہے جس میں بلاغت کے تمام انواع و اسباب آجاتے ہیں۔“

پھر کہتے ہیں ”میر انیس صاحب کے کلام میں بلاغت الفاظ بھی اگرچہ انتہا درجہ

کی ہے، لیکن یہ ان کے کمال کا اصل معیار نہیں، ان کے کمال کا اصلی جوہر ان کی بلاغت میں

کھلتا ہے۔“ حالانکہ اگر بلاغت کا مفہوم یہ ہے کہ ”کلام اقتضائے حال کے موافق ہو تو“

میر انیس کا کلام، بلکہ سارے مرثیہ، بلاغت سے معرث ثابت ہوں گے۔ مرثیوں میں اشخاص

عربی ہیں، مقام کر بلا سے لیکن اس اقتضائے حال کا خیال کسی مرثیہ گو کے دل میں نہیں گزرتا۔

مرثیہ گو ”لکھنؤ کے شادی و عہی کے رسوم عرب پر منطبق کرتے ہیں۔ وہ جوہی اور بیگے کے پھول



عراق کے جنگل میں بچھا دیتے ہیں۔ وہ حضرت امام اور ان کے اہل حرم کے اصل کیر کٹر بچے بھی پردہ ڈال دیتے ہیں، اگر "بلاغت کا پہلا فرض یہ ہے کہ جو واقعہ فرض کیا جائے وہ ایسا ہو کہ وقت اور حالت کے لحاظ سے اس کا واقعہ ہونا یقین ہونے کے برابر ہو، اس کے ساتھ واقعہ کے جزئیات اور کیفیات جو بیان کئے جائیں وہ بالکل مقتضائے حال کے موافق ہوں" تو مرثیہ میں بلاغت ممکن ہی نہیں۔ واقعہ کر بلا کے تصور اور اس کی جزئیات دونوں مقتضائے حال کے ناموافق ہیں۔ بہر کیف، شبلی کو مرثیوں کے امکانات و حدود سے صحیح واقفیت نہیں۔ مثلاً وہ مرثیوں کی ان خامیوں سے بالکل بے خبر ہیں جن کا ذکر "اردو شاعری پر ایک نظر" میں ہے۔

حالی نے پرانی "تنقید" سے الگ ہو کر، نئی تنقید کی ابتدا کی۔ شبلی نئی اور پرانی تنقید کے بیچ میں معلق نظر آتے ہیں۔





۸

## عبدالحق

عبدالحق صاحب نے اردو زبان و ادب کی گراں قدر خدمت کی ہے۔ کہہ سکتے ہیں کہ اردو زبان و ادب کی خدمت ان کی زندگی کا نصب العین رہا ہے۔ وہ محقق بھی ہیں اور نقاد بھی کہتے ہیں!

”بعض نوجوان انشا پردازوں کو مصنف بننے کی اس قدر عجلت ہوتی ہے کہ ان کے کارناموں میں ایسی قابل افسوس خامیاں رہ جاتی ہیں جو صرف محنت اور غور کرنے ہی سے رفع ہو سکتی ہیں۔“

عبدالحق صاحب پختہ کار ہیں۔ وہ عجلت سے کام نہیں لیتے ہیں۔ محنت اور غور و فکر ان کی عادت ہے۔ وہ عموماً اپنے موضوعات پر کامل عبور رکھتے ہیں اور جب تک بات کی تہہ تک نہیں پہنچ جاتے ہیں رائے زنی نہیں کرتے ہیں۔ اپنی حدود کے اندر ذوق صحیح رکھتے ہیں۔ اچھے، بُرے، مکہرے کھوٹے میں تمیز کر سکتے ہیں۔ وسعت نظر بھی موجود ہے۔ مغربی ادبوں سے تو واقفیت لیکن مغربی اصول و تحقیق سے واقفیت ہے۔ جزئیات سے کافی شغف ہے اور معمولی سے معمولی بات کو بھی نظر انداز نہیں کرتے ہیں۔



میں نے کہا ہے کہ عبدالحق صاحب محقق بھی ہیں اور نقاد بھی۔ ان کے طرز تحقیق کا ایک نمونہ باغ و بہار ہے۔ "باغ و بہار" فارسی قصہ "چہار درویش" کا ترجمہ سمجھی جاتی تھی۔ میرا منی بھی کہتے ہیں لیکن عبدالحق صاحب نے یہ ثابت کر دکھایا کہ یہ کتاب فارسی قصہ کا ترجمہ نہیں ہے۔ وہ کہتے ہیں: "قصہ وہی ہے مگر اس کا ماخذ بجائے فارسی کے اردو کی کتاب "نوظر مرصع" ہے۔ وہ رائے زنی نہیں کرتے بلکہ "چہار درویش" "نوظر مرصع" اور "باغ و بہار" کا مقابلہ کرتے ہیں جس سے ان کے قول کی پوری تصدیق ہو جاتی ہے۔ جو ثبوت وہ پیش کرتے ہیں اس کی تفصیل کی ضرورت نہیں بطور مثال ایک حصہ ملاحظہ ہو:

"اصل یہ ہے کہ ترجمہ ان دو میں سے کوئی بھی نہیں۔ فارسی قصہ کو اپنی اپنی زبان میں بیان کر دیا ہے لیکن جہاں کہیں "نوظر مرصع" اور فارسی کتاب میں اختلاف ہے "باغ و بہار" میں "نوظر مرصع" کا اتباع کیا ہے۔ اسی سے معلوم ہوتا ہے کہ "باغ و بہار" جیسا کہ عام طور پر مشہور ہے فارسی قصے کا ترجمہ نہیں بلکہ اس کا ماخذ "نوظر مرصع" ہے بعض مقامات پر لفظ افظ اور جملے کے جمنے وہی لکھ دیے ہیں جو "نوظر مرصع" میں ہیں۔ اب چند مقامات ملاحظہ ہوں:

"بادشاہ آزاد بخت راتوں کو قبور کی زیارت کرنے جاتا تھا۔ ایک روز اسی سیر میں اس کی چار درویشوں سے مسٹھ بھیر ہو جاتی ہے۔ اسی کا ذکر فارسی کتاب میں اس طرح ہے کہ دور سے روشنی دکھائی دی، بادشاہ نے دل میں کہا کہ کوئی آوارہ وطن غریب یا ستم رسیدہ کیس یا صاحب دل درویش ہوگا ورنہ ایسے مکان میں بسر کرنا کسی دوسرے کا کام نہیں۔"



اب "نوطر مرصع" کا یہی مقام ملاحظہ کیجئے :

"اسی عرصے میں فرخندہ سیر کے تئیں دور سے بفاصلہ فرنگ کے ایک چراغ نظر آیا لیکن باد صفا استبداد باد صحر کے زہوار شدتاً چراغ کے تئیں سرور حرکت نہ تھی۔ باد شاہ نے اول خیال کیا طلسم شبشہ نامی کا ہو گا یعنی اگر پشکر کو گردن زدنیہ چراغ کے چھڑک دیجئے تو کیسے ہی ہوا چلے چراغ گل نہ ہو۔"

میر آسن اسی مقام کیوں لکھتے ہیں :

"ایک بارگی بادشاہ کو دور سے ایک شعلہ سا نظر آیا کہ مانند صبح کے تارے کے روشن ہے۔ دل میں اپنے خیال آیا کہ آندھی اور اندھیرے میں یہ روشنی خالی از حمت نہیں رہا یہ طلسم ہے کہ اگر پشکری اور گدھک کو چراغ میں ہتی کے آس پاس چھڑک دیجئے تو کیسی ہوا چلے چراغ گل نہ ہو گا۔"

ان تینوں عبارات کا مقابلہ کیجئے فارسی اور اردو میں خاصاً اختلاف ہے لیکن "نوطر مرصع" اور "باغ و بہار" کی عبارتیں کس قدر ملتی جلتی ہیں۔ دونوں کی آخری سطریں دیکھئے ایک ہی بات ہے اور ایک ہی لفظ میں گویا ایک نے دوسرے کی کتاب سامنے رکھ کر لکھی ہے۔

اسی طرح "نوطر مرصع" اور "باغ و بہار" میں جہاں جہاں مشابہت ہے اس کو ظاہر کرتے ہیں۔ پھر یہ نتیجہ نکالتے ہیں کہ "باغ و بہار" کا اصل ماخذ "نوطر مرصع" ہے نہ کہ فارسی نسخہ۔ اس فیصلہ سے اختلاف کی گنجائش نہیں۔ پھر وہ دونوں کتابوں کے طرز بیان کا مقابلہ کرتے ہیں اور اس نتیجہ پر پہنچتے ہیں :

"نوطر مرصع" کی عبارت نہایت رنگین اور سترتا یا تشبیہات و استعارات



سے گویا ہے۔ یہاں تک کہ بعض اوقات پڑھتے پڑھتے جی منگائے لگتا ہے...  
 زبان کا ڈھنگ پرانا ہے اور فارسی ترکیبوں اور الفاظ سے بھرپور...  
 اردو زبان کی پُرانی کتابوں میں کوئی زبان کی وضاحت اور سلاست کے  
 لحاظ سے اس (دماغ و بہار) سے لگاؤ نہیں کھاتی... مصنف کی زبان پر بڑی  
 قدرت ہے اور وہ ہر موقع پر اس کے مناسب ٹھیکٹ الفاظ کا استعمال کرتا ہے اور  
 ہر کیفیت اور واردات کا نقشہ اس خوبی کے ساتھ کھینچتا ہے کہ اس کے کمال  
 انشا پر دازی کی داد دینی پڑتی ہے نہ بیجا طول ہے نہ فضول نفاظی۔"

اس نتیجے سے بھی اختلاف ممکن نہیں عبدالحق صاحب جزئیات کی طرف بھی رجوع  
 کرتے ہیں۔ بعض الفاظ کو گمنامی سے نکال کر کام میں لانے کا مشورہ دیتے ہیں اور الفاظ و محاورات  
 صرف دعویٰ بوجہ تبدیلیاں ہو گئی ہیں ان پر روشنی ڈالتے ہیں۔ الغرض اس مقدمہ میں مفید اور  
 صحیح تحقیق کی عمدہ مثال ہے۔

محقق کی راہ میں ایک خطرناک مقام آتا ہے۔ اگر وہ ہوشیاری سے کام نہیں لیتا ہے تو  
 اس مقام میں پھنس جاتا ہے۔ بات یہ ہے کہ محقق کا اہل محنت و جستجو، دماغ سوزی، عرصہ وقت  
 کے بعد کسی چیز کی تحقیق کرنا ہے یا کسی گم شدہ تصنیف کا سراغ لگانا ہے۔ اپنی کامیابی سے  
 خوش ہوتا ہے اور ایسا خوش ہوتا ہے کہ وقتی طور پر صحیح معیار تنقید کو بھول جاتا ہے۔ جس قدر  
 اس نے محنت کی ہے، اسی قدر یہ چیز اسے عزیز اور قیمتی معلوم ہوتی ہے یہ انسانی کمزوری ہے۔  
 عبدالحق صاحب بھی اس کمزوری سے بری نہیں رہے۔ وہ "مثنوی خواب و خیال" پر لکھتے ہیں،

"خواب و خیال ایک ایسی مثنوی کہ ہماری زبان میں اس کا جواب نہیں..."

شاید ہی کوئی مثنوی زبان کی سلاست اور روانی، فصاحت اور شیرینی،



روزمرہ کی صفائی، قافیوں کی نشست اور مصرعوں کی برہنگی، زمانے مردانے محاوروں کے بے تکلف استعمال میں 'مثنوی خواب و خیال' کا مقابلہ کر سکتی ہے۔ اس مثنوی میں دل کی کیفیتوں اور معاملات عشقیہ کا بیان بہت قابل تعریف ہے اور خاص کر اس کا بے ساختہ پن اور بے تکلف طرز بیان بہت لائق داد ہے اور حق یہ ہے کہ کمال کو پہنچا دیا ہے جہاں سے کتاب کھولے ایک سی حالت ہے۔

عبدالحق صاحب کو اس مثنوی کی خامیوں کا بھی احساس ہے:

"یہ کوئی مسلسل قصہ یا داستان نہیں ہے... ایک مسلسل داستان کے بیان میں جو مختلف اشخاص کی سیرت نگاری اور مختلف حالات و واقعات کے دکھانے میں شاعر کو مشکلات پڑتی ہیں اور جس سے اس کے کمال کا اندازہ ہوتا ہے، ان سب چیزوں سے یہ مثنوی خالی ہے۔"

لیکن وہ ان خامیوں کو نظر انداز کر دیتے ہیں اور اس کی خوبیوں کو اپنے مخصوص رنگ میں مبالغہ کے ساتھ بیان کرتے ہیں۔ "مثنوی خواب و خیال" میں نہ مسلسل قصہ ہے اور نہ کہیں سیرت نگاری، اور اس لحاظ سے وہ اردو کے مشہور مثنویوں سے کم پایہ ہے۔ اس مثنوی میں قوت تمیز کا بھی کامل فقدان ہے۔ لیکن اصل خامی دلچسپی کی کمی ہے اور اس خامی کا عبدالحق صاحب کو احساس نہیں۔ اگر اس مثنوی کو ایک مجلس میں شروع سے آخر تک پڑھا جائے تو یہ حقیقت ظاہر ہو جائے گی۔ تھوڑی دیر کے بعد طبیعت اکتا جائے گی۔ دلچسپی کی کمی ادب میں اہم ترین خامی سمجھی جاتی ہے۔ اور اردو زبان کی سلاست اور روانی، فصاحت اور شیرینی، روزمرہ کی صفائی، قافیوں کی نشست اور مصرعوں کی برہنگی، زمانے اور مردانے محاوروں کا بے تکلف استعمال، یہ سب چیزیں اس خامی کو دور نہیں کر سکتی ہیں۔ طرز تحریر کی یک رنگی اور یکسانی اس خامی میں اضافہ کرتی ہے۔ اس مثنوی کی مثال



بھڑکن کی بھینٹناہٹ کی سی ہے جو ٹھوڑی دیر تک خوشگوار معلوم ہوتی ہے لیکن دیر تک سُننے سے طبیعت اُکتا جاتی ہے۔ اس قسم کی مثال اکثر نظر آتی ہے۔ پُرانی چیز صرف اپنی قدامت کی وجہ سے قابلِ تعریف نہیں ہو سکتی ہے، اس کے علاوہ پُرانی تصنیفیں جو کامل تلاش و محنت کے بعد ڈھونڈ کر نکالی جاتی ہیں۔ اگر ان میں کوئی ادبی خصوصیت نہیں تو ان کی تشہیر بیکار ہے۔ البتہ اگر کسی کتاب سے زبان کے مسئلہ پر روشنی پڑتی ہے، اگر وہ ادبی خوبیاں رکھتی ہے تو اس صورت میں اسے منظر عام پر لانا مفید نہ ہے ورنہ غیر مفید۔

تنفید تحقیق سے قدر و قیمت میں زیادہ ہے۔ دیکھنے میں تحقیق کی راہ بظاہر زیادہ دُور ہے۔ اس میں ایسی شکلیں سامنے آتی ہیں جو ہمت شکن ہوتی ہیں لیکن یہ شکلیں محنت، صبر، دماغ سوزی، صرف وقت، عدم عجلت سے آسان ہو سکتی اور ہو جاتی ہیں۔ کم لوگ اس قسم کی محنت کی طاقت رکھتے ہیں اور اس راہ کو دستوار گزار سمجھ کر اس سے منہ موڑ لیتے ہیں۔ دوسری جانب تنقید کو رائے دہنی سمجھا جاتا ہے جو ہر غیر ذمہ دار شخص آسانی سے کر سکتا ہے۔ اسی لئے لوگ اس طرف زیادہ مائل ہوتے ہیں۔ اگر تنقید کو صحیح مفہوم سے واقفیت ہوتی تو کم لوگ اس طرف توجہ کرتے۔ نیز ادراک، زندہ احساس، عمیق دماغ، وسعت نظر جو دنیا، ادب، دنیا، علوم و فنون پر محیط ہو مذاق صحیح، ان سب اوصاف کی تنقید میں ضرورت ہے۔ تنقید کی عدم موجودگی میں، تحقیق غیر مفید ہوتی ہے اور تنقید بعض اوقات تحقیق کی کمی وجہ سے لغزش کر جاتی ہے۔ اصل یہ ہے کہ تحقیق تنقید کی محدود و مخصوص صورت ہے۔ اگر اس حقیقت کو پیش نظر رکھا جائے تو تحقیق مفید ہو سکتی ہے۔ لیکن عموماً تحقیق کو ایک علحدہ فن یا علم خیال کیا جاتا ہے اور اس کو تنقید سے بھی اونچی جگہ دی جاتی ہے اور لوگ یہ بات بھول جاتے ہیں کہ تحقیق کو تنقید سے الگ کر دیا جائے تو اس کی حالت اس گم کردہ راہ کی ہوگی جو کسی صحرا میں بھٹکتا پھرے اور جس کو اس کی خبر نہ ہو کہ وہ بھٹک رہا ہے۔



تحقیق کے ساتھ ساتھ تنقید کا مادہ بھی عبدالحق صاحب میں موجود ہے اور وہ اس سے  
 صرف بھی لیتے ہیں۔ انہیں اس کا بھی احساس ہے کہ اردو زبان میں تنقید کی کمی ہے اور حالی  
 نے جس چیز کی داغ بیل ڈالی تھی اُسے تکمیل تک پہنچانے کی ضرورت ہے۔ موجودہ دور ارتقا  
 میں مختلف اثرات و رجحانات کارفرما ہیں اور ادب و انشا پر دازنی نئی راہیں تلاش کر رہے ہیں۔  
 اور مختلف طریقوں سے اردو کو نئے نئے افکار و خیالات انی نئی صورتوں اور طرزوں کا مال  
 کرنے کی کوشش کر رہے ہیں۔ ایسی حالت میں ایک ایسے نقاد کی ضرورت ہے جسے اپنی ذمہ داری  
 کا احساس ہو اور جو سنجیدہ طور پر رطب و یابس، کھرے کھوٹے، اصل و نقل میں امتیاز کرے اور اردو  
 انشا پر دازوں صحیح رستہ دکھائے۔ عبدالحق صاحب کو اس ضرورت کا احساس ہے :  
 ”تنقید کی ابتدا مولوی حالی نے کی اور اب اس فن پر متعدد لکھنے والے  
 پیدا ہو گئے ہیں۔۔۔۔۔ حال کے انقلابات اور تغیرات سے ہمارا ادب بھی متاثر  
 ہوا ہے اور اس میں طرح طرح کی جدتیں پیدا ہو رہی ہیں۔ ان کے جانچنے کے  
 لئے پڑانے اصول کام نہیں آسکتے۔ ان نئی چیزوں کے پرکھنے کے لئے  
 ہمیں نئے اصولوں سے کام لینا پڑے گا۔“

یعنی انہیں بھی اس حقیقت کا احساس ہے جس کو آزاد نے اور آغا سے زیادہ حالی  
 نے محسوس کیا تھا۔ اور یہ احساس حالی کے اثر کا نتیجہ ہے۔ حالی نے سب سے پہلے تنقید کی  
 اہمیت کو سمجھا تھا اور یہ بھی سمجھا تھا کہ تنقید ایک مستقل فن ہے اور اس فن کے اعراض و مقاصد  
 اس کے اصول کو سمجھنے اور برتنے کے لئے مغرب سے استفادہ ضروری ہے جب عبدالحق صاحب  
 نے ایک خط میں یہ لکھا تھا کہ وہ جدید اردو اسٹریچر کے نامور ان پر تنقید لکھنا چاہتے ہیں تو حالی  
 نے جواب دیا تھا :



”اس پر ضرور لکھئے۔ اُردو لٹریچر میں درحقیقت اب تک کوئی نمونہ

یورپین کریٹیریم کا موجود نہیں۔“

عبدالحق صاحب بھی تنقید کی اہمیت سے واقف ہیں :

”تنقید جو ادب کی جان اور ذوق سلیم کی روح رواں ہے ابھی تک ہمارے

یہاں ابتدائی مرحلے میں ہے۔ اسے صحیح رنگ میں دکھانا بہت بڑا فرض ہے۔

اس کے بغیر ادب کی خدمت ادا ہونی ممکن نہیں۔“

وہ اسی فرض کو اپنی حدود میں ادا کرنے کی کوشش کرتے ہیں۔

عبدالحق صاحب کی تنقید مشرقی و مغربی سائنس لیتی ہے۔ وہ انگریزی سے واقف

ہیں، حالیکہ کچھ زیادہ ہی واقف ہیں۔ اگر وہ چاہتے تو انگریزی ادب، مغربی اصول تنقید سے

بہت کچھ واقفیت حاصل کر سکتے تھے۔ اس واقفیت کی ضرورت کو سمجھتے ہوئے بھی انہوں نے

یہ واقفیت حاصل نہ کی۔ یہی ان کی سب سے بڑی کمی ہے اور اسی وجہ سے ان کی تنقید مشرقی و مغربی

سائنس لیتی ہے۔ وہ مشرقی ادب کو محدود اور مقامی مشرقی معیار سے جانچتے ہیں اور کھرے

کھوٹے میں امتیاز کرتے ہیں۔ تنقید میں بھی تحقیق کا رنگ جھلکتا ہے۔ جس کتاب پر تنقید لکھتے

ہیں اس پر کامل عبور کے بعد قلم اٹھاتے ہیں اور عموماً بے لاگ رائیں دیا کرتے ہیں۔ کتاب کی

خوبیوں اور خامیوں، دونوں پہلوؤں کا بیان کرتے ہیں اور غیر جانب داری سے کام لیتے ہیں۔

اپنی تنقید کو مثالوں سے جامع کرتے ہیں اور کج فہمی اور کوتاہ نظری سے اپنے دامن کو آلودہ

نہیں کرتے ہیں۔ میر صاحب کی خصوصیتوں کو وہ اس طرح بیان کرتے ہیں :

”الفاظ کا صحیح استعمال اور ان کی خاص ترتیب و ترکیب، زبان میں موسیقی

پیدا کر دیتی ہے۔ اس کے ساتھ اگر سادگی اور پیرایہ بیان بھی ملدے ہو تو شعر کا رتبہ



بہت بلند ہو جاتا ہے۔ میر صاحب کے کلام میں یہ سب خوبیاں موجود ہیں اور اس کے ساتھ ہی ان کا کلام ایسا درد بھرا ہے کہ اس کے پڑھنے سے دل پر چوٹ لگتی ہے جو لطف سے خالی نہیں ہوتی۔۔۔ ان کی شاعری عاشقانہ ہے لیکن کہیں وہ اخلاقی اور حکیمانہ مضامین کو اپنے رنگ میں ایسی سادگی، صفائی اور خوبی سے ادا کرتے ہیں جس پر ہزار بلند پروازیاں اور نازک خیالیاں قربان ہیں۔ یہ خاص انداز میر صاحب کا ہے۔

ان جملوں میں مختصر لیکن جامع طور پر میر کے کلام کی خصوصیتوں کا بیان ہے۔ موسیقی، سادگی، سوز و گداز میر کی شاعری کی اہم خصوصیتیں "فیضانِ شوق" پر تنقید کرتے ہیں اور کیسی صحیح تنقید کرتے ہیں :-

"ان کا دیوان اور غزلیں اگر دیکھئے تو مذاق جدید اور جذبات نگاری کے بالکل الگ ہیں۔ قدیم رنگ نمایاں ہے اور وہ بھی خاص ہے۔ لکھنؤ کا فرسودہ رنگ۔۔۔ رعایت لفظی کا زیادہ نہیں مگر محاورات، ضرب الامثال، بول چال نظم کرنے کی کوشش کرتے ہیں اور آرد کو آمد بنانے کی بھی یہی ان کے دیوان کا امتیازی رنگ ہے۔ اس پر شگفتگی اور برجستگی بہت ہے اور یہ مشاقی کی دلیل ہے کہ کلام گنجلک نہیں ہونے پایا۔ یہ معلوم ہوتا ہے کہ مشکل زمیوں میں طبع آزمائی کا خاص ذوق رکھتے ہیں۔ ان کا زور زیادہ تر لفظی صناعتی اور فنی خوبیوں تک ہے لیکن شاید یہ کہنا بیجا نہ ہو گا کہ شعر کی اصل روح جو انسان کے دل کی گہرائیوں تک پہنچا دے وہ نہیں ہے اور ہے تو بہت کم۔"

اس قسم کی کبھی ہوئی تنقید اکثر ملتی ہے۔ خیالات کے بیان میں متانت ہوتی ہے، سنجیدگی ہوتی



ہے۔ متانت کبھی ہاتھ سے جانے نہیں پاتی۔ کسی خاص خیال یا زاویہ نظر کی کو رائے تقلید بھی نہیں ملتی۔ عبدالحق صاحب جو کچھ کہتے ہیں وہ سمجھ بوجھ کر۔ صداقت کو ہمیشہ پیش نظر رکھتے ہیں۔ اسی لئے ان کی رائیں بے لاگ ہوتی ہیں اور خارجی واقعات سے متاثر نہیں ہوتیں۔ لکھنؤ اسکول کے بارے میں لکھتے ہیں :

” اصل بات یہ ہے کہ ملک کی شاعری اس کے تمدن کے تابع ہوتی ہے جو ساری جس رنگ میں ڈوبی ہوئی ہوتی ہے اس کی جھلک اس کی نظم و نثر میں آجاتی ہے۔ اگر ہم اسی زمانے کے لکھنؤ کو دیکھیں اور اس کے تمدن پر نظر ڈالیں تو معلوم ہوگا کہ اہل لکھنؤ کے کھانے پینے، رہنے بہنے، لباس، آداب و اطوار، غرض تمام طرز معاشرت میں سراسر تصنع اور تکلف پایا جاتا تھا۔ انھیں سوج بھج کر کسی خاص امتیاز کے پیدا کرنے کی ضرورت نہ تھی بلکہ جو عام روش زندگی کے ہر شعبے میں نظر آتی تھی اس میں ان کا علم و ادب بھی رنگا ہوا تھا۔ اس میں شک نہیں کہ منطق و فلسفہ اور علم کلام کی مداخلت نے ان کے علم و ادب پر اثر ڈالا لیکن اس سے قبل دلی میں ہی ان علوم کا چرچا تھا اور دور دور سے طالب علم ان علوم کی تحصیل کے لئے وہاں آئے تھے لیکن وہاں کی بول چال اور نظم و نثر پر بھی کبھی ایسا اثر نہیں پڑا۔ مگر اس زمانے کے لکھنؤ کی ممتاز خصوصیت تصنع اور تکلف تھی اور یہ ان کے تمدن کے ہر پہلو اور ہر شعبے میں صاف نظر آتی ہے۔ وہ نئی نراش خراش اور جدت پر مے ہوئے تھے اور عوام و خواص میں اس کی بڑی قدر ہوتی تھی اس لئے سب کسب ادھری ڈھل گئے اور ساری ہمت تکلفات میں صرف کردی یا سادگی کی جگہ بناوٹ نے اور فطرت کی جگہ صنعت نے لے لی۔ تیر اور ان کے محصوروں کا اثر نائل



ہو گیا اور ان کے بچنے دوسرے استاد پیدا ہوئے، جو اس سوسائٹی کے  
 سپوت اور اس تمدن کے پروردہ تھے۔ حضرت ناسخ اور ان کے بعد خواجہ فزیرا  
 صاحب، رشک اور امانت وغیرہ کے کلام میں سوائے ضلع جلالت، لفظی مناسبت اور  
 تلازمہ اور دیگر تکلفات کے کچھ بھی نہیں۔ نثر میں اس کا سب سے عمدہ نمونہ مرزا حبیب  
 علی سرور کا نسانہ عجائب ہے۔ اس دور کا اثر شاید اب بھی لکھنؤ کی سرزمین میں کہیں  
 کہیں باقی ہے۔ لیکن یہ چلنے والی چیز نہ تھی۔ آخر زور ٹوٹا۔

یہاں شاعرانہ لکھنؤ کی کمی کا صاف صاف بیان ہے اور غالباً پہلی مرتبہ تمدن کا جو اثر شاعری  
 اور ادب پر ہوتا ہے اس کا اظہار کیا گیا ہے اور اس میں صرف حقیقت و صداقت  
 کو پیش نظر رکھا گیا ہے۔

بیجا نکتہ چینی عبدالمحق صاحب کا شیوہ نہیں۔ وہ جانتے ہیں کہ انسان ہی سے لغزش  
 ہوتی ہے۔ محقق اور نقاد بھی انسان ہیں اس لئے ان سے اکثر لغزشیں ہو جاتی ہیں، لیکن ان  
 لغزشوں کی وجہ سے ان پر بیجا سرزنش انصاف کے خلاف ہے۔ وہ کہتے ہیں:  
 "غلطی تحقیق و جستجو کی گھات میں رہتی ہے۔ ادب کا کامل ذوق سلیم ہر  
 شخص کو نصیب نہیں ہوتا۔ بڑے نقاد اور مبصر فاش غلطیاں کر جاتے ہیں، لیکن  
 ان سے ان کے کام پر حرج نہیں آتا ہے۔ غلطی ترقی کی مانع نہیں ہے بلکہ وہ  
 صحت کی نگہی۔ سنہالی کرتی ہے۔ پھلوں کی بھول جو ک آئے والے مسافر کو  
 رستہ بھٹکنے سے بچا دیتی ہے۔"

شرط یہ ہے کہ غلطی کو غلطی سمجھا جائے۔ نہ یہ کہ خامیوں کو محاسن تصور کر لیا جائے۔ بہر کیف عبدالمحق  
 صاحب کسی کی بیجا سرزنش نہیں کرتے ہیں۔ وہ غلطیوں کا انکشاف البتہ روا سمجھتے ہیں لیکن اس



طریقہ پر کہ اس سے مصنف کی تحقیر نہیں ہوتی اور نہ اس پر استہزا کیا جاتا ہے :  
 ” بعض بعض باتیں اس کتاب میں عجیب لہتی ہیں جس سے ہمارا یہ شبہہ قوی  
 ہو جاتا ہے کہ قابل مؤلف جن کتابوں کے متعلق رائے ظاہر کرتے ہیں اور کام مطالعہ  
 یا تو انہوں نے بالکل نہیں کیا ہے یا کیا ہے تو محض سرسری مثلاً نوس کے متعلق  
 لکھتے ہیں کہ .... پہلا بادشاہ تھا جس نے اردو میں لمبی نظم لکھی ہے۔ اس کا نام  
 نوس ہے اور موضوع موسیقی ہے۔ نوس کو اردو کی کتاب کہنا ایسا ہی ہے جیسے  
 کوئی گیتان چلی کو اردو کی کتاب کہے۔ نوس ٹھیک ہندی زبان میں ہے اور  
 اسے اردو سے مطلق کوئی تعلق نہیں۔“

کبھی کبھی بعض حضرات ایسی ستم ظریفی کرتے ہیں کہ عبدالمحق صاحب مجبور ہو کر عادت کے خلاف  
 طنز آمیز طرافت سے کام لینے پر مجبور ہو جاتے ہیں۔ شرح دیوان غالب اور تذکرہ اعجاز سخن پر وہ  
 اس رنگ میں لکھتے ہیں لیکن طنز یا طرافت اصل مدعا نہیں ہوتی۔ وہ سبیدگی کا ہمیشہ لحاظ  
 رکھتے ہیں اور گوہر مدعا کو کبھی ہاتھ سے نہیں جانے دیتے ہیں :

” مؤلف نے بار بار شعرا کو یہ ہدایت کی ہے کہ انہیں اردو پیش کے حالات و  
 واقعات سے مستفید ہو کر قومی تاریخی اور نچرل مضامین پر لکھنی چاہئیں اور تاریخی  
 واقعات اور روایات کو نظم کرنا چاہئے لیکن انہوں نے ایک عالم بے عمل کی طرح  
 محض زبانی بیوقوفی ہی نہیں کی ہے بلکہ شعرا سے دلہنہ پر رحم کھا کر یاد دہانی سخن سے  
 بے تاب ہو کر غوسے کے طور پر اپنا ایک قطعہ بھی پیش کیا ہے جسے حضرت سرخوش  
 (مؤلف تذکرہ) کا خلاصہ کلام کہنا چاہئے۔ میں باوجود خوالفت کے اس کی نقل پر  
 مجبور ہوں۔ امید ہے کہ ناظرین کرام مجھے موافق فرمائیں گے اور کچھ تعجب نہیں کہ



پڑھنے کے بعد وہ اس قدر غمگین ہوئے کہ میرا شکریہ ادا کریں گے۔  
 اس کے بعد قلم نقل کیا گیا ہے جس کی یہاں گنجائش نہیں۔ یہ کہنا کافی ہوگا کہ اس قطعہ میں  
 شاعری، زبان، وزن، سمجھ سمجھی کا خون روا رکھا گیا ہے۔ قطعہ نقل کرنے کے بعد عبدالحق  
 صاحب کہتے ہیں:

”اگر حضرت سرخوش اپنے کلام کا مجموعہ شایع فرمادیں تو یہ شعر کے لئے  
 شمع ہدایت کا کام دے گا۔ اگر شاعری یہی ہے تو دیکھئے بر شاعری۔“  
 اپنے جملہ اوصاف کے باوجود بھی عبدالحق صاحب نقاد کی حیثیت سے حالی کے مرتبہ  
 تک نہیں پہنچتے ہیں۔ ان میں اصل کمی یہ ہے کہ وہ بنیادی چیزوں سے سروکار نہیں رکھتے ہیں  
 اور اصول تنقید سے کبھی بحث نہیں کرتے ہیں۔ تنقید کے متعلق کہتے ہیں:

”تنقید پر صرف وہی شخص لکھ سکتا ہے اور دوسروں کی ہدایت کر سکتا ہے  
 جس کا تجربہ وسیع، مطالعہ گہرا اور نظر دور بین ہو جو صرف ذوق صحیح نہ رکھتا ہو  
 بلکہ دنیا سے ادبیات کا شاد اور ہو جس نے ایک مدت کے مطالعہ اور غور و فکر کے  
 بعد ان امور کے متعلق خاص رسائے قائم کی ہو اور وہ اس رائے کو بیان کرنے  
 کی قدرت رکھتا ہو اور دوسروں کے دل نشین کر سکتا ہو۔“

غالباً انہیں اس کا شعوری یا غیر شعوری احساس ہے کہ وہ ان اوصاف کے حامل نہیں ہیں۔  
 شاید اس لئے کہ وہ کبھی تنقید کی ماہیت اور وسعت، اس کے مقاصد اور اصول، نقاد کے  
 اوصاف اور نقد و ادب کا تعلق ایسے مولووعات پر کچھ نہیں لکھتے ہیں۔ اسی طرح ادب اور ادب  
 کی مختلف صنفیں، ادب و زندگی کا تعلق، ادب کی اہمیت، ان چیزوں پر کبھی اظہار خیال نہیں  
 کرتے ہیں۔ اسی وجہ سے ان کی اہمیت کم سے کم تر ہو جاتی ہے اور ان کی تنقید کی دنیا محدود



نظر آتی ہے۔ کہیں کہیں ان کے قلم سے بعض ادبی نکتے نکل جاتے ہیں جو نئے تو نہیں لیکن  
اُردو میں البتہ نئے معلوم ہوتے ہیں :

”الفاظ بھی ایک طرح جاندار ہیں۔ وہ بھی انسان کی طرح پیدا ہوتے،  
بڑھتے اور گھٹتے ہیں۔ ہر لفظ اپنے ساتھ ایک تاریخ رکھتا ہے جو خود اسکی  
ذات میں پنہاں ہے۔ وہ گذشتہ زمانے کی تہذیب اور معاشرت کی  
یادگار ہے۔ وہ قومی ترقی کے ساتھ ترقی کرتا اور قومی تنزل کے ساتھ تنزل کرتا ہے۔  
یہ بھی انقلاب زمانہ سے انسان کی طرح کبھی ادنیٰ سے اعلیٰ اور اعلیٰ سے  
ادنیٰ، شرفیت سے رذیل اور رذیل سے شریف ہو جاتا ہے۔ لیکن ہر لفظ زبان  
میں ایک منصب رکھتا ہے اور اس کے صحیح استعمال پر وہی قادر ہو سکتا ہے جو  
اس کی سیرت سے آگاہ ہے۔ یہ الشار پر دازی کا بڑا گڑ ہے۔“

لیکن یہ نکتے زیادہ اہم نہیں ہیں اور ان سے رہرو میدان تنقید کی صحیح رہنمائی نہیں ہوتی ہے۔  
لنگاں اِدھر اُدھر دیکھ کر باجوس واپس آتی ہیں۔ جہاں عبدالحق صاحب نے بنیادی چیزوں سے  
سرکار نہیں رکھا وہاں آلہ تنقید کو بھی انھوں نے زیادہ مفید اور کارآمد نہیں بنایا۔ اُسے ایسی  
ترقی نہ دی کہ ذہن کی تربیت ہو سکے۔ اور ادب کی زیادہ صحیح و جامع تنقید ممکن ہو سکے۔ اگر وہ  
اس آلہ کو زیادہ تیز، حاسن اور باریک بنا سکتے تو یہ بھی تنقید و ادب کی پائدار خدمت ہوتی  
لیکن اس میں بھی وہ عالی تک نہیں پہنچے۔

حالی اور عبدالحق صاحب میں بہت کچھ مشابہت ہے۔ دونوں مشرقی ادب پر  
عمور رکھتے ہیں۔ دونوں نے مغربی ادب، خیالات اور طرز تنقید کی ایک نامکمل سی جھانک دیکھی ہے۔  
دونوں ایک جہد تک آزادی فکر کے حامل ہیں اور بے لاگ رائیں دیا کرتے ہیں۔ دونوں جو کچھ



کہتے ہیں جب بوجہ کر کہتے ہیں۔ دونوں ادب سے کافی شغف و دلچسپی رکھتے ہیں اور مذاق سلیم بھی رکھتے ہیں۔ دونوں کے میدان محدود ہیں اور ان کے میدان کی حدود تقریباً متحد ہیں۔ لیکن حالی زیادہ لائق تحسین ہیں۔ اپنے زمانے میں انہوں نے جو کچھ کیا اس سے صاف ظاہر ہے کہ وہ زیادہ آزادی فکر رکھتے تھے اور ان کی شخصیت بھی بلند تر تھی۔ عبدالحق صاحب کے سامنے زیادہ وسیع میدان تھا لیکن انہوں نے اس میدان میں "تا بقدر" "بانگ" و "دو نہیں" کی اپنی صلاحیتوں سے پورا پورا کام نہیں لیا۔ نئی نئی مصلحتات کی طرف توجہ نہیں۔ وہ حالی کی لیکچر پر چلتے رہے نقاد کی حیثیت سے وہ حالی کے دوش بدوش نہیں چلتے ہیں بلکہ مؤدبانہ طور پر، سعادت مند شاگرد کی طرح پیچھے پیچھے چلتے ہیں۔

میں نے کہا ہے کہ عبدالحق صاحب نے نہ تو بنیادی چیزوں پر کوئی روشنی ڈالی اور نہ آگے تنقید پر مزید جلا کی اس لئے ان کی اہمیت باوجود ان کی قابل قدر خدمتوں کے بہت زیادہ نہیں۔ ایک دوسری کمی، اہم کمی اور بھی ان کی تنقیدوں میں ملتی ہے جس سے ان کی تنقیدوں کی اہمیت کمتر ہو جاتی ہے۔ وہ غزل کی صنفی خامیوں سے آگاہ نہیں ہیں اور اردو شاعری کی تنگ ظرفی کا مطلق احساس نہیں رکھتے ہیں اور مغربی اصول سے ناواقفیت کی وجہ سے جب نئے رنگ کی نظموں پر لکھتے ہیں تو اس میں کچھ امتیازی شان نہیں ہوتی ہے۔ شاعری کے اوصاف اور نظم کی خوبیوں کی انہیں ٹھیک خبر نہیں ہے۔ خیالات محض اور شعری خیالات کے بین فرق سے بھی وہ آگاہ نہیں ہیں "مسلس حالی" اور "بانگ درا" کے متعلق وہ جو کچھ لکھتے ہیں اس سے ان کی یہ کمزوری صاف ظاہر ہوتی ہے۔ مثلاً "بانگ درا" کی تنقید میں وہ لکھتے ہیں:

"کتاب کھولتے ہی پہلی نظم جس پر نظر پڑی ہے ہمالہ ہے۔ کوہ ہمالہ ہندوستان کی شوکتن شان کا نشان اور اس کے دامن کا پاسبان ہے۔ ہندوستان کا بچہ بچہ"



اسے جانتا ہے اور اس پر غمزہ کرتا ہے۔ جس شاعری کی ابتدا کوہ ہمالہ ہو، اس کی انتہا کیا ہوگی؟ میں اقبال کے لئے اس میں نیک شگون پاتا ہوں۔ وہ محاسن جو بعد میں ہم نے ڈھونڈ ڈھونڈ کر اقبال کے کلام میں نکالے ہیں ان سب کے بیچ اس نظم میں نظر آتے ہیں۔ تخیل، تشبیہات، بندش اور خیالات سب آئندہ کی غمازی کر رہے ہیں۔ لیکن سب سے بڑی بات جو ہم اس میں دیکھتے ہیں اور جو اپنا پیغام دلوں تک پہنچاتی ہے وہ یہ ہے کہ اس میں حب وطن کی بڑھتی ہے۔

اسے دیکھ کر بھی انگشت بدنداں ہونا پڑتا ہے۔ جسے مذاق سلیم ہے وہ فوراً محسوس کرتا ہے کہ ”ہمالہ“ ایک ناکامیاب نظم ہے۔ اس میں آورد ہے طرز ادا میں بھونڈاں اور ثقالت ہے اور اس نظم میں کسی نیک شگون کا یا ناقاد کی خامی کی دلیل ہے۔ اگر کوئی ”شگون“ ہے تو وہ یہ کہ شاعر کی طبیعت میں اگر آمد کی بھی کمی رہی تو پھر ناکامیابی سے نجات نہ مل سکے گی۔

۲۱ کے علاوہ عبارت آرائی و لفظی مٹھسی پر پردہ ڈال دیتی ہے، ”جس شاعری کی ابتدا کوہ ہمالہ ہو اس کی انتہا کیا ہوگی۔“ یہ زور دار جملہ ضرور ہے اور سنتے ہی ذہن نشین ہو جاتا ہے لیکن اس کی تنقیدی اہمیت کا عدم ہے۔ اس کی وقعت مشاعروں کے ”سبحان اللہ“ سے زیادہ نہیں۔ اگر عبدالحق صاحب نے یہ جملہ سوچ سمجھ کر لکھا ہے تو ہمیں کہنا پڑتا ہے کہ انہیں روح شاعری سے مطلق شائستگی نہیں اور وہ اچھی اور بڑی نظموں میں تیز نہیں کر سکتے ہیں۔

وہ پھر کہتے ہیں: ”وہ محاسن جو بعد میں ہم نے ڈھونڈ ڈھونڈ کر اقبال کے کلام میں نکالے ہیں ان سب کے بیچ اس نظم میں نظر آتے ہیں۔“ اگر محاسن کے عوض عہد نقائص کا لفظ استعمال کرتے تو یہ جملہ حقیقت پر مبنی ہوتا۔ اگر اقبال کی شاعری میں صرف انہیں محاسن کی ترقی ہوتی ہو اس نظم میں ہی تو پھر وہ مطلقاً قابلِ توجہ نہ ہوتی۔ ”سب سے بڑی



بات جو ہم اس میں دیکھتے ہیں اور جو اپنا پیغام دونوں تک پہنچاتی ہے وہ یہ ہے کہ اس میں  
حب وطن کی بُو آتی۔ "سب سے بڑی بات جو ہم اس تنقید میں دیکھتے ہیں وہ یہ ہے کہ عبدالحق  
صاحب شاعری کی ماہیت اور اس کے مقصد سے بیگانہ ہیں۔

یہ کہنے کی ضرورت ہوتی ہے کہ "حب وطن کی بُو" کسی نظم کی اہمیت کا سبب نہیں  
ہو سکتی ہے۔ نظم میں ذاتی یا شخصیلی تجربے ہوتے ہیں یہ خیال کہ اس میں حب وطن کی بُو ہے  
غیر متعلق ہے۔

اس قسم کے نقائص "مقدمہ مسدس حالی" میں بھی ملتے ہیں۔ جن نقائص کا ذکر کرنے  
"اردو شاعری پر ایک نظر" میں کیا ہے ان کا عبدالحق صاحب کوئی احساس نہیں۔ وہ اسی  
مقدمہ میں کہتے ہیں: "ایسے لوگ جو نیا خیال پیش کرتے ہیں اور اپنی قوتِ فکر سے ادب یا فن  
کا رُخ بدل دیتے ہیں کبھی کبھی پیدا ہوتے ہیں۔" عبدالحق صاحب ایسے لوگوں میں نہیں۔  
ان کی تنقیدوں میں کوئی "نیا خیال" نظر نہیں آتا ہے اور نہ وہ اپنی قوتِ فکر سے ادب یا  
فن کا رُخ بدل دینے میں کامیاب ہوئے ہیں۔ جس نقاد کی اردو دنیا منتظر ہے وہ عبدالحق  
نہیں۔ ضرورت ہے ایسے نقاد کی جو نئی قدریں پیش کرے اور پرانی قدروں میں انقلاب  
کردے جسے اس کا احساس ہو کہ موجودہ زمانے میں مختلف تمدن الگ الگ نہیں رہ سکتے ہیں  
بلکہ سب آپس میں مل رہے ہیں جسے اس بعیدگی کا احساس ہو اور اس کے ساتھ وہ جذباتی  
اور روحانی توازن کا حامل ہو جس کی تنقیدوں کی عقبی زمین اردو ادب یا مشرقی ادب نہ ہو  
بلکہ دنیا کے ادب ہو۔



## پیروی مغربی

آزاد اور حاکمی نے مغربی ادب سے استفادہ کرنے کا مشورہ پیش کیا تھا اور اس مشورے پر عمل کرنے کی کوشش بھی کی تھی۔ جس احساس نے آزاد اور حاکمی کو سرگرم عمل بنایا تھا وہ ان کے بعد کارفرما رہا۔ عبدالحق صاحب لکھتے ہیں :-

”دنیا میں ہر قوم کی زندگی میں ایک ایسا زمانہ آتا ہے جب کہ اس کے قوائے ذہنی میں اخطا طوا کے آثار نمودار ہونے لگتے ہیں۔ ایجاد و اختراع اور غور و فکر کا مادہ تقریباً مفقود ہو جاتا ہے۔ تخیل کی پرواز اور نظر کی جولانی تنگ اور محدود ہو جاتی ہے۔ علم کا دار و مدار چند رسمی باتوں اور تقلید پر رہ جاتا ہے۔ اس وقت قوم بانو بیکار اور مردہ ہو جاتی ہے یا سنبھلنے کے لئے یہ لازم ہوتا ہے کہ وہ دوسری ترقی یافتہ اقوام کا اثر قبول کرے۔ تاریخ عالم کے ہر دور میں ایسی شہادتیں موجود ہیں۔ خود ہمارے دیکھتے دیکھتے جاپان پر یہی گذری اور یہی حالت اب ہندوستان کی ہے۔“

غالباً یہ کہنا غلط نہیں کہ قوائے ذہنی کے اخطا طوا کا اثر سب سے زیادہ ادب میں ضرر رساں ہوتا ہے۔ اس لئے زندگی کے دوسرے شعبوں سے زیادہ، ادب میں اس کی



ضرورت ہوتی ہے کہ دوسری ترقی یافتہ قوموں سے استفادہ کیا جائے۔ اردو میں "پیروی مغربی" عام ہوئی۔ نئے لکھنے والوں کو مغربی ادب اور اصول تنقید تک رسائی تو ہوئی لیکن نتیجہ اچھا نہیں ہوا۔ وجہ یہ تھی کہ ان کی واقفیت سطحی اور ناقص رہی۔ مغربی باتوں کو سمجھنے کی صلاحیت کی بھی کمی رہی۔ رہنما خود ہی راہ سے بیگانہ رہا پھر دوسروں کی رہنمائی کیسے ممکن ہوتی۔ وہ غول بیاباں کی طرح بھٹکتے رہے اور دوسروں کی ہلاکت کا سبب ہوئے۔

اس پیروی کا نتیجہ پہلے پہلے بہت مضحک ہوا۔ کبھی کسی مبتذل صنف ادب کو کسی مغربی صنف ادب کے برابر بٹھا دیا۔ کبھی کسی مبتذل شاعر کو کسی اچھے مغربی شاعر سے جا ملایا۔ جیسے کسی نے فطری منظر پر معمولی نظم لکھی اور اسے اپنے وقت کا درڈزور تھو تسلیم کر لیا پھر یہ مغربی خیال نکلتا اور اصول کو درست سمجھا لیا گیا۔ استعداد کی کمی کی وجہ سے ان خیالات، نکتوں اور نظریوں کی ذاتی جانچ پڑتال نہ ہو سکی اور ان کی صحت یا عدم صحت کا صحیح فیصلہ بھی نہ ہو سکا۔ یہ ہر شخص کے بس کی بات تھی نہ تھی کہ وہ غیر زبان کے ادب کے متعلق ذاتی رائے قائم کر سکے۔ ضرورت تھی ایسے پڑھے لکھے لوگوں کی جو مغربی ادب اور مشرقی ادب میں برابر اور کامل دنگاہ رکھتے ہوں، جو آزادانہ فکر رکھتے ہوں اور جو مغربی خیالات و اصول کو مشرقی ماحول اور مذاق صحیح کا لحاظ رکھتے ہوئے اخذ کر سکتے ہوں۔ ایسے لوگ سامنے ہی آئے۔ مغرب کے زیر اثر تنقیدی کتابیں لکھی گئیں۔ اور لکھی جا رہی ہیں۔ تنقیدی مقالے لکھتے رہے۔ اور اب بھی لکھتے رہتے ہیں۔ ایسی کتابوں، ایسے مقالوں کی مفصل جانچ پرکھ کے اے عمر نوح کی ضرورت ہے۔ پھر اس کام کی ضرورت بھی نہیں۔ میں صرف تین مثالیں پیش کرتا ہوں۔

۱۔ چلی مثال عبدالرحمن بجنوری کی ہے۔ اپنے مقدمہ میں لکھتے ہیں:

"تنازع لابتنایں مغلوب ہو کر ایشیائی ایسے مرعوب ہو گئے ہیں کہ اپنے ہر فصل



دخیال کا موازنہ مغربی اقوال و آراء سے کرنے لگے ہیں۔ یہ وہ غلامی ہے جس کی  
 زنجیروں کو تلوار بھی نہیں کاٹ سکتی۔ پس کیا تعجب ہے اگر اس یورپ زدگی کے  
 زمانہ میں طالب علم اور انگریزی تعلیم یافتہ مرزا غالب کا شیکسپیر، ڈرڈزورف  
 اور ٹینیسن سے مقابلہ کرتے ہیں اور خوش ہوتے ہیں۔ افسوس یہ کوتاہ نظر  
 نہیں جانتے کہ شاعری اور تنقید پر کیا دانستہ ظلم ہوتا ہے۔

اس کے بعد وہ خود بھی اس یورپ زدگی کا ثبوت دیتے ہیں اور اسے "کوتاہ نظری"  
 کے مرتکب ہو کر شاعری، تنقید، حقیقت، مذاق سلیم، سمجھ بوجھ پر دانستہ ظلم کرتے ہیں۔  
 فرق صرف یہ ہے کہ انگریزی شاعروں کے بدلے وہ غالب کا جرمن شاعر و سچ مقابلہ کرتے ہیں؛  
 "دنیا میں اگر کسی شاعر سے غالب کا مقابلہ ہو سکتا ہے تو وہ شاعر نے المانیہ کا سرتاج یوحنا  
 ولف گانگ فان گیٹے ہے۔" یہی نہیں، وہ قدم قدم پر مغربی شاعروں، فلسفیوں، مصنفوں،  
 انشا پردازوں کا نام لیتے ہیں، ان کے "اقول و آرا" نقل کرتے ہیں۔ غالب کا ان سے مقابلہ  
 کرتے ہیں اور اپنی یورپ زدگی کو پایہ ثبوت تک پہنچا دیتے ہیں۔ اور اس سلسلہ میں آسمان  
 د زمین کے قلابے ملا دیتے ہیں۔ اس مقدمہ میں بخنوری مرحوم جلتی غلط فہمیوں، کج فہمیوں،  
 بے سرو پا باتوں کے مرتکب ہوئے ہیں، ان کی تفصیل کے لئے ایک عمر چاہئے۔ مشتے موزن  
 از خوارے، چند مثالیں پیش کی جاتی ہیں۔ فرماتے ہیں؛

"غالب اور گیٹے دونوں کی ہستی انسانی تصور کی آخری حد دکا پتہ دیتی

ہے۔ شاعری کا دونوں پر خاتمہ ہو گیا ہے۔ عیسوی اور جدید خیالات حقیقت

اور مجاز، قدرت اور حیات کی کثرت ان کے دماغوں میں وحدت میں منتقل

ہو کر وجود پاتی ہے۔ دونوں اعلیم سخن کے شہنشاہ ہیں، تہذیب و تمدن،



تعلیم، تربیت، فطرت کوئی زندگی کا ایسا پہلو نہیں جس پر دونوں کا اثر نہ پڑتا ہو۔  
 گیتے کا مقام اس قدر بلند نہیں جتنا کہ بجنوری مرحوم سمجھتے ہیں۔ اس کے علاوہ غالب  
 ایک مبتذل صنف شاعری یعنی غزل میں لکھتے رہے اس لئے شاعر کی حیثیت سے ان کا مقابلہ  
 دانستے، شیکسپیر سے کرنا اپنی کم فہمی کا ثبوت پیش کرنا ہے۔ پھر غالب میں وہ شاعرانہ اوصاف  
 نہیں جو دانستے، شیکسپیر یا گیتے میں پائے جاتے ہیں۔ بجنوری مرحوم جوش عقیدت میں اور  
 جذبہ وطنیت سے مجبور ہو کر اس قسم کی غلطی کے مرتکب ہوتے ہیں جسے دیکھ کر اناجست بد مذاں  
 ہونا پڑتا ہے۔ غالب کی شاعری کے محاسن سے انکار نہیں، لیکن غالب کا گیتے سے مقابلہ  
 کرنا تنقید ہی نہیں، ہم پر دانستہ ظلم کرنا ہے۔

بجنوری مرحوم اسی پر بس نہیں کرتے۔ شاعری کے جتنے محاسن مغربی فنکاروں اور انشا  
 پردازوں نے گنائے ہیں انہیں وہ ڈھونڈ ڈھونڈ کر غالب کے اشعار میں نکالتے ہیں۔  
 وہ یہ نہیں سمجھتے کہ ان کی یہ کوشش ناکامیاب بھی ہے اور مضحک بھی۔ وہ مغربی صناعتوں کے  
 نام گناتے ہیں اور ان کے اقوال بھی نقل کرتے ہیں؛ "گیتے نے جواب دیا... مار کو دل پیو کے  
 کے قواعد مصوری کی رو سے... افلاطون کے پیرو کہتے ہیں... ارسطو کے متبعین مخالف کرتے  
 ہیں... اری اوسٹو نے جواب دیا... بقول فرانسیس ٹومسن... میکائل ایچلو کا قول ہے  
 ... بودیئر لکھتا ہے... کانٹ نے اپنی کتاب میں خوب کہا ہے... "غرض جتنے اقوال سے  
 واقف ہیں انہیں نقل کرتے ہیں اور ان سارے محاسن کو غالب کے اشعار میں پاتے ہیں اسی  
 طرح مختلف نام جا بجا لیتے ہیں۔ شیکسپیر، گیتے، اور ڈورکھ اور لارن سے ٹی، پول درلین  
 رامبو، بلارے وغیرہ وغیرہ۔ وہ یہ نہیں دیکھتے ہیں کہ ان قولوں میں تضاد ہے جن شاعروں اور  
 مصوروں کا وہ ذکر کرتے ہیں وہ الگ الگ اوصاف کے حامل ہیں۔ ان اقوال اور اسما سے بس



یہی بات معلوم ہوتی ہے کہ بخجوری مرحوم ان سے کچھ واقفیت رکھتے تھے۔ جو لوگ ان ناموں اور قوموں سے واقفیت نہیں رکھتے، انہیں مرعوب کرنے کا یہ اچھا ذریعہ ہے۔ پڑھنے والے اس کے تبصرے علمی سے مرعوب ہو کر ایسے معتقد ہو جاتے ہیں کہ وہ اس کی باتوں کی جارح پر کھ نہیں کرتے۔ پڑھنے والوں کو اس طرح مرعوب و متحیر کرنا کچھ مشکل نہیں، اور آج بھی کچھ نقاد اسی کھیل میں مہمک ہیں جس کی ابتدا بخجوری نے کی تھی۔

یہاں بخجوری مرحوم صاف صاف باتیں کہتے ہیں اور غالب کا کسی مغربی شاعر سے مقابلہ کرتے ہیں تو ان کی کم لفظی اور کم نفی روشن ہو جاتی ہے۔ کہتے ہیں:

”گر نہ اندرہ شب فرقت یہاں ہو جائے گا

بے تکلف داغ مہ ہر وہاں ہو جائے گا

عاشق چاند کو دیکھتا ہے۔ چاند کے مشاہدہ سے معاً یہ خیال اس کے دل میں پیدا ہوتا ہے کہ اگر میں نے راز الفت اور درد فرقت کو اور چھپا یا تو میں ہی دیوانہ ہو جاؤں گا اور کوئی اتنا بھی تو نہ جانے گا کہ میرے جنون کا باعث کیا ہے میرے غمخواروں اور میرے محبوب تک کو خبر نہ ہوگی۔ گویا یہ ماہتاب جس کی روشنی میرے قلب میں جذبات کا تلامذہ پیدا کر رہی ہے میرے لئے مہر وہاں ہو جائے گا۔  
ورڈز ورڈز غروب ماہتاب کی کیفیت مشاہدہ سے متاثر ہو کر کہتا ہے:

“O' mercy" to myself I cried

“If Lucy should be dead!”

جس نظم کی آخری دو سطریں یہاں نقل کی گئی ہیں اس کا ترجمہ یہ ہے:

”جوش محبت نے عجیب عجیب گل کھلائے ہیں۔ ایک مرتبہ تو ایسا عجیب و



غریب واقعہ پیش آیا کہ میں اُسے صرف کسی عاشق کے کانوں میں کہنے کی  
 جرأت کر سکتا ہوں۔ وہ جس سے مجھے محبت تھی، بون کے گلاب کی طرح  
 روز شاداب نظر آتی تھی۔ میں ایک شام چاند کی ہلکی روشنی میں اس کی جھونپڑی  
 کی طرف روانہ ہوا۔ میری آنکھیں اس چاند سے لگی ہوئی تھیں جو وسیع میدان کو  
 سنوڑ کر رہا تھا اور میرا گھوڑا تیزی سے ان کوچوں کی طرف جا رہا تھا۔ مجھے بہت  
 پیار ہے میں۔ ہم باغیچے کے پاس جا پہنچے اور جیسے جیسے ہم پہاڑی پر چڑھ رہے  
 تھے، چاند لوسی کی جھونپڑی کے قریب آتا جا رہا تھا۔ میں کسی شیریں خواب  
 میں (جو فطرت کی بہترین ودیعت ہے) سو رہا تھا اور برابر میری نگاہیں غروب  
 ہونے والے چاند پر جمی ہوئی تھیں۔ میرا گھوڑا آگے بڑھتا گیا۔ ایک قدم  
 کے بعد دوسرا قدم سسل اٹھا گیا۔ ایک ایک وہ چمکیلا چاند جھونپڑی کے  
 پیچھے چھپ گیا۔ آہ! کیسے اُن ہونے اور نادان خیالات عاشق کے  
 دماغ میں آتے رہتے ہیں۔ چاند کا ایک ایک اور جھل ہونا غضب ہو گیا۔  
 میں چلا اٹھا خدا خیر کرے! کہیں لوسی مرنے لگی ہو۔“

ارجنل نظم یہ ہے:

Strange fits of passion have I known,  
 And I will dare to tell  
 But in the lover's ear alone,  
 What once to me befell.



When she I loved looked every day  
Fresh as a rose in June,  
I to her cottage bent my way  
Beneath an evening moon.

Upon the moon I fixed my eye,  
All over the wide lea,  
With quickening pace my horse drew nigh  
Those paths so dear to me.

And now we reached the orchard plot  
And as we climbed the hill,  
The sinking moon to Lucy's cot  
Came near and nearer still.

In one of those sweet dreams I spelt  
Kind Nature's gentlest boon!  
And all the while my eyes I kept,  
On the descending moon.



My horse moved on hoof after hoof  
 He raised, and never stopped,  
 When down behind the cottage roof  
 At once the bright moon dropped

What fond and wayward thoughts will slide  
 Unto a lover's head!

'O mercy!' to myself I cried,

If Lucy should be dead!

پڑھنے والے فیصلہ کریں کہ غالب کے شعر اور رڈزور تھ کی نظم میں کیا مشابہت ہے۔ دونوں میں چاند کا ذکر ہے۔ اس کے علاوہ کسی قسم کا لگاؤ نہیں۔ اگر بخجوری مرحوم تلاش کرتے تو انھیں سینکڑوں انگریزی نظیہیں ایسی مل جاتیں جن میں چاند نے اپنی چمک دکھائی ہے۔ اگر تنقید یہی ہے تو ذراے بر تنقید!

اسی طرح وہ لکھتے ہیں :-

"پیل در لین" کی مشہور نظم "میرا خواب" مرزا کے مفصلہ ذیل قطعہ سے کس قدر مشابہ ہے۔

نشہ شاداب زنگ ساز ہاست طرب شیشہ مئے سرد سبز جو بہار نغمہ ہے  
 غالب نشہ کو نخل کی طرح شاداب اور ساز کو مئے گسار کی طرح مست

مرزا تفصیل کے لئے دیکھئے "تنقید کی بھول بھلیاں"



بیان کرتے ہیں اور کہتے ہیں کہ ٹیٹہ نے سرود کے جو بار پر ایک سرود بن رہے۔  
یقین کیجئے کہ غالب کے قطعوں اور پول ورلین کی نظم میں کوئی مشابہت نہیں۔ وہ نظم  
ملاحظہ ہو:

Je fais souvent ce rêve étrange et pénétrant,  
D'une femme inconnue, et que j'aime et qui m'aime,  
Et qui n'est, chaque fois, ne tout à fait la même  
Ni tout à fait une autre, et m'aime et me comprend.

Car elle me comprend, et mon cœur, transparent  
Pour elle seule, hélas ! cesse d'être un problème  
Pour elle seule, et les moiteurs de mon front blême  
Elle seule les sait rafraichir, en pleurant.

Est-elle brune, blonde ou rousse? - Je l'ignore  
Son nom? Je me souviens qu'il est doux et sonore  
Comme ceux des aimés qu'ela Vie exila -  
Son regard est pareil ou regard des statues,  
Et, pour sa voix, lointaine, et calme, et grave, elle a  
L'inflexion des voix chères qui se sont tuées.



۱ میں اکثر یہ حیرت انگیز اور دل میں گھر کرنے والا خواب دیکھتا ہوں کہ ایک اجنبی عورت سے میں پیار کرتا ہوں اور جو مجھ سے پیار کرتی ہے اور جو ہر بار نہ بالکل وہی ہے اور نہ بالکل کوئی دوسری اور جو مجھ سے پیار کرتی ہے اور مجھے پہچانتی ہے کیونکہ وہ مجھے پہچانتی ہے اور میرا دل صاف و شفاف صرف اسی کے لئے ہے اور ایک طرف اسی کے لئے کوئی مسئلہ نہیں بنا رہتا اور میرے زرد چہرہ کے پسینہ کو وہی آنسوؤں سے تروتازہ کر سکتی ہے۔ وہ بھورے بالوں، سنہری بالوں یا سرخ بالوں والی ہے۔ یہ مجھے معلوم نہیں۔ اس کا نام؟ میں اتنا جانتا ہوں کہ یہ شیریں اور پر شوکت ہے ان پیاروں جیسا جنہیں زندگی نے جلا وطن کر دیا ہے۔ اس کی نظر ہو، ہو ایک نجمہ جیسی ہے اور اس کی آواز جیسے کوئی زور سے بول رہا ہو، پرسکون، گمبھیر جس میں گمگم ہے ان پیاری آوازوں کی جنہوں نے خودکشی کی ہو۔

فرماتے ہیں:

”کانٹ، لاپلاس اور سر شکل اور ان کے جانشینوں سے ہم کو یہ بات معلوم ہوئی ہے نظام ہائے فلکی کی آفرینش ایتھر سے اس طرح ہوئی ہے جس طرح خزاں پر سے ٹکڑے جو کر دیت میں حائل ہوتے ہیں ٹوٹ کر علیحدہ ہو جاتے ہیں یا جیسے کوئی کسی چیز کو پھینکتا ہے۔ مرزا غالب کو خورشید کی نسبت یہ کہاں سے معلوم ہوا:

چھوڑا منہ خشب کی طرح دست قضانے

خورشید ہنوز اس کے برابر نہ ہوا تھا“

یہ بخوری مرحوم کی پر داز تھی۔ حالی کہتے ہیں: ”دوسری جگہ سورج کو اس لحاظ



مے کہ حسن معشوق کے مقابلہ میں اس کو ناقص الخلقیت قرار دیا ہے، ماہِ نخب سے تشبیہ دی ہے۔ "غالب کے دماغ میں ایٹھ اور نظام ہائے نلکی کی آفرینش کا خیال بھی نہیں گذرا تھا۔ وہ تو ایک مروجہ مضمون یعنی حسن معشوق کی تعریف کرنا چاہتے تھے اور اسے سادہ سے بھی برتر ثابت کرنا چاہتے تھے۔ لیکن اس بات کو انہوں نے نئے طرز سے بیان کیا ہے اور ماہِ نخب کی تشبیہ نے اسے اور نیا بنا دیا ہے۔ لیکن بجنوری مرحوم اس شعر کی بنا پر کہتے ہیں کہ "غالب کی نگاہ سے ستاروں کی آفرینش خفی نہ تھی"۔ اگر یہ بات صحیح بھی ہو تو غالب کی واقفیت اس شعر سے ثابت نہیں ہوتی۔

اگر اسی قسم کی ذہنیت رہے تو پھر ہر شعر میں نقاد جو معنی چاہے پروا نہ کرے۔ بجنوری مرحوم کی یہی ذہنیت تھی۔ وہ غالب کے شعروں میں اپنے معانی پروتے ہیں۔ کہتے ہیں:

"مرزا کی شراب کے ظہور ثابت کرنے کے لئے کسی علم البیان کے رسالہ کی مدد ضروری نہیں بلکہ خود ان کا بیان موجود ہے۔"

مطلب ہے: ناز و غمزہ و لے گفتگو میں کام چلتا نہیں ہے رشتہ و خجر کے بغیر  
ہر چند ہوا مشاہدہ حق کی گفتگو بنتی نہیں ہے بادہ و ساغر کے بغیر

مرزا کی شراب سے بے خودی مراد ہے۔ یہ وہ کیفیت جذب ہے کہ جہاں سالک راہِ طریقت پر فریضہ حج ادا کرنے کے لئے با ادب اور

خاموش جا رہے ہیں۔ یہ سر راہ بیٹھے اللہ ہو کے نعرے لگا رہے ہیں۔

مجھے یاد آتا ہے کہ اپنی دو شعروں کی بنا پر کسی صاحب نے غالب کو اردو کا پہلا قومی شاعر ثابت کرنے کی کوشش کی تھی اور غالب کے ہر شعر میں قوسیت کی موجودگی دکھلائی تھی۔ بہر کیف، بجنوری مرحوم اتنی سی بات نہیں سمجھتے ہیں کہ اردو شاعری میں عشق حقیقی اور



عشق مجازی دونوں قسم کے عشق ملتے ہیں۔ درد کا میدان عشق حقیقی ہے دوسرے شعر اچھی کبھی کبھار اس میدان میں آنکلتے ہیں۔ غالب کے ہر شعر میں عشق حقیقی کی جھلک نہیں۔ غالب ان دو شعروں میں بھی بخجوری مرحوم عشق حقیقی کا منظر دیکھتے ہیں۔

ہم سے کھل جاؤ بہ وقت سے پرستی ایک دن ورنہ ہم پھیریں گے رکھ کر ہڈی مستی ایک دن  
 دھول دھپا اس سر اپنا ناز کا شیوہ نہیں ہم ہی کر بیٹھے تھے غالب نیش دستی ایک دن  
 ان چند مثالوں سے عبدالرحمن بخجوری کی غیر شعری ستم ظریفی کا اندازہ ملتا ہے۔  
 انسانی فطرت کا تقاضا ہے کہ جب کسی شخص کو نئی چیز مل جاتی ہے تو اسے وہ ہر وقت  
 دکھانا یا استعمال کرتا ہے اور موقع و محل کا خیال نہیں رکھتا۔ جب بچہ کوئی نیا لفظ سیکھتا  
 ہے تو اسے بار بار بولتا ہے۔ اردو انشا پردازوں کی بھی یہی حالت ہے۔ وہ مغربی ادب سے  
 نئی واقفیت حاصل کر کے اس بچہ کی طرح خوش ہوتے ہیں اور اس سے بجا صرف لیتے ہیں۔

۲۔ دوسری مثال ”روح تنقید“ ہے۔ یہ کتاب ڈاکٹر محی الدین قادری زور کی تصنیف  
 ہے جو طالب علمی کے زمانے میں لکھی گئی تھی اور ایک طالب علم کے کارنامہ کی حیثیت سے  
 قابل تعریف بھی تھی۔ اس کتاب کا ذکر صرف اس لئے کیا گیا ہے کہ یہ بھی ”پیروی مغربی“  
 کی ایک مثال ہے۔

عبدالرحمن صاحب نے اس کتاب پر ریویو کرتے ہوئے بہت ٹھیک کہا تھا:  
 ”یہ کتاب تنقید پر نہیں بلکہ تنقید کے متعلق ہے۔ اس میں اس کے باطن  
 سے نہیں اس کے ظاہر سے، اس کی روح سے نہیں بلکہ اس کے جسم سے  
 بحث کی گئی ہے۔ کتاب کے پڑھنے سے یہ معلوم ہوتا ہے کہ مولف نے  
 اپنے پروفیسروں کے لکچروں اور نوٹوں اور انگریزی تصانیف سے اسے



مرتب کیا ہے۔ لیکن اس میں شبہ نہیں کہ اس کی ترتیب اور تحریر میں بہت سلیقے سے کام لیا ہے اور غیر ملک کے مصنفوں اور زبان کے خیالات کو اپنی زبان میں خوبی سے منتقل کیا ہے۔

”بجز دیباچہ کے چند صفحوں کے جن میں چند اُردو تنقید نگاروں کا سرسری ذکر ہے۔ باقی تمام کتاب میں یورپ کی تنقید تاریخ ارتقا سے بحث کی گئی ہے۔ مؤلف نے کتاب کو دو حصوں میں تقسیم کیا ہے۔ پہلا حصہ مبادی تنقید پر ہے۔ جس میں تنقید کی تعریف، ادب کی تعریف، ادب کی پیدائش، ادب کی تقسیم، ادب کا مقصد، تنقید نگار کے فرائض، تنقید نگار کی نگہداشت، اصول تنقید کے عنوان ہیں۔ دوسرے حصے میں تنقید کی تاریخ ہے جس میں ازمنہ ماضیہ یونان و روم، ازمنہ متوسطہ، عصر اصلاح، ارتقائے تنقید (فرانس) انگلستان اٹھارہویں صدی کے عہد کی تنقید۔ تین مشہور نقاد مروجہ تنقید اور چند تنقیدی کارنامے کے باب ہیں۔ مروجہ تنقید پر تقریباً چار صفحے ہیں اور ان میں بعض مشہور مصنفین اور شعرا کے اقوال درج ہیں۔ کتاب کے پڑھنے سے معلوم ہوتا ہے کہ لائق مصنف نے تنقید پر انگریزی کی اکثر و بیشتر کتابیں مطالعہ کی ہیں یا ان کے متعلق دوسرے مصنفین کی رائیں پڑھی ہیں۔“

”اصل یہ ہے کہ تنقید پر کتابیں پڑھنے سے تنقید نہیں آتی بلکہ اعلیٰ درجہ کا کلام اور اعلیٰ پایہ کی تنقیدیں پڑھنے سے اس کا ذوق پیدا ہوتا ہے۔۔۔ کتاب میں بہت سے ایسے امور اور مسائل ہیں جن پر بحث کی بہت کچھ گنجائش ہے لیکن چونکہ ان کا تعلق مؤلف سے نہیں بلکہ مؤلف ان کے ناقل ہیں، اس لئے



ان پر کچھ لکھا ہے سو ہے۔“

مصنف نے دیباچہ میں لکھا ہے :

”اس کتاب کا مطالعہ یہ ثابت کر دے گا کہ سب ساران ساحل کی طرح  
جو بحر امواج کی عمیق گہرائیوں سے ناواقف رہتے ہیں، یہ خیال کر لینا بالکل  
غور ہے کہ تنقید نگاری نہایت آسان کام ہے اور اس کے مقاصد و اصول  
پر بحث کرنا ایک معمولی سی بات ہے۔“

ایک دوسری جگہ لکھتے ہیں :

”درحقیقت ایک نوجوان دماغ کسی ادبی کارنامے کی تمام باریکیوں  
اور گہرائیوں تک نہیں پہنچ سکتا۔ ایک بڑے انشا پرداز کا کمال یہی ہے  
کہ وہ اپنی تصنیف کو کثیر التعداد اور مہتمم بالشان اشیا اور خیالات کی  
جلاوہ گاہ بنائے اور جب تنقید کے معنی یہی ہیں کہ ان حقیقتوں کی اصلیتوں  
سے واقف ہو جائیں تو بھلا ایک نوجوان اس میں کیسے کامیاب ہو سکتا ہے۔  
اس لئے کہ بہ نسبت سماجی یا نظری معلومات کے اس میں ذاتی تجربہ کی  
سخت ضرورت ہوتی ہے۔ اگر تنقیدی کتابوں کا مطالعہ کر کے خود کو ایک قابل  
نقاد ثابت کرنا چاہیں تو نا ممکن ہے۔ یہ خیال بالکل غلط ہے کہ ادبی تنقید کو بھی  
اسی طرح سیکھنا چاہئے جس طرح گرامر یا قواعد سیکھی جاتی ہے۔ یعنی اسمائے  
صفات و افعال کے تعلقات اور تناسب و تسلسل وغیرہ کو ذہن نشین  
کر لینا چاہئے۔“

ان باتوں کو جانتے ہوئے بھی ”درحقیقت“ لکھی گئی۔ نتیجہ وہی ہوا جو ہونا چھٹا



تیتربٹیز جمع ہو گئے ہیں۔ ایک مثال سے یہ بات ظاہر ہو جائے گی تنقید کے متعلق یہ  
مثال مغربی تصنیفوں سے نقل کئے گئے ہیں:

”بعض تو یہاں تک کہتے ہیں کہ نقاد کو معاہدے کی طرف رخ ہی نہ کرنا چاہیے۔  
مشر رابرٹسن (مقالات صفحہ ۱۰) میں لکھتے ہیں: تنقید انسانی معلومات کے تمام  
کاموں کے متعلق صرف مقابلہ کرنے یا خیالات کے ٹکرانے کے عمل کو کہتے ہیں۔  
کاڈکن (فورم ۱۷: ۲۵) رقم طراز ہے کہ کسی کام کے کرنے کے دو طریقوں کے  
درمیان موازنہ کرنا اصل تنقید ہے۔“

ولیم ہنری ہڈسن (انٹروڈکشن ٹو ڈی اسٹڈی آف لٹریچر صفحہ ۲۶۴) میں تنقید کی  
تعریف کرتے ہوئے لکھتے ہیں کہ: تنقیدی ادبیات وہ ادب ہے جو ادب سے متعلق نکرا گیا ہو اور  
جس میں خواہ ترجمانی کرنے کی کوشش کی گئی ہو خواہ تعریف و توصیف کیا تجزیہ و تشریح کی۔  
شاعری، ڈرامہ اور ناول راست ہستی سے بحث کرتے ہیں لیکن تنقید وہ ہے جو شاعری،  
ڈرامہ، ناول اور خود تنقید سے بحث کرتی ہے۔

انا طول فرانس کی رائے میں بہترین تنقید نگاری وہی ہے جس میں نقاد ان مہمات  
کا بیان کرتا ہے جن کو اس کی روح ادبی شہ پاروں میں طے کرتی ہے۔

چارلس سوٹنر کا خیال ہے کہ سب سے مشکل اور سب سے اعلیٰ کام جو ایک نقاد  
کر سکتا ہے یہی ہے کہ محاسن کو پہچاننے اور اس کے بعد اس امر کو دریافت کرنے کی  
کوشش کرے کہ وہ کیوں اور کس طرح محاسن بن گئے۔

میتھو آرنلڈ نے تنقید کے کس طرح ٹھیک معنی بتائے ہیں کہ ہم جس کو جانتے ہیں جس کا  
خیال کر سکتے ہیں اس کو بہترین طریقہ پر معلوم کرنا اور انہیں معلومات کے ذریعہ شگفتہ اور



صحیح خیالات پیدا کرنا تنقید ہے نیز کسی چیز کا اس حیثیت سے مطالعہ کرنا جو اس کو حاصل ہے تنقید ہے۔

مشہور فرانسیسی نقاد سنت بونے نے اس مطلب کو اور بھی وضاحت کے ساتھ بیان کیا ہے۔ پڑھنا، سمجھنا، محبت کرنا اور دوسروں کو یہی اس پر مجبور کرنا تنقید کہلاتا ہے۔  
سر والتر راس نے تو تنقید کے لغوی معنی میں عجیب شان پیدا کر دی ہے۔ اس کا مشہور مقولہ ہے "تنقید مردہ مصنف یا تصنیفات کو زندہ کرنا ہے۔"

ان مقولوں پر سرسری نظر ڈالنے سے یہ بات ظاہر ہوتی ہے کہ ان میں کسی ایک حقیقت کا ذکر نہیں ہے اور نہ ایک حقیقت کے مختلف پہلوؤں کا۔ اور یہ بھی ظاہر ہے کہ ان مقولوں میں بعض سیدھے سادھے ہیں اور بعض مبہم یا عمیق ہیں اور مزید تشریح کے محتاج۔ اور یہ بات کلی روشن ہے کہ بعض باتیں مستفاد ہیں اور انھیں مستعد بنانا ممکن نہیں۔ اس کے علاوہ ہر مقولے میں زاویہ نظر الگ الگ ہے۔ اس سے پراگندگی پیدا ہوتی ہے۔ جس غیر ناقدانہ طور پر یہ خیالات نقل کئے گئے ہیں اس سے یہ شبہ ہوتا ہے کہ ناقل نے ان کے مفہوم پر غور نہیں کیا ہے اور انھیں مطلق نہیں سمجھا ہے۔ اسے جتنے مقولے مل سکے ہیں انھیں اکٹھا کر دیا ہے اور بس۔

مصنف بننے کی خواہش عام ہے۔ اردو انشا پرداز مصنف بننے میں عجلت سے کام لیتے ہیں۔ "روح تنقید" بھی اسی عجلت کا نتیجہ ہے۔ کاش ڈاکٹر محمد الدین "روح تنقید" کے بدلے تاریخ تنقید پر سینٹس بری کی مشہور کتاب کا ترجمہ کر ڈالتے!  
۲۔ تیسری مثال "ذبیائے افسانہ" ہے۔ یہ عبد القادر سروری صاحب کی تصنیف ہے۔ دیباچہ میں مؤلف نے لکھا ہے:



”یہ دعویٰ تو نہیں کیا جاسکتا کہ یہ اپنے فن کی پہلی کتاب ہے کیونکہ مغربی  
 زبانوں میں فن افسانہ نگاری پر کافی لٹریچر پیدا ہو چکا ہے اور یہ مختصر سی  
 کتاب، ادبیات کی عظیم الشان کمی کو پورا اس وجہ سے نہیں کر سکتی کہ اس میں  
 خود ہم کو شہ ہے کہ آیا اپنے موضوع پر کافی روشنی ڈالی گئی ہے یا نہیں تاہم  
 اردو زبانوں کے لئے اس موضوع پر کافی شکل میں یہ پہلا کوشش ہے۔“

یہ کوشش ہے جس طرح ”روح تنقید“ فن تنقید پر اردو زبان میں پہلی کوشش ہے۔ لیکن  
 ”روح تنقید“ کی طرح ”دنیا سے افسانہ“ بھی کچھ قدر دقیقیت نہیں رکھتی۔ یہ کتاب افسانہ  
 پر نہیں افسانہ کے متعلق ہے۔ اس میں افسانہ کے ظاہر سے بحث کی گئی ہے اس کی روح  
 سے کچھ بھی واقفیت نظر نہیں آتی۔ عبدالقادر صاحب نے افسانہ پر چند انگریزی کتابیں دیکھی  
 ہیں اور ساری باتیں انہی کتابوں سے لے لی ہیں۔ اسی وجہ سے بہت سی خامیاں پیدا ہو گئی ہیں۔  
 پہلی کمی تو یہ ہے کہ جو کتابیں انہوں نے دیکھی ہیں وہ پُرانی اور فرسودہ ہیں۔ ان میں  
 انقلاب اور تغیرات کا سلسلہ ذکر نہیں، جو دنیا سے افسانہ میں بیسویں صدی میں واقع ہوئے  
 ہیں۔ جو نئے نئے طریقے ایجاد کئے گئے ہیں، جو عجیب و غریب روشیں آزما لی گئی ہیں انہوں نے  
 افسانہ کی صورت بالکل بدل دی ہے۔ اس وجہ سے بہت سی باتیں جو اس کتاب میں ملتی ہیں وہ  
 بھولی ہوئی کہانیوں سے زیادہ وقت نہیں رکھتیں۔ ناقل کی حیثیت سے بھی مؤلف کی  
 واقفیت محدود ہے۔ دوسری اور زیادہ اہم کمی یہ ہے کہ مؤلف مغربی افسانوں سے ذاتی  
 واقفیت نہیں رکھتے ہیں۔ اگر ذاتی واقفیت رکھتے تو انہیں معلوم ہوتا کہ اس دنیا میں ایسی  
 کتابیں انگریزوں نے لکھی ہیں کہ اس کے متعلق جامع کتاب لکھنا آسان کام نہیں۔ مؤلف اگر ذاتی



واقفیت بہم پہنچاتے اور تنقیدی کتابوں کو رہنما بناتے تو شاید کچھ زیادہ کامیاب ہوتے  
لیکن اُس صورت میں بھی یہ کتاب اہم نہ ہوتی۔ ضرورت تھی اس کی کہ مولف انسانوں پر کامل  
عبور حاصل کرتے اور وسیع و غائر مطالعہ کے بعد اس فن اور اس کے اصول کے متعلق ذاتی رائے  
قائم کرتے۔ پھر ادراک اور قوت حاصل کر کے بھی ترقی دینے کی ضرورت تھی۔

اس کتاب میں افسانہ کے خارجی اوصاف سے بحث کی گئی ہے اور ان خارجی اوصاف  
کا ذکر بھی مستعار ہے۔ اس لئے کتاب بے جان ہے۔ مولف کو اس بات کا علم نہیں کہ ان  
خارجی اوصاف کے رہتے ہوئے بھی ناول کامیاب ہو سکتا ہے۔ جو چیز کسی افسانہ میں جان  
ڈال دیتی ہے جو طرز ادا کی خارجی کے باوجود بھی کسی افسانہ کو مقبول اور قابل قدر ادبی کارنامہ  
بنادیتی ہے، اس سے مولف کو کوئی واقفیت نہیں۔ اس کے ساتھ ساتھ مولف اور تبصرہ نگار  
اس غلطی میں گرفتار نظر آتے ہیں کہ "دنیا کے افسانہ" یا اس قسم کی کوئی کتاب پڑھ کر  
افسانہ نگار بننا ممکن ہے۔

"روح تنقید" پر عبدالحق صاحب نے جو تنقید کی ہے وہی "دنیا کے افسانہ" پر بھی  
چسپاں ہوتی ہے۔ اسے دہرانے کی ضرورت نہیں۔ بعض باتیں بیکار اور بھل ہیں مثلاً کتاب  
کا پہلا باب محض بیکار ہے۔ کبھی افسانہ کو حقارت کی نظر سے دیکھا جاتا ہے لیکن اس "روشن خیال"  
زمانہ میں سمجھدار لوگ جانتے ہیں کہ ادبی صنفوں میں ایک صنف افسانہ بھی ہے اور دوسری  
صنفوں کی طرح اہم ہے اور ہماری پوری توجہ کی مستحق، لیکن مولف نے انسانوں کی اہمیت  
ثابت کرنے کے لئے ۱۴ صفحے برباد کئے۔ یہ کوشش تحصیل حاصل ہے۔ اس طرح بہت  
سی باتیں ناکافی ہیں اور ان سے موضوع پر کافی روشنی نہیں پڑتی۔ مثلاً اس باب کو سب سے  
جس کا عنوان "مختصر قصے" ہے۔ نو صنفوں میں مختصر قصوں کی اصطلاح، مختصر قصوں کی



پیدائش، امریکہ اور مختصر قصہ کا ارتقا، ٹرانسیسی مختصر قصے، انگریزی مختصر قصے، عصر حاضر اور مختصر قصے، جیسے یہ نوعات پر روشنی ڈالنے کی کوشش کی گئی ہے جسے ان موضوعات سے کامل واقفیت ہے وہ اس جہات پر منتخب ہوتا ہے۔ دریا کو کوزے میں بند کرنا ممکن نہیں۔

”روح تنقید“ اور ”دنیا کے افسانے“ پر جو کچھ کہا گیا ہے اس کا تعلق ان کتابوں سے ہے۔ ڈاکٹر محی الدین اور عبدالقادر صاحب کی مجموعی تنقیدی کاوشوں سے بحث نہیں اور میں سمجھتا ہوں کہ میں سخن جو باتیں کہی ہیں ان کے افسانے اختلاف نہ ہوگا میں نے ان کتابوں کا ذکر صرف اس لئے کیا ہے کہ ”پیروی مغربی“ نے ابتدا میں کیا کیا گل کھلائے اور آج بھی کیا گل کھلاتی ہیں اُجاگر ہو جائیگی۔ اردو انشا پردازوں میں اُننگ ہوتی ہے تیسر نہیں ہوتی۔ کبھی وہ ہر نئی چیز کو اپنا نا چاہتے ہیں اور کبھی وہ کسی خاص نقطہ نظر سے اس قدر متاثر ہو جاتے ہیں کہ بس اسی کی ترجمانی میں لگ جاتے ہیں۔ ہر زبان، ہر ادب میں اچھے برے لکھنے والے، اچھے برے نقاد ملتے ہیں۔ لیکن اردو انشا پرداز غالباً کو مپٹن رکٹ کی اسی قدر قدر کرتے ہیں جس قدر کورج کی۔ افسانے یہ بات معلوم نہیں کہ کورج انگریزی کا سب سے بڑا نقاد نہیں تو ایک بہت بڑا نقاد تو ضرور ہے اور کو مپٹن رکٹ کو نقاد نہیں کہہ سکتے۔ پھر وہ یہ بھی بھول جاتے ہیں کہ ہر اچھے نقاد کی ساری باتیں مان لینے کے قابل نہیں ہوتیں۔ ممکن ہے کہ اس کی بعض باتیں مہمل ہوں۔ ان تینوں مثالوں سے یہ بات ظاہر ہو گئی کہ پیروی مغربی کا نتیجہ قابل اطمینان نہیں۔



## ترقی پسند تحریک

ترقی پسند تحریک کے دو حصے ہیں۔ ایک طرف تو وہ نظریے ہیں جن کی اشاعت ترقی پسند مصنفین کرتے ہیں اور دوسری جانب وہ ادب ہے جو ان اصولوں کے ماتحت لکھا جاتا ہے۔ یہ ادب لشفی بخش نہیں۔ اس کا سیلابی کے دو سبب ہیں۔ جن اصول پر ترقی پسند ادب کی بنیاد ہے وہ غلط ہیں۔ دوسری وجہ یہ ہے کہ ترقی پسند ادب میں ادبی محاسن عنقا ہیں۔ یہ ادب ادب نہیں بلکہ کوئی اور چیز ہے۔ بعض "ترقی پسند مصنفین" کو اس کی احساس ہے لیکن وہ اس کی کو دور نہیں کر سکتے ہیں۔ ترقی پسند ادب کی مفصل تنقید کا یہ موقع نہیں پھر بھی کچھ باتوں کا کہنا ضروری ہے اور یہ باتیں ترقی پسند مصنفین یا ان کے ہمدردوں کی زبانی بیان کی جاتی ہیں۔

پنڈت جواہر لال نہرو فرماتے ہیں:

"ایک بات سے میں سمجھتا ہوں وہ یہ کہ ایسا ادب لکھتے وقت اکثر لوگ خاص خاص فقرے خاص خاص لفظ دہراتے لگتے ہیں اور سمجھتے ہیں کہ اس طرح انہوں نے ایک زبردست خیال رکھ دیا لیکن معقول لکھنے والے کے لئے یہ زیادہ نہیں اور نہ اس میں آرٹ ہے اور نہ کوئی خاص بات اور نہ کوئی خاص پیغام۔ ایسی چیزوں کی جگہ سیاست میں ہے۔"



یہ بات سچ ہے کہ ترقی پسند ادب کی خیالی دنیا تنگ و محدود ہے۔ وہ تنقید ہو یا تخلیقی ادب۔ ہر جگہ خاص خاص فقرے، خاص خاص فقرے، خاص خاص خیالات دہرائے جاتے ہیں اور یہ فقرے، یہ فقرے اور یہ خیالات بھی مغرب سے مستعار لئے گئے ہیں۔ ان میں کوئی انفرادی خصوصیت نہیں۔ مستعار خیالات کی تکرار، مستعار خیالات کو نظم یا افسانے کے قالب میں ڈھال کر ترقی پسند لکھنے والے یہ سمجھنے لگتے ہیں کہ انہوں نے کوئی زبردست ادبی خدمت انجام دی ہے یا کوئی عظیم الشان ادبی کارنامہ پیش کیا ہے:

غریبی کو مٹادیں گے، غریبی کو مٹادیں گے ہم اپنے بازوؤں کا زور دنیا کو دکھا دیں گے  
ہوس کے آسماں پر دوش محلوں کو ہلا دیں گے

در انسانیت پر ظالموں کے سر جھکا دیں گے، غریبی کو مٹادیں گے، غریبی کو مٹادیں گے  
یہ عزم تعریف کی بات ہے لیکن اسے شاعری نہیں کہہ سکتے۔ اسے شاعری سمجھنا فہم پر

دانستہ ظلم کرنا ہے۔ ایسی چیزوں کی جگہ صرف سیاست میں ہے۔ "معقول لکھنے والے کے لئے"  
یہ زیبا نہیں کہ وہ کسی سیاسی لیڈر کی طرح گرجنے لگے "غریبی کو مٹادیں گے، غریبی کو مٹادیں گے"

اس میں نہ آرٹ ہے اور نہ کوئی خاص بات، نہ کوئی خاص پیغام۔ ترقی پسند ادب کا زیادہ سے  
زیادہ حصہ اسی قسم کا ہے۔ اس میں چند اشتراکی خیالات کی تکرار ہے اور بس۔ ادب ادب باقی

نہیں رہتا، پروپگنڈا بن جاتا ہے۔  
احمد علی صاحب کہتے ہیں:

"ادب جان بوجھ کر پروپگنڈا نہیں کرتا۔ کم از کم اچھے ادب کو جان بوجھ کر  
پروپگنڈا نہیں کرنا چاہئے۔۔۔ میں اس کو ادب ماننے کے لئے تیار نہیں ہوں جو  
ایک سیاسی لیڈر کی طرح کھڑا ہو کر دیوانہ وار چیخے کہ لوگو تم شکے ہو، تم پر ظلم



ہو رہے ہیں اس لئے تم انقلاب کرو میں مصنف ہوں، میں سوسائٹی کی نبض دیکھتا ہوں.... لیکن میں ایک انارٹی طبیب کی طرح جو سڑک کے کنارے کھڑا ہو کر ایک ہی دوا سے سب مریضوں کا علاج کر دیتا ہے، پروگنڈا کی گولی اس کو دینے کے لئے تیار نہیں، میں ایک ادیب کی حیثیت سے اس نیم حکیم کی طرح نہیں ہوں جو مریض کے پلنگ پر روٹی دیکھ کر یہ کہہ دیتا ہے کہ تم نے روٹی کھائی ہے یا جو یہ محسوس کر کے کہ مریض کے جسم میں لوس ہے کی کمی ہے مریض سے کہہ دیتا ہے کہ میاں لوہا کھا لو اچھے ہو جاؤ گے... میں حقیقت نگاری کو نہیں بھولتا لیکن بیوقوفی کی حرکت کرنے کو غیر ادیبانہ تصور کرتا ہوں۔“

سیاست اور ادب الگ الگ چیزیں ہیں۔ ادب محض ایک آلہ نہیں جس سے سیاسی ترقی میں مدد لی جائے۔ ترقی پسند مصنفین کے سامنے ایک سیاسی منزل ہے اور وہ ادب کو بھی اور ذرائع کی طرح اس سیاسی منزل تک پہنچنے کا ایک ذریعہ سمجھتے ہیں جس طرح وہ سیاسی مجلسوں میں ”انقلاب زندہ باد“ کے نعروں لگاتے ہیں، اسی طرح زبان قلم سے بھی اسی قسم کے نعروں بلند کرتے ہیں۔ ان نعروں میں نہ کچھ انفرادی رنگ آمیزی ہوتی ہے اور نہ ادبی۔ اگر کچھ ہے تو داعی اور جذباتی ”بوکھلاہٹ“ ہے اور جہاں داعی اور جذباتی بوکھلاہٹ ہو وہاں ادب کا گزر ہوتا کیسے؟ پھر ”ایک انارٹی طبیب“ کی طرح ایک ہی دوا سے سب مریضوں کا علاج ہوتا ہے۔ جہاں کوئی مرحلہ درپیش ہوا، جہاں کوئی مسئلہ حل کرنا ہوا پھر فوراً اشتراکیت کی گولی نکالی گئی۔ یہ مرحلہ یا مسئلہ معاشرتی ہو یا اقتصادی، سیاسی ہو یا ادبی، آسان ہو یا مشکل، سیدھا سادھا ہو یا پیچیدہ، سب کا حل صرف ایک ہے۔ اشتراکیت ہر مرض کی دوا درود شریف۔ ترقی پسند مصنفین اور اس انارٹی طبیب میں فرق یہ ہے کہ وہ



اپنی گولیاں خود بناتا ہے اور یہ دوسروں سے مستعار لیتے ہیں۔ یہ نیم حکیم ہیں اور نیم حکیم ہمیشہ  
خطرہ جان ہوتا ہے۔ مختصر یہ ہے کہ یہ ادب سے غلط مصرف لیتے ہیں، اس لئے وہ ادب  
باقی نہیں رہتے۔ ان کی تحریروں میں اشتراکی عنصر ادبی عنصر پر غالب ہوتا ہے۔

ترقی پسند مصنفین کو غور و فکر کی ضرورت نہیں۔ خیالات ماخوذ ہیں۔ وہ دماغ سے  
صحیح مصرف نہیں لیتے ہیں اور مستعار خیالات کی صحت و عدم صحت کے متعلق کبھی نہیں سوچتے ہیں۔  
غور و فکر ان کے بس کی بات نہیں اور غور و فکر کے بغیر کامیاب ادب ممکن نہیں۔ ان سے یہ بھی  
نہیں ہوتا کہ بنے بنائے خیالات کو اچھی طرح بیان کریں۔ تصورات میں جدت نہ سہی کم از کم  
طرز ادا میں حسن تکمیل اور انفرادی رنگ آمیزی تو ہو۔ لیکن ترقی پسند ادب میں طرز ادا بھی ناقص  
ہے۔ عبدالمحق صاحب کہتے ہیں:

”مجھے معاف فرمائیے گا۔ میں دیکھتا ہوں کہ اکثر ترقی پسند نوجوان اپنے خیالات  
کو صحیح طور پر ادا کرنے سے قاصر رہتے ہیں جو دل میں ہے وہ بیان میں نہیں آتا۔  
مکن ہے کہ وہ یہ جواب دیں کہ ہمارے خیالات اس قدر اعلیٰ ہیں کہ علم ہم سے  
بالا تر ہیں۔ میں اسے تسلیم نہیں کرتا اور غالباً کوئی بھی اسے تسلیم نہیں کرے گا...  
زبان کیا ہے خیال کے ادا کرنے کا آلہ۔ اگر کسی کا ریگر کا اوزار بھڑا ہے تو اس کا  
کام بھی بھدا ہوگا۔ یہ کہنا صحیح نہیں کہ ہماری زبان میں ہمارے خیالات نہیں  
سما سکتے۔ کوئی زبان ایسی نہیں جس میں خیال ادا کرنے کی صلاحیت نہ ہو بشرطیکہ  
کسی میں ادا کرنے کی صلاحیت بھی ہو... ظاہر ہے کہ ہر ادیب اپنی زبان کے صرف  
دخم اور لغت سے واقف ہوتا ہے۔ لیکن اس میں سب سے بڑی چیز لفظ کا صحیح  
استعمال ہے۔ اسے معمولی بات نہیں سمجھنا چاہئے۔ لکھنے والوں میں کم ایسے ہیں



جو الفاظ کے صحیح استعمال سے واقف ہیں۔ لفظ ایک بڑی قوت ہے اور اس کا  
 برعمل استعمال خیال میں قوت پیدا کرتا ہے جو اس گڑ سے واقف نہیں اور لفظ  
 کے صحیح اور برعمل استعمال کو نہیں جانتا اس کا بیان اکثر ناقص اور سورا اور  
 بے جان ہوتا ہے۔

”ترقی پسند مصنفین“ خیالات کو۔ اور یہ خیالات اپنے نہیں مانگے ہوئے ہیں، بہت اہم  
 سمجھتے ہیں اور الفاظ سے بے اعتنائی برتتے ہیں۔ وہ یہ نہیں جانتے کہ ”اگر کار پگر کا اوزار بھدا  
 ہے تو اس کا کام بھی بھدا ہوگا۔“ وہ لفظوں کے چناؤ میں غور و فکر سے کام نہیں لیتے ہیں، بغیر سمجھے  
 ہوئے لفظوں کو کام میں لاتے ہیں۔ کسی بات کو اچھے لفظوں میں کہنا ضروری نہیں سمجھتے ہیں۔ الفاظ  
 اور خیالات کے ناگزیر ربط سے بھی بیگانہ نظر آتے ہیں۔ وہ یہ نہیں جانتے اور نہ جاننے کی  
 کوشش کرتے ہیں کہ جو لفظوں سے بے اعتنائی برتتا ہے وہ صاف بھدا اور گہرے خیالات  
 کو بھی نہیں پا سکتا ہے۔ وہ لفظوں کے چناؤ میں دماغی کاہلی اور جلد بازی کے مزکب ہوتے ہیں۔  
 اور خیالات بھی بے سوچے سمجھے اخذ کر لیتے ہیں۔ اسی لئے وہ ادیب نہیں بن پاتے۔ وہ انفرادی  
 اسلوب بھی نہیں رکھتے، خیالات کی یکسانی، اسلوب کی یکسانی کا سلب ہوتی ہے۔ اسی لئے انکی  
 انشا بے رنگ خشک اور بے مزہ ہوتی ہے۔ دوری یکسانی کی وجہ سے طبیعت منقض ہو جاتی ہے۔  
 بات یہ ہے کہ یہ مصنفین کوئی مخصوص شخصیت نہیں رکھتے۔ پھر انفرادی طرز ادا آئے تو کیسے؟  
 اپنا موضوع ترقی پسند ادب نہیں، اس لئے مزید تفصیل لکھنے کی ضرورت نہیں۔ بحث ان  
 نظریوں سے ہے جن کے اثر یہ ادب لکھا جاتا ہے۔ یہ نظریے مارکس اور اس کے متبعین کے لئے  
 گئے ہیں لیکن ترقی پسند مصنفین انہیں اس شدت سے بیان کرتے ہیں گویا انہوں نے یہ  
 خیالات خود سوچ کر پیدا کئے ہیں۔ وہ ان خیالات کی جانچ پرکھ بھی نہیں کرتے۔ وہ ان



خیالات کو الہامی سمجھتے ہیں۔ ان کے دل میں کبھی یہ خیال بھی نہیں ہوتا کہ الگ نفلگ ہو کر ان نظریوں کی صحت یا عدم صحت کے متعلق کوئی ذاتی رائے قائم کریں۔ ہر ترقی پسند مصنف طوطے کی طرح ایک طرح کی باتیں ایک طرح کی زبان میں دہراتا ہے۔ اسے احساس بھی نہیں ہوتا کہ اس قسم کی تکرار مہمل بھی ہے اور مضحک بھی۔

انجمن ترقی پسند مصنفین کے مقاصد میں سے ایک مقصد یہ ہے:

”آزادی رائے اور آزادی خیال کی حفاظت کی کوشش کرنا۔“

لیکن ان کی تحریروں سے معلوم ہوتا ہے کہ وہ آزادی خیال سے مراد اس کے خیالات آزاد نہیں، پابند ہیں۔ وہ تنگ و تاریک زندان خیال میں اسیر ہیں اور ہر شخص کو اسی زندان میں محبوس کرنا چاہتے ہیں یعنی آزادی خیال کے ادعا کے باوجود کوئی ذاتی رائے نہیں رکھتے۔ وہ نہ تو آزادانہ غور و فکر کرتے ہیں اور نہ اس کی ضرورت سمجھتے ہیں اور نہ اس کی صلاحیت رکھتے ہیں۔

وہ چند الفاظ، خیالات اور بندھے ٹکے فقروں کے دام میں گرفتار ہیں:

”زندگی کی حقیقتیں“، ”تاریخی واقعات“، ”زندگی ایک نامیاتی اور

جدلیاتی حقیقت ہے“، ”ادب و زندگی کا تعلق“، ”ادب زندگی کی

تنقید ہے“، ”انسان کی سب سے بڑی ضرورت رونی ہے“، ”تحقیق

کی بنا تجربات پر ہے“، ”حسن اور افادہ“، ”سائنٹفک نقطہ نظر“، ”ماحول“،

”سماج“۔

اس قسم کی مثالوں کی فراوانی ہے۔ یہ مثالیں بلا تخصیص پیش کی گئی ہیں۔ اس قسم کے الفاظ اور فقرے ترقی پسند تنقید میں نقش سلیمانی کا حکم رکھتے ہیں۔ جس لہجے میں یہ الفاظ اور فقرے دہرائے جاتے ہیں اس سے بظاہر معلوم ہوتا ہے کہ ان مصنفین نے ان فقروں کے معنی کو سمجھا ہے۔



یہ درست نہیں۔ اگر وہ ان موضوعات پر غور و فکر کرتے تو اس آسانی سے ان کے متعلق  
رطب اللسان نہ ہوتے۔

پہلے فقرہ کو لیجئے۔ "زندگی کی حقیقتیں" — ترقی پسند مصنفین ہمیشہ ان حقیقتوں  
کا حوالہ دیتے ہیں۔ اگر وہ وقتی طور پر مارکس اور اس کے متبعین سے استفادہ نہ کر کے اس فقرہ  
پر غور کریں تو ان کے سامنے ایک نامحدود دنیا کے خیالات و تصورات ہوگی۔ زندگی کیا ہے؟  
یہ کب اور کس طرح عالم وجود میں آئی؟ اس کی ماہیت کیا ہے؟ اس کی غرض و نیت کیا ہے؟  
اس قسم کے بہترے سوالات دماغ میں پیدا ہو سکتے ہیں جن کا جواب ممکن نہیں۔ اسی طرح حقیقت  
کیا ہے؟ کیا ہم اسے اپنی قوتِ حاسہ سے پا سکتے ہیں؟ کیا حواسِ خمسہ کے علاوہ بھی حقیقت  
تک پہنچنے کا کوئی ذریعہ ہے؟ حقیقت مایا ہے یا مایا حقیقت؟ پھر ان دونوں کو ملا دیکھیے؟  
زندگی کی حقیقتیں — کیا کوئی ترقی پسند مصنف اپنے دل پر ہاتھ رکھ کر کہہ سکتا ہے کہ یہ فقرہ  
بہت آسان ہے اور اس کی بس ایک تشریح ہو سکتی ہے۔ کیا کوئی ترقی پسند مصنف "ڈاس  
کا پیٹال" پر ہاتھ رکھ کر کہہ سکتا ہے کہ اس نے مغربی و مشرقی فلسفے کے سمندر میں شناوری  
کی ہے، سائنس کی بلند چوٹیوں تک پہنچنے کی کوشش کی ہے، نئے "سائنس جیسے نئیات"  
انتھروپولوجی، عمرانیات، سائیکو انالیسس کے وسیع میدانوں میں تنگ و دو کی ہے؟ اور  
کیا وہ یہ بھی کہہ سکتا ہے کہ اس نے مارکس کے نظریوں کو تنقیدی نظر سے دیکھا ہے؟

یہی حال دوسرے فقروں کا بھی ہے۔ وہ ایسے فقرے استعمال کرتے ہیں جن کی  
مختلف توضیحات ہو سکتی ہیں، وہ ایسے ایسے خیالات کا اظہار کرتے ہیں جن پر بہت کچھ بحث  
کی گنجائش ہے۔ لیکن ان کی باتوں سے معلوم ہوتا ہے کہ ان کے خیال میں یہ فقرے  
اور یہ خیالات نئے آفتاب روشن ہیں۔ ان فقروں کے معنی صاف ہیں اور ان خیالات کی



صداقت میں شک و شبہہ کی گنجائش نہیں۔ یہ زاویہ نظر وہی شخص اختیار کر سکتا ہے جس نے ذاتی غور و فکر کو ہیکار اور غیر متعلق سمجھ کر بنے بنائے فقرے دوسرے کے خیالات اخذ کر لئے ہیں۔ جب کوئی ترقی پسند مصنف کبھی اپنے دماغ سے مصحف لینے کی کوشش کرتا ہے تو اسے ان مشکوروں کا احساس ہوتا ہے اور وہ کہہ اٹھتا ہے :

"میں حقیقت کے بارے میں لکھتا ہوں لیکن میں یہ بھی جانتا ہوں کہ انسان

حقیقت تک پہنچ بھی نہیں سکتا۔ کجا لکھنے کے ذریعہ سے۔ اس لئے میں غور کرتا

ہوں اور حقیقت کو ایک پنہاں طریقے سے سمجھنے کی کوشش کرتا ہوں۔"

اچھا ہوتا کہ ترقی پسند مصنفین غور و فکر کرنے کی عادت ڈالتے، اپنے موضوعات کی

پہچیدگیوں اور مشکوروں کو سمجھتے اور آسانی اور جلد بازی کے ساتھ شکل، گہرے باریک اور

پہچیدہ مسلوں پر قلم نہ اٹھاتے !

ترقی پسند مصنفین نے مارکس سے اظہار سوال کا ایک خاص پیرایہ بھی اخذ کیا ہے

وہ بظاہر ٹھنڈے دل سے سیدھے سادھے طور پر اپنے منطقی خیالات کا منطقی اظہار کرتے ہیں

پڑھنے والوں کو آہستہ آہستہ بتدریج ایک خیال سے دوسرے خیال تک لے جاتے ہیں اور بظاہر

ان خیالات میں ایسا ناگزیر ربط ہوتا ہے کہ پڑھنے والوں کو چون و چرا کی گنجائش نہیں ہوتی اور

جب وہ نتائج اخذ کرتے ہیں تو وہ منطقی معلوم ہوتے ہیں، لیکن ان کے جملوں کو تنقیدی نظر

سے دیکھنے سے معلوم ہوگا کہ ایک طرف تو ہر جملہ پر بحث کی گنجائش ہے اور دوسری جانب جو

نتیجے وہ اخذ کرتے ہیں وہ منطقی نہیں ہوتے۔ مثلاً ان جملوں کو سمجھئے :

"تجربے اور مشاہدے سے یہ ثابت ہوتا ہے کہ حسن اور افادہ کا ہر نامی تعلو"

بہت گہرا ہے اور دونوں کو ایک دوسرے سے الگ نہیں کیا جاسکتا۔ حسن کیلئے



یہ لازمی ہے کہ وہ افادہ میں تبدیل ہو سکے اور وہی چیز زیادہ حسین ہے جو  
 زیادہ مفید بھی ہو۔ اگر کوئی چیز انسانی زندگی سے تعلق نہیں رکھتی تو اس میں  
 حسن کا وجود اور عدم برابر ہے۔

اگر سطحی نظر سے دیکھا جائے تو جملے صحیح معلوم ہوں گے اور نتیجہ سے گریز ممکن نظر نہ  
 آئے گی۔ لیکن جسے بصیرت ہے وہ ان جملوں اور اس نتیجہ کو قبول نہیں کر سکتا ہے۔ جو الفاظ  
 مستعمل ہوئے ہیں وہ مزید تشریح کے محتاج ہیں اور منطق میں بھی نقص ہے۔ افادہ سے کس قسم  
 کا افادہ مقصود ہے مادی یا روحانی؟ افادہ کا معیار کیا ہے؟ اگر حسن اور افادہ میں باہمی  
 گہرا تعلق ہے تو اس تعلق کی ماہیت کیا ہے؟ اس تعلق کے باوجود بھی حسن کا افادہ میں تبدیل  
 ہونا لازمی نہیں ثابت ہوتا۔ اگر یہ مان لیا جائے کہ حسن کے لئے یہ لازمی ہے کہ وہ افادہ میں  
 تبدیل ہو سکے تو بھی یہ نتیجہ تشریح نہیں ہوتا کہ وہی چیز زیادہ حسین ہے جو زیادہ مفید بھی ہو۔  
 آخری جملہ کی منطق سے تو استعجاب ہوتا ہے۔ اگر کوئی چیز انسانی زندگی سے تعلق نہیں  
 رکھتی یعنی اگر اس سے کوئی افادہ مقصود نہیں تو اس میں حسن کا وجود کیسے ممکن ہو سکتا ہے؟  
 حسن کے لئے تو یہ لازمی قرار دیا گیا ہے کہ وہ افادہ میں تبدیل ہو سکے لیکن اگر کوئی چیز انسانی  
 زندگی سے تعلق نہیں رکھتی تو وہ افادہ میں تبدیل نہیں ہو سکتی، اس لئے اس میں حسن کا وجود  
 ممکن نہیں۔ لیکن اس جملے سے معلوم ہوتا ہے کہ غیر افادہ چیزوں میں بھی حسن کا وجود ممکن ہے۔  
 اس لئے یہ لازمی نہیں کہ حسن افادہ میں تبدیل ہو سکے؛ پھر یہ بھی پتہ نہیں چلتا کہ کس کے  
 تجربے، کس کے مشاہدے سے یہ ثابت ہوتا ہے کہ حسن اور افادہ کا باہمی اور گہرا تعلق ہے۔  
 آسمان پر دھنک نکلتی ہے۔ حسن کے نظارہ آنکھوں سے روح تک ہو جاتی ہے۔  
 اس میں کیا افادہ ہے، کوہ آتش نشان پھٹتا ہے اور کھولتا ہوا آسمان کی خبر لاتا ہے۔



روح کا بنتی ہے لیکن اس عظیم الشان نظارے سے متاثر بھی ہوتی ہے۔ اس میں کیا افادہ ہے، جنگل میں آگ لگ جاتی ہے، سر بفلک شعلے اٹھتے ہیں، اس میں بھی ایک حُسن ہے لیکن کوئی افادہ نہیں۔ آرٹ کا وجود کب اور کس طرح ہوا اور اس سے انسان کی کون سی ضرورتیں پوری ہوتی ہیں۔ ان چیزوں سے مراد مست بحث نہیں۔

یہ حقیقت تو ظاہر ہو گئی کہ ترقی پسند مصنفین کے خیالات منطقی طرز ادا کے باوجود بھی منطقی سے برا ہوتے ہیں۔ پہلی بات تو یہ ہے کہ جن مفروضوں پر وہ اپنی دلیل کی بنا رکھتے ہیں ان کی صحت میں بہت کچھ بحث کی گنجائش ہوتی ہے۔ پھر ان مفروضوں سے جو نتائج وہ اخذ کرتے ہیں وہ نتائج مستنبط نہیں ہوتے لیکن سب سے اہم کمی یہ ہے کہ وہ مبہم اور غیر متعین الفاظ استعمال کرتے ہیں اور ان سے ناجائز مصروف لیتے ہیں۔ جو الفاظ عام بول چال میں مستعمل ہوتے ہیں وہ عموماً مبہم ہوتے ہیں، ان کے معنی غیر متعین ہوتے ہیں۔ اور روزمرہ کی بول چال میں ان الفاظ کے مفہوم کی تعین کی ضرورت محسوس نہیں ہوتی۔ لیکن جب اہم، گہرے اور مشکل امور پر بحث کی جاتی ہے تو الفاظ کے معانی کی تعین کی شدت سے ضرورت محسوس ہوتی ہے۔ ترقی پسند مصنفین اس کی ضرورت نہیں سمجھتے۔ الفاظ کی اس مبہم اور غیر متعین فطرت سے ناجائز مصروف لیتے ہیں اور منطقی نمائش کے پردے میں غیر منطقی خیالات کا اظہار کرتے ہیں۔

عبدالعظیم صاحب کہتے ہیں:

”سائنس کے اصول زندگی کے ہر شعبے پر حاوی ہوتے جاتے ہیں۔ ہر میدان میں کام کرنے والے ان اصول کو مانتے ہیں اور ہر تھے کام کرنے والے کو سب سے پہلے ان کی تعلیم دی جاتی ہے، اس لئے اگر ادبی عقیدہ ایک جداگانہ اور قابل توجہ علم ہے تو اس کو بھی علمی طریقہ تحقیق کا پابند ہونا چاہئے۔“



یہ صحیح ہے کہ تنقید محض گپ ذاتی رائے کا نام نہیں۔ یہ بھی ایک فن ہے۔ ایک  
 اہم فن ہے اور دوسرے فنون کی طرح اس کے بھی اصول اور مقاصد ہیں۔ اس حقیقت پر  
 دینا ہر نقاد کا فرض ہے اور ترقی پسند نقاد اس پر بجا زور دیتے ہیں۔ یہ بھی درست ہے کہ  
 فن تنقید خلا میں سانس نہیں لیتا اور نہ لے سکتا ہے۔ اس کا تعلق دوسرے علوم و فنون سے گہرا  
 ہے۔ سائنس نے جو معلومات میں اضافہ کیا ہے اس سے نقاد کی واقفیت ضروری ہے  
 لیکن یہاں بھی ترقی پسند نقاد اپنی کم نظری کی وجہ سے لغزش کرتے ہیں۔ تنقید دوسرے علوم و  
 فنون سے مصروف لیتی ہے لیکن یہ بجائے خود ایک فن ہے اور کوئی دوسرا فن یا علم اس کا بدل  
 نہیں ہو سکتا۔ مثلاً تنقید میں تاریخ کا پہلو نمایاں ہو سکتا ہے لیکن اس کے یہ معنی نہیں کہ ہم  
 تنقید کو تاریخ بنا دیں یا موقع محل کا خیال فراموش کر کے غیر متعلق امور و مسائل کو تنقید میں  
 داخل کرنے لگیں۔ ترقی پسند نقاد اس قسم کی غلطیوں کے مرتکب ہوتے ہیں۔ وہ اشتراکی خیالات  
 اشتراکی نظریوں کو ہر جگہ داخل کرتے ہیں۔ جو کچھ وہ لکھتے ہیں اس میں اشتراکی رنگ کی  
 آمیزش ہوتی ہے۔ اسی طرح وہ سائنس، سائنس کے اصول، سائنسک نقطہ نظر وغیرہ  
 کا بار بار استعمال کرتے ہیں لیکن ان چیزوں سے ناکافی واقفیت ہے۔ وہ سیاسیات  
 اور صحائیات سے واقف ہوں تو ہوں لیکن دوسرے علوم و فنون سے شاذ و نادر ہی واقفیت  
 رکھتے ہیں، مثلاً تاریخ، اینٹیٹھولوجی، نفسیات، علم اللسان، فنون لطیفہ اور خصوصاً  
 دنیائے ادب سے ان کی واقفیت برائے نام ہے اور یہ واقفیت بھی عموماً سنی سنائی  
 باتوں پر مبنی ہے۔

ترقی پسند تنقید کی ابتدا عموماً اس جملہ سے ہوتی ہے :

”زمانہ ایک متحرک قوت ہے جو آگے بڑھتی رہتی ہے اور زندگی ایک



نامیاتی حقیقت ہے جو بدلتی رہتی ہے۔“

اور اس حقیقت سے وہ ادب کے متعلق غلط نتائج اخذ کرتے ہیں اور اس حقیقت کی آڑ میں اپنے کارناموں کو اعزاز کی زد سے بچانا چاہتے ہیں۔

”پھر جب زندگی ایک ایسی ثروت اور حقیقت ہے جو متحرک اور مائل

بہترتی ہے تو وہ ہر چیز جس کا تعلق زندگی سے ہے جس پر زندگی کا اطلاق

ہو سکتا ہے حرکت و تزییر و انقلاب و ترقی کے لئے مجبور ہے۔۔۔۔۔ اور

ادب کو بھی زندگی ہی سے تعلق اور وہ بھی زندگی ہی کی ایک حرکت ہے۔“

ہمیں سائنس نے بتایا ہے کہ کائنات جامد نہیں متحرک ہے۔ ہر ذرہ حرکت میں ہے۔

کوئی شے اپنی جگہ پر قائم نہیں رہتی ہے۔ اس میں ہر لمحہ کچھ نہ کچھ تغیر ہوتا رہتا ہے اس لئے

انسان کا ماحول۔ وہ انسانی ہو یا غیر انسانی۔ مختلف زمانوں میں بلکہ مختلف لمحوں میں مختلف

ہوتا ہے۔ ادب نام ہے انسان کے خیالات و جذبات کے اظہار کا لیکن جس طرح کائنات

کا ہر ذرہ حرکت میں ہے اسی طرح انسان کے خیالات و جذبات بھی جامد نہیں، سیال ہیں۔

وہ بھی بدلتے رہتے ہیں اور کسی دو لمحے میں کسی ایک شخص کے جذبات یکساں نہیں رہتے۔

لیکن الفاظ جامد ہیں، سیال نہیں۔ اسی لئے کسی صنف ادب میں، وہ نظم ہو یا افسانہ، غزل

مہیا ڈرامہ، انسانی تجربات کا انجماد ہوتا ہے۔ ادب ہی میں نہیں، ہر فن لطیف میں انسانی

تجربات و تصورات کا انجماد ہوتا ہے۔ ہمارے تجربات و تصورات بدلتے رہتے ہیں لیکن

آرٹسٹ بھی نہیں بدلتا۔ ترقی پسند نقاد اس حقیقت سے بے خبر ہیں۔

ادب در چیزوں کے اتحاد کا نام ہے۔ انسانی تجربات اور حسن صورت۔ خیالات و

جذبات بدلتے رہتے ہیں۔ اس لئے مختلف زمانوں میں خیالات و جذبات مختلف



ہوتے ہیں۔ لیکن حُسنِ صورت یعنی ان خیالات و جذبات کے صنعت کارانہ اظہار میں تغیر  
 ممکن نہیں۔ ترقی پسند نقاد مختلف علوم سے سطحی واقفیت بہم پہنچا لیتے ہیں لیکن وہ ادب کا  
 عمیق مطالعہ نہیں کرتے ہیں۔ اس کی ماہیت، اس کے مقاصد، اس کی ترقی خصوصیتوں سے  
 کافی شناسائی حاصل نہیں کرتے۔ وہ ادب کا ادیب کی حیثیت سے نہیں متاسفانہ کی  
 حیثیت سے مطالعہ کرتے ہیں۔ کہہ سکتے ہیں وہ ہر ادب میں شناساوری نہیں کرتے بلکہ الگ الگ  
 وہ کر دور سے ادب کا نظارہ کرتے ہیں اور دوسرے تماشائیوں کے خیالی نظریوں سے معرف لیتے ہیں۔  
 اچھی ناک میں اسے ترقی پسند تنقید کے چند عام نقائص کا ذکر کیا ہے۔ ادب دیکھنا یہ  
 ہے کہ مختلف نظریہ جو اس تنقید میں ملتا ہے وہ کہاں تک صحت پر مبنی ہیں۔ ہر نظریہ کا  
 جائزہ ممکن نہیں۔ میں چند اہم بنیادی مفروضوں کو چن کر ان پر کچھ روشنی ڈالنے کی کوشش  
 کروں گا۔ کہتے ہیں: "انسان کی سب سے بڑی ضرورت روٹی ہے" یہی جملہ اشتراکیت  
 کا سنگ بنیاد ہے۔ اشتراکیت اپنا موضوع نہیں۔ بلکہ تو ان اشتراکی خیالات سے  
 بحث ہے جو ادب سے تعلق رکھتے ہیں۔ "ہماری پہلی ضرورت یہ ہے کہ دنیا کی کثیر سے  
 کثیر آبادی کو پیشہ پھر کھانا ملے، کوئی نمکنا نہ رہے، کوئی آن پڑھ نہ رہے، سب کو  
 یکساں فراغت اور مادی سکون میسر ہو اور سب کو زندگی اور تہذیب چمکیں۔" "موتے ملے"  
 اگر یہ بات تسلیم کر لی جاسکے تو چلی اس سے ادب پر روشنی نہیں پڑتی ہے۔ اور اگر کسی کا  
 یہی منصب اعلیٰ ہے اور چلانا عمل ہے تو وہ اشتراکی ہو سکتا ہے لیکن اس کا  
 ادیب ہونا ثابت نہیں ہو سکتا ہے۔

"انسان کی سب سے بڑی ضرورت روٹی ہے" اسی طرح جانوروں کی سب سے  
 بڑی ضرورت غذا ہے۔ لیکن جانور اپنی غذا پالنے کے بعد ہی انسانی کارناموں پر دسترس



نہیں رکھتے۔ اگر ایسا نظام قائم کیا جائے جس میں ہر حیوان کو بہ آسانی کافی غذا مل جایا کرے تو بھی وہ انسان کی برابری نہیں کر سکتا ہے۔ جو چیز انسان کو اشرف المخلوقات بناتی ہے وہ جسم اور جسمانی ضرورتیں نہیں بلکہ انسانی دماغ ہے۔ اگر انسان نے ارتقاء کی منزل نہیں نہ ملے کی ہوتی یعنی اگر زندگی کی قوتوں نے انسانی دماغ کی تخلیق نہ کی ہوتی تو پھر انسان اور حیوان میں کوئی فرق نہ ہوتا۔ یہ مانا کہ اگر جسم کو غذا نہ ملے تو دماغ زندہ نہیں رہ سکتا لیکن غذا کی فراوانی ہو اور دماغ نہ ہو تو پھر انسان اپنی انسانیت کھو بیٹھے گا۔ اس لئے سب سے اہم چیز دماغ ہے۔ یہی چیز جو انسان کو حیوان سے ممتاز کرتی ہے اور انسان کو انسان بناتی ہے۔ انسان اسی وقت انسان شمار کیا جاسکتا ہے جس وقت تک وہ دماغی ضرورتوں کی تشفی کے سامان بہم پہنچائے اور دماغی طاقتوں کو ترقی دے۔ ادب دماغی قوتوں کی پیداوار ہے۔ اسکا مقصد ہماری دماغی ضرورتوں کی تسکین ہے اور ہماری دماغی طاقتوں کی ترقی ہے۔

ادب کا براہ راست یا بالواسطہ یہ کام نہیں کہ یہ "دنیا کی کثیر سے کثیر انسان آبادی کو پیٹ بھر کر کھانا ملنے میں مدد کرے۔ اس کام کے لئے انسان کے پاس دوسرے ذریعے موجود ہیں اور وہ ان ذریعوں سے مصرف لیتا اور لے سکتا ہے۔ ادب اور ریاضیات و معاشیات کے میدان میں متحد نہیں۔ خدا نے ہمیں کان سننے اور آنکھیں دیکھنے کے لئے دی ہیں۔ ہم کان سے دیکھنے اور آنکھوں سے سننے کا مصرف نہیں لیتے ہیں۔ ہمارا شکم غذا تحلیل کر کے دماغ کے لئے طاقت بہم پہنچاتا ہے جس کے بغیر دماغ زندہ نہیں رہ سکتا۔ لیکن شکم سے دماغ کا مصرف نہیں لیا جاسکتا۔ اور دماغ شکم سے زیادہ اہم اور زیادہ قیمتی ہے۔ ادب کا تعلق دماغ سے ہے شکم سے نہیں۔ ادب اعلیٰ ترین دماغی تحریکات کا نتیجہ ہے اور یہ دوسرے نتیجوں سے بالاتر ہے۔ لیکن دماغی کاوشوں کا ادب ہی ایک نتیجہ نہیں، شکم پروری کا



سامان دماغ اپنی دوسری تحریکات کے ذریعہ کر سکتا ہے اور کرتا ہے۔ ادب کے بھی شکم پروری کا مصروف لینا بردستی ہے۔ زبردستی ہی نہیں، حقائق ہی سے تلوار سے زمین کھودنے کا مصروف نہیں لیا جاتا، اس کام کے لئے بیچہ زیادہ مزدوں سے ہے۔ پھولوں سے میز کرسی بنانے کا مصروف نہیں لیا جاسکتا۔ اس کام کے لئے ساکوان، شیشم وغیرہ جیسی کٹرٹیاں فطرت نے مہیا کی ہیں۔

انسان کی سب سے بڑی ضرورت روٹی نہیں۔ انسان کی سب سے بڑی اہم قیمتی ضرورت دماغی خواہشات کی تسکین اور دماغی قوتوں کی ترقی ہے۔ یہ حقیقت آشکارا ہوگئی تو اشتراکی خیالات کی، وہ خیالات جو ادب سے متعلق ہیں، جڑیں کھوکھلی نظر آئیں گی۔ ان کی جمالیات کی بنیاد اسی مفروضہ پر ہے۔ کلچر، تہذیب، ادب کے متعلق جو خیالات وہ ظاہر کرتے ہیں وہ اسی مفروضہ پر مبنی ہیں؛

”ہم سمجھتے ہیں کہ وہ اقدار بنیادی اور اہم ہیں جن کے اصول پر دوسری بہت سی اقدار کے حصول کا انحصار ہے۔ مثلاً ہم پیٹ بھرنے کو ایک خاص طرز کا کوٹ پہننے سے زیادہ ضروری خیال کرتے ہیں اس لئے کہ اگر پیٹ میں روٹی نہ ہو تو ہم بڑھیا سے بڑھیا کوٹ پہن کر بھی زندگی کا حفظ نہیں اٹھا سکیں گے۔۔۔ بنیادی اور اہم اقدار وہ انداز نظر ہیں جو بنیادی اور اہم خواہشات کو تسکین دیتے ہیں اور بنیادی اور اہم خواہشات وہ ہیں جن کی تسکین سے اور خواہشات کی تسکین وابستہ ہے۔“

بھوک کی تسکین ضروری ہے اگر اس کی تسکین ممکن نہ ہو تو پھر زندگی قائم نہیں رہ سکتی۔ بھوک سب سے زیادہ اور پر زور طاقت ہے جو انسان پر تازیا نہ عمل کا کام کرتی ہے۔



اس کے بعد ترغیب جنسی کا درجہ ہے۔ بھوک اور ترغیب جنسی کی طاقت مسلم اور متفق علیہ ہے۔ لیکن بھوک اور ترغیب جنسی تو حیوان میں بھی کارفرما ہے۔ اگر انسانی دنیا میں یہ دونوں توہین کارفرما میں تو ان کے بعد کی وجہ سے انسانی دنیا کو حیوانی دنیا پر کوئی فرقیہ حاصل نہیں ہوتی۔ یہ دونوں توہین زندگی کی بقا اور اس کے تسلسل کا ذریعہ ہیں۔ انسانی دنیا میں ان کا یہی کرشمہ ہے کہ ان کی وجہ سے انسانی نسل زندہ اور مسلسل قائم ہے۔ اگر بھوک اور ترغیب جنسی کے ذریعے مسدود ہو جائیں تو انسان اور حیوان دونوں صفیہ یعنی سے حرف غلط کی طرح مٹ جائیں گے۔ اگر زندگی کو صرف اپنی بقا کی فکر ہوتی تو غالباً بھوک اور ترغیب جنسی کے علاوہ اور کسی شہم کی خواہشیں اور ضرورتیں عالم وجود میں نہ آتیں اور داغ انسانی بھی پودہ عدم میں مخفی رہتا۔ لیکن زندگی نے قصداً یا اتفاقی طور پر داغ کی تخلیق کی اور غالباً کسی کو بھی اس سے انکار نہ ہو گا کہ داغ ہی زندگی کا سب سے اہم کارنامہ ہے اور داغی ضرورتوں کی تسکین اور داغی قوتوں کی ترقی سب سے زیادہ اہم ہے۔

جب داغ زندگی کا سب سے اہم کارنامہ ٹھہرا تو ہم انہیں باقدار کو اہم اور قیمتی سمجھیں گے جن کے حصول سے ہماری داغی خواہشات کی تسکین حاصل ہوتی۔ وہ تہذیب قیمتی اور اہم نہیں ہو سکتی جس کی بنیاد انسان کے حیوانی عناصر پر نہ رکھی گئی ہو۔ افسر کی نقاد انسانی تہذیب کچھ اور ادب کی بنیاد حیوانی عناصر پر قائم کرنا چاہتے ہیں۔ لیکن ایسی تہذیب ایسے کچھ اور ایسے ادب کی قدر و قیمت معلوم! بہتر اور اعلیٰ نظام اقدار وہ ہے جو زیادہ سے زیادہ ہماری داغی ضرورتوں کو پورا کرے اور جس سے کم سے کم داغی خواہشات کا خون کرنا پڑے۔ اب رہا کچھ کی وسعت کا سوال۔ اگر کچھ کے حلقہ کو وسیع کرنے کی کوشش کی جائے تو اس میں کسی کو ہلکا عذر نہیں ہو سکتا ہے۔ لیکن یہ نہ ہو کہ کچھ کا میدان مائل بہ سنزل ہو جائے۔



”عوام کی صلاحیتوں میں اضافہ کیا جائے تاکہ وہ اس کلچر کو قبول کر سکیں۔“ یہ مقصد ممکن الحصول نہ ہو تو بھی لائق تحسین ہے لیکن اشتراکی نظام صرف اسی پر قناعت نہیں کرتے وہ کہتے ہیں ”کلچر کی نوعیت بدل جائے تاکہ وہ عوام کی زندگی کا جزو بن سکے۔“ یہ جملہ خطرناک ہے نہیں پہل بھی سہمہ۔ اگر ہر ہندوستانی پنڈت جو اہر لال نہرو بن سکے تو اس سے زیادہ اچھا معجزہ ممکن نہیں لیکن کہیں یہ نہ ہو کہ ہندوستان میں پنڈت جو اہر لال نہرو جیسے لوگ باقی نہ رہیں اور ہر شخص نیم تعلیم یافتہ کسان ہو جائے۔ عوام کی صلاحیتوں میں اضافہ کرنا بجا لیکن کلچر کو بدل کر اسے مائل بہ تنزل بنانا دوسری شے ہے کہہ سکتے ہیں کہ کلچر کی نوعیت کو بدلنا اور اسے پستی کی طرف لے جانا دوسری چیز ہے اور ترقی پسند نظام کلچر کو پستی کی طرف لے جانا نہیں چاہتے ہیں بلکہ اُسے زیادہ اعلیٰ اور ارفع کرنا چاہتے ہیں لیکن ان کے خیالات کا غور سے مطالعہ کرنے سے یہ بات معلوم ہوتی ہے کہ کلچر کو بندوبست کی طرف لے جانا ان کے بس کی بات نہیں ہے۔ وہ شکم کو دماغ سے زیادہ اہم سمجھتے ہیں اس لئے کلچر کی ماہیت اور قدر و قیمت کو سمجھنا ان کے لئے ممکن نہیں۔ کلچر کی طرح ادب بھی دماغی تحریکات کا نتیجہ اور دماغی ضرورتوں کی تسکین کا ذریعہ ہے۔

کہتے ہیں :

”اگر ادبیات کا مطالعہ تاریخ کی روشنی میں کیا جائے تو یہ بات سورج کی طرح روشن نظر آتی ہے کہ ہر دور کے ادبی کارناموں میں اس دور کی وہ خصوصیات چھپتی ہیں جن کو اس دور کی روح نواں کہنا چاہئے۔ مہا بھارت، شاہنامہ، رامائن، الیڈ، ایت لیلہ، ڈوان کا میڈی، یہ سب ایک خاص دور نندن اور ایک خاص نظام معاشرت کی پیداوار ہیں۔ جن کو کوئی دوسرا دھیا کوئی دوسرا نظام پیدا نہیں کر سکتا یہ سامنتی دور اور سامنتی نظام تھا۔“



یہ اپنی جگہ پر ہے۔ لیکن ترقی پسند نقاد ایک دوسری حقیقت کو جو سورج کی طرح روشن ہے، فراموش کر دیتے ہیں۔ ادب نام ہے انسانی تجربات کے اظہار کا۔ یہ تجربات سیال ہیں۔ کسی دور میں یہ تجربات یکساں نہیں ہوتے۔ صرف یہی نہیں، کسی ایک دور میں دو شخص کے تجربات یکساں نہیں ہوتے اور کوئی شخص دو موقعوں پر ایک قسم کے تجربات محسوس نہیں کر سکتا۔ لیکن اگر یہ تجربات بنیادی ہیں، جلد گزر جانے والے اثرات کا نتیجہ نہیں تو پھر ان میں ایک قسم کی عالمگیر اور ابدیت ہوتی ہے۔ ادب، پانڈرا ادب، اسی قسم کے بنیادی تجربات سے سروکار رکھتا ہے۔ اس لئے ایک دور کا ادب کسی دوسرے دور میں بیکار، مہل، فرسودہ، ازکار رفتہ نہیں ہو جاتا بلکہ جہاں تک بنیادی اور پانڈرا تجربات کا سوال ہے، اپنی قدر و قیمت پر قائم رہتا ہے۔ غالباً اشتراکی نقاد ڈوان کو میڈی میں کوئی خوبی نہیں دیکھتا اور اسے محاذ، مطلبی فرید آبادی، محذوم محی الدین، سلام مچھلی شہری، جاں نثار اختر، احسان دانش، جوش کی ادنیٰ اور ناکام کاوشیں ڈوان کو میڈی سے زیادہ اہم اور حسین معلوم ہوتی ہے۔ اگر ان شعرا کی نظمیوں شاعرانہ معیار پر پوری اتریں تو بھی ان کی نظموں کا نام دانستے کے غیر فانی کارنامہ کے ساتھ لینا اپنی پست مذاقی اور کم علمی کا اعتراف کرنا ہوتا۔

سچ تو یہ ہے کہ ترقی پسند نقادوں میں یہ اخلاقی جرأت نہیں کہ وہ بانگ دہل کہیں کہ ہما بھارت، شامہارہ، رامائن، الیڈ، ڈوان کو میڈی، شیکسپیر اور راسلین کے ڈرامے اب ہمارے لئے بیکار ہیں اور ان کی حیثیت عجائب خانہ کی چیزوں سے زیادہ نہیں لیکن انہیں یہ احساس ہو یا نہ ہو ان کی باتوں سے اسی قسم کا نتیجہ مستنبط ہوتا ہے۔ فرماتے ہیں:

”کہا جاتا ہے کہ مارکس اور لینن جیسے انقلاب پسندوں کی تحریروں کو پڑھ کر وہ صرف ایک مخصوص قسم کے ادب کو اچھا سمجھتے ہیں اور باقی کو نظر انداز کر جاتے



ہیں۔ لیکن ایسا کہتے والوں کو شاید یہ نہیں معلوم کہ خود مارکس اور لینن نے دنیا کے مشہور ادیبوں اور شاعروں، صناعوں اور فن کاروں سے دلچسپی لی۔ اور کبھی یہ نہیں کہا کہ ان کی کوئی اہمیت نہیں ہے۔ ہاں یہ ضرور کیا کہ جتنی ان کی اہمیت ہوتی چاہیے تھی اتنی ہی اہمیت ان کو دی اور ان کی کمزوریوں کو بھی نمایاں کیا۔“

جس لہجہ میں یہ باتیں کہی گئی ہیں اس سے معلوم ہوتا ہے کہ مارکس اور لینن نے ان فن کاروں سے دلچسپی لی تو یہ کوئی بہت بڑا احسان تھا جو مارکس اور لینن نے ان فنکاروں پر کیا۔ مارکس اور لینن اپنے خیالات و عمل کے میدان میں اہمیت رکھتے ہیں لیکن وہ نہ تو ادیب تھے اور نہ نقاد اس لئے ان کی رائیں کسی تماشائی کی رائیوں سے زیادہ اہم نہیں ہو سکتیں۔ کاش ترقی پسند نقاد صاف یہ بتائیں کہ دانتے، شکسپیر، گوٹے، راسین کے کارناموں کی موجودہ زمانہ میں کیا اہمیت ہے! وہ چند الفاظ کے طلسم میں ایسے گرفتار ہیں کہ وہ اس سے باہر نہیں نکل سکتے۔ ”پروہتوں کا دور“، ”سامنتوں کا دور“، ”سرمایہ داروں کی جیلہ سازی“ اور ”مزدوروں کی بیداری“۔ انھیں یہ خیال بھی نہیں ہوتا کہ آخر پروہتوں کے دور میں بھی انسان ہی بستے تھے اور اشتراکی دور میں بھی انسان ہی بسیں گے اور جس قسم کے بنیادی تجربات پروہتوں کے دور میں موجود تھے وہی سطحی تغیر کے باوجود اشتراکی دور میں بھی موجود ہوں گے۔ ادب بنیادی اور پائدار تجربات سے وابستہ ہے اور یہ تجربات ہزار نیرنگیوں میں یکرنگی کا جلوہ دکھاتے ہیں۔ شاید ترقی پسند نقاد یہ کہیں کہ پروہتوں، سامنتوں اور سرمایہ داروں کے دور میں انسان نہیں بستے تھے۔

ادب نام ہے تجربات کے اظہار کا یہ تجربات ایک حد تک انسان کے ماحول سے



دالستہ ہیں۔ یہ ماحول کائنات کی ہر چیز کی طرح بدلتا رہتا ہے۔ اس لئے لازمی طور پر انسانی تجربات میں بھی تغیر و تبدل ہوتا رہتا ہے۔ ماحول کا وہ سماج ہو یا خارجی ماحول ہو، اثر کسی دور کے ادب پر ہوتا ہے اور کسی دور کے ادب کو پورے طور پر سمجھنے کے لئے اس کے ماحول کا جائزہ لینا ضروری ہے۔ انسانی ماحول زیادہ اہم ہے لیکن ترقی پسند نقاد غیر انسانی ماحول کی اہمیت سے صحیح طور پر آشنا نہیں۔ انسانی ماحول یعنی انسانی تعلقات کا وہ نظام جسے سماج کہتے ہیں ایک حد تک غیر انسانی ماحول پر مبنی ہوتا ہے۔ انسان عملاً میں نہیں لے سکتا۔ اس کا ایک مخصوص حلقہ زمین کے کسی گوشہ میں اپنی زندگی بسر کرتا ہے اس گوشہ زمین کی خصوصیات، اس کے تعلقات زمین کے دوسرے حصوں سے، پھر کرہ ارض کی مخصوص جگہ نظام عالم میں۔ یہ سب چیزیں اس پر اپنا اثر ڈالتی ہیں۔

بہر کیف ترقی پسند نقاد سماج اور اس کی اہمیت پر زور دیتے ہیں۔ لیکن یہ لفظ سماج ان کے ذہن پر کسی فوق فطرت شے سے کم نہیں اور وہ سماج اور فرد کے تعلقات سے صحیح طور پر آشنا نہیں۔ انسان نے مختلف وجوہ سے، جن کی تفصیل ضروری نہیں، سماجی زندگی قبول کی اور معاشرتی زندگی کے فوائد حاصل کرنے کے لئے اس نے اپنی فطری خواہشوں اور ضرورتوں کو مختلف معاشرتی قوانین کے ماتحت بنایا۔ لیکن وہ کبھی اپنی انفرادیت سے یک قلم دست بردار نہیں ہوتا۔ زیادہ سے زیادہ مصنوعی سوسائٹی کو دیکھئے اس کے افراد بظاہر شینوں کی طرح یکساں نظر آئیں لیکن کسی واقعہ، کسی تضادم سے یہ مصنوعی جھلکا علیحدہ ہو جاتا ہے اور وہ ایک زندہ حاس فطری انسان کی طرح حس اور عمل کرنے لگتے ہیں۔ ادب اسی قسم کے تجربات پر مبنی ہے۔ ایک زمانہ تھا کہ انسانی ماحول کو بیکار اور غیر متعلق سمجھا جاتا تھا اور انفرادیت کو پوری حقیقت خیال کیا جاتا تھا۔ آج ماحول کو سب کچھ سمجھا جاتا ہے اور انفرادیت کو کچھ بھی نہیں۔



ترقی پسند نقاد اسی قسم کے مناظرے میں پڑے ہوئے ہیں۔ سماج کے ہاتھ میں قلم نہیں۔ سماج کی فکر کا نتیجہ اس کا ادب نہیں۔ ادب سماج کے چند افراد کی کاوشوں کا نتیجہ ہے اور یہ افراد وہی ہیں جن میں انفرادیت کی زیادہ سے زیادہ ترقی ہوتی ہے۔ اگر کسی دور کے ادب میں فرق ہوتا ہے تو ایک ہی دور کے مختلف ادیبوں اور ان کی ادبی کاوشوں میں بھی نمایاں فرق ہوتا ہے۔ اگر میر و غالب میں فرق ہے تو غالب و ذوق میں اس سے زیادہ فرق ہے۔

ترقی پسند نقاد کا ایک اہم مفروضہ حسن اور افادہ کے متعلق ہے۔ پریم چند فرماتے ہیں:

”میں اور چیزوں کی طرح آرٹ کو بھی افادیت کی میزان میں تولتا ہوں۔

بے شک آرٹ کا مقصد ذوق حسن کی تقویت ہے اور وہ ہماری روحانی مسرت

کی کنجی ہے لیکن ایسی کوئی ذوقی مسرت یا روحانی مسرت نہیں ہے جو اپنا افادی پہلو نہ

رکھتی ہو۔ مسرت خود ایک افادی شے ہے اور ایک ہی چیز سے ہیں افادیت کے

اعتبار سے مسرت بھی ہے اور غم بھی۔ آسمان پر بھائی ہوئی شفق بے شک ایک

خوشنما نظارہ ہے لیکن اسارٹھ میں اگر آسمان پر شفق چھا جائے تو وہ ہمارے لئے

خوشی کا باعث نہیں ہو سکتی کیونکہ وہ اکال کی خبر دیتی ہے۔ اس وقت تو ہم آسمان

پر کالی کالی گھٹائیں دیکھ کر ہی مسرور ہوتے ہیں۔ پھولوں کو دیکھ کر ہم اس لئے

محظوظ ہوتے ہیں کہ ان سے پھل کی اُمید ہوتی ہے۔“

اسے دیکھ کر مجھے سخت استعجاب، اور ساتھ ساتھ تاسف بھی ہوا۔ گلاب، موتیا،

بیلہ، چنبیلی وغیرہ کو دیکھ کر ہم اس لئے محظوظ ہوتے ہیں کہ ان سے پھل کی اُمید ہوتی ہے!

یا شاید پھولوں کو دیکھ کر ہم اس لئے محظوظ ہوتے ہیں کہ انہیں عطر کی صورت میں تبدیل کر کے ہم

اصغر علی محمد علی جیسا کارخانہ کھول سکتے ہیں! ”آفتاب کا طلوع و غروب“، ”شفق کی سرخی“



”خوشنما اور خوشبودار کھپول“، خوشنوا چڑیاں“، ”نغمہ خواں ندیاں“، ”ناچتے ہوئے آبشار“۔  
یہ چیزیں جسے فطرت نے ذوق حسن بخشا ہے اس کی مسرت کا سبب ہوتی ہیں مسرت خود ایک  
افادہ شے ہو لیکن ناچتے ہوئے آبشار کو دیکھ کر کسی دوسری قسم کے افادہ کا خیال نہیں پیدا ہوتا۔  
یعنی ہم یہ خیال کر کے مسرور نہیں ہوتے کہ پانی کی طاقت سے ہم مسرور لے سکتے ہیں۔ کہتے ہیں:  
”ایک رئیس اپنے شگفتہ و شاداب باغیچہ میں بیٹھ کر چڑیوں کے نغمے  
سنتا ہے تو اسے جنت کی مسرت حاصل ہوتی ہے، لیکن ایک دفادار مگر  
باخبر انسان اس نوازے کو مکروہ ترین چیز سمجھتا ہے جو غریبوں اور مزدوروں  
کے خون سے داغدار ہو رہی ہے۔“

ترقی پسند نفاذ اشتراکی خیالات میں ایسے ڈوبے ہوئے ہیں کہ وہ کسی مسئلہ پر الگ تھلک  
رہ کر غور نہیں کر سکتے ہیں۔ شگفتہ و شاداب باغیچہ میں چڑیوں کے نغمے حسین ہیں اور یہ ہمیں مسرت  
بخشتے ہیں یہ خیال کہ یہ باغیچہ غریبوں اور مزدوروں کے خون سے داغدار ہے، غیر متعلق ہے۔  
ہم ایک کنویں سے بھی سیراب ہو سکتے ہیں اور نغمہ خواں ندیوں سے بھی۔ جہاں تک افادہ کا تعلق  
ہے، دونوں برابر ہیں لیکن کسی حسین نغمہ خواں ندی کو ہم کنویں پر حسن کے اعتبار سے ترجیح دیتے  
ہیں۔ پھر ہم یہ بھی نہیں سوچتے اور نہ سوچ سکتے ہیں کہ حسین نغمہ خواں ندی غریبوں اور مزدوروں کے  
خون سے داغدار ہے۔ ہم مٹی کے کوزہ سے بھی پانی پی سکتے ہیں اور کسی خوشنما قیمتی شے کے  
گلاس سے بھی۔ لیکن شیشے کا گلاس زیادہ حسین ہے۔ حسن فطری ہو یا صنعتی۔ ہماری مسرت کا  
سبب ہے۔ اس سے ہمارے جمالیاتی ذوق کی تسکین ہوتی ہے اور اس ذوق کی تسکین بھی اسی  
قدر ضروری ہے جتنی کسی دوسری مادی ضرورت کی۔

طوالت کے خوف سے میں نے ترقی پسند تنقید کے دوسرے مفروضوں کا ذکر حذف



کر دیا ہے۔ ترقی پسند نقاد بعض مغربی خیالات کو اخذ کر کے ان کی تشہیر کرتے ہیں۔ وہ خود ادب، فنون لطیفہ کی ماہیت، ان کے اعراض و مقاصد، ان کے اصول، ان کی اہمیت پر غور و فکر نہیں کرتے۔ وہ ادب سے زیادہ اشتراکیت سے واقف ہیں۔ وہ دنیا کے ادب کا مطالعہ نہیں کرتے اور اس مطالعہ کے بعد کوئی نتائج اخذ نہیں کرتے۔ وہ انہیں مغربی تصنیفوں سے استفادہ کرتے ہیں جن میں اشتراکیت کی آمیزش ہوتی ہے۔ وہ قابل تدارک بلند پایہ نقادوں کے بدلے کم پایہ، مبتذل نقادوں سے زیادہ واقفیت رکھتے ہیں۔ جن "نقادوں" سے وہ استفادہ کرتے ہیں وہ حقیقت نقاد نہیں کہے جاسکتے ہیں۔

بہر کیف، آرٹ کے متعلق میں برگسوں کے چند خیالات نقل کرتا ہوں۔ کاش ترقی پسند نقاد انہیں سمجھنے کی کوشش کریں:

"آرٹ کا کیا مقصد ہے؟ اگر ہمارے حواس، اگر ہمارا شعور حقیقت

سے براہ راست وقوف حاصل کر سکتا، اگر ہم براہ راست اشیاء اور اپنی ذات سے شناسائی حاصل کر سکتے تو پھر آرٹ کی ضرورت غالباً باقی نہ رہتی، یا ہر شخص ایک آرٹسٹ ہوتا کیونکہ ایسی حالت میں ہماری روح کو فطرت سے مسلسل و مکمل ہم آہنگی میسر ہوتی۔ ہماری آنکھیں حافظہ کی مدد سے بے مثال تصویریں زمان و مکان میں نقش کر رہیں۔۔۔ اپنی روح کی گہرائیوں میں ہم اپنی اندرونی زندگی کا مسلسل نغمہ سنتے، ایسی موسیقی جو کبھی شاداں لیکن زیادہ تر غم آگین اور ہمیشہ نمی ہے۔ یہ سب ہمارے چاروں طرف اور ہماری اندرونی دنیا میں موجود ہے لیکن اس کا ایک ذرہ بھی ہم صاف طور پر نہیں دیکھ سکتے۔ فطرت اور ہمارے درمیان ہی نہیں بلکہ ہمارے اور ہمارے شعور کے بیچ میں ایک



پردہ حائل ہے۔ عام لوگوں کے لئے یہ پردہ گاڑھا ہے لیکن آرٹسٹ کے لئے  
 باریک اور شفاف ہے۔۔۔۔۔ زندگی عمل ہے۔ زندگی اشیاء کے صرف افادی  
 پہلو سے بحث رکھتی ہے۔۔۔۔۔ دوسرے نقوش دھندلے ہو جاتے ہیں، یا مبہم  
 و غیر متعین واقعہ پر یہیں نظر آتے ہیں۔ ہم سمجھتے ہیں کہ ہم دیکھتے ہیں یا سنتے ہیں  
 اور اپنے دلوں کی گہرائیوں کا مطالعہ کرتے ہیں لیکن جو ہم دیکھتے یا سنتے ہیں وہ  
 دراصل محض ایک انتخاب ہے جسے خارجی دنیا سے ہمارے حواس نے ہماری  
 رہبری کے لئے چن لیا ہے اپنی ہستی کے متعلق ہم صرف انہیں چیزوں سے  
 واقف ہوتے ہیں جو سطح پر نمودار ہوتی ہیں، جو ہمارے اعمال میں حصہ لیتی ہیں۔  
 ۔۔۔۔۔ اشیاء اور وجود کی انفرادیت اگر یہ افادی پہلو سے عاری ہے تو ہم سے  
 گریز کرتی ہے اور جب ہم اس سے آشنا بھی ہوتے ہیں مثلاً جب ہم ایک شخص  
 کی کسی دوسرے سے شناخت کرتے ہیں تو بھی ہماری آنکھیں انفرادیت سے  
 باخبر نہیں ہوتیں یعنی وہ دو ایک ایسی چیزوں سے واقف ہو جاتی ہیں جن سے  
 پہچان ممکن ہے۔ لیکن وہ انفرادیت یعنی صورت اور رنگ کے بالکل نئے امتزاج  
 سے واقف نہیں ہوتیں۔“

”جب ہم محبت یا نفرت کرتے ہیں، جب ہم سرور یا غمگین نظر آتے ہیں تو  
 کیا وہ حقیقی جذبات ہمارے شعور کی سطح پر ظاہر ہوتے ہیں، کیا ہم ان بے شمار گریزاں  
 معانی، ان گونجنے والی آوازوں سے باخبر ہوتے ہیں، جو ہمارے احساس کو  
 انفرادیت بخشتی ہیں۔ اگر ایسا ہوتا تو پھر ہر شخص نادلسٹ، شاعر یا معنی ہوتا۔  
 عموماً ہم اپنی دماغی کیفیت کے خارجی اثرات سے واقف ہوتے ہیں۔۔۔ یعنی



اپنی شخصیت میں بھی ہم اپنی انفرادیت پر دسترس نہیں رکھتے... کبھی کبھی فطرت، بھولے سے ایسے نفوس پیدا کرتی ہے جو زندگی سے کچھ زیادہ الگ تھلگ رہ سکتے ہیں۔ یہ علیحدگی کسی ارادی، منطقی، باقاعدہ غور و فکر اور فلسفہ کا نتیجہ نہیں ہوتی۔ یہ فطری ہوتی ہے جو حواس اور شعور کی ترکیب میں مضمر ہوتی ہے۔ اور اس کا ظہور سننے، دیکھنے اور سوچنے کے سراسر نئے طور طریقہ میں ہوتا ہے۔ اگر یہ علیحدگی مکمل ہوتی، اگر روح کا احساس، اس کا ادراک حرکت و عمل سے تعلق نہ رکھتا تو ایک ایسے آرٹسٹ کا ظہور ہوتا جس کی مثال آج تک دنیا نے نہیں دیکھی ہے... وہ ہر شے کو اس کی فطری پاکیزگی میں دیکھتا، صورتیں، آوازیں، رنگ مادی دنیا میں اور ہماری اندرونی زندگی کی باریک ترین حرکتیں، سب چیزوں سے وہ باخبر ہوتا۔ لیکن یہ ممکن نہیں... بہر کیف آرٹسٹ وہ مصوری ہو یا نقاشی، شاعری ہو یا موسیقی، آرٹ کا واحد مقصد انفرادی علامتوں، رسمی اور سماجی کلیوں، غرض ہر ان چیزوں کو جو حقیقت کو ہماری نگاہوں سے مخفی رکھتی ہیں، بے گناہ ہے اور ہمیں براہ راست حقیقت کا جلوہ دکھانا ہے۔

"شاعری ہمیشہ اندرونی کیفیتوں کی ترجمانی کرتی ہے... اگر انسان اپنے فطری جذبات کا اظہار روا رکھتا، اگر معاشرتی اور اخلاقی قوانین نہ ہوتے تو شدید جذبات کا سیلاب زندگی کا معمولی قانون ہوتا لیکن انفرادیت کا تقاضا ہے کہ اس سیلاب کو روکا جائے۔ انسان کو سماج میں رہنا ہے اس لئے معاشرتی قوانین کی پابندی لازمی ہے اور جو مصلحت کا مشورہ وہ عقل کا حکم ہے فرائض کی فرماں برداری سے چارہ کار نہیں۔ ان اثرات کے ماتحت



خیالات و جذبات کا ایک خارجی جھلکا عالم وجود میں آیا ہے۔ یہ بقا کا مال ہے۔ یہ تمام نسل انسانی کی ملکیت ہے، یہ ہمارے انفرادی جویش کی اندرونی آگ کو اگر بجھاتا نہیں تو اسے چھپا دیتا ہے۔ انسان کی تدریجی ترقی پر امن معاشرتی زندگی کی طرف رہی ہے۔ اس ترقی نے آہستہ آہستہ اس جھلکے کو زیادہ سخت بنا دیا ہے، جنسہ جیسے کرہ ارض کی زندگی کا یہ مقصد ہوتا ہے کہ وہ دھاتوں کے آتشیں کو ملتے ہوئے انبار کو ٹھنڈے ٹھوس جھلکے سے ڈھانپ دے۔ لیکن آخر کوہ آتش فشاں پھٹتا ہے۔ اگر زمین جاندار ہستی ہوتی جیسا کہ دیومالا میں تصور کیا جاتا ہے تو غالباً امن و سکون کے زمانہ میں وہ ان اچانک آتش فشانیوں کے خواب دیکھ کر مسرور ہوتی کیونکہ ان آتش فشانیوں کی دہ سے اسے یکایک اپنی اندرونی زندگی پر پھر قبضہ مل جاتا ہے۔ اسی قسم کی مسرت بھی ڈرامہ میں ملتی ہے۔

”آرٹ کا مقصد انفرادیت کا حصول ہے۔ جس شے کی کوئی آرٹسٹ تصویر کھینچتا ہے اس کو اس نے کسی خاص جگہ، کسی خاص دن، کسی خاص ساعت ایسے رنگ میں دیکھا ہے جو پھر کبھی نظر نہ آئے گا۔ شاعر اپنے غموں میں ایسی کیفیتوں کا اظہار کرتا ہے جو صرف اس کی ہیں اور جو کبھی نوٹ کرنے آئیں گی۔ ڈرامہ نگار بھی کسی روح کی تاریخ یعنی جذبات و واقعات کی زندہ بافت دکھاتا ہے۔ ایسے جذبات و واقعات جو ایک مرتبہ ایک خاص شکل میں جلوہ گر ہوئے ہیں اور پھر وہ شکل اختیار نہیں کر سکتے۔ ہم ان جذبات کے لئے عام الفاظ استعمال کر سکتے ہیں۔ لیکن جنسہ یہ جذبات کوئی دوسری روح



محسوس نہیں کر سکتی۔ انہیں انفرادیت بخشی گئی ہے اور صرف اسی وجہ سے وہ آرٹ کی ملکیت ہو گئے ہیں کیونکہ عام خیالات، علامتیں، قیاس ہمارے روزانہ معمولی احساس کی جاگیر ہیں۔“

[نوٹ: یہ باتیں ۱۹۱۲ء میں کہی گئی تھیں جب ترقی پسند تحریک اپنے عروج پر تھی اور آج بھی ان باتوں میں سے کوئی ایسی بات نہیں بے بدلنے کی ضرورت سمجھی جائے]

ترقی پسندی کے علمبرداروں نے ان باتوں کو مہمل سمجھ کر ان کی ترقی پسند ضرورت نہیں سمجھی۔ وہ زندگی کی حقیقتوں کی رٹ لگاتے رہے لیکن اس حقیقت کی طرف سے منحرف ہو کر رہے اور زور زور سے اپنا ایک راگ اٹا پتے رہے، شاید اس لئے کہ کچھ نئی باتوں کی بھنک کان میں پڑ جاتی تو یہ راگ بے رطفت ہو جاتا۔ کبھی یہ بھی ہوا کہ ان باتوں کی بھنک کان میں پہنچ ہی گئی لیکن ان کا مدلل جواب نہ بن پڑا تو گالیوں پر اتر آئے۔ آپ نے دیکھا ہو گا جب دو بچے آپس میں لڑتے ہیں اور ایک کمر پر پڑ جاتا ہے تو وہ لڑنے کے بدلے گالیوں پر اتر آتا ہے اور انہیں گالیوں سے اپنی کمزوری پر پردہ ڈالتا ہے اور اپنی تسلی کر لیتا ہے۔ ”یہ باتیں کسی رجعت پسند، جمہوریت دشمن، عینیت پسند شخص کی ہیں اور اس لئے ان مہمل باتوں کا مدلل جواب ضروری نہیں۔“ یہ کہہ کر اپنی تسلی کر لی جاتی ہے۔ ترقی پسند تنقید میں نئی نئی گالیاں ہیں جسے ترقی پسند نقاد عام طور سے استعمال کرتے ہیں۔ رجعت پسند، جمہوریت دشمن، عینیت پسند خیال پرست، تصور پرست، بورژوا اور اس قسم کی بہت سی گالیاں ہیں۔ ان لفظوں کا کوئی خاص مفہوم نہیں، یہ جذبات کے اظہار کا ذریعہ ہیں اور بس۔ ان لفظوں سے ترقی پسند نقاد کی برہمی



ظاہر ہوتی ہے اور یہ بھی معلوم ہوتا ہے کہ اس کے اس تنقید کا جواب گالی ہے۔  
 بعض محمد ار لوگ بھی جو ترقی پسند تو نہیں لیکن ترقی پسندی سے متاثر ہوئے ہیں، باتوں  
 کا جواب دینا ضروری نہیں سمجھتے ہیں۔ سرور صاحب کہتے ہیں:

”کلیم الدین احمد نے ”اردو تنقید پر ایک نظر“ میں ترقی پسند تنقید کے

عام نقائص کا ذکر کیا ہے اور اس کے بعد ان نظر لیل سے بھی اختلاف ظاہر

کیا ہے جن پر اس تنقید کی بنیاد رکھی گئی ہے۔ ان کا خیال صحیح ہے کہ بعض

ترقی پسندوں کی تنقیدوں میں تکرار پائی جاتی ہے وہ انفرادیت نہیں رکھتے۔ وہ

اشتراکیت کے پرچار کو ادبیت پر ترجیح دیتے ہیں۔ مگر اظہوں نے ترقی پسند

تنقید کی اس عظیم الشان خدمت سے انکار کیا ہے کہ اس نے جمال، حسن،

اخلاق، ادبیت جیسی اصطلاحوں کی اندھی پرستش سے ادب کو آزاد کیا۔

اس نے اصطلاحوں کا فریب بھی ظاہر کیا ہے اور ان کی تنگی بھی۔ اس نے

قالب، ظاہر، لباس یا جلد پر توجہ کرنے کے بجائے روح، باطن، اقبال

کے الفاظ میں ”اندروں میں خلیں خلل ڈالا ہے۔ اس نے یہ بتایا ہے کہ ادب

میں جان انفرادیت سے آتی ہے مگر آزاد کمال اور شاداب انفرادیت کو سماج کے

تعلق سے تازہ خون ملتا ہے۔ ترقی پسند خودی میں ڈوبنے کو برا نہیں سمجھتا، اگر

اس ڈوبنے کے بعد ابھرنے کا، اس خودی کے بعد بے خودی کا درجہ ہے۔

یہ تصوف کی بازیگری نہیں، زندگی کی ایک حقیقت ہے۔۔۔ اگر ترقی پسند

تنقید کے علمبرداروں میں سب کے یہاں یہ ڈوب کر ابھرنے نہیں ملتا تو اس سے

ان اصولوں میں کیا خرابی لازم آتی ہے۔ ترقی پسندی ایک رجحان، ایک



ذہنی کیفیت، ایک میدان ہے۔ بعض کے یہاں اس میدان کے ساتھ  
چیزے دگر کی بھی آئینرش ہے۔۔۔۔۔ ترقی پسندوں میں بھی کم ترقی پسند اور  
زیادہ ترقی پسند ملتے ہیں۔ وہ بھی نہیں جو ماضی کی ہر زنجیر سے آزاد ہونے  
کو ترقی پسندی سمجھتے ہیں اور وہ بھی جو کچھ عرصے تک ساتھ رہے اور پھر  
انگ ہو گئے یا کچھ دن انگ رہ کر پھر قافلے میں آئے۔“

سرور صاحب کو اس بات کا احساس ہے کہ میں نے ان نظریوں سے اختلاف  
ظاہر کیا ہے جن پر اس تنقید کی بنیاد رکھی گئی ہے۔ لیکن وہ یہ ضروری نہیں سمجھتے کہ ان نظریوں  
کا ذکر بھی کیا جائے اور میری باتوں سے اتفاق ہو تو اتفاق اور اختلاف ہو تو اختلاف ظاہر  
کیا جائے۔ عام طور پر اختلاف ظاہر کرنا بیکار سی بات ہے۔ پھر سرور صاحب یہ بھی نہیں سمجھتے  
کہ اگر ترقی پسند تنقید نے بعض اصطلاحوں سے ادب کو آنا دیا، ان کا فریب ظاہر کیا اور  
ان کی تنگی بھی تو ساتھ ساتھ اس نے نئی اصطلاحیں وضع کیں اور ان اصطلاحوں کی اندھی  
پرستش میں ادب کو جکڑا اور یہ اصطلاحیں تنگ بھی ہیں اور پر فریب بھی۔ وہ یہ بھی  
نہیں سمجھتے کہ اگر ترقی پسند تنقید نے ظاہر سے زیادہ باطن کا خیال رکھا تو ”وہ دو تپا پور سکے  
درمیان گر پڑی۔“ اس نے ظاہر سے منہ موڑا اور باطن تک پہنچ بھی نہ سکی۔ وہ یہ بھی نہیں  
سمجھتے کہ جہاں ترقی پسند تنقید نے سماج کے اثر پر زور دیا وہاں اس نے انفرادیت کا  
خون کیا اور ساتھ ساتھ فرسکار اور سماج میں جو رشتہ ہے اسے مطلق نہیں سمجھا۔ سرور صاحب  
یہ بات تو تسلیم کرتے ہیں کہ بعض ترقی پسندوں پر میری تنقید چسپاں ہوتی ہے اور وہ یہ بھی  
کہتے ہیں کہ کچھ کم ترقی پسند ہیں اور کچھ زیادہ ترقی پسند لیکن وہ بیٹروں بکروں سے انگ نہیں  
کرتے پھر وہ بہ کہتے ہیں کہ ترقی پسندی ایک رُحمان، ایک ذہنی کیفیت، ایک میدان ہے،



یہ ایسی عجیب بات ہے کہ شاید کسی ترقی پسند نقاد کو۔ وہ بھیڑوں کے زمرہ میں ہو یا بکروں کے  
اس سے اتفاق نہ ہوگا۔ ترقی پسندی مارکسیت کا دوسرا نام ہے اور یہ سائنس، فلسفہ، مذہب بھی  
کچھ ہے۔

میں نے سرور صاحب کی باتوں کا جواب نہیں دیا ہے کیونکہ انہوں نے صرف اپنی رائے  
دی ہے کوئی ایسی مدلل بات یا تنقید نہیں لکھی ہے جس کا جواب دیا جائے۔ اور پھر یہ بھی ہے کہ  
سرور صاحب نے ترقی پسندی کا ذاتی نظریہ پیش کیا ہے جس سے ترقی پسندوں کو اتفاق نہ  
ہوگا۔ کہنے کا مقصد یہ ہے کہ باتیں بنانا کوئی مشکل کام نہیں۔ لیکن کسی موضوع پر منطقی، اصولی اور  
مدلل بحث کرنا آسان نہیں۔ حدیث دیگران کے طور پر "اردو میں تنقید" سے یہ عبارت  
نقل کی جاتی ہے:

"اردو تنقید پر ایک نظر" کا شاید سب سے مفید باب نمبر (۹) ہے  
جس میں ترقی پسند تحریک پر تنقید کی گئی ہے۔ یہ تحریک ہمارے یہاں  
صحافیوں کی اٹھائی ہوئی تھی جو اپنے سیاسی نظریوں کا پروپیگنڈا کرنے کیلئے  
نیم بیدار مصنفین کو اپنا آلہ کار بنانا چاہتے تھے۔ اس صدی میں ایسی باتوں  
کی بہت گنجائش ہے اور بہت سی ایسی تحریکیں پیدا ہوتی اور غائب ہوتی  
رہتی ہیں مگر اس ترقی پسند تحریک نے اس بات کی گھٹائی کہ اپنی صحافت کو  
ادب گنوائے اور شرمچائے کہ ادب یہی ہے۔ پرانے ادیبوں نے اسے ادب  
ماننے سے انکار کیا تو تحریک کے حامیوں نے ان کے پیچھے طفل نوخیز  
لگا دیئے، جنہوں نے سٹھ چرائے، باتیں سنائیں اور گالیاں دیں۔ پرانے  
ادیب جو ادب کے مفہوم سے پورے طور پر واقف تھے اپنی عزت



اپنے ہاتھ کے مقولے پر عمل کرتے ہوئے چُپ ہو گئے۔ دوسری طرف اردو مسلمین جو ہر مغربی چیز سے رعب کھاتے تھے اور ہر نکتے ہوئے ستارے کی پرستش کو اپنا مسلک بنانے ہوئے تھے اس تحریک میں شامل ہو گئے۔ نتیجہ یہ ہوا کہ ادب میں ترقی کی راہ اسی تحریک کو سمجھا جانے لگا اور اس کے خلاف جانے والے کو فوراً رجعت پسندوں میں جگہ دی جانے لگی۔ ضرورت اس بات کی تھی کہ کوئی شخص جو مغرب کے ادب اور ادبی تحریکوں سے پورے طور پر واقف ہو اس تحریک پر ناقدانہ نظر ڈالے اور اس کی پول کھولے۔ اس کام کے لئے پروفیسر کلیم الدین سے زیادہ اہل کوئی ثابت نہیں ہوا۔۔۔۔۔ اس امر سے کون انکار کر سکتا ہے کہ اشتر اکیت ایک حیوانی نظریہ حیات ہے اور روس کے عمل نے اسے بہیمانہ بھی ثابت کر دیا ہے مگر یہاں سوال یہ ہے کہ اشتر اکیوں کو ادب سے کس قدر تعلق ہو سکتا ہے۔ اس سوال کا کلیم الدین صاحب نے ایسا جواب دیا ہے جس کا رد ناممکن ہے اور جو مارکس اور ان کے متبعین کی تنقیدی حیثیت کو ہمیشہ کے لئے مقرر کر دیتا ہے۔ وہ کہتے ہیں "مارکس اور لینن اپنے خیالات و عمل کے میدان میں اہمیت رکھتے ہیں لیکن وہ نہ تو ادیب تھے اور نہ نقاد اس لئے ان کی رائیں کسی تماشائی کی رائیوں سے زیادہ اہم نہیں ہو سکتیں۔" اس جملے کے سمجھنے کے بعد مارکس کی تنقید پر اڑنا محض جاہلانہ کج بحثوں کے سوا اور کچھ نہیں رہ جاتا۔ لہذا ترقی پسند تنقید کی بابت نہایت قدرتی نتیجہ یہ نکلتا ہے:

"ترقی پسند نقاد بعض مغربی خیالات کو اخذ کر کے ان کی تشہیر کرتے ہیں

اور وہ خود فزون لطیفہ کی ماہیت، ان کے اغراض و مقاصد، ان کے اصول،



ان کی اہمیت پر غور نہیں کرتے۔ وہ ادب سے زیادہ اشتراکیت کا وقفہ ہیں۔ وہ دنیا سے ادب کا مطالعہ نہیں کرتے اور اس مطالعہ کے بعد کوئی نتائج اخذ نہیں کرتے۔ وہ انہیں مغربی تصنیفوں سے استفادہ کرتے ہیں، جن میں اشتراکیت کی رنگ آمیزی ہوتی ہے۔ وہ قابل قدر بلند پایہ نقادوں کے بدلے کم پایہ مبتذل نقادوں سے زیادہ واقفیت رکھتے ہیں۔ یہ الفاظ پروفیسر صاحب نے اس وقت لکھے جب ترقی پسند تحریک کی ہوائی موائی میں پھول کھلا رہی تھی اور ترقی پسند نقاد اسے دیکھ کر تالیان بجا رہے تھے مگر اب اس ہوائی کی جلی ہوئی لکڑی یعنی انجمن ترقی پسند مصنفین ان نقادوں کے ہاتھ میں ہے اور اسے دیکھ دیکھ کر کبھی 'جمود' اور کبھی 'موت' کا لفظ ان کے منہ سے نکلتا ہے اپنی جدید ترین کانفرنس میں انہوں نے اشتراکیت سے سبک دوشی کا اعلان کر دیا جیسے کوئی مرسنے سے پہلے توبہ اس لئے کرے کہ شاید اسی طرح اُس کی زندگی کے دن کچھ اور بڑھ جائیں۔ ظاہر ہے کہ تپ دق کو صحت مندی کی نشانی بتانے سے موت کو نہیں ٹالا جاسکتا۔ وہ زمانہ دور نہیں جب کلیم الدین صاحب کی رایوں کو مشاہدہ حرف بہ حرف صحیح ثابت کر دے گا۔ خیر یہ تو سمجھ اور نا سمجھی کے جھیلے تھے۔ میں کسی دوسری جگہ مارکسی نظریہ، مارکسی ادب اور مارکسی تنقید پر تفصیل سے لکھوں گا۔ یہاں میں دو چار باتیں لکھتا ہوں جو مارکسی فلسفہ اور ادب سے واسطہ رکھتی ہیں۔

مارکسیت دو دھاری تلوار ہے جس کی ایک دھار بھوتری ہے۔ مارکسیت نظریہ بھی ہے اور عمل بھی۔ اس کا عملی پہلو اچھا ہے، اس کا نظریہ گہری نظر، گہنڈ اور جہالت کا عجیب



مجموعہ ہے۔

مارکس نے اپنے گرد و پیش دیکھا اور جو کچھ اس نے دیکھا اس سے بے اطمینانی محسوس کی۔ وہ دنیا کو سنوارنا چاہتا تھا۔ وہ زندگی کو سنوارنا چاہتا تھا۔ یہ بے اطمینانی، یہ دنیا کو سنوارنے کی خواہش کوئی نئی بات نہ تھی۔ مارکس پہلا شخص تھا جس نے اس خواہش کو عملی جامہ پہناتے کی تدبیر سوچی۔ یہی اس کا امتیاز ہے۔ وہ نکتہ تھا کہ ست جگہ کا خواب دیکھا کرتا انہونی باتوں کے خیال میں بہکتا رہتا یا ان کی تعریف میں زریں گیت گا کر اپنا دل خوش کرتا۔ نہیں مارکس موائی قلعے بنانے والا نہ تھا۔ وہ سمجھدار اور عملی انسان تھا۔ وہ جانتا تھا کہ خواب اور خیال کو حقیقت میں تبدیل کیا جاسکتا ہے۔ اسی وجہ سے اس نے سماج کی تاریخ، سماج کے نظم و نسق کی تحقیق کی اور اس تحقیق میں بہت کچھ ذہانت اور سمجھ بوجھ تھی۔ اس نے دیکھا کہ انسانی سماج میں طبقاتی جدوجہد برابر ہوتی رہی ہے۔ یہ ضروری نہیں کہ یہ کشمکش ہمیشہ واضح ہو اس نے یہ بھی سمجھا کہ اس جدوجہد میں صرف ایک نئی جماعت کی فتح سے انسانی تعلقات میں بنیادی تبدیلی ہو سکتی ہے اور اس لئے مزدور طبقہ کو منظم کر کے انقلاب برپا کرنے کی ضرورت ہے۔ یہ کوئی ایسی بات نہیں کہ جس سے کسی سمجھدار اور سچے انسان کو اختلاف ہو۔ اگر ہم زندہ احساس رکھتے ہیں، اگر ہم خود غرضیوں کے شکار نہیں ہو گئے ہیں۔ اگر ہم اچھے احساسات اور انسانیت کو کھو نہیں بیٹھے ہیں تو ہم لوگ بھی دنیا کو دنیا کو دیکھ کر بے اطمینانی محسوس کریں گے اور حالاً کوسدھلنے اور سنوارنے کی خواہش کریں گے۔ یہ بھی سمجھنا چاہئے کہ مارکس کا بنایا ہوا طریقہ کار گرہے بہت کارگر ہے۔

مارکس نے اسی پر بس نہ کی۔ اس نے اپنی خواہشوں کو خارجی حقیقت دینے کی ضرورت محسوس کی اور ایک ایسے نظریہ کی تشکیل کی جو صرف کوئی جرمین ہی کر سکتا تھا۔ اس نظریہ کی بنیاد



ہیگنل کے کمزور فلسفہ پر ہے۔ ہیگنل کا کہنا تھا کہ دنیا میں صرف خیالات ہی حقیقت ہیں۔ اور یہ خیالات تصدیق، تردید اور ہم آہنگی کے انوکھے ڈھنگ سے ارتقا کی منزلیں طے کر رہے ہیں۔ اس کا خیال تھا کہ کائنات ایک پھیلے ہوئے عظیم الشان دماغ کے سوا کچھ بھی نہیں، جو اپنے مخصوص رنگ میں ارتقا کی لامحدود فضا میں پرواز کر رہا ہے۔

نظاہر مارکس نے ہیگنل کو چھوڑ کر فائزر باخ سے استفادہ کیا۔ حقیقت روحانی نہیں مادی شے ہے۔ لیکن ہیگنل کے فلسفہ کا پتھر اس کے فلسفہ میں موجود ہے۔ مارکس کا مادہ وہی چیز ہے جو ہیگنل کا خدا۔ دولت اور مفلسی کے تضادم کا نتیجہ ہے اعلیٰ درجہ کا کامیاب انقلاب!

دنیا اس جدلیاتی ڈھنگ سے ارتقا کی منزلیں طے کر رہی ہیں۔ یہی مارکس کا ایمان تھا کہ کبھی کبھی وہ یہاں تک محسوس کرتا تھا کہ دنیا کو مارکس کے اصلاحی اور ارتقائی پروگرام کی ضرورت نہ تھی اور اسے نظر انداز کر دیا جاسکتا تھا۔ یہ مارکس کا ایمان تھا اور ایمان میں عقل کو دخل کم ہوتا ہے۔ یہ عقیدہ بھی سائنٹفک نہ تھا۔ مارکس نے کہا ہے کہ مذہب جو عوام کے لئے فریب مسرت ہے اسے قطعی طور پر نیست و نابود کر دینا چاہئے، انہیں سچی مسرت کی ضرورت ہے۔ لیکن مذہب کے کھلے دشمن نے، پرانے مذہب کی جگہ ایک نیا مذہب رائج کیا۔ مارکیٹ ایک مذہب ہے، مارکس اس مذہب کا پیغمبر ہے۔ چند چھوٹے چھوٹے پیغمبر بھی ہیں اس کی بائبل بھی ہے، مذہبی رسومات بھی ہیں اور اس کے اولیاء اور شہداء بھی ہیں۔ اس نے منزائیں بھی مقرر کی ہیں اور ادارے بھی، جہاں یہ منزائیں دی جاتی ہیں۔ اس نے بھی انسانیت کے در حصے کر دیئے ہیں۔ مومن اور کافر اور پھر ملحد بھی ہیں۔

سائنٹفک مفکر ہونے کا دعویٰ بھی مارکس کو زیب نہیں دیتا۔ اس کا طرز خیال سائنٹفک نہیں، نظاہر پرستانہ تھا۔ سائنٹفک مفکر مادی دنیا کو دیکھتا ہے تو اس سے بالکل الگ تھلک



ہو کر دیکھتا ہے، غیر جانب داری سے دیکھتا ہے۔ وہ اپنے ذاتی رجحان کو اپنی خواہشوں اور  
 تمناؤں کو پاس پھٹکنے نہیں دیتا۔ وہ صبر اور غرور سے حقیقت کی چھان بین کرتا ہے، وہ حقیقت  
 میں ترمیم نہیں کرتا ہے اور نہ اس کی صورت کو بگاڑتا ہے۔ وہ حقیقت میں اپنے معنی نہیں پروتا ہے  
 اور اپنی تمناؤں کو کائنات سے منسوب بھی نہیں کرتا ہے۔ مارکس حقیقت میں اپنے معنی پروتا ہے۔  
 مثلاً وہ سمجھتا ہے کہ تاریخ پیداوار اور پیداواری تعلقات کی کشمکش ہے جس کا اٹل نتیجہ ایک اعلیٰ  
 اتحاد ہے لیکن بے لوث نظر رکھنے والے سمجھتے ہیں کہ تاریخ میں ایسی کوئی بات نہیں۔ تاریخ تو  
 واقعات کی رونداد ہے، یہ ایک قسم کی ڈائری ہے اور وہ بھی نامکمل سی اور اس ڈائری میں وہ  
 واقعات ملتے ہیں جو انسان کو اس کائنات کے غیر متعین سفر میں درپیش ہوتے ہیں۔

یہ صحیح ہے کہ مارکس واقعات میں اپنے معنی پروتا ہے۔ اپنے مقاصد کو، اور یہ مقاصد  
 اچھے بھی ہیں، مادی کائنات سے منسوب کرتا ہے۔ ہر سمجھدار آدمی جو مارکس نہیں سمجھتا ہے کہ  
 یہ مارکس کی خواہش تھی اور یہ مارکس کا پلین تھا کہ زندگی اچھی سے اچھی ہو جائے اور انسانی  
 سماج بھی سنور جائے۔ لیکن مارکس اپنی خواہش، اپنے پلین، کو مادی دنیا سے منسوب کرتا ہے۔  
 اس طرح اس کی تجویز اور خواہش خارجی دنیا میں سانس لینے لگتی ہے اور یہی نظام پرستانہ  
 طرز فکر ہے۔ انسانی روح اپنی خواہشوں کو خارجی دنیا میں منتقل کر دیتی ہے اور اس طرح یہ  
 خواہشیں تکمیل پاتی ہیں۔

اب ان عام مسکوں کو چھوڑیے اور ادب سے متعلق مارکسیت کے نظریہ اور عمل کو  
 دیکھیے۔ مارکس نے ادب کی اہمیت کو محسوس کیا لیکن وہ بے لوث نہ تھا اس نے دیکھا کہ  
 ادب سے دو کام لئے جاسکتے ہیں۔ ادب کو اس نے ایک قسم کی سماجی دستاویز یا رونداد سمجھا  
 جس میں صحیح اور واضح طور پر سماجی واقعات ملتے ہیں۔ تاریخ اور سائنسک رونداد سے بھی



زیادہ واضح اور صحیح۔ بلزاک کی اہمیت مارکس کی نظریں بس یہی تھی کہ اسے حقیقی تعلقات کا گہرا ادراک تھا۔ ادب، رجعت پسند متوسط طبقہ کا ادب بھی اہم سمجھا گیا کیونکہ یہ سماجی دستاویز تھا۔ اس میں اپنے زمانہ کے سماجی تعلقات ملتے اور بڑی یا چھوٹی جماعت کے لوگوں کی دماغی حالتوں کی تصویر بھی ملتی۔

ایک کام تو یہ تھا، مارکس نے یہ بھی دیکھا کہ آرٹ یا ادب عوام کو تسلیم دینے کا ایک کارگر ہتھیار ہو سکتا ہے۔ وہ عملی انسان تھا، اس نے ادب کو اپنے کام میں لایا۔ کہہ سکتے ہیں کہ اسے ادب کو غیر ادبی مقاصد کے لئے استعمال کرنے کا حق تھا۔ اپنے اہول کی تشریح و وضاحت اور تمثیل کے لئے وہ ادب کے حوالے دیتا۔ اس سے زیادہ اہم بات یہ تھی کہ اس نے اچھی طرح سمجھا کہ ادب کو انقلاب کی خدمت میں کیسے لگایا جائے۔ وہ انسانی سماج میں انقلاب لانے کے بزرگ اور اچھے کام میں مشغول تھا۔ اس کو اور اس کے پیروؤں کو یہ حق حاصل تھا کہ وہ ادب کو انسانیت کی خدمت میں لگا دیں۔ ادب کا جذبات پر گہرا اثر ہوتا ہے۔ اس کو چابکدستی سے کام لیا جائے تو وہ خیالات کو عوام سے روشناس کر سکتا ہے اور صحیح قسم کے جذباتی رد عمل کو ابھار بھی سکتا ہے۔ خیالات کی نشر و اشاعت ادب کے ذریعے بہت بڑے پیمانے پر ہو سکتی ہے۔ لیکن ایک خطرہ بھی ہے۔ ادب جو محض غیر ادبی مقاصد کے لئے لکھا جاتا ہے اور جو کسی خاص منصوبے کی جانب دارانہ اشاعت کرتا ہے وہ ادب نہیں کہا جاسکتا۔ اس قسم کے ادب کے پرچار سے نعرہ بازی اور سیاسی پروپیگنڈا اور حقیقی ادب میں جو بین فرقہ ہے اس کا امتیاز دھندلا ہو جاتا ہے، یہ خطرہ ہے اور بہت زبردست خطرہ ہے اور مارکسی ادب، ادب سے کچھ جدا معلوم ہوتا ہے لیکن ایک عملی انسان کو اس امتیاز کے دھندلا ہو جانے سے یا مٹ جانے سے گھبرانا نہیں چاہئے۔ عوام متاثر ہوتے رہیں۔ ادبیت میں کچھ خامیاں ہوں تو ہوں یہ خامیاں کوئی اہمیت



نہیں رکھتیں اور کچھ غیر متعلق سی معلوم ہوتی ہیں۔

لیکن مارکس کے متبعین اپنی عملی حدود میں قانع نہ رہ سکے۔ انہیں یہ شوق سما یا کہ وہ اپنی جماعت، اپنے حلقہ کے ادب کو دنیا کا بہترین ادب ثابت کر دکھائیں۔ اس ثبوت میں مدلل دلیلیں بھی پیش کیں۔ مزید برآں یہ کتب بھی بنا لیا کہ جو مارکسی نہیں وہ اچھا ادب بھی پیدا نہیں کر سکتا۔ یہ بہت بُرا ہوا۔ لیکن یہ سمجھ کر کہ یہ خوش کی زیادتی، نادانی اور رنگ نظری کا نتیجہ ہے اسے بھی نظر انداز کیا جاسکتا تھا۔ مارکس اس خطرناک مقام سے اور آگے بڑھ گیا اور انقلاب کی طرح اس نے ادب کا بھی ایک نظریہ قائم کیا جس کو اس کے خوشہ چینیوں نے بہت بڑھایا، پھیلایا اور آسمان پر چڑھایا۔ جدید لسانیات کے نظریے کی طرح انقلابی نظریہ ادب و فن بھی رخنوں سے بھرا ہوا ہے۔ یہ رخنے زیادہ بڑے ہیں اور شمار میں بھی بے شمار ہیں۔ انگلستان کے کہنا ہے:

”مارکس نے ایک سیدھی سادھی حقیقت کا پتہ لگایا (ادب تک یہ

حقیقت مختلف نصب العینیں جنجال میں کھنسی ہوئی تھی) وہ حقیقت یہ تھی

کہ سب سے پہلے انسان کو کھانا، پینا، لباس اور سر چھپانے کی جگہ چاہئے۔

قبل اس کے کہ وہ اپنی توجہ کو سیاست، حکمت اور فن وغیرہ جیسی چیزوں کی طرف

منعطف کرے۔ اس سے یہ نتیجہ نکلتا ہے کہ زندگی کی بقا کے فوری مادی

ذرائع کی پیداوار اور اس کے ذریعے سے قومی اور عصری ارتقا کی موجودہ

ہمیت ہی اس بنیاد کا کام کرتی ہے جس پر ریاستی اداروں، قانونی نکتہ ہائے

خیالی اور فن اور مذہبی تصورات کی عمارتیں تعمیر کی جاتی ہیں۔ اس کا مطلب

یہ ہے کہ آخر الذکر چیزوں کی تشریح اول الذکر چیزوں کی روشنی میں کرنی چاہئے۔

حالانکہ عموماً اول الذکر چیزوں کی تشریح یوں کی گئی ہے کہ وہ آخر الذکر



چیزوں سے ہی پیدا ہوتی ہیں۔

یہ بات اہم ضرورت تھی لیکن اس کو ضرورت سے زیادہ اہمیت دی گئی اور اس جوش و خروش کے ساتھ کہ تنقیدی ذہانت پس پشت ڈال دی گئی۔ یہ بات بھی مان لی جائے کہ سماجی وضع کی خارجی ساخت مادی ذرائع یا ذرائع پیداوار پر منحصر ہے تو بھی یہ بات نہیں نکلتی کہ سماجی ہئیت کا تعین صرف ذرائع پیداوار سے وابستہ ہے۔ مارکسیت کے سربراہی کے تمام کا ٹیکہ سوار ہے۔ یہی روحانی پیداوار کی ذہنی دنیا کو تنگ بنا دیتا ہے۔ مارکس کے متبعین نفسیات اور اینتھروپولوجی سے کوئی واقفیت نہیں رکھتے، میں اور اپنی سرپہری نخوت میں اس واقفیت کی ضرورت نہیں سمجھتے ہیں۔ اگر وہ واقفیت رکھتے تو انھیں نفسیات بتاتی کہ جنہیں پیداواری طاقتیں کہا جاتا ہے وہ انسانی دماغ کے اعمال و افعال کی پوری پوری تشریح نہیں کر سکتیں۔ انسانی دماغ پیداواری طاقتوں اور پیداواری ذریعوں پر بنا اثر ڈالتا ہے، انھیں اپنے مقاصد کے لئے استعمال کر سکتا ہے۔ اینتھروپولوجی انھیں بتاتی کہ انسانی کلچر کی پیدائش اور اسکی نشوونما ہمیں ایک ایسے وجود کا جلوہ دکھاتی ہے جسے ہم انسانی روح سے تعبیر کر سکتے ہیں۔ اور جو اپنے مادی اسباب کو اپنے کام میں لاتی ہے اور ان سے اپنے کامل اظہار کے لئے مختلف اسالیب کی تشکیل کرتی ہے۔ بات تو یہ ہے کہ مارکسیت انسانی روح کی فتوحات میں سے ایک بڑی فتح ہے۔ وہ انسانی روح جسے مارکس فریب محض سمجھتا ہے۔

بہر کیف مارکسیت نے اس حقیقت پر زور دیا کہ ادب کا وجود خلا میں نہیں ہوتا اور اس حقیقت پر بھی زور دیا کہ کسی صنف کے ماحول کا مطالعہ ہمیں اسے سمجھنے اور اس کی صحیح قدر کرنے میں بہت مدد دیتا ہے۔ یہ باتیں بہت اچھی تھیں لیکن مارکسیت ہمیشہ اسباب اور شرائط میں غلط سمجھتا کرتی ہے۔ اگر انسان کو کھانا نہ ملے تو وہ شاعری نہیں کر سکتا حقیقت تو یہ ہے کہ غذا کے بغیر وہ زندہ بھی



نہیں رہ سکتا۔ لیکن یہ بھی ممکن ہے کہ اس کے پیٹ میں غذا ہو اور وہ ایک شعر بھی نہ لکھ سکے۔  
 پیداوار کے مادی ذرائع ادب پر اثر ڈالتے ہیں لیکن وہ ادب کے وجود کا سبب نہیں بن سکتے اور نہ ادب  
 کی صحیح طور پر وضاحت کر سکتے ہیں۔ اسی طرح سماجی حالات کسی فنی کارنامہ کی تخلیق نہیں کر سکتے ہیں۔  
 وہ ادبی کارنامہ کی تخلیق کو ممکن بنا سکتے ہیں۔ سماجی حالات سے ادب پیدا نہیں ہوتا اور نہ ہو سکتا ہے۔  
 آرٹ کا وجود فنکار کی کاوشوں سے ہوتا ہے سماج کی کاوشوں سے نہیں ہوتا۔ یہ ایسی روشن حقیقت  
 ہے جس سے کوئی مجھدار آدمی انکار نہیں کر سکتا ہے، مارکسی نقاد اس روشن حقیقت پر پردہ  
 ڈالنے کی ناکام کوشش کرتے ہیں۔ وہ ادب و فن کی تخلیق میں فنکاروں کی انفرادیت کو کم سے کم  
 اہمیت دیتے ہیں۔

مارکسیت سے آرٹ کی نوعیت پر کوئی روشنی نہیں پڑتی۔ مارکسیت اس قسم کی ادھی سچائیوں یا  
 سچائیوں کی توڑی مڑی ہوئی شکلوں کو بھی نہیں دکھاتی جو سائیکو انالیس دکھا جاتی ہے۔ مارکسیت  
 اس تحریک کی اہمیت سے متعلق بھی کچھ نہیں بتاتی جو فنکار کو تجربوں کے اظہار پر مجبور کرتی ہے اور اسے  
 اس بات پر آمادہ کرتی ہے کہ وہ پیچیدہ مواد کو ایک حسین صورت عطا کرے۔ فنکار کی تکنیک کی اہمیت  
 پر بھی مارکسیت کوئی روشنی نہیں ڈالتی ہے اور نہ ڈال سکتی ہے۔ اس تکنیک کے وسیلہ سے ہم لوگ  
 فنکار کے تجربوں میں حصہ لیتے ہیں اور اس عمل سے مسرت حاصل کرتے ہیں۔ مارکسیت آرٹ کی قدر و  
 قیمت متعین کرنے میں غیر ناقدانہ انداز نظر کا اظہار کرتی ہے۔ یہ تکنیک اسلوب کی خوبصورتی، خاص  
 فنی خوبیوں کو نظر انداز کر دیتی ہے اور صرف مواد کی جانچ پڑتال کرتی ہے اور اسی مواد کی بنا پر فیصلہ  
 تعریف و توصیف یا تنقیص کرتی ہے۔ ایک مثال سے یہ غیر تنقیدی رویہ ثابت ہو جائے گا۔ الگلز  
 اپنے ایک خط میں لکھتا ہے کہ بلزاک کے کنٹری پارسن میں ہمیں یہ بات ملتی ہے: "اگر کارخانہ کی  
 پیداوار کی قیمت اس کے بنانے کی قیمت سے زیادہ نہ ہو تو تجارت دم توڑ دے گی" آپ اس بار سے



میں کیا کہتے ہیں؟ جسے معاشیات سے واقفیت ہے وہ انگلر کے اس جملہ سے فوراً سمجھ جائے گا کہ بلزاک "خالص قیمت" کے نظریے کی طرف اشارہ کر رہا ہے اور انگلر کے اس سوال سے یہ مطلب نکلتا ہے کہ بلزاک بہت بڑا مصنف تھا کیونکہ اس نے "خالص قیمت" کی جھلک دیکھی تھی۔ ادب یا آرٹ انسانی پیداوار ہے۔ عالم حیوانات میں اس کی کوئی جگہ نہیں ہے۔ اور یہ کلچر کا ایک حصہ ہے۔ شاید اس کا سب سے زیادہ قیمتی حصہ ہے۔ جس کی تخلیق انسان نے فطری اور اصولی ضروریات کی تسکین کے لئے کی ہے۔ یہ فطرت انسانی کا ہمزاد ہے۔ کم سے کم کلچر فطرت انسانی میں اسی طرح پھپھوایا ہے جیسے بیج میں بھول کا وجود۔ آرٹ کی روح تجربہ ہے۔ کائنات کے کسی گوشہ میں رنگ اور نوز کا حسین ناز و فنکار کی آنکھوں کو اپنی طرف کھینچ لیتا ہے اور اسے دل و جان سے فریفتہ بنا لیتا ہے۔ ساتھ ساتھ کچھ اندرونی مطالبات بھی ہوتے ہیں جو اپنی تسخیر کی تمنا لئے ہوتے ہیں۔ خارجی دنیا پر اپنا نقش بٹھانا چاہتے ہیں۔ جب یہ اندرونی مطالبات جو خارجی اظہار کی انعکاس دیکھو نڈھتے رہتے ہیں۔ اس حس سے ہم اہنگ ہوتے ہیں جو فنکار کی اندرونی دنیا کو متاثر کرتا ہے تو اس ہم آہنگی اس اتحاد کا نتیجہ فنکارانہ تجربہ ہوتا ہے جو کسی فنکار کے شکل میں نمودار ہوتا ہے۔ ایسے تجربے اہم ہوتے ہیں۔ بہت اہم ہوتے ہیں۔ ان کی اہمیت کی وجہ یہ ہے کہ وہ عام تجربوں اور عوام کے تجربوں سے تنوع و وسعت، گہرائی اور قدر و قیمت میں بہت بلند ہوتے ہیں۔ ان تجربوں کو بیان کرنا اور دوسروں تک پہنچانا بھی ہوتا ہے۔ فنکار ان تجربوں کو بیان کرنے کے لئے جو طریقہ استعمال کرتا ہے وہی ٹکنیک کہلاتی ہے۔ ٹکنیک پیش کش کا وہ نازک اور کامل ذریعہ ہے جو تجربوں کو فنی عمل سے پوری پوری طرح ہم آغوش کر رہتا ہے اور ٹکنیک کی بہت بڑی اہمیت ہے۔ ٹکنیک کا میاں بے فن کار کے تجربوں کو لوگوں تک پہنچاتی ہے اور ان تجربوں میں حصہ لینے کی راہ کھول دیتی ہے۔ اس طرح ہماری روحانی تکمیل کی تمنا کو تسکین دیتی ہے اور یہی روحانی تکمیل ہے جسے فنون ممکن الحصول بندتے ہیں۔

۱۔ یہ ایک انگریزی مضمون کا ترجمہ ہے۔



## آل احمد سر

سرور صاحب سے مجھے بہت اُمیدیں تھیں۔ اور اب بھی ہیں لیکن اب کچھ شکستہ سی ہو گئی ہیں۔ انھیں شکستہ امیدوں کے سہارے یہ سطر لکھی گئی ہیں۔ ورنہ شاید یہ نہ لکھی جاتیں۔

(۱) کچھ دن ہوئے پٹنہ کالج کے شعبہ معاشیات کے ایک پروفیسر نے مجھے اپنی ایک نئی کتاب بطور پیشکش دی۔ پیشکش کرتے ہوئے انھوں نے لکھا تھا: "یہ میری گیارہویں کتاب ہے۔" اس جملہ کو پڑھ کر مجھے کچھ منسی آئی اور کچھ تاسف بھی ہوا۔ لیکن وہ نوجوان پروفیسر تھے اور نوجوان کی بہت سی باتوں کو معافی کے قابل سمجھا جاتا ہے۔ "ادب اور نظریہ" میرے تنقیدی مضامین کا چوتھا مجموعہ ہے۔ یہ جملہ پڑھ کر مجھے وہ معاشیات کے پروفیسر یاد آ گئے۔

فراق کی 'اردو کی مشقیہ شاعری' پر ریویو کرتے ہوئے میں نے کہا تھا:

"فراق صاحب اچھے غزل گو شاعر ہیں لیکن اس کتاب میں اگر وہ اپنے

اشعار نقل نہ کرتے تو اچھا ہوتا۔ ہر جگہ میرا شعر ہے، مجھے اپنا ہی شعر یاد آیا جیسا

میں نے اپنے شعر میں کہا ہے، 'راقم الحروف' اپنے کچھ شعر حاضر کرتا ہوں، یا پھر

میرے ہی یہ اشعار وغیرہ دیکھ کر ذوق لطیف کدر رہتا ہے۔۔۔ یہ خود نمائی اچھی

بات نہیں اور فراق جیسے پڑھے لکھے سمجھدار آدمی کو یہ خود نمائی بہت بُری لگتی ہے۔"



اس قسم کی خونخامی اور خود ستائی نوجوان لکھتے والوں میں عام ہے۔ مجھے افسوس کے ساتھ کہنا پڑتا ہے کہ سرور صاحب بھی جو ذائق سے زیادہ سنجیدہ ہیں، اس قسم کی باتیں کرتے ہیں اور ایک دفعہ نہیں بار بار اس قسم کی باتیں کرتے ہیں:

۱۔ "ان میں اکثر تقریریں بعض ادبی رسالوں میں شائع ہوئیں اور پسند کی گئیں اس لئے اب ان کا کتابی صورت میں شائع کرنا شاید نامناسب نہ سمجھا جائے۔"  
 ۲۔ "پہلے اڈیشن پر جو تبصرے ہوئے ان سے اس کتاب کی مقبولیت میں شبہ نہیں رہا۔"

۳۔ "میری چند ادبی تقریروں کا مجموعہ 'تنقیدی اشارے' کے نام سے ۱۹۴۲ء میں شائع ہوا تھا اس مجموعے کو عام طور پر ادبی حلقوں میں قدر کی نگاہ سے دیکھا گیا۔"  
 ۴۔ "امید ہے کہ یہ دوسرا مجموعہ جس میں ذرا بڑے مضمون شامل ہیں، ادبیات سے دلچسپی رکھنے والے حضرات کے لئے مفید ہوگا۔ یہ مضمون گذشتہ چھ سات برس میں لکھے گئے اور وقتاً فوقتاً ملک کے نقدر ادبی رسالوں میں شائع ہوئے ہیں۔"

۵۔ "نئے اور پرانے چراغ کا پہلا اڈیشن ۱۹۴۶ء میں شائع ہوا تھا۔ دوسرا پاکستان میں ۱۹۵۱ء میں نکلا۔ اب ادارہ فروغ اردو لکھنؤ اس کا تیسرا اڈیشن شائع کر رہا ہے۔ کتاب کی مقبولیت کے لئے یہی دلیل کافی ہے۔"

۶۔ "ان مضامین کی مقبولیت ان کا جواز ہے۔"

۷۔ "اشعار کے حوالوں، کتابوں کے نام، ادبی شخصیتوں کے تذکرے، ادبی

خبرکوں کے متعلق اشاروں سے آپ کو تنقید کے وزن کا اندازہ ہو سکتا ہے۔"

۸۔ "ادب اور نظریہ میرے تنقیدی مضامین کا چوتھا مجموعہ ہے، اس مجموعے



میں تیرہ مضامین شامل ہیں۔ ان میں سے بیشتر ادبی رسائل میں شائع ہو چکے ہیں۔  
 ۱۔ "میری تنقیدوں کے متعلق مختلف رائیں ظاہر کی گئی ہیں مگر مجھے اتنا  
 ضرور نظر آتا ہے کہ ان کا اثر ہوا اور ان کا حوالہ اکثر دیا جاتا ہے۔"  
 میں سمجھتا ہوں کہ سرور صاحب بھی اعتراف کریں گے کہ یہ خود ستانی کچھ اچھی بات نہیں  
 اور پھر اس کا کچھ حاصل بھی نہیں۔ اگر یہ چیز یہیں تک ختم ہو جاتی تو شاید اس چھوٹی سی خامی کا  
 ذکر ضروری نہیں ہوتا۔ لیکن یہ چیز یہیں ختم نہیں ہوتی۔ اسی جذبہ سے مجبور ہو کر سرور صاحب بار بار  
 "اپنے عام تنقیدی نقطہ نظر کے متعلق" لکھتے ہیں۔ انہیں اس کا احساس ہو یا نہ ہو یہ بھی خود ستانی  
 کی ایک صورت ہے اور زیادہ مذموم صورت ہے۔

۱۔ "اس دنقادا کے لئے تو ضروری ہے کہ وہ سارے ادب پر نظر رکھتا ہو  
 اور اس میں ایک واضح نقطہ نظر دیکھتا ہو.... وہ جانبدار نہ ہوگا۔ ایمانداری سے  
 اپنے خیالات کا اظہار کرے گا، اس کا پہلا کام ترجمانی ہے پھر انصاف... اس کی  
 طبیعت میں سمجیدگی، اس کے لہجے میں نرمی اور اس کی بات میں خلوص ہوگا۔  
 لفاظی، جانبداری، سطحیت، قطعیت کا اس کے ہاں گذر نہ ہوگا۔"

۲۔ "ان لوگوں کے لئے جو اردو ادب سے دلچسپی رکھتے ہیں لیکن انہیں زیادہ  
 وقت یا فرصت میسر نہیں، یا ان کے لئے جو چند اشاروں کی مدد سے بہت کچھ  
 پاسکتے ہیں یہ کتاب ابھی سود مند ہوگی۔ میں نے ڈاکٹرن ڈری کی کتاب پرنسٹن کو بہر  
 طبیعت کے لئے مفید اور دلچسپ پایا اور اسی کی یہاں تقلید کی گئی ہے۔"

۳۔ "چند باتیں میرے تنقیدی نقطہ نظر کے متعلق یہاں ناموزوں نہ ہوں گی۔  
 میں ادب میں پہلے ادبیت دیکھتا ہوں بعد میں کچھ اور۔ گو یہ جانتا ہوں کہ ادب



میں جان زندگی سے ایک گہرے اور استوار تعلق سے آتی ہے۔ میں ادب کا مقصد  
نہ ذہنی عیاشی سمجھتا ہوں نہ اشتراکیت کا پرچار....“

۴۔ ”میں مزاج کے اعتبار سے مشرقی ہوں اور ذہن کے اعتبار سے مغربی  
یہ بات شاید آپ کو بے نیکی معلوم ہو۔ لیکن اقبال بھی دراصل یہی تھے۔“

۵۔ ”مجھے مغربی ادب کے مطالعہ سے بڑا فائدہ ہوا ہے.... اور بعض تاریخی  
اور نفسیاتی حقائق سے بھی بڑی مدد ملی ہے۔“

۶۔ ”میں نے اپنے ادبی نقطہ نظر کی وضاحت طبع اول کے دیباچے میں کر دی ہے،  
نیز دوسری کتابوں کے تعارف میں بھی اپنے بیان واضح کر چکا ہوں۔ اس وقت یہ مناسب  
معلوم ہوتا ہے کہ بعض باتوں کو جو اشاروں میں آئی ہیں کچھ واضح کر دوں۔“

۷۔ ”یہ کوئی نہیں کہہ سکتا کہ میری تنقیدوں میں میری جھلک نہیں ہے ہاں برنارڈشا  
کے دیباچوں کی طرح صرف ’میرا استہزار‘ نہیں ہے۔ اپنے ایک ڈرامے کے  
دیباچے میں برنارڈشا نے اپنی کتاب پر خود دیباچہ لکھنے کی وجہ بیان کی ہے  
وہ کہتا ہے: ”میں اپنی تعریف کے لئے دوسرا آدمی کیوں لاؤں جب میں خود  
اپنی تعریف کر سکتا ہوں۔“

۸۔ ”میں نے اپنے ادبی نقطہ نظر کو تنقیدی اشارے اور سبب اور پرانے چراغ  
کے دیباچوں میں وضاحت سے بیان کر دیا ہے۔ یہاں اس کے دہرانے کی ضرورت  
نہیں۔ صرف یہ کہنا کافی سمجھتا ہوں کہ میں تنقید کو ایک سنجیدہ، اہم اور مشکل کام  
سمجھتا ہوں اور اس کا مقصد لطف سخن نہیں بلکہ قدروں کی اشاعت جانتا ہوں۔  
اس لئے بڑھنے والوں سے بھی سنجیدگی اور متانت اور غور و فکر کا مطالبہ کرتا ہوں۔“



۹۔ "ایک بات مجھے اپنے اسلوب کے متعلق بھی کہتی ہے۔"

۱۰۔ "میں نے اپنی تنقیدوں میں مشرقی اصول کے احساس کے ساتھ ساتھ عالمی معیاروں کو بھی ملحوظ رکھنے کی کوشش کی ہے۔"

۱۱۔ "کتاب کا نام (ادب اور نظریہ) یہ ظاہر کرتا ہے کہ حقائق کی کثرت میں نظر کی ایک وحدت کی ضرورت ہمیشہ رہتی ہے۔"

سرور صاحب کے "ادبی نقطہ نظر" پر ابھی مجھے کہنا نہیں ہے۔ ان مثالوں سے معلوم ہوتا ہے کہ بزرگدشا کی طرح وہ بھی یہی سمجھتے اور کہتے ہیں: "میں اپنی تعریف کے لئے دوسرا آدمی کیوں لاؤں جب میں خود اپنی تعریف کر سکتا ہوں، جو بات شو کو زیب دیتی تھی وہ سرور صاحب کو زیب نہیں دیتی۔ شاید وہ سمجھتے ہیں کہ ان کے دیباچے بھی شو کے دیباچوں کی طرح دلچسپ خیال انگیز اور نثر کے بہترین نمونے ہیں۔ اسی طرح وہ اپنی ریڈیو پر نشر کی ہوئی تقریروں کو مدلل مری کی فنکارانہ تقریروں کی برابری کی عزت دیتے ہیں۔ پھر اقبال کے ہمسر بھی بنا بیٹھتے ہیں۔" "میں مزاج کے اعتبار سے مشرقی ہوں اور ذہن کے اعتبار سے مغربی... اقبال بھی دراصل یہی تھے۔" وہ یہ بھی کہتے ہیں کہ مجھے مغربی ادب کے سطاوع سے بڑا فائدہ ہوا ہے اور یہ بھول جاتے ہیں کہ انہیں فائدہ ہوا ہے یا نقصان، اس بات کا فیصلہ دوسرے ہی کر سکتے ہیں تفصیل کی ضرورت نہیں۔ اشارے کافی ہیں۔ اور سرور صاحب اشاروں کو تفصیل پر برابر ترجیح دیتے ہیں۔

کبھی کبھی سرور صاحب کو اپنی کسی کمزوری یا خامی کا احساس ہوتا ہے لیکن وہ اس کمزوری یا خامی کا اعتراف نہیں کرتے ہیں اور کرتے ہیں تو اس کی تاویل اور توجیہ بھی کرتے ہیں اور اس کے جوازیں باتیں بناتے ہیں۔

۱۔ "تنقیدی اشارے" کے دیباچہ "کچھ اس کتاب کے متعلق" میں لکھتے ہیں:



”ریڈیو پر جو تقریریں نشر ہوتی ہیں، ان میں اور دوسرے مقالوں یا مضامین میں فرق ہوتا ہے۔ ریڈیو میں ایک تو وقت کی پابندی ہوتی ہے، یہ اچھی بھی ہوتی ہے اور بُری بھی۔ پندرہ منٹ میں آدمی کیا کہے اور کیا چھوڑے۔ پھر بھی وقت کی پابندی سے یہ نائد ضرور رہتا ہے کہ بنیادی مسائل اور خاص خاص رجحانات یا نمایاں خصوصیات کا ذکر ہو جاتا ہے۔ ریڈیو سننے والوں میں زیادہ تعداد ایسے لوگوں کو ہوتی ہے جو ادب کا ذوق ممکن ہے رکھتے ہوں مگر ادب سے زیادہ واقف نہیں ہوتے، ان کے لئے ضروری ہے کہ بات صاف اور سمجھے ہوئے انداز میں کی جائے، زبان جہاں تک ہو سکے آسان ہو اور علمی تحقیق کے بجائے پیرایہ بیان کی دلاؤ بڑی پر تو جبر ہے۔“

ظاہر ہے کہ انہیں اپنی تقریروں کی طرف سے بے اطمینانی ہے، اس بات کا احساس ہے کہ پندرہ منٹ میں کوئی اچھی تنقیدی تقریر ممکن نہیں لیکن وہ اس احساس کے باوجود بھی ان تقریروں کی تیار اور توجیہ کرتے ہیں اور ان کے حوازیں باتیں بناتے ہیں پھر وہ یہ بھی نہیں سمجھتے کہ ریڈیو پر تقریریں نشر کرنے کے بعد انہیں شایع کرنا بھی ضروری نہیں۔ جو جو نشری تقریروں کا ہے وہ مجموعہ تحریروں کا نہیں ہو سکتا۔ اگر سرور صاحب جانتے تو ان تقریروں کو کتابی شکل میں شایع کرنے سے قبل انہیں زیادہ شرح و بسط سے لکھ سکتے تھے اور اشاروں کے بدلے تفصیل سے کام لے سکتے تھے۔ لیکن انہوں نے اس کی ضرورت نہ سمجھی۔

۲۔ ان تقریروں سے جو بے اطمینانی ہے، وہی بے اطمینانی سرور صاحب کو اپنے مقالوں سے بھی ہے۔ انہیں اس کا شدید احساس ہے کہ انہوں نے کوئی ”مفضل“ کتاب نہیں لکھی ہے :



”کچھ لوگ اب بھی مفصل کتابوں کا مطالبہ کرنے ہیں اور مضامین کے مجموعوں کو نظر انداز کرتے ہیں۔ مفصل کتابوں کی ضرورت اور اہمیت مسلم ہے۔ اس سے کسے انکار ہوگا۔ مگر تنقیدی مضامین کی گنجائش پھر بھی باقی رہتی ہے۔ اور مغرب میں تو ایسے تنقیدی مضامین لکھے گئے ہیں جو پوری پوری کتابوں پر بھاری ہیں۔ اس لئے ہمیں حسن کو ہزار رنگ میں پہچاننا چاہئے، کسی ایک خاص رنگ پر اصرار نہ کرنا چاہئے۔ ہمیں اردو تنقید کے معیار کو اور بلند کرنا ہے اور اسے عالمی معیاروں تک لانا ہے، اس کے لئے ہمیں پُر خلوص اور سنجیدہ کوشش اپنا جواز آپ ہے۔“

یہ باتیں ”نئے ادب پر آنے چراغ“ کے دیباچہ طبع سوم میں ملتی ہیں یہ دیباچہ اگست ۱۹۵۵ء میں لکھا گیا ہے۔ اسی قسم کی باتیں ”ادب اور نظریہ“ کے دیباچہ میں کہی جا چکی تھیں۔ یہ دیباچہ اکتوبر ۱۹۵۴ء میں لکھا گیا ہے :

”مضامین کے مجموعوں کے خلاف اب بھی کچھ حلقوں میں ایک تعصب ہے۔ لوگ ایک موضوع پر ایک کتاب کو زیادہ قدر کی نگاہ سے دیکھتے ہیں چاہے اس میں رطب و یابس بھی کچھ کیوں نہ ہو۔ انگلستان اور امریکہ میں کئی ایسے ممتاز نقاد ہیں جن کے مضامین نے مستقل کتابوں سے زیادہ تنقیدی شعور کو بیدار کیا ہے۔ سنجیدہ نظر معیار کو دیکھتی ہے، صحافت کی تعداد پر غور نہیں کرتی۔ ظاہر ہے کہ اردو میں ابھی اچھے تنقیدی مضامین کی بھی ضرورت ہے اور پوری کتابوں کی بھی یہ ضرور ہے کہ جب حسن ”ہزار شیوہ“ ہو تو کبھی کبھی عشق کو ”ہزار داستان“ بھی ہونا پڑتا ہے۔“



مجھے معلوم نہیں روئے سخن کس طرف ہے، وہ کون لوگ ہیں، نہ کون حلقے ہیں جو مضامین کے مجموعوں کے خلاف تعصب رکھتے ہیں اور ایک موضوع پر ایک کتاب کو زیادہ قدر کی نگاہ سے دیکھتے ہیں اگر ایسے لوگ ہیں، اگر ایسے حلقے ہیں جو صفحات کی تعداد پر غور کرتے ہیں اور معیار کو نہیں دیکھتے ہیں تو ان کی طرف توجہ کرنے کی کوئی خاص ضرورت نہیں۔ اچھے مضامین بڑی بڑی کتابوں پر بھاری ہو سکتے ہیں۔ شرط یہ ہے کہ وہ اچھے ہوں اور کتابیں اچھی نہ ہوں۔ معلوم نہیں کیوں سرور صاحب کچھ جھجھلانے ہوئے سے معلوم ہوتے ہیں۔ شاید انہیں یہ احساس کمتری ہے اور یہ احساس کمتری انہیں کہتا ہے: "تم نے ابھی تک کوئی مستقل کتاب کیوں نہیں لکھی، شاید اسی لئے وہ اپنی تشفی کے لئے یہ کہنا ضروری سمجھتے ہیں کہ "انگلستان اور امریکہ میں کئی ایسے ممتاز نقاد ہیں جن کے مضامین نے مستقل کتابوں سے زیادہ تنقیدی شعور کو بیدار کیا ہے" اور "مغرب میں ایسے متعدد تنقیدی مضامین لکھے گئے ہیں جو پوری پوری کتابوں پر بھاری ہیں۔" اور شاید وہ سمجھتے ہیں کہ ان کے مضامین بھی اسی قسم کے ہیں۔

۳۔ بعض کتابوں کے نام ایسے ہیں جن سے غلط فہمی ہوتی ہے۔ جیسے "تنقید کیا ہے؟"

"ادب اور نظریہ" سرور صاحب کو اس بات کا بھی احساس ہے:

"اس مجموعے کا نام "تنقید کیا ہے؟" سے یہ غلط فہمی ہو سکتی ہے کہ ساری کتاب، تنقید کے اصولوں سے متعلق ہوگی۔ حالانکہ کتاب کا آخری مضمون کتاب کا عنوان ہے۔ یہ روش اردو میں اب غیر معروف نہیں ہے اور شاید یوں ہی دوسری تنقیدوں میں اس سوال کا جواب دیکھنے والوں کو مل جائے۔"

"کتاب کا نام (ادب اور نظریہ) یہ ظاہر کرتا ہے کہ حقائق کی کثرت میں نظر کی ایک وحدت کی ضرورت ہمیشہ رہتی ہے۔"



یہ سب بھی بہانے ہیں۔ کتابوں کے نام سے غلط نہیں ہوتی ہے، جائز غلط نہیں ہوتی ہے اور 'یہ روش اردو میں اب غیر معروف نہیں ہے' کہنے سے ناجائز بات جائز نہیں ہو جاتی۔ پھر یہ باتیں: "دوسری تنقیدوں میں اس سوال کا جواب دیکھنے والوں کو مل جائے،" "حقائق کی کثرت میں نظر کی ایک وحدت" بہانے ہیں ناقابل قبول۔

۴۔ سرور صاحب کو ایک اور کمی کا احساس ہے: "میرے یہاں آپ کے اشعار کی کثرت یا اقتباسات کی بھرمار نہ ملے گی... مثالوں کے باوجود مضمون کو اشعار کی شرح نہیں ہونا چاہئے۔ میں سوالوں کے خلافت نہیں۔ مسل بندی اور واقعات کی کھتونی کے خلافت ہوں۔"

عام باتیں آسانی سے کہی جاسکتی ہیں۔ فائدہ یہ بھی ہے کہ کسی بات کی گرفت مشکل ہو جاتی ہے۔ نقصان یہ ہے کہ عام باتوں کو خاص مثالوں سے ثابت نہیں کیا جائے تو ان کی تنقیدی اہمیت کم سے کم ہو جاتی ہے۔ مجھ سے اکثر غالب علم پوچھتے ہیں کہ سوالات کے جوابات یا مقالوں میں کون کون سی باتوں کا خیال رکھنا چاہئے۔ میں اور باتوں کے ایک بات یہ بتاتا ہوں کہ جو بات بھی کہو اس کو متعلق مثالوں سے واضح کرو۔ سرور صاحب اس کی ضرورت نہیں سمجھتے ہیں مثالیں، متعلق مثالیں ڈھونڈو ڈھونڈو کر لکھنا اور پھر ان مثالوں کا تجزیہ، تنقیدی تجزیہ کرنا مشکل کام ہے اور طبیعت آسانی کی خوگر ہے۔

(۳) آزاد، حالی، شبلی اور عبدالحق صاحب نے مغرب سے استفادہ کیا تھا اور مغرب سے استفادہ کرنے کا مشورہ بھی دیا تھا۔ سرور صاحب اس مشورے پر عمل کرتے ہیں۔ وہ مغرب سے استفادہ کرنے کے زیادہ اہل ہیں۔ وہ انگریزی میں ام۔ اے ہیں اور فرسٹ کلاس ام۔ اے ہیں۔ اور وہ انگریزی کے معلم رہ چکے ہیں۔ اردو میں بھی وہ فرسٹ کلاس ام۔ اے ہیں اور پھر اردو



کے معلم بھی ہیں۔ انہوں نے مغربی ادب سے بہت سی چیزیں شعوری طور پر لی ہیں اور وہ اس بات کا بار بار اعتراف بھی کرتے ہیں:

۱۔ "آئندہ صفحوں میں آپ کو جا بجا انگریزی کے ادیبوں کے مقولے، ان کے موازنے، ان کے اشارے، ان کے حوالے ملیں گے۔ میں اسے بڑا نہیں سمجھتا۔ اردو نے دوسرے ادبیات کے خزانوں سے بہت کچھ لیا ہے۔ انگریزی بھی ابھی بہت کچھ دے سکتی ہے، اس سے منہ موڑ کر بیٹھنا اچھا نہیں۔"

۲۔ "بعض لوگوں کا خیال ہے کہ میرے مضامین سے پورا پورا لطف اٹھانے کے لئے اردو ادب کے علاوہ انگریزی ادب کا علم بھی ضروری ہے، معلوم نہیں اسے خوبی سمجھا گیا ہے یا خامی مجھے یہ کہنے میں شرم نہیں آتی کہ میں نے انگریزی ادب کے مطالعے سے بہت کچھ حاصل کیا ہے۔"

۳۔ "مجھے مغربی ادب کے مطالعے سے بڑا فائدہ ہوا ہے (یوں بھی ادب میں ذہنی تلخہ بندیلوں کا میں قائل نہیں ہوں) اور بعض تاریخی اور نفسیاتی حقائق سے بھی بڑی مدد ملی ہے۔"

۴۔ "اس سلسلے میں ہم انگریزی تنقید کے عام معیار سے اور فائدہ اٹھا سکتے ہیں جو عنایت بھی رکھتی ہے اور زود مضام بھی ہے۔ مگر انگریزی تنقید سے فائدہ اٹھانے کے لئے دانائے راز اور محرم اسرار ہونا بھی ضروری ہے، اندھی تقلید تو اور مضر ہوگی۔"

ظاہر ہے کہ سر در صاحب نے مغربی ادب کا مطالعہ کیا ہے۔ اس مطالعہ کا اثر ان کے تنقیدی نظریہ پر بھی ہوا ہے لیکن مجھے ابھی اس نظریہ کے متعلق کچھ کہنا نہیں ہے۔ ان کی تنقیدوں



میں جا بجا 'انگریزی ادیبوں کے مقولے'، ان کے موازنے، ان کے اشارے، ان کے حوالے، ملتے ہیں۔ میں انہیں چیزوں پر ایک سرسری نظر ڈالتا ہوں۔ یہ دیکھنا ہے کہ وہ کہاں تک "دانائے راز اور محرم اسرار" ہیں۔

سرور صاحب 'جا بجا' اردو لکھنے والوں کا انگریزی مصنفین سے موازنہ کرتے ہیں۔ زیادہ سے زیادہ موازنے غلط فہمی پھیلاتے ہیں۔ اردو لکھنے والوں سے پڑھنے والوں کو بچا خوش فہمی ہوتی ہے اور وہ سمجھنے لگتے ہیں کہ اردو ادب انگریزی ادب سے کم نہیں۔

۱۔ "وہ (غالب) صرف دوسروں پر نہیں اپنے پر بھی ہنس سکتے ہیں۔ وہ تہقیر کے قائل نہیں صرف زیر لب مسکراتے ہیں۔ اس لحاظ سے وہ اردو کے اڈیسن ہیں۔ اڈیسن زندگی کو ایک تماشائی کی حیثیت سے دیکھتا ہے اس کا دلکش، رواں اور متبسم طرز انگریزی شکر کی معراج ہے۔"

اگر غالب اور اڈیسن میں بس یہی مشابہت ہے کہ دونوں تہقیر کے قائل نہیں صرف زیر لب مسکراتے ہیں تو یہ کچھ بڑی بات نہیں۔ اور صرف اسی مشابہت کی بنا پر غالب کو اردو کا اڈیسن کہنا درست نہیں۔ غالب کے خطوط کا اڈیسن کے مقالوں سے مقابلہ نہیں ہو سکتا۔ اڈیسن کا ایک مقصد ہے۔ وہ اخلاق میں نکتہ سنجی سے جان ڈال دیتا ہے اور نکتہ سنجی کو اخلاق کی مدد سے سنجیدگی بخشتا ہے۔ وہ اٹھارہویں صدی کی زندگی پر طنز کی نگاہ ڈالتا ہے اور نامناسب چیزوں کو اپنی طنز کا شکار بناتا ہے۔ وہ اور بہت کچھ کرتا ہے جو غالب کے بس کی بات نہیں۔ پھر سرور صاحب کا یہ کہنا بھی درست نہیں کہ اڈیسن کی نثر انگریزی نثر کی معراج ہے۔ ڈاکٹر جونسن نے اُس کی انشا کو *Middle style* کا بہترین نمونہ قرار دیا تھا۔ اُس کی انشا نے دلکش رواں اور متبسم طرز کے باوجود بھی سوئفٹ کی انشا کی برابری نہیں کر سکتی۔



۲۔ "جس طرح انگریزی ادب میں سولفٹ کے یہاں طنز یا تانی روح سے زیادہ نمایاں ہے اسی طرح اردو میں اکبر اور رشید صدیقی اس لحاظ سے ممتاز ہیں۔" سرور صاحب بڑا نہ مانیں، یہ تو اسی قسم کی بات ہے جیسے کوئی کہے کہ ولایت میں لوگ ہوائی جہاز پر سفر کرتے ہیں، اسی طرح ہندوستان میں بیل گاڑی اس لحاظ سے بہت کام کی چیز ہے۔ "اے ٹیل آف اے ٹب" اور "گلیورز ٹریولرز" تو بہت بڑی چیزیں ہیں اردو میں "موڈسٹ پروپوزل" جیسی بھی کوئی چیز نہیں ملتی۔ سولفٹ اور اکبر اور رشید صدیقی میں بس یہی مشابہت ہے کہ ان کی تحریروں میں طنز کا وجود ہے اور اگر یہی کہنا ہے تو یہ کوئی کہنے کے قابل بات نہیں۔

۳۔ سجاد انصاری پر مضمون لکھتے ہوئے کہتے ہیں :

"ان میں نیٹشے کی روح، برنارڈ شو کی بٹ شکنی، غالب کی انفرادیت، بیدل کی انانیت سب کا عکس ملتا ہے مگر سب سے زیادہ آسکر وائلڈ کے قول محال کی یاد دلاتے ہیں۔۔۔ سولفٹ پر آخر میں جو رنگ آیا، سجاد کے یہاں شروع سے موجود ہے۔ سولفٹ کی ہنسی میں ایک حزمینہ رنگ ہے سجاد مسرہ اور عبرت دونوں سے بے نیاز ہیں"

اب اسے کیا کہئے۔ سجاد انصاری کو اپنی ذمہ داری کا احساس تھا اور اس احساس میں وہ غلو سے کام لیتے تھے ان میں متانت اور سنجیدگی تھی اور باتوں کو نئے ڈھنگ سے کہنا چاہتے تھے۔ ان کی بس اس قدر تعریف کافی ہے۔ ان کا نیٹشے، برنارڈ شو، غالب، بیدل، دانٹے، گوٹے، ملن، سولفٹ وغیرہ سے مقابلہ کرنا بیکاری بات ہے۔ ان میں نہ تو نیٹشے کی روح تھی اور نہ برنارڈ شو کی بٹ شکنی اور نہ سولفٹ کی بے پناہ طنز۔ اگر آپ کو نیٹشے، برنارڈ شو اور سولفٹ کے کارناموں سے صحیح واقفیت ہے تو پھر آپ سجاد انصاری کا نام ان لوگوں کے



ساتھ نہ لیں گے۔ سجاد انصاری نے کچھ خیالات ادھر ادھر سے لے کر اپنے خاص ڈھنگ میں لکھے تھے اور بس۔ پھر سرور صاحب کو یہ بھی احساس نہیں ہوتا کہ نیشے، برزد شو، غالب، بیدل اور اسکر وائلڈ، سولفٹ وغیرہ کا نام ایک سالس میں گناہ سے یہ منظر ہو سکتا ہے کہ یہ لکھنے والے ایک طرح کے تھے یا ان میں کوئی زبردست مشابہت تھی اور اگر نہ تھی تو دوسرا منظر یہ ہو سکتا ہے کہ سجاد انصاری نے جو ادب پیش کیا ہے وہ اس قدر بولچوں اور وسیع بزرگ ہے کہ وہ ان سب فنکاروں کی مجموعی کوششوں سے ٹکر کھاتا ہے۔ دونوں میں سے کوئی بات درست نہیں۔ پہلا ایک فلسفی ہے، دوسرا ڈرامہ نگار۔ غالب بیدل غزل گو ہیں اور اسکر وائلڈ نکتہ سنج ہے اور سولفٹ طنز کا بادشاہ۔ ظاہر ہے کہ اس قسم کی باتوں سے کوئی فائدہ نہیں۔ پھر ان باتوں میں بخوری مرحوم کی "روح" نظر آتی ہے۔

یہی "روح" اس جگہ میں بھی نظر آتی ہے۔ غالب نے کسی مخصوص فلسفہ زندگی کی

ترجہانی اس وجہ سے نہ کی کہ اتنا رفیع، وسیع اور بلند ذہن کسی ایک گوشے کا پابند نہ ہو سکتا تھا۔ وہ شیکسپیر اور گوٹے کے ساتھ ہیں۔ انہیں اپنی بلندی اتنی عزیز ہے کہ اقبال، ملتان کی بلندی بھی گوارا نہیں، غالب سے زیادہ رفیع اور بلند ذہن رکھنے والے مخصوص فلسفہ زندگی کی ترجمانی کر سکتے ہیں اور کرتے ہیں۔ اور شاید سرور صاحب گوٹے سے زیادہ واقف نہیں۔

اس کے ہاں ایک نقطہ نظر، ایک دانائی، ایک پختہ فکر ہے۔ غالب، شیکسپیر اور گوٹے کے ساتھ نہیں ہیں اور نہ ہو سکتے ہیں۔ یہ درست ہے کہ شیکسپیر میں کسی مخصوص فلسفہ زندگی

کی ترجمانی نہیں ملتی ہے لیکن اس بنا پر یہ کہنا کہ غالب، شیکسپیر کے ساتھ ہیں بخوری مرحوم کی تعلیم کے سوا کچھ نہیں۔ پھر یہ کہنا کہ "وہ (غالب) جین اسٹن یا پروسٹ کی طرح ساری عمر مینا کاری تو نہیں کرتے رہے۔" بہت سے منظرے کا سبب بن جاتا ہے، جین اسٹن ناولسٹ



تھی اور وہ ایک مخصوص حلقے، ایک محدود زندگی کے نقش و نگار اپنے ناولوں میں پیش کرتی رہی۔ اس کی تصویروں میں باریک سے باریک جزئیات ملتی ہیں اور ان تصویروں میں واقعیت ہے اور واقعیت کے ساتھ لطیف و نازک حسن کاری بھی ہے۔ پروست جشمہ خیال کے ذریعہ بہت تفصیل کے ساتھ زندگی اور شخصیت کے چربے اُتارتا ہے۔ جین آسٹن اور پروست کے مقصد ان کی ٹیکنیک میں آسمان زمین کا فرق ہے پھر غالب کو ایک لفظ "مینا کاری" کے سہارے جین آسٹن اور پروست کے ساتھ بٹھانا کیا ضرور تھا؟

۴۔ "فرانسیسی شاعر ریمبا کی طرح ایک اضطراب اور جستجو اٹھیں (اختر شیرانی کو دنیا کے مختلف ممالک میں نئے نئے پھرتی ہے... کیٹس نے شاعری میں افکار کی جگہ حیات اور خیالات کی جگہ جذبات پر زور دیا... شروع شروع میں تو یہ نظیں ہمیں جادو کے دریچوں تک پہنچا دیتی ہیں۔"

مجھے کہنے دیجئے کہ رابنوا اور اختر شیرانی میں کوئی مشابہت نہیں اور یہ بھی کہتے دیجئے کہ یہ جملہ "کیٹس نے شاعری میں افکار کی جگہ حیات اور خیالات کی جذبات پر زور دیا۔" کیٹس کے آخری رُخ سے بے خبری ظاہر کرتا ہے۔ کیٹس "جادو کے دریچوں" والا کیٹس نہ تھا۔ اس نے زندگی سے آنکھیں لڑائی تھیں۔ ہائی پرین کی اصلاح شدہ صورت میں جو کیٹس نے تقریباً ۳۰۰ سطروں کا اضافہ کیا وہ اس حقیقت کا بین ثبوت ہیں۔ پھر یہ بھی نہ بھولنا چاہئے کہ "جادو کے دریچوں" والا کیٹس بھی اختر شیرانی سے بہت بلند مقام پر سانس لیتا تھا۔ کیا کوئی شخص اپنے دل پر ہاتھ رکھ کر کہہ سکتا ہے کہ اختر شیرانی کی کوئی نظم بھی "ادڈ ٹودی نائی ٹنگس" کی برابری کا دعویٰ کر سکتی ہے۔ یہ ایک نظم اختر شیرانی کی ساری نظموں پر بھاری ہے۔

۵۔ اقبال کے انیس کا ملٹن کے شیطان سے مقابلہ ہوتا ہے اور "نئے چراغ



اور پڑانے چراغ " (تیسرا ڈیشن) کے صفحہ ۵۸ سے ۶۵ تک ملٹن اور شیطان کے بارے میں بہت سی باتیں کہی جاتی ہیں۔ یہ باتیں نئی نہیں اور یہ ساری باتیں سرور صاحب نے مستعار لی ہیں۔ معلوم ہوتا ہے کہ سرور صاحب نے ملٹن کی نظموں کا مطالعہ نہیں کیا ہے اور اگر کیا ہے تو دوسروں کی نظر سے۔ ملٹن اور ملٹن کے نقطہ نظر، ملٹن کی شاعری کو سمجھنے کے لئے اس کی چار اہم نظموں کو یکے بعد دیگرے پڑھنا چاہئے۔ یعنی "کوس"، "پیراڈائیز لوسٹ"، "پیراڈائیز ریگنڈ" اور "سیمن اگونسٹیز" کو پڑھنا چاہئے۔ بات یہ ہے کہ ملٹن میں دو شخصیتیں تھیں۔ ایک شخصیت "پورٹین" تھی اور دوسری شخصیت نشاۃ ثانی کی روح تھی۔ شعوری طور پر وہ "پورٹین" تھا، سخت الشکور اس کے دامن دل کو دوسری طرف کھینچتا تھا۔ ملٹن کی ٹریجڈی یہی ہے کہ پہلی شخصیت نے آہستہ آہستہ دوسری شخصیت کو تقریباً نیست و نابود کر دیا۔ اسی وجہ سے اس کی شاعری میں خارجی بزرگی اور عظمت نڈائی گئی لیکن شعریت کا کلا گھٹ گیا۔

ایک "پورٹین" کی نظر میں دنیا ایک جال، ایک حسین جال ہے، اس کی روح کو پھنسانے کے لئے اور اس کا فرض ہے کہ وہ روح کو اس جال میں نہ پھنسنے دے۔ استعارہ بدل کر کہہ سکتے ہیں کہ دنیا جنگ کا میدان ہے۔ ایک طرف اس کی روح ہے اور دوسری طرف دنیا کی حسین وزرین طاقتوں کا اجتماع کبیر ہے۔ یہ روح کا کارنامہ ہے کہ وہ تنہا دنیا کی حسین و وزرین طاقتوں کا کامیاب مقابلہ کرتی ہے۔ مارول نے ایک نظم میں اس مخصوص "پورٹین" نظر پر "جیتا" کو پیش کیا ہے۔ یہی ایک موضوع ہے جو ملٹن بار بار اپنی نظموں میں کام میں لانا ہے۔

دنیا دام ہوس ہے۔ کوس ایک نوجوان "پورٹین" لیڈی کو دنیا کی حسین اور وزرین چیزوں کی چمکتی ہوئی تصویر دکھا کر بُعانا چاہتا ہے۔ لیکن وہ اس دام میں نہیں پھنستے۔ شیطان حوا کو اس دام میں پھنسانے میں کامیاب ہوتا ہے اور پھر حوا کی محبت میں آدم دیدہ و دانستہ اس دام



میں پھنس جاتا ہے۔ پھر شیطان خدا کے بیٹے کو اسی دام میں پھنسانا چاہتا ہے لیکن منہ کی کھاتا ہے  
ڈیلائیلا سیمسن کو اسی دام میں پھنساتی ہے۔ سیمسن پہلے تو پھنس جاتا ہے۔ دشمنوں کی قید و بند  
میں پھنس جاتا ہے، پھر اپنی اندرونی طاقت سے وہ اس دام سے نجات پاتا، اس کی روح نجات  
پاتی ہے لیکن اپنے دشمنوں کے ساتھ وہ بھی اجل نصیب ہوتا ہے۔

کوئس حسن دوست ہے، ملٹن کی ایک شخصیت ہے۔ شیطان بھی حسن دوست ہے  
لیکن کوئس سے کم۔ پھر اس میں تکبر بھی ہے جو ملٹن کی دوسری شخصیت کی ایک صورت ہے۔ "پورین"  
شخصیت میں تکبر ضرور پایا جاتا ہے۔ لیکن "پیرا ڈائیز ریکینیڈ" میں وہ بس ایک انٹرا پر داز ہے  
جو خدا کے بیٹے کی شخصیت سے بار بار ٹکر لیتا ہے اور برابرنا کام ہوتا اور پھر اپنا سامنہ لے کر  
غائب ہو جاتا ہے۔ "سیمسن اگوٹسینر" میں شیطان نے ڈیلائیلا کا بھیس اختیار کیا ہے۔ پہلے وہ  
کامیاب ہوتا ہے لیکن انسانی روح اپنی اندرونی طاقت کی مدد سے شکست کھرتی ہے اور جہد میں کر دیتی ہے۔

سوائے کچھ مگاہیں لکچر دینے لگا۔ کہنے کا مقصد یہ ہے کہ اس قسم کا موازنہ بیکارسی چیز ہے  
جو لوگ ملٹن سے واقف ہیں ان کے لئے اس موازنہ کی ضرورت نہیں، جو نہیں جانتے ہیں وہ منالطہ  
میں پڑ سکتے ہیں۔ ملٹن کے شیطان اور اقبال کے ابلیس میں بہت فرق ہے۔ بھروسہ صاحب  
"پروویٹھیوس" کو بھی کھینچ لاتے ہیں۔ ملٹن کا شیطان انسان کا دشمن تھا۔ "پروویٹھیوس" انسان دوست  
تھا۔ اس نے "زیوس" سے بناوت کی اور آگ انسان کو دی جو انسان کے لئے ممنوع قرار  
دی گئی تھی۔ اس بناوت کی سزا میں اسے ایساں پہاڑ کی چوٹی پر زنجیروں میں جکڑ دیا گیا تھا اور  
گدو ماہور کر دیئے گئے تھے جو اس کے گوشت پوست کو نوح کھاتے تھے۔ یونانی دیوالاکے  
مطابق "پروویٹھیوس" نے "زیوس" سے مصالحت کر لی۔ اسے ایک بھید بتا دیا۔ اور اس طرح  
آندھی حاصل کر لی۔ شبلی نے مصالحت کو کمزوری سمجھ کر قصہ بدل دیا۔



پھر بات میں بات نکل آئی۔ سرور صاحب گونٹے کو بھی کھینچ لائے ہیں لیکن میں اسے  
 کھینچنا نہیں چاہتا۔ ایک بات کہیں بغیر چارہ نہیں۔ اقبال شاعر تھے فلسفی نہیں تھے۔ ان کا  
 بحیثیت مجموعی اہلیس کے متعلق "کوئی خاص تصور نہیں۔ انہوں نے اردو اور فارسی میں کئی نظموں  
 لکھی ہیں پھر نظم اپنے طور پر مکمل ہے اور ہر نظم میں ایک خاص تصور ہے۔ اقبال نے اس کی ضرورت نہیں  
 سمجھی کہ وہ مختلف تصورات کو ایک تصور بنائیں۔ جو نظموں سرور صاحب نے پیش کی ہیں ان سے یہ بات  
 صاف ظاہر ہے۔ ان نظموں کا تجزیہ کر کے یہ بات ثابت کی جاسکتی ہے لیکن اس کا یہ موقع نہیں۔

۹۔ اس قسم کے موازنہ کے ساتھ ساتھ سرور صاحب مغربی مصنفوں اور نقادوں کے اقوال  
 اکثر نقل کرتے ہیں۔ رچرڈ، الیٹ، انگلز، کوڈول وغیرہ اور کہیں ان اقوال سے جائز اور کبھی  
 ناجائز مہر لیتے ہیں۔ وہ اس بات کا خیال نہیں کرتے کہ ان میں ہر ایک کا نظریہ جداگانہ تھا  
 اور جو باتیں انہوں نے کہی ہیں اس کے پس منظر میں ان کا خاص نظریہ ہے یا یہ باتیں خاص خاص  
 سیاق و سباق میں کہی گئی ہیں۔ پھر سر بات ماننے کے قابل نہیں ہوتی۔ وہ کسی نقاد کی کیوں نہ ہو۔  
 میں سر دست تفصیل کی ضرورت نہیں سمجھتا۔ کچھ اقوال پر آگے روشنی ڈالی جائے گی۔ البتہ ایک بات  
 جو مجھے ٹھٹکی ہے وہ میں کہہ دینا چاہتا ہوں۔ سرور صاحب اکثر اچھے اور برے نقادوں میں فرق  
 نہیں کرنے۔ وہ الیٹ کی رائے نقل کرتے ہیں اور ساتھ ساتھ ہڈسن کی رائے بھی نقل کر دیتے  
 ہیں۔ الیٹ بہت اچھا نقاد ہے، ہڈسن کو نقاد نہیں کہا جاسکتا۔ پھر بھی یہ نہیں دیکھتے کہ  
 دونوں ایک بات نہیں کہتے ہیں۔ پھر ان دونوں کی باتوں سے جو نتیجہ وہ نکالتے ہیں وہ نتیجہ  
 نہیں نکلتا۔ دیکھیے:

الیٹ: "جب ایک تخلیقی ذہن دوسرے سے بہتر ہوتا ہے تو اکثر اس کی

وجہ یہ ہوتی ہے کہ جو بہتر ہوتا ہے وہ تنقیدی صلاحیت زیادہ رکھتا ہے۔"



ڈسٹن: سچی تنقید بھی چونکہ اپنا مواد اور جذبہ زندگی سے لیتی ہے اس لئے اپنے رنگ میں وہ بھی تخلیقی ہے۔

سرور: اچھی تنقید کسی طرح اچھی تخلیق سے کم نہیں بلکہ بعض وجوہ سے اس پر فوقیت رکھتی ہے۔

الہیٹ: "اکثر" کا لفظ استعمال کرتا ہے۔ اس لئے اس سے کوئی منطقی نتیجہ کسی خاص موقع پر نہیں نکالا جاسکتا ہے۔

ڈسٹن: "اپنے رنگ میں" کا فقرہ استعمال کرتا ہے۔ مطلب یہ ہوا کہ تنقید بھی تخلیقی ہو سکتی ہے لیکن "اپنے رنگ میں"۔

سرور صاحب کہتے ہیں۔ اچھی تنقید اچھی تخلیق سے کم نہیں۔ یہ بات صحیح ہو یا غلط، الہیٹ اور ڈسٹن کے اقوال سے منطقی نتیجہ کی صورت میں نہیں نکلتی ہے۔ پھر یہ بھی ہے کہ سرور صاحب الہیٹ کے قول کا ایک حصہ نقل کرتے ہیں اور دوسری باتوں کو بھول جاتے ہیں۔

(۱۳) سرور صاحب بنیادی مسلوں پر بھی روشنی ڈالتے ہیں۔ تنقید، نقاد، ادب، شاعری، روایت اور تجربے اور اس قسم کے بہت سے اور اہم مشکل مسلوں سے دست و گریباں ہوتے ہیں لیکن ان کے خیالات بکھرے ہوئے ہیں۔ ان کے مضامین کے چار مجموعوں میں بکھرے ہوئے ہیں۔

تنقید: "اچھی تنقید تخلیقی ادب کی طرف مائل کرتی ہے خود تخلیقی ہوتی ہے" وہ پڑھنے والے کے ذہن پر مہر نہیں لگاتی، اس کے ذہن کی تربیت کرتی ہے۔

... تخلیقی ادب میں تنقیدی شعور کی کارفرمائی ہوتی ہے۔ تنقید اس کو واضح کرتی

ہے۔ تنقید خلاصہ یا تنقیض نہیں ہے مگر اس کا تخلیق کے بنیادی خیال تک

پہنچنا ضرور ہے۔ یہ تخلیق پر عرف عام میں عمل جراحی بھی کرتی ہے مگر یہ عمل



شاعرانہ طور پر ہوتا ہے۔۔۔۔۔ بڑی تنقید تخلیقی ادب سے کسی طرح کمتر نہیں ہوتی، بلکہ خود تخلیق ہو جاتی ہے۔۔۔۔۔ شاعری کے لئے ایک شیریں دیوانگی اور تنقید کے لئے ایک مقدس سنجیدگی کی ضرورت ہوتی ہے۔۔۔۔۔ اچھی تنقید محض معلومات فراہم نہیں کرتی بلکہ وہ سب کام کرتی ہے، جو ایک مؤرخ، ماہر نفسیات، ایک شاعر اور ایک پیغمبر کرتا ہے۔ تنقید ذہن میں روشنی کرتی ہے اور یہ روشنی اتنی ضروری ہے کہ بعض اوقات اس کی عدم موجودگی تخلیقی جوہر میں کسی شے کی کمی محسوس ہوتی ہے۔

”تنقید محض تصویر کے دونوں رخ دکھانے کا نام نہیں ہے۔ نہ اس میں آدمی مفاہیم یا مصالحت کی کوشش کرتا ہے اور محض ”عیدیش نیز بگو“ سے عہدہ برآ ہوتا ہے، بلکہ دونوں پہلوؤں پر نظر رکھنے کے بعد کسی کی اہمیت کا اعتراف ضروری ہے۔۔۔۔۔ تنقید ہرگز مسل بندی یا واقعات کی کھتونی نہیں ہے مگر واقعات کے صحیح بیان اور صحیح احساس کے بغیر یعنی صحیح تاریخی شعور کے بغیر اس کا ہر قدم اسے ترکستان لے جائے گا۔۔۔۔۔ اچھی تنقید محض کلاسیکل یا رومانی کے پھیر میں نہیں پڑ سکتی، وہ اس طرح تنگ نالوں میں نہیں بٹ سکتی۔۔۔۔۔ تنقید کو سیاست کی غلامی نہیں کرنی چاہئے، سیاست کا ساتھ دینا چاہئے۔ اس کی رفاقت کرنی چاہئے۔ اسی طرح تنقید نفسیات کی دلدل میں بھی گرفتار نہیں ہو سکتی۔ نفسیات کا علم بڑا مفید ہے مگر وہ بڑا پر فریب ہے۔۔۔۔۔ تنقید میں روایت اور بغاوت، ماضی و حال، ماحول اور انفرادیت، فن اور فلسفے میں توازن کرنا ہوتا ہے۔۔۔۔۔ ہر تنقید ایک ذہنی سفر کا آغاز ہے۔ تعارف کو اعلان نہ ہونا چاہئے اور نہ ترجمانی



کو فلسفہ... اپنی تنقید محض تخریبی نہیں ہوتی۔ محض خامیوں یا کوتاہیوں کو نہیں دیکھتی۔ وہ بلندیوں کو دیکھتی ہے اور یہ اندازہ لگاتی ہے کہ یہ بلندی کیسی ہے۔

”تنقید ادب کی ایک شاخ ہے... اچھی تنقید نہ صرف واضح معلومات عطا کرتی ہے بلکہ ایک خوشگوار احساس بھی بخشتی ہے۔ اگرچہ اس کے لئے فطری مناسبت ضروری ہے مگر بہر حال یہ ایک فن ہے اور اس کے لئے خلوص اور ریاض

لازمی ہے... اچھی تنقید کے لئے سماجی رشتوں، انسانی تاریخ، نفسیات اور تہذیبی کارناموں کا علم ضروری ہے... اچھی تنقید کی قدریں ہندسہ انسانیت کی قدریں ہی ہوتی ہیں... ادبی تنقید محض علمی صحیفہ نہیں، علم کا عطر ہے۔

نقاد: ”وہ (نقاد) اپنے کہ... خانوں میں نہیں بانٹ سکتا۔ اس کے لئے تو ضروری ہے کہ وہ سارے ادب پر نظر رکھتا ہو اور اس میں ایک واضح نقطہ نظر دیکھتا ہو... وہ جانب دار نہ ہوگا ایمانداری سے اپنے خیالات کا اظہار کرے گا

اس کا پہلا کام ترجمانی ہے پھر انصاف۔ وہ ہر شاعر اور افسانہ نگار کے آگے بھی رہے گا اور ساتھ بھی، وہ محض رنگوں کی ماہریت اور خوشبو کے اجزائے متعلق گفتگو نہ کرے گا وہ اس رنگ و بو سے آشنا ہونا اور اس کی قدر کرنا سکھائے گا وہ محض تخریب

کا قائل نہ ہوگا کوئی تعمیری تصور بھی رکھنا ہوگا، وہ تقلید اور اُپچ میں خود مشرق کر سکے گا اور دوسروں پر یہ ذوق واضح کر سکے گا۔ اس کی طبیعت میں سنجیدگی، اس کے لہجہ میں نرمی، اور اس کی بات میں خلوص ہوگا، لفاظی، جانب داری، سطحیت،

قطعیت کا اس کے ہاں گزرنہ ہوگا۔

میں سمجھتا ہوں کہ نقاد کا فیصلہ فوجداری کی عدالت کا فیصلہ نہیں ہے۔



نہ نقاد کی حیثیت ایک ہوشیار و کیل کی ہے۔ رچرڈس نے ایک جگہ لکھا ہے  
 کہ اچھے نقاد میں تین خوبیاں ہونی چاہئیں۔ اس کیفیت ذہنی تک  
 پہنچنا جو مصنف یا تصنیف کی ہے۔ تجربہ بات اور تجربات میں امتیاز کرنا کہ  
 ان کی قدر و قیمت کا اندازہ ہو سکے۔ قدروں کا نباض ہونا۔ نقاد کا اس طرح  
 اپنے آپ کو خالوں میں بانٹنا اچھا نہیں۔ ادیب اور نقاد کو پارٹی بند نہ ہونا چاہئے۔  
 لیکن ادبی مزاج سے بھی بچنا چاہئے۔ نقاد حیات اور ادب کا نباض ہوتا ہے۔ وہ  
 اعلیٰ قدروں کا عارف اور اس کا ناشر ہوتا ہے۔ اس لئے ضروری ہے کہ ہنری جیمس  
 کے الفاظ میں اس کا کوئی واضح فلسفہ حیات ہو۔ اسی لئے میرے نزدیک ہر نقاد  
 کے لئے ایک نظر یہ کی بنیاد ضروری ہے۔ ادب کی کثرت میں وحدت اسی وقت  
 نظر آئے گی جب پرکھنے والے کی نظر میں وحدت ہوگی۔ ایک اچھے نقاد کے لئے  
 اس وحدت کے باوجود کثرت کے حس کو بچھڑانا اور مختلف اصناف اشخاص یا  
 اقدار کے ساتھ انصاف کرنا ممکن نہیں۔ نقاد کے لئے ناگزیر ہے کہ وہ ادبی  
 تاریخ کو نظر میں رکھتے ہوئے شخصیت اور ماحول دونوں کی روشنی میں فکر و فن  
 کے رموز کا پتہ چلائے اور ان کی قدر و قیمت متعین کر سکے۔ نقاد قدروں  
 کے تعین میں عدالتی فیصلے سے بچنا جانتا ہے۔ وہ حکم نہیں دیتا کہ بہترین ناموں  
 کی فہرست مرتب نہیں کرتا، نہ وہ پستی کے درجے متعین کرتا ہے، نہ ذوق سلیم کی  
 روشنی میں قابل قدر معنی خیز اور بصیرت اندوز تجربات کا پتہ چلاتا ہے۔ ان پر غور  
 کرتا ہے اور دوسروں کو غور و فکر کی دعوت دیتا ہے۔ نہ کہ نقاد اس وقت  
 تک اچھا نقاد بن سکتا ہے جب تک کہ وہ شاعر نہ ہو۔ تھے ہوئے بھی اس خیال



کو اپنے ذہن میں دوبارہ پیدا نہ کرے جو شاعر کے ذہن میں تھا... وہ سخن فہم  
 محض فن کا قائل ہے اس کے جادو کا قائل نہیں، ریاضی داں کہلایا جاسکتا  
 ہے، شاعری کا نقاد نہیں کہا جاسکتا۔

... "نقاد شاعر نہ ہوتے ہوئے بھی" یا اس پائے کا شاعر نہ ہوتے ہوئے  
 بھی اچھا نقاد ہو سکتا ہے۔ ہاں اس کے لئے سخن فہم ہونا ضروری ہے اس کے لئے  
 اس روح تک پہنچنا ضروری ہے جو شاعری کی ہے۔ ان کے یہاں اس وسیع  
 ہمدردی کی اس بچک دار ذہن کی، اس ہمہ گیر طبیعت کی موجودگی ضروری ہے جو  
 شاعر کی نفس میں، شاعر کے ساتھ، بلکہ کبھی اس سے آگے پرواز کر کے فنکار تجربوں  
 کو جنم دیتا ہے۔ سخن فہم نقاد فنکاروں کو صحیح معنوں میں فنکار بناتا ہے... پہلی چیز  
 مواد کی صحت یا واقعات کی صداقت ہے۔ اگر نقاد یہ علم نہیں رکھتا یا اس کا علم  
 ناقص ہے تو اس کی بنیادیں ناقص ہیں... نقاد محض واقعات تو بیان نہیں کرتا۔  
 اس لئے وہ مسل بندی پر مجبور نہیں... نقاد کے لئے ضروری ہے کہ ماضی کے کسی  
 کارنامے کا تجزیہ کرنے وقت وہ خود ماضی میں پہنچ جائے... مگر ماضی کا احساس  
 اور چیز ہے اور ماضی کا پابند ہونا اور چیز۔ اگر نقاد محض روایات کا احترام کرتا ہے  
 محض لکیر کا فقیر ہے... تو وہ اپنے مقام سے گر جائے گا۔ ماضی کا احساس اور  
 ماضی کے دھندلکے میں ایک ادبی تسلسل کا جلوہ کبھی اسے تجربے، انوکھے پن، نئے  
 پن اور اُچھ سے بے نیاز نہیں کر سکتا... ہر اچھے نقاد کے لئے پرانے پن کی  
 طرح نئے پن کا احترام ضروری ہے... نقاد اور پجاری دو الگ الگ مخلوق  
 ہیں۔ نقاد پجاری نہیں ہوتا، نہ وہ محتسب یا کوتوال ہوتا ہے... نقاد محض فلسفی



یا مبلغ یا ماہر نفسیات نہیں ہوتا، وہ صاحب نظر ہوتا ہے۔ وہ بقول رچرڈس کے ذہن کے ساتھ وہی عمل کرتا ہے جو ڈاکٹر جسم کے ساتھ۔ وہ قدروں کا خالق، برتنے والا اور پھیلانے والا ہے۔ قدروں کے خالق کی حیثیت سے قدروں کے برتنے کے تماشے کو ذرا بلند کرنے سے بھی دیکھ سکتا ہے اور برتنے والے کی حیثیت سے وہ محض پھیلانے والے (یا مبلغ) سے اونچا مقام رکھتا ہے۔ اس وجہ سے اس کی تبلیغ دوسرے کی تبلیغ سے بہتر ہوتی ہے۔ اس میں زیادہ ابدیت ہوتی ہے... البیٹ کا کہنا ہے کہ "اہم معاملات میں نقاد کو زبردستی نہیں کرنی چاہئے اور نہ اسے اچھے یا برے کا فیصلہ (جھٹ سے) صادر کر دینا چاہئے۔ اسے صرف وضاحت کرنی چاہئے اور پھر پڑھنے والا خود ہی ایک صحیح نتیجے پر پہنچ جائے گا"۔ نقاد بھی اپنی دنیا کا کو لیس ہے وہ پڑھنے والے کو ایک نئی فضا میں لے جاتا ہے جس کا حسن اُس نے دریافت کیا ہے... اگر نقاد مصنف کو یہ موقع دیتا ہے کہ وہ اس کی آواز سے بولے اور اس کے قلم سے لکھے، اُسے تھوڑی دیر کے لئے اپنے اندر سما جانے دے اور اس طرح اس کے ساتھ انصاف کرے تو وہ اچھا نقاد ہے... اس میں ہونا چاہئے کہ تھوڑی دیر کے لئے ہے کی خاطر پس پشت بھی ڈالنا پڑتا ہے۔ اس مرحلے سے گزرنے کے بعد نقاد کو حق حاصل ہے کہ وہ چاہئے پر بھی اصرار کرے... نقاد عظیم افلاقی بھی ہوتا ہے، مگر محض معلم اخلاق نہیں ہوتا وہ حج بھی ہوتا ہے۔ مگر محض حج نہیں ہوتا، مگر بیابان کا ہے۔

... نقاد کو اپنے موضوع سے گہری واقفیت ہونی چاہئے اور اس کے ساتھ اس سے کچھ وابستگی بھی۔ مگر اس وابستگی کے ساتھ نظر میں آزادی بھی درکار ہے تاکہ وہ ہر موضوع کو ادب کے بڑے موضوعات اور زندگی کے گہرے



حقائق کی روشنی میں دیکھ سکے... نقاد کو یوں تو تجربات کے متعلق فیصلہ کرنا پڑتا ہے اور وہ کرتا بھی ہے مگر دراصل اس کا کام شعور کو بیدار کرنا ہے... نقاد مبصر ہوتا ہے، مبلغ یا مفتی نہیں ہوتا۔ وہ بعض رنگوں کا مدار ہو سکتا ہے اور بعض کا مخالف مگر وہ محض ایک طرفہ نہیں ہو سکتا۔“

میں نے یہ اقتباسات اس شرح و بسط کے ساتھ اس لئے پیش کئے ہیں کہ تنقید اور نقاد کے متعلق سرور صاحب کے خیالات ایک جگہ سمٹ کر آجائیں اور میں سمجھتا ہوں کہ کوئی کام کی باسند پچ نہ پائی ہے۔ ان اقتباسات پر سروری نظر ڈالنے سے معلوم ہوتا ہے کہ سرور صاحب بعض باتوں اور بعض فقروں کو بار بار دہراتے ہیں۔ کچھ حد تک تو یہ تکرار ناگزیر تھی۔ مصنفین مختلف ادوات میں لکھے گئے ہیں۔ اگر سرور صاحب تنقید پر ایک کتاب لکھ ڈالے تو پھر یہ تکرار نہ ہوتی۔ بہر کیف اس تکرار پر میں بعد میں کچھ کہوں گا۔

سرور صاحب مغربی نقادوں سے استفادہ کرتے ہیں۔ یہ اچھی بات ہے، شرم کی بات نہیں۔ وہ کبھی نقادوں کا نام بھی لے لیتے ہیں اور کبھی نہیں۔ ان کی باتوں کو عبارت سے الگ نکال لیتے ہیں، انہیں اپنے کام میں لاتے ہیں۔ یہ بھی کوئی بری بات نہیں۔ ان باتوں میں اپنے معنی پر دتے ہیں، انہیں توڑ مروڑ کرتے ہیں۔ اس میں بھی کچھ مضائقہ نہ تھا۔ اگر وہ کوئی نیا نقطہ نظر پیش کرتے۔ کبھی وہ ان باتوں کو آدھا سمجھتے ہیں اور کبھی نہیں سمجھتے ہیں۔ پھر وہ ایک سانس میں 'ہاں' نہیں کہتے جاتے ہیں جس سے عجیب انتشار پیدا ہوتا ہے اور پھر ابھی کچھ کہتے ہیں اور ابھی کچھ اور کہتے ہیں جیسے کہ ان کی باتیں میں تضاد ہے اور پھر اپنی باتوں کے منطقی نتائج کا بھی خیال نہیں رکھتے۔ کہتے ہیں: "تنقید ادب کی ایک شاخ ہے۔ یہ درست ہے، ادبی تنقید ادب کی ایک شاخ ہے اور یہی سرور صاحب کا مطلب ہے۔ ہاں تو تنقید ادب کی ایک شاخ ہے



اور یہ ایک خوشگوار احساس بخشتی ہے۔ جیسے ادب ایک خوشگوار احساس بخشتا ہے اور جب یہ ادب کی ایک شاخ ٹھہری تو یہ بھی لازمی بات ٹھہری کہ تنقید خود تخلیقی ہوتی ہے۔ بڑی تنقید ادب سے کسی طرح کمتر نہیں ہوتی، بلکہ خود تخلیق ہو جاتی ہے۔ یہ کوئی نئی بات نہیں۔ انیسویں صدی میں تخلیقی تنقید کے بارے میں بہت کچھ لکھا گیا تھا اب یہ نظریہ پرانا ہو گیا ہے لیکن اب بھی نظر آ جاتا ہے۔ سرور صاحب نے شاید اسپنکارن سے یہ خیال لیا ہے اور وہ اس پر اس نے نظریہ کو الیٹ کی کچھ نئی باتوں سے خلط ملط کر دیتے ہیں۔ الیٹ نے کہا ہے کہ تخلیق میں تنقید کا بہت بڑا ہاتھ ہوتا ہے لیکن وہ یہ نہیں کہتا کہ تنقید میں تخلیق کا بہت بڑا ہاتھ ہوتا ہے۔ تنقید کو تخلیق میں مدغم کیا جاسکتا ہے لیکن تخلیق کو تنقید میں مدغم نہیں کیا جاسکتا۔ میں یہ نہیں کہتا کہ الیٹ صحیح کہتا ہے اور سرور صاحب غلط۔ مجھے صرف یہ دکھانا ہے کہ سرور صاحب انیسویں صدی کے نظریہ کو الیٹ کی باتوں سے خلط ملط کر دیتے ہیں۔ اگر تنقید تخلیقی ہوتی ہے تو اس کا ثبوت الیٹ کے پاس نہیں ملتا۔

”اچھی تنقید... وہ سب کام کرتی ہے جو ایک مورخ، ماہر نفسیات ایک شاعر اور ایک پیغمبر کرتا ہے... اچھی تنقید کے لئے سماجی رشتوں، انسانی تاریخ، نفسیات اور تہذیبی کارناموں کا علم ضروری ہے۔“ اور یہ ایک حد تک صحیح ہے۔ تنقید کسی علم سے منہ نہیں موڑتی لیکن یہ اجمال تفصیل چاہتا تھا اور سرور صاحب تفصیل سے گریز کرتے ہیں۔ یہ تفصیل اس لئے بھی ضروری ہے کہ وہ یہ بھی کہتے ہیں کہ ”تنقید واقعات کی گفتگوئی نہیں، تاریخ واقعات کی گفتگوئی نہیں تو اور کیا ہے؟ اگر تنقید اور تاریخ میں فرق ہے تو اس فرق کی تشریح ضروری ہے۔ پھر وہ کہتے ہیں: ”تنقید نفسیات کی دلدل میں بھی گرفتار نہیں ہو سکتی، نفسیات بڑا مفید علم ہے مگر بڑا پر فریب۔“ تنقید وہی کام کرتی ہے جو ماہر نفسیات کرتا ہے لیکن نفسیات کی دلدل میں گرفتار نہیں ہوتی۔“



یہ بات بھی تشریح طلب ہے، تنقید کیسے اس دلدل سے بچتی ہے، نفسیات کے علم سے اُسے  
کیا فائدہ ہوتا ہے، نفسیات کی کون سی معلومات ہیں جو مفید ہیں۔ اس قسم کی بہت سی باتیں ہیں  
جن کی تشریح ضروری ہے۔ ورنہ نفسیات بڑا مفید علم ہے مگر بڑا پُر فریب، کہنے سے کوئی فائدہ نہیں ہوتا۔  
”تنقید (۱) فن ہے۔ اس کے لئے (۲) خلوص اور (۳) ریاض لازمی ہے تنقید کے لئے

ایک (۴) مقدس سنجیدگی کی ضرورت ہوتی ہے۔ یہ (۵) ذہن میں روشنی کرتی ہے (۶) فن اور  
فلسفے میں توازن کرتی ہے (۷) بلند یوں کو دیکھتی ہے اور یہ اندازہ لگاتی ہے کہ یہ بلندی کیسی ہے  
(۸) علم کا عطر ہے۔ یہ درست ہے کہ تنقید ایک فن ہے اور اس کے لئے خلوص اور ریاض لازمی  
ہے۔ افسوس تو یہی ہے کہ اس کی فنی خصوصیت سے واقفیت عام نہیں اور ریاض کی اہمیت کا  
صحیح احساس نہیں۔ خلوص ضروری ہے لیکن کافی نہیں۔ ریاض کی کمی ہو، فنی خصوصیتوں سے بے خبری  
ہو تو خلوص کچھ کام نہیں دیتا۔ ہاں تو تنقید ایک فن ہے اور اس کے لئے خلوص اور ریاض لازمی ہے۔  
یہ بھی صحیح ہے کہ تنقید کے لئے ایک مقدس سنجیدگی کی ضرورت ہوتی ہے اور یہ ذہن میں روشنی کرتی ہے۔  
آرنلڈ نے جو فقرہ لکھا ہے اس کا ترجمہ مقدس سنجیدگی نہیں بلکہ سنجیدگی البتہ ہو سکتا ہے۔ ’مقدس‘  
میں بہت سے ایسے اشارے پہاں ہیں جن سے آرنلڈ کام نہیں لینا چاہتا تھا۔ پھر آرنلڈ کا کہنا تھا کہ  
شاعری شیرینی اور روشنی پھیلاتی ہے۔ سرور صاحب کہتے ہیں شاعری کے لئے ایک شیریں دیوانگی کی ضرورت  
ہے اور تنقید ذہن میں روشنی کرتی ہے۔ یعنی شاعری روشنی نہیں پھیلاتی اور تنقید میں شیرینی کی ضرورت  
نہیں! تنقید علم کا عطر نہیں، علم کے عطر سے کام لیتی ہے، بلندیوں کو بھی دیکھتی ہے اور پستیوں کو  
بھی، فن اور فلسفے میں توازن کرتی ہے لیکن کس طرح؟

”تنقید خلاصہ (۱) یا تنقیص (۲) نہیں (۳) مفاہمت یا مصالحت نہیں (۴) واقعات  
کی کھوتنی، مسل بندی نہیں (۵) تنگ خانوں میں نہیں بنت سکتی (۶) ریاست کی غلامی نہیں کرتی



(۷) محض تخریبی نہیں ہوتی۔ "تنقید خلاصہ بھی ہو سکتی ہے اور تنقیص بھی" واقعات کی کھنٹی اور مسل بندی بھی۔ یہ صحیح ہے کہ تنقید مفاہمت یا مصالحت نہیں، تنگ خانوں میں نہیں بنتی، سیاست کی غلامی نہیں کرتی اور محض تخریبی نہیں ہوتی، صرف کوتاہیوں اور خامیوں کو نہیں دیکھتی لیکن تخریبی بھی ہو سکتی ہے، کوتاہیوں اور خامیوں کو بھی دیکھتی ہے اور کوتاہیوں اور خامیوں کو دیکھنا اس کا فرض بھی ہے، منصب بھی ہے۔ یہ درست ہے کہ تنقید سیاست کی غلامی نہیں کرتی اور سرور صاحب صرف یہی کہتے تو بہت اچھی بات ہوتی لیکن وہ یہ بھی کہنا ضروری سمجھتے ہیں کہ تنقید کو سیاست کا ساتھ دینا چاہئے، اس کی رفاقت کرنی چاہئے۔ اس مسئلہ میں بہت کچھ بحث کی گنجائش ہے تنقید اور سیاست اگر ساتھی ہیں، رفیق ہیں تو ان میں شریک غالب کون ہے؟

نقاد سارے ادب پر نظر رکھتا ہے۔ اپنے موضوع سے گہری واقفیت رکھتا ہے اور کچھ وابستگی بھی۔ وہ ایمانداری سے اپنے خیالات کا اظہار کرتا ہے، اس کی طبیعت میں سنجیدگی ہوتی ہے، اس کے لہجہ میں نرمی ہوتی ہے، اس کی بات میں طواص ہوتا ہے۔ یہ سب باتیں درست ہیں لیکن لہجہ میں نرمی بھی ہوتی ہے اور سختی بھی۔ اب آگے چلئے۔ "وہ ترجمان ہوتا ہے اور سخن فہم بھی۔ وہ شاعری کی روح تک پہنچاتا ہے۔ وہ شاعر کے ساتھ بھی رہتا ہے اور آگے بھی۔ وہ مصنف کے ہاتھ میں اپنا قلم دے دیتا ہے اور ٹوڑی دیر کے لئے دے ہے، کی خاطر ہونا چاہئے کہ پس پشت ڈال دیتا ہے۔" یہ باتیں اپنی جگہ درست ہیں لیکن یہ باتیں اس کا تفتنا کرتی ہیں کہ شاعری جو نقاد کے سامنے ہے اس میں روح ہے۔ شاعر حقیقی معنی میں شاعر ہے، مصنف اس قابل ہے کہ اس کی ترجمانی کی جائے، اس کے ہاتھ میں قلم دے دیا جائے۔ سرور صاحب یہ فرض کر لیتے ہیں کہ جو کچھ بھی نقاد کے سامنے رہا اچھا ادب ہے۔ اگر اچھا ادب نہیں تو یہ سچی لا حاصل ہوگی۔

"نقاد حیات و ادب کا نباض ہوتا ہے۔ اعلیٰ قدروں کا عارف اور ناشر ہوتا ہے۔"



وہ قدروں کا خالق، برتنے والا اور پھیلائے والا ہوتا ہے۔ وہ صاحب نظر ہوتا ہے، مبصر ہوتا ہے، پارکھ ہوتا ہے، معلم اخلاق ہوتا ہے، اپنی دنیا کا کو لبس ہوتا ہے، پرانے کی طرح نیا پن کا بھی احترام کرتا ہے۔ وہ واضح نقطہ نظر رکھتا ہے۔ خالق، نبأض، عارف، برتنے والا، نامشر، تبلیغ، پھیلائے والا اور اسی قسم کے الفاظ ملتے ہیں۔ اگر نقاد قدروں کا خالق ہے تو اسے عارف ہونے کی کیا ضرورت ہے، شاید وہ قدروں کی تخلیق کرتا ہے لیکن ان کا عارف نہیں ہوتا، نبأض اور عارف کا ایک مفہوم ہے یا الگ الگ مفہوم ہے۔ اگر وہ ادب کا نبأض ہے، اعلیٰ قدروں کا (جو ادب میں ہوتی ہیں) عارف ہے تو پھر قدروں کا خلاق نہیں۔ کیا شاعر فنکار قدروں کا خالق نہیں ہوتا؟ یہ بات تو نہیں کہ فنکار قدروں کا خالق ہوتا ہے اور نقاد قدروں کا عارف ہوتا ہے؟ ادب محفوظ قدروں کا خزانہ ہے۔ اگر فنکار اور نقاد دونوں قدروں کے خالق ہیں تو بڑا دیوتا کون ہے کون زیادہ قدر میں تخلیق کرتا ہے؟ کیا فنکار کی بنائی ہوئی قدریں اور نقاد کی بنائی ہوئی قدریں برابر قدر و قیمت رکھتی ہیں، ایک قسم کی ہوتی ہیں، ایک طرح سے بنائی جاتی ہیں؟ کیا شاعر قدروں کا عارف اور نامشر نہیں ہوتا؟ کیا شاعر اور نقاد کے عرفان میں فرق ہے؟ کیا شاعر قدروں کا نامشر نہیں ہوتا اور انہیں نہیں برتتا اگر شاعر اور نقاد قدروں کو برتتے ہیں تو کیسے؟ قدروں کی نشر کرتے ہیں، تبلیغ کرتے ہیں، قدروں کو پھیلاتے ہیں تو ایک ہی طرح؟ پھر یہ قدریں کیا ہیں۔ نقاد قدروں کا خالق، برتنے والا، پھیلائے والا یعنی 'رہ روہی' 'رہبروہی' وہی رہ مقصود۔ تنقید تصوف کی بازی گری نہیں۔

یہ درست ہے کہ نقاد صاحب نظر ہوتا ہے، مبصر ہوتا ہے، پارکھ ہوتا ہے، اپنی دنیا کا کو لبس ہوتا ہے۔ لیکن وہ پرانے پن اور نیا پن کا 'احترام' نہیں کرتا ہے وہ پرانی اور نئی چیزوں سے برابر واقفیت البتہ رکھتا ہے۔ ابھی چیزوں کو، وہ پرانی ہوں یا نئی، قدر کی نگاہ سے دیکھتا



ہے اور بڑی چیزوں کو، وہ نئی ہوں یا پرانی، برا کہتا ہے۔ 'احترام' کا سوال ہی پیدا نہیں ہوتا۔ یہ بھی درست ہے کہ وہ ایک واضح نقطہ نظر کہتا ہے لیکن اس نقطہ نظر کی وضاحت ضروری ہے۔ کیا یہ ہر کسی نقطہ نظر تو نہیں؟ اور وہ معلم اخلاق ہوتا ہے تو یہ بتانا بھی ضروری ہے کہ کون سے اخلاق کی تعلیم دیتا ہے اور کس طرح تعلیم دیتا ہے۔

نقاد اپنے کو خاؤں میں نہیں بانٹتا، جانب دار نہیں ہوتا۔ پارٹی بند نہیں ہوتا۔ یہ درست ہے۔ اس کے ہاں لفاظی، جانبداری، سطحیت، قطعیت کا گزر نہیں ہوتا۔ لفاظی اور سطحیت کا گزر نہیں، لیکن قطعیت کا گزر ہوتا ہے اور ہونا چاہیے۔ نقاد مسلح و مفتی نہیں ہوتا، ایک طرف نہیں ہوتا، وہ محتسب یا کوٹوال نہیں ہوتا، پجاری نہیں ہوتا، مسل بندی نہیں کرتا، حکم نہیں دیتا، عدالتی فیصلے نہیں کرتا، بہترین کارناموں کی فہرست نہیں مرتب کرتا، پستی کے درجے نہیں متعین کرتا، وہ مختسب کا قائل نہیں ہوتا۔ اس کا فیصلہ فوجداری کی عدالت کا فیصلہ نہیں ہوتا، وہ ہوشیار و کبیل بھی نہیں ہوتا۔ نقاد قدروں کا ناشر اور مسلح ہوتا ہے لیکن مسلح نہیں ہوتا، ہوشیار و کبیل نہیں ہوتا، سردھاب بار بار کہتے ہیں کہ نقاد مفتی نہیں ہوتا، محتسب یا کوٹوال نہیں ہوتا، حکم نہیں دیتا عدالتی فیصلے نہیں کرتا، اس کا فیصلہ فوجداری کی عدالت کا فیصلہ نہیں ہوتا۔ پھر دینی زبان سے یہ بھی اعتراف کرتے ہیں: "یوں تو تجربات کے متعلق فیصلہ کرنا پڑتا ہے اور وہ کرتا ہی ہے" اس مرحلے کے گذرنے کے بعد نقاد کو حق حاصل ہے کہ وہ چاہنے پر بھی اصرار کرے۔ "اگر نقاد صاحب نظر، مبصر اور پارکھ ہے تو فیصلے سے کنارہ کش نہیں ہو سکتا۔ اگر صاحب نظر اچھی بڑی چیزوں میں تیز نہیں کرتا اور کر سکتا تو وہ صاحب نظر نہیں ہو سکتا، عارف نہیں ہو سکتا، مبصر نہیں ہو سکتا۔ پارکھ کے تو معنی یہ ہیں کہ وہ اچھے برے میں تیز کرتا ہے۔ کون تجربے اچھے ہیں، قیمتی ہیں، نادر و نایاب اور کون تجربے برے ہیں، سستے ہیں، پیش پا افتادہ ہیں۔ اس کی پرکھ کرتا ہے اگر نقاد اس ذمہ داری سے گریز کرتا ہے تو وہ نقاد نہیں ہو سکتا، نقاد کو فیصلہ کرنا ہے۔ عدالتی فیصلہ،



فوجداری کی عدالت کا فیصلہ بھی فیصلہ ہے۔ فیصلہ اور حکم ایک چیز ہے تو وہ حکم بھی دیتا ہے اور یہ فیصلے، یہ حکم، مسل بناری کے بعد ہی ہو سکتا ہے۔ یعنی پوری تحقیقات، غیر جانبدارانہ تحقیقات کے بعد، دونوں فریق کی سن لینے کے بعد، تصویر کے دونوں رخ دیکھنے کے بعد۔ سرور صاحب جانتے ہیں کہ نقاد مفہم منت یا مصاحت نہیں کرتا۔ وہ یہ بھی کہتے ہیں کہ "دونوں پہلوؤں پر نظر رکھنے کے بعد کسی کی اہمیت کا اعتراف بھی ضروری ہے۔" یہ اعتراف، فیصلہ نہیں تو اور کیا ہے۔ یہ عدالتی فیصلہ ہے، فوجداری کی عدالت کا فیصلہ ہے، حکم (آرڈر) ہے۔ پھر اس ہاں نہیں سے فائدہ، وہ جج بھی ہوتا ہے مگر محض جج نہیں وہ مبصر یا پارکھ بھی ہوتا ہے۔ گویا جج مبصر یا پارکھ نہیں ہوتا۔ سرور صاحب کو اس ہاں نہیں میں ایک خاص لطف ملتا ہے۔ نقاد "معلم اخلاق ہوتا مگر محض معلم اخلاق نہیں ہوتا،" فلسفی، مبلغ، ماہر نفسیات ہوتا ہے لیکن "محض فلسفی یا مبلغ یا ماہر نفسیات نہیں ہوتا۔" نقاد تخریب کا قائل نہیں ہونا لیکن ضرورت ہوتی ہے تو وہ تخریب کو ضروری سمجھتا ہے۔ ضرورت ہوتی ہے تو وہ محتسب اور کو تو ال کا کام بھی کرتا ہے۔ وہ بلند یوں کو بھی دیکھتا ہے اور پستیوں کو بھی اور بلند یوں اور پستیوں دونوں کے درجے متعین کرتا ہے۔

معلوم نہیں کیوں سرور صاحب فیصلہ کے نام سے گھبراتے ہیں اور عدالت، فوجداری، جج، مضی، وکیل، مسل وغیرہ کو کھینچ لاتے ہیں،

"اس میں شک نہیں کہ مسجد قرطبہ، اقبال کی بہترین نظموں میں سے ہے۔"

"دیوان غالب کے مطالعہ سے ایک زبردست شخصیت، مزاج، ذہن، تصور اور طبیعت کا اندازہ ہوتا ہے۔"۔۔۔۔۔ "رشد صدیقی موجودہ دور کے سب سے بڑے مزاح نگار ہیں۔"۔۔۔۔۔ "عسکری واقعی ان لوگوں میں سے ہیں جن کا قلب نون اور دماغ کا زہر ہے۔"۔۔۔۔۔ "اقبال اس دور کے سب سے بڑے شاعر ہیں۔"



.. جالی ایک بہت بڑی ذہنی سمار بھی تھے ..

یہ سب فیصلے نہیں تو اور کیا ہیں؟ وہ صحیح ہوں یا غلط۔ شاید فیصلہ کا معنی ہم سرور صاحب کچھ اور سمجھتے ہیں۔ شاید فیصلہ شاعر کے حسبِ خواہ ہو تو وہ فیصلہ نہیں۔ اس کے خلاف ہونے وہ فیصلہ ہے۔ جج اگر کسی کو پھانسی کی سزا دیتا ہے تو وہ بھی فیصلہ ہے اور کسی کی رہائی کا حکم دیتا ہے تو وہ بھی فیصلہ ہے۔ اگر ہم کہیں کہ اقبال اس دور کے سب سے بڑے شاعر ہیں تو یہ بھی فیصلہ ہے اور اگر ہم کہیں کہ اقبال اس دور کے سب سے بڑے شاعر نہیں تو یہ بھی فیصلہ ہے۔ نقاد کو دونوں قسم کے فیصلے دینے ہوتے ہیں۔ یہ نظم اچھی ہے، وہ نظم بری ہے۔ یہ نظم بری ہے، یہ نظم اچھی ہے۔ گریز کرنا نقاد کے لئے درست نہیں اور نہ وہ بڑی نظم کو اچھی نظم کہتا ہے۔ نہ وہ ایک ہی سانس میں بڑی بھی ہے اور اچھی بھی ہے، کہتا ہے۔ الیٹ کا سہارا لے کر نقاد اس فرض سے بیک دوش نہیں ہو سکتا۔ الیٹ کہتا ہے: "اہم معاملات میں نقاد کو زبردستی نہیں کرنی چاہئے اور نہ اسے اچھا اور برے کا فیصلہ (جھٹ سے) صادر کرنا چاہئے۔ اسے صرف وضاحت کرنی چاہئے اور پھر پڑھنے والا خود ہی ایک صحیح نتیجے پر پہنچ جائے گا۔" لیکن الیٹ خود بھی فیصلے صادر کیا کرتا ہے۔ پھر ایک نکتہ یہ بھی ہے کہ جس ڈھنگ سے وہ وضاحت کرے گا، اس سے نقاد کی پسند یا ناپسندیدگی ظاہر ہو جائے گی۔

بہت سچی اور یاقین کہی جا سکتی ہیں لیکن انہیں اب رہنے دیکھئے۔ سرور صاحب رجز و رد کا قول نقل کرتے ہیں: "اچھے نقاد میں تین خوبیوں ہونی چاہئیں: اس کیفیت، ذہنی تنگ پہنچنا جو مصنف یا تصنیف کی ہے۔ تجربات اور تجربات میں امتیاز کرنا تاکہ ان کی قدر و قیمت کا اندازہ ہو سکے۔ قدروں کا براہِ واضح ہونا" کاش وہ انہیں نکتوں کی وضاحت کرتے!

بس ایک اور اصولی بات ہے جس کے متعلق میں کچھ کہنا چاہتا ہوں۔ سرور صاحب بار بار ادب اور تنقید میں نظریہ کی اہمیت پر زور دیتے ہیں: "نقاد کے لئے ضروری ہے کہ سبھی جھگڑے کے الفاظ میں اس کا کوئی واضح فلسفہ حیات ہو، اس کے لئے ضروری ہے کہ وہ سارے ادب پر نظر رکھتا



ہو اور اس میں ایک واضح نقطہ نظر بھی رکھنا ہو۔ ادیب سے بھی وہ یہ تقاضا کرتے ہیں اور کہتے ہیں ادب میں نظریے کی وہی اہمیت ہے جو زندگی میں نظر کی۔

ادب کی معمولی سی تشریح کے بعد وہ زندگی کی تعمیلی ترجمانی ہے، وہ نظریہ کی اہمیت پر زور دیتے ہیں۔ وہ الیٹ کے ساتھ اس بات کا اقرار کرتے ہیں کہ حسن کاری کے لئے چند معیار ہوتے ہیں جن کے بغیر ادب ادب نہیں رہتا اور پھر الیٹ کے اس قول کو بہت اہمیت دیتے ہیں کہ ادب کی عظمت صرف ادبی معیاروں سے نہیں چاچی جاسکتی، لیکن یہ کہنا ضروری نہیں سمجھتے کہ جو غیر ادبی معیار الیٹ کے پیش نظر ہیں، انہیں وہ قبول نہیں کرتے۔ بہر کیف، وہ ادب کو سہولت کے لئے دو حصوں میں تقسیم کرتے ہیں، تخلیقی ادب اور تنقیدی ادب۔ پھر کہتے ہیں کہ تخلیقی ادب میں نظریہ ہمیشہ روپوش ہونا ہے۔ یہ جانتے ہوئے بھی کہ اچھے اچھے ادیبوں نے صاف اور واضح طور پر اپنے نظریے کی ترجمانی ادب میں کی ہے، وہ یہ فیصلہ کرتے ہیں کہ تخلیقی ادب میں حقیقت کی مصوری کے لئے ایک فریب پیدا کرنا اور ایک ظلم باندھنا ضروری ہوتا ہے، تنقید میں نظریہ کا احساس براہ راست ضروری ہے۔

یہ درست ہے کہ ادب فکر و فن کا مجموعہ ہے اور یہ بھی درست ہے کہ جہاں فکر کے بغیر فن بے معنی، بے مقصد اور بیکار ہوتا ہے، وہاں فن کے بغیر فکر کی تاثیر، اس کا جادو، اس کی جذباتی اپیل، اس کی قوت اور طاقت یا تو محدود رہتی ہے اور یا ناکام؛ لیکن سرور صاحب یہ نہیں بتاتے کہ وہ کون سا نظریہ ہے جو تخلیقی ادب میں روپوش اور تنقیدی ادب میں رونما ہوتے ہیں۔ کہتے ہیں تو بس یہی کہتے ہیں: "وہی نظریہ زیادہ قابل قبول ہوگا جو زیادہ سے زیادہ ادبی کارناموں کے حسن اور ان کی تہذیبی اہمیت کا جائزہ لے سکے گا۔ جس میں ادب کے جمالیاتی، اخلاقی اور فنی پہلوؤں کے ساتھ انصاف ہوگا، جو ادب عالیہ کی عظمت اور جدید ادب کی افادیت کا علیحدہ علیحدہ نہیں بلکہ ایک منظم و مربوط شعور پیدا کر سکے گا" اور پھر کہتے ہیں: "ادب میں وہ نظریہ زیادہ قابل قبول ہو سکتا ہے جس میں تلاسکی،



روانی، قدیم و جدید انفرادی اور سماجی سارے رجحانات کے ساتھ انصاف ہو سکے۔ اور جن کے ذریعے یہ سارا سرمایہ، نہ صرف زیادہ قابل استعمال ہو سکے بلکہ زیادہ زندہ، زود فہم، روشن اور قریب بھی ہو سکے۔ اگر اور کچھ کہتے ہیں تو رچرڈز کے قول کا سہارا لے کر کہتے ہیں کہ "قدروں کے سلسلے میں ایسی جامع، کارآمد، زندہ اور معنی خیز قدروں کا سوال اُلٹنا ہے جو دیر تک اور دور تک ہمارا ساتھ دے سکیں۔ جو ایک دور یا ایک شخصیت یا ایک رنگ کے مطالعہ ہی میں مفید نہ ہوں بلکہ جن میں ہمہ گیری ہو۔"

ان امتیازات سے یہ واضح نہیں ہوتا کہ ادب میں کون سا نظریہ زیادہ قابل قبول ہے۔ یہ بھی یاد رہے کہ ادبی نظریہ زندگی کے کسی بڑے فلسفہ پر مبنی ہوتا ہے۔ وہ کون سا بڑا فلسفہ ہے جس پر سرور صاحب اپنے نظریے کی بنیاد رکھتے ہیں، وہ کون سی قدریں ہیں جن کا وہ پرچار کرتے ہیں۔ وہ کہتے ہیں: "ادب کی کثرت میں وحدت اس وقت نظر آئے گی جب پرکھنے والے کی نظر میں وحدت ہوگی" اور پھر اسی سانس میں یہ بھی کہہ گرتے ہیں "ایک اچھے نقاد کے لئے اس وحدت کے باوجود کثرت کے حسن کو پہچاننا اور مختلف اشخاص یا ادوار کے ساتھ انصاف کرنا ناممکن نہیں۔"

ان جملوں پر غور کیجئے۔ سرور صاحب کی تنقیدوں کی روشنی میں غور کیجئے۔ تو نتیجہ یہ نکلتا ہے کہ یہ نظریہ ہر چیز کی تحسین سمجھتا ہے، کلاسیکی چیز بھی اچھی چیز ہے اور رومانی چیز بھی اچھی ہے، قدیم ادب بھی اچھا ہے اور جدید ادب بھی اچھا ہے۔ انفرادی رجحان بھی اچھا ہے اور سماجی رجحان بھی اچھا ہے اور یہ قدریں بتاتی ہیں کہ ٹیکسیر بھی اچھا شاعر ہے اور جوش بھی اچھے شاعر ہیں، نئی تنقید بھی اچھی ہے اور پراسے مذکورے بھی کارآمد ہیں، غدر کے ابد کا ادب زندہ اور معنی خیز ہے اور غدر کے پہلے کا ادب بھی برا نہیں۔

یہ کوئی سمجھدار آدمی نہیں کہتا کہ کلاسیکی ادب اچھا ہے اور رومانی ادب برا ہے، قدیم



ادب بُرا ہے اور جدید ادب اچھا ہے، انفرادی رجحان اچھا ہے اور سماجی رجحان بُرا۔ کلاسیکی نظم اچھی تھی ہوتی ہے اور بُری بھی، رومانی نظم بھی اچھی ہو سکتی ہے اور بُری بھی ہو سکتی ہے۔ قدیم ادب میں بھی زندہ اور معنی خیز چیزیں مل سکتی ہیں اور ایسی چیزیں بھی جو مردہ ہو چکی ہیں۔ انفرادیت کا نتیجہ اچھا بھی ہوتا ہے اور بُرا بھی۔ اگر نظریہ کی ادب میں کوئی اہمیت ہے، اگر قدروں کی کوئی اہمیت ہے تو یہی کہ ان کی مدد سے ہم اچھے بُرے، مفید غیر مفید، معنی خیز بے معنی، زندہ مردہ ادب میں تمیز کر سکتے ہیں۔ 'انصاف' کے معنی ہر چیز کی ناقضانہ تعریف نہیں۔ اس قسم کا 'انصاف' 'نراج' سکھاتا ہے۔ وسیع ہمدردی، لچک دار ذہن، ہمہ گیر طبیعت۔ یہ سب چیزیں نقاد کے لئے ضروری ہیں۔ وہ شیکسپیر اور بن جونسن دونوں کے ساتھ 'انصاف' کرتا ہے، وہ پوپ اور وردزورتھ دونوں کو اچھا شاعر سمجھتا ہے، وہ دانٹے، راسین، گوئٹے، ٹولستوئے کی عظمت کا اعتراف کرتا ہے۔ لیکن اس وسیع ہمدردی، اس لچک دار ذہن، اس ہمہ گیر طبیعت کا وجود اسے سطلی فریاد بادی کی نظم "بھوکے مزدوروں کے گیت" کے ساتھ 'انصاف' کرنے نہیں دیتا۔ اگر نقاد کا ذہن ایسا لچک دار ہے کہ وہ ہر چیز کے ساتھ 'انصاف' کرتا ہے۔ ہر بُری چیز کو اچھا سمجھتا ہے، تو یہ لچک نہیں کچھ اور چیز ہے۔

(۴) اصولی چیزوں سے قطع نظر، بعض بعض راہیں بھی غور طلب ہیں۔ 'اوان' کا مقصد تعریفی ہے، اور شاعری کا مقصد کیا ہے؟ پختائی کا... "اشذری" نہایت دلچسپ ہے۔ رشید صاحب بھی اس کی تعریف کرتے ہیں لیکن "اشذری" ایک انڈر گریجویٹ کا کارنامہ ہے۔ بخوری نے دیوان غالب کا تعارف غیر فانی انداز میں کیا ہے؛ 'ہندوستان کی الہامی کتابیں' اور ہیں ایک دید مقدس اور دوسری 'دیوان غالب'۔ بخوری کی تنقیدیں وہی رنگ ہے جو کورج کی شیکسپیر پر تنقیدات میں ہے...! سر در صاحب کہتے ہیں کہ اچھا نقاد لفاظی سے گریز کرتا ہے لیکن بخوری کی لفاظی کو مستحسن



قرار دیتے ہیں، بخنوری کا انداز غیر فانی نہیں مضحک ہے۔ مجھے شبہ ہے کہ نہ تو بخنوری نے اور نہ سرد صاحب نے وید پڑھی ہے۔ پھر بخنوری کا ذکر کورج کے ساتھ کرنا کورج کی منک ہے۔ بخنوری کی غلطی کج نہیں، بے سرد پاپاتوں کا کورج کی تیز، باریک اور زندہ احساس سے مقابلہ کرنا تنقید پر دانستہ ظلم کرنا ہے۔ میں یہ نہیں کہتا کہ کورج کی ساری باتیں صحیح ہیں لیکن کورج ایک بہت بڑا نقاد ہے اور بخنوری سرے سے نقاد کہے جانے کے مستحق نہیں ہیں۔ اس رنگ میں زندگی کے بہت سے پہلوؤں کی ترجمانی بھی بڑے مزے سے ہوئی ہے۔ مثلاً جنگ عظیم کے بعد گرانی کا ذکر ریاض نے سُنے کے گراں ملنے اور ادھار نہ ملنے کے پیرائے میں کیا ہے، یہ کون سی بڑی بات ہوئی؟ ظفر علی خاں اگر سیاست سے علیحدہ رہتے تو وہ دوسرے اقبال ہو سکتے تھے۔ ہاں یہ تصور بھی دلچسپی سے خالی نہ ہوگا کہ اگر اقبال سیاست میں اور زیادہ پڑجاتے تو وہ ظفر علی خاں کی سطح پر اتر آتے یا نہیں؟ اس جملہ کا پہلا حصہ تسلیم کرنے کے لائق نہیں۔ سرد صاحب کو چاہئے تھا کہ وہ ظفر علی خاں اور اقبال کی نظموں کا تجزیہ کر کے اپنی رائے کو ثابت کرتے۔ دوسرا حصہ بیکار تصور ہے جس سے کچھ حاصل نہیں۔ ایسی بہت سی رائیں ملتی ہیں جو غور طلب ہیں لیکن تفصیل کی گنجائش نہیں۔ سرد صاحب غزل پر بار بار اپنی رائیوں کا اظہار کیا ہے۔ ان رائیوں کو میں ذرا تفصیل کے ساتھ پیش کرنا چاہتا ہوں۔

۱) "درد و شاعری" کا شاہکار غزل ہے۔ غزل حسن و عشق کی داستان ہے۔

عشقت کی داستان ہے جیت تک دنیا میں جانندی، بہار، جوانی، نعمت، بے مزہ ہو جو۔  
ہے اور اس کی دلکشی باقی ہے، غزل بھی زندہ ہے اور اس کا حسن بھی تابندہ۔ مگر

زندگی محض جانندی اور بہار کا نام نہیں، اسی طرح شاعری محض غزل گرائی میں محدود نہیں

اور نہ یہ کہا جاسکتا ہے کہ غزل شاعری کی معراج ہے۔ غزل کا حسن۔ بے ساختگی،

کسائی، بلاغت، لطافت کا حسن ہے یہاں ایک بھر پور دروازہ ایک کاری نگاہ



ایک پرکار نقش کی ضرورت ہے۔ غزل بقول ایک نقاد کے 'ایک تاج محل ہے،  
 لیکن یہ بھی نہ بھولنے کے اقبال نے تلج محل کو ایک بیگم سے تشبیہ دی تھی۔ غزل  
 میں اگرچہ ہر قسم کے مضامین کی گنجائش ہے مگر مولانا حسرت کا یہ قول بالکل صحیح ہے  
 کہ غزل کی بہترین قسم عاشقانہ ہے۔ میں غزل کا بڑا مداح ہوں... مگر مجھے یہ  
 کہنے میں یوں وہیش نہیں کہ طاؤس و ربابیا کے ساتھ ساتھ شمشیر و سناں کے حسن  
 کو بھی ملحوظ رکھنا چاہئے اور تاج محل کی صنعت گری پر شمار ہونے وقت یہ نہ بھولنا چاہئے  
 کہ حسن صرف لطافت میں نہیں طاقت، صحت اور عظمت میں بھی حسن ہے۔"

(۲) "میں غزل کے حسن کا قائل ہوں۔ یہ ہلکے پھلکے لطیف جذبات کے اظہار  
 کا بہت اچھا ذریعہ ہے۔ کبھی کبھی ہم اس میں بڑی بلاغت سے اچھے سے اچھے خیال  
 کو ادا کر سکتے ہیں۔ کبھی کبھی اس کے ذریعہ سے ہم ساری زندگی پر نظر ڈال کر پھر لوٹ  
 سکتے ہیں۔ مگر غزل کے ستر پردوں میں ساری عمر اظہار خیال کرنے کے بعد ہماری حالت  
 اس قیدی کی سی ہو گئی ہے جو تار پکی کے بعد روشنی کا مقابلہ نہیں کر سکتا... غزل  
 کے اشارے، کنائے، اس کے نکتے اور رمز بڑے طبع سہی، لیکن تفصیل، تمیز،  
 مسلسل خیال و وضاحت کا بھی ایک شے ہے۔"

(۳) "دو فنون اور غزلوں) کا آرٹ تلوار کی دھار کا آرٹ ہے، دونوں  
 دراصل چاقول پر قفل ہوا لہذا کہتے اور نقش نگینے بنانے کے فن ہیں، دونوں میں عظمت  
 ہے، مگر دونوں میں خطرہ بھی ہے، غزل کی وجہ سے ہمارے شاعر نے مسلسل سوچ سکتے  
 ہیں، نہ مسلسل لکھ سکتے، ہیں۔ اشعار ان اشادوں میں باتیں کرنے کی وجہ سے ان کی  
 گویائی سلب ہو گئی ہے۔ چیزوں کے ربط سے واقف ہیں، نہ تمیز کے حسن



گو جانتے ہیں... غزل کے شاعر اکثر نظم کی تعمیری صلاحیتوں کا اندازہ نہیں کر پاتے،  
اشاروں کے دلدادہ تفصیل اور مزاحمت اور وضاحت کے حسن کو نہیں دیکھ پاتے۔“

(۴) ”مجھے اس کا احساس ہے کہ غزل کے فارم کی وجہ سے ذہنی پراگندگی کو  
ترقی ہوتی ہے اور یہی وجہ ہے کہ ہمارے یہاں بڑی نظمیں اور ناولیں کم ہیں غزلیں اور  
اوسانے زیادہ ہیں۔ مجھے اس کا بھی اعتراف ہے کہ غزل کی بیشتر علامات اب اتنی پامال  
ہو چکی ہیں کہ ان میں نازکی باقی نہیں رہی پھر یہ بھی ہے کہ غزل کی وجہ سے آئی ساری عمر  
اشاروں میں آتیں کرتا ہے اور شائستگی ہینڈ لگتا ہے۔ اسے تفصیل، وضاحت، تعمیر کے  
حسن سے بالکل نرس نہیں ہوتا۔ یہاں وجہ ہے کہ بہت سے نظم کے شاعر تک نظم کے نام  
سے غزلیں لکھتے ہیں، وہ نظم کے پلاٹ، ترکیب اور انتہائے خیال کو جہان سے ہی  
نہیں۔ لیکن غزل اب بھی عاشقانہ شاعری کے لئے بہت موزوں ہے۔“

(۵) ”غزل پر اعتراض کرنے یا اس کی تعریف کرنے سے زیادہ غزل گوئی کی  
تاریخی وجہ کو سمجھنا ضروری ہے۔ غزل گوئی اچھی ہو یا بری ہماری تہذیب کی ایک  
روایت ہے اور اس تہذیب کے ساتھ چونکہ کوئی بڑا نصب العین یا بڑے زمین  
آسمان نہ تھے اس لئے یہ چند عورتوں کے گرد گھومتی رہی اور چند محدود خیالات کی  
اٹل چھبر کو مال زندگی سمجھتی رہی۔ غزل نے اشاروں کا علاوہ بنا دیا۔ مزاحمت اور وضاحت  
سے دو کر دیا، غزل حقیقت کا سا دھارا ان کے ذریعے پہنچنے کی کوشش کرتی رہی اور اس نے  
مشاہدے اور مطالعے کو زیادہ اہمیت نہ دی۔ غزل گو وہ مسج ہے جس کے پاس کوئی  
صلیب نہیں ہے، وہ مجاہد ہے جس کے جہاد کا کوئی مقصد نہیں مگر جس کا غلو  
سلم ہے۔ وہ سپاہی ہے جو لڑنا جانتا ہے یہ نہیں جانتا کہ کیوں لڑ رہا ہے۔“



(۶) ”غزل کو آپ اچھا کہیں یا بُرا۔ بہر حال اردو شاعری کی صدیوں کی تاریخ اور ایک تہذیب کے سارے خط و خال اس نگار خانے میں ملتے ہیں۔ غزل کے رمزد ایما محض خیالی یا تقلیدی نہیں بلکہ آزمودہ اور پُرہ اثرا ہیں۔ اس رمزیت کے پیچھے زندگی کی کتنی ہی سچائیاں ہیں غزل بہر حال ایک نقاب پوش آرٹ ہے۔ یہ لطیف اشاروں، آوازوں اور اس کی بازگشت میں کچھ نہ کہتے اور سب کچھ کہ جابے کافن ہے اس میں حسن و عشق کی نہیں عاشقانہ زبان اور عاشقانہ جذبے کی اہمیت ہے یہاں محبوب کے خط و خال نہیں دیکھے جلتے محبت کے نقش و نگار دیکھے جاتے ہیں۔“

(۷) ”غزل گو شاعر کوئی پیام پیش نہیں کرتا۔ وہ بحر کی تہہ سے موتی چلنے میں یا باغ سے کلیاں توڑنے ہی میں مصروف رہتا ہے۔ وہ ان سے کوئی ہار بھی نہیں بنا سکتا۔ جہاں کوئی جلوہ نظر آتا ہے وہ اپنا آئینہ پیش کر دیتا ہے وہ کسی ایک سمت چلنے کا عادی نہیں اور کوٹھو کا بیل بھی نہیں ہے۔ وہ کشش جہات کی سیر کرتا ہے۔ وہ ایک سیلابی زہرت رکھتا ہے اور کسی ایک منزل پر نہیں ٹھہر سکتا۔ وہ انتشار ذہنی کا شکار ضرور ہے، خیالات کی پراگندگی سے خاموش بچانا اُسے نہیں آتا۔ وہ اشارات کا اتنا عادی ہوتا ہے کہ صفحہ اور دو ٹوک بات اُسے کم بھاتی ہے مگر وہ اپنی کمزوریوں کے باوجود کیسی طاقت رکھتا ہے، وہ تاثرات میں کیسی گہرائی، خیالات میں کیسی بانیدگی اور ذہن کو کیسی پرواز رکھاتا ہے۔ وہ کس طرح دریا کو کوزے میں بند کر سکتا ہے اور ایک لفظ میں کیسی بھک سے اڑ جانے والی بارود بھرتا ہے۔ وہ کچھ نہ کہنے میں کیا کچھ کہہ دیتا ہے۔ اُس کی تہذیب نے اسے یہی خاموش گفتگو سکھائی تھی۔ پیچ و پکار کے اس دور میں یہ خاموش گفتگو قدرتی طور پر اگلی سی جاذوبیت



نہیں رکھتی۔ اس لئے غزل موجودہ دور کے سارے درد کا درماں نہیں ہے، وہ آج کے انسان کی روح کی پیاس کو حل نہیں کر سکتا۔ زندگی کی منزل کے احساس، سمت کے تعین اور کارروائی کی رفتار کو تیز کرنے میں اس سے مدد نہیں مل سکتی۔ یہ نئے سفر میں ہماری رہبری نہیں کر سکتا، مگر رفیق سفر ضرور ہو سکتا ہے اور سفر جاری رکھنے کے لئے اپنی مخصوص بصیرت سے کچھ دلولہ بھی عطا کرتی ہے۔ اس کے چارپ و جنوں، اس کے خواب و خیال سے ہم تازہ دم ہو سکتے ہیں۔“

(۸) "غزل گو شاعر انسان دوستی کے جذبات رکھتا ہے مگر ان سے کوئی بڑا کام نہیں لیتا، یہی وجہ ہے کہ وہ بکھری ہوئی تجلیوں اور سپی ہوئی بجلیوں کا قائل ہے۔ غزل کے نشروں سے ایک لطیف خلش پیدا ہوتی ہے اور اس سے کام لیا جاتا رہا ہے اور اچھی اور بھی لیا جاسکتا ہے مگر یہ نشتر تلوار نہیں بن سکتے غزل کی زبان بڑی دھلی ستھی چیز ہے مگر اس میں انفرادیت کو پھلنے پھولنے کا موقع مشکل سے ملتا ہے۔ اس کی رزمیت خامی جامع اور گہری ہے مگر پھاؤڑے کو پھاؤڑا کہنے کے دور میں زیادہ عرصے تک کام نہیں دے سکتا اس لئے شاعری کا مستقبل زیادہ تر غزل سے نہیں نظم سے وابستہ ہے۔“

میں نے کہا ہے کہ سرور صاحب ایک سانس میں ہاں۔ نہیں کہتے جلتے ہیں۔  
 شاید یہ انصاف معقولیت قوازن کا نتیجہ ہے۔ دیکھئے :



## نہیں

- ۱۔ غزل شاعری کی معراج نہیں
- ۲۔ مکتوبوں میں درباب کے ساتھ پیشہ و سنل کے بھی حسن کو ملحوظ رکھنا چاہیے۔ غزل چند محدود خیالات کی الٹ پھیر کو مال زندگی سمجھتی ہے۔

۳۔ روح کی پیاس پوری طرح نہیں بجھا سکتی ہے۔ سارے درد کا درماں نہیں۔

۴۔ تفصیل، وضاحت اور تعمیر کے حسن سے بالکل مس نہیں۔ اس لئے صراحت اور وضاحت سے دور کر دیا۔ تفصیل، تعمیر، مسلسل خیالات، وضاحت کا بھی ایک حسن ہے۔

۵۔ اس کی وجہ سے آدمی ساری عمر اشاروں میں باتیں کرتا ہے، شورٹ ہینڈ بولتا ہے، نظم کے نام سے غزل لکھتا ہے، نظم کے پلوٹ، ترکیب اور منتہائے خیال کو نہیں جانتا۔ اس کی وجہ سے ہمارے شاعر نہ مسلسل

## ہاں

- ۱۔ اردو شاعری کا شاہکار غزل ہے۔
- ۲۔ غزل محبت کی داستان ہے، غزل کی بہترین قسم عاشقانہ ہے، عاشقانہ شاعری کے لئے بہت موزوں ہے۔

۳۔ ہلکے پھلکے لطیف جذبات کے اظہار کا اچھا ذریعہ ہے۔

۴۔ بڑی بلاغت کے ساتھ اچھے اچھے خیالات ادا کر سکتی ہے۔ کچھ نہ کہنے اور سب کچھ کہہ جانے کا فن ہے۔ دریا کو کوزے میں بند کر سکتی ہے۔ اس کے اشارے کنائے، نکات، رمز بڑے بلیغ ہیں۔ اس کا حسن بے ساختگی، لطافت کا حسن ہے۔

۵۔ اس کا آرٹ تلوار کی دھار کا آرٹ ہے، چادول پر قتل ہوا اللہ لکھتے اور نقش نگینے کا فن ہے، نقاب پوش آرٹ ہے، پردہ نشین ہے۔



لکھ سکتے ہیں۔ اشاروں اشاروں میں  
 باتیں کرنے کی وجہ سے گویائی سادہ  
 ہو گئی ہے۔ چیزوں کے ربط، تعبیر کے  
 حسن سے واقفیت نہیں رکھتے۔ حالت  
 ایسے قیدی کی ہو گئی ہے جو تاریکی کے  
 بند روشنی کا مقابلہ نہیں کر سکتا۔ اشاروں  
 کا عادی اور عساحت سے دور ہو گیا ہے۔  
 اسی وجہ سے بڑی لٹپلیں اور ناول کم اور  
 غزلیں اور افسانے زیادہ ہیں۔

۶۔ یہ نشتر تلواریں نہیں بن پاتے وہ ان سے  
 کوئی ہار نہیں بنا سکتا۔

۷۔ مگر ان سے کوئی بڑا کام نہیں لیتا۔ کوئی  
 پیام نہیں پیش کرتا۔

۸۔ بیشتر علامات اب اتنی پامال ہو گئی ہیں کہ  
 ان میں تازگی باقی نہیں رہی۔ رمزیت  
 پھاڑے کو پھاوٹا کہنے کے دور میں زیادہ  
 عرصے تک کام نہیں دے سکتی۔

۹۔ غزل کے نشتروں سے ایک لطیف  
 غلش پیدا ہوتی ہے۔ بارغ سے کلیاں  
 ٹوڑے میں مصروف رہتا ہے۔

۱۰۔ غزل گو شاعر انسان دوستی کے جذبات  
 رکھتا ہے۔

۱۱۔ رمز و ایما آزمودہ اور پراثر ہیں۔ رمزیت  
 خاصی جانے اور گہری ہے۔



ہاں

۹۔ اس کی زبان بڑی دھلی تھی چیز ہے۔

۱۰۔ غزل گو شاعر تاثرات میں گہرائی خیالات میں بالیدگی، ذہن کو پرواز سکھاتا ہے۔

۱۱۔ رفیق سفر ہو سکتا ہے سفر جاری رکھنے کے لئے کچھ دلولہ بھی عطا کرتی ہے۔

۱۲۔ صبح ہے۔

مجاہد ہے۔

لڑنا جانتی ہے۔

نہیں

۹۔ اس میں انفرادیت کو چھلنے پھولنے کا موقع نہیں ملتا۔

۱۰۔ غزل کے فارم کی وجہ سے ذہن پر انگندگی کی ترقی ہوتی ہے۔ غزل کو انتشار ذہنی کا شکار ہوتا ہے، خیالات کی پراگندگی سے دامن نہیں بچا سکتا۔ صاف اور دو ٹوک بات اسے نہیں بھاتی۔

۱۱۔ زندگی کی منزل کے احساس، سمت کے تعین اور کارروائی کی رفتار کو تیز کرنے میں کچھ مدد نہیں کر سکتی نئے سفر میں ہماری رہبری نہیں کر سکتی۔

۱۲۔ صلیب نہیں رکھتی۔

اس کے جہاد کا کوئی مقصد نہیں۔

یہ جانتی نہیں کہ کیوں لڑ رہی ہے۔

"اس لئے شاعری کا مستقبل زیادہ تر غزل سے نہیں نظم سے وابستہ ہے۔"

ظاہر ہے کہ سرور صاحب بھی وہی کہتے ہیں جو میں نے کہا ہے۔ فرق صرف یہ ہے کہ

پھاوڑے کو پھاوڑا کہنے کے دور ہی میں وہ پھاوڑے کو پھاوڑا کہنا نہیں چاہتے۔



دوسرے تو اگر غزل کے فورم کی وجہ سے ذہنی پراگندگی میں ترقی ہوتی ہے، اگر غزل گو  
شاعر انتشار ذہنی کا شکار ہوتا ہے، اگر وہ خیالات کی پراگندگی سے رامن نہیں بچا سکتا اور صاف  
اور دو ٹوک بات نہیں کر سکتا ہے، اگر وہ مسلسل سوچ سکتا ہے اور نہ مسلسل لکھ سکتا ہے، اگر اس کی  
قوت گویائی سلب ہو گئی ہے، اگر اس کی حالت ایسے قیدی کی ہو گئی ہے جو تاریکی کے بعد روشنی کا مظاہرہ  
نہیں کر سکتا۔ اگر یہ سب باتیں صحیح ہیں تو پھر وہ کیسے تاثرات میں گہرائی، خیالات میں بالیدگی اور ذہن  
کو پرواز سکھا سکتا ہے؟

(۵) اب دو چار باتیں سرور صاحب کے اسلوب کے متعلق کہی جاتی ہیں سوہ کہتے ہیں:  
”ایک بات مجھے اپنے اسلوب کے متعلق کہنی ہے۔ میں نے اپنے مضامین میں جا بجا شاعرانہ انداز  
بیان یا جذباتی اسلوب کے خلاف آواز بلند کی ہے۔ مجھے وہ شہلی معلوم ہوتی ہے جس میں خیال آئینہ کی  
طرح واضح ہو جس میں علمیت کا رعب ڈالنا مقصود نہیں۔۔۔ وہ پھر کہتے ہیں: ”یہاں پھر تنقید  
کی زبان کا سوال پیدا ہوتا ہے۔ تنقید سائنسی طریقہ کار سے فائدہ اٹھا سکتی ہے اور اسے اٹھانا  
چاہئے مگر یہ بہر حال ادب کی ایک صنف ہے۔ اگر اس میں ادبیت نہیں ہے تو اس کا اثر کم  
ہو جائے گا۔ ادبیت کے معنی محض شاعرانہ رنگینی کے نہیں ہیں۔ نہ مبالغہ آمیز زبان کے نہ خطابت  
یا تبلیغ کے۔ ادبی زبان کے معنی انشا پر دازی کے رکھ رکھاؤ کو پر تے کے ہیں۔ اگر تعداد چھٹی صبح دلکش  
اور پر کیف نثر نہیں لکھتا تو اس کے خیالات سے متاثر ہونے والے کم ہوں گے اگر وہ کام کی بات کو  
حسن و خوبی سے بیان کر سکتا ہے تو اس کی اپیل وسیع ہوگی۔“

یہاں بھی وہی ”ہاں نہیں“ ہے۔ تنقید سائنسی طریقہ کار سے فائدہ اٹھاتی ہے وہ نثر اچھی  
ہے جس میں خیال آئینہ کی طرح واضح ہو، پھر اس میں انشا پر دازی کا رکھ رکھاؤ (یہ کیا چیز ہے؟)



بھی ہوتا ہے اور یہ دلکش اور پر کیف بھی ہوتی ہے۔ یوں کہتے تو ہیں کہ اس میں شاعرانہ رنگینی،  
مبالغہ، خطابت، تبلیغ نہیں ہوتی لیکن لکھتے وقت اس کا خیال نہیں رکھتے۔ سرور صاحب ایک  
واقعہ بیان کرتے ہیں: ”ابھی حال کا واقعہ ہے۔ رشید صاحب نے مجھ سے کچھ پھولوں کے پودے  
لکھنؤ سے بھجوانے کی فرمائش کی۔ میں نے لکھا کہ ابھی گل ریزوں کی یاد سے فرصت پاؤں تو پھولوں  
کی طرف بھی توجہ کروں۔ رشید صاحب نے فوراً اپنی فرمائش واپس لے لی اور اس رعایت لفظی کی  
خوب داد دی۔ اچھے فقرے کا اثر رشید صاحب پر اچھے شعر کی طرح ہوتا ہے۔“

مجھے کہنے دیجئے کہ سرور صاحب پر بھی اچھے فقرے کا اثر اچھے شعر کی طرح ہوتا ہے اور  
وہ بھی رشید صاحب کی طرح اچھے فقرے تراشتے ہیں اور اس میں خاص لطف محسوس کرتے ہیں۔  
اور اگر کوئی اچھا فقرہ قلم سے نکل گیا تو اسے بار بار استعمال کرتے ہیں۔ مجموعی طور پر ان کی نشردلکشی  
رنگین اور پر کیف ہوتی ہے لیکن اس دلکشی اور کیف میں وہ اکثر اس قدر غور ہو جاتے ہیں کہ انہیں یہ  
خیال نہیں رہتا کہ تنقید میں خیال آئینہ کی طرح واضح ہوتا ہے۔

(۱) ”دستانوں کو پڑھ کر آدمی مہوت ہو سکتا ہے قائل نہیں ہو سکتا۔ اس کا  
وقت اچھی طرح کٹ جانا ہے عاقبت نہیں سدھتی۔ وہ کھو جاتا ہے کچھ پاتا نہیں  
وہ مفردی دیر کے لئے زندگی اور اس کے مسائل کو بھول جاتا ہے زندگی اسے نہیں بھولتی۔“  
(۲) ”ان میں وہ جوانی ہے جس پر عمر کا اثر نہیں ہوتا، وہ مستی ہے جو شراب انگور  
کی ممنون نہیں۔ وہ بانگین ہے جس پر سادگی قربان اور وہ سادگی ہے جس پر  
بانگین نثار۔“

(۳) ”اس کے بعد سے اب تک جو کچھ ہوا وہ طلسم ہو یا نہ ہو ہوش رہا ضرور ہے۔“  
(۴) ”چاندنی کا خاموش حسن، فطرت کے نرم و شیریں نغمے، مستی ابر باران،“



صبح بہاراں، جنگ میں یہ ختم نہیں ہو جاتے اور کبھی یاد آتے ہیں۔“  
 (۵) ”یہ تہذیب بہر حال میں ایک عظمت رکھتی تھی۔ اس کے کارنامے  
 بلوچوں کے سے نہیں دیو زادوں کے سے تھے، تیغ و سناں سے طاؤس و رباب  
 تک کی ساری منتر لیں اس نے سٹے کی تھیں۔ جلال و جمال کے ہر رنگ کو  
 اُس نے جذب کیا تھا۔“

(۶) یہ سب چیزیں ایک گم کردہ راہ کی صدائے دردناک ہی نہیں، ایک  
 سیلابی کی نئے دشت و در کی جستجو، ایک سیاح کی نئے زمین و آسماں کی تلاش،  
 ایک آزاد اور بے پروا تخیل کی ذہنی مشق بھی ہے، یہ عنفوان شباب کی وہ رنگ  
 ہے جب خود اپنے آپ کو خلاصہ کائنات سمجھتا ہے جس میں تکلف تو ہے فلسفہ نہیں  
 ہوتا، فکر تو ہے فکر نہیں ہوتی۔ پرواز ہوتی ہے، ارسائی نہیں ہوتی۔ یہاں نئی راہ  
 صبح راہ سے زیادہ عزیز ہے۔ یہاں میں سب کچھ ہے، کچھ بھی نہیں۔“  
 یہ مثالیں بلا تخصیص پیش کی گئی ہیں۔ یہ ہے وہ رنگینی، دلکشی، شگفتگی، کیفیت۔ وہ ساری  
 چیزیں جنہیں سرور صاحب قصداً اختیار کرتے ہیں۔ وہ اپنے اسلوب میں تلوار کی تیزی، بہتے ہوئے  
 پانی کی روانی، آئینے کی سی صفائی، ادائے محبوب کی سی دہربانی قصداً پیدا کرتے ہیں:  
 ”اس نے جذبات کو ایک فکر اور فکر کو ایک اُرداں عطا کی ہے، اس اُرداں  
 طبقے کو تعیش، تصوف اور فلسف کی دلدل سے نکال کر تیلیوں یا قوس قزح کے  
 پیچھے دوڑنا سکھایا ہے، بلا سے یہ تیلیاں یا قوس قزح ہاتھ نہ آئیں، یا محض رنگوں  
 کا ایک غبار معلوم ہوں، مگر اردو شاعری میں اس کے اثر سے ایک توجہ ایک طوفان  
 آیا اور اس طوفان سے ہماری پرسکون، افسردہ بنیاد زندگی میں کچھ گرمی پیدا ہوئی۔“



اس قسم کی مثالیں ہر جگہ ملتی ہیں۔ اگر غور سے دیکھے تو وسیع پیمانہ پر اس اسلوب میں وہی طریقہ کار ہے جس نے سر در صاحب سے یہ جملہ لکھوایا تھا: "میں گلِ رخوں کی یاد سے فرصتِ یابوں تو پھولوں کی طرف بھی توجہ کروں۔" وہی مرصع سازی ہے جو پرانے اسلوب میں ملتی ہے۔ یہاں بھی خوبصورت الفاظ کے پیکروں سے خیالات کو حسین بنایا جاتا ہے۔ رعایتِ لفظی کی نئی صورت "قولِ محال" ہے جو ادھر "وائیلڈ" یا "چسٹرن" کی تقلید میں وسیع پیمانے پر استعمال کیا جاتا ہے: "غزلِ گودہ میسج ہے جس کے پاس کوئی صلیب نہیں، وہ مجاہد ہے کہ جس کے جہاد کا کوئی مقصد نہیں... وہ سپاہی ہے جو لڑنا جانتا ہے یہ نہیں جانتا کہ وہ کیوں لڑ رہا ہے..." جس میں تفسیر ہوتا ہے فلسفہ نہیں ہوتا، تفکر ہوتا ہے فکر نہیں ہوتا، پرواز ہوتی ہے رسائی نہیں ہوتی۔

سر در صاحب نے شہریت کی ایک خصوصیت بتائی تھی۔ بات کو اس طرح کہنے کی عادت کہ پڑھنے والا تھوڑی دیر کے لئے چونک اٹھے اور اس کے سامنے خیالات کی ایک پوری دنیا آجائے۔ انھوں نے نثر میں بھی قصداً اس بات کو اس طرح کہنے کی عادت ڈالی ہے کہ پڑھنے والا تھوڑی دیر کے لئے چونک اٹھے۔ وہ بھی اچھے فقرے سے اچھے شعر کا اثر لیتے ہیں۔ اور اچھے فقروں کی اچھے شعروں کی طرح داد چاہتے ہیں۔ یعنی تنقید کی زبان کو وہ غزل کی زبان بنا دیتے ہیں۔ نثر میں شعر تراشتے ہیں، پڑھنے والے کو تھوڑی دیر کے لئے چونکا دینا چاہتے ہیں۔ دیکھئے: "اس کے بعد سے اب تک جو کچھ ہوا وہ طلسمِ ہویا نہ ہو ہوشِ ربا ضرور ہے..." "وہ مستی ہے جو شرابِ انگور کی مسون نہیں، وہ بانگین ہے جس پر سادگیِ قربان اور وہ سادگی ہے جس پر بانگین نثار۔ داستانوں کو پڑھ کر آدمی مبہوت ہو سکتا ہے قائل نہیں ہو سکتا، اس کا وقت اچھی طرح کٹ جاتا ہے، عاقبت نہیں سدھرتی، وہ کھو جاتا ہے کچھ پانا نہیں، وہ تھوڑی دیر کے لئے زندگی اور اس کے مسائل کو بھول جاتا ہے، زندگی اسے نہیں بھولتی۔"



یہ ٹکڑا داد طلب ہے، بڑھنے والے سے 'سبحان اللہ' کا طالب ہے اور غزل کے  
 نوکر 'سبحان اللہ' کہہ اٹھتے ہوں گے۔ اچھے اچھے فقرے تمام ملتے ہیں اور پھر ان کی تکرار بھی  
 ہوتی ہے: گلستاں میں کانٹے کی تلاش، مسل بندی، واقعات کی کھتونی، عدالتی فیصلہ، کشتہ تلوار  
 نہیں بن پاتے، غزل نقاب پوش آرٹ ہے، پردہ نشین ہے، پسلی ہوئی بھلیاں، غرض اس قسم کے  
 بہت سے الفاظ اور فقرے ہیں جن کا بار بار استعمال ہوتا ہے۔ چوتھے کتبے:

And if thou wryte a goodly word alsofte  
 Though it be good reherce it not to ofte.

(۶) سرمد صاحب نے اپنے تنقیدی نقطہ نظر پر کافی روشنی ڈالی ہے، وہ اپنے آپ کو  
 خابوں میں نہیں بانٹنا چاہتے، وہ سارے ادب پر نظر رکھتے ہیں اور اس میں ایک واضح نقطہ نظر  
 رکھتے ہیں، وہ ادبی روایات کی قدر کرتے ہیں اور نئے نئے تجربوں اور نئی نئی علامتوں سے بھر پور  
 بھی نہیں ہیں، وہ جانب دار نہیں ہیں اور ایمانداری سے اپنے خیالات کا اظہار کرتے ہیں۔  
 وہ پہلے ترجیحی کرتے ہیں پھر انصاف، وہ محض تخریب کے قائل نہیں، تمپری تصور بھی رکھتے ہیں۔  
 ان کی طبیعت میں سنجیدگی، لہجہ میں نرمی، بات میں خلوص ہے۔ وہ ادب میں پہلے ادبیت دیکھتے ہیں۔  
 بعد میں کچھ اور۔ وہ جانتے ہیں کہ ادب میں جان زندگی سے ایک گہرے اور استوار تعلق سے  
 آتی ہے۔ وہ ادب کا مقصد نہ ذہنی عیاشی سمجھتے ہیں نہ اشتراکیت کا پرچارہ، وہ ادبی اصولوں کو  
 اٹل نہیں سمجھتے، وہ عربی، منجاشی، ابہام اور ستے پر وہ پینڈے کو ادب نہیں سمجھتے۔ وہ عدالتی  
 فیصلے نہیں کرتے، قدروں کی بناوضی کرتے ہیں۔ وہ ادب میں انفرادیت، خارجیت اور عصریت تینوں کے  
 قائل ہیں، مدہ معقولیت اور توازن کی تلقین کرتے ہیں۔ وہ مزاج کے اعتبار سے مشرقی ہیں اور ذہن



کے اعتبار سے مغربی۔ وہ ذوق سلیم کی روشنی میں قابلِ قدر معنی خیز اور بصیرت افروز تجربات کا پتہ چلاتے ہیں، ان پر غور و فکر کرتے ہیں اور دوسروں کو غور و فکر کی دعوت دیتے ہیں۔ وہ تنقید میں خارجیت کی ضرورت محسوس کرتے ہیں۔ ان کی تنقیدوں میں ان کی جھلک ہے۔ وہ تنقید کو بخیر و اہم اور مشکل کام سمجھتے ہیں۔ وہ سماجی اخلاقی اور جمالیاتی قدروں پر زور دیتے ہیں۔ ان کا خیال ہے کہ آپ یہ وہ فروش کہے پیمانہ سے سونا نہیں تول سکتے۔

یہ سب درست ہوتے ہوئے بھی اپنی تنقیدی نقطہ نظر کی کمزوری کا انھیں احساس ہے۔ وہ جانتے ہیں کہ ان کی غیر جانب داری، مخالفت میں نہ بانٹنے کی خواہش، تصویر کے دونوں رخ دیکھنے، کوشش، دوسرے کے عقوڑی دیر کے لئے اپنی زبان اپنا قلم دے دینا، یہ سب باتیں صرف اس لئے ہیں کہ وہ فیصلہ کرنے کی ذمہ داری سے بچنا چاہتے ہیں۔ اسی لئے وہ بار بار کہتے ہیں کہ تنقید عدالتی فیصلہ نہیں، نقاد مفتی نہیں، تنقید خوردہ گیری نہیں، وہ یہ بھی سمجھتے ہیں کہ وہ ہر فن کار کے ہاتھ میں کھلونا بن جاتے ہیں، ہر ایک کو خوش رکھنا چاہتے ہیں، ادھر مٹی ہے اور ادھر بھٹی ہے۔ اسی حقیقت پر پردہ ڈالنے کے لئے وہ معقولیت اور توازن پر زور دیتے ہیں۔ اسی وجہ سے وہ نظر بہتی بڑی پلکدار و تخریف کرتے ہیں جس میں کلاسیکی دروہانی، قدیم و جدید، انفرادی اور سماجی سائے و چھائیاں کے ساتھ انصاف ہو سکے۔ انگریزی میں ایک لفظ "کیتھولک" ہے وہ ایسا "کیتھولک" مذاق رکھتے ہیں، ایسی عمدہ گیر طبیعت رکھتے ہیں ایسی پلکدار ذہنیت رکھتے ہیں جو انہیں مزاج کے قریب لے جاتی ہے۔ ایسی عمدہ گیری، پلکدار ذہنیت سے محدود نظریہ بہتر ہے۔

یہی وجہ ہے کہ وہ کہتے ہیں کہ تنقید گلستاں میں کانٹے کی تلاش نہیں، تخریبی نہیں، قصر کو کھنڈ نہیں بناتی۔ یہ جانتے ہوئے بھی تنقید خار نزار کو گلستاں نہیں سمجھتی، اس کو کھنڈ پر قصر کا دھوکا نہیں ہوتا ہے، اور وہ تخریب کے بعد تعمیر بھی کرتی ہے۔ یہی وجہ ہے کہ وہ مذاق سلیم کی



روشنی میں قابل قدر اور معنی خیز اور بصیرت افروز تجربات کا پتہ چلاتے ہیں لیکن یہ نہیں کہتے کہ جو  
 تجربات قابل قدر معنی خیز اور بصیرت افروز نہیں انہیں وہ مذاق سلیم کی روشنی میں کیا کرتے ہیں۔  
 وہ جانتے ہیں کہ انقاد کو تجربات کے متعلق فیصلہ کرنا پڑتا ہے اور وہ کرتا بھی ہے لیکن وہ اس فیصلے  
 سے گریز کرتے ہیں۔ یہ کہنے سے کہ دراصل اس کا کام شعور کو بیدار کرنا ہے کام نہیں چل سکتا۔ کیا  
 تجربات کے متعلق فیصلہ کرنے سے شعور بیدار نہیں ہوتا۔ وہ رچرڈز کے قول کو نقل کرتے ہیں: تجربات  
 اور تجربات میں امتیاز کرنا تاکہ ان کی قدر و قیمت کا اندازہ ہو سکے اور یہ نہیں اعتراض کرتے کہ  
 امتیاز یہ فیصلہ۔ کون تجربات اچھے ہیں اور کون برے، کس تجربے کی قدر و قیمت زیادہ ہے، کس کی  
 کم۔ یہ فیصلہ نفاذ کو کرنا ہے۔ اسی سے شاعر کا درجہ متعین ہوتا ہے۔ سب شاعر اپنے اپنے طور پر  
 اچھے ہیں۔ یہ کہنا تنقید کے دیوالیہ پن کی دلیل ہے۔ رچرڈز تو ایک فارمولہ بھی بتاتا ہے۔ سرور صاحب  
 اس کا ذکر ضرور ہی نہیں سمجھتے۔ یہ فورمولا قابل قبول نہ ہو تو بھی کوئی فورمولا ضروری ہے۔ نیکداری ہی۔  
 وہ رچرڈز کا ایک دوسرا قول بھی نقل کرتے ہیں: "جو کام ایک ڈاکٹر جسم کے لئے کرتا ہے تنقید  
 ادب کے لئے کرتی ہے، وہ ذہنی صحت کا معیار قائم کرتی ہے، ڈاکٹر جسم کے لئے کیا کرتا ہے،  
 وہ یہ بتاتا ہے کہ جسم کو کیسے صحت مند رکھا جاسکتا ہے، جب جسم بیمار ہو جاتا ہے، تپ دق کا شکار  
 ہو جاتا ہے تو اس کا علاج کرتا ہے اور یہ بتاتا ہے کہ جسم کو تپ دق کا مہلک عارضہ ہو گیا ہے۔  
 وہ تپ دق کو موسمی بخار نہیں کہتا۔ اگر آپ کو فونج کی شکایت ہے تو وہ پیٹ پواک کر کے ٹری ہوئی آنت کو  
 کاٹ کر نکال دیتا ہے۔ یعنی عمل جراحی کرتا ہے۔ سرور صاحب شاعرانہ عمل جراحی کا تقاضا کرتے ہیں!  
 وہ ادب میں پہلے ادبیت دیکھتے ہیں، بعد میں کچھ اور۔ لیکن اپنی تنقیدوں میں کچھ اور پر زیادہ  
 زور دیتے ہیں۔ وہ الیٹ کا یہ قول نقل کرتے ہیں: "ادب کی عظمت صرف ادبی معیاروں سے نہیں  
 جانچی جاسکتی۔ اگرچہ یہ بات بھی یاد رکھنا چاہئے کہ ادب کے عدم اور وجود کو صرف ادبی معیاروں سے  
 ہی پرکھا جاسکتا ہے۔" اس قول کے پہلے حصہ پر زور دیتے ہیں، اس کی تبلیغ کرتے ہیں: "ادب کی



عظمت صرف ادبی معیاروں سے نہیں جانچی جاسکتی۔ اور ادب میں ادبیت کے وجود کو "سروس" دیتے ہیں لیکن دوسرے جملے پر غور نہیں کرتے: "ادب کے عدم اور وجود کو صرف ادبی معیاروں سے ہی پرکھا جاسکتا ہے۔" کاش سروس صاحب اور دوسرے اردو نقاد اس جملے کی اہمیت کو سمجھیں، اگر لفظ دینے یہ فرض، اس فرض کو ادبیت ہے، ادا نہیں کیا تو وہ ایک قدم آگے نہیں بڑھ سکتا۔

کہتے ہیں کہ تنقید میں لفاظی نہیں ہوتی لیکن وہ لفاظی کرتے ہیں: "گوتم بدھ کے مجھے کو دیکھے اس میں کتنا سکون ہے، کتنا وقار، کتنی عظمت اور ایک ہوائی جہاز کو دیکھے اس میں کتنی تیز رفتاری ہے کیسی اڑان ہے مگر زندگی اب گوتم کا مجسمہ نہیں رہی، ہوائی جہاز ہو گئی ہے۔ غور سے دیکھئے تو زندگی کی ہوائی جہاز سے تشبیہ درست نہیں۔ انسان کی ذہنی اہدباتی، مادی زندگی بہت پیچیدہ ہو گئی ہے۔ پھر سروس صاحب یہ نہیں دیکھتے کہ زندگی کی تیزی اڑان پیچیدگی اس بات کا تقاضا کرتی ہے کہ تم سکون و وقار اور عظمت پر پہلے سے زیادہ دھیان دیں۔ گوتم بدھ کے مجھے کو از کار رفتہ سمجھ کر اس کو پس پشت ڈالنا دشمنی نہیں۔ ہوائی جہاز گرنا بھی ہے اور جل کر نیست و نابود ہو جانا ہے۔ بہر کیف سروس صاحب اچھے اچھے استعارے، حسین، جاذب نظر تشبیہیں کام میں لاتے ہیں جس سے ادبی دلچسپی بڑھ جاتی ہے لیکن آئینہ خیال کٹوری دیر کے لئے دھندلا ہو جاتا ہے۔

اور کہتے ہیں: "تنقید میں جانب داری نہیں ہوتی۔" لیکن ان کی تنقیدوں میں جانب داری کی بہت سی مثالیں ملتی ہیں۔ سجاد انصاری، اختر شیرانی، مولانا سہیل کی شاعری وغیرہ میں جانب داری بہت صاف طور پر ملتی ہے۔ کبھی کبھی تنقیدی سمجھ مسئل ہو جاتی ہے: "سجاد انصاری کے خیالات کو صحت یا غلطی کے معیار سے نہیں جانچا جاسکتا۔" وہ صحت اور غلطی دونوں سے بیزار ہیں۔ یہ جانب داری بھی ہے، سطحیت بھی اور قسحیت بھی!

وہ ادب میں نظریے کی اہمیت پر زور دیتے ہیں لیکن یہ بھی کہتے ہیں: غالب نے کسی



مخصوص فلسفہ زندگی کی ترجمانی اس وجہ سے نہ کی کہ اتنا رفیع و وسیع اور بلند ذہن کسی ایک گوشے کا پابند نہ ہو سکتا تھا؛ یعنی نظریہ کی ضرورت نہیں۔

وہ کہتے ہیں: "غزل میں اگرچہ ہر قسم کے مضامین کی گنجائش ہے مگر مولانا حشر کا یہ قول بالکل صحیح ہے کہ غزل کی بہترین قسم عاشقانہ ہے۔" اور پھر اقبال کی غزلوں کی تعریف میں کہتے ہیں: "غزلوں سے ہجر و وصال کے بجائے مسائل حیات کی عکاسی کا کام لیا ہے۔"

وہ اختر شیرانی کی تعریف کرتے ہیں: "اختر کی شاعری شباب اور رومان کی شاعری ہے، کیا ہوا اگر اس کا جادو دیر تک نہیں رہتا۔ ان کے یہاں جادو تو ہے اور شاعری میں جہاں بھی جادو ہے بڑی چیز ہے اور جہاں جادو نہیں وہاں بڑی سے بڑی چیز بھی اس کی تلافی نہیں کر سکتی۔" اب اسے کیا کہئے؟ لفظی، سطحیت، جانب داری، قطعیت؟

کہتے ہیں: "فنکار تجربوں کو جنم دیتا ہے، سخن ہم نقاد فنکاروں کو صحیح معنوں میں فنکار بناتا ہے؟" سرور صاحب نے اصولی باتیں کہیں لیکن تنقید کے اصول کی ترتیب نہیں دی۔ انگریزی سے استفادہ کیا لیکن شش جہات کی سیر کی اور اسی کو کافی سمجھا۔ نظریہ کی اہمیت پر زور دیا لیکن کوئی نظریہ پیش نہیں کیا۔ حالی سے زیادہ واقفیت رکھتے ہوئے بھی اپنی واقفیت سے کوئی خاص کام نہیں لیا۔ حالی نے سنی سنانی باتوں پر، جن میں کچھ باتوں کو انہوں نے سمجھا اور کچھ باتوں کو نہ سمجھا، انہیں سنی سنانی باتوں پر تنقید کی عمارت قائم کی۔ وہ سست بنیاد سہی سرور صاحب کی سنانی زیادہ ہے۔ لیکن انہوں نے کوئی سست بنیاد عمارت بھی قائم نہیں کی۔

سرور صاحب غور و فکر کرتے ہیں لیکن غور و فکر سے سر میں درد ہونے لگتا ہے وہ خیالات کی "لطیف ہموار" چاہتے ہیں، خیالات کی گولہ باری کو ایم جم کے زمانے میں برداشت نہیں کر سکتے۔ "غزل کا حسن انتشار، ہمزدے کی طرح ہر پھول پر پرواز اور قوس قزح کے مختلف رنگوں کے امتزاج



کا حسن ہے۔" یہی سرور صاحب کی تنقید کا بھی حُسن ہے۔ آپ بھی مہنورے کی طرح ہر بھول پر  
منڈلاتے ہیں لیکن بھولوں کے رسی سے شہد نہیں بناتے۔ وہ دسترخوان کی مکھی ہیں شہد کی مکھی  
نہیں۔ ان کی تنقید میں خیال نہیں خیالوں کا رنگین غبار ہے۔ وہ خیالی تیلیوں یا فوس قرع کے  
پچھے دوڑتے ہیں بلا سے یہ تیلیاں یا فوس قرع ہاتھ نہ آئیں۔

وہ برتر شوق کا قول نقل کرتے ہیں: "ادیب کو پہلے ادب کا خیال کرنا چاہئے بعد میں  
شرافت اور مروت کا۔" رشید صاحب کی طرح سرور صاحب بھی بڑے شریف آدمی ہیں۔ وہ بھی  
رشید صاحب کی طرح اپنی انسان دوستی، عوام سے محبت و واقفیت، شرافت اور خدمت کے  
لئے متاثر ہیں۔ یہی وجہ ہے کہ وہ شرافت اور مروت کا پہلے خیال کرتے ہیں اور بعد میں ادب کا۔  
وہ بھی ادب پر طائرانہ نظر ڈالتے ہیں، جزئیات پر زیادہ توجہ نہیں کرتے اور جزئیات سے زیادہ  
دھچپی نہیں رکھتے وہ جوش پر جوش بیان کو ترجیح دیتے ہیں ان کا طرز بھی کام کی بات کا نہیں،  
مزے کی بات کا ہے۔ کہیں کہیں ان کی تحریر میں بھی ابہام پیدا ہو جاتا ہے اور الفاظ کے طلسم میں  
معنی کی تلاش مشکل ہو جاتی ہے۔ ان کے اسلوب میں بھی ایک خاص شوہیت ہے، اس میں خشکی کا  
کہیں پتہ نہیں۔ بلاغت بھی ہے اور شاعرانہ لطف و انبساط بھی۔

وہ بھی یقین اور بے یقینی کے درمیان ڈالواں ڈول ہو رہے ہیں۔ تنقید کی آتش نرود  
کا نظارہ دور سے کرتے ہیں، اس میں بے خطر کو نہیں پڑتے۔ یہی وجہ ہے کہ ان کے لئے یہ  
آگ گلزار نہیں بن جاتی ہے۔

بے خطر کو پڑا آتش نرود میں عشق عقل ہے محو تماشائے لبِ بامِ ابھی  
میں نے جو کچھ لکھا ہے وہ سرور صاحب کی موجودہ تنقیدی کاوشوں کو سامنے رکھ کر لکھا ہے۔ سرور صاحب  
بہت باصلاحیت آدمی ہیں۔ اگر وہ اپنی صلاحیتوں سے جائزہ صرف لیں تو بہت کچھ کر سکتے ہیں۔





سردار صاحب سے مجھے کچھ شکایتیں تھیں :

(۱) وہ اپنی تنقید میں تنقیہ کی زبان نہیں استعمال کرتے۔ خیالوں کی لطیف پھوپھو مار اور الفاظ کا رنگین غبار۔ یعنی وہ انشا پر دازی کے جوہر زیادہ دکھاتے ہیں اور تنقید کے کم۔

(۲) وہ در لوگ باتیں کہتے۔ سے پرہیز کرتے، فیصلہ کرنے سے گریز کرتے۔ مرنجیاں مرنج تسم کی باتیں کرتے کسی کو ناخوش نہیں کرتے۔

(۳) اُردو ادب کی خامیوں اور اس کی حدود کا احساس رکھتے ہوئے بھی وہ اُردو ادب کی خامیوں سے چشم پوشی کرتے اور اس کی حدود کا اعتراف نہیں کرتے بلکہ اُردو شاعروں اور ادیبوں کا مغربی شاعروں اور ادیبوں سے کچھ اس ڈھنگ سے موازنہ کرتے ہیں کہ بڑھنے والے پر یہ اثر ہوتا ہے کہ اُردو مغربی ادب سے کسی لحاظ سے کم نہیں۔

گزشتہ چند سالوں میں جوان کے مضامین شایع ہوئے ہیں۔ ان میں کچھ جو شکایتیں تبدیلی نظر آتی ہے اور کسی حد تک میری جو شکایتیں تھیں وہ دفع ہو گئی ہیں۔ ورنہ ان سطروں کا اعلان نہ ہوتا۔

میں نے پہلی بار جو اُردو تنقید سے متعلق لکھا تھا اس سے لوگ بہت چراغ پا ہوئے تھے اور

ابھی بھی ہیں۔ لیکن اس کے ساہا سال بعد سردار صاحب لکھتے ہیں :

”ہماری تنقید نے بلاشبہ اس میں اس سال میں خاصا قدم آگے بڑھایا ہے لیکن

اسے ابھی ایسا جما ایاتی نظر یہ مرتب کرنا ہے جس میں ایک طرف روایت کا لحاظ

مجاہد دوسری طرف حسن کاری کے نئے آداب کے سمجھنے اور بکھلنے کی گنجائش۔



جس میں نثر اور نظم کے بنیادی فرق کو ملحوظ رکھا جائے اور دونوں کے حسن کے ساتھ انصاف ہو سکے اور جس میں شاعری کے نئے احساس کی ترجمانی اور نثر کے نئے شعور کی عکاسی کے لئے اصول موجود ہوں۔ اس جمالیاتی نظریے کے لئے ادب کو محض فن لطیف سمجھنا کافی نہ ہوگا۔ زندگی اور تہذیب سے اس کے بنیادی تعلق کو ملحوظ رکھنا ہوگا۔ یہ نظریہ انتخابی ہوگا کیونکہ زندگی انتخابی ہے۔ اس کی ہندوستانی مشرقی مزاج کا سہارا لے کر علحدگی پسندی کی طرف لے جائے گی بلکہ شوق کے ہر صحرا اور عشق بلاخیز کے قافلہ سبقت جاں کی ہر منزل کو اپنائے گی۔ یہ سائنس سے معروضیت لے گی اور اسے انسان دوستی کی قدیس دے گی۔ یہ ادب کی خاطر تعلیم، تہذیب، سماجیات، نفسیات سب کی دادیوں سے گزرے گی مگر ان میں بھٹکتے رہنے کے بجائے اپنے مرکز کی طرف واپس آئے اور بقول الیٹ فن اور فن پاروں کی توضیح کے ذریعہ سے ذوق سلیم کی اشاعت کر کے صنعتی دور میں انسانیت کی قدروں کا علم بلند رکھے گی۔“

سر در صاحب کا مطلب واضح ہے کہ ابھی تک اصول تنقید مرتب نہیں ہوئے ہیں۔ وہ اصول تنقید مرتب تو نہیں کرتے لیکن وہ بتاتے ہیں یہ اصول کیسے ہونے چاہئیں (۱) رتو اس کا احساس اور حسن کاری کے نئے آداب کے سمجھنے اور سمجھانے کی گنجائش - (TRADITION AND THE INDIVIDUAL TALENT) (۲) نثر اور نظم کے بنیادی فرق کا بیان اور دونوں کے حسن کے ساتھ انصاف (۳) ادب کو محض فن لطیف نہ سمجھا جائے بلکہ زندگی اور تہذیب سے اس کے بنیادی تعلق کو ملحوظ رکھا جائے (۴) ہندوستانی مشرقی مزاج کا سہارا لے کر علحدگی پسندی نہیں سکھائے گی بلکہ ادب کی خوبیوں کو اپنائے گی (۵) یہ سائنس سے معروضیت لے گی اور اسے انسان دوستی



کی قدریں سکھائے گی (۶) تنقید ادب کی خاطر تعلیم، تہذیب، سماجیات، نفسیات سبھی علوم کے کام لے گی لیکن وہ ہمیشہ تنقید ہی رہے گی۔

ظاہر ہے کہ یہ کام کی باتیں ہیں اور کام کی زبان یعنی تنقید کی زبان میں کہی گئی ہیں۔ لیکن یہاں بھی ایک دو مثالیں عبارت آرائی کی مل ہی جاتی ہیں لیکن ان کی وجہ سے خیالات کو سمجھنے میں کوئی دشواری نہیں ہوتی۔ مثلاً: (۱) یہ نظریہ انتخابی ہو گا کیونکہ زندگی انتخابی ہے۔

(۲) بلکہ شوق کے ہر صحرا اور عشق بلاخیز کے قافلہ سحت جاں کی ہر منزل کو اپٹائے گی۔

پہلا جملہ بظاہر PROFOUND معلوم ہوتا ہے لیکن واقعاً یہ VAGUE ہے اور مزید وضاحت چاہتا ہے۔ 'چونکہ زندگی انتخابی ہے' کہنے سے کام نہیں بنتا۔ رہا دوسرا جملہ تو اس میں انشا پر دازی ہے، شاعری ہے، خیالوں کی لطیف پھوم ہار ہے اور الفاظ کا رنگین غبار۔ خصوصاً جب اصول تنقید کی باتیں ہر رہی ہیں تو یہاں 'شوق کے ہر صحرا' اور 'عشق بلاخیز کے قافلہ سحت جاں' کی کوئی ضرورت نہیں۔ بہر کیف ایسی مثالیں سنا ہیں۔ سرور صاحب کو احساس ہے کہ تنقید کے اصول کی ترتیب کی ضرورت ہے کیونکہ اگر اصول نہ ہوں تو پھر ہماری تنقید کا کوئی وزن، کوئی جواز نہیں، ان کی اہمیت رائے ذہنی سے زیادہ نہیں ہو سکتی۔

بہر کیف، جہاں سرور صاحب تنقید میں اصول کی اہمیت پر زور دیتے ہیں وہاں تنقیدی

اصطلاحوں کی بھی باتیں کرتے ہیں۔ انھیں اس بات کا احساس ہے کہ جو اصطلاحیں عام طور سے مروج ہیں وہ ازکار رفتہ ہیں اور ایسی اصطلاحوں کی آج ضرورت ہے جو کارآمد ہوں جو کچھ ہیں انہیں اور جو عام طور سے قابل قبول ہوں۔ وہ لکھتے ہیں:

”ہماری تنقید کی ساری اصطلاحیں نظر ثانی کی محتاج ہیں ہم نے انگریزی اصطلاحوں

کے جو ترجمے کئے ہیں ان میں سے کچھ کارآمد ہیں اور کچھ ناقص۔ پھر اس معاملے میں



ہمارے یہاں نزاجت ہے۔ کوئی ایک اصطلاح کا استعمال کرتا ہے۔ کوئی دوسری۔ اس لئے ہمیں ان تمام ادبی اصطلاحات کی ایک ڈکشنری جلد سے جلد تیار کرنا چاہئے جو ادبی تنقید میں عموماً استعمال ہوتی ہیں اور چونکہ اب ہم تنقید میں نفسیات، فنون لطیفہ، فلسفہ، سائنس، سب سے اصطلاحیں لے رہے ہیں۔ اس لئے ایسی ڈکشنری کی تیاری میں ادبی نقادوں اور دوسرے علوم کے ماہرین کو مل کر کام کرنا چاہئے اس کے ساتھ ہمیں اپنی پرانی اصطلاحوں داخلیت، نازک خیالی، خارجیت، تزیل، معنی آفرینی، معنی بندی، خیال بندی، رمز، علامت، اشاریت، تشیل، رنگین، سادگی سب کا مفہوم اور قطعاً بنانا چاہئے۔

تنقیدی اصول اور تنقیدی اصطلاحات ایک دوسرے سے الگ نہیں۔ اگر اصول ہوں گے تو انہیں کسی فن پارے پر منطبق کرنے کے لئے یا ان کی روشنی میں کسی نظم کی جانچ کرنے کے لئے ہمیں اصطلاحوں کی بھی ضرورت ہوگی ورنہ ہم اپنی باتیں کم سے کم لفظوں میں واضح نہیں کر سکیں گے۔ اردو تنقید کی ایک دوسری کمی کی طرف بھی سرور صاحب نے اشارہ کیا ہے۔ وہ کہتے ہیں کہ اردو تنقید کا زیادہ سے زیادہ حصہ شاعری سے متعلق ہے۔ نثر کی تنقید کم ملتی ہے اور نہ ہی نثر کی تنقید کے لئے کوئی اصول وضع کئے گئے ہیں۔ یہ اردو تنقید کی ایک بڑی کمی ہے جس کی طرف سرور صاحب نے لوگوں کو متوجہ کیا ہے :

(۱) "اردو والوں کے اعصاب پر پہلے شاعری اور پھر غزل سوار رہی شاعری نے مزدایا کا اور غزل نے انتشار ذہنی کا خوگر بنا دیا۔ ادب نشہ تھا یا نجات بصیرت کم تھا۔ نثر کا ارتقا بہت دیر میں ہوا اور شاعری کی برگد تھے اس کا نازک پودا کچھ سکڑا سمارا۔ جب ادب کی چمن بندی ہوئی اور سوکھی شاخیں



کافی گئیں تو سورج کی دھوپ نے نثر کے بودے کو بھی تو انانی عطا کی۔ مگر برگد کے عظیم سلیبے میں نثر کے چھوٹے سے بودے کو کون دیکھتا؟ اسی لئے اب تک ہمارے بیشتر پرائے پیمانے شاعری کے ہیں، نثر کے نہیں۔ اسٹائل کی بحث میں ہمیں شاعری کے اسلوب کو علیحدہ کر کے دیکھنا ہو گا اور شاعری کے اسٹائل میں بھی خیال کی تو انانی اور تخیل کی صورت گری کو زیادہ اور محض سوز و شگ نزکیوں کو کم ملحوظ رکھنا ہو گا۔“

(۲) ”ہر ادب میں بہت عرصے تک تنقید شاعری کی تنقید رہی ہے اور آج بھی ہے۔ لیکن کسی زبان کے مرتبے کو اس معیار سے بھی دیکھنا ضروری ہے کہ اس میں نثر اور اس کے اصناف پر تنقید کا سر پایہ کتنا اور کیسا ہے۔ گزشتہ تیس سال میں شاعری کے حقیقی عناصر، اظہار کے سائچوں، شاعری کی زبان پر بحث کے علاوہ، نثر کی بنیادی خصوصیات پر بھی توجہ ہوئی ہے۔ گویا اس سلسلے میں ماہل اور مفصل کارنامے سامنے نہیں آئے۔ کچھ دن پہلے تک غزل کے اثر سے ہمارے اچھے اچھے شعرا نثر کی چند سطریں سیدھی طرح نہیں لکھ سکتے تھے اور ان کے اپنے اور دوسروں کے کلام کے متعلق اشارات کچھ ایسی زبان میں ہوتے تھے کہ لوگوں کو لطف تو آجاتا تھا مگر ان کی سمجھ میں بات کم آتی تھی۔ جگر ایک اچھے شاعر تھے مگر جب ساقی سے خطاب سنانے لگتے تو اپنے ساقی کے مرتبے کے متعلق ایسی تقریر کرتے تھے جس کا مطلب سمجھ میں نہ آتا تھا اور گہرا کر ہم لوگ کہا کرتے تھے کہ حضرت، نظم سنائیے۔ سرسید کی تحریک نے اردو کو سرمایہ دار بنایا، مگر نثر اور اس کے مختلف اصناف پر تنقید حال کی چیر تہ اور مجبوری طور پر دیکھا جائے تو ضرورت کے



لحاظ سے کم ہے۔ ہنری جیمس نے جس طرح ناول پر تنقید کے اصول مرتب کئے  
ہیں، ڈی۔ ایچ لارنس نے جس طرح ناول اور ادب پر اظہار خیال کیا اور اس  
طرح اپنے دور کے شعور کو متاثر کیا اس کی مثالیں ہمارے یہاں خال خال ہیں۔

یہ صحیح ہے کہ اردو میں 'نثر کا ارتقاء' بہت دیر میں ہوا اور اس کی وجہ بھی سرور صاحب  
نے ٹھیک ہی بتائی۔ 'شاعری سے رمزداریا اور غزل نے انتشار و ہستی کا خود گم بنا دیا تھا اور یہ بھی صحیح  
ہے کہ ہمارے بیشتر پڑھنے والے شاعری کے ہیں، نثر کے نہیں ہیں اس لئے نثر کی طرف توجہ بھی  
دیر میں ہوئی یہ تو ہر پڑھا لکھا شخص جانتا ہے کہ ہر ادب میں بہت عرصے تک تنقید شاعری کی تنقید  
رہی اور آج بھی ہے اور یہ بھی صحیح ہے کہ کسی زبان کے سرمایے کو اس معیار سے بھی دیکھنا ضروری  
ہے کہ اس میں نثر میں اور اس کے اصناف پر تنقید کا سرمایہ کتنا ہے۔ اور یہ بھی صحیح ہے کہ اب  
نثر کی بنیادی خصوصیات پر بھی توجہ ہوئی ہے گو ابھی اس سلسلے میں مدلل اور مفصل کارنامے سامنے  
نہیں آئے۔ سرور صاحب نے یہ بہت صحیح بات کہی ہے کہ ابھی ناول پھر ناول پر تنقید کے اصول کی  
توقع بیکار ہے۔

ان مثالوں سے یہ بات ظاہر ہو گئی ہوگی کہ اب سرور صاحب کے تنقیدی اسلوب میں  
نیاں فرقا ملتا ہے۔ خیالات بھی واضح ہیں اور اظہار خیال بھی واضح ہیں۔ دوسری شکایت جس کا  
میں نے ذکر کیا ہے وہ یہ کہ وہ دو ٹوک باتیں کہتے ہیں، پھر ہنر کرتے ہیں، فیصلہ کرنے سے گریز  
کرتے ہیں، سرخاں مرغ قسم کی باتیں کرتے ہیں کسی کو ناخوش نہیں کرتے۔ تو اب وہ دو ٹوک  
باتیں بھی کہتے ہیں۔ اس قسم کی بھی کچھ مثالیں پیش کی جاتی ہیں:

(۱) 'غزل'۔ میرے نزدیک غزل کے نام پر جس بھانسنی کے پتارے کو

ہم سینے سے لگائے ہوئے تھے اس کے طلسم کو توڑنا ضروری تھا۔ ایک تو



اس لئے کہ غزل میں روایتی مضامین کی بے برہمی جاری تھی۔ دوسرے اس کا  
 FORMLESS FORM ہمارے شعر کو مجموعی تاثر اور پیکر کے حسن کی طرف  
 سے کچھ بے پروا بناتا تھا اور ان کی تعمیری صلاحیت کو نقصان پہنچا رہا تھا جو  
 نظم کے لئے ضروری ہے۔

(۱) غزل بھان متی کا پارا ہے۔ اس کے ظلم کو توڑنا ضروری تھا۔

(۲) اس کا FORMLESS FORM ہے۔ یعنی کوئی فورم نہیں یا اس کا فورم مخصوص خالی

ہے، مصنوعی ہے۔

(۳) غزل شعر کو مجموعی تاثر اور پیکر کے حسن کی طرف سے بے پروا بناتا ہے۔

(۴) تعمیری صلاحیت کو نقصان پہنچاتی ہے۔

پھر بھی غزل کی حمایت ضروری ہے؟

(۲) ناول۔ سرور صاحب، ڈی۔ ایچ لارنس سے ایک اقتباس پیش کرتے ہیں۔۔۔

یہ چونکہ اہم ہے اس لئے اسے نقل کیا جاتا ہے۔ درنہ اس کی چنداں ضرورت نہ تھی:

”میں زندہ انسان ہوں اور جب تک میرے بس میں ہے یہ ارادہ زندہ انسان

رہنے کا ہے اس لیے میں ایک ناولسٹ ہوں اور چونکہ میں ایک ناولسٹ ہوں

اس لئے میں آپ کو کئی سنت، کسی سائنٹسٹ، کسی فلسفی، کسی شاعر سے

برتر سمجھتا ہوں، تو زندہ انسان کے مختلف حصوں کے بڑے۔ باہر ہیں مگر پورے

انسان تک نہیں پہنچتے۔

زادوں زندگی کی ایک روشن کتاب ہے۔ کتابیں زندگی نہیں، یہ صرف

ایک طرف ارتعاشات ہیں۔ لیکن ناول ایک ایسا ارتعاش ہے جو پورے زندہ انسان



کے اندر لہزش پیدا کر سکتا ہے۔ یہ ایک ایسی چیز ہے جو شاعری، فلسفے  
سائنس یا کسی اور کتابی ارتعاش کے بس کی بات نہیں۔“

اس نقطہ نظر کی وضاحت کی ضرورت ہے اور پھر اس سے اختلاف کی سچی گنجائش ہے۔  
کیونکہ ڈی۔ ایچ۔ لارنس ناول کو شاعری سے بلند تر جگہ دیتا ہے۔ شاید اس کی وجہ یہ ہو کہ وہ  
ایک عظیم ناول تھا لیکن بحیثیت شاعر اس کا مقام بلند نہیں۔ بہر کیف اس نے کچھ ایسی باتیں کہی  
ہیں جو غور و فکر کی دعوت دیتی ہیں۔ سرور صاحب کہتے ہیں:

”لیکن یہ ضرور کہوں گا کہ جس طرح غزل کی روایت کو تسلیم کرتے ہوئے اور  
غزل کے ہر دور میں بدلتے ہوئے رنگ کو مانتے ہوئے، میرے نزدیک اردو  
شاعری کا مستقبل غزل سے نہیں نظم سے وابستہ ہے۔ اسی طرح افسانے کی  
گہرائی اور تاثیر اور اس کی نشتریت کو تسلیم کرتے ہوئے اردو فکشن کا مستقبل  
اس کے ناول سے جانچا جائے گا۔ اس کے ساتھ یہ بھی تسلیم کرنا پڑے گا آج  
ہمارا افسانہ جس منزل میں ہے ہماری ناول وہاں تک نہیں پہنچی۔ ہماری ناول  
ابھی حقیقت پسندی کی معراج کو نہیں پاسکی۔“  
یہاں تین دو ٹوک باتیں کہی گئی ہیں۔

(۱) اردو شاعری کا مستقبل غزل سے نہیں نظم سے وابستہ ہے۔

(۲) اردو فکشن کا مستقبل اس کے ناول سے جانچا جائے گا (افسانوں سے نہیں)

(۳) آج ہمارا افسانہ جس منزل میں ہے، ہماری ناول وہاں تک نہیں پہنچی۔ ہماری ناول ابھی

حقیقت پسندی کی معراج کو نہیں پاسکی (حقیقت پسندی = NATURALISM  
? REALISM



(۳۱) "فسانہ عجائب" — لکھنؤ کا پہلا بڑا کارنامہ "فسانہ عجائب" ہے مگر

کیا کارنامہ ہے؟ ... نہ اس میں "طلسم ہوش ربا" کا پھیلاؤ اور جادو ہے نہ

"باغ و بہار" جیسی دل کشی اور دل آویزی۔ سرور "طلسم ہوش ربا" کے جادو گروں

کے مقابلے میں بالکل مداری معلوم ہوتے ہیں۔ ان کے قصے کی ایک خوبی یہ بتائی

جاتی ہے کہ وہ طبع زاد ہے۔ مگر اس میں نہ تخیل کا جادو ہے نہ تخلیق کی عظمت۔

قصہ لنگڑا کر چلتا ہے۔ اشخاص بالکل بے جان ہیں۔ جادو گر بوٹے معلوم ہوتے ہیں۔

نہ ہیرو میں عظمت ہے نہ ہیرو میں دلکشی۔ "فسانہ عجائب" میں نہ صرف قصہ

معمری اور بے جان ہے۔ اس میں انداز بیان سرے سے نثر کا نہیں۔ اس کی

مقفی عبارت پر تکلف نثر، جا بجا تشبیہات و استعارات سے آراستہ زبان

اور نثر پر ایک دھبہ ہے۔ نثر وضاحت و صراحت چاہتی ہے۔ رواں

اور سادہ ہوتی ہے۔ خیال کو ادا کرنا اس کا سب سے بڑا فرض ہوتا ہے۔

یہاں بھی دو ٹوک باتیں ہیں (۱) یہاں نہ طلسم ہوش ربا کا سا پھیلاؤ اور جادو ہے نہ

"باغ و بہار" جیسی دل کشی اور دل آویزی (۲) قصہ لنگڑا کر چلتا ہے (۳) اشخاص بالکل بے جان

ہیں۔ نہ ہیرو میں عظمت ہے نہ ہیرو میں دل کشی (۴) اس میں انداز بیان سرے سے نثر کا

نہیں۔ اور نثر پر ایک دھبہ ہے۔

اور پھر وہ نثر کی خصوصیتیں بیان کرتے ہیں: (۱) نثر وضاحت و صراحت چاہتی ہے۔

(۲) رواں اور سادہ ہوتی ہے (۳) خیال کو ادا کرنا اس کا سب سے بڑا فرض ہے۔ یہ سب

باتیں درست ہیں۔ یہاں "فسانہ عجائب" کی مصنوعی، پر تکلف اور غیر فطری اور غیر نثری نثر

کا حجاز نہیں۔



اب میں دو ایسی مثالیں پیش کرتا ہوں جن میں دو ٹوک باتیں بھی ہیں اور آزادی فکر بھی ہے جن میں گرد و پیش جو خیالات کی فضا تھی اس سے اوپر اٹھنے کا قصد بھی ہے :

(۴) "ٹی۔ ایس۔ الیٹ" ادب کے اس جمالیاتی پہلو کو بڑی اہمیت دیتا ہے اور یہ تسلیم کرتا ہے کہ ادب کی عظمت کو اگرچہ صرف ادبی معیاروں سے نہیں جانچا جاسکتا لیکن ادب کے عدم اور وجود کو صرف ادبی معیاروں ہی سے پرکھا جاسکتا ہے۔ حقیقت یہ ہے کہ جو لوگ ادب کے جمالیاتی مزاج اور تقاضوں کو نظر انداز کر کے اس میں ایک خاص قسم کا نظریہ یا نشہ ڈھونڈتے اور اس سے حربے کا کام لینا چاہتے ہیں وہ ادب کے ساتھ انصاف نہیں کرتے۔ ادب انقلاب نہیں لاتا بلکہ انقلاب کے لئے ذہن کو صرف بیدار کرتا ہے۔"

### سیرالغزہ انقلاب و انقلاب ادب

شاعری نہیں۔ ادب پروپیگنڈا نہیں، پیغام نہیں، حربہ نہیں، محض نظریہ کا حامل نہیں اور نشہ بھی نہیں۔ الیٹ نے بڑے پختے کی بات کہی ہے کہ ادب کے عدم اور وجود کو صرف ادبی معیاروں ہی سے پرکھا جاسکتا ہے۔ اگر ہم اس بات کو برابر دھیان میں رکھیں تو ہم تنقید کے تنگ اور دشوار گزار لیکن بدھے راستے سے بھٹک نہیں سکتے۔ ادب میں اپنے نقطہ نظر کو ڈھونڈنا اور اسے نہ پا کر اسے گردن زدنی قرار دینا ادب اور تنقید دونوں کے منصب سے بے خبرنا ظاہر کرنا ہے۔ لیکن یہ بے خبری عام ہے۔ الیٹ نے یہ بات بھی سنا کر دی ہے کہ ادب کی عظمت کو صرف ادبی معیاروں سے نہیں جانچا جاسکتا۔ لیکن جو چیز پیش نظر ہے اگر وہ ادبی معیاروں کی کسوٹی پر زرخاں نہیں ثابت ہوتی تو پھر اس کی عظمت کو اپنے لگانا بیکار سی بات ہوگی، اسی لئے سرور صاحب کہتے ہیں : حقیقت یہ ہے کہ جو لوگ ادب کے جمالیاتی مزاج اور تقاضوں کو نظر انداز کر کے اس میں ایک خاص قسم کا



نظریہ یا نشہ ڈھونڈتے اور اس سے حربے کا کام لینا چاہتے ہیں وہ ادب کے ساتھ انصاف نہیں کرتے۔ اور نہ کر سکتے ہیں۔

(۵) "ادب اپنے دور کی پیداوار ضرور ہوتا ہے مگر کوئی بڑا ادیب سماج کے دھارے پر تنکے کی طرح نہیں بہتا۔ وہ کسی نہ کسی طرح اس دھارے کی سمت اور رفتار پر اثر ڈالتا ہے۔ اس کے لئے اپنے ماحول کا فرزند ہوتے ہوئے اسے ماحول کو ذرا دور سے یا بلندی سے یا پیچھے ہٹ کر دیکھنا بھی ہوتا ہے، چاہے وہ نیا ماحول پیدا کرنے کے لئے ہو یا کسی جاتی ہوئی قدر کو باقی رکھنے کے لیے۔"

یہاں ایک بہت اہم بات کہی گئی ہے جیسے اقتباس ۴ میں اور دونوں ہی باتیں گویا ضمنی طور پر کہہ دی گئی ہیں اس لئے بڑے معنی والے ان مقامات سے سرسری طور پر گزر جاتے ہیں اور ان پر غور نہیں کرتے۔ سرور صاحب کو چاہئے تھا کہ اس موضوع پر کچھ زیادہ روشنی ڈالتے۔ پھر یہ بھی ہے کہ وہ تین نقطوں کا استعمال کرتے ہیں، دور، سماج، ماحول اور اس طرح استعمال کرتے ہیں جیسے وہ ہم معنی ہوں۔ دیکھئے:

(۱) ادب اپنے دور کی پیداوار ہوتا ہے۔

(۲) کوئی بڑا ادیب سماج کے دھارے پر تنکے کی طرح نہیں بہتا۔

(۳) اپنے ماحول کا فرزند ہونے ہوئے اسے ماحول کو ذرا دور سے یا بلندی سے یا پیچھے ہٹ کر

دیکھنا بھی ہوتا ہے۔ پھر بھی انہوں نے یہ بہت محام کی بات کہی ہے کہ "کوئی بڑا ادیب سماج کے دھارے پر تنکے کی طرح نہیں بہتا" وہ کسی نہ کسی طرح اس دھارے کی سمت اور رفتار پر اثر ڈالتا ہے۔ "ادیب اگر سماج کے دھارے پر تنکے کی طرح بہتا ہے تو ادیب نہیں کچھ اور ہو سکتا ہے۔ سماج کیا ہے؟ افراد کا مجموعہ ہے۔ سماج میں رہنے کا یہ مطلب نہیں کہ فرد اپنی انفرادیت



سے دست بردار ہو جاتا ہے۔ اور ادیب تو ایسا ضرور ہوتا ہے جس میں انفرادیت زیادہ سے زیادہ بھولتی بھولتی ہے۔ اور بڑا ادیب تو تنکے کی طرح صرف دھارے کی سمت اور رفتار پر اثر انداز ہی نہیں ہوتا بلکہ اس کے رُخ کو موڑ دے سکتا ہے۔

تیسری شکایت جو سرور صاحب سے تھی وہ اب بھی ہے۔ وہ شکایت یہ تھی :

اردو ادب کی خامیوں اور اس کی حدود کا احساس رکھتے ہوئے بھی وہ اردو ادب کی خامیوں سے

چشم پوشی کرتے ہیں اور اس کی حدود کا اعتراف نہیں کرتے۔ میں زیادہ مثالیں دینا نہیں چاہتا کیونکہ یہ فریضہ کا باعث ہو گا۔ میں پہلے ایک اقتباس پیش کروں گا جو ایک خطرناک قسم کے رویے کو ظاہر کرتی ہے :

”ادب میری محبت ہے اور ادب کی تدریس صرف میرا مشغلہ ہی نہیں میری

عبادت بھی رہی ہے۔ کہا جاتا ہے کہ کسی آدمی یا ادارے یا قوم کو پہچاننے

کے لئے اس سے محبت ضروری ہے (میری مراد طفلانہ محبت سے نہیں)

یہی محبت عرفان کی منزل تک لے جائے گی اور محبوبیت کی خوبیوں اور

خامیوں دونوں سے آگاہ کرے گی۔ یہ زندگی کو اس کے ہر رنگ میں دیکھے گی۔

اور دکھائے گی اور اپنی تنظیم اور خیال انگیزی کی وجہ سے زندگی کی نئی تنظیم

کی طرف مایل کرے گی۔ اگر ہم اپنے پورے شعری سرمایے پر غور سے نظر ڈالیں

تو ہمیں اس کے رنگارنگ حسن، اس کی گہرائی اور گیرائی اور اس کے بدلتے رہنے

اور اس کے بدلتے رہنے کے باوجود اپنے منصب سے وفادار رہنے کا

احساس ہو جائے گا اور یہ احساس ہمیشہ مسرت بھی دے گا اور بصیرت بھی۔“

یہاں دو لفظ ’محبت‘ اور ’عبادت‘ کا غلط استعمال ہوا ہے۔ محبت اور عبادت

دونوں لفظوں کے کچھ خاص associations ہیں جن کی تنقید کی زبان میں جگہ نہیں۔



محبت بصیرت بھی دیتی ہے اور فریب بھی۔ قیس کو بیانی کی خوبیاں ہی نظر آتی ہیں اور وہ اس کی خامیوں کا خیال بھی نہیں کر سکتا ہے۔ محبت عرفان کی منزل تک لے جاتی ہے یا نہیں یہ تو صوفیائے کرام جانیں اور وہی بتا سکتے ہیں کہ وہ محبوب کی خامیوں سے بھی آگاہ ہوتے ہیں یا نہیں اللہ تعالیٰ تنقید میں تو ادب کا 'عرفان' ملتا ہے وہ ضرور ادب کی خوبیوں اور خامیوں دونوں سے آگاہ کرتا ہے۔ لیکن اس عرفان تک سرور صاحب کی پہنچ نہیں۔ اور یہ بات اس اقتباس کے آخری جملے سے ثابت ہو جاتی ہے۔ محبت، عبادت، عرفان، زندگی کو ہر رنگ میں دیکھنا اور دکھانا یہ سب محض flourishes ہیں۔ کنٹراٹ اس قدر ہے:

"اگر ہم اپنے پورے شری سرمائے پر غور سے نظر ڈالیں تو ہمیں اس کے رنگارنگ حسن، اسی کی گہرائی اور گیرائی اور اس کے بدلتے رہنے اور اس بدلتے رہنے کے باوجود اپنے منصب سے وفادار رہنے کا احساس ہو جائے گا اور یہ احساس ہمیشہ مسرت بھی دے گا اور بصیرت بھی۔"

اگر حقیقت یہی ہے تو پھر "محبوب کی خوبیوں اور خامیوں دونوں سے آگاہ کرے گی۔" یہ بات کہاں گئی۔ جیسا کہ میں نے کہا تھا محبت نے خامیوں کو نظر انداز کر دیا، ان پر پردہ ڈال دیا، ان کو خوبیوں میں تبدیل کر دیا۔ سچ ہے محبت اگر اتنا کرشمہ بھی نہ دکھاتی تو پھر اسے محبت کیسے کہہ سکتے ہیں۔

اور اب یہ آخری مثال ہے:

"اس نظر سے دیکھا جائے تو ہمارا ادبی سرمایہ ہمالیہ کے ہندوستان (۶) کی طرح نظر آتا ہے جس میں غالب اور سٹاک کی چوٹی کی طرح ہیں مگر جس میں کچھن چنگا، کے ٹو، ننگا پرست، نندا دیوی، ترشول کی جگہ میر، سہا، نظیر، انیس، اقبال



کے مرنے میں اور پھر سردیوں میں، اتنے دریا میں برف پوش پہاڑوں  
 نے دامن میں یلا آخیل پھیلانے جھیلیں ہیں، ہنستے کھانڈانے پھولوں کے  
 تختے ہیں۔ کالی، بیانک مگر ایک پرکشش جلال رکھنے والی چٹانیں ہیں  
 غرض ہزار شیوہ حسن ہے اور ہزار داستانِ عشق۔“

اب اسے کیا کہئے۔ اس قسم کی عبارت آرائی کو تنقید سے دور کاہنی واسطہ نہیں اس سے  
 نہ مسرت حاصل ہو سکتی ہے اور نہ بصیرت، مہذب ذہن میں ایک انقباض کی صورت ہوتی ہے۔  
 انشراح کی نہیں... جس ادب کا ایورسٹا غالب ہوں اس کی بلندی کتنی ہو سکتی ہے۔ ایسا لگتا ہے کہ  
 ہمالیہ کی سر، فلک چوٹیاں دھنس کر ہمارے ہو گئی ہیں۔ کچھ اونچے ٹیلے ابتر رہ گئے ہیں۔ پھر یہ بھی ہے  
 کہ غالب کو ایورسٹ نشیں بنا دیا جاتا ہے لیکن دوسرے شعرا کو اپنی اپنی چوٹیوں پر بھولنے کی رحمت  
 گوارا نہیں کی جاتی۔ ایک طرف چوٹیاں ہیں، کچھ چنگا، کے ٹو، ننگا پربت، نندا دیوی، ترشول  
 وغیرہ اور دوسری طرف، پیر، سردا، نظیر، انیس، اقبال ہیں لیکن یہ سب ہمالیہ کی چوٹیاں نہیں مینار  
 ہیں۔ یہ مینار جہاں سے آگئے، پھر سرسبز وادیاں اتند دریا، جھیلیں، پھولوں کے تختے، کالی  
 بیانک مگر پرکشش چٹانیں ہیں۔ میں لیکن ان کا اطلاق کن شعرا پر ہوتا ہے۔ یا نہیں ہوتا ہے  
 اور محض ہمالیہ کے لوازمات کو پیش کر دیا گیا ہے۔ یہ سب فی لفظ الناقد ہیں۔ یعنی یہاں سرور صاحب  
 اپنے قدیم اور محبوب اسلوب کے پھر شکار ہو گئے ہیں۔ لیکن پھر بھی حفظ ماتقدم کے طور پر پہلے ہی  
 ایک *Saving clause* بھی لگا دیتے ہیں۔

”اس لئے اگر اردو ادب از منہ و سنی کے ہندوستان کے سارے آثار چڑھاؤ  
 اور دروغ اور سوز و ساز اور نشے اور نکتہ سنجی کو واضح کرتا ہے اور ہر اثر کو  
 جذب کر کے اور ہر موم ہوا کو اپنی شراب کی تاثیر دکھانے کا موقع دے کر



افسانہ کا گنجینہ، حال کا آئینہ اور مستقبل کا اشاریہ ہوتا ہے تو یہ ایک ایسا  
 نازنامہ ہے جس پر ہمیں شرمانے کے بجائے فخر کرنا چاہیے مگر ہاں اور  
 ہندوستانی اور عالمی اور آفاقی ہونے کی کوششیں برابر لگے رہنا چاہئے۔  
 عبارت آسانی سے قطع نظر سرد صاحب کو اس حقیقت کا احساس ہے شدید احساس  
 ہے کہ اردو ادب عالمی اور آفاقی نہیں ہے اور اس میں وہ ہندوستانی نہیں ہیں جس کی مثال  
 نظیر میں ملتی ہے۔ شرمانے یا فخر کرنے کا سوال غیر متعلق ہے اور اگر وہ یہ بات بھی درک  
 کہتے اور پھر یہ مشورہ دیتے کہ "عالمی اور آفاقی ہونے کی کوششیں برابر لگے رہنا چاہئے، تو یہ  
 بڑی بات ہوتی اور میری تیسری شکایت جو ان سے تھی وہ بھی رفع ہو جاتی۔





# ترقی پسند نقاد

(۱) اختر حسین رائے پوری

(۱) "تاریخی اعتبار سے اختر حسین رائے پوری ہمارے ترقی پسند ادب کے سب سے پہلے علمبردار کا مرتبہ رکھتے ہیں۔ ان کا مشہور مقالہ "ادب اور زندگی" ہماری زبان میں نشان راہ کہلانے کا مستحق ہے۔"

اختر حسین رائے پوری نے 'ترقی پسند' یعنی مارکسی خیالات کا پرچار کیا ہے اور بس: "زندگی ارتقا بالصد کے زمیوں سے شاہراہ ترقی پر گامزن ہے اور ادب اس وقت تک زندگی کا آئینہ دار نہیں ہو سکتا جب تک اس کا ہمدوش نہ ہو۔ ادب معاشی زندگی کا ایک شعبہ ہے اور ادب زندگی کا پروردگار اور آئینہ دار ہے۔ سماج کا سنگ بنیاد انسان کی مالی ضروریات کی پیداوار اور تقسیم پر ہے۔ سماج کے ارتقا سے مراد دراصل پیداوار کے انھیں ذرائع کے ارتقا سے ہے۔ ادیب سماج کے مطالبات اور اپنے گرد و پیش سے متاثر ہوتا ہے۔ ادب ایک سماجی فریضہ ہے اور یہ کہ ادیب اپنے ماحول سے کچھ لیتا ہے اور اس فریضہ کو اپنی شخصیت کے سود کے ساتھ واپس کرتا ہے، یعنی ادب کی تخلیق میں



دو طاقتیں کام کرتی ہیں۔ ماحول اور شخصیت۔ ادب جذبات کا اظہار ہے۔

اور جذبات ماحول سے متاثر ہوتے ہیں۔ اچھے جذبات اچھے ماحول کے محتاج ہیں۔ ادب فنکاری بھی ایک قسم کا سماجی عمل ہے۔ کوئی وجہ نہیں کہ اتنے اہم معاشرتی فریضے کو ایک فنکار اپنی ذاتی ملکیت سمجھے۔ ادیب اپنے جذبات کی نہیں اپنی رضا کی ترجمانی (کرتا ہے) اس کی زبان سے اجتماعی انسان بولتا ہے۔ ادب زندگی کے اس سوال کا جواب ہے کہ کس سے محبت اور کس سے

نفرت کرے اور کس طرح زندہ رہے۔ ادب کا مقصد یہ ہونا چاہئے کہ وہ ان جذبات کی ترجمانی کرے جو دنیا کو ترقی کی راہ دکھائیں، ان جذبات پر نفرتیں کہے جو دنیا کو بڑھنے نہیں دیتے اور پھر وہ انداز بیان اختیار کرے جو زیادہ سے زیادہ لوگوں کی نگہ میں آسکے کیونکہ بہر حال زندگی کا مقصد یہی ہے کہ زیادہ سے زیادہ لوگوں کا زیادہ سے زیادہ بھلا ہو سکے۔ ہر ایسا انداز اور مذاق ادیب کا مشرب یہ ہے کہ قوم و ملت اور رسم و آئین کی پابندیوں کو ہٹا کر زندگی کی یگانگی اور انسانیت کی دعوت کا پیغام شائے اسے رنگ و نسف اور قومیت اور وطنیت کے جذبات کی مخالفت اور اخوت و مساوات کی حمایت کرنا چاہئے۔ ادب کا فرض اولین یہ ہے کہ دنیا سے قوم، وطن، رنگ و نسل اور طبقہ و مذہب کی تفریق کو مٹانے کی تلقین کرے اور اس جماعت کا ترجمان ہو جو اس غضب العین کو پیش نظر رکھ کر عملی اقدام کر رہی ہے۔“

ظاہر ہے کہ یہ عام مارکسی خیالات ہیں۔ ان میں کوئی ایسی بات نہیں جن پر کچھ کہنے

کی ضرورت ہو۔ وہی تنگ نظری بومارکسی خیالات کو ساری دنیا سمجھتی ہے، جو اپنی تنگ نظری



کو تنگ نظری نہیں یعنی بلکہ اس پر ناز و نبھ ہے۔ اختر حسین رائے پوری ادبی مسکریں کے قریب آتے ہیں اور دوسرے مار کسی انقادوں کی طرح داسی بچا کر نکل جاتے ہیں۔ کہتے ہیں: "فورم کی اہمیت سے کسے انکار ہو سکتا ہے" لیکن فورم کی اہمیت کو فوراً نظر انداز کر کے کہنے لگتے ہیں: "لیکن اگر یہ سمجھ لیا جائے کہ ادیب جن خرابیوں کو آشکار کر رہا ہے وہ ایسا ہی نہیں بلکہ ماحولی ہیں تو یہ سوال زیادہ اہم ہو جاتا ہے کہ ان جذبات کو کون اور کیوں ظاہر کر رہا ہے" یعنی فورم کی کوئی اہمیت نہیں جو یہ کہے: "پہلے یہ دیکھنا ہوتا ہے کہ شاعر کہتا کیا ہے، کیسے کہتا ہے، کا سوال بعد میں آتا ہے" وہ فورم کی اہمیت، ادب کی اہمیت کو نہیں سمجھ سکتا۔ پہلے دیکھنا یہ چاہئے کہ ادیب کیسے کہتا ہے یعنی جو ہمارے پیش نظر ہے وہ ادب ہے یا کچھ اور۔ پھر ہم یہ دیکھ سکتے ہیں کہ وہ کیا کہتا ہے، یہ کہنے کے بعد کہ "ادب کی تخلیق میں دو طاقتیں کام کرتی ہیں: ماحول اور شخصیت" وہ کہتے ہیں: "ماحول کا تجزیہ نسبتاً آسان ہے۔ اس کے عناصر خارجی ہیں اور سماجی انسان پر اس کا رد عمل جانتا جاسکتا ہے لیکن شخصیت ایک لائیکل گتھی ہے۔ ابھی ہمارے علم میں اتنی گہرائی نہیں آئی ہے کہ ہم اس کی اہمیت کا اندازہ لگا سکیں۔ اس کے معنی یہ نہیں کہ شخصیت ماحول کے اثر سے سرتا سر آزاد ہے۔" "ماحول کا تجزیہ نسبتاً آسان ہے۔" اسی لیے ترقی پسند ماحول پر اس قدر زور دیتے ہیں اور شخصیت کی طرف سے منفی موڑ لیتے ہیں۔

شخصیت کی لائیکل گتھی کو سلجھانا ان کے بس کی بات نہیں۔ اگر شخصیت کی گتھی لائیکل ہے، اگر ہمیں اتنی گہرائی نہیں آئی ہے کہ ہم اس کی اہمیت کا اندازہ لگا سکیں، اگر ایک ایف جو گتھی کو سلجھاتی ہے، اس کو نہیں سمجھا سکتی ہے۔ تو اس قطعیت کے ساتھ ماحول کے اثر پر زور دینے سے حاصل ہونے والی شخصیت، ماحول کے اثر سے سرتا سر آزاد نہ رہی، اگر آپ شخصیت کی لائیکل گتھی کو نہیں سلجھا سکتے، اگر علم میں اتنی گہرائی نہیں کہ آپ اس کی اہمیت کا اندازہ کر سکیں تو



آپ یہ بھی نہیں بتا سکتے کہ، حمل کا شخصیت پر کیا اثر ہوتا ہے کتنا اثر ہوتا ہے اور اس اثر کی اہمیت کیا ہے۔

کاش مارکسی نقاد اس حقیقت پر غور کریں: "شخصیت ایک لیبل گنتی ہے" اور وہ غور کریں تو انہیں معلوم ہوگا کہ مارکسیٹ کی جڑیں کھوکھلی ہیں اور مارکسیٹ اس گنتی کو نہیں سمجھا سکتی ہے پھر مارکسی تنقید میں سماعت اور ماحول کی باتیں از کار رفتہ نظر آئیں گی۔

"ہر سیاسی اور سماجی انقلاب کے پہلے ایک ذہنی انقلاب کی ضرورت ہوتی ہے" ذہن تو سیاسی اور سماجی اور معاشی تغیرات کا آئینہ ہے پھر ذہنی انقلاب سماجی سیاسی اور معاشی انقلاب کے پہلے ممکن نہیں!

سرور صاحب کہتے ہیں: "ادب اور انقلاب" کو بعض نقادوں نے ایک عہدِ آخریٰ مضمون کہا ہے مگر یہ اس عہد کا نما بترہ ہے جو تنقید سے زیادہ تبلیغ کا قائل تھا۔ ترقی پسند تنقید اس ادوہ کچرے فلسفے اور اس باعینانہ تصور حیات سے آگے نکل چکی ہے۔ یہ بہت ٹھیک ہے کہ "ادب اور انقلاب" کوئی عہدِ آخریٰ مضمون نہیں یہ تنقید نہیں مارکسی خیالات کی تبلیغ ہے اور اس میں ادوہ کچرے فلسفے کی ڈکار ہے۔

## (۲) محضوں کو رکھو رہی

"صحیح معنوں میں نقاد وہی ہو سکتا ہے جس کے دماغ میں ہزاروں دماغوں کی صلاحیتیں یکجا ہوں۔ محضوں پر یہ خیال صادق آتا ہے۔ ان کے دماغ میں ایک بڑے نقاد، ایک بڑے ادنانہ نگار، ایک بڑے شاعر اور ادیب کی تمام صلاحیتیں موجود ہیں۔"



مجھے محض گورکھپوری کی تنقیدوں پر کچھ کہنا ہے۔ محض بھی مارکسی خیالات کا پرچار کرتے ہیں۔ دیکھیے!

(۱) "زندگی ایک نامیاتی حقیقت ہے جو برہمنی رہتی ہے اور بہتر سے بہتر ہوتی رہتی ہے۔۔۔۔۔ اسی کا نام سیکل اور مارکس نے جالیات رکھا ہے۔ ہم کو یہ نکتہ یاد رکھنا چاہیے کہ ہر وقت اپنے اندر ہی اپنی ضد کا مادہ بن سکتی ہے۔ ادب بھی زندگی کا ایک شعبہ ہے اور زندگی نام ہے ایک جالیاتی حرکت کا جس کے ہمیشہ دو متضاد پہلو ہوتے ہیں۔"

(۲) "ادب انسان کے بہترین خیالات و جذبات کے اظہار کا نام ہے اور انسان کے خیالات و جذبات خلا میں نہیں پیدا ہوتے بلکہ ایک خاص ماحول اور ایک خاص ماحول کی پیداوار ہوتے ہیں۔ ادب ایک مخصوص دور، ایک مخصوص ہئیت اجتماعی اور ایک مخصوص نظام خیالات کی مخلوق ہوتا ہے بالکل اسی طرح جس طرح کہ کسان یا مزدور۔ زندگی کے اوضاع کی طرح ادب بھی اسی حالات و اسباب کا نتیجہ ہے جن کو مجموعی طور پر ہئیت اجتماعی یا نظام تمدن کہتے ہیں۔ ادب انسان کے جذبات و خیالات کا ترجمان ہے اور انسان کے جذبات و خیالات تابع ہوتے ہیں زمانے اور ماحول کے جیسا دور اور جیسی معاشرت ہوگی ویسے ہی جذبات و خیالات ہوں گے اور پھر ویسا ہی ادب ہوگا۔ ادب نام ہے انسان کے خیالات و جذبات کے اظہار کا اور ان خیالات و جذبات کی بنیاد تجربات پر ہوتی ہے یعنی ان کا جڑ میں زندگی کے مادی حالات و ماحول ہیں دو رنگ پسینی ہوتے ہیں۔۔۔۔۔ ادب نام ہے خیالات کے



اظہار کا اور خیالات نتیجہ ہوتے ہیں زندگی کے حالات و اسباب کا۔ جیسی ہماری  
زندگی ہوتی ہے ویسے ہمارے خیالات ہوتے ہیں۔ یہ سچ ہے کہ ہمارے  
خیالات زندگی کی صورت بدلنے میں مدد بھی دیتے ہیں لیکن وہ خود پیداوار  
ہوتے ہیں زندگی کے ان تمام عناصر کی جن کو مجموعی طور پر زمانہ اور ماحول کہتے ہیں۔  
(۳) "سب سے پہلے مارکس اور انگلز نے ہم کو اس حقیقت سے آگاہ کیا کہ  
حسن کاری اور ادب ہیئت اجتماعی اور نظام تمدن کی خدمت میں آئے نشر و  
تبلیغ ہوتے ہیں۔ ادب ایک آلہ نشر و اشاعت ایک ذریعہ تحریر کی تبلیغ ضروری  
ہے لیکن ایسا آلہ اور ہر ایسا ذریعہ ادب نہیں ہوتا۔ میں ادب کو اس معنی میں  
پر و پگینڈا نہیں سمجھتا جس معنی میں اخبارات پر و پگینڈا ہوتے ہیں یا جس معنی  
میں مارکس کا اشتراکی اعلان پر و پگینڈا تھا اور نہ ہر پر و پگینڈا ادب ہوتا ہے۔  
..... ادب دھندورے کے قسم کی چیز نہیں اور ادیب نہ کوئی دھندوریا ہوتا  
ہے نہ مبلغ لیکن اس اعتبار سے ادب یقیناً ایک طرح کی تبلیغ و اشاعت ہے  
کہ اس کے اندر ایک چھپا ہوا اور غیر محسوس نمائی میلان ہوتا ہے۔"

وہی باتیں ہیں جو اختر حسین رائے پوری نے کہی تھیں اور وہی نکرار بھی ہے۔ وہ  
روس کی ادب کے مدارج میں: "اس نے ہم کو دنیا کے واقعات سے دور ہٹ جانے کی تعلیم بھی  
ہمیں دی۔ بلکہ اسی میں مبتلا رہ کر اس کو بدلنے اور سنوارنے کی کوشش کرتا رہا۔ روس کے مزاج  
میں فطرتاً واقعہ پرستی زیادہ ہے جو اس کے ادب میں بھی نمایاں رہتی ہے۔ نتیجہ یہ ہے کہ  
روس نے آج ساری دنیا کی تہذیب کا رخ بدل کر رکھ دیا جو کوئی اور ملک نہ کر سکا۔ وہ خار کو  
کاگرس کا ذکر کرتے ہیں۔ جو باتیں اس کا نگرس میں طے پائی تھیں ان کا خلاصہ درج کرتے



ہیں : (۱) "حسن کاری جماعت کا ایک ہتھیار ہے (۲) حسن کاروں اور ادیبوں کو انفرادیت  
 ترک کر دینا چاہئے (۳) جماعت کی اجتماعی تنظیم ہونی چاہئے اور اس کو فوج اور دفاتر کی طرح  
 ایک مرکزی سرکار اور مرکزی قوانین کے ماتحت ہونا چاہئے اور یہ سب اشتراکی جماعت کے  
 ماتحت انجام پائے۔" اور اس انتہا پسندی کو غلط سمجھتے ہوئے بھی اسے "ادب برائے ادب"  
 کے نظریے کا رد عمل کہہ کر جائز سمجھتے ہیں۔ اسی طرح وہ "ریپ" کا ذکر کرتے ہیں : "یہ ایک  
 سرکاری محکمہ تھا، اس کا کام یہ تھا کہ وہ ہر نئی تصنیف کو شائع ہونے سے پہلے بالاسلیعاب  
 دیکھتا کہ آیا وہ اشتراکی تنظیم و تحریک میں کوئی عملی مدد دے سکتی ہے یا نہیں۔ جو تصنیف یا تحریک  
 یا تقریر اس نقطہ سے بیکار کہوتی تھی یا جس کا موضوع اشتراکی موضوع کے سوا اور کچھ ہوتا یا  
 جس میں کوئی انفرادی عنصر زیادہ نمایاں ہوتا تو اسے غیر اجتماعی کہہ کر رد کر دیا جاتا تھا اور اس کو  
 اشاعت نہ ملتی تھی۔" یہ "ریپ" تو جبر رسی چیز تھی اور اسے توڑ دینا پڑا لیکن محضوں کو کھپوری  
 یہ غلط سمجھتے ہیں کہ "اب روس میں نہ یہ پابندی ہے کہ کیا پڑھنا چاہئے اور نہ یہ پابندی ہے کہ  
 کیا لکھنا چاہئے۔ اب وہاں خود بہ خود یہ احساس لوگوں کو ہو گیا ہے کہ جو جی چاہے پڑھو اور جو  
 جی چاہے لکھو لیکن اپنے نصب العین اور دستور العمل کو نہ بھولو اور یہ نصب العین مزدوروں اور  
 محنت کرنے والوں کی فلاح و بہبود ہے۔" لوگوں کو "خود بخود" کوئی احساس نہیں ہوا۔ ہے  
 جو احساس ہوا ہے وہ ذہنی بے چارگی کا نتیجہ ہے اور آج ہی دنوں کو کھپوری صاحب روس  
 کے باشندے بن کر دیکھیں کہ وہ "جو جی چاہے" لکھ سکتے ہیں یا نہیں۔ بہر کیفیت وہ اسی  
 مارکسی رنگ میں تاریخی جبریت کا ذکر کرتے ہیں : "جس طرح ہر چیز تاریخ یعنی زمانے سے  
 مجبور ہے اسی طرح ادب بنا مجبور ہے۔" اور پروہت کمال، اشاعت کمال، ہساجن کمال کی  
 باتیں پھیرتے ہیں اور اسے بار بار دہراتے ہیں۔ اسی طرح وہ مراد اور اسلوب کی باتیں کرتے



ہیں۔ وہ کہتے ہیں کہ: "موضوع اور مواد معاشرتی میلانات سے ملتے ہیں۔۔۔۔۔ صورت اور اسلوب کو ادیب کی انفرادیت مہیا کرتی ہے۔" اور یہ بھی کہتے ہیں: "جب تک انسان انسان ہے اس وقت تک اس کے اندر انفرادیت باقی رہے گی اور کوئی اشتر کی پا انقلابی دستور العمل اس کو ایک دم فنا نہیں کر سکتا۔" پھر یہ بھی کہتے ہیں: "اب ہمارے ادب کا اسلوب جمہوری اور غیر انفرادی ہو رہا ہے۔ یہ بڑی اچھی علامت ہے۔" اب بتائیے ان قسم کی باتوں سے کیا نتیجہ نکلتا ہے؟

"مجنوں کا مطالعہ وسیع ہے۔ شاید ہی علوم کا کوئی شعبہ ہو جس کے متعلق وہ کافی معلومات نہ رکھتے ہوں۔"

مجنوں گورکھپوری مغربی فنکاروں اور نقاد کے حوالے برابر دیتے ہیں اور انگریزی الفاظ اور فقرے برابر استعمال کرتے ہیں۔ کبھی کبھار وہ ایسی باتیں کہہ جاتے ہیں جن پر حیرت ہوتی ہے۔ کہتے ہیں: "کوئرج کی تنقید کالب لباب یہ ہے کہ شاعر کا کام ہمارے شکوک کو ٹھوڑی دیر کے لئے معطل کر دینا اور وقتی طور پر ہمارے اندر یقین کرنے کی صلاحیت پیدا کرنا ہے۔" کوئرج کی تنقید کا یہ لب لباب نہیں۔ کہنا پڑتا ہے کہ مجنوں گورکھپوری کو کوئرج سے کوئی واقفیت نہیں۔ کہتے ہیں: "سچ تو یہ ہے کہ یہ دائرہ نگاری چاکر کے بولنے کی بھی بات نہیں تھی۔ چاکر اتنی وسیع واقفیت اور اس قدر متنوع معلومات کہاں سے لاتا ہے؟" کچھ پہلے کہہ چکے تھے: "فرق یہ ہے کہ چاکر نے ہر طبقے اور ہر جماعت کی زندگی کی تصویریں اتاری ہیں۔ نظیر نے اس کا کوئی اہتمام نہیں رکھا۔" شاید ان دونوں باتوں میں وہ کوئی تضاد محسوس نہیں کرتے۔ پھر کہتے ہیں: "نتیجہ مماثلت کے اعتبار سے نظیر اردو شاعری کے چاکر ہیں۔" شاید کوئرج کی طرح مجنوں گورکھپوری چاکر سے بھی واقف نہیں۔ میں نے نظیر کی خوبیوں پر کافی روشنی



ڈالی ہے۔ لیکن نظیر کو چوسر نہیں سمجھتا ہوں۔ خصوصاً فنی اعتبار سے جو کسر بہت بڑا آرٹسٹ ہے، اس نے کٹوری طور پر اپنے فنی پر غور کیا ہے اور فنی اصول کو اپنی شاعری میں برتا ہے۔ نظیر کی نظیروں میں خاصا بیرونی سے بھری پڑی ہیں۔ "کٹر بری ٹیلر" بہت بڑا شاہکار ہے۔ اس قسم کی کوئی چیز نظیر کیا کسی اردو شاعر کے بس کی بات نہیں۔

کہتے ہیں: "حالی سے اردو نثر کے اسلوب میں وہی تحریک شروع ہوئی جو انگریزی میں لیکن سے ہوئی۔ لیکن اور حالی کے اسلوب میں کوئی مناسبت نہیں اور یہ بھی نہیں معلوم کہ لیکن سے کون سی تحریک شروع ہوئی۔"

کہتے ہیں: "ترجمہ کرنے والوں میں نیاز، سجاد حیدر بلدرم اور صلیب احمد فدوائی مستقل اور انفرادی حیثیتوں کے مالک ہیں۔ ان لوگوں نے ترکی، انگریزی، فرانسیسی اور روسی افانوں سے جو ترجمے کئے ہیں وہ خاص درجے کی چیزیں ہیں۔" خاص درجے سے کوئی خاص درجہ متعین نہیں ہوتا۔ پھر نیاز، سجاد حیدر بلدرم اور صلیب احمد فدوائی میں کوئی فرق بھی ہے یا نہیں؟ کہتے ہیں: "تاریخ کو دھوکا دینا یا جدیدیات کو بہکا کر کسی غلط سمت میں لگانا ناممکن ہے۔" گویا تاریخ اور جدیدیات مارتس ہیں جسے دھوکا نہیں دیا جاسکتا۔ تاریخ یا جدیدیات کی کوئی انفرادی شخصیت نہیں انسان نہیں جسے دھوکا دیا جاسکے، بہکا کر غلط سمت لگایا جاسکے۔

کہتے ہیں: "باوجود اس کے کہ غزل میں اجتہاد اور مرد و عورتوں سے روایات سے انحراف کی سب سے کم گنجائش ہے نظیر نے حتیٰ الامکان اپنے لب و لہجہ اور انداز بیان سے اس کی کوشش کی ہے کہ وہ زمین کے قریب ہی رہے اور ان کی باتیں آسمانی باتیں نہ ہونے پائیں۔" غزل میں اجتہاد اور مرد و عورتوں سے روایات سے انحراف کی بہت کچھ گنجائش ہے اور یہ انحراف مضامین اور نثر میں سے ہو سکتا اور ہوا ہے۔ انبیا کی غزلوں کو لکھنے سے مضامین کو



داخل غزل کر کے امتحان سے گویا غزل کی دنیا ہی بدل دی۔ نظیر نے فورم میں نئے نئے تجربے کئے اور اگر اردو شعرا نظیر کا تتبع کرتے تو غزل کی دنیا بدل جاتی۔ "لب و لہجہ اور انداز بیان" سے زیادہ اہم یہ تجربہ ہے۔ یہی پر محضوں گورکھپوری کیا کسی اردو نقاد کی نظر نہیں پڑتی۔ کہتے ہیں "تھو آرنلڈ نے ادب کو جو زندگی کی تنقید کہا تھا تو اس کا مطلب یہی ہے کہ ادب جماعت اور انفرادی زندگی کی نہ صرف تصویر ہے بلکہ اس کی تنقید ہے اور مارکس کے نظریے کا مطلب بھی اس سے زیادہ کچھ نہ تھا۔" کہاں بیچارہ آرنلڈ اور کہاں مارکس! یہ ہیں تفادیت۔ نہ ان کا مستتابہ کجا! یہ تو نہیں کہہ سکتے کہ محضوں گورکھپوری آرنلڈ اور مارکس دونوں سے ناراض ہیں۔ شاید ہونے کی طرح وہ بھی اذ نگہ کئے۔

اور بار بار اذ نگہ کئے ہیں۔ کہتے ہیں: "اسی کا نام ہیگنل اور مارکس نے جدلیات رکھا ہے اور اسی کو بیرگساں نے تخلیقی اور ثقافت کہا ہے۔" ہیگنل سے مارکس نے جدلیات کا خیال لیا لیکن اس نے ہیگنل کو رد کر دیا اور نواز باخ کے مادی فلسفہ کو اپنا پارہ محضوں گورکھپوری کی نظر میں بیرگساں کے فلسفہ اور مارکس میں کوئی فرق نہیں۔ کیا کوئی مارکس یہ بات ماننے کے لئے تیار ہے؟

کہتے ہیں: "اس وقت کسی ملک میں الیڈیا ڈوانن کا میڈی یا شاہنامہ یا رامان نہیں لکھی جاتی؟" اگر آج کوئی ادیب الف لیلہ تصنیف کرے تو... اس کی معصرتل اس کو محضوں گورکھپوری کی بڑی بات ہے۔ وقت کا ناگ سمجھ کر سنسی اڑائے۔ "کیسی سطحیت ہے۔ آج کوئی الیڈیا ڈوانن کو میڈیا نہیں لکھتا ہے۔ یہ سکاہت ہے تو یہ کہ آج الیڈیا ڈوانن کو میڈیا جیسے بڑے شاعر کا لکھنا کیسے ہائے؟ کیا آج کل کے فن پارے الیڈیا ڈوانن کو میڈیا کی برابری کر سکتے ہیں؟

کہتے ہیں: "ہم ایک ہونے کا اور سے گذر رہے ہیں۔ اس وقت ہمارے خیالات اور ہمارے اصول و مفاد ہمارے زندگی کا ساہا بنی نظام اور اس کے تمام شعبہ بدل رہے



ہیں۔ پرانی قدریں سب کی سب منسوخ و ترک ہو چکی ہیں۔ نئی قدریں ابھی متعین ہو کر زندگی کے شعبوں میں داخل نہیں ہوئی ہیں۔ "آرنلڈ نے کہا تھا: "کوئی مسلک ایسا نہیں جو متزلزل نہ ہو، کوئی مقبول عقیدہ ایسا نہیں جو مستتب نہ ہو، کوئی معتبر روایت ایسی نہیں کہ جس کے غیر اسے بکھرے نہ لگے ہوں۔ ہمارے مذہب نے حقیقت، مفروضہ حقیقت کا جامہ پہننا اپنے جذبے کی اس حقیقت پر بنا ڈالی لیکن اب یہ حقیقت دھوکا ثابت ہو رہی تھی۔" اس نے یہ بھی کہا تھا: "ایک دنیا مر گئی اور دوسری دنیا ابھی جنم لینے کی سکت نہیں رکھتی۔" اور الیٹ نے کہا ہے، ہر زمانہ عبوری زمانہ ہے۔

کہتے ہیں: "مارکس ادب کے مطالعے سے دماغی تفریح اور تازگی حاصل کرنے کی کوشش کرتا تھا۔۔۔ زندگی کے شدید بحرانی اوقات میں بھی لیٹن ادب کی تفریحی اہمیت کا قائل تھا اور اس سے وہ سکون اور تازگی حاصل کرتا تھا۔۔۔ ادب کی ایک غایت تفریح اور زندگی کی نکان دور کرنا ہے۔" پھر یہ ہنگامہ اے خدا کیا ہے؟

کہتے ہیں: لیٹن نے اس نکتے کو سمجھ لیا تھا اسی لئے وہ مزدوروں کی تہذیب کو باد ہوائی بات بتاتا ہے جو مریض دماغوں کی ہڈیانی اُبج ہے۔ ٹراشکی بھی۔۔۔ مزدوروں کی تہذیب اور مزدوروں کے ادب کو خطرناک اصلاحیں بتاتا ہے اس لئے کہ اندیشہ ہے کہ یہ چیزیں تہذیب اور ترقی کے معیار کو خراب کر دیں گی۔ ٹراشکی کے خیال میں اگر مزدوروں کی تہذیب کے کوئی معنی ہو سکتے ہیں تو صرف یہ کہ عزم اور استقلال کے ساتھ مزدوروں یعنی عوام کے معاشرتی معیار کو بلند سے بلند کیا جائے۔۔۔ لیٹن بھی اسی پر زور دیتا ہے کہ ہم کو تعلیم و تربیت کو جلد سے جلد کثیر سے کثیر تعداد میں پھیلانے کی ضرورت ہے تاکہ مزدوروں کی ذہنی سطح بلند ہوتی جائے اور ان کا شعور رچتا جائے۔" لیکن اب ہمارے ادب کا اسلوب جمہوری اور غیر انفرادی ہو رہا



ہے۔ یہ بڑی اچھی علامت ہے۔ پیراں نمی پرندو سرمدیاں می پرانند۔ اگر مارکسی نقاد لیٹین اور  
ٹروٹسکی کی باتوں کو یاد رکھیں تو ان کی بہت سی خامیاں دیکھ سکتے ہیں۔“

کبھی کبھی مجبوزوں کو رکھپوری بڑی کام کی باتیں کہتے ہیں :

(۱) مارکس کے نظریے پر تبصرہ کرتے وقت ہم کو ہوشیار رہنا چاہئے۔ وہ  
اُس وقت پیدا ہوا جبکہ جرمنی میں ماورائیت بری طرح چھاری تھی اور حکماء  
کائنات کا مرکزہ مادی سطح سے ایک دم ہٹا کر روحانی سطح پر قائم کرنا چاہتے  
تھے۔ وہ مادے سے انکار کر رہے تھے اور صرف ایک جوہر اعلیٰ یا روح کو  
اصل حقیقت مانتے تھے۔ کائنات اور حیات انسانی کی روح رواں یہی  
جوہر ہے، جو خدا کا دوسرا نام ہے۔ مارکس کی مادیت اس تعلیم کے خلاف  
بغاوت تھی۔ اس لئے وہ کہتا ہے کہ زندگی کی ابتدا تصور نہیں بلکہ وجود سے  
ہوتی ہے اور اس کی بنیادی قوتوں پر ہے۔ سہمیت اجتماعی میں آکر یہ مادی  
قوتیں زیادہ تر اقتصادی رنگ اختیار کر لیتی ہیں۔ زندگی کے اقتصادی پہلو  
پر مارکس نے جو زور دیا تھا وہ ایک خالص عصری چیز ہے۔ اس کے یہ معنی  
نہیں ہیں کہ ادب اقتصادیات کی غلامانہ پیروی کرتا ہے۔ یہ کیسے ہو سکتا  
ہے ؟ اقتصادیات کل زندگی نہیں بلکہ اس کا صرف ایک عنصر ہے جو لاکھ  
اہم سہی لیکن دوسرے عنصر پر غالب نہیں ہو سکتا۔ یہ سچ ہے کہ بغیر روحی کے  
کوئی عرصے تک زندہ نہیں رہ سکتا، لیکن پھر وہ صدیوں پرانی شکل بھی آج  
تک بدستور سچ ہے کہ انسان صرف روحی سے زندہ نہیں رہ سکتا۔“

(۲) ”میں اقتصادیات ہی کو ساری زندگی نہیں سمجھتا۔ یہ تو زندگی کی علامت ہے۔“



کا صرف ایک سلوک ہے اور بہت سے عناصر اور بہت سی قوتیں زندگی  
میں کام کر رہی ہیں جو اتنی اہم اور ناقابلِ تہاہل نہیں ہیں جنہیں کہ اقتصادی قوتیں  
اور میں ان لوگوں کا ہم آواز نہیں جو جو کہ کو انسان کی واحد ضرورت اور زندگی  
کو اس کی زندگی کا سبب بتاتے ہیں۔ ہماری بہت سی ضرورتیں ہیں اور ہماری  
زندگی کے بہت سے اسباب ہیں۔

میں اُسے بڑی بات سمجھتا ہوں کہ ایک مارکسی نقاد اس حقیقت تک پہنچ جائے کہ "زندگی  
کے اقتصادی پہلو پر جو مارکس نے زور دیا تھا وہ ایک خالص غصہ پیر ہے" اور یہ کہے کہ  
"اقتصادیات کل زندگی نہیں بلکہ اس کا صرف ایک عنصر ہے جو اگلی اہم سہی لیکن دوسرے عنصر  
پر غالب نہیں ہو سکتا" اور جو اس بات کا اقرار کرے کہ انسان صرف روٹی سے زندہ نہیں رہ سکتا۔  
اگر ترقی پسندانہ حقیقتوں کو سمجھیں اور غور کریں تو بہت سی نا سمجھیوں سے نجات پاسکتے ہیں۔ خود  
مجنوں گورکھپوری بھی ان باتوں کا برابر خیال نہیں رکھتے اور ضرورت سے زیادہ مارکسی خیالات  
کی تشہیر کرتے ہیں۔ یہ اور بات ہے کہ "ہمارا ادب ہماری سماجی اور معاشرتی زندگی سے برابر  
متاثر ہوتا ہے" اور مارکسی انتہا پسند خیالات کی تشہیر کچھ اور۔ اب میں مجنوں گورکھپوری سے  
پوچھتا ہوں:

اگر مارکس کا فلسفہ ایک تاریخی ردِ عمل تھا تو تصورِ نیت اور ماورائیت کے خلاف تو اسے  
اسی کہنا کہاں تک صحیح ہے؟  
وجودِ خود کو سدھانا ہے یا خود کو سواڑنا نہیں؟

سر یہ دارانہ نظام کی بنیاد پر دستاویزی نظام یعنی دالاس ہے۔ اس کے بعد آیا ہوگا؟  
کیا منگنی حرکت مارکس کی ہے؟



اگر مذہب یا فلسفہ یا ادب براہ راست اور شعوری طور پر اقتصادیات کا نتیجہ نہیں تو  
 اقتصادیات کا ان قدر پرچار کیوں؟ اگر اس کی ہمیشہ پہلی اینٹ کی ہے تو پہلی اینٹ کو  
 محل سے زیادہ اہم کیوں سمجھا جاتا ہے اور پھر یہ محل کیسے تعمیر ہوتا ہے؟  
 اقتصادیات ادب کی اندرونی ترکیب میں داخل ہے لیکن ادب اقتصادیات کا غلام  
 نہیں... ہمارا جالیانی تجربہ ایک حد تک خود مختار قوت ہے۔ یہ بھی جدیدیات ہی کا کرشمہ ہے  
 کہ اقتصادی غیر اقتصادی ہو کر آخر جھالیانی ہو جائے اور اس طرح کہ پھر اس کی اصلی صورت کے  
 آثار ہمیں نظر نہ آئیں۔۔۔ اگر اقتصادی غیر اقتصادی ہو جاتا ہے تو اقتصادیات کا منگامہ  
 کیوں ہے؟ یہ سچ ہے کہ مادی قوتیں انسان کو بدلتی آتی ہیں لیکن یہ بھی کچھ کم سچ نہیں کہ انسان  
 اپنے ارادہ سے مادی قوتوں کو بھی بدلتا چلا آیا ہے۔ افراد کو ماحول اور جماعت دونوں سے ایک  
 حد تک آزاد ماننا پڑے گا۔ ہم کو افراد کے انفرادی کردار کی قدر اور اس کی اہمیت کو تسلیم کرنا ہے۔  
 ان باتوں سے آپ کیا نتیجہ نکالتے ہیں؟ سوچئے تو مادہ انرجی میں تبدیل ہو جاتا ہے۔ بھر مادیت  
 کا پرانا راگ گانے سے کیا نائدہ؟

### (۳) احتشام حسین

میں نے کہا ہے کہ نوجوان نقادوں میں خود نمائی اور خود پرستی دونوں چیزیں ضرورت سے  
 زیادہ ملتی ہیں وہ سب بزرگوں کے ہمنوا ہیں: "میں اپنی تعریف کے لئے دوسرا آدمی کیوں لاؤں  
 جب میں خود اپنی تعریف کر سکتا ہوں۔" احتشام صاحب کہتے ہیں: "میں نے کبھی کسی تعارف یا  
 تبصرہ کو اپنے ادبی تنقیدی مضامین کے مجموعہ میں شامل نہیں کیا۔ اس سے ایک دیانت دار  
 مبدع کو میرے تنقیدی مطلق نظر کے سمجھنے میں مدد مل سکتی ہے۔" لیکن وہ بار بار اپنے مضامین



کا تعارف اور ان کی تعریف بھی کرتے جاتے ہیں۔ وہ بھی یہ بتانا ضروری سمجھتے ہیں کہ یہ ان کے مضامین کا دوسرا، تیسرا، چوتھا یا پانچواں مجموعہ ہے۔ اسی پر بس کرتے تو مضائقہ نہ تھا۔ لیکن وہ کہتے ہیں:

۱۔ "ذیر نظر مجموعہ کے اکثر مضامین رسائل میں شائع ہو چکے ہیں... ان کو زیادہ مفید اور کارآمد بنانے کے لئے ان میں بعض ضروری تبدیلیاں کر دی گئی ہیں۔"  
(ادبی جائزے)

۲۔ "جو مضامین اس مجموعے میں شامل ہیں ان میں سے بیشتر مختلف رسائل میں شائع ہو چکے ہیں... میں نے ایک مختصر مضمون انگریزی میں لکھا تھا۔ اسے لوگوں نے پسند کیا... نئے ادب کے طالب علم کے لئے یہ مضمون بہت مفید ہو گا... میں نے کوشش کی ہے کہ اس مجموعے میں وہی مضامین شامل کروں جو میرے مطالعے اور غور و فکر کا بہترین نمونہ ہیں... اس مجموعے کو بھی اس اُمید سے پیش کرنا ہوں کہ یہ بھی پہلے مجموعے کی طرح مقبول ہو گا۔"

(روایت اور بغاوت)

۳۔ "ادھر تین چار سال کے اندر بعض حضرات نے میری تنقید لکھاری کی جانب خاص طور سے توجہ کی ہے... اس مجموعہ کے اکثر مضامین چھپ چکے ہیں۔"  
(ادب اور سماج)

۴۔ "مجھے خوشی ہے کہ اس مجموعے میں میرے بعض اہم مضامین شامل ہیں... یہ مجموعہ اس لئے شائع کیا جا رہا ہے کہ تنقید سے دلچسپی رکھنے والوں کو تنقید کی رفتار کا اندازہ ہوتا رہے اور یہ مضامین بھی ایک جگہ محفوظ



ہو جائیں۔“ (تنقید اور عملی تنقید)

۵۔ ”تنقید کے نظریاتی اور عملی پہلوؤں سے بحث ادیب کی ایک اہم خدمت ہے۔۔۔ جو مضامین اس مجموعہ میں شامل ہیں وہ کسی نہ کسی شکل میں یہ فرض انجام دیتے ہیں۔۔۔ جو مضامین مجموعہ میں شامل وہ اپنی اہمیت آپ ظاہر کریں گے لیکن قبل اس کے کہ آپ ان کا مطالعہ کریں چند مضامین کے متعلق دوچار لفظ عرض کر دینا چاہتا ہوں“ (ذوق ادب اور شعور)

۶۔ ”آئندہ ہے کہ میرے ادبی اور تنقیدی مضامین سے دلچسپی لینے والے اب اسے زیادہ مفید پائیں گے“ (روایت اور بناوت)

یہ مشتے نمونہ از خردار سے ہے۔ اپنے نظریہ کا حوالہ بھی بار بار دیا جاتا ہے۔

۱۔ ”ان مضامین کا مصنف غور و فکر کے بعد اس نتیجہ پر پہنچا ہے کہ ادب مقصد نہیں“ (تنقیدی جائزے)

۲۔ ”جو شخص میرے مضامین پڑھے گا اسے خود اندازہ ہوگا کہ میں انسان کی فلاح و بہبود اور اقتصادی انصاف کا ذکر کس شدت اور خلوص سے کرتا ہوں“ (روایت اور بناوت)

۳۔ ”اس مضمون میں اصول تنقید اور تنقید کے ارتقا کے متعلق کچھ لکھا نہیں ہے۔ ان کے نئے راقم الحروف ہی کے مضامین ’اصول نقد‘ اور ’ادبی تنقید‘ کا مطالعہ کیا جاسکتا ہے۔ یہاں ان کا ذکر ضمناً کیا گیا ہے۔“

(تنقید اور عملی تنقید)

۴۔ ”پہلا مضمون ’میں کیوں لکھتا ہوں‘ ادبی تخلیق اور تنقید کے متعلق











حالت کا نتیجہ ہوتا ہے جن میں ایک شخص حرکت کرتا ہے۔ شعلہ کی پیدائش  
 ان مادی روابط سے ہوتی ہے جن سے ایک انسان کا اس سماجی زندگی میں  
 گزرنا لازمی ہے۔۔۔۔۔ ادب کو انفرادی نہیں اجتماعی خواہشات اور صحت بخش  
 نظریات کا آئینہ ہونا چاہئے۔ حقائق اشیاء کا علم صرف مادی تجربوں سے  
 ممکن ہے۔۔۔۔۔ ادیب کے تخلیقی کارنامے ان حقیقتوں کا عکس ہوتے ہیں جو  
 سماج میں پائی جاتی ہیں۔۔۔۔۔ ہر لمحہ بدلتی ہوئی اور متحرک دنیا میں حقائق کی اہل  
 نوعیت کا گرفت میں لانا آسان نہیں۔ وہی فن کار یا ادیب اچھی طرح عہدِ برآ  
 ہو سکتا ہے جو جدید لسانی نقطہ نظر رکھتا ہے اور حقائق کے سمجھنے میں اس سے  
 کام لیتا ہے۔۔۔۔۔ تجربہ خود عمل کے بغیر وجود میں نہیں آسکتا اور یہ عمل انفرادی  
 نہیں سماجی شکل رکھتا ہے۔۔۔۔۔ اور بغیر سماجی اظہار کے ادیب نہیں ہوتا۔ حکیمانہ  
 حقیقت نگاری جسے سماجی حقیقت نگاری بھی کہہ سکتے ہیں۔

”تفصیلات میں جانے کا وقت نہیں۔“ ان چند جملوں سے جو ادھر ادھر سے چُن  
 لئے گئے ہیں معلوم ہوتا ہے احتشام صاحب بھی کوئی نئی بات نہیں کہتے۔ وہی باتیں جو اختر حسین  
 رائے پوری نے کہی تھیں، وہی باتیں جو بخون گورکھ پوری نے کہی تھیں، وہی باتیں جو ہر ترقی پسند  
 نقاد کہتا ہے۔ وہی باتیں احتشام صاحب بھی کہتے ہیں۔  
 ان ہی حقائق کی روشنی میں وہ تنقید کے مسکوں اور نقاد کے خزانوں پر بھی  
 روشنی ڈالتے ہیں:

”تنقید: ادبی تنقید کی صلاحیت براہ راست اس عام شور کا ایک عکس  
 ہوتی ہے جو سماج میں پیدا ہو جاتی ہے۔۔۔۔۔ اس کے سوا چارہ بھی نہیں



ہے کہ تنقید کو تاریخ کی روشنی میں سمجھنے کی کوشش کی جائے اور اس کے اصولوں کو اس طرح مرتب کیا جائے جس کی مدد سے زیادہ سے زیادہ انسان ادب سے لطف اندوز ہو سکیں، اس کی حقیقت کو بلی سمجھ سکیں اور اسے انسانی مفاد کے کام میں بھی لاسکیں۔۔۔۔۔ اصول نقد پر غور کرتے ہوئے ان تاریخی فوٹوں کو ہمہ وقت پیش نظر رکھنا چاہئے جس سے ادب وجود میں آتا ہے، جن سے انسان کی تمنائیں اور خواہشیں پیدا ہوتی ہیں، جن سے تنقید کی صلاحیت وجود میں آتی ہے، جن سے انسانی تمدن بنتا ہے اور جن سے ان قدروں کا تعین کیا جاتا ہے جو انسانوں کو آزادی مسرت اور ترقی کی اس منزل تک پہنچا سکتی ہے جن کے لئے انسان ہر دور میں مقید رہے۔۔۔۔۔ تنقید نگاری ان تمام علوم سے وابستہ ہو جاتی ہے جن سے انسان تہذیب و تمدن کی ترقی اور تعمیر ہوتی ہے۔“

”نقاد: اس کا فریضہ ان حالات کا تجزیہ ہے جن میں شاعری پیدا ہوتی ہے، ان خیالات کی تنقید ہے جو شاعر کے تجربے میں آکر فنی شکل میں پیش ہوئے ہیں، ان تصورات کا احتساب ہے جن میں وہ ایک ذمہ دار فنکار ایک ذمہ دار انسان کی حیثیت سے پیش کر رہا ہے۔۔۔۔۔ اس کے سامنے یہ نہیں ہے کہ کتاب کی اچھائی اور برائی بیان کرے بلکہ وہ تو یہ دکھانا چاہتا ہے کہ کتاب سماج کی کن اچھائیوں اور برائیوں کی آئینہ دار ہے، اس میں زندگی کے کن حالات کا جائزہ لیا گیا ہے اور کتنی گہری نظر سے۔۔۔۔۔ وہ پوری چھان بین اس امر کی کرتا ہے کہ مصنف کی کاوش زندگی کے دھارے میں کیا اہمیت رکھتی



ہے... نقاد کے لئے فنکار اور اہل ہنر کے خیالات کی درستگی پر نظر رکھنا ہی ضروری ہے۔  
 .... وہ ادب اور زندگی کے تعلق کا مطالعہ خاص طور سے کرتا ہے اور اس فنکار کی روشنی  
 میں ادبی کارناموں کی اہمیت کا اندازہ لگاتا ہے اور یہ کہ فنکار کا یہ چلنا ہے اور یہ  
 ہنرمیں اور پائدار مصوروں کی قدر و قیمت معلوم کرتا ہے اور انہیں تمدن کا جزو بنا سونے کی  
 کوشش کرتا ہے۔ مطلب دیا بس میں تمیز کرنا غیر مخلصانہ اور سچے ادب میں فرقی پیدا کرنا  
 اچھے کو اندھیرے سے الگ کرنا نقاد کا کام ہے۔ جس طرح ہنر ایک شخص کی اسفند حیات  
 رکھے ہوئے اچھا ادیب نہیں بن سکتا اسی طرح ایک اچھا حکیمانہ دماغ رکھے بغیر کوئی شخص  
 اچھا نقاد نہیں بن سکتا... نقاد کے لئے یہ ضروری ہے کہ اس کی نگاہ تہمتوں کے الگ  
 پرچیدہ راستے سے ہو کر گزرے اور وہ ان تمام انزات کا پتہ لگانے جھون  
 نے ادیب کے شعور کو مرتب کیا ہے۔

یہ منتشر باتیں جو اعلیٰ صاحب کے خیالات کی طرف اشارہ کرتی ہیں ایسی نہیں کہ  
 ان پر تنقید کی عمارت تعمیر کی جاسکے، وہ صرف یہ بتاتے ہیں کہ اصولاً نقاد پر غور کیسے ہوئے کون سی  
 باتوں کو پیش نظر رکھنا چاہئے۔ رہا نقاد کا فریضہ تو وہ یہ ہے کہ وہ کسی دھنگ میں ادیب کا  
 تجزیہ کرے۔ خیالات و تصورات کا احتساب کرے۔ "خیال مفلوج سے زیادہ اہم ہے"  
 کہتے ہیں:

"ایک اچھا حکیمانہ دماغ رکھے بغیر کوئی شخص اچھا نقاد نہیں بن سکتا۔  
 ان مضامین میں ایک حکیمانہ شعور کو رہنما بنانا کوشش کی گئی ہے۔  
 میں ادب کو زندگی کے عام شعور کا ایک حصہ سمجھتا ہوں اور اس کے  
 راسخ لینے اور تمدن کے مظاہرہ انداز ہونے میں اس کا اہمیت ہے۔  
 میں ادراک حقیقت کے عام اصول کو پیش نظر رکھتا ہوں اور اس کے



علوم کی مدد سے بات کہتے ہیں) اس کی (فشار کے ساتھ مقصد) سمجھ کر  
 ہوں تاکہ کسی کی تصنیف کی صحیح اہمیت واضح کر سکوں... وہ اصولی تقییر...  
 جن کی اشاعت کرنا اور جن کو عام بنانا میرا مقصد ہے... ادب، سخن، اخباری  
 حالات کا منظر ہوتا ہے، یہ بات ساری دنیا کے ادیب ہیں مشترک ہے اس لئے  
 اگر خارجی حالات کا مطالعہ عالمانہ شعور کے ساتھ کسی خاص اصول کو مد نظر رکھ کر  
 کیا جائے تو پھر نقالی کی بحث ہی نہیں رہ جاتی... اور مضامین کا مقصد  
 غور و فکر کے بعد اس نتیجے پر پہنچا ہے۔ ادب مقصد نہیں ذریعہ ہے اس لئے یہی  
 متحرک ہے، جامد نہیں بغیر پذیر ہے اسے تنقید کے چند مقدمہ فرسودہ اصولوں  
 اور نظریوں کی مدد سے نہیں سمجھا جاسکتا بلکہ ایک فلسفیانہ تجزیہ ہی کام آسکتا ہے  
 جس کی بنیاد تاریخ کی مادی ترجمانی اور ارتقا بالصدق کے اصولوں پر رکھی گئی ہو...  
 یہ میری عادت نہیں کہ دوسروں کا نام لے کر اپنے خیالات کا اظہار کروں...  
 بعض مضامین برسوں کے مطالعہ اور غور و فکر کا نتیجہ ہیں... جہاں تک ہو سکتا ہے  
 میں دیانت دار رہنے کی کوشش کرتا ہوں۔

حکیمانہ و مانع... عالمانہ شعور کا نتیجہ بس یہی ہے: ہر کسی فلسفہ کی غیر حکیمانہ اور  
 غیر عالمانہ تکرار۔ کیا احتشام صاحب کا یہ دعویٰ ہے کہ ہر کسی سے الگ ہو کر اپنے غور و فکر کے  
 بل بوتے پر اس فلسفہ تک پہنچے ہیں جس کی "بنیاد تاریخ کی مادی ترجمانی اور ارتقا بالصدق کے  
 اصولوں پر رکھی گئی ہے؟" کیا وہ اس حقیقت سے انکار کر سکتے ہیں کہ اعلیٰ نے جس "حکیمانہ  
 شعور کو رہنما بنانے کی کوشش کی ہے" وہ ہر کسی کی دین نہیں؟ کیا ان کا کہنا ہے کہ ادراک  
 اصولی... یہ کون سے اصول ہیں؟ تو مقصد و علوم کی مدد سے بات کہتے ہیں۔



ان کی حکیمانہ بصیرت اور عالمانہ شعور کا نتیجہ ہیں؟ کیا وہ پڑھنے والوں کو اس بات کا یقین دلانا چاہتے کہ وہ اصول تنقید جن کی اشاعت کرنا اور عام بنانا ان کی زندگی کا مقصد ہے، وہ بنیاد کسی غیر کی شرکت کے ان کے دماغ کے زائیدہ ہیں؟ اگر نہیں ہیں تو پھر یہ کہنے کا فائدہ! ہمیں ادب کو زندگی کے عام شعور کا ایک حصہ سمجھنا ہوں جس میں طبقاتی رجحانات سانس لیتے اور تمدن کے مظاہرہ انداز ہوتے ہیں۔ ان مضامین کا مصنف غور و فکر کے بعد اس نتیجہ پر پہنچا ہے کہ "ادب مقصد نہیں ذریعہ ہے۔" احتشام حسین صاحب دیانت دار آدمی ہیں پھر وہ کیسے کہتے ہیں: "اگر خارجی حالات کا مطالعہ عالمانہ شعور کے ساتھ کسی خاص اصول کو مدنظر رکھ کر کیا جائے تو بغیر نقالی کی بحث ہی نہیں رہ جاتی۔ 'عالمانہ شعور' خاص اصول، اپنے نہیں مانگے کے ہیں، پھر نقالی ناگزیر ہے۔ نقالی کہنے سے خفا ہوتے ہیں تو اتباع کہئے، تقلید کہئے، پیروی کہئے۔"

"یہ میری عادت نہیں کہ دوسروں کا نام لے کر اپنے خیالات کا اظہار کروں۔" لیکن اپنے نام سے دوسروں کے خیالات کی تشہیر؟

کہتے ہیں: "اچھی تخلیقی قوت اچھی تنقیدی قوت کے بغیر ممکن ہی نہیں ہے... تخلیقی عمل ہی میں تنقیدی عمل کی نمود بھی ہو جاتی ہے اور دونوں ایک دوسرے میں جوہست ہو کر ساتھ ساتھ چلتے ہیں... تنقید کی ایک شکل تخلیق کے اندر بھی چھپی بیٹھی ہے اور تقریباً ہر ادب کی ابتدا کے ساتھ ہی وجود میں آتی ہے... ایک بھاری اور سطحی شکل میں تنقید کا ادب کے ساتھ ہی پایا جانا ضروری ہے۔" یہ الیٹ ہے لیکن صورت کچھ مسخ ہو گئی ہے: "تقریباً ہر ادب کی ابتدا کے ساتھ ہی وجود میں آتی ہے۔" تقریباً کیوں؟ "بھاری اور سطحی" کیوں۔ اگر اچھی تخلیقی قوت اچھی تنقیدی قوت کے بغیر ممکن ہی نہیں۔



وہ جو کچھ کہتے ہیں مارکس کی زبان سے کہتے ہیں، جو کچھ دیکھتے ہیں مارکس کی نظر سے دیکھتے ہیں:

۱۔ "زندگی کے بھیدوں کو سمجھنے کی طاقت اور انہیں فاش کرنے کا یقین اس وقت پیدا ہوتا ہے جب انسان شعوری طور پر سماج کی رفتار ارتقا اور فلسفہ تئیر سے واقف ہو۔ مارکس کے فلسفہ اور دوسرے فلسفیوں کے افکار میں ایک امتیازی فرق یہ ہے کہ اور اوگ فلسفہ کی مدد سے محض دنیا کو سمجھنا چاہتے ہیں اور مارکس اس کی مدد سے دنیا کو بدلنا چاہتا ہے۔"

۲۔ "جس فلسفہ کے مکمل طور پر دونوں کو الگ کر دیا ہے اور تئیر کا ایسا عادی اور سائنٹفک نظریہ پیش کیا ہے جس سے ہر جگہ ان کی شکلیں پہچانی جاسکیں وہ مارکسزم ہے اس وقت تک جس مادی نقطہ نظر کا ذکر کیا گیا ہے وہ کم و بیش اسی پر مبنی ہے۔"

۳۔ ذرا بچ پیداوار اور انسانی شعور کے عمل اور رد عمل سے زندگی آگے بڑھتی ہے۔"

۴۔ "لینن نے کہا ہے کہ طبقاتی شعور جسٹی یا پیدائشی نہیں ہوتا بلکہ حاصل کیا جاتا ہے۔"

۵۔ "حقیقت کو اس کی مختلف شکلوں میں پہچاننے کے لئے ہر انسان کے مواد کا مطالعہ سماجی اور معاشی رجحانات، طبقاتی تضاد اور جمہد حیات کی روشنی میں کرنا چاہئے۔"

۶۔ "مادی انقلاب کے بغیر تمدن کی قدریں نہیں بدلتیں۔"



یہ مثالیں بلا تخصیص پیش کی گئی ہیں۔

سرور صاحب سے بہت سی باتوں میں احتشام صاحب اختلاف کرتے ہیں۔ سرور صاحب تخلیقی تنقید کا پرچار کرتے ہیں۔ احتشام صاحب تخلیقی تنقید کو تنقید نہیں سمجھتے۔ وہ تنقید کو تشریح اور تفسیر ہی نہیں بنانا چاہتے ہیں۔ ان کا خیال ہے کہ تنقید کا اصل کام ان کیفیات کی باز آفرینی نہیں جو کسی شاعر یا ادیب پر گذری ہیں۔ وہ سمجھتے ہیں کہ نقاد کا کام ان کیفیات کو دہرا دینا نہیں ہے جو ادیب پر تخلیق کے وقت گذرتی ہیں بلکہ ادب کے متعلق فیصلہ کن انداز میں رائے دینا ہے۔ نقاد فیصلہ یارائے کی ذمہ داری سے بچ نہیں سکتا۔ وہ یہ بھی کہتے ہیں کہ اصول تنقید مغرب اور مشرق کے نہیں ہوتے، ان میں عالمانہ اور حکیمانہ ہمہ گیری ہوتی ہے۔

ایسی بہت سی باتیں ملتی ہیں اور ان باتوں کے پیچھے وہی مارکسی نظریہ کارفرما ہے۔ نقاد شاعر کا سپنہ اور ادیب کا دل چیر کر اندر جھانکتا ہے اور دیکھتا ہے کہ اس نے کہاں تک حقائق سے آنکھیں چار کرنے کی جرأت کی ہے۔ وہ فن کار اور اہل ہنر کے خیالات کی درستی پر بھی نظر رکھتا ہے، رطب و یابس کی تمیز کرتا ہے، سطحیت کا پول کھول دیتا ہے۔ یعنی وہ دیکھتا ہے کہ ادیب یا شاعر نے مارکسزم کا مطالعہ کس حد تک کیا ہے اور ان کو کہاں تک اپنا یا ہے۔ اس کے خیالات کہاں تک درست یعنی مارکسی ہیں۔ اور اس نے "اسرار حیات" کو کس حد تک فاش کیا ہے کیونکہ "مادی فلسفہ" تاریخی شعور اور سماجی تجزیہ کی کسوٹی پر پورے اترنے والے خیالات ہی اسرار حیات کے فاش کرنے والے خیالات کہے جاسکتے ہیں۔ "اور وہ اصول جن میں حکیمانہ اور عالمانہ ہمہ گیری ہوتی ہے، جو مغرب و مشرق میں یکساں ہیں، مارکسی اصول ہیں۔

دوسرے ادبی مسلوں کی طرح، مواد اور ہیئت پر بھی بار بار اظہار خیال ہوتا ہے۔ کیا

پیش کیا جائے اور کیسے؟



”اگر خیال کو دوسروں تک پہنچانا ہے تو اس کے لئے ایسے اسلوب بیان  
 کی ضرورت ہے جس سے سماج واقف ہو اور ایسی ہئیت اور شکل کی ضرورت  
 ہے جو اظہار کی سماجی ضرورت کو پورا کرتی ہے۔۔۔ دنیا کو ترقی کی راہ دکھانے  
 میں ادب کا بھی ہاتھ ہے اور یہ رہنمائی ہئیت سے نہیں صحت بخش خیال  
 ہی سے ہو سکتی ہے۔ ہئیت کا کام یہ ہے کہ وہ خیال اور مواد کو بہترین شکل  
 میں پیش کر دے۔۔۔ وہ (ادیب) سوچ کر لکھتا ہے اور کسی مقصد کے  
 ماتحت لکھتا ہے، وہ کچھ لوگوں کے لئے لکھتا ہے۔ اس طرح اس کا تعلق  
 سماج کے مقصد، وجدان اور تقاضوں سے ہو جاتا ہے اور یہی بات اس کے  
 اندر ذمہ داری کا احساس پیدا کرتی ہے۔ جس وقت وہ اس بات کا خیال  
 رکھتا ہے کہ کوئی لفظ نہ استعمال کرے۔۔۔ اس وقت اس کے دل میں کیا یہ  
 خیال نہ ہونا چاہئے کہ وہ کوئی بات ایسی نہ کہے جو اس کی ذمہ دار حیثیت کی  
 مسافی ہو۔۔۔ ہر حال میں خیال لفظوں سے زیادہ اہم ہے۔۔۔ نقاد صرف  
 ہئیت اور صورت کے حسین لباس سے آسودہ نہیں ہو سکتا۔ مواد اور مضمون  
 کے صحت بخش عناصر کا تجزیہ بھی اس کے فرائض میں داخل ہے۔۔۔ مواد کی  
 حقیقت کا جائزہ لینے کے بعد تخلیقی ادب کے سماجی طریق اظہار کا دیکھنا  
 بھی ضروری ہے۔ مواد اور ہئیت میں جو تعلق ہے اسی کی آمیزش سے ادب  
 ادب بنتا ہے۔۔۔ نقاد کو اس پر نظر رکھنے کی ضرورت ہے کہ وہ مواد کے  
 پیش کرنے کے طریقے کو بھی دیکھے۔ ہئیت اور اظہار کی بھی ایک سماجی حیثیت  
 ہے۔“



شاید یہ کہنے کی ضرورت نہیں یہاں بھی وہی مارکسی خیالات کا ایک روپ ہے۔ وہ کہتے ہیں کہ مواد اور مہیت میں جو تعلق ہے اسی کی آمیزش سے ادب ادب بنتا ہے۔ لیکن وہ "مواد اور مہیت کے صحت بخش عناصر" پر اس قدر زور دیتے ہیں کہ مہیت کی اہمیت باقی نہیں رہتی۔ وہ مواد کی حقیقت کا جائزہ لیتے ہیں۔ ان کی تنقیدوں پر دوسری نظر ڈالنے سے یہ بات ثابت ہو جائے گی۔ اور مہیت کا جائزہ نہیں لیتے۔ یہ مارکسی نقاد کی عام کمزوری ہے۔ وہ نئی خوبیوں کا عام لفظوں میں نہ کر کرتا ہے لیکن ان خوبیوں کا تجزیہ نہیں کرتا۔ وہ کسی فن پارے میں اپنے ڈھنگ کے خیالات ڈھونڈتا ہے۔ اگر ایسے خیالات مل گئے تو وہ اس فن پارے کی تعریف کرتا ہے اور نہ ملے تو مذمت کرتا ہے۔ وہ یہ نہیں سوچتا کہ اگر اس میں فنی خوبیاں نہیں تو یہ ادب نہیں۔ پھر اس کے مواد کا تجزیہ بیکار ہے۔

میں نے کہا ہے کہ احتشام صاحب 'حکیمانہ' اور 'عالمانہ' کا ہمارا استعمال کرتے ہیں لیکن ان کی حکیمانہ اور عالمانہ کاوشوں کا کوئی ایسا نتیجہ نہیں نکلتا جس سے پڑھنے والے مرعوب ہو سکیں۔ وہ باتیں بڑی بڑی کرتے ہیں۔

"تنقید نگاری ان تمام علوم سے وابستہ ہو جاتی ہے جس سے انسانی تہذیب و تمدن کی تخلیق اور تعمیر ہوئی ہے۔۔۔۔۔ تجزیہ کے لئے ان تمام علوم کی ضرورت ہے جو انسانی فطرت اور شعور کی فطری اور ارادی تشکیل سے تعلق رکھتے ہیں۔۔۔۔۔ نقاد کو ماہر نفسیات، ماہر تعلیمات، ماہر سیاسیات، ماہر اخلاقیات وغیرہ کی حیثیت سے ارب کو دیکھنا چاہئے۔۔۔۔۔ اگر تنقید کوئی عملی کام ہے اور محض تاثرات کا بیان نہیں تو ان تمام جدید علوم سے کام لینا ہرگز جس سے زندگی اور ادب کو سمجھا جاسکتا ہے۔۔۔۔۔ ہر علم سے ملنے کے ادب کو سمجھنا



چاہئے... اگر تاریخ، نفسیات، معاشیات اور سائنس کی مدد سے  
اصول نقد معین کرنے کی کوشش کی جائے تو یہ کوشش رائیگاں نہ جائیگی  
..... ایک اچھے نقاد کے لئے ضروری ہے کہ وہ ہر سوال کا جواب فراہم  
کرے اور ہر مسئلہ کا حل ڈھونڈھ نکالے۔“

بول بڑے ہیں۔ کہنا صرف یہی ہے کہ نقاد کو مارکسی فلسفہ سے واقف ہونا چاہئے۔  
احتمالاً صاحب اس فلسفہ سے آگے نہیں دیکھتے کیونکہ ان کے خیال میں یہی تمام علم ہے۔  
پھر جدید علوم کی باتیں صرف ایک دھوکا ہیں۔ وہ اپنے آپ کو دھوکا دیتے ہیں اور بڑھنے  
داؤں کو بھی۔ آپ یہ نہ سمجھیں کہ میں کوئی نا انصافی کر رہا ہوں۔ وہ خود کہتے ہیں: ”اس فلسفہ (مارکسزم)  
کے بانیوں اور مبلغوں نے اس کو سماج کے سبھی مظاہر پر منطبق کر کے دیکھا ہے اور خاص کر ادب  
کی مادی بنیادوں کو واضح کرنے کی کوشش کی ہے۔ اس لئے جب کبھی ادب کے مادی تصور  
پر غور کرنے کی ضرورت ہوگی تو اسی فلسفہ کے اصولوں کو سامنے رکھنا ہوگا کیونکہ دوسرے مادی  
اور عمرانی فلسفے تغیر کے تمام پہلوؤں کو ایک ساتھ حرکت کرتے ہوئے نہیں دیکھتے۔“  
اس طرح وہ بعض اہم موضوعات کو اپنے جگہمانہ شعور کا نشانہ بناتے ہیں۔ لیکن برابر  
نشانہ مٹا ہوتا ہے۔ اور ہر موضوع ان کے ہنجر سے نکلتا ہے۔ دیکھئے، وہ شعور اور لاشعور  
کی باتیں چھیڑتے ہیں:

”فرائیڈ اور اس کے ہم خیال ماہرین علم انفس نے انسانی اعمال اور  
اعمال کی نئی تشریح پیش کی۔ شعور اور لاشعور کے محرکات کا پتہ لگایا۔ ادب  
اور دوسرے فنون لطیفہ کو جنسی میلانات کے بعض پوشیدہ انا معلوم اور  
راستے سے ہٹے ہوئے اثرات کا نتیجہ بتایا۔ انفرادی طور پر شاعر یا ادیب



کی زندگی میں جنسیت کو جو جگہ حاصل ہوتی ہے اس میں جنسی دباؤ، جنسی  
فکون، تحت شعور اور لاشعور ہیں۔ جنسی خواہشات کا عمل، علامات کی شکل  
میں اس خواہش کا ظاہر ہونے کی کوشش کرنا اور پھر اس خواہش کا ارتقاع  
ان عنوانات کے ماتحت ادیب کے کارنامے کی تشریح اور تحلیل کی جاتی ہے۔

پھر یہ مانتے ہوئے کہ "یقیناً ایک حد تک اس سے مدد لینے میں کوئی خرابی واقع  
نہیں ہوتی کیونکہ محرکات شعر کی بیدار نشی میں شاعر کی پوری شخصیت بہت بڑا درجہ رکھتی ہے۔"  
وہ اس سے مدد نہیں لیتے۔ اسے رد کر دیتے ہیں، صرف اس لئے رد کر دیتے ہیں کہ اس سے  
مارکسزم کی توہین ہوتی ہے؛ جب کوئی نقاد صرف لاشعور کو حقیقت مان کر ادب و شعر کے  
سارے سرمائے کو اسی پر ڈھالنے لگتا ہے تو انسانی شعور کی قوت تخلیق کی بڑی توہین ہوتی ہے۔  
اور مادی زندگی کے وہ محرکات جو افرادی کو نہیں قوموں اور جماعتوں کو جہد حیات کا سبق  
دیتے ہیں، غیر اہم معلوم ہوتے ہیں۔ "پھر یہ ثابت کرنا چاہتے ہیں کہ لاشعور پر بھی خارجی حالات  
کا اثر ہوتا ہے۔" اگر خارجی حالات، جن کے مظہر تہذیب، اخلاق اور سماج ہیں، لاشعور پر اثر انداز  
نہیں ہوتے تو وہ دبا کیوں پڑا رہتا ہے۔ "بیس کیوں بدلتا ہے خارجی حالات سے بالکل  
بے نیاز کیوں نہیں ہوتا ہے؟"

بس اسی قدر۔ وہ مارکسزم کو حقیقت مان کر آگے بڑھتے ہیں پھر کسی موضوع پر وہ  
غیر جانبداری کے ساتھ نہ سوچ سکتے ہیں اور نہ لکھ سکتے ہیں۔ وہ کہتے ہیں کہ لاشعور کا تجزیہ  
بھی خارجی طاقتوں کی روشنی میں ہونا چاہئے لیکن وہ لاشعور کا تجزیہ نہیں کرتے۔ وہ یہ تسلیم  
نہیں کرتے کہ محرکات شعر کی بیدار نشی میں شاعر کی پوری شخصیت بڑا درجہ رکھتی ہے لیکن  
وہ پوری شخصیت کا کبھی تجزیہ نہیں کرتے کیونکہ وہ نفسیات اور تحلیل نفسی سے پوری



واقفیت نہیں رکھتے۔ وہ شعور تحت شعور اور لاشعور کا نام لیتے ہیں لیکن فریڈ کے مدد سے بھی یہ نہیں بتا سکتے کہ ان کی انسان کی زندگی میں 'شعری محرکات' میں کیا اہمیت ہے۔ انہیں شاید یہ معلوم نہیں کہ فریڈ کے نظریہ کے مطابق لاشعور کا تجزیہ ممکن نہیں۔ لاشعور دماغ کے تہ خانے میں چھپا رہتا ہے اور چھپ کر اثر انداز ہوتا ہے، کسی خاص جانب ڈھکیل دیتا ہے اور ہمیں خبر نہیں ہوتی کہ ہم اس جانب کیوں جا رہے ہیں۔ یہ ایک زبردست میلان ہے اور ہم نہیں جانتے کہ یہ میلان کہاں سے آتا ہے اور کیوں اس کا اثر ایسا ہوتا ہے کہ اس سے چھٹکارا ممکن نہیں۔ اگر یہ میلان شعور کی سطح پر نہیں ابھرتا تو اس کا تجزیہ بھی خارجی حالات کی روشنی میں ممکن نہیں۔

میں فریڈ کے نظریہ کی تائید نہیں کرنا چاہتا۔ کہنے کا مقصد صرف یہ ہے کہ کسی کی باتیں سمجھ لینے کے بعد ہی اس پر اعتراض ممکن ہے۔ احتشام صاحب یہ نہیں بتاتے کہ تحت شعور کی شعری تخلیق میں کیا اہمیت ہے۔ یہ کہنا کہ تحت شعور بھی خارجی حالات سے متاثر ہوگا کوئی بات نہیں۔ دیکھنا یہ ہے کہ شعری تخلیق کے وقت خیالات، جذبات، نقوش تحت شعور سے اُجمرتے ہیں یا نہیں۔ اس موضوع پر بھی کوئی روشنی ڈالی جاتی۔ شعور آزاد ہے یا گرفتار۔ ایک ہے یا غلام۔ احتشام صاحب یہ بھی نہیں بتاتے۔ یعنی وہ اس موضوع کو اندھیرے میں ڈھکیل دیتے ہیں۔ لاشعور نہیں شعور کے اندھیرے میں ڈھکیل دیتے ہیں۔

وہ ادب اور اخلاق پر روشنی ڈالتے ہیں لیکن اسے بھی اندھیرے میں چھوڑ دیتے ہیں۔ ان کے طویل مضمون کا لب لباب یہی ہے: "ادب کو انفرادی نہیں اجتماعی خواہشات اور صحت بخش تصورات کا آئینہ ہونا چاہئے۔۔۔ اخلاق کا ایک عام اور یکساں معیار ہونا چاہئے اور جب اس کی خلاف ورزی ہو تو لوگ نکتہ چینی کریں۔۔۔ علم الاخلاق کا سب سے بڑا فریبندہ ہے کہ



جنسی تعلقات کو منضبط کرے اور مرد و عورت کی زندگی میں ایسا توازن قائم کرے جس کی تلاش میں انسان ابتدا سے آج تک سرگرداں ہے۔۔۔ ادب اور اخلاق دونوں کا مقصد یہی ہے کہ ایک ایسے نظام زندگی کی بنیاد ڈالی جائے جس میں گزندگی نہ ہو، فحاشی نہ ہو، حسد نہ ہو، نفرت نہ ہو، ایسا نظام نظریہ اور عمل کے اتحاد سے قائم ہو سکتا ہے۔

عالمی کی طرح احتشام صاحب بھی اخلاق کو اس کے محدود اور سطحی معنی میں استعمال کرتے ہیں۔ آقا کے اخلاق اور نذکر کے اخلاق کی باتیں کرتے ہیں۔ وہ یہ نہیں سمجھتے کہ اخلاق کچھ اور معنی بھی رکھتا ہے، ایک عالم گیر اصول ہے جو اخلاق کی محدود اور فوٹو فلموں صورتوں کے پیچھے کار فرما ہے۔ اس کا مقصد ہے کہ انسان اپنی اندرونی زندگی میں توازن حاصل کر سکے اور اس کی انفرادی اور سماجی زندگی ہم آہنگ ہو جائے۔ اخلاق کا ایک عالم اور یکساں "سبب" بنانے کی ضرورت نہیں۔ اخلاق کے عالم گیر اصول کو سمجھنے کی ضرورت ہے۔ اخلاق کا کام صرف جنسی تعلقات کو منضبط کرنا نہیں۔ بات یہ ہے کہ اخلاق کو بھی اسی سینک یعنی مارکسزم سے دیکھا جاتا ہے۔ ایسا نظام زندگی جس میں گزندگی نہ ہو، فحاشی نہ ہو، حسد نہ ہو، نفرت نہ ہو، مارکسزم ہی قائم کر سکتا ہے جہاں یہ نظام قائم ہو گیا پھر سب مسئلے اخلاق کے بھی مسئلے حل ہو جائیں گے۔

ایسا معلوم ہوتا ہے کہ احتشام صاحب کی "انفرادی" خصوصیت یہ ہے کہ وہ باتوں کو چھوڑتے ہیں لیکن ان پر کافی روشنی نہیں ڈالتے، مسئلوں کو اُلجھاتے ہیں اور جھانپتے نہیں، بحث کرتے ہیں لیکن کوئی نتیجہ نہیں نکلتا۔ "ادب برائے ادب" اور ادب برائے زندگی، کا کیا مفہوم ہے، ادب میں مقصد اور افادیت سے کیا مطلب ہے؟ پرو کیسٹا کسے کہتے ہیں اور ادب اور پرو کیسٹا میں کیا رشتہ ہے؟ کیا کائنات کا کوئی مقصد ہے؟ کیا زمان و مکان کی عظیم الشان وسعت میں انسان کی کوئی حقیقت اور اہمیت ہے؟ وہ کس مقصد اور منزل کی طرف بڑھ رہا ہے



یا اس میں بڑھنے کی طاقت ہے ؟ .... اویب عام انسانوں کی طرح ہوتا ہے یا کوئی غیر معمولی طاقت اس کے پاس ہوتی ہے، وہ ماحول سے بنتا ہے یا ماحول اس کی تحریر سے بنتا ہے، اویب اور ماحول میں کیا تعلق ہے، وہ ماحول سے بیگانہ ہو کر کبھی کچھ لکھ سکتا ہے ؟ ....

یہ مختصر سا نمونہ ہے۔ نتیجہ جو نکلتا ہے وہ یہ کہ "تفصیلات میں جانے کا وقت نہیں درجہ ہم دیکھتے ...." "ہو سکتا ہے کہ ان سوالوں کے قطعی اور یقینی جواب نہ دئے جاسکیں ...."

دوسری "انفرادی" خصوصیت یہ ہے کہ وہ سیدھے طور پر بات نہیں کر سکتے۔ ان کا دماغ سیدھے اور ہمارے پر جاننا پسند نہیں کرتا، وہ ٹیڑھا ٹیڑھا پیچ و خم کھاتا ہوا چلتا ہے۔ "بات کہاں سے کہاں تک پہنچ گئی۔" ہمیشہ بات کہاں سے کہاں تک پہنچ جاتی ہے۔ ان کے معنوں "کیوں لکھتا ہوں" کو دیکھئے۔ کیوں کے ساتھ وہ کیسے کا سوال بھی اٹھاتے ہیں: "اس سوال سے یہ دوسرا سوال بھی وابستہ ہے۔ میں کس کے لئے لکھتا ہوں؟"

جواب یہ ہے: "میں اس حقیقت کو سامنے رکھتا ہوں کہ ہر اویب اور شاعر کچھ کہنا چاہتا ہے۔ دوسروں تک اپنی بات پہنچانا چاہتا ہے۔ اور یہ حیثیت نقاد کے ہیں اور ایک حقیقت کے عام اوروں کو پیش نظر رکھتے ہوئے .... اس کی (نقد کار کے سماجی مقصد کی) جستجو کرتا ہوں تاکہ کسی تصنیف کی اہمیت واضح کر سکوں۔ خود سمجھ کر دوسروں کو سمجھا سکوں .... ادب کے فنی اور جمالیاتی عناصر کا تجزیہ اور ذوق کے ارتقا اور نشوونما کی تاریخ بھی نظر انداز نہیں کی جاسکتی کیونکہ یہ پہلو ادب کی اثر پذیری میں اضافہ کر کے مصنف اور قاری کے رشتہ کو مضبوط کرتے ہیں اور انہیں ہر ایک کو جاننے پر رکھتے اور واضح کرنے کے لئے کہا ہوں اور سمجھتا ہوں کہ اس سے دوسرے ...."

فائدہ اٹھائیں۔



دوسری کتاب کا ذکر کیا ضرور تھا؟ پھر اگر یہ صحیح ہے: "سچ تو یہ ہے کہ ان کا بہت عقوڑا سا  
 دستہ میرا کھج میں آیا۔" تو انہیں یہ نتیجہ نکالنے کا کیا حق تھا کہ یہ خیالات کمزوریوں پر پردہ ڈالنے  
 ہیں اور عذر گناہ کی کوشش ہیں۔ پھر جسے "دماغ سوزی" کی عادت ہے وہ یہ بھی سمجھتا ہے کہ  
 ایسا اور کس لئے؟ صاف جواب نہیں ملتا۔ کس کے لئے؟ دوسروں کے لئے، اپنے لئے  
 نہیں۔ دوسرے کون ہیں؟ پڑھنے والے؟ مزدور و کسان؟ سرور صاحب؟ پھر وہ کیوں  
 سمجھتے ہیں کہ "اس سے دوسرے بھی فائدہ اٹھا سکتے ہیں؟" اب رہا کیوں کا مسئلہ تو اس کا جواب  
 یہ ہے کہ وہ انہیں مسائل کو جانچنے پر رکھنے اور واضح کرنے کے لئے لکھتے ہیں اس لئے کہ دوسرے  
 بھی اس سے فائدہ اٹھا سکیں یعنی وہ دوسروں کے لئے لکھتے ہیں۔ احتشام صاحب کیوں اور  
 کیسے اور کیا اور کس لئے میں زرق نہیں کرتے۔ سوال ہے کیوں؟ جواب ہے کیا لکھتے ہیں اور  
 کس کے لئے، کہہ کر اس حقیقت پر پردہ ڈال دیتے ہیں۔

اسی طرح وہ بہت سی باتیں کہتے ہیں اور ان میں تضاد ہوتا اور اس تضاد کو محسوس  
 نہیں کرتے: "ایک شخص کی بہت سی شخصیتیں نہیں ہو سکتیں۔ کم سے کم اس کی ذمہ دارانہ شخصیت  
 ایک ہی ہوگی۔" یعنی اس کی بہت سی شخصیتیں ہو سکتی ہیں۔ وہ یہ جانتے ہیں مواد اور ہیئت میں  
 جو تعلق ہے اسی کی آمیزش (تعلق کی آمیزش کیسی ہوتی ہے؟) سے ادب ادب بنتا ہے۔ وہ  
 مواد اور ہیئت کے ساحرانہ امتزاج کا بھی نام لیتے ہیں پھر وہ مواد کو زیادہ اہم بھی سمجھتے ہیں۔  
 خیال لفظوں سے زیادہ اہم ہے۔ یہ نہیں سمجھتے کہ اچھے ادب میں خیال اور لفظوں کا الگ نہیں  
 کیا جاسکتا پہلے اور پھر اس سوال ہی نہیں پیدا ہوتا۔ کہتے ہیں: "تشریح میں کیفیات کی  
 باز آہرہ جی نہیں ہو سکتی کیونکہ کسی اندر پر گزرے ہوئے اثرات کو پوری طرح اپنے اوپر جاری  
 کرنا ممکن ہے کیونکہ جذبات خاص قسم کے محرکات اور عجزیہ حالات کے ماتحت پیدا ہوتے



ہیں اور پھر کہتے ہیں: "اپنے ذوق اور وجدان کے سہارے کسی ادیب یا شاعر کی روح میں اتر جانا آسان ہے... نقاد کے لئے... ضروری ہے کہ وہ ان تمام اثرات کا پتہ لگائے جنہوں نے ادیب کے شعور کو مرتب کیا تھا" کچھ کہنے کی ضرورت نہیں۔

"نقادوں سے مراد وہی نقاد ہیں جو کسی مخصوص اصول کی بنا پر نقد کرتے ہیں... اصول کا تصور بغیر حقیقت اور قطعیت حکیمانہ جانچ پڑتال کے نہیں کیا جاسکتا... لیکن وہ یہ بھی کہتے ہیں کہ اصول تنقید ہر زمانے میں بنتے، بدلتے اور بگڑتے رہتے ہیں... مطلق قدر زندگی کے بدلتے ہوئے نظام میں کوئی حقیقت نہیں رکھتی... جب زندگی تبدیل ہوگی تو قدریں کیوں تبدیل نہ ہوں گی، وہ یہ بھی کہتے ہیں کہ نقاد ادیبوں کو مختلف "عینکوں سے دیکھتا ہے"۔ اگر ایسا ہے تو پھر اصول کی کوئی اہمیت نہیں ہو سکتی۔ پھر وہ بھول جاتے ہیں کہ مارکس نے زندگی کے ارتقاء کو پالیسا ہے۔ جن اصول کی مارکس فلسفہ پر بنیاد رکھی جائے گی، کیا وہ بھی ناپائدار ہوں گے؟

"خیال مادہ ہی سے پیدا ہوتا ہے چاہے قوت متخیلہ اس میں کتنی ہی رنگ آمیزی کرے"۔

"قوت متخیلہ بہت آزاد قوت ہے لیکن اس کی آزادی بھی فرد کے شعور سے باہر جا کر دم توڑ دیتا ہے۔" خیال مادہ سے پیدا ہوتا، کیا قوت متخیلہ مادہ سے نہیں پیدا ہوتی؟ اگر خیال بھی مادہ ہے اور قوت متخیلہ بھی مادہ ہے تو پھر قوت متخیلہ میں رنگ آمیزی کرنے کی قوت کہاں سے آئی؟ کیا قوت متخیلہ فرد کے شعور سے باہر جاسکتی ہے؟ جب خیال مادہ کا عکس ہوگا تو پھر خیال میں کسی نہ کسی شکل میں حقیقت ضرور موجود ہوگی خواہ وہ اچھی صورت میں پیش کی گئی ہو، خواہ بری ہیں۔ اگر خیال مادہ کا عکس ہے تو وہ حقیقت کو برقی شکل میں کیسے پیش کر سکتا ہے۔ پھر خیال مادہ ہے، مادہ سے پیدا ہوتا ہے، مادہ کا عکس ہے، مادہ کو برقی شکل میں پیش کرتا ہے۔ یہ تو وہی تصوف کا باز آکر ہونی جس سے مارکس نقاد دور رہنا چاہتے تھے۔



کچھ اور باتیں سنئے: ”غزل کے ہر شعر کا پس منظر اور روایت ہوتی ہے اس لئے شعر فہمی کے قاعدے میں نہیں کئے جاسکتے۔“... ”ایک تہذیب و تمدن کا دور اپنے گذشتہ تہذیب و تمدن کے دور سے مدد لے کر آگے بڑھتا ہے چاہے وہ اثبات میں لے یا نفی میں۔“... ”ماہی کی تعریف میں یہ سب سے بڑی بات کہی جاسکتی ہے کہ اگر اس کا وجود نہ ہوتا تو حال بھی نہ پیدا ہوتا۔“... ”شاعری کا وجود کب ہوا کوئی نہیں بتا سکتا لیکن انسانی تہذیب نے بہت سی منزلیں طے کر لی ہوں گی اس وقت شاعری پیدا ہوئی ہوگی۔“... ”فنون لطیفہ کی تاریخ میں ایسے فنکار اور ایسے فنکاروں نے دکھائی دیتے ہیں جو ہر اصول کو توڑ دیتے ہیں تاہم اصول بنانے میں زیادہ سے زیادہ اشتراک کی کوشش ہوتی چاہئے۔“... ”پر دیزی جیلے انسانی فطرت کا جزو نہیں حالات سے پیدا ہوتے ہیں۔“...

شعر فہمی کے قاعدے مقرر نہیں ہو سکتے تو شعر فہمی بھی نہیں ہو سکتی۔ یہ تو ایک قسم کا نزاج ہے۔ نفی میں درود کیسے لیا جاتی ہے؟ ایک تمدن دوسرے تمدن پر اثر ڈالتا ہے۔ لیکن یہ کون سی نئی بات ہوئی۔ ماضی سے حال پیدا ہوتا، حال سے استقبال پیدا ہوتا۔ یہ بھی کون سی بات ہوئی جسے اس عالمانہ طور پر کہا جائے۔ پھر ماضی کی تعریف، کی ضرورت کیا اور بڑی تعریف اور چھوٹی تعریف کا تفرقہ کیا؟ شاعری کا وجود کب ہوا۔ اگر اس بات کا علم نہیں تو پھر اس کا ذکر کیا اور کون سی عالمانہ بات ہوئی کہ ”انسانی تہذیب نے بہت سی منزلیں طے کر لی ہوں گی اس وقت شاعری پیدا ہوئی ہوگی۔“ اگر فنکار ہر اصول کو توڑ دیتے ہیں تو اس کا منطقی نتیجہ کیا ہوا؟ اصول بنانے میں زیادہ سے زیادہ اشتراک کی کوشش کیوں ہونا چاہئے؟ پر دیزی جیلے انسانی فطرت کا جزو نہیں تو وہ آئے کہاں سے؟ حالات، مادی حالات سے؟ زندگی کے حقائق سے؟ کیا اشتہام صاحب جانتے ہیں کہ رندوں کا نظریہ ہے کہ انسان معصوم ہے ساری برائیاں سماں سے



آئی ہیں کیا وہ بھی "شرف و حسنی" کے خیال کو تسلیم کرتے ہیں؟

ترقی پسند نقاد اپنی ہر تنقید میں "باوا آدم" سے شروع کرتے ہیں۔ زندگی ایک جدلیاتی حقیقت ہے جو تیز و تخریب کے ارتقائی عمل سے ترقی پذیر ہے۔ یہی وجہ ہے کہ ان کی تنقیدوں میں اس قدر زکرا ہے، وہ نظیر لکھیں یا غالب پر، اختر شیرانی یا مجاز پر ایک ہی قسم کی باتیں ملتی ہیں۔ جدلیاتی زندگی، طبعاتی کشمکش، حقیقت و خیال کی ماریت۔ غرض اس قسم کی باتیں وہ اشارے میں ہوں یا تفصیل کے ساتھ کر لیتے ہیں تب موضوع کی طرف رجوع کرتے ہیں۔ مجھے ایک واقعہ یاد آتا ہے۔ پروفیسر جی ایم لوگوں کو گاؤں پڑھایا کرتے تھے، بہت تفصیل کے ساتھ پڑھایا کرتے تھے۔ ایک مرتبہ مسٹر آرمر صدر شعبہ انگریزی نے مجھ سے پوچھا: "ہل کیا پڑھا ہے میں؟" میں نے کہا: "گاؤ"۔ کچھ دنوں کے بعد آرمر صاحب نے پھر دریافت کیا: "ہل کیا پڑھا ہے میں؟" میں نے کہا: "گاؤ"۔ وہ چپکے رہے۔ کچھ دنوں کے بعد آرمر صاحب نے پھر دریافت کیا: "ہل اب کیا پڑھا ہے میں؟" میں نے کہا: "گاؤ"۔ وہ بول اٹھے: "ہل گاؤ پر ایک کتاب کیوں نہیں لکھو ڈالتے ہیں؟" میں سمجھتا ہوں کہ اگر سارے ترقی پسند نقادوں کو ایک کتاب لکھ ڈالیں اور اس میں وہ ساری بات کہہ ڈالیں جن کی وہ تکرار کرتے ہیں، وہ سارے اسرار حیات ناکش کر دیں جو ان پر منکشف ہوئے ہیں تو پڑھے والے اس ناموزوں تکرار سے تو نجات پا سکیں گے۔ کم سے کم احتشام صاحب ہی یہ تکلیف گوارا کریں انہیں اس بات کا شدید احساس ہے کہ وہ ضرورت سے زیادہ ایک ہی قسم کی باتوں کی تکرار کرتے ہیں۔ انہیں اس بات کا بھی احساس ہے کہ وہ اشاروں میں باتیں کرتے ہیں اور تفصیل میں نہیں جاتے اگرچہ وہ تفصیل کی شدید ضرورت بھی محسوس کرتے ہیں۔ بہر کیف ایک طرف زندگی کی جدلیات کی بات اٹھائی جاتی ہے اور دوسری طرف غدار کی۔ وہ کسی شاعر دغدر کے بعد کے شاعر کا ذکر ہو بغیر غدار کے ذکر بات ہو ہی نہیں سکتی۔



غدر کا سہارا ضروری ہے۔ آپ نے دیکھا ہوگا کہ جب بچے پہلے پہل حروف تہجی سیکھتے ہیں تو وہ الف سے سی تک یاد کر جاتے ہیں اور آپ پوچھتے تو وہ الف سے سی تک فر فر سبق سنا دیتے ہیں۔ لیکن آپ دال پر انگلی رکھ کر پوچھتے کہ یہ کیا ہے تو وہ اکثر نہیں بتا سکتے ہیں۔ وہ شروع سے سبق دہرانے لگتے ہیں: ا، ب، پ، ت، ٹ، ث، ج، چ، ح، خ، د۔ ہاں یہ دال ہے۔ ترقی پسند نقاد بھی کچھ اسی قسم کے ہوتے ہیں۔

احتمام صاحب کہتے ہیں کہ "نقاد غیر جانب دار نہیں ہو سکتا۔ لیکن وہ ہر اثر سے بچ کر جوش کی شخصیت کو سمجھنا اور سمجھانا چاہتے ہیں۔ ہاں تو نقاد جانب دار ہوتا ہے پھر جب ترقی پسندی اور ترقی پسند شاعری کی بات ہوتی ہے تو وہ جانب داری سے کام لیتا ہے: "لیکن ایک جماعت ایسے ادیبوں کی بھی ہے جنہوں نے راستہ پالیا ہے چاہے وہ نیرودہ ہوں، سبک خرام نہ ہوں لیکن اپنی اپنی منزل کا نشان معلوم ہے وہ ان راہوں سے واقف ہیں جدھر انھیں جانا ہے۔" ان اشاروں سے بھی کم سے کم یہ اندازہ ہوتا ہے کہ مجاز، سردار جعفری، جواد زیدی، محمد دم محی الدین، فیض، مقلبی سب کے سب انقلاب کی رفتار سے واقف ہیں۔ انہیں تاریخی طور پر سماج کے تضاد اور ہیجان کا حال معلوم ہے۔ انہوں نے دنیا میں انقلابات کی تاریخ کا مطالعہ کیا ہے۔ انہیں زندگی کے وہ موڑ معلوم ہیں جہاں انسانیت کو روٹ بدلتی ہے۔۔۔ ان لوگوں نے اپنی منزل دیکھ لی ہے، اپنا راستہ پہچان لیا ہے۔۔۔ اردو ادب میں اشتعالی حقیقت نگاری کا دور آ گیا ہے اور اس میں زندگی بجلی کی طرح کووندہ رہی ہے۔"

یہ کھلی جانب داری ہے۔ کہنا صرف اسی قدر ہے کہ ترقی پسند ادیبوں نے مارکسیت کو اپنا لیا ہے۔ احتمال صاحب نے کہا ہے کہ جو نقاد ہر ادبی کارنامے پر سردھنیا ہے اس کا حال بقول اوسکر وائلڈ اس عیلام کرنے والے کا سا ہے جو ہر مال کی تعریف کرتا ہے۔ کہہ سکتے ہیں کہ



احتمام صاحب بھی اس نیکلام کرنے والے کی طرح ہنر ترقی پسند مال کی تعریف کرتے ہیں اور خریداروں پر اپنی دیانت داری ثابت کرنے کے لئے رکھی کبھی یہ بھی کہہ دیتے ہیں: "چاہے وہ تیز نہ چلتے ہوں، چاہے وہ سبک خرام نہ ہوں۔"

پھر ایک عجیب بات یہ بھی ہے کہ مارکسزم کا اتنا زیادہ پرچار کرنے کے بعد روایتی ادیبوں کے ذکر میں وہ دوچار کسی قسم کی باتیں کہہ کر پھر روایتی طرز سے باتیں کرنے لگتے ہیں۔ یہ اختر شیرانی ہیں:

.... "انہوں نے محبت اور آزادی کے لئے مرٹھے کا پیغام دیا۔ اگرچہ اسے آج کی سماجی اور سیاسی کش مکش میں پیغام کی حیثیت نہیں دی جاسکتی۔ انہوں نے اردو شاعری کو نئے انداز اور نئے فنی شعور کی دولت عطا کی جس کو ہماری جدید شاعری کے ارتقا میں ہمیشہ اہم جگہ دی جائے گی۔ شاید اب اردو میں ایسے رومانی شاعر پیدا نہ ہوں گے۔ لیکن آنے والی نسلیں اپنی امنگوں اور اپنے نصب العین کے اظہار کے لئے اختر کی شاعری سے بیباکی، جرأت و الہام پن، موسیقی اور کیفیت مستعار لیتی رہیں گی اور بہت سے نوجوان عمر کی اس منزل میں جب محبوبہ گم شدہ خواب جوانی اور آسمانی حور معلوم ہوتی ہے۔ ان کی نظلیں گاتے اور اشعار پڑھتے رہیں گے کیونکہ جس عشق کے وہ مغنی ہیں وہ ایک بائیدہ جذبہ ہے۔"

اور یہ خوبی ہیں:

"مختصر یہ کہ خوجی ہندوستان میں ہمدردوں، ترکی اور پولینڈ میں وہ اپنی خصوصیتیں اپنے ساتھ لئے پھرتا ہے۔ وہ اپنی تہذیب کا علمبردار ہے۔ اس کا لا اُبالی پن اُسے بددل ہونے سے اور اس کا یقین اسے شکرت کھانے سے



بچاتا ہے۔ اسے دیکھ کر ہماری نظر میں زندگی کے بڑے بڑے سوال بے معنی نظر آنے لگتے ہیں اور اس کی بے اصولی ماحول پر قبضہ جالیستی ہے۔ اس کی بنائی ہوئی دنیا میں ہم مزے لے لے کر سیر کر سکتے ہیں اور ہمیں احساس بھی نہ ہوگا کہ ہم کس قدر غیر سنجیدہ ہو گئے ہیں۔

معلوم ہوتا ہے کہ وقتی طور پر ذمہ داری کا احساس معطل ہو گیا ہے۔ نفاذ بھی "نوجوان" عمر کی اس منزل میں ہے جب مجبوراً گم شدہ خواب بھائی اور آسمانی حور معلوم ہوتی ہے۔ وہ "حقائق" کی دنیا سے گریز کر کے ایک خیالی دنیا میں پہنچ گیا ہے اور اسے یہ احساس بھی نہیں کہ وہ کس قدر غیر سنجیدہ ہو گیا ہے۔ بات یہ ہے کہ شعوری طور پر لوگ کسی فلسفہ کو اپنا لیتے ہیں لیکن ان کی قوت حاسہ میں کوئی تغیر نہیں ہوتا۔ احتشام صاحب کی قوت حاسہ روایتی قسم کی ہے شعوری طور پر وہ مارکیٹ کاراگ گاتے ہیں لیکن دل میں چور چھپا ہوا ہے۔

تنقید سچائی کی گفتگو میں سائنس سے بالکل قریب ہوتی ہے۔ اس کا اسلوب بیان ایسا ہونا چاہئے جس سے سماج واقف ہو اور ایسی مہمیت اور شکل ہو جو اظہار کی سماجی ضرورت کو پورا کرتی ہے۔ احتشام صاحب بار بار اسلوب کی سماجی اہمیت پر زور دیتے ہیں اور ایسا معلوم دیتا ہے کہ وہ ادب اور تنقید کی زبان کو عوام کی سطح پر لانا چاہتے ہیں۔ لیکن وہ جو کچھ کہیں ان کا اپنا اسلوب عوام کی سطح سے بہت بلند ہے۔ مزدور دکان سے مد توں تک نہیں سمجھ سکیں گے۔ بہر کیف وہ میدھے مادے ڈھنگ سے لکھتے ہیں ان کے اسلوب میں وہ خشکگی، وہ شاندار لطف و انبساط نہیں جو سرد صاحب کے اسلوب کی نمایاں خصوصیت ہے۔ کبھی کبھی جب وہ جانب دارانہ طور پر ترقی پسندی کی تعریف کرتے ہیں تو کچھ خطابت کا لطف آجاتا ہے۔ اور کبھی وہ برا فروختہ ہو جاتے ہیں تو اس ڈھنگ سے لکھتے ہیں: "ان کفنے داروں سے



پوچھنے کو جی چاہتا ہے کیا انھوں نے کبھی اپنے شہر میں تاڑی خانے، شراب خانے اور چکے نہیں دیکھے ہیں، کیا انھوں نے لوگوں کو تمار بازی میں مصروف نہیں دیکھا ہے، کیا انھوں نے سڑک پر لوگوں کو فحش گالیاں بکتے نہیں سنا ہے، کیا انھوں نے میاں بیوی کے خراب تعلقات خود اپنے خاندان میں یا اپنے جاننے والوں میں نہیں سنے یا دیکھے نہیں۔“

یہ ان کا عام اسلوب نہیں۔ وہ عموماً سادگی کا دھارن لیتے ہیں جو بے لطفی کی حد تک بڑھ جاتی ہے۔ کبھی کبھار وہ رومانی کے روپ میں بھی نظر آتے ہیں اور قصداً رومانی بولی بولنے لگتے ہیں:

”فوس فوس کے کمان پر رقص کرتے ہوئے اور شفق کی نیچی اونچی دیواروں میں اترتے ہوئے کوئی رنگینوں میں کھو کر رہ جاتا ہے، کوئی شفق ناروں کے اس پار کسی اور دنیا کی جستجو میں جا نکلتا ہے، کوئی نظرت ہی کا ہو کر رہ جانا چاہتا ہے، کوئی انسان حُسن کے بغیر کائنات کو نامکمل سمجھتا ہے، کوئی محبوبہ کے جسم کو اس طرح چھونا چاہتا ہے جیسے رنگ و بو کی لہروں کو نسیم سحر کے جھونکے چھونے ہیں، کوئی اسے آغوش میں اس طرح بھینچ لینا چاہتا ہے کہ دونوں ایک دوسرے میں حل ہو جائیں۔“

صاف ظاہر ہوتا ہے کہ یہ زبان احتشام صاحب کی نہیں۔ شاید وہ قصداً سرور صاحب کی نقل کرنا چاہتے ہیں۔ لیکن وہ اس اسلوب کو اپنا نہیں سکتے۔ وہ ذرا گنجلک اور بھاری بھر کم طریقے سے لکھتے ہیں، وہ تیزی، سبکی، روانی نہیں جو سرور صاحب کے اسلوب میں نظر آتی ہے۔ اور جب وہ اس طرز میں لکھتے ہیں تو ایسا معلوم ہوتا ہے کہ کوئی باغی خوش فعلیاں کر رہا ہے۔

احتشام صاحب نے کبھی کوئی نئے اصول تنقید نہیں بنائے۔ وہ ہر کسی ہی سے۔ ان کی تنقیدوں میں اصول کی دھجیاں اور پرزے ملتے ہیں لیکن ان دھجیوں اور پرزوں کو ملا کر کوئی اچھا



سالہاں نہیں بنا سکتے ہیں۔ وہ تفصیلات کی ضرورت سمجھتے ہوئے بھی تفصیلات سے گریز کرتے ہیں۔  
 ”جوش اور خیام ایک دوسرے میں کڈ مڈ ہوتے جا رہے ہیں.... کیا ہزار سال کی شکست و  
 ریخت اور ارض و سما کی گردشوں نے مزاجوں کے سانچے نہیں بدلے ہیں؟ میں اس فلسفیانہ بحث  
 میں اُلجھنا نہیں چاہتا اور نہ جوش و خیام کے افکار و خیالات کا تقابلی مطالعہ کرنا چاہتا ہوں لیکن  
 دونوں میں کوئی اندرونی مماثلت ضرور ہے۔ کوئی ذہنی رشتہ جو میرے ذہن کو بار بار اُدھر لے جاتا  
 ہے اور جوش کے خوبصورت چہرے کو خیام کی داڑھی میں اُلجھا دیتا ہے۔“ میں اس فلسفیانہ بحث  
 میں اُلجھنا نہیں چاہتا۔ پھر اس کا ذکر کیا ضروری تھا۔ احتشام صاحب کسی سائیکل ایئر سٹ سے  
 مشورہ لیں۔ وہ انھیں بتا دے گا کہ وہ کیا غیر شعوری دباؤ ہے جو ان کے ذہن میں جوش کے  
 خوبصورت چہرے کو خیام کی داڑھی میں اُلجھا دیتا ہے۔ یہ تو جملہ معترضہ تھا۔ کہنا یہ ہے کہ ہر بار  
 وہ کسی بحث، تفصیل، شرح میں اُلجھنا نہیں چاہتے ہیں۔ ایک مقالے یا تقریر میں محض اشارے  
 کئے جاسکتے ہیں۔ اور جو کچھ لکھا گیا ہے وہ بہت تشریح چاہتا ہے۔ اب تک تو کچھ نہیں ہوا  
 ہے لیکن آئندہ امید ہے کہ اردو ادب کا کوئی سمجھدار مورخ ان حقیقتوں پر روشنی ڈالے گا اس پر  
 زیادہ لکھنا اس وقت ممکن نہیں۔ ان باتوں کو پیش نظر رکھ کر اگر تاریخ، نفسیات، معاشیات اور  
 سائنس کی مدد سے اصول نقد معین کرنے کی کوشش کی جائے تو یہ کوشش رانگیاں نہیں جائے گی۔  
 وہ اصول نقد معین نہیں کرتے۔ اور نہ کر سکتے ہیں۔ ان کی سہراں ’اثر اکتا پر تو طئی ہے۔  
 کہتے ہیں: ’اصول سازی کی دستاویزوں کے باوجود معمولی سے معمولی نقاد بڑی دیدہ دلیری سے  
 دو ٹوک فیصلہ کر دیتا ہے۔‘ وہ بھی اسی طرح دو ٹوک فیصلہ کر دیتے ہیں وہ۔ جیسے جوائس کی  
 رائے نقل کرتے ہیں: ’آرٹ اس فنی بصیرت کا نام ہے جس کی رو سے آرٹسٹ کسی چیز پر ترجیح  
 یا زور دے بغیر سب کچھ ایک ہی لمحہ میں ظاہر کر دیتا ہے۔‘ اور بغیر غور کے ہمدے وہ اسے رد



کر دیتے ہیں۔ یہ کہتے ہوئے کہ جیسے جو انیس کے فلسفہ خیال کی تنقید مقصود نہیں وہ تنقید کرتے ہیں: "عدم مقصودیت ایک طرح کا فریب ہے۔" اسی طرح یہ جانتے ہوئے بھی کہ یہ محض نفسیاتی موثر کافنی ہے وہ کہتے ہیں: "عسرت کے یہاں سرف زنگ سے اتنی وابستگی بھی اسی زندہ اور انقلابی ریحان کا پتہ دیتی ہے۔ محبوب کا جسم بھی سرف ہے اور لباس بھی سرف۔" یہ نفسیاتی موثر کافنی نہیں بے لکی سی بات ہے نفسیات کی توہین ہے۔

کہتے ہیں: آج ارسطو سے لے کر سارے تریک سب انسانی ذہن کی تخلیقات اور تعبیرات پر رائے دیتے ہوئے انگشت نمائی کرتے ہیں اور ذمہ داری کا احساس تقاضا کرتا ہے کہ اعلیٰ عالمی ادب کے ساتھ ساتھ ارسطو، ڈرائڈن، مینوکرٹ، رچرڈس، الیٹ، لیونس، بیٹ، اسپنگارن، ٹیٹ، رازرپاؤنڈ، ولسن، برگ، بیڈن، سیو، سین، ملارے، گائے، لاناگ، سارتر، کرڈیجے، ماریو پرازا، ہرڈر، نیک، شلیگل، ہیگل، مارکس، فرائیڈ، یونگ، بلنکی، جیونوف، گورکی، روزن، مقال کے تنقیدی خیالات اور ادبی تجربات سے فائدہ اٹھایا جائے۔ اگر تنقید کوئی علمی کام اور محض تاثرات کا بیان نہیں ہے تو ان تمام جدید علوم سے کام لینا ہوگا جس سے زندگی اور ادب کو سمجھا جاسکتا ہے۔

کاش احتشام صاحب ان لوگوں کے تنقیدی خیالات اور ادبی تجربات سے فائدہ اٹھائیں۔ ان متضاد اور متضاد نقطہ نظر رکھنے والوں سے اپنے کام کے خیالات جن لیں۔ یہ مشکل اور ذمہ دار کام ہے۔ اور احتشام صاحب اس کے اہل نہیں۔ وہ مارکسیت کے تاریک کمرے میں چکر کاٹتے ہیں اور سمجھتے ہیں کہ یہی ساری دنیا ہے۔

مجھے بس یہی کہنا ہے کہ احتشام صاحب اور ان کے ہم نوا ان تین باتوں پر دن رات غور کریں۔ یہ باتیں انہیں لوگوں کی کہی ہوئی ہیں:



۱۔ "زندگی کے اقتصادی پہلو پر جو مارکس نے زور دیا تھا وہ ایک خاص عصری چیز ہے۔۔۔۔۔ اقتصادی بات کل زندگی نہیں بلکہ اس کا صرف ایک عنصر ہے جو لاکھ اہم ہے لیکن دوسرے عنصر پر غالب نہیں ہو سکتا۔۔۔ انسان صرف روٹی سے زندہ نہیں رہ سکتا۔" (ٹھنڈوں گورکھپوری)

۲۔ "ادب یا تنقید ادب کو معاشیات کا ایک شعبہ نہ بنا دینا چاہئے اور نہ اس تعلق کو جو معاشی عناصر اور تصوراتی ڈھانچے کے درمیان قائم ہو جاتا ہے، ریاضیاتی تناسب سے بدلنا ہوا سمجھنا چاہئے۔" (احتشام حسین)

۳۔ "شخصیت ایک لائسنس گتھی ہے۔ ابھی ہمارے علم میں اتنی گہرائی نہیں آئی ہے کہ ہم اس کی اہمیت کا اندازہ لگا سکیں۔" (اختر حسین رائے پوری)

## (۴) محمد حسن

محمد حسن صاحب کے ذکر کی چنداں ضرورت نہیں تھی کیونکہ وہ بھی مارکسی نقاد ہیں احتشام صاحب پر تفصیل سے لکھا جا چکا ہے۔ محمد حسن صاحب احتشام صاحب کے پیروؤں اور قصبیدہ گوپوں میں ہیں اس لئے کبھی موٹی باتوں کو دہرانا تحصیل حاصل ہوتا ہے میں محمد حسن صاحب کے ساتھ کوئی نا انصافی نہیں کر رہا ہوں۔ دیکھیے:

"پہلے ۳۵۔ ہم سال سے اردو تنقید پر صرف ایک نقاد کی حکمرانی رہی ہے۔ سید احتشام حسین جس کی یہ حکمرانی جاہلانہ اور آمرانہ نہیں تھی۔ ایسی شائستہ اور باوقار تھی کہ آج اس کا ذکر بھی شاید چوں کا دینے کے لئے کافی ہوگا، یہ حکمرانی چھٹی، چنگھاڑتی انانیت کی حکمرانی نہ تھی جو زرق برق لباس



میں جگمگاتی تخت و تاج سے مرصع ہو کر نظروں کو خیرہ کرتی بلکہ ایک ایسے

ہمدرد اور دوست کی تھی جو دھیرے دھیرے دل و دماغ پر چھا جاتا ہے۔

پہلی بات تو یہ ہے کہ یہ عبارت صرف اسی قدر ہوتی تو اچھا تھا:

”پچھلے ۳۵، ۴۰ سال سے اردو تنقید پر صرف ایک نقاد کی حکمرانی رہی ہے۔

سید احتشام حسین۔ جس کی یہ حکمرانی جاہلانہ اور آمرانہ نہیں تھی بلکہ ایک ایسے

ہمدرد اور دوست کی تھی جو دھیرے دھیرے دل و دماغ پر چھا جاتا ہے۔“

ان سطروں میں کام کی باتیں آگئی ہیں۔ نہیں آئی ہے تو یہ مرصع نگاری: ”یہ حکمرانی چینی“

جنگھاڑتی، اناہیت کی حکمرانی نہ تھی جو زرق برق لباس میں جگمگاتی تخت و تاج سے مرصع ہو کر نظروں

کو خیرہ کرتی۔ پتہ نہیں روئے سخن کس طرف ہے لیکن تنقید چینی، جنگھاڑتی اناہیت کی حکمرانی

نہیں ہوتی، یہ زرق و برق لباس میں نہیں جگمگاتی اور تخت و تاج سے مرصع ہو کر نظروں کو خیرہ بھی

نہیں کرتی۔ پھر یہ بھی ہے یہاں جو زبان محمد حسن صاحب نے استعمال کی ہے وہ تنقید کی زبان

ہمیشہ ہے اور وہ جانتے ہیں کہ یہ تنقید کی زبان نہیں ہے پھر جان بوجھ کر ایسی عبارت آرائی کے

دلدل میں کیوں جا پھینتے ہیں، پھر یہ بھی ہے کہ جاہلانہ اور آمرانہ جیسے الفاظ مارکسی تنقید کی

عام CURRENCY ہے جس سے پرہیز لازم ہے۔

بہر کیف ظاہر ہے کہ جو احتشام صاحب کی حکمرانی کو برضا و رغبت قبول کرے وہ کوئی

نئی راہ نہیں نکال سکتا۔ وہ صرف معتقد ہی نہیں، بیرونی نہیں مدح خواں بھی ہیں۔ دیکھئے

تذکرہ احتشام جو ایک نثری قصیدہ ہے۔

بہر کیف بات یہیں تک رہتی تو پھر محمد حسن پر کچھ لکھنے کی ضرورت نہ ہوتی لیکن انہوں نے اپنی ایک لگ

راہ نکالنے کی کوشش کی ہے یا یوں کہئے کہ مارکسی تنقید اور جسے مارکسی نقاد مدتی تنقید کہتے ہیں وہ دونوں

میں مفاہمت کرنے کی کوشش کرتے ہیں ”عرض ہنر“ کے دیباچہ میں لکھتے ہیں:



”تنقید اکثر اپنے کو مہمیت اور نکر کے دائروں میں تقسیم کرتی رہی ہے۔  
 — مہمیت پر زور دینے والے نقادوں نے آہنگ و اسلوب کے تجزیے  
 صوتیات کی درجہ بندی، تشبیہوں اور استعاروں کے شمار اور زبان اور  
 پیرایہ اظہار کے ہر پہلو پر اس درجہ توجہ کی کہ تخلیق کے پیکر میں ڈھلنے والی روح  
 عصر کو فراموش کر دیا اور متن میں گم ہو کر رہ گئے۔“

— عمرانی تنقید کے رسیا نقاد نفس مضمون کی ایسی ادھیڑ بن میں لگے، شاعر  
 کے دور کو سمجھنے اور اس کے سیاسی اور تہذیبی عوامل و محرکات کی بحث میں  
 کچھ اس طرح محو ہوئے کہ اسکو اسلوب و آہنگ کا بدل سمجھ بیٹھے اور فنا پائے  
 کے نفی اور اسلوبیاتی تجزیے سے غافل ہو گئے۔“

اس لئے محمد حسن ”ان دونوں نقاط نظر کے درمیان ایک توازن قائم کرنے کی کوشش“  
 کرتے ہیں۔ لیکن وہ مفاہمت کرنے کے بجائے اپنے نقطہ نظر کو دونوں نقاط نظر پر *impose*  
 کر دیتے۔ اسی لئے وہ کہتے ہیں:

”مصنف کا یہ خیال ہے کہ جن خصوصیات کو کسی فن پارے کے خالص فنی  
 اور جمالیاتی اقدار بتایا جاتا ہے وہ بھی دراصل تہذیبی اور طبقہ داری سیاق و  
 سباق سے بے نیاز نہیں ہوتیں۔ جس طرح خیال ماحول سے پیدا ہوتا ہے اور  
 ماحول طبقہ داری و فاداریوں میں منقسم ہے، اسی طرح اسلوب و آہنگ کے  
 پیرائے اور انداز بیان کے رنگ اسی تہذیبی اور طبقہ داری سیاق و سباق  
 سے ابھرتے ہیں۔ اس لحاظ سے کسی دور کا مطالعہ مختلف ادب پاروں اور علوم  
 کے مختلف شعبوں کے اندر دوڑتی ہوئی متحرک جذبہ اور خیال کی روکی مدد ہی



سے نہیں بلکہ اسی تخلیقی فن کاروں میں جلوہ دکھاتے ہوئے رنگ برنگ  
جمالیاتی پیکروں اور سالیب کی مدد سے بھی کیا جاسکتا ہے۔

وہ صرف اسی پر اکتفا نہیں کرتے بلکہ مزید اضافہ کرتے ہیں :  
”انداز کے بھی تجربے لازمی طور پر فکر و احساس سے جڑے ہوئے ہیں اور  
فکر و احساس ماحول کے سانچے میں ڈھلتے اور خود ماحول کو اپنے سانچے میں  
ڈھالتے رہتے ہیں۔ اس لئے اسلوب و آہنگ کے خالص جمالیاتی مطالعے  
اور سنٹی تجزیے کی مدد سے بھی عصری حقیقتوں تک پہنچا جاسکتا ہے اور  
ان میں روح عصر کی جلوہ گری، سماج میں طبقہ داری کش مکش کی جھلک اور  
جدلیاتی ارتقا کی تصویر دیکھی جاسکتی ہے۔ اس اعتبار سے سنٹی تنقید عمرانی  
تنقید کا ثمرہ ہو جاتی ہے اور عمرانی تنقید سنٹی تنقید کا ایک لازمی ضمیمہ دونوں  
ایک دوسرے کے بغیر ادھوری ہیں۔ اسلوب و آہنگ کا مطالعہ شاعر کے مطالعہ  
کا ناگزیر حصہ ہے اور شاعر کا مطالعہ اس مطالعہ کے دور کے پس منظر کے  
بغیر ممکن نہیں۔ خیال ہو یا جذبہ دالش عصر ہو یا احساس و ادراک یہ سب  
تہذیب ہی کے حصے ہیں اور تہذیب انسان کی آسودگی سے نڈھ رہنے کے  
لئے فطرت کے ضلالت کشا کش اور جدوجہد سے پیدا ہوتی ہے۔“

ہدایت اور فکر۔ محمد حسن صاحب اس دونی کا ذکر کرتے ہیں۔ ایسا معلوم ہوتا ہے کہ  
ہدایت و آہنگ و اسلوب ایک الگ چیز ہے اور فکر، نفس مضمون، مواد کچھ الگ۔ اور وہ  
کہتے ہیں کہ سنٹی تنقید اسلوب و آہنگ کے تجزیے، صوتیات کی درجہ بندی، تشبیہوں اور  
استعاروں کے شمار اور زبان اور پیرایہ اظہار میں ایسا منہمک ہو جاتی ہے کہ وہ تخلیق میں



والی روح عصر کو فراموش کر دیتی ہے اور متن میں گم ہو جاتی ہے۔

اسی طرح جسے وہ عمرانی تنقید کہتے ہیں وہ نفسِ مضمون کی ادھیڑ میں شاعر کے دور کو سمجھنے اور اس کے سیاسی اور تہذیبی عوامل و محرکات کی بحث میں کچھ اس طرح محو ہو جاتی ہے کہ اسی کو آہنگ و اسلوب کا بدل سمجھ بیٹھتی ہے اور فنی اور اسلوبیاتی تجزیے سے غافل ہو جاتی ہے۔

حیثیت اور مواد - FORM AND MATTER - دو الگ الگ چیزیں نہیں۔

کم سے کم انہیں ادب میں الگ نہیں کیا جاسکتا ہے تجزیے کی آسانی کے لئے آہنگ و اسلوب اور مضمون یا فکر کی بات الگ الگ اٹھائی جانی ہے اور کامیاب تنقید وہی ہے جو اس دونوں میں پھر یکتائی دیکھ سکتی اور دیکھتی ہے۔

محمد حسن صاحب کی نظر میں یہ دونی حقیقتی ہے اور اس میں وہ ایک توازن قائم کرنے کی کوشش کرتے ہیں۔ یہ کوشش مستحسن ہوتی اگر بات یہیں تک رہتی لیکن ترقی پسند خیالات کے تنگ دائرے سے ابھرنے کی کوشش کرتے ہوئے بھی اس سے ابھر نہیں سکتے۔ اسی لئے وہ یہ کہنا بھی ضروری سمجھتے ہیں کہ "جن خصوصیات کو کسی فن پارے کی خالص فنی اور جمالیاتی اقدار بتاتا جاتا ہے وہ بھی دراصل تہذیبی اور طبقہ داری سیاق و سباق سے بے نیاز نہیں ہوتیں۔ جس طرح خیال ماحول سے پیدا ہوتا ہے اور ماحول طبقہ داری و ناداریوں میں منقسم ہے اسی طرح اسلوب و آہنگ کے پیرایے اور انداز بیان کے رنگ اس تہذیبی اور طبقہ داری سیاق و سباق سے ابھرتے ہیں۔"

یعنی فنی اور جمالیاتی اقدار اپنی کوئی الگ حیثیت نہیں رکھتے بلکہ وہ بھی دراصل تہذیبی اور طبقہ داری سیاق و سباق سے بے نیاز نہیں ہوتے۔ اگر یہ اصل حقیقت ہے عرفان کی آخری منزل ہے تو:



پھر یہ ہنگامہ اسے خدا کیا سہیٹ

جو فنی اور جمالیاتی اقدار مکتبی تنقید کی ملکیت ہیں وہ بھی تہذیبی اور طبقہ داری سیاق و سباق سے پیدا ہوتے ہیں اور جو فکری اقدار عمرانی تنقید کی ملکیت ہیں وہ بھی اسی تہذیبی اور طبقہ داری سیاق و سباق سے پیدا ہوتے ہیں !

خیال ماحول سے پیدا ہوتا ہے۔ یہ جملہ اس تحقیق کے ساتھ پینک دیا گیا ہے جس سے کہ یہ کوئی (۱) مسلم نظریہ ہے (۲) واضح بات ہے۔ حالانکہ ماحول کی تشریح و تشریفہ کی ضرورت ہے اور اگر اس کی تشریح و تشریفہ کے میدان میں آئیے پھر بہت سی دشواریاں پیش آئیں گی، لیکن اس کی زحمت کون گواہا کرے۔

بہر کیف، توازن قائم کرنے کی دوسری وجہ یہ بھی ہے کہ

”انداز بیان کے بھی تجربے لازمی طور پر فکر و احساس سے جڑے ہوتے ہیں اور فکر و احساس ماحول کے سانچے میں ڈھلتے، اور خود ماحول کو اپنے سانچے میں ڈھالتے رہتے ہیں اس لئے اسلوب و آہنگ کے خاص جمالیاتی مطالعے اور مکتبی تجربے کی مدد سے بھی عصری حقیقتوں کو سمجھا جاسکتا ہے اور ان میں روح عصر کی جلوہ گری، سماج اور طبقہ داری کش مکش کی جھلک اور جمالیاتی ارتقا کی تصویر دکھائی جاسکتی ہے۔“

لیکن آپ اپنا فکر سے کریں یا انداز بیان سے، اگر آپ کے پاس اہم اعظم ہے (جمالیاتی ارتقا، طبقہ داری کش مکش، عصری حقیقتیں) تو آپ تنقید کے طلسم کو توڑ سکتے ہیں ورنہ نہیں۔ حقیقت یہ ہے کہ اسلوب و آہنگ کے خاص جمالیاتی مطالعے اور مکتبی تجربے کی کوئی ضرورت نہیں۔ ان کا ذکر تو محض خیال خاطر اجاب کے طور پر ہے۔



انہیں ٹھیس نہ لگ جائے آگینوں کو!

بہر کیف یہاں ایک اور بات مزید اطمینان کے لئے کہہ دی گئی ہے۔  
 ”اس اعتبار سے بیٹی تنقیدِ عمرانی تنقید کا تتمہ ہو جاتی ہے اور عمرانی  
 تنقید بیٹی تنقید کا ایک لازمی ضمیمہ۔“

یہ ایک ایسا گورکھ دھندا ہے جس کا سمجھنا مشکل ہے۔

(۱) بیٹی تنقیدِ عمرانی تنقید کا تتمہ

(۲) عمرانی تنقید بیٹی تنقید کا ضمیمہ

پھر تنقید کیا ہے؟ تتمہ ہے؟ ضمیمہ ہے؟ یا اصل تنقید ہے؟

بہر کیف محمد حسن صاحب یہاں ایک بہت کام کی بات کہہ جاتے ہیں لیکن اس پر دیکھتے

نہیں۔

”فکر و احساس ماحول کے سانچے میں ڈھلتے اور خود ماحول کو اپنے سانچے

میں ڈھالتے رہتے ہیں۔“

اس قول کے دو حصے ہیں:

(۱) فکر و احساس ماحول کے سانچے میں ڈھلتے (ہیں)

(۲) خود (یعنی فکر و احساس) ماحول کو اپنے سانچے میں ڈھالتے رہتے ہیں۔

یعنی فکر و احساس اور ماحول کے درمیان *One way* ہے *Two way traffic*

*traffic* نہیں۔ عموماً ترقی پسند نقاد پہلے حصے کو ساری حقیقت سمجھتے ہیں اور دوسرے

حصے کا اگر ذکر کرتے ہیں تو سرسری طور سے، جیسے یہ کوئی اہم بات نہیں اور وہ دونوں کو برابر

اہمیت دیں، دونوں حقیقتوں کو برابر پیش نظر رکھیں تو بہت سی باتیں جو ترقی پسند تنقید سے



کہی جاتی ہیں نہیں کہی جاتی۔

جو باتیں محمد حسن صاحب نے "عرض ہنر" کے دیباچہ میں کہی ہیں اسی قسم کی باتیں  
"شنا ساچہرے" کے دیباچہ میں بھی ملتی ہیں۔ یہاں بھی وہی توازن ہے، وہی مثنوی اور عمرانی  
تنقید کا میل ہے:

"زیر نظر مضامین کے مصنف کا خیال ہے کہ تحریر کے انبساط و کیف کی  
بنیاد اصلاً تحریر ہی ہوتی ہے۔ متن ہی تمام جمالیاتی کیف اور ادبی انبساط  
کی بنیاد ہے۔ اس کے موضوع، اس کے اندرونی ربط و آہنگ، ہمواری  
اور تضاد، رنگینی اور سادگی اس کے لفظی، صوتی، بصری رشتوں اور ان کی  
بدلتی شکلوں پر ضرور غور کرنا چاہئے۔ لسانیات اور اسلوبیات سے مدد لینا  
چاہئے اور متن کو بہت توجہ اور گہرائی سے کھنگالنا بھی چاہئے مگر محض اس  
پر اکتفا کر لینا بے انصافی ہے کیونکہ تحریر کا متن مصنف کی شخصیت اس کی  
دیگر تصانیف اور اس کے ادبی مزاج کے بغیر تفہیم کی کوئی معقول اور مستند  
بنیاد فراہم نہیں کر سکتا۔ لہذا متن کو سچائی کے ساتھ سمجھنے کے لئے ضروری  
ہے کہ مصنف کی شخصیت کے حوالے سے متن کی شناخت فراہم کی جائے۔"  
"مگر شخصیت کی شناخت معاشرے اور دور کی شناخت کے بغیر  
ممکن نہیں اور اس طرح ادبی تنقید کا رشتہ لازمی طور پر تلاشیوں اور  
سے جاملتا ہے۔ نئی تنقید کو اپنے ساتھ پورا انصاف کرنے کے لئے  
سماجیاتی تنقید کا سہارا لینا ضروری ہے۔ اس طرح یہ بھی واضح ہو جائے  
گا کہ نہ تو سماجیاتی تنقید اسلوب کی تمام نزاکتوں اور لطافتوں کے نہایت



گہرے تجزیے اور مطالعے سے بے خبر رہ کر ادب کے ساتھ انصاف  
 کر سکتا ہے اور نہ محض متن پر مبنی عملی تنقید مصنف کی ذات اور اس کے  
 دور سے غافل رہنے کی جسارت کر سکتی ہے۔“

ظاہر ہے کہ یہاں بھی وہی باتیں کہی گئی ہیں جو ”عرض ہنر“ کے ریباچہ میں کہی گئی تھیں۔  
 اس میں چند باتیں قابل غور ہیں :

(۱) تحریر کے انبساط و کیفیت کی بنیاد اصلاً تحریر ہی ہوتی ہے۔

(۲) متن ہی تمام جمالیاتی کیفیت اور ادبی انبساط کی بنیاد ہے۔

(۳) اس کے موضوع، اس کے اندرونی ربط و آہنگ، ہمواری اور تضاد، رنگینی اور

سادگی، اس کے لفظی، صوتی اور بصری رشتوں اور ان کی بدلتی ہوئی شکلوں پر ضرور

غور کرنا چاہئے۔

یعنی ادب کو ادبی اصولوں سے جانچنا چاہئے (ایٹ) ؛

لیکن یہ کافی نہیں۔ ضرورت ہے کہ

(۱) مصنف کی شخصیت کے حوالے سے متن کی شناخت فراہم کی جائے۔

(۲) شخصیت کی شناخت معاشرے اور دور کی شناخت کے بغیر ممکن نہیں۔

(۳) اس لئے سماجیاتی تنقید (عمرانی تنقید) کا سہارا لینا ضروری ہے۔

ایٹ سے کہا تھا ادب کی عظمت کو صرف ادبی اقدار سے نہیں جانچا جاسکتا۔ یہاں عظمت کی

بات نہیں ادبی تنقید کی تکمیل کی بات ہے۔ ادبی تنقید (مہنتی تنقید) ضروری ہے لیکن اپنی تکمیل

کے لئے اسے سماجیاتی (عمرانی) تنقید کا سہارا لینا چاہئے۔

میں ایک مثال اور اس کے دیباچے سے پیش کرتا ہوں جن سے محمد حسن صاحب کے



خیالات کو اور واضح ہو جائیگا گئے :

"ان سطور کے مصنف کا کچھ ایسا خیال ہے کہ جن تجزیوں کو بخیا اور ذاتی کہا جاتا ہے ان میں بخیا اور ذاتی پہلو کے چھوٹے سے جز کو چھوڑ کر بڑا حصہ اجتماعی عناصر کا ہوتا ہے جو یا تو کسی مخصوص ملک کی تہذیبی صورت حال یا کسی طبقے کے اقدار و تصورات کسی معاشرے اور کسی زمانے کے ذہنی اور جذباتی سانچوں سے عبارت ہوتا ہے۔ یہ محض تخلیقی ہی نہیں تنقیدی تجربات کے لئے بھی صحیح ہے اسی لئے ادبی تنقید مجموعی طور پر اپنے دور کے ادب کے لئے کچھ معیار و اقدار کا اوسط تلاش کرنے میں کامیاب ہوتی ہے۔"

"بلاشبہ ادب کا اپنا پیرایہ بیان ہے لیکن جب تک ہم انسانی جسم میں ایسے اعصاب کی دریافت میں کامیاب نہ ہو جائیں جو صرف جمالیاتی احساس کے لئے وقف ہوں تو اس وقت تک یہ ماننا پڑے گا کہ ادب کے لئے احساس دستور حاصل کرنے کے لئے وہی ذرائع ہیں جو دوسرے احساسات اور افکار کے حصول کے لئے پرستے جاتے ہیں۔ انسانی شخصیت ایک مکمل اکائی ہے اور اس اکائی کا ایک حصہ ادب شعر اور جملہ فنون لطیفہ میں اظہار پاتا ہے گو اس کا پیرایہ اظہار مختلف ہوتا ہے اس طرح ادب میں اظہار پانے والے تمام خیالات اور جذبات کے رشتے متعلقہ دور کے دیگر خیالات و جذبات سے مل جاتے ہیں اور ادب کا مطالعہ فرد ہی کا نہیں بلکہ دور کا مطالعہ بن جاتا ہے اور پھر ایک دور کی ادبیات میں ایسی کیفیتیں بھی ابھرتی ہیں جو دوسرے ادوار کے لئے با معنی ہو سکتی ہیں اور انبساط اور



کیفیت کا باعث ہو سکتی ہیں۔

اس اقتباس میں بہت ساری باتیں قابل غور ہیں اور جن پر بہت کچھ بحث کی جا سکتی ہے۔ پہلا سوال تو یہ ہے کہ تجربے بنی اور ذاتی ہوتے ہیں یا نہیں۔ غنیمت ہے کہ محمد حسن صاحب یہ تسلیم کر لیتے ہیں کہ جن تجربوں کو بنی اور ذاتی کہا جاتا ہے ان میں بنی اور ذاتی پہلو کا ایک چھوٹا سا جز ضرور ہوتا ہے۔ در نہ مار کسی نقاد تو یہ بھی ماننے کے لئے تیار نہیں۔ ان کے خیال میں تجربوں کا صرف بڑا حصہ ہی نہیں بلکہ سارے کا سارا تجربہ ذاتی نہیں ہوتا۔ اجتماعاً ہوتا ہے۔ وہ چھوٹا جاتے ہیں اور محمد حسن صاحب بھی اس بات پر زیادہ دھیان نہیں دیتے ہیں کہ جن تجربوں کی بات تنقید میں اٹھائی جاتی ہیں وہ تخلیقی تجربے ہوتے ہیں، ان افراد کے تجربے ہوتے ہیں بنی اور ذاتی۔ زیادہ سے زیادہ اُبھرتی ہے۔ اس لئے ان کے تجربوں کا صرف ایک چھوٹا سا جز ہی نہیں بلکہ اس کا بہت بڑا حصہ بنی اور ذاتی ہوتا ہے۔

دوسرا سوال جو اٹھایا گیا ہے وہ کچھ عجیب قسم کا ہے:

”جب تک ہم انسانی جسم میں ایسے اعصاب کی دریافت نہیں کر سکتے ہیں جو جانشین جو صرف جمالیاتی احساس کے لئے وقف ہوں اس وقت یہ ماننا پڑے گا کہ ادب کے لئے احساس و شعور حاصل کرنے کے لئے وہی ذرائع ہیں جو دوسرے احساسات و افکار کے حصول کے لئے برتے جاتے ہیں۔“

یہ بات تو اب ڈاکٹروں اور *Psychologists* پر چھوڑ دیے کہ وہ انسانی دماغ

میں ایسے اعصاب کا پتہ لگائیں جو احساس حال کے لئے وقف ہو اور اسے *isolate* کر کے محمد حسن

صاحب کو دکھائیں۔ اتنا وہ مانتے ہیں کہ ادب کا احساس و شعور ممکن ہے اگر محمد حسن صاحب اس

بات کی بھی وضاحت کر دیتے کہ وہ کون سے دوسرے ذرائع ہیں جن کا وہ یہاں حوالہ دے رہے ہیں۔



جو دوسرے (یعنی غیر ادبی) احساسات اور افکار کے حصول کے لئے برتے جاتے ہیں تو بات  
کچھ صاف ہو جاتی۔

تیسرا سوال نہیں بلکہ تیسری بات جو بہت متیقن کے ساتھ کہی گئی ہے وہ یہ ہے:

”انسانی شخصیت ایک مکمل اکائی ہے اور اسی اکائی کا ایک حصہ ادب شعر

اور جملہ فنون لطیفہ میں اظہار پاتا ہے۔“

”انسانی شخصیت ایک مکمل اکائی ہے۔“ یہ بات درست نہیں۔ محمد حسن صاحب تو

Stevenson کی کتاب *Dr. Jekyll and Mr Hyde* سے ضرور واقف

ہوں گے۔ جہاں ایک ہی شخص کی دو متضاد شخصیتیں ہیں۔ اور یہ کچھ بادموائی بات نہیں۔ یہ

جانی ہوئی نفسیاتی حقیقت پر مبنی ہے۔ پھر شاید محمد حسن صاحب کو الیٹ کا وہ قول بھی ضرور یاد

ہوگا کہ شاعر کی دو شخصیتیں ہوتی ہیں۔ ایک ہے *The Man who suffers* اور دوسرا

ہے *The man who turns his suffering into poetry* اس کے

علاوہ محمد حسن صاحب Jung کی اس تحقیق سے واقف ہوں گے کہ جو فنکار ہوتے ہیں

یا سائنٹسٹ ہوتے ہیں یا فلسفی ہوتے ہیں تو اکثر ایسا ہوتا ہے کہ ان کی ساری تخلیقی قوتیں

اپنے کام میں صرف ہو جاتی ہے اور اس طرح ان کی شخصیت مکمل اکائی نہیں ہو پاتی بلکہ اس میں

طرح طرح کے عیوب و نقائص پیدا ہو جاتے ہیں۔

بہر کیف اگر صرف یہ کہنا ہے کہ ”ادب میں اظہار پانے والے تمام خیالات و جذبات

کے رشتے متعلقہ دور کے دیگر خیالات و جذبات سے مل جاتے ہیں“ تو کوئی خاص بات نہیں اور

کوئی بڑی بات بھی نہیں۔ اس لئے نہیں کہ ایک ہی دور کے مختلف شعرا یا فنکار میں جو فرق ہوتا ہے

اور یہ فرق اکثر بعد الشرفین کا ہوتا ہے اس کی توضیح نہیں ملتی۔ اگر ہم یہ سسٹمز کر لیں کہ



Shakespeare کے ڈراموں میں اظہار پانے والے تمام خیالات اور جذبات کے  
 رشتے متعلقہ دور کے دیگر خیالات و جذبات سے مل جاتے ہیں، اور ہم یہ بھی فرض کر لیں کہ "Ben-  
 Jonson کے ڈراموں میں اظہار پانے والے تمام خیالات اور جذبات کے رشتے متعلقہ  
 دور کے دیگر خیالات و جذبات سے مل جاتے ہیں" تو ہمیں یہ بات سمجھ میں نہیں آتی کہ پھر ان  
 دونوں میں اس قدر فرق کیوں ہے؟ اور وہ کون سی تنقید ہے۔ سہیقتی؟ عمرانی؟ یا دونوں  
 جو اس فرق کو واضح کر سکتی ہے اور وہ کون سے اصول ہوں گے جن کی بنا پر ہم ایک کی برتری  
 دوسرے پر واضح کر سکتے ہیں۔

نائباً محمد حسن صاحب کو اپنے نقطہ نظر کی کمی کا احساس ہے، وہ چاہتے ہیں کہ جو  
 نظریہ وہ پیش کرتے ہیں وہ راری گفتنیوں کو سمجھانے میں کامیاب نہیں ہو سکتا ہے۔ اسی لئے  
 وہ کہتے ہیں:

"عالمی ادب میں تنقید نئے نئے رنگ بدل رہی ہے، انسان کو سمجھنا مشکل تر  
 ہوتا جا رہا ہے اور ادب انسانی شخصیت کا عینہ اظہار ہے اس لئے اس کو سمجھنے  
 اس کی کیفیات کی ناپ تول اور اس کی رنگ و آہنگ کی شناخت کے پیمانے  
 برابر اپنے دور کے نئے نئے علوم و فنون سے ورائل مستعار لے رہے ہیں اور  
 ان سے کارگہر شیشہ گرمی کی پہچان فراموش کرنے کی کوشش کر رہے ہیں۔ اسی  
 صورت میں یہ سوچنا کہ ادبی تنقید کا کوئی دبستان ادب شناسی کی بھی جہتوں سے  
 انصاف کر سکتا ہے، بے انصافی کی بات ہے۔ ضرورت اس کی ہے کہ ادب کی  
 تقسیم کے بھی پیمانوں اور سمجھی طریق کار کو مناسب حد تک کام میں لایا جائے۔  
 تاکہ ایک طرف تو ادبی تنقید محض عمل کی مشق ہو کر نہ رہ جائے اور دوسری طرف



وہ ادب کو اس کی تمام فکری اور جمالیاتی تہ داروں کے ساتھ پہچان سکے۔  
کسی ترقی پسند نقاد کا یہ اعتراف کرنا:

”یہ سوچنا کہ ادبی تنقید کا کوئی دستاویز (وہ مارکسی ہی کیوں نہ ہو) ادب  
شناسی کی سبھی جہتوں سے انصاف کر سکتا ہے، بے انصافی کی بات ہے۔“

یہ بڑی بات ہے کیونکہ ابھی تک مارکسی تنقید میں ایک قسم کا ناقابل برداشت غرور پایا  
جاتا رہا ہے جو اپنے آگے کسی کو نہیں لگاتی، جو مختلف علوم سے ناواقفیت پر غرہ کرتی رہی ہے۔  
کیونکہ وہ مارکسیت کو *Sun of human knowledge* سمجھتی رہی ہے۔  
اس اقتباس کے پہلے حصے کی زیادہ اہمیت نہیں کیونکہ انسان کو سمجھنا پہلے ہی مشکل تھا اور اب  
بھی مشکل ہے انسان کی شخصیت کا بے سچیدہ اظہار ادب میں پہلے ہی تھا اور اب بھی ہے۔ فرق صرف  
یہ ہے کہ پہلے مارکسی تنقید ادب کو ادب سمجھتی تھی جس میں ادب کم اور سیدھا سادا پروڈکٹ تھا۔  
زیادہ ہوتا ہے اور اب اسے احساس ہو چلا ہے کہ ادب محض پروڈکٹ نہیں، کچھ چیز ہے دگر ہے۔  
بہر کیفیت یہ احساس کہ مارکسی وبتان تنقید کافی نہیں؛ ”فردت اس کی ہے کہ ادب کی تفہیم کے لئے  
تنقید کے سبھی پیمانوں اور طریق کار کو مناسب حد تک عمل میں لایا جائے۔“ یہ احساس اپنی خاص  
اہمیت رکھتا ہے اور مارکسی تنقید میں یہ ایک سنگ میل ہے، پہلی بھی ایک *Saving clause*  
ہے؛ ”تاکہ ایک طرف تو ادبی تنقید محض عمل کی مشق ہو کر نہ رہ جائے۔“ لیکن ساتھ ہی ساتھ کام  
کی بات بھی کہہ دی گئی ہے؛ ”اور وہ دوسری طرف ادب کو اس کی تمام فکری اور جمالیاتی تہ داروں  
کے ساتھ پہچان سکے۔“

میں نے صرف محمد حسن صاحب کے نقطہ نظر کی وضاحت پر قناعت کی ہے اور وہ اس لئے  
کہ اس نقطہ نظر میں مجھے کچھ ایسے اجزا نظر آئے جو ابھی مارکسی نقادوں سے میسر کرتے ہیں ورنہ



جیسا کہ میں نے کہا ہے اہتمام صاحب پر تفصیلی تبصرے کے بعد کسی اور مار کسی نقاد پر لکھنے کی  
چنداں ضرورت نہ تھی۔ لیکن میں ایک بات کہ دوں؟ غالب، انیس اور اقبال کے نام پر اچھے  
مختار لوگ بھی سپر رکھ دیتے ہیں یہ نہیں کہ انہیں غالب، انیس اور اقبال کے حدود کا احساس  
ہیں لیکن اس احساس کا اعتراف گوارا نہیں۔ پھر جہاں تک غالب کا تعلق ہے اچھے تک۔ بخموری مرحوم  
کی روح اردو نقادوں کو *inspire* کر رہی ہے۔ ان کے کہنے کا طریقہ اس قدر *blatant*  
ہیں جتنا بخموری کا تھا لیکن باتیں وہی ہیں کہنے کا طرز بدل گیا ہے اور یہ بات آپ کو ہر مکتبہ فکر  
کے نقاد میں ملے گی میں ایک مثال محمد حسن صاحب سے دے کر اس *phenomenon* کی  
ہمہ گیری کو واضح کرنا چاہتا ہوں!

”یہ دوسرا غالب کہیں روح عصر تو نہیں؟ بزرگوں نے یہ بھی کہا ہے کہ ہر لمحہ سہ جہتی ہوتا ہے  
ایک شخصی واردات کا درجہ رکھتا ہے دوسرا سماجی یا اجتماعی شعور کی جہت تیسرا عصری زندگی کے  
سیل رواں کا حصہ ہوتا ہے۔ غالب نے جب آنکھ کھولی تو انقلاب فرانس دنیا کو تہہ و بالا کر چکا تھا۔  
پٹرولین کی گھن گرج پٹرول سلطان تک پہنچ چکی تھی جو اپنے کو شہنشاہ کی جگہ *Citizen* کہنے لگا تھا  
سائنس اور فکری منزلیں مار رہے تھے۔ رورڈز اور شیلے کی آواز میں یہ نغمے بکھیر چکی تھی۔

*It is blis in this dawn to live* [انتباس غلط ہے]

اور بارن اسے نئے اعتماد کا نغمہ خماں تھا جو سائنس اور فکر کی پرواز نے پہلی بار انسان کی خودداری  
اور عظمت کے سلسلے میں پیدا کیا تھا۔ گوئے جس نے یورپ میں رومانیت کی پہلی انجیل اور کفر  
کی داستانِ غم اور اس کا اختتامیہ فاؤسٹ لکھا، زندہ تھا اور رومانیت انجانے کرب  
اور ان دیکھی سرشاریوں کی داستان ہی نہیں تھی، حوصلے جذبے اور اعتماد کی نئی اڑان بھی تھی۔ اس کا  
کرب نئے اعتماد نے پیدا کیا تھا اور اس حوصلے، اعتماد اور کرب سے نئے فرد کو جنم ملا تھا نئی



شخصیت اُبھری جو ابھی تک گمنامی سے محض نام تک پہنچی تھی اب اسے وجود کا اعتماد بھی ملا۔  
 ہندوستان کی بھری بھری ہونے والی نرم نرم ہوا بھی اس لوہان سے ایک دم برق رفتار  
 اُٹھی۔ ٹیپو کا تاج گرا مگر اس کے مبارک اور مقدس خون سے ارتقا کی وہ داستان بھی لکھی گئی جس کا  
 ایسا، باب سیاسی غلامی سے عبارت تھا۔ دوسرا صنعتی ترقی کی لائی برکتوں سے برق دوخاں،  
 ریل گاڑی، تار برقی پر بس۔ چھاپہ خانے فکر کی خود اعتمادی، خود کی کچھ کھلی میرزا اسد اللہ  
 خاں غالب دو تین برس کے ہوں گے کہ فورٹ ولیم کالج اُبھرا۔ میرامن باغ و بہار لکھنے لگے۔  
 راجہ رام موہن رائے کی برہمن سماج، منظم ہو کر پردان چڑھنے لگی، گجرات اور مہاراشٹر تک سماجی اصلاح  
 کی آوازیں پہنچنے لگیں۔ میرزا صاحب کے جوان ہوتے ہوتے لارڈ میکالے اپنی مشہور تعلیمی رپورٹ  
 لکھ چکا تھا اور سماجی تبدیلی کی ہوائیں یورپ کے بلاد سے اُٹھ کر ہندوستان کے گوشے گوشے میں  
 پہنچنے لگی تھیں۔

غالب کے زمانے کی روح انقلاب فرانس کے ہنگامے، رہبانیت کے نغمے، نرولین  
 اور ٹیپو کی آوازیں اور سائنس کی پیدا کردہ خود اعتمادی تعقل پسندی اور استعجاب سے عبارت  
 ہے اور پھر اس روح کو ایک جسم ملا، اسے ایک عقلمندی زمین ملی۔ عقلمندی زمین خالی نہیں تھی یہاں  
 پہلے سے ایک عمارت موجود تھی محترم و مقدس مگر فرسودہ، جس کا ماضی خیرہ کن عظمت کا تھا اور  
 مستقبل سادہ اور ویران۔ جس کے پاس کچھ اور دینے کے لئے نہ تھا البتہ پیرتسمہ پاکی طرح اسکی  
 گرفت مضبوط تھی، نئی سماجی بیداری، سیاسی غلامی کے جلوس آئی مگر اپنے ساتھ صنعتی زندگی کی  
 برکتیں لائی۔ سائنس اور تعقل کا اُبھرتا ہوا سورج اور حوصلے کی روشنی لائی اور یہ سب کچھ ایسے  
 ملک میں جہاں کا تہذیبی نظام اپنے وسائل کے اختتام تک پہنچ کر بکھرا ہوا تھا ٹوٹ رہا تھا۔  
 دوسرا غالب دیکھ سکتا تھا کہ ذہنی غلامی کے باوجود انسان زندگی ان نئی نعمتوں سے سیراب



ادب پر مہم ہوگی اسے طبقے ابھریں گے، نئی زندگی، نئی تازہ افق اپنی پوری رعنائی کے ساتھ بکھرے گی مگر اس بھیلی بکھرتی رعنائی میں امیرزادے میرزا اسد اللہ خاں کا کیا حصہ ہوگا؟ امیرزادے سٹ رہے تھے۔ امیرزادہ ہونا میرزا کو بہت عزیز تھا ان کے اور آنے والی زندگی کی رعنائی کے درمیان ان کا طبقہ کھڑا تھا۔ مرزا کے پاؤں میں اپنے طبقے سے گہری وابستگی کی زنجیر ہے اور وہ ان دیواروں میں ایسے ہیں مگر غالب ان دیواروں کی کنگاروں سے اور پرکھ کر زندگی کی اس ہوش ربا رعنائی اور سرشاری کو دیکھتا ہے جو چاروں طرف بکھرنے والی ہے۔ سب کی روشنی میں اس کے طبقے کا کوئی حصہ ہر گاہ۔ اس رعنائی اور سرشاری کو دیکھتے دیکھتے اس میں محو ہو جاتا ہے جس کے پس منظر میں اس کی تہی دہنی اور زیادہ بھیانک اور اس کی محرومی اور زیادہ دردناک ہو جاتی ہے۔ وہ اس مجرم کی طرح ہے جسے پھانسی کا حکم ہو چکا ہے مگر نظارہ بہار سے سرشار ہو کر ان برکتوں اور کیفیتوں کے خیال سے رقص کناں ہوتا ہے جو کل دوسروں کے حصے میں آئیں گی۔ کہیں ایسا تو نہیں کہ غالب کی سرشاری اور دردمندی کے تضاد کا سرچشمہ یہی ہو جو غالب کو ذاتی درد مندی کے باوجود آفاقی سرمستی عطا کرتا ہے، ایران میں امید اور حوصلہ، تعقل اور تفکر، جذبے اور شخصیت کی وہ جوت جگاتا ہے جو انیس نغم خانے کی شمع کو برقی سے روشن کرنے پر آمادہ اور برقی خانہ ویراں ساز سے دل لگانے پر راضی کرتی ہے۔“

اگر یہی نئی تنقید ہے جس میں "شاعر کے سبھی اسلوب و آہنگ کے تجزیے کے ذریعے" سے روحِ محضرت تک رسائی حاصل کرنے کی کوشش کی گئی ہے تو۔۔۔ یہ تنقید نہیں کچھ اور چیز ہے۔ اگر غالب پر تنقید لکھنے کے لئے انقلاب فرانس کے ہنگامے، رومانیت کے نغمے، گوٹے کی رومانیت، پولین اور نیپو سلطان کی آوازیں اور سائنسی ترقی کی لائی برکتیں، برقی و دھواں، ویل گاڑی، تار، برقی پریس، چھاپے خانے کا ذکر ضروری ہے تو پھر ابتدا شاید کچھ اور



وہ معمولی، عام اور عامیانہ، کم قیمت احساسات سے زیادہ کام لیتے تھے اس لئے ان کے اشعار عوام میں تو بہت مقبول ہوئے لیکن صاحب نظر انہیں بے وقعت سمجھتے ہیں۔ نقاد کا فرض ہے کہ وہ داغ کی خوبیوں اور کمزوریوں کو پہچانتے، ان خوبیوں اور کمزوریوں کے اسباب کا پتہ لگائے اور ان کو صاف ستھری تنقیدی زبان میں بیان کرے۔ لیکن یہ فرض کوئی اردو نقاد کے بس کی بات نہیں۔

اردو میں حالی نے اور حالی کے بعد چند اردو نقادوں نے جن میں ترقی پسند مصنفین بھی شامل ہیں بنیادی مسائل پر روشنی ڈالنے کی کوشش کی، مغرب سے استفادہ بھی کیا۔ مغرب سے خیالات تولدے لئے لیکن ان کی صحت و عدم صحت کے متعلق آزاد رائے قائم نہ کر سکے۔ ایسا بھی ہوا کہ مستعار خیالات کو سمجھ بھی نہ سکے۔ یہ درست ہے کہ حالی کے بعد اردو تنقید میں وہ مکمل خلا تو نہیں جو تذکروں میں ہے لیکن یہ تحریریں بھی تنقیدیں نہیں۔ بنیادی، مشکل اور پیچیدہ مسائل پر بحث ہوتی ہے لیکن بحث کرنے کی صلاحیت نہیں ہوتی۔ بہت سی باتوں سے تو کوئی واقفیت بھی نہیں ہوتی۔ اردو میں اصول تنقید کی ابھی تک ترتیب نہیں ہوئی ہے اور اصول نہیں تو تنقید بھی نہیں ہو سکتی۔ بے اصولی باتوں کو تنقید سمجھنا کہاں کی دانائی ہے؟

ستم یہ ہے کہ پڑھے لکھے لوگ بھی یہ معمولی سی بات نہیں سمجھتے شاید وہ سمجھنا نہیں چاہتے۔ سرور صاحب کہتے ہیں: "اردو میں دہلی سے لے کر حیرت موبانی تک ہر اچھے شاعر کا ایک واضح اور کارآمد تنقیدی شعور بھی ہے۔ پیر بیاضوں، تذکروں، تقریظوں، دیباچوں اور مکاتیب کا سرمایہ شروع سے موجود ہے۔ شاعروں اور ادبی صحبتوں میں شاعروں میں اور شعروادب پر تبصرے برابر ہونے رہے ہیں۔ میر، جرأت کی چوما چائی سے بیزار تھے۔ خان آرزو، سودا کے شعر کو "حدیث قاسمی" کہتے تھے۔ آتش، دبیر کے مرثیوں کو لندھور بن سعدان کی داستان بتاتے



## اُردو میں تبصرہ نگاری

اُردو میں رسالوں کی کمی نہیں اور غالباً ہر پرچے کا ایک حصہ تبصرہ کے لئے وقف ہوتا ہے اس لئے مراد کی کمی نہیں لیکن اس مواد مفصل جائزہ کی ضرورت نہیں۔ یہ کچھ اردو پر منحصر نہیں، مغربی زبانوں میں بھی عموماً تبصرہ کی تنقیدی سطح بہت نیچی ہے۔ تبصروں میں کتنا بول کی جانچ پڑھ کر کہ اصول تنقید کی بنا پر نہیں ہوتی ہے بلکہ کسی غیر متعلق لیکن زبردست سبب کے ماتحت کتابوں کی تعریف یا تنقیص ہوتی ہے۔ مثلاً کہیں "انجمن تعریف و توصیف باہمی" قائم ہوتی ہے۔ اگر زبید نے کوئی ڈرامہ لکھا تو وہ اس انجمن کے کسی دوسرے ممبر عمر کے پاس ریویو کے لئے بھیجا جاتا ہے۔ عمر فطری طور پر اس ڈرامہ کی تعریف میں رطب اللسان ہوتا ہے اسے دور حاضر کا اہم ترین شاہکار کہتا ہے۔ کیوں عمر خود ایک نظم شائع کر رہا ہے اور اسے اسید ہے کہ زبید اپنے ڈرامہ کی تعریف کے معاوضہ میں عمر کی نظم کی تائید کرے گا اور اس تائید میں آسمان زمین کے قلابے ملائے گا۔ سمجھی یہ ہوا کہ کسی زبردست و با اثر پبلشر نے کسی کتاب کی اشاعت کا ذمہ لیا۔ پبلشر کو کتاب کی قدر و قیمت سے تو بحث ہوتی نہیں اسے فکر ہوتی ہے کہ جو پیسے اس نے کتاب پر خرچ کئے ہیں وہ 'نفع' کے ساتھ واپس لی جائیں۔ اس لئے وہ اپنے اثر اور رسوخ اور رعب سے کام لے کر اس کتاب کی بہترین ریویو تیار کر لیتا ہے۔ بہترین ریویو دیا ہی ہے جو



کتاب کے محاسن کو اُچھالتے ہیں، جو اس کی خامیوں کو نظر انداز کر جاتے ہیں، ایک صورت یہ بھی ہے کہ تبصرہ نگار "بیسرے درجہ" کے لکھنے والوں میں ہوتے ہیں۔ وہ خود کوئی آزاد رائے نہیں رکھتے اور نہ کسی آزاد رائے قائم کرنے کی صلاحیت رکھتے ہیں۔ ایسے تبصرہ نگار مصنف کے نام سے (اگر وہ معروف و مشہور ہے) مرعوب ہو جاتے ہیں، وہ کسی بااثر پبلشر کی شاخ کی ہوتی کتاب کے خلاف لکھنے کی ہمت نہیں رکھتے اور سچ تو یہ ہے کہ جس کتاب پر تبصرہ لکھتے ہیں اس کی خوبیوں اور خامیوں سے واقف ہونے کی بھی صلاحیت نہیں رکھتے۔ اس لئے اگر وہ کسی خارجی وجہ سے مرعوب نہیں ہوتے تو بھی وہ تبصرہ غیر متعین، مبہم "گول" لفظوں میں کرتے ہیں۔

تبصرہ ایک فن ہے اور فن تنقید کی ایک شاخ اردو میں فن تنقید، اس کے اصول اور اخراض و مقاصد سے صحیح واقفیت نہیں۔ اسی وجہ سے اردو تبصرہ نگار میدان تبصروں میں کوئی نمایاں کامیابی حاصل نہیں کر سکتے اور اسے فنی حیثیت سے نہیں برت سکتے۔ ان کے خیال میں تبصرہ کا مفہوم بے انتہا تعریف یا شدید تنقیص ہے اور یہ تعریف یا تنقیص کسی اصول کے ماتحت نہیں ہوتی۔ اگر کسی وجہ سے اور یہ وجہ ہمیشہ غیر متعلق ہوتی ہے، کتاب زیر نظر پسند ہے تو پھر تعریف کی بھرمار ہوتی ہے، اگر ناپسند ہے تو ہجو کی بوچھاڑ ہوتی ہے۔ دونوں صورتوں میں کوئی سنجیدہ معیار پیش نظر نہیں ہوتا اور سمجھ بوجھ، صداقت، حقیقت کو پس پشت ڈال دیا جاتا ہے۔ اگر تصنیف عام پسند ہے تو اس کی تحسین لازمی ہے، اگر کسی مشہور و معروف مصنف کے قلم سے نکلی ہے تو اس کی ستائش ضروری ہے، اگر کسی ذی مرتبہ شخص کی فکر طبع کا نتیجہ ہے خصوصاً ایسا شخص جس سے صلہ کی کچھ امید ہے تو اس کی مدح میں قصیدے لکھے جاتے ہیں، اگر اپنے ہموطن، اپنے مخصوص حلقہ کے کسی فرد یا کسی دوست کی کمائی ہے تو اس کی مبالغہ آمیز تعریف و توصیف میں رات کو دن اور دن کو رات ثابت کر دینا معمولی سی بات ہے۔



لیکن اگر کسی تصنیف میں آزادیِ فکر سے کام لیا گیا ہے تو وہ آپے سے باہر ہو جاتا ہے، فہم و ادراک کو پس پشت ڈال کر دیوالوں کی طرح ہذیان سرائی کرنے لگتا ہے۔ سمجھ، سچائی، انصاف کا گلا گھونٹ کر اپنے دل کا بخار نکالتا ہے۔ تبصرہ نہیں لکھتا اپنے جذبات کا اظہار کرتا ہے۔ ایسی حالت میں وہ کسی شے کو نہ ٹھنڈے دل سے پڑھتا ہے نہ کتاب کا بغور مطالعہ کرتا ہے اور نہ اس کی ضرورت سمجھتا ہے۔ وہ بھول جاتا ہے کہ جو چیز غور و فکر کے بعد لکھی جاتی ہے وہ غور و فکر کے بعد ہی لکھی جاسکتی ہے۔ وہ اپنے جذبات سے اس قدر مجبور ہو جاتا ہے کہ حقیقت کو دانستہ بھپا کر پڑھنے والوں کو اس کتاب کی طرف سے بدظن کرنا چاہتا ہے۔ ایسی مثالوں کی کمی نہیں لیکن میں نے قصداً مثالوں سے احتراز کیا ہے۔

اردو میں غالباً سب سے پہلے عبدالحق صاحب نے کچھ فن تبصرہ کی اہمیت کو سمجھا اور اسے خامیوں سے پاک کرنے کی کوشش کی۔ اسی وجہ سے وہ تبصرے جو پہلے اردو میں نکلتے تھے دوسرے تبصروں سے اچھے ہوتے تھے۔ ان میں غیر جانبدارانہ رائے پیش کرنے کی کوشش کی جاتی تھی اور تبصرہ کو خارجی اثرات سے کسی قدر بچایا جاتا تھا۔ یہی غیر جانبداری ایک حد تک "لنگر" کی بھی خصوصیت ہے۔ لیکن جو تبصرے آج کل اردو میں نکلتے ہیں وہ کوئی اہمیت نہیں رکھتے۔

میں نے کہا ہے کہ اردو میں تنقید کا معیار پست ہے۔ جب تک معیار بلند نہ ہو، اصول تنقید کی ترتیب نہ ہو کسی قابل قدر تبصرے کی اُمید بریکار ہے۔ وہ "اردو" ہو یا کوئی دوسرا رسالہ اس کے تبصرے اہم نہیں ہو سکتے ہیں اگر وہ صحیح اصول تنقید کو پیش نظر رکھ کر نہ لکھے جائیں۔ تبصرہ کا مقصد ہے کسی کتاب کے جہر کا پتہ لگانا اور اسے اجمال یا تفصیل کے ساتھ پیش کرنا اور جو کچھ کہا جائے اس سے کتاب کی اہم ترین خصوصیتیں (خوبیاں اور برائیاں دونوں)



و واضح ہو جائیں یہ اسی وقت ممکن ہے جب صحیح معیار موجود ہوں۔ ان کی عدم موجودگی میں منبرہ  
 لکھنا گویا ایسا ہے جیسے کوئی اندھا کسی تاریک کمرے میں کسی کالی بتی کا تلاشی جو وہاں موجود  
 نہیں۔ اُردو کے جاگیرداروں کو اگر کوئی نیارستہ دکھایا جاتا ہے، اگر انہیں تنگ تار یک گھائی سے  
 نجات دلا کر پہاڑ کی روشن چوٹی کی طرف بلایا جاتا ہے تو وہ خفا ہو جاتے ہیں۔ ان کے احساس  
 خودداری کو ایسا درد پہنچتا ہے کہ وہ برا فرختم ہو جاتے ہیں۔ ایسی حالت میں قابل قدر تبصروں  
 کا وجود ممکن نہیں۔





## خاتمہ

اُردو میں "انتقادی" ادب کی کمی نہیں لیکن قابلِ اعتنا حجم کے باوجود بھی یہ قابلِ اعتنا نہیں۔ بظاہر کام زیادہ مشکل نہ تھا لیکن کامیابی عنقا ہے۔

رچرڈ ڈزن نے کہا ہے: "جن تجربوں سے تنقید کو واسطہ ہے وہ ہمیں آسانی مل جاتے ہیں جہاں اس نے کوئی کتاب کھولی، کسی تصویر پر نظر ڈالی اور سلیٹی سے بہرہ یاب ہوا، قالین بچھایا یا شراب ڈھالی وہاں نقاد کو وہ مواد جس سے وہ معرفت لیتا ہے ہاتھ آگیا۔۔۔ اور وہ سوالات جن کو نقاد حل کرنا چاہتا ہے، اپنی بھیدگی کے باوجود زیادہ دشوار نہیں معلوم ہوتے۔ کسی نظم کو پڑھنا تجربہ ہے۔ اس تجربہ کی قدر و قیمت کا کیا سبب ہے؟ کیوں یہ تجربہ کسی تجربہ سے بہتر ہے؟ کیوں ہم کسی ایک تصویر کو کسی دوسری تصویر پر ترجیح دیتے ہیں؟ کن صورتوں میں موسیقی سننے سے ہمیں اس کے اہم ترین لمحوں کا احساس ہوتا ہے؟ کسی فنی کا زمانہ کے متعلق کیوں ایک رائے دوسری رائے سے اچھی ہے؟ یہ بنیادی سوالات ہیں جن کا جواب تنقید کو دینا ناگزیر ہے۔

ان کے ساتھ کچھ ایسے بنیادی سوالات بھی ہیں جن کا جواب بنیادی سوالات کے حل سے پہلے ضروری ہے۔ مثلاً کوئی تصویر، نظم یا موسیقی کیا ہے؟ کس طرح تجربوں کا ایک دوسرے سے مقابلہ کیا جاسکتا ہے؟ قدریں کیا ہیں؟"



کام بنیاد پر آسان تھا لیکن جب ہم اردو نقادوں کے انکار کے نتائج پر نظر آتے ہیں تو غلطی ہی غلط نظر آتا ہے۔ بات یہ ہے کہ حالی سے پہلے کسی نے بنیادی سوالات سے کوئی بیروکار ہی نہ رکھا اور سر و کار کیسے رکھتے جب انہیں ان بنیادی سوالات سے واقفیت بھی نہ تھی۔ مصنف "گل رعنا" لکھتے ہیں: "اگلے زمانہ میں جن لوگوں کو کچھ بھی علمی مذاق ہوتا تھا وہ اپنے پاس ایک ایک بیاض رکھا کرتے تھے، کبھی اس کی تقطیع کتابی ہوتی جن کا شیرازہ ... میں کاغذوں کو موڑ کر سہی کی طرح باندھتے۔ وہ ایک سادی کتاب بنتی جو ہر وقت پاس رہتی۔ چھاپہ خانہ اس زمانہ میں نہیں تھا کسی خوش قسمت کو خود لکھھا کر کتابیں ل بھی جاتیں تو اس زمانہ میں جبکہ ریل نہیں تھی اور اس طرح سفر آسان اور سہل نہیں تھا، کتابوں کو اپنے ساتھ ساتھ سفر میں رکھنا دشوار تھا اور رکھتے بھی تو سارا کتب خانہ کہاں لئے پھرتے، وہی سادی کتاب ساتھ رہتی اسی وجہ سے بیاض کا ایک نام 'زاد السفر' بھی تھا۔۔۔۔۔"

"شعرا کی بیاضوں میں شعر و سخن کے رموز، عروض و قافیہ کی ضروری یادداشتیں، آئینے قصائد و غزلیں، رباعیاں، مسموع، پہیلیاں، تاریخی اور جہاں کوئی مزہ دار شعر سنا اس کے تمام متعلقات قلم بند ہوتے تھے۔"

اس سے معلوم ہوتا ہے کہ قدیم تذکرے ایک قسم کی بیاضیں ہیں جن میں مزہ دار درج کیے جاتے ہیں۔ اس لئے ان تذکروں کی حیثیت مجموعوں کی ہے نہ کہ کسی تنقیدی کارنامہ کی۔ "مزہ دار" کے ساتھ ساتھ ان کے تمام متعلقاتی قلم بند ہوتے تھے جن میں شاعروں کے مختصر حالات اور ان کے کلام پر مختصر و مجمل رائیں ہوتی تھیں۔ پھر تذکروں اور تنقید میں کیا مناسبت ہو سکتی تھی؟

یہ مانا کہ ان تذکروں میں شاعروں کے کلام پر مجمل یا مفصل رائیں ملتی ہیں لیکن ان رایوں



اور تنقید میں درود کا لگاؤ بھی نہیں۔ تذکرہ نویس تنقید سے نا بلد تھے۔ ان سے تنقید کی امید  
 خام خیالی ہے۔ ممکن ہے کہ ان کی بعض رائیں درست ہوں جن کی وہ تعریف کرتے ہوں وہ قابل  
 تعریف ہوں اور جن کی وہ مذمت کرتے ہوں وہ لائق سرزنش ہوں لیکن یہ محض رائیں ہیں نہ کہ  
 تنقیدی بیانات۔ رایوں اور تنقیدی بیانات میں آسمان زمین کا فرق ہے۔ کسی کتاب کسی نظم  
 اور کسی شعر کے متعلق ہر شخص کوئی رائے رکھ سکتا اور رکھتا ہے اور ممکن ہے کہ اس کی رائے ایک  
 حد تک صحیح ہو لیکن اس کو تنقید سمجھنا درست نہیں۔

ہندوستان میں رایوں اور تنقیدوں میں کوئی فرق نہیں کیا جاتا۔ ہر غیر ذمہ دار شخص  
 بہ آسانی کسی ادبی کارنامے کے متعلق رائیں رکھتا ہے اور انھیں بلا تامل بیان بھی کرتا ہے۔  
 یہ رائیں ذاتی پسند یا ناپسندیدگی کا اظہار ہوتی ہیں، کسی مستحکم بنیاد پر قائم نہیں قائم کی جاتی اور  
 اگر دلائل دئے جاتے ہیں تو وہ تنقیدی دلائل نہیں ہوتے۔ نقاد اپنے فن سے پوری واقفیت رکھتا  
 ہے، وہ ادب کی ماہریت اور اعراض و مقاصد کو بھی جانتا ہے اور ہر تخلیقی کارنامے کو بنیادی  
 اصول کی روشنی میں جانچتا پرکھتا ہے اور یہ کارنامے بنیادی اصول کی روشنی میں اچھے ہیں تو  
 انھیں اچھا سمجھتا ہے ورنہ نہیں۔

تذکرہ نویس تنقید، ادب، شاعری سے کوئی آگاہی نہیں رکھتے تھے۔ وہ شاعر ہوتے  
 تھے لیکن کبھی اپنے فن اور فن کے بے عمدہ مسائل پر غور و فکر نہیں کرتے تھے اور کبھی کبھار غور کرتے  
 بھی تھے تو غور و فکر کا کوئی روشن نتیجہ نہ ہوتا تھا۔ غزل کی ہر دلعزیزی کی وجہ سے "ریزہ خیالی"  
 ان کی فطرت ثانی ہو گئی تھی۔ ان کے پیش نظر چند اصول تو تھے لیکن یہ اصول بہت محدود تھے،  
 زبان اور عروض سے متعلق تھے، شاعری سے نہیں۔ وہ شعر کے جسم پر نظر ڈالتے تھے روح پر نہیں  
 شعر کی تعریف زبان کی صفائی، محاوروں کی جستی، بندشوں کی درستی سے متعلق ہوتی تھی،



صنایع و بدایع اچھے سمجھے جاتے تھے۔“

کبھی کبھار انہیں کسی دوسری چیز کا بھی احساس ہوتا تھا لیکن وہ اس احساس کو صاف طور پر بیان نہیں کر سکتے تھے۔ مثلاً میر صاحب سجاد کا یہ شعر نقل کرتے ہیں :-  
عشق کی ناؤ پار کیا ہو دے جو یہ کشتی تری تو بس ڈوبی

پھر کہتے ہیں: ”ہم شعر سبحان اللہ لیکن فقیر را ازین شعر تواجد دست بہم نمی دهد از بسکہ در خواندن این شعر حلقے بر می دارم نمی خواہم کہ بسجد جا بنویسم۔“

یہ تنقید نہیں مہرئی۔ میر صاحب کو سجاد کا یہ شعر پسند تھا، وہ اسے پڑھ پڑھ کر وجد کرتے تھے۔ یعنی اس جملہ کی وقعت شاعروں کے ”سبحان اللہ“ سے زیادہ نہیں۔ فرق اگر کچھ ہے تو یہ ہے کہ یہ جملہ سوچ سمجھ کر لکھا گیا ہے اور شاعروں میں سبحان اللہ! بے سوچے سمجھے کسی چست بندش، کسی نئی انوکھی تشبیہ، ان کی روانی، غرض کسی سطحی دہرے سے بے اختیار زبان سے نکل جاتا ہے۔

پھر کیفیت ”میر کے اس جملہ سے ظاہر ہے کہ انہیں اس شعر کی لفظی نہیں معنوی خوبیوں کا متاثر کیا تھا وہ کسی رعایت لفظی کی وجہ سے وجد نہیں کرتے تھے۔ رعایت لفظی موجود ہے: ناؤ، پار، کشتی، ڈوبی۔ بلکہ احساس کی اصلیت اور حسن بیان نے انہیں وجد میں لایا تھا۔ لیکن اظہار مطلب ان کے بس کی بات نہ تھی۔ شعریت کا احساس تھا لیکن اس احساس کو وہ تنقید میں نہیں ڈھال سکتے تھے۔ یہی صورت حال تمام ہے۔ یہ تذکرے بیاض میں تنقید میں نہیں۔ ان میں بہت کچھ خام مواد ہے جس سے نقاد کام لے سکتا ہے اور شاعروں کے ماحول، نقطہ نظر، طرز معاشرت وغیرہ کے متعلق بہت کچھ لکھ سکتا ہے۔ اس لحاظ سے یہ تذکرے مفید ہیں لیکن اس افادہ کی وجہ سے انہیں تنقیدی کارنامہ سمجھنا صحت سے دور ہے۔



آب حیات قسم کے تذکروں کا بھی یہی حال ہے۔ ان میں بھی بنیادی چیزوں سے کوئی واسطہ نہیں اور نہ ان بنیادی چیزوں کا کوئی علم ہے۔ جو رائیں ملتی ہیں وہ تذکرہ سے زیادہ مختلف نہیں۔ مثلاً مصنف "گل رعنا" داغ پر یوں رائے زنی کرتے ہیں "غزب مرزاخان داغ رعنا" ظریف، خوش طبع رنگیں مزاج، زبان میں فصاحت، سادگی، بیان میں شرفی اور بانگپن۔ کلام کو دیکھو فصاحت اور محاورے کا دریا بہہ رہا ہے۔ حسن و عشق کے معاملات ہیں اور عاشق و معشوق کے خیالات گویا اس میں شراب ناب کا سرور پیدا کرتے ہیں جن کو سن کر معلوم سرور صحت اور خواص مرے لیتے ہیں۔"

ان جملوں میں بھی زیادہ تر زبان کی خوبیاں بیان کی گئی ہیں، زبان میں فصاحت، سادگی، بیان میں شرفی اور بانگپن، کلام کو دیکھو فصاحت اور محاورے کا دریا بہہ رہا ہے۔ لیکن یہ خیال نہیں ہوتا کہ ان خوبوں کے باوجود بھی شعر مبتذل ہو سکتے ہیں۔ اگر دوسری خوبیاں نہ ہوں۔ جسم کی تعریف ہے روح کی نہیں۔ معانی کی طرف توجہ ہوتی ہے تو کہتے ہیں: "حسن و عشق کے معاملات ہیں اور عاشق و معشوق کے خیالات گویا اس میں شراب ناب کا سرور پیدا کرتے ہیں۔" پہلے جملے میں ایک واقعہ ہے، دوسرے جملے میں اشعار کے اثر کی طرف اشارہ ہے لیکن یہ اثر کیوں اور کیسے ہوتا ہے؟ "عاشق و معشوق کے خیالات" اس اثر کی مقول وجہ نہیں ہو سکتے ہیں۔

پھر بات یہ بھی ہے کہ ان جملوں سے داغ کی شاعری کی خوبیاں اور کمزوریاں روشن نہیں ہوتیں۔ داغ میں چند خوبیاں تھیں۔ وہ غالب کی طرح بلند معانی پر دسترس نہیں رکھتے تھے، مومن کی نازک خیالی نہ سہی، مومن کی حقیقت طرازی، نازک ان کی پہنچ تھی۔ وہ تیر کے شدید احساسات نہیں رکھتے تھے لیکن ان کے احساسات میں بھی اصلیت و نازکی کا وجود ہے۔ اسی وجہ سے ان کے اشعار کی ایک مختصر تعداد ایسی ہے جو باقی رہے گی، ان میں ایک عیب بھی تھا



پہلے سے ہونا چاہئے۔ اور کیا ان چیزوں کا ذکر صرف غالب کو سمجھنے کے لئے ضروری ہے یا اس کے  
 معاصرین کو بھی۔ پھر فکر کی خود اعتمادی اور زندگی کج کلہی پر وہ زور کیوں نہیں جو اور چیزوں پر ہے۔  
 پھر رام موہن رائے کے برعکس سماج، ہمارا شطرنج سماجی اصلاح اور کارڈ میکانک کی مشہور تعلیمی رپورٹ  
 ان چیزوں کا ذکر اگر ضروری تھا تو پھر وہابی تخریب اور دوسری تخریبوں کا ذکر کیوں نہیں کیا گیا۔ کہنے  
 کا مطلب یہ ہے کہ اس قسم کی باتوں کا کوئی مقصد نہیں صرف لکھنے والوں کو اپنی ذہانت اور طباحتی  
 کا *Demonstration* کرنا تھا جس کی کوئی خاص ضرورت نہ تھی۔



تھے، شیعہ نظیر کے کلام کو سو قیام نہ بتاتے تھے اور اسلوب میں مماثلت کے اس قدر قائل تھے کہ کیسے ہی معنی ہوں، مماثلت کے بغیر نامعقول سمجھتے تھے۔ غالب کے نزدیک شاعری معنی آفرینی تھی، تلافیہ پیمائی نہیں۔ وہ شعر میں چیزے دگر کے بھی قائل تھے اور آتش کے یہاں ناسخ سے تیز تر نشتر پانے تھے۔ یہ تنقیدی شعور بعض اچھی روایات کا حامل تھا۔ اس میں فن کی نزاکتوں کا احساس تھا اور اس کی خاطر رپائن کرنے کا التزام بہ قدرے محدود اور روایتی تھا اور ضبط و نظم کا ضرورت سے زیادہ قائل۔ یہ ہر شیب کو ہموار کرنا چاہتا تھا اور ہر ذہن کو ایک ہی سانچے میں ڈھالنا جانتا تھا۔ یہ بات اشاروں میں کرتا تھا۔ وضاحت و صراحت، تفصیل کا قائل نہ تھا اس میں مدح ہوتی تھی یا قدح۔ اس کا معیار ادبی کم تھا فنی زیادہ۔“

باتیں بتانے سے کیا حاصل جب کہنے کا ما حاصل یہ ہے کہ ”اس میں کوئی کلام نہیں کہ تنقید صحیح معنی میں حالی سے شروع ہوئی۔ حالی سے پہلے شاعر استادوں کو مانتے تھے نقادوں کو نہیں۔“ میں نے کوئی دوسری بات نہیں کہی ہے۔ دیکھئے۔ ”اردو میں تنقید کی ابتدا حالی سے ہوتی ہے۔“ پھر کیوں نہیں صاف صاف کہتے ہیں کہ حالی سے پہلے اردو میں تنقید کا وجود محض فرضی ہے؟ اب آگے چلئے؛ ”حالی نے شاعری کو ایک شوق فصول سمجھنے کے بجائے فنی اور اخلاقی قدروں کو بھی اہمیت دی، مگر اخلاق کے تصور کو محدود اور مبہم رکھا۔ انہوں نے ادب میں سادگی، اصلیت اور جوش کی اہمیت جتا کر شاعری کو زندگی، انسانوں اور سچے جذبات سے قریب کر دیا۔۔۔ حالی ہمارے پہلے بڑے نقاد ہیں جنہیں تجربات میں فرق کرنا آتا ہے اور جو قدروں کا احساس رکھتے ہیں مگر جو تجربات کی اور قدروں کی وضاحت نہ کر سکے۔ وہ مغربی ادب سے زیادہ واقف نہ تھے۔ وہ ہمارے ادب کی خامی کا احساس شدت سے رکھتے تھے وہ جانتے تھے کہ ہمارے پاس کیا نہیں ہے، کیا ہونا چاہئے پر بھی ان کی نظر تھی۔ مگر کیسے ہو کے لئے وہ ہمیں



زیادہ سے زیادہ

بولند و ادنیٰ کے تصور کو بھی غلط سمجھ کر لکھے، جو برتر بات اور قدروں کی وضاحت  
 نہ کر سکے جو مغربی ادب سے واقف نہ ہو جو کہیں کہیں ہماری مدد نہ کر سکے۔ ایسے لٹریچر کو نہیں کیا  
 ضرورت ہے۔ اس کی تاریخی اور ادبی اہمیت مسلم ہو لیکن وہ آج ہمارے ہاں نہیں ہو سکتا۔  
 اور دیکھیے، "عبد الحق اور وحید الدین سلیم نے ایک لٹریچر تنقید کا مستقل کتاب اور پورے  
 وقت کی چیز بنایا دوسرے اس تنقید میں ایک تاریخی شعور، ماحول کا احساس اور تہذیبی اثرات کا  
 عکس دیکھا۔۔۔ عبدالرحمن بجنوری نے غالب کی تنقید میں تحسین پر نور دیا مگر تحسین میں تخلیقی نشان  
 ضرور پیدا کی۔۔۔ (عظمت اللذخاں) نے اپنے اگھڑے اگھڑے نیم مغربی انداز میں غزل پر ایک  
 کاری ضرب لگائی، عظمت اللذخاں نے بات نئی نہیں کہی تھی۔ حالی نے بھی غزل کی مغبوبیت کو  
 اچھی نظر سے نہیں دیکھا تھا۔۔۔ فخری اربین زور اور سردی نے مغربی تنقید سے ہمیں آشنا کرنا چاہا  
 مگر وہ اس کام کے اہل نہ تھے۔ ان میں ترجمانی کی صلاحیت نہ تھی، وہ انقیب بھی نہ تھے۔۔۔  
 سجاد حیدر، مہدی آزاری، سجاد انصاری، قاضی عبدالغفار کے یہاں ادب کے ساتھ ایک سماج  
 عشق اور شعریت کا ایک دلکش احساس ملتا ہے۔۔۔ نیاز کے یہاں ایک نازک جمالیاتی احساس  
 کے ساتھ قدیم ادبی سرمائے سے گہری اور جدید سرمائے سے خاصی واقفیت ملتی ہے۔۔۔ نیاز  
 کے یہاں تعمیری اور تخریبی دونوں عملائیتیں ہیں۔۔۔ مگر ان کی تنقیدوں میں ذروں سے  
 زیادہ شخصیات سے شغف ملتا ہے۔۔۔ بڑی بے حد تحریک۔۔۔ کا سب سے بڑا کارنامہ تنقید ہے  
 اور اس کا دوسرا بڑا کارنامہ یہ ہے کہ اس نے تنقید کو ادب میں اس کا صحیح منصب عطا کیا  
 ہے۔ اس نے تنقیدی شعور کی تہذیب میں متعارف کیا ہے اور ہر تخلیقی کارنامے میں ایک واضح تنقیدی  
 شعور پر اصرار کیا ہے۔ تنقید کی اہمیت کو نظر نہ کر کے اور تنقید کو اعلیٰ ترین ادب قرار دے کر اور



تنقید کے ذریعے سے منفرد ادبی کارناموں میں ایک مسلسل تصور حیات دیکھنے کی کوشش کر کے  
 ترقی پسند تنقید نے ادب کو بڑے فائدے پہنچائے۔ ان فائدوں کو سمجھنا ضروری ہے۔  
 عبدالحق اور سلیم نے اصولی باتوں سے سروکار نہیں رکھا اور اصول تنقید نہیں بنائے۔  
 عبدالرحمن بجنوری نے تنقید نہیں تعریف کی، عظمت اللہ خاں نے غزل کی صحیح مخالفت کی لیکن  
 نقاد کا درجہ حاصل نہیں۔ سجاد حیدر، مہدی انادی، سجاد انصاری، قاضی عبدالغفار کے  
 یہاں ادب سے سچا عشق ملتا ہو لیکن یہ عشق تنقید نہیں کچھ اور چیز ہے۔ نیاز کی تنقیدوں میں اگر قدریں  
 سے زیادہ شخصیات سے شغف ملتا ہے تو ان کی تنقیدوں کی قدر گھٹ جاتی ہے بڑھتی نہیں۔ اب  
 رہی ترقی پسند تحریک تو سرور صاحب کہتے ہیں: "انصاف کا تقاضا ہے کہ اس تحریک کے بعض  
 علم برداروں میں بڑی سطحیت، بڑی رعوت، بڑی تنگ نظری، بڑی قطعیت ہے۔ یہ زندگی کو  
 مارکسی فارمولوں اور اقتصادی اصولوں کے سوا کچھ نہیں سمجھتے... اور مارکس کو انسانیت کا حرف آخر،  
 ہر تحریک اپنے پیروؤں سے پہچانی جاتی ہے۔ یہ بڑے افسوس کی بات ہے کہ اس تحریک کو چلانے  
 والوں میں مبلغ، نقیب، لغزہ لگانے والے بہت ہیں۔ ایسے لوگ کم ہیں جو پروپگنڈے اور آرٹ  
 کے فرق کو جانتے ہوں۔"

جو زندگی کو مارکسی فارمولوں اور اقتصادی اصولوں کے سوا کچھ نہیں سمجھے، جو مارکس کو  
 انسانیت کا حرف آخر سمجھے، جو پروپگنڈے اور آرٹ کے فرق کو نہ جانے وہ تنقید کے صحیح  
 اصول کیسے مرتب کر سکتا ہے؟

نتیجہ یہی نکلتا ہے کہ "جدید تنقید" اقلیدس کا خیالی نکتہ ہے۔

ابا اعدشام صاحب کی باتیں سنئے۔ وہ کچھ برا دروغ سے ہی کہتے ہیں۔ سوائے یہ ہے  
 کہ ایسی سوہوم اور خیالی چیز کے لئے جس کا وجود نہیں ڈھائی سو صفحات کی ایک کتاب لکھ کر معشوق



کی موجودی کی طرح اسے تلاش کرنا کہاں کی دانائی ہے۔“

مجھے ایسا معلوم ہوتا ہے کہ احتشام صاحب نے میری کتاب کا صرف پہلا پیرا گزرتا پڑھا ہے اور برہم ہو کر کتاب کو شاید دور بھینک دیا۔ مجھے ایک واقعہ یاد آیا ۱۹۷۲ء میں گزری کی چھٹیوں میں میں کسوری میں تھا وہاں ایک نواب صاحب سے جو شاعر بھی تھے ملاقات ہو گئی ایک روز وہ میرے کمرے میں تشریف لائے تو میز پر ”اردو شاعری پر ایک نظر“ رکھی ہوئی تھی۔ انہوں نے اس کتاب کو پڑھنے کا اشتیاق ظاہر کیا اور کتاب لے گئے۔ جب وہ اس جملہ تک پہنچے: ”غزل

نیم وحشی صنف شاعری ہے“ تو ایسے برہم ہوئے کہ انہوں نے کتاب واپس کر دی! جو چیز غور و فکر سے لکھی جاتی ہے وہ غور و فکر سے پڑھی بھی جاتی ہے۔ اگر خیالات کی گولہ باری سے کسی کے سر میں درد ہونے لگے، اگر نزاکت ایسی ہو کہ خیالات کی ”لطیف پھوار“ کی تمنا ہو تو تنقید کی دشواریوں سے دست و گریباں رہنا کیا ضرور ہے؟ اگر غور و فکر کا جواب بچوں کی سی برہمی ہو تو وہ کیسا نہ اور عالمانہ بالغ نظری کی بات، دیانت داری کی بات اٹھانے سے خائف؟ ہاں تو احتشام صاحب کی باتیں سنئے: ”اگر ایران کے بڑے بڑے شعرا کے کلام کا مطالعہ کر کے کچھ اصول مرتب کئے گئے ہوتے تو ایک سچے شعور کی بنیاد پڑ سکتی تھی... لیکن تذکروں کے علاوہ اگر کہیں نفس شعر سے بحث کی گئی ہے تو وہ بھی ادھوری ہے... رہے تذکرے تو بالعموم ان کا تنقیدی پہلو بہت کمزور اور نشنہ ہے... ان کے (شعرا) بکھرے ہوئے خیالات اور محفل اشاروں سے تنقید کے اصول اخذ نہیں کئے جاسکتے۔ بس اتنا سمجھا جاسکتا ہے ان شعرا کے نزدیک پسندیدہ شاعری کیا تھی؟... اب اگر اہم تذکروں پر نگاہ ڈالیں تو وہاں مطالعہ کرنے سے بہت سی باتیں اور عناصر برآمد ہوں گے۔ انہیں بڑے بڑے ماہرین کے لیکن یہاں تک اصول تنقید کے ارتقا پانے کا سوال ہے، ان تذکروں سے بہت زیادہ ملدیں



ملتی .. ہمارے تذکرہ نگاروں نے شعرا کے تعلق رائے تو دے دیں لیکن ان کی شاعری کو خود شعرا کے انفرادی یا اجتماعی شعور سے متعلق کرنے کی کوشش نہیں کی۔ تذکرہ نگاروں کے کچھ حدود ہیں۔ ان میں جو تنقیدی جھانک ملتی ہے۔ وہ اس وقت کے عام ادبی شعور کا عکس ہے۔ اس سے بھی زیادہ اہم بات یہ ہے کہ ان سے فلسفہ نقد کے اہم اصول مرتب نہیں کئے جاسکتے۔ سخن نہیں میں غلطی بہت مدد ضرور مل سکتی ہے۔ ان اصولوں کی مدد سے ہم شاعر کے نہاں خانہ دل میں جھانک کر نہیں دیکھ سکتے۔“

اگر تذکرہ نگاروں کا تنقیدی پہلو بہت کم اور تشنہ ہے، اگر جہاں تک اصول تنقید کے ارتقا پانے کا سوال ہے ان تذکرہ نگاروں سے بہت زیادہ مدد نہیں ملتی، اگر تذکرہ نگاروں نے شعرا کی شاعری کو خود شعرا کے انفرادی یا اجتماعی شعور سے متعلق کرنے کی کوشش نہیں کی، اگر ان سے فلسفہ نقد کے اہم اصول مرتب نہیں کئے جاسکتے، اگر ان اصولوں کی مدد سے ہم شاعر کے نہاں خانہ دل میں جھانک کر نہیں دیکھ سکتے۔ تو؟

”آزاد ادب کی کچھ مجبوریوں اور محدودیاں ہیں۔ وہ مغرب سے متاثر ہونے کے باوجود آگے بہت دوڑنا نہیں جاتے کچھ تو اس لئے کہ ان کو مغرب اصول تنقید سے واقفیت بہت کم ہے کچھ اس لئے کہ وہ زندگی کے کسی شعبہ میں بھی عمیقی اصلاحات سے آگے بڑھنا نہیں چاہتے تھے۔ آزاد تو بزرگوں کا ادب اس حد تک کرنا چاہتے تھے کہ جب ان کی نامیاں نظر آئے کارقت آتا تو ان کی زبان کنگا ہر جاتی تھی اور وہائی پر ایک اخلاقی نقطہ نظر اس طرح مسلط تھا کہ کسی قبیلہ پر اس سے دست بردار ہونے کو تیار نہ تھے بلکہ شاید بیوں کہا بہتر ہوگا کہ انھوں نے شکر کی حسین دیوی کو اخلاق کی چڑیاں سے ہاندھ رکھا تھا.....“



انہوں نے نوحۃ شعرا کے علم کا تزیین کیا حالانکہ سوا معمولی اشاروں کے کہیں بھی  
 شعرا کے خیالات کی بنیادوں یا شعور کی سرچشموں کے ساتھ تخیل سے اور نہ اسے  
 واضح شکل میں زندگی کے میدان سے متعلق کر کے تجزیہ کیا یہ کسی ان علوم سے  
 نادر کیفیت ہے کہ واقفیت کی غمازی اور تہہ تنقید جن کی ضرورت ہوتی  
 ہے۔۔۔۔۔ یہ سچ ہے کہ ان لوگوں کا مدار امام اثر، سلیم پانی پنا، امجدی افادی  
 سر عبدالقادر سلیمان ندوی، چکھست، عبداللطیف، پست کیفی، حامد حسن  
 قادری، عبدالعاجز دریا بادی، ڈاکٹر زور، عبدالرحمن بھڑی، سجاد انصاری  
 عبدالسلام ندوی، رشید احمد بدایینی، مسعود حسن رضوی، عبدالرحمن، عظمت اللہ  
 کے مطالعے سے تنقید کے اسرار کی خاص طور سے وضاحت نہیں ہوتی۔ ایسے  
 نئے اصول نہیں بن سکتے جو مع راہ بن سکیں۔ مغربی یا مشرقی انداز زندگی واپسی واپس  
 ترجمانی نہیں ہوتی کہ آگے بڑھنے کے لئے انہیں بنیاد بنایا جاسکے۔۔۔۔۔ کسی  
 انداز کی نہ تو تکمیل ہوتی ہے نہ واضح اصول بنتے ہیں انہیں ان کا کوئی دستاویز وجود  
 میں آتا ہے۔ سب اپنی اپنی جگہ پر چھوٹی یا بڑی حرکتیں ہوتی ہیں جن کا یہاں جو بڑا کر  
 شاعر نہیں بنتیں۔ ان کی سب سے بڑی خامی یہ ہے کہ ان کے ادب اور زندگی  
 کا تعلق نمایاں نہیں ہے۔ شاعر یا ادیب کے تہذیبی اور سماجی رشتے ظاہر نہیں  
 ہوتے، جذبات اور خیالات کی بنیادوں کا تہہ نہیں ملتا۔۔۔۔۔ بعض نثر کی  
 طرف معمولی اشارے اور بات ہے اور مکمل اور نثر کی تلاش کی کسوٹی  
 پر پورا اترنے والے ہر تنقیدی نقطہ







شاعر قصداً اپنا رنگ نہیں بدلتا بلکہ سراسر اسٹی کے ساتھ ساتھ وہ خود بدلتا چلا جاتا ہے۔“

”شعر میں جہاں تک ممکن ہو حقیقت اور راستی کا سرشتہ ہاتھ سے نہ دینا چاہئے۔“

”جہاں تک استعارہ کیا جاتا ہے کسی زبان کے الفاظ دوسری زبان میں جا کر اپنی اصلی اصلی

وضع پر قائم نہیں رہتے ہیں جبکہ موسم یا معصیت یا نشا وغیرہ الفاظ خاص و عام کی زبان پر جاری

ہیں تو اردو و نظم نہ ستریں ان کو کیوں نہ استعمال کیا جائے۔ بات یہ ہے کہ ایسے لفظوں کو جو کہ عربی

یا فارسی یا انگریزی سے اردو میں لئے گئے ہیں اور اصل وضع کے خلاف عموماً مستعمل ہو رہے ہیں۔

یہ سمجھنا غلطی ہے کہ وہ موجودہ صورت میں عربی یا فارسی یا انگریزی کے الفاظ ہیں بلکہ ان کو اردو سمجھنا

چاہئے جو اصل کے لحاظ سے عربی یا فارسی یا انگریزی سے ماخوذ ہیں۔“

”زبان نہ کسی کی ایجاد ہوتی ہے اور نہ کوئی اسے ایجاد کر سکتا ہے۔ جس اصول پر زبان سے

کو نپل چوٹی ہے، پینے نکلے ہیں، شاخیں پھلتی ہیں، پھل پھول لگتے ہیں اور ایک دن وہی ٹھنڈا

سا پڑا ایک تناور درخت ہو جاتا ہے اسی اصول کے مطابق زبان پیدا ہوتی، بڑھتی اور پھیلتی ہے۔“

”علم و ادب اسی قدر وسیع ہے جس قدر حیات انسانی۔“

”انسانی ترقی کا معیار یہ ہے کہ اس نے اپنے جذبات یا میلانات کو اقوال و اعمال میں

منتقل کرنے سے پہلے کہاں تک جانچا اور پرکھا اور ان کی تراش و خراش و تہذیب و ترتیب میں

کہاں تک کوشش کی اور کامیاب ہوا۔“

”جو لوگ یہ خیال کرتے ہیں کہ ادب اور زندگی دو مختلف چیزیں ہیں غلطی کر رہے ہیں۔ ان

دونوں کا تعلق بہت گہرا ہے۔“

یہی وہ چنگاریاں ہیں جو شعلہ نہیں بن پاتیں۔ تلاش کرنے سے اس قسم کے کچھ اور جگے

مل جائیں گے۔ ان سے معلوم ہوتا ہے کہ بعض اہم مسکوں پر اردو نقادوں کی نظر پڑی لیکن وہ



ان مسکوں پر وضاحت اور تفصیل کے ساتھ اپنے خیالات بیان نہیں کر سکتے۔ یہ نکتے ایسے  
 نکتے ہیں جہاں سے ہم اپنا سفر شروع کر سکتے ہیں اور شاید کچھ سفر میں آسانی ملے جو جاسے۔ لیکن  
 عقولے ہمیں انزل مقرر نہیں ہنچا سکتے۔ اس سفر کو بدل کر کہہ سکتے ہیں کہ ان باتوں کی بنا  
 پر اس سفر میں کہ ان پر عقیدہ کی کافی نشان عمارت تیار ہو سکے۔ یہ ایسی ایٹمیں نہیں جن سے ہم  
 تنقید کا عمل بنا سکیں۔

ان جملوں کی طرح کچھ اور مفید باتیں مل جاتی ہیں۔ کبھی کسی شعر، نظم یا کتاب پر روشنی  
 اور قیمتی خیالات ملتے ہیں، کبھی کسی شعر یا فننی کارنامہ کی قدر و قیمت پر بارگاہت رائیں ملتی ہیں لیکن  
 یہ سب اشارے ہی اشارے ہیں کہیں مفصل اور صریح جامع، تشفی بخش تشہیریں نظر نہیں آتی۔  
 ”فننی کارناموں کی کیا قدر و قیمت ہے؟ یہ کیوں بہترین دماغوں کے بہترین لمحوں کے  
 شایاں ہیں اور ان کا انسانی عمل کے پیچیدہ نظام میں کیا درجہ ہے؟“ (درچرڈن)  
 اس قسم کے سوال کہیں اٹھائے نہیں جاسکتے پھر یہ کہنا غلط نہیں کہ اردو میں تنقید کا وجود  
 محض رضی ہے۔ یہ اقلیدس کا خیالی نقطہ ہے یا عشق کی موم مگر۔



## ضمیمہ

## رشید احمد صدیقی

یہ لڑکے بہت نام ملتے ہیں جو ٹنڈے دل سے توجہ بوجھ کر اپنے ادبی مسائل پر  
 لکھتے ہیں جو سنجیدگی اور محنت کا بجا خیال رکھتے ہیں۔ جو نئی تحریکوں کے خیالات کی کوکھ  
 تشکیل دیتے ہیں۔ رشید احمد صاحب ایسے ہی لوگوں میں ہیں۔ وہ بھی محمود شرقی جی  
 جی کی طرح ہیں۔ درست نظر، آزادی فکر، غیر معمولی بصیرت، تیز ذہن اور ادب کی نمایاں  
 ہے اور کبھی کبھار وہ ایسا باتیں کہہ جاتے ہیں جنہیں دیکھ کر تعجب ہوتا ہے۔ ایسا معلوم ہوتا ہے  
 کہ ان کی طبیعت میں ایک نرمل کج روی ہے جو ان کے ناکام خیالات کی بنیاد رکھتا ہے۔

زیادہ سے زیادہ اردو نقاد بنیادی چیزوں کی طرف توجہ نہیں کرتے۔ رشید احمد صاحب  
 نے بعض بنیادی سکولوں کی طرف توجہ کی ہے۔ شعرا شاعری اشعار اور شاعر پر روشنی ہے۔

یہاں تک کہ انگریزی سے شعرا میں اور پھر اس قدر عام قسم کی ہیں ان سے  
 شاعر کی بہت سی شاعری نظم کی قدر و قیمت کا اندازہ لگن نہیں  
 ہوتا ہے۔ یہ ہے اس لیے الفاظ ملتے ہیں جو بڑے مقبول اور پسندیدہ ہیں۔

کا اندازہ کرنے کے لیے اس کے حوالے سے حقیقتاً، بڑے بڑے نقادوں کے حوالے سے



شعرت اور شاعری کا بول چال میں اسی قسم کے لفظوں میں شمار ہوتا ہے۔ ہر جگہ  
جہاں حسن، تمثیل، موزون، شیرینی، تزلزل، سبالتہ وغیرہ کی جھلک نظر آتی وہاں  
یہ الفاظ استعمال کئے جاتے ہیں۔

رشید احمد صاحب ان لفظوں کو اسی قسم کے معنی میں استعمال کرتے ہیں۔ شعریت ایک  
"مختصر منہرجان زمینی" ہے۔ "شے" واقعہ یا حالت کا دلچسپی کے ساتھ مبالغہ کرنا، ان کے مخصوص  
مخفی اور دلکش شیون دریافت کرنا، ان کے ظاہر و باطن، حرکت و سکون، نیر و ہم، نشیب و فراز،  
رنگ و بو اور کیفیت و کم سے متاثر اور ہم آہنگ ہونا شعریت ہے۔ "شعریت حقیقت آگہی کا ایک  
ڈکسل اور جامع مترادف ہے۔ یہ آگہی شاعر کے لئے ضروری ہے لیکن اس کی جائز نہیں۔ جہت شعریت  
تو پھر شاعری کی تعریف یہ ٹھہری: "اس وجدان کی صحیح کارفرمائی اور پھر اس کی صحیح و دلکش ترجمانی  
کی اور اس کو مری اور مشکل بنانا لیکن اس انداز اور سلیقہ سے کہ تصور اور تصور میں بیش از بیش  
شماہیت ہو شاعری ہے۔"

اگر یہ تعریف درست ہے تو پھر ہر انسانی فعل پر شعر کا اطلاق ہو سکتا ہے۔ رشید صاحب  
خود کہتے ہیں کہ "نظم و نثر، تحریر و تقریر، نقاشی و مصوری، موسیقی، ارتقاہی، تعمیر یہ سب شاعری  
میں داخل ہیں۔ شاعری فنون لطیفہ میں سے ایک فن ہے۔ اس کا اطلاق تمام فنون لطیفہ اور دوسرے  
انسانی اعمال پر ممکن نہیں۔ اصل یہ ہے کہ شاعری فنون لطیفہ میں سب سے زیادہ اہم، مکمل اور جامع  
فن ہے۔ اس لئے دوسرے فنون لطیفہ اور انسانی اعمال بہترین تعریف یہ ہو سکتی ہے کہ انہیں شاعری  
سے تعبیر کیا جائے۔ لیکن ہمیں یہ نہ بولنا چاہئے کہ شاعری ایک فن ہے اور فنی لحاظ سے اس کے  
مخصوص اوصاف ہیں۔ یہ بہترین قیمتی تجربات کا حسین، مکمل اور موزوں بیان ہے۔ رشید صاحب یہ  
اثر بھلائے ہیں۔



شعریہ اور شاعری کی طرح وہ شاعر کی آفرین بھی عام لفظوں میں کرتے ہیں: "شاعر وہ ہے جو حقیقت کو براہِ نگندہ نقاب کرنے میں بیک وقت 'جرات اور صناعت' کو برسرِ کار لے سکتا ہو۔ وہ حقیقت سے آشنا ہونے اور درشناس کرنے کے لئے 'تعمیر'، 'تشیخ'، 'سزا و جزا' زبان و مکان کی پروا نہ کرے۔" یہ تعریف ہم 'مصور'، 'نقاش' وغیرہ پر چسپاں کر سکتے ہیں۔ شاعر میں اور نقاش اور مصور میں کیا فرق ہے؟ شاعر کے کیا خصوصیات اور صفات ہیں۔ یہ باتیں رشید صاحب نہیں بتاتے بلکہ وہ کہہ اُٹتے ہیں: "آرٹ فی نفسہ صرف شعریات کا دوسرا نام ہے۔ اگر یہ صحیح ہے تو کسی ایک لفظ کو آنت سے غارت کر دینا چاہیے۔"

رشید صاحب کے خیالات میں روایت کی جھلک ہے۔ وہ حقیقت طرازی کے خلاف بلکہ اس سے برہم ہیں خصوصاً برہنگی سے: "ان بزرگوں کے نزدیک ان کی ہر لاش یا برہنگی کا جواز آرٹ میں مل سکتا ہے۔ ان کے نزدیک دو اور دو چار کہنا بھی آرٹ ہے اور دو اور دو چار سو کہنا بھی آرٹ ہے۔ اپنی کمزوریاں بھی آرٹ میں اور دوسروں کی بویاں بھی آرٹ میں بغیر شکہ آپ کسی بے شکے پن کو آرٹ بنا سکتے ہیں۔"

جہاں تک ان خیالات کا تعلق موجودہ اردو ادب کی حقیقت طرازی سے ہے، مجھے بھی ان سے قائل اتفاق ہے۔ لیکن اس ابتدا کی حقیقی وجہ حقیقت طرازی نہیں۔ یہ صناعت بلکہ فہم کا فقدان ہے ورنہ روایت اور حقیقت طرازی دونوں سے کام لیا جاسکتا ہے۔ رشید صاحب حقیقت طرازی سے بیزار اور روایت کے حامی ہیں اس لئے وہ روایت سے بے خبر خیالات کو روایت میں ڈوبی ہوئی تحریر میں بیان کرتے ہیں:

"شاعری زبان سے عالم بخوڑی میں ایک نرانا نکل جاتا ہے جو سامع سے دماغ تک پہنچ کر ہم کو دارِ فتنہ ہستی کو دہتا ہے اور قوڑی ایر کے لئے ہم اپنے دماغ کو



کماؤت اور وہ جو کہ کماؤت میں آسے وہ گل کی ناسوں کی سی سے بلند  
 ہوجاتے ہیں اور ان پر ہمیں جاری رکھتے ہیں جہاں گھوڑیں ہونے لگتے ہیں کہ گویا خدا  
 اور اس کی ساری کائنات اور ہم خود ایک دیکھ کر لگتے اور ایک بلندی حقیقت  
 میں گم ہو گئے ہیں :-

زمانہ کی بات سے بخودی میں کوئی زمانہ نہیں نکلتا وہ جو کچھ ہی لگتا ہے تو ہاں غور و فکر  
 اس لئے اس کے زمانہ سے ہم دار فناء ہستی نہیں ہوجاتے بلکہ ہمارے احساس و ادراک نیز  
 ہر شے میں ہم کماؤت غصہ سے نکل کر دوسرے عالم میں نہیں جاسکتے شاعری زندگی سے  
 کہ ہم ہجرت کا درپوش نہیں بلکہ کماؤت غصہ کی کوئی عمیق اور باریک میں نظر سے دیکھنے لگتے  
 ہیں۔ یہی طرح رشید صاحب دوسری عالمی رہتے ہیں وہ کہتے ہیں: "ہم اسٹک خیالات اور معانی کا تعلیق  
 ہمارا سرمایہ کافی کم اور دو چکا ہے اور اس میں ابرو ست کی بہت کم گنجائش رہ گئی ہے۔۔۔۔۔  
 ہر ایک چیز گئی ہے جس پر اس فن کے بے پائیاں امکانات کا مدار ہے اور وہ اسلوب بیان ہے۔"  
 شاعری کوئی معیشت سے کبھی نہیں بدلتی لیکن اس کے ہر نوعات مختلف زمانہ میں بدلتے  
 جتے ہیں۔ یہ صیح ہے کہ بنیادی جذبات و خیالات یہاں تغیر یا اضافہ ممکن نہیں لیکن وقت ہمارے  
 رتے ہونے زمانے میں مختلف صورتیں اختیار کرتی رہتا ہے اور جذبات و خیالات ہمیشہ نئی  
 صورت نئی ترتیب و ترکیب میں جلوہ گر ہوتے ہیں۔

ہر کتاب ہر ناول، ہر ڈرامہ، ہر نظم، ہر مقالہ کی ایک صورت ہوتی ہے اس صورت (نوم)  
 جسے مضامین سے ناگزیر تعلق ہوتا ہے اس صورت میں توازن ہوتا ہے اس کتاب میں اضافہ ہوتا ہے۔  
 مصنفین اس حقیقت سے بے خبر ہیں وہ جڑیائیاں میں حسن پیدا کرنے میں لیکن اس صورت کا  
 یونہی ان کے راسخ نہیں ہوتا۔ اسی لئے ان کے کارنامے بے ہمتی سے ہوتے ہیں: یہ عجیب



شیدھا صاحب کی تصانیف میں بھی موجود ہے۔ مثلاً "مقدمہ باتیات و فانی" کا پہلا حصہ اور تقریباً  
 تمام ہی پرانے نسخوں میں مضحکات کا پہلا حصہ بے موقعہ لکھا گیا ہے۔ متعلق سے  
 یہ صاحب چاہتے تو وہ اردو شاعری پر ایک مستقل کتاب لکھ سکتے تھے۔ "مقدمہ باتیات  
 و فانی" میں اس جگہ یہ بھی لکھا گیا ہے کہ نئی روٹیاں ایجاد کی ہوئی تھیں انہیں لکھو ہوں  
 غزل ہی میں نئی و عجیب پیدا کی ہوں تو یہ حصہ جانز ہوتا۔ لیکن فانی مقدمہ میں کی طرف سے  
 تجاوز نہیں کرتے۔

"مقدمہ باتیات و مضحکات" کا پہلا حصہ بھی غیر متعلق ہے۔ باتیات کی ابتدا اس  
 کتاب اور کس طرح ہوئی۔ یہ موضوع غیر متعلق ہے۔ پھر جو کچھ مغربی باتیات کے متعلق لکھا گیا ہے وہ  
 ذاتی واقعات پر مبنی ہے۔ یہ باتیات ان دو پاروں میں ہے۔ پہلی پار میں لکھا گیا ہے کہ  
 گیارہ اس لئے ان صفحات میں نہیں بنی تھی۔ اس کے علاوہ اس کتاب کا دوسرا حصہ  
 اس میں یہاں اردو باتیات سے بحث ہے۔ اگر شیدھا صاحب یہ نام نہ لیتے تو اس کا  
 عنوان باتیات پر اردو لگتا ہے تو اس وقت نام نہ لیا۔ اس سبب معلوم ہوتا ہے  
 یہ تقریباً نصف اس کتاب کے حصوں میں لکھی ہے۔ اس کا نام اردو باتیات پر لکھا  
 ہے۔ پہلے حصہ میں مختلف موضوعات اور لائیں ہیں۔ انگریزی، عربی، فارسی اور اس کے  
 میں کوئی خاص ریلو نہیں۔ ہر موضوع کھلی ہے اور ایک دوسرے سے تیار ہے۔ ہر حصہ کے  
 مختار کا جو حصہ ہے ہر موضوع تشبیہ ہے اور ہر موضوع پر لکھی باتیں لکھی گئی ہیں۔  
 دوسرے حصہ میں بھی بے ربطی نایاب ہے۔ مختلف افراد کا الگ الگ ذکر ہے۔ اس کے  
 نشا، غالب، آزاد، اکبر و دیگر ایک دوسرے کے بعد مالا مال نام لکھے ہیں۔ انہیں  
 اور ایک مختصر سی جملہ لکھا گیا ہے۔ ان کے بارے میں لکھا گیا ہے کہ ان میں مختلف اشعار کا ذکر



بہ اعتبار حروف اتھی ہوتی ہے۔ اسی طرح یہاں بھی مختلف لوگوں کا ذکر ہے، بہ اعتبار حروف اتھی نہ  
 سہی، مختلف درجے کے لحاظ سے۔ لیکن پراگندگی پھر بھی باقی رہتی ہے۔ شعرا اور نثر نگاروں میں  
 کوئی فرق بھی نہیں کیا جاتا ہے۔ سو دا، مصحفی و انشا کے بعد غالب آتے ہیں ظاہر ہے کہ  
 غالب کی نثر اور مصحفی و انشا کی نظم میں کوئی لگاؤ نہیں۔ ساری کتاب میں یہی رنگ ہے۔

اس تمیزی نقص کا احساس رشید صاحب کو ہوا تھا۔ "عرض حال" میں یوں پیش بندی  
 کرتے ہیں: "نئی دنیا کی فضا پیش کی گئی ہے۔ تیرہ کہ کو مجلس کیا تھے۔ کون تھے اور کیا ہوئے۔  
 اس مقالہ کی ترتیب و تدوین میں یہی اصول مدنظر رکھا گیا ہے۔ "نئی دنیا کی فضا" پیش کرنا  
 انسان کام نہیں اس کے لئے غیر معمولی قوت تعمیر کی ضرورت ہوتی ہے۔ کہ مجلس کیا تھے کون تھے  
 اور کیا ہوئے۔" نسبتاً آسان ہے۔ اس طرف قصد نہیں اور نئی دنیا کی فضا رشید صاحب کے  
 پس کی بات نہیں۔ یہی توازن کی کمی مختلف مصنفین کے ذکر میں بھی ملتی ہے۔ اچھے مصنفین کے  
 لئے اسی قدر صفحے وقف کئے جاتے ہیں جتنے اون مصنفین کے لئے "عرض حال" میں اس کی  
 پیش بندی کی گئی ہے۔

"غرض کہ جس طرح طنزیات کا فن اردو میں ابھی ناقص یا نامکمل ہے، ٹھیک اسی  
 طرح یہ مقالہ بھی ناقص یا نامکمل ہے ورنہ شاید فن سے کامل ہم آہنگی نہ  
 ہو سکتی! اس میں بعض حضرات کا ذکر جہاں ضرورت سے زیادہ بڑھ گیا ہے۔  
 وہاں بعضوں کا ذکر ہی سرے سے نہیں آیا۔ کمی بیشی کو متوازن رکھنے یا کرنے  
 کا ایک طریقہ یہ بھی ہے۔ سنتے ہیں موبہ بخود اردو کے قریب ایک افسانہ زبانی رہتے  
 تھے۔ ایدہ دن معلوم نہیں، یہاں کیا سوائے لکھ گیا۔ ابنا پورا ہے اور  
 پردن بھی نہیں چڑھا تھا کہ ان کو اپنی غلطی کا احساس ہوا، عوامی دیر تک



نوا متظار کرتے رہے؛ برکف جام شریعت برکہ نامہ عشق۔ آخر سبب حیات  
 کا ایک گھونٹ لے ہی لیا اور انتہائی قلعیت کے ساتھ بہ کن نون غنہ فرمایا؛  
 ”روزہ رکھنے کا ثواب اور روزہ توڑنے کا عذاب برابر اور زیادہ کا روزہ  
 مفت۔ اگر یہ فیصلہ صحیح ہے تو یہ واقعہ بھی غلط نہیں کہ بعض لوگوں کا تذکرہ  
 ضرورت سے زیادہ طویل اور بعضوں کا سرے سے غائب دروں بلکہ اردو ادب

کی تصنیف مفت! انشا پر دازی کا یہ تاریخی نہیں مباحی تصور ہے۔“

جو فیصلہ کسی ایسے خیال میں صحیح ہو اس کی کسی نقاد کی نظر میں کچھ وقعت نہیں ہو سکتی۔  
 یہ صحیح ہے کہ وہ طنزیات کی تاریخ سے دلچسپی نہیں رکھتے اور اس میں بھی کوئی مضائقہ نہیں کہ  
 بعضوں کا ذکر سرے سے نہیں آیا، لیکن اس کا کیا جواب کہ مختلف شخصوں کی ادبی اہمیت کا  
 صحیح لحاظ نہیں۔ معیار کی کمی بھی ہے اور کچھ دماغی کاہلی بھی۔ عیب کو عیب جان کر بھی اس سے  
 کنارہ کش نہیں ہوتے۔

اردو نقاد تذکرہ نویسی کے کچھ ایسے نوگر ہو گئے ہیں کہ وہ تنقید کے فرائض کو بحسن و خوبی  
 انجام نہیں دیتے۔ ”طنزیات و مضحکات“ بھی تذکرہ نویسی کی ایک مثال ہے۔ مصنف کی  
 زندگی تو البتہ پیش نہیں کی جاتی لیکن ہر مصنف کے کلام یا تصنیف کا مختصر ذکر اور پھر اس کا  
 نمونہ۔ دوسرے حصہ میں تقریباً دو سو صفحات ہیں لیکن ان میں مشکل سے بیس پچیس صفحات میں  
 تنقید ملتی ہے۔ ”تنقید“ کے اختصار کا کبھی یہ عالم ہے: اس کے بعد غالب کے باغ و بہار  
 رقعات سامنے آتے ہیں۔ جہاں تک نثر اردو کا تعلق ہے برجستہ اور بے تکلف ظرافت کے  
 اولین نمونے ہم کو غالب کے رقعات میں ملتے ہیں۔ نثر اور ظرافت کی مثالیں سب سے  
 پہلے اردو نثر میں غالب نے ڈالی اور یہ پیش خیمہ تھا اردو پہنچ کی زعفران زار نظم و نثر کا







ان دونوں حیثیتوں پر وہ کبھی ظلم نہیں کرتے اور یہی سبب ہے کہ ان کے الفاظ اور مفہوم دونوں میں بے ساختگی اور اشکفتگی ہوتی ہے۔ اس بے ساختگی اور اشکفتگی میں ایک خفیف سی جھلک قلندرانہ پن کی بھی ہے جس کو حسن یا قبح دونوں سے تعبیر کر سکتے ہیں لیکن امید ہے کہ سن و سال کا بار حشو و زوائد کو ناکلی کر دے اور یہ دیوار قہقہہ کبھی نہ کبھی تاج محل بن کر رہے گی۔

اس عقیدے سے معلوم ہوتا ہے کہ رشید صاحب کو ذرا بھی احساس نہیں کہ عظیم بیگ چغتائی کی ذہنیت ایک ایسے طالب علم کی ہے جس نے اہلی بی۔ اے نہیں کیا ہے شخصیت اوسط درجہ کی ہے۔ نمائندہ و محیط دماغ کا پتہ نہیں نظر سطحی چیزوں پر پڑتی ہے۔ گہری بصیرت اور باریک بینی کا وجود نہیں۔ اس لئے ان کے افسانوں سے طلباء ہی محفوظ ہو سکتے ہیں۔ پہلا نمونہ جو رشید صاحب پیش کرتے ہیں وہ "الشذری" ہے۔ یہ پورا افسانہ، ساری جزئیات رہی ہیں جو کسی طالب علم کو سوچ سکتا ہے۔ مثلاً: جو دھری صاحب نے اب وہاں وہائی نہائی دینا شروع کر دی اور میں پڑے پڑے ان کی کوششوں کی داد دے رہا تھا۔ وہ چلا رہے تھے نالائق شیخ برحمتک... کم بخت اشدۃ الحسن الرقص... اسے اخرج... من الگرداب ارے سوڈی ناؤرن کالی۔"

اس مثال سے عظیم بیگ چغتائی کی ذہنیت کا پتہ ملتا ہے۔ رشید صاحب کو بھی یہ احساس نہیں۔ اور اگر احساس ہے تو وہ کبھی اس کا اظہار نہیں کرتے کہ چغتائی کے افسانے سطحی تعبیر کے باوجود ایک قسم کے ہوتے ہیں۔ قوت ایجاد کی نمایاں کمی ہے۔ ایک قسم کے واقعے، ایک قسم کے لوگ ہیں۔ ایک افسانہ پڑوہ لیجئے پھر کسی دوسرے افسانے کو پڑھنے کی ضرورت نہیں۔ یہ یکرنگی، یہ یکسانی طرافت کی بھی خصوصیت ہے۔ بات یہ ہے کہ چغتائی طرافت کے صحیح معنی سے واقف نہیں ہنسی، دل لگی، مذاق، تمسخر یہ سب کچھ ان کے افسانوں میں ملتے ہیں لیکن طنز و طرافت، ادب



طنز و ظرافت کا نام و نشان بھی نہیں۔ ان کی دنیا بھی بہت تنگ ہے۔ انسانی دنیا کے ہر رُخ پر نظر لیجئے نظر ڈالنا ان کے بس کی بات نہیں۔ ان کی دنیا علیگڈھ کے طلباء کی دنیا ہے، جس کی تنگی، ذہنی تنگی فشارِ قبر سے کم نہیں۔ ان خامیوں کے ساتھ کہیں بھی ترقی کی گنجائش نہیں۔ ان کی ترقی کی اُمید رشید صاحب کی رجائیت کی دلیل تھی۔ دیوارِ فقہانہ تاج محل نہ بن سکی۔

جب رشید صاحب کسی 'محموظ' موضوع پر لکھتے ہیں تو اچھی تنقید لکھتے ہیں۔ جب دماغی کاہلی سے الگ ہو کر، ناموزوں اختصار کو خیر باد کہتے ہیں اور اپنے دماغی اوصاف کو بروئے کار لاتے ہیں تو دلچسپی اور تنقیدی بصیرت میں نمایاں ترقی ہوتی ہے۔ وہ اکبر کے مشعل کہتے ہیں:

"اس زمانہ میں اختیار کی دراز دستی، اقربا کی سادہ لوحی، برادرانِ یوسف کی بے اعتنائی و سردہری، مذہب و ملت کی کس پرسی، حکومت کا استیلا، مذہبیت کا سیلاب بلا، ایسی چیزیں تھیں جن کا نہ تو ماتم کیا جاسکتا تھا اور نہ مقابلہ۔ مجبوراً شعاعے درمیانی راستہ اختیار کیا۔ وہ طعن و ہجو سے مرافقہ کرتا ہے۔ ہنسنا ہنسا کر ڈلاتا ہے۔ تلخ حقائق کو شربت کا گھونٹ بنا دیتا ہے۔ روتا ہے تو ایسی صورت بنا کر کہ لوگ ہنستے ہنستے رو پڑیں، ہنستا ہے تو اس انداز سے کہ لوگوں کے گریہ گلو گیر ہو جائے۔"

اسی طرح وہ موجودہ اردو شعرا پر نہایت صحیح تنقید کرتے ہیں:

"آج کثرت سے ایسے شعرا ملیں گے جن کو الفاظ اور اوزان پر غیر معمولی قدرت ہوتی ہے۔ ان کے ذہن میں کوئی خیال نہیں ہوتا چونکہ الفاظ و تراکیب پر قدرت ہوتی ہے۔ وہ بلا نامل ان کو مختلف طور پر ترتیب دے دیتے ہیں۔ دوسرا کردار ایسا ہے جو لکھنے سے پہلے سوچتا بھی ہے۔ لیکن ان کے تصور و تخیل کی دنیا وہی فرسودہ



اور پامال زمین ہے جس پر ہزاروں قافلے گزر چکے ہیں... آج کی زیادہ تعداد

ایسے شعرا کی ہے جن کا مبلغ علم ناکافی ہوتا ہے۔

اکثر نہایت مفید کہتے بھی ملتے ہیں :

”انسانی زندگی کا سچا یہ ہے کہ اس نے اپنے جذبات و میلانات کو احوال و

افعال میں منتقل کرنے سے پہلے کہاں تک جانچا اور پرکھا ان کی تراش و خراش

تہذیب و تربیت میں کہاں تک کوشش کی اور کامیاب ہوا۔ اسی طور پر دل میں

مختلف قسم کے خیالات آتے ہیں لیکن ان کے ظاہر کرنے کا جواز صرف یہ نہیں

کہ وہ ذہن و دماغ میں پیدا ہوئے بلکہ دیکھنا یہ ہے کہ وہ کب کس طور پر اور

کتنی کمی بیشی کے ساتھ ظاہر کئے جائیں کہ حق ترجمانی بھی ادا ہو جائے اور

بد مذاقی کا الزام بھی عائد نہ ہو۔“

اس قسم کی مثالوں کی کمی نہیں۔ اگر رشید صاحب دماغی کاہلی سے دست بردار ہو کر غورو

فکر کی عادت ڈال لیتے، اگر وہ طبیعت کی کج روی کو سلامت روی میں تبدیل کر سکتے تو زیادہ کامیاب

ہو سکتے۔ ایک اچھا روایتی نقاد ہونے کی صلاحیت تو وہ رکھتے ہیں لیکن ادب یا فن کا رخ نہیں

بدل سکتے ہیں۔ نہ اس کی کبھی کوشش کرتے ہیں اور نہ غالباً اس کی ضرورت سمجھتے ہیں۔ لیکن حالی

گروپ کے نقادوں میں وہ اپنے لئے مخصوص جگہ بنا سکتے ہیں۔ یہ اسی وقت ممکن ہے کہ وہ اپنی

ساری دماغی قوت تنقید کے لئے وقف کر دیں۔ لیکن قرینہ غالب یہ ہے کہ وہ تنقید پر اپنی دوسری

دبچسپیوں کو قربان کرنا پسند کریں گے۔

سرور صاحب کہتے ہیں :

”ان کا طرز کام کی بات کا نہیں مزے کی بات کا ہے... کہیں کہیں ان کی



تحریر میں ابہام پیدا ہو جاتا ہے اور الفاظ کے طلسم میں معنی کی تلاش شکل  
 ہو جاتی ہے۔۔۔ ان کے اسلوب میں ایک خاص شعریت ہے اس میں خوشگی  
 کا پتہ نہیں۔۔۔ اس اسلوب میں حکیمانہ نکتہ سنجی چلی ہے اور شاعرانہ لطف و  
 انبساط بھی۔۔۔ رشید صاحب لفظوں اور ادبی اداروں اور تحریکوں کے بہت  
 اچھے نصاب ہیں۔ وہ طائرانہ نظر ڈالتے ہیں، جزئیات پر زیادہ توجہ نہیں کرتے  
 وہ جزئیات سے زیادہ دلچسپی نہیں رکھتے۔ وہ انیسویں صدی کے ادب پر بڑی  
 اچھی نظر رکھتے ہیں وہ علی گڑھ کی چھوٹی دنیا میں رہنے کی وجہ سے بعض اوقات  
 ان نئے انکشافات اور انقلابات کو نہیں سمجھ پاتے، جو آج کل ہو رہے  
 ہیں اور جن کی وجہ سے موجودہ دور کے انسان کی کاپیہ پلٹ ہو گئی ہے۔۔۔

(ادب اور نظریہ)

”رشید صاحب نے یوں تو تنقیدی مضامین میں بھی بڑی خیال انگیز باتیں کہی ہیں  
 مگر دراصل وہ ایک مزاح نگار، طنز نگار اور انشا پرداز کی حیثیت سے اہمیت  
 رکھتے ہیں۔“ (سنے اور پڑانے چراغ)



## ضمیمہ (۲)

## ”ترقی پسند ادب“ پر دو کتابیں

(۱) پہلی کتاب عزیز احمد صاحب کی تصنیف ہے۔ اس میں بڑی اچھی بات یہ ہے کہ کسی بات کی وہ مہلت گزار نہیں جو دوسری ترقی پسند تنقیدوں کی خصوصیت ہے۔ کچھ زیادہ توازن، کچھ زیادہ آزاد خیالی، کچھ زیادہ کج بوجھ ہے اور بہت سی کام کی باتیں ہیں جن ترقی پسند نقاد غور کریں تو شاید ذہن میں کچھ اجالا ہو جائے:

(۱) ”تاریخی اصول تنقید، تاریخ تمدن عالم کو تین ادوار میں تقسیم کرتا ہے۔ جاگیر دارانہ نظام، سرمایہ دارانہ نظام اور اشتہالی نظام، یہ تقسیم تاریخ یورپ پر بھی اچھی طرح منطبق نہیں ہوتی تاریخ عالم کا تو ذکر ہی کیا ہے، مشرق کی معاشی تاریخ جب واقعی تاریخ اور تجسس کے بعد لکھی جائے گی تو معلوم ہوگا کہ اس معاشی ارتقاء کے نظریے میں مزید اصلاح کی کتنی گنجائش ہے۔ لیکن بہر حال اس سوال کی اقتصادی یا سیاسی صحت سے یہاں ہمیں براہ راست کوئی تعلق نہیں۔ ادب کی حد تک یہ تقسیم محض نیم صحیح ہے۔ یہ ضروری نہیں کہ سرمایہ دارانہ ادب جاگیر دارانہ ادب کے مقابلے میں ہمیشہ ترقی پسند ہو۔۔۔ اسی طرح یہ بھی ضروری نہیں کہ سرمایہ دارانہ دور کے مقابلے میں انقلابی ادب زیادہ ترقی پسند ہو۔ مثال کے



طرز پر انقلاب سے پہلے کے روسی ادب کا انقلاب کے بعد کے روسی ادب سے موازنہ کر لیجئے۔“

(۲) ”یہ بھی نہ بھولنا چاہئے کہ ابتدائی مارکسی نظریہ نے ادب کو معاشی توجیہ کی حدوں میں بہرگز قید نہیں کیا۔ دست چپ کی تنقید معاشی عناصر کے علاوہ دوسری قوتوں کی بھی قائل ہے۔۔۔۔۔ یعنی نے یہ بھی کہلے ”حقیقت کے کسی منظر کے تمام پہلوؤں کی کلیت ہی سے سچ ترسیت پاتلے۔“ اس طرح یہ کہنا کہ اشتر کی تنقید تصوراتی، وجدانی یا دوسرے غیر معاشی پہلوؤں کے لئے کوئی گنجائش نہیں رکھتی بڑا غضب ہے۔ اگر محض انقلابی موضوع ہی ادب کی عظمت کا واحد معیار ہوتا تو غالباً ”کیونسٹ مینی فسٹو“ ادب کا سب سے بڑا شاہکار سمجھا جاتا۔“

(۳) ”ایک بار جب ہم معاشی توجیہ کے ساتھ ساتھ ادب کی دوسری قوتوں کا وجود تسلیم کر لیں تو آزادی رائے کی اہمیت واضح ہو جاتی ہے۔۔۔۔۔ اگر ادب کو آزادی رائے کی اجازت نہ دی جائے تو ارتقا بالصدق کا قانون جو اشتر کی اصول میں بنیادی حیثیت رکھتا ہے، عمل میں نہیں آسکتا۔ اس طرح نہ صرف یہی بلکہ ذہنی خود ارادیت کا جواز ثابت ہوتا ہے اور ذہنی خود ارادیت انفرادیت کا دوسرا نام ہے۔۔۔۔۔ ادب کی اتنی آزادی بہت ضروری ہے اور پھر کسی میا کو وحشی کی خود کشی کی ضرورت باقی نہ رہے گی۔۔۔۔۔ سخت گیر سے سخت گیر سائنس میں بھی تخیل کے عمل اور اس کی طاقت سے انکار کرنا حماقت ہوگی۔“ (یعنی)

(۴) ”۔۔۔۔۔ کیا تمام مترجمانی ادب ”افیون“ ہے کیا وہ محض گویز ہے۔۔۔۔۔



اگر یہ روحانیت مجاز یعنی عالم رنگ و بو کے پودے تجزئے اور پورے مطالعے کے ساتھ ساتھ ہے تو یقیناً وہ ایک وجدانی کیفیت ہے اور اس کو جائز قرار دینا انقلابی ادب کے لئے بہت ضروری ہے۔۔۔ انسان کا ہزار ہا سال کا وجدانی تجربہ محض دھوکا نہیں ہو سکتا۔۔۔۔۔ میرا تجربہ ہے کہ اشتراکی ملک کا رہنے والا نبیا انسان بھی جب تمام معاشی مسئلے حل کر چکے گا تو وہ ایک باطنی، اندرونی خلا محسوس کرے گا جس کے لئے وجدانی احساس کی ضرورت ہوگی۔“

ان مثالوں سے ظاہر ہوتا ہے کہ عزیز احمد صاحب تاریخی کردہ نشی نہیں سمجھتے، چند بندھے ٹکے فقرے، ہر لے پر قناعت نہیں کرتے اور اپنے ذہن کو مارکسی فلسفہ کے ہاتھ بیچ نہیں دیتے۔ یہ بصیرت کہ تاریخ تمدن عالم کی تین ادوار میں تقسیم حقیقت پر مبنی نہیں اور پھر یہ بصیرت کہ انقلاب سے پہلے کا روسی ادب "زیادہ ترقی پسند" یعنی زیادہ اچھا ادب ہے۔ یہ بصیرت ترقی پسندوں میں کم نظر آتی ہے۔ "کمپوزٹ مینوفسٹو" ادبی شاہکار نہیں اور جو ادب جس قدر "کمپوزٹ مینوفسٹو" سے قریب ہوگا اسی قدر اس میں ادبیت کم ہوگی۔ اس حقیقت سے بھی عزیز احمد صاحب واقفیت رکھتے ہیں اور پھر آزادی اور انفرادیت کا جواز ارتقاء بالتمد کے اصول سے ثابت کرنا اور پھر یہ کہنا: "اشتراکی ملک کا رہنے والا نبیا انسان بھی جب تمام معاشی مسئلے حل کر چکے گا تو وہ ایک باطنی، اندرونی خلا محسوس کرے گا جس کے لئے وجدانی احساس کی ضرورت ہوگی۔" بڑی تشریف کی بات ہے۔ عزیز احمد صاحب صاف صاف کہیں یا نہ کہیں وہ جانتے ہیں کہ مارکسی نظریہ یا جسے مارکسی نظریہ سمجھا جاتا ہے اس کی جڑیں کھوکھلی ہیں۔ یہ تو کام کی باتیں نہیں لیکن اس کتاب میں بہت سی کمزوریاں بھی ہیں۔ پہلی کمی تو یہ ہے



کہ اس میں کسی خاص اصول تنقید کی ترتیب نہیں۔ شاید اس طرف مقصد بھی نہ تھا اس لئے اس کمی پر زور دینا مناسب نہیں۔ دوسری کمی یہ ہے کہ کتاب کے شروع میں حقیقت نگاری پر بڑی لمبی بحث ہے۔ "حقیقت نگاری کیا بلا ہے؟" اور پھر یہ ہے کہ ایسا معلوم ہوتا ہے کہ یہ بلا شیطان کی آنت کی طرح ختم نہ ہوگی، مجھے یقین ہے کہ اگر عزیز احمد صاحب چاہتے تو وہ چند سطروں میں بتا سکتے تھے کہ حقیقت نگاری کیا بلا ہے۔ پھر انگریزی اور فرانسیسی ادب اور ادبی تحریکوں کا حالہ مجھے کچھ یوں ہی سا معلوم ہوا۔ اس کی کوئی ضرورت نہ تھی۔ پھر حقیقت نگاری کی مختلف قسموں کے بیان سے الجھن پیدا ہوتی ہے۔ فطرت نگاری، اشریت، انہاریت وغیرہ سبھی کو حقیقت نگاری کہا جاتا ہے جو درست نہیں۔

پھر جنسی موضوع کی بات اٹھائی جاتی ہے اور اس سلسلہ میں ڈی۔ ایچ۔ لورنس کا نام لیا جاتا ہے کہتے ہیں: "انگریزی تنقید نگار اب ڈی۔ ایچ۔ لورنس کی تصانیف کو وہ اہمیت نہیں دیتا جو اب سے چند سال قبل انہیں حاصل تھی کیونکہ اب نفسیات تخیلی کا علم بھی ترقی کر چکا ہے۔" یہ درست نہیں۔ ڈی۔ ایچ۔ لورنس کی اہمیت اب بھی تسلیم کی جاتی ہے پھر یہ بھی سمجھنا درست نہیں کہ لورنس کی اہمیت اس وجہ سے تھی کہ اس وقت نفسیات تخیلی کے علم نے ترقی نہیں کی تھی۔ لورنس ناولسٹ ہے فرانڈ کا، جنس نہیں اور اس کے ناولوں کی اہمیت ہمیشہ باقی رہے۔ ان کا یہ کہنا صحیح ہے کہ "جنس کو آرٹس کے لئے منظور و بالذات سمجھنا ترقی پسندی کی نہیں بلکہ انتہا درجے کی تنزل کی نشانی ہے۔ سعادت حسن منٹو اور عصمت چغتائی کے انساؤں میں یہ اجتہاد کی حد تک بڑھ گئی ہے۔" لیکن ڈی ایچ لورنس کا نام منٹو اور عصمت کے ساتھ لینا لورنس کی سخت آہن ہے اور پھر اس کی مفکرانہ، ادبی اور فنی اہمیت سے بے خبری بھی ہے۔ اگر منٹو اور عصمت جنسیات پر لکھتے ہیں جو لورنس جنسیات پر نہیں لکھتا۔ اس کی تیز نگاہوں نے ستر زندگی کو پالیا ہے،



وہ شعلہ جوتار کی کے دل میں بھڑکتا ہے، جو خارجی زندگی کے سخت چھٹکوں کو توڑ کر زندگی کی گہرائیوں سے اُبھرتا ہے۔

وہ فریڈ سے بلی کچھ زیادہ واقف نہیں معلوم ہوتے۔ کہتے ہیں فریڈ کی تحریریں پورٹو میں ہیں۔ مجھے مجھ میں نہیں آتا کہ اس کا کیا مطلب ہے اور اس سے کیا ثابت ہوتا ہے پھر وہ کہتے ہیں کہ "اس کی نفسیات تخلیقی" کی وجہ سے اشتراکی ادب کو وہ باطنی قدریں مل گئی ہیں جو غالباً محض معاشی توجیہ میں نہیں ملتی ہیں۔ یعنی اشتراکی نظریہ کی باطنی قدروں کی رسائی نہیں تھی یہ نفسیات تخلیقی کا فیض ہے کہ اشتراکی ادب میں یہ باطنی قدریں پائی جاتی ہیں لیکن وہ یہ نہیں بتاتے ہیں کہ یہ باطنی قدریں کیا ہیں جو نفسیات تخلیقی نے اشتراکی ادب کو دی ہیں۔ پھر وہ جنس کے موضوع کی باتیں کرنے لگتے ہیں جس سے معلوم ہوتا ہے کہ "جنس" ہی وہ باطنی قدریں ہیں جو نفسیات تخلیقی نے اشتراکیت کو دی ہیں اگر ایسا ہے تو مجھے کہنے دیجئے کہ عزیز احمد صاحب کو براہ راست فریڈ، ایڈنر اور سینکس کے نظریوں اور انکشافات کی خبر نہیں۔ فریڈ جنس کو ایسے ذریعے سے استعمال کرتا ہے کہ جنس اور زندگی میں کوئی فرق باقی نہیں رہتا۔ پھر شعور، تحت الشعور اور شعور وغیرہ سے متعلق کوئی معلومات نہیں ملتی ہیں۔

کتاب کا ایک اہم حصہ وہ ہے جس سے وہ اقبال کو ترقی پسند تنقید کی روش سے بچانے کی کوشش کرتے ہیں۔ جہاں تک اقبال کے خیالات کا تجزیہ ہے، میں عزیز احمد صاحب سے متفق ہوں۔ لیکن عجیب بات یہ ہے کہ اقبال کے ستر ضمیمے اور عزیز احمد صاحب دونوں میں طرح باتیں کرتے ہیں کہ گویا اقبال شاعر تھے۔ وہ اقبال کی اچھی بڑی نظموں کا ایک سلسلہ ہیں ایک ہی طرح ذکر کرتے ہیں۔ اقبال شاعر تھے فلسفی نہیں تھے۔ ہر نظم میں ایک مخصوص تجربہ ہے اور ان کی نظموں کو اس طرح دیکھنا چاہئے کہ ان میں کیا شاعرانہ فرمایاں ہیں۔ بہت ممکن ہے کہ جس نظم میں



ایسے خیالات ہوں جو کسی کو پسند ہوں۔ مگر وہ نظم کی حیثیت سے کامیاب نہیں رہیں دیکھنا چاہئے کہ کون سی نظمیں اچھی ہیں۔ لیکن عموماً دیکھا یہ جاتا ہے کہ کس نظم میں ایسے خیالات ہیں جو ہمیں بھلے معلوم ہوتے ہیں یہ اثر کی تنقید کی عام مقررہ سی ہے! "خیال سواد سے زیادہ اہم ہے" کتاب کا ایک حصہ "ترقی پسند ادب" کے لئے وقف ہے۔ اس حصہ میں بھی کچھ کام کی باتیں

ملتی ہیں:

(۱) "فیض کی شاعری دلی بہ فروختم جانے خریدم کہہ کے انقلاب کے باخول میں قدم رکھے کی کوشش کر دی ہے، لیکن خرید و فروخت کا یہ سلسلہ ختم ہی نہیں ہو چکتا ہے۔ عاشقی اور انقلاب کا درمیانی خطا فاصل جس کو وہ پار کرنا چاہتے ہیں کسی طرح پار نہیں ہو چکتا۔ ان کی شاعری عشق اور انقلاب کے درمیان ایک گریز سلسل بن گئی ہے۔"

(۲) راشد صاحب کی نظم آزاد نظم میں وہ روانی اور سلاست بھی نہ پیدا کر سکی جو اس کی سب سے بڑی وجہ جواز ہے، منعلق ترکیبیں جزا مانوس بھی ہیں راشد صاحب کی نظم کا دوسرا مہاراہی... اس نظم آزاد کی سب سے بڑی خالی یہ ہے کہ ایک ذرا سی بے اعتنائی اور اسی نوعیت سے اس میں منھک چیز تشریف پیدا ہو جاتی ہے... صرف دو طاقتیں ان کے دل و دماغ پر مسلط ہیں جنسی اور برہنہ نشینی کی وجہ سے خواہش رنگ... راشد صاحب کی بہت سی نظمیں سترہویں صدی کے انگریز شعرا سے ماخوذ ہیں۔"

(۳) "دھنواں" کسی کچی لکڑی کا دھنواں نہ سہی۔ لیکن پھر خیال میں یہ ڈی۔ ایچ۔ پورنس کو اچھی طرح مضامین نہ کر سکنے کی وجہ سے بدھنواں کی ڈکار ہے۔"



عصمت چغتائی کو ترقی پسندوں میں شمار کرنا ترقی پسند ادیبوں کی محض سرپرستی اور خالق پرستی ہے۔۔۔۔۔ لیکن ایک طرح کی غیر معمولی نفسیاتی جنس پرستی نے ان کے ذہنی نفسی احساس کو اتنا ابھارا ہے کہ وہ ساری دنیا میں اپنے آپ کو دیکھتی ہیں یا ساری دنیا میں ایسی ہی چیزیں انھیں نظر آتی ہیں جن کی سب سے بڑی قدر جس کی بے راہ روی، گمراہی، غلط روی ہے۔۔۔۔۔ بعض افسانے جو عصمت چغتائی نے ترقی پسندوں کی خوشامد کرنے کے لئے لکھے ہیں۔ ان میں اگر پروکینڈے کی قدر موجود ہے تو تفصیلی واقفیت باقی نہیں۔ غالباً عصمت کی جنس پرستی کی تہ میں کوئی شعری یا لاشعوری بھید ہے۔“

(۴) ”عسکری صاحب نے کہا میں پڑھی ہے۔ جھنجھیں وہ اپنی افسانوی اور تنقیدی تحریروں میں بے موقع یا باموقع آموختے کی طرح دہراتے ہیں لیکن زندگی کا اظہار نے بہت کم مطالعہ کیا ہے۔۔۔۔۔ یہ ان کا سمجھ میں نہیں آیا کہ جسمانی سن شعور کی طرح ایک ذہنی سن شعور بھی ہوتا ہے۔ جس طرح جسمانی سن شعور کو پہنچنے کے بعد مٹھ سے وہ دھوکے بڑ نہیں آتا، اسی طرح ذہنی سن شعور کو پہنچنے کے بعد ام۔ اے کی درسی کتابوں یا پروکینڈے کے لکھائے ہوئے ڈاٹوں کا کھینچنا اپنی افسانوی یا تنقیدی تحریروں میں باقی نہیں رہتا۔“

اس قسم کی اور بھی کام کی باتیں تلاش کرے سے مل جائیں گی۔ لیکن جہاں نہیں اور راستہ کی کمزوریوں پر اظہار نے انگلی رکھی ہے، وہاں وہ جوش سے مرعوب مولیم ہونے میں ادران کی نظموں کی غیر ناقذانہ تشریح کرتے ہیں جو وہ لکھتے ہیں اسے تنقید نہیں کہہ سکتے۔ ”زندہاں“ اور ”قظام نو“ کی مبالغہ آمیز تعریف کرتے ہیں ادران کی نظموں کی خاصیتوں کا اظہار نہیں۔ انھیں مطلق احساس نہیں۔ انھیں نے



ان نظموں کا تجزیہ "اردو شاعری پر ایک نظر جلد ۲" میں کیا ہے اس لئے اس کی تکرار ضروری نہیں، اسی طرح وہ مجاز اور محذوم محی الدین کی شاعری کی بھی غیر ناقدانہ تعریف کرتے ہیں:

(۱) گورہا ہے سیاہی کا ڈیرا

ہو رہا ہے مری جاں سویرا

اور وطن چھوڑ کر جانے والے

کھل گیا انقلابی پھریرا

(۲) یہ جنگ ہے جنگ آزادی آزادی کے پرچم کے تلے

ہم ہند کے رہنے والوں کی محکوموں کی مجبوروں کی

آزادی کے متوالوں کی دہقانوں کی مزدوروں کی

اس قسم کی پروپگینڈا بازی کو شاعری، اچھی شاعری سمجھتے ہیں۔ راشد کی نظم "دریچے کے قریب" کو وہ اچھی سمجھتے ہیں کیونکہ اس میں حقیقت کھلکتی ہے یعنی بازار میں لوگوں کے ہجوم کا ذکر ہے۔

"کاش قاضی صاحب" مجنوں کی ڈائری" اور "بتین پیسے کی چوکری" اور اس قسم کی اور

کتابیں نہ لکھتے۔ یہ کہتے ہوئے بھی وہ "پیلے کے خطوط" کی ضرورت سے زیادہ تعریف کرتے ہیں،

وہ صرف یہ ہے کہ پرانے ناولوں میں بیسوا کے وجود کو بلا احتجاج تسلیم کر لیا جاتا ہے اور ایسی ایک

انتقادی علم پسند کرتی ہے۔ پھر یہ کہتے ہوئے کہ "اگر ترتیب و ترکیب یا تکنیک میں کچھ خامیاں ہیں"

یا اگر اس میں دقت اتنی زیادہ ہے اس سے افسانے کے نئی توازن پر اثر پڑتا ہے" وہ ان

کمزوریوں کو قابل موافق قرار دیتے ہیں۔ اسی طرح وہ کرشن چندر کے بے محابا تعریف کرتے ہیں اور

دہدہ یہ کہ "ان کا محبوب ترین موضوع سرمایہ دار ہوس پر نادر عورت کی قربانی ہے۔ اس موضوع پر



انہوں نے بیسوں افسانے لکھے ہیں۔ اور کہتے ہیں "شکست... غالباً... اردو کا بہترین ناول ہے۔ جو کچھ غلط ہے۔ "شکست" ناول کی حیثیت سے کامیاب نہیں۔

غرض کتنی مثالیں دی جائیں۔ "نزدی پسند ادب" میں کام کی باتیں بھی ہیں اور اکام باتیں بھی۔ تیز بصیرت بھی ہے اور سطحیت بھی... آزاد خیالی بھی ہے اور تنگ خیالی بھی۔ انفرادیت بھی ہے اور اشتراکیت بھی۔ ایک طرف وہ احتشام صاحب کے بارے میں کہتے ہیں اور بہت صحیح کہتے ہیں: "وہ پابندی سے معاشی اور مادی توجیہ کو ہر دوسرے ادبی زاویہ نگاہ پر ترجیح دیتے ہیں۔ ان کے نزدیک زندگی اور ادب دونوں کی اسی قدریں مادی قدریں ہیں... ان (تنقیدی تحریروں) میں کوئی گہرائی بھی نہیں۔ ان کے طرز استدلال میں احمد علی اور اختر رائے پوری کی سی جدت بھی نہیں" اور دوسری طرف اختر حسین رائے پوری کے مضمون "زندگی اور ادب" کے متعلق کہتے ہیں کہ "یہ مضمون ایک بہت بڑی نقیہ ضرورت کی تکمیل کرتا ہے۔"

یہ تضاد ہر جگہ ملتا ہے۔ بہر حال یہ کتاب پڑھنے کے لائق ہے اور خصوصاً مارکسی تنقید کے ریگستان میں یہ سبزہ ناز سے کم نہیں۔ بعض حصے خشک ہوتے جا رہے ہیں تو کہیں کہیں خود رو پودوں کی فراوانی ہے۔ کچھ کاسٹ پھانٹ اور کچھ آبیاری اس سبزہ ناز کو زیادہ شاداب اور خوش وضع بنا سکتی ہے۔

(۳) دوسری کتاب علی سردار جعفری کی تصنیف ہے۔ وہ کہتے ہیں کہ عزیز احمد کے نقطہ نگاہ سے بعض زاویے ٹیڑھے معلوم ہوتے ہیں مجھے معلوم نہیں کہ نقطہ کے زاویے کیسے ہوتے ہیں۔ شاید وہ ان ٹیڑھے زاویوں کو سیدھا کرنے کے لئے اپنی کتاب لکھتے ہیں۔ انہیں اس بات کا احساس ہے کہ انہوں نے "نقاد کے فرائض انجام نہیں دئے ہیں۔" کیونکہ انہیں "نقاد



ہونے کا دعویٰ نہیں ہے۔ " وہ یہ بھی ماننے کے لئے تیار ہیں کہ ان کی تنقید افراط و تفریط کا شکار ہو گئی ہے اور وہ اپنی غلطی کا ہر وقت اعتراف کرنے کے لئے تیار ہیں چونکہ وہ اپنے تجزیے کو سائنٹفک اور علمی رکھنا چاہتے ہیں۔

یہ صحیح ہے کہ علی سرور صحفوی نقاد نہیں ہیں، وہ سائنٹفک اور علمی ہونا چاہتے ہیں لیکن جو وہ لکھتے ہیں وہ تنقید نہیں، ایک شاعر کے تاثرات ہیں اس لئے ان کی تنقید افراط و تفریط کی شکار ہو گئی ہے اور ان کے "نقطہ نگاہ" کے بہت سارے زاویے ٹیڑھے ہیں اب دیکھئے وہ اپنی غلطیوں کا اعتراف کس طرح کرتے ہیں۔

وہ کہتے ہیں، "میری کتاب کا موضوع صرف نظریاتی مباحث اور ترقی پسند تحریک کے محرکات اور رجحانات تک محدود ہے۔۔۔ میں نے یہ جائزہ اپنے نقطہ نگاہ سے لیا ہے جس کی بنیاد دوسری تاریخی اور عمرانی حقائق پر ہے۔" اپنا نقطہ نگاہ "غلط ہے، مارکسی نقطہ نگاہ کہنا چاہئے۔ کسی ترقی پسند مصنف کا اپنا نقطہ نگاہ نہیں ہونا اور نہ ہو سکتا ہے۔ ہر مصنف مارکسی سبق کو دہرانا اپنا فرض سمجھتا ہے۔" نقطہ ہائے نگاہ اور نظریات کا تنوع "اچھی چیز ہے لیکن" یہ اختلاف انجمن کے اغراض و مقاصد کے دائرے کے اندر ہی رہ کر ممکن ہے۔ اس دائرے کے باہر تراجیت اور فرار اور رجعت پرستی فحش نگاری ہے۔" اور اس دائرے کے اندر قطعیت، سطحیت، تنگ نظری اور عورت، ذہنی تاریکی، فنی خامکاری اور بہت سی اسی قسم کی خامیاں ہیں۔

اس کتاب میں کوئی خاص نئی بات نہیں، وہ مارکسی رنگ کے خیالات ہیں جو کاڈول اور دو تین روسی لکھنے والوں سے مستعار لئے گئے ہیں اور انھیں مستعار باتوں کے سہارے یہ کتاب لکھی گئی ہے۔ خیالات صاف نہیں، وہ ٹھیک سے مفہم نہیں ہوئے ہیں، اس لئے یہ کتاب نہیں بد مفہمی کی لمبی ڈکار ہے پھر عبارت بھی کچھ ایسی ہے کہ وہ باتوں کو سلجھانے کے عوض الجھا دیتی ہے۔



تفصیلی تجزیہ کی ضرورت نہیں۔ چند باتیں پیش کی جاتی ہیں۔ کہتے ہیں:

”ارسطو نے شاعری کی تعریف اس طرح کی ہے کہ وہ تخیل کے ذریعہ سے  
 فطرت کے امکانات کی از سر نو تعمیر کرتی ہے اور اس طرح داخلی طور سے  
 انسان کو بدلنے میں مدد دیتی ہے۔۔۔ شاعری کا مقصد تزکیہٴ نفس ہے اور اس  
 نے اس طرح ادب کی ایک بہت بڑی خصوصیت کی طرف اشارہ کیا ہے۔  
 یہ ادب کی جدلیاتی خصوصیت ہے۔“

علی سردار جعفری کو ارسطو سے شاید براہ راست کوئی واقفیت نہیں۔ ارسطو نے کہیں بھی  
 نہیں کہا ہے کہ ”شاعری تخیل کے ذریعہ سے امکانات کی از سر نو تعمیر کرتی ہے۔“ اور اس کے  
 دماغ میں بھی یہ خیال نہیں گزرا تھا کہ ”کتھارسس“ کو ایک دن جدلیاتی خصوصیت بتایا جائے گا۔  
 ارسطو نے کہا ہے کہ شاعری ”ریچڈی آرٹ“ *Mods of imitation* ”ہیں۔ آپ  
 اس کی جو جی چاہے تو جیہہ کیجئے لیکن ارسطو نے بس اسی قدر کہا ہے۔ ”کتھارسس“ کی مغربی نقادوں  
 نے مختلف تشریحوں کی ہیں لیکن اسے جدلیات سے کوئی واسطہ نہیں۔

مارکس کے جیہ الفاظ بھی رتنی پسند تنقید میں دہرائے جاتے ہیں: ”فلسفیوں نے اب تک  
 دنیا کی تعمیر کی ہے۔ اصل کام اس کو بدلنا ہے۔“ مجھنا مقدم ہے بغیر مجھے ہوئے کہ دنیا کیا ہے اسے  
 بدلنے کی کوشش بیکارسی ہے۔ مارکس نقاد سمجھنے کی کوشش نہیں کرتے۔ ان کے خیال میں مارکس  
 نے جو کہا ہے وہ ”حرف آخر“ ہے۔ وہ یہ نہیں سمجھتے اور نہ کبھی سمجھنے کی کوشش کرتے ہیں کہ  
 مارکس کا فلسفہ بھی ایک معمولی چیز ہے۔ یہ حرف آخر نہیں ہو سکتا۔

ان کے خیال میں ٹی۔ ایس۔ ایبٹ نے بس یہی کہا ہے ”ہم کھوکھلے انسان ہیں جن کے  
 دل و دماغ میں بھوسا بھرا ہوا ہے۔“ اگر علی سردار جعفری ایبٹ سے واقف نہیں تو اس کا



ذکر کیا مگر فقار کسی شاعر کی ایک نظم کا حوالہ دینا اور یہ سمجھنا کہ یہی اس کی پوری شاعری ہے  
اپنی کم نظری کا اظہار کرنا ہے۔ چھوڑنا منہ بڑی بات اس قسم کے نقادوں کی خصلت ہے۔ سامراج  
اور رحبت پرستی کے سارے دلال انسان سے اس کا شعور چھپیں لینا چاہتے ہیں۔ جس قسم کا شعور  
ترقی پسند نقادوں میں عام ہے اس کا بھٹن جانا ہی بہتر ہے۔ انسانی شعور کی جو ترقی الیٹس میں نظر آتی  
ہے وہ ترقی پسندی کی پہنچ سے بہت آگے ہے اور الیٹ کی تنقیدوں اور نظموں نے جو  
انسانی شعور کو ترقی دی ہے وہ ترقی پسند ادب کے بس کی بات نہیں۔

”جو چیز مفید نہیں وہ حسین نہیں ہو سکتی ہے۔“ یہ بھی عام غلط فہمی ہے اور میں اس کے  
بارے میں لکھ چکا ہوں، اسے دہرانے کی ضرورت نہیں۔ کھارشی کا برتن بنانا ہے یہ برتن مفید  
ہے۔ پھر وہ اس برتن پر کچھ لکیریں بناتا ہے، کچھ نقش و نگار بھی بناتا ہے۔ یہ لکیریں یہ نقش و نگار  
اس برتن کی افادیت میں اضافہ نہیں کرتے لیکن وہ کھار ایک اندر دنی جذبہ سے عبور ہو کر ایسا  
کرتا ہے، اس کے جمالیاتی احساس کی تکمیل ہوتی ہے۔ دیکھنے والے کے جمالیاتی احساس کی بھی  
تکمیل ہوتی ہے۔ یہ لکیریں یہ نقش و نگار مفید نہیں ہیں ضرور ہیں۔

وہ پیر غلام داری، جاگیر داری، سرمایہ داری اور کارڈ کر کے ہیں۔ ستریزا حد صاحب جانتے  
ہیں لیکن وہ نہیں جانتے ہیں کہ ”یہ تقسیم تاریخ یورپ پر بھی منطبق نہیں ہوتی، تاریخ عالم کا تو ذکر  
ہی کیا ہے“ اس نظریے میں بہت اصلاح کی گنجائش ہے لیکن علی سردار جعفری کے ذہن کا دروازہ  
بند ہے، اس میں کوئی نیا خیال، کوئی روشنی نہیں جا سکتی۔

کہتے ہیں: ”ان کے نزدیک ادب نہ لاپسند پیٹ بھروں کی میراث ہے نہ ذہنی عیاشی کا  
سامان، وہ ادب کو عوام کی ملکیت قرار دیتے ہیں اور اس پر زندگی کے سدھار لے اور سوار لے  
کے مقدس ذرائع عائد کرتے ہیں اور جدوجہد حیات میں اسے ایک حربے کی طرح استعمال کرنا



چاہتے ہیں۔ اور وہ بار بار عوام کے ادب کا ذکر کرتے ہیں، مزدوروں اور کسانوں کو کیسے لگاتے ہیں۔ اور مزدوروں اور دانشوروں کے درمیان جو دیواریں حائل ہیں انہیں توڑنا چاہتے ہیں۔ یہ باتیں بھی نئی نہیں۔ وہ بھول جاتے ہیں کہ لیٹن نے مزدوروں کی تہذیب کو بادموائی بات بتایا ہے اور اسے مریض دماغوں کی نیربانی ارج کہا ہے، وہ یہ بھی بھول جاتے ہیں کہ لیٹن نے کہا ہے کہ "تعلیم و تربیت کو جلد از جلد کثیر سے کثیر تعداد میں پھیلائے کی ضرورت ہے تاکہ مزدوروں کی ذہنی سطح بلند ہو جائے اور اس کا شعور رجحان ہو جائے۔ یہ کام ادب کے ذریعہ نہیں ہو سکتا۔ اس کا واحد ذریعہ نظام تعلیم ہے۔ ادب کو مزدوروں کی ذہنی سطح پر لانا نہیں ہے، مزدوروں کی ذہنی سطح کو اتنا بلند کرنا ہے کہ وہ ادب سے محفوظ ہو سکیں۔" علی نے بھی مزدوروں کی تہذیب اور مزدوروں کے ادب کو خطرناک اصطلاحیں بتایا تھا۔ اسے اندیشہ تھا اور بہت صریح اندیشہ تھا کہ یہ چیزیں تہذیب اور ترقی کے معیار کو خراب کر دیں گی۔ لیکن علی سردار جعفری کو ان خطروں کا احساس نہیں، وہ آنکھ بند کر کے ان خطروں میں کود پڑتے ہیں۔

وہ اقبال کا یہ شعر نقل کرتے ہیں:

مری مشاغلگی کی کیا ضرورت حسن معنی کو

کہ نظرت خود بخود کرتی ہے لائے کی خامندی

اور پھر کہتے ہیں: "یہ بظاہر ایک طرفہ بات معلوم ہوتی ہے لیکن اقبال نے بڑی پتہ کی بات

کہی ہے۔ "موضوع کو غارت کر کے ادب کو حسین نہیں بنایا جاسکتا۔ ادب کا حسن بڑی حد تک اپنے

موضوع کا مرہون بنتا ہے اس لئے موضوع کو حسین ہونا چاہئے۔"۔۔۔ "بھیری مراد حسین

موضوع سے وہ موضوع ہے جس کے ذریعے سے انسانوں کی زندگی کو خوبصورت بنایا جاسکے جس کا

کوئی سماجی مقصد ہو۔ اس میں موضوع کی معنویت کہوں گا۔ معنویت حسین نہیں ہوتی تو موضوع حسین



نہیں ہوگا تو ادب حسین نہیں ہو سکتا۔“

اقبال تو یہ بھی کہتے ہیں :

جمیل تر ہیں گل و لالہ فیض سے اس کے

لنگاہ شاعر زنگیں نوا میں ہے جاوہا

اس لئے اقبال کو الگ چھوڑیے۔ افسوس نے کوئی پتہ کی بات نہیں کہی ہے۔ وہ بھی

موضوع کو اکثر سہولیت سے زیادہ اہم سمجھتے تھے اور یہی وجہ ہے کہ اکثر انہیں وہ کامیابی نہیں

ہوتی جس کے وہ مستحق تھے۔ ہاں اقبال کو الگ چھوڑیے ایک طرف کہتے ہیں ادب کا حسن

”بڑی حد تک“ اپنے موضوع کا مہم ہونے سے ہے اور دوسری طرف ”بڑی حد تک“ کو بھول جاتے

ہیں اور بڑی قلعیت کے ساتھ کہتے ہیں: ”موضوع میں نہیں ہوگا تو ادب حسین نہیں ہو سکتا۔“

حسین موضوع کی وہ یہ مثال دیتے ہیں۔ ”ایک عورت کس طرح اپنے شوہر یا عاشق کے ساتھ سوتی

ہے ادب کا موضوع نہیں لیکن وہ کن حالات میں عشق کرتی ہے ادب کا موضوع ہے۔“ معلوم نہیں

یہ نایاب مثال انہوں نے کہاں سے نکالی ہے۔ ”کوئی وجہ بھی نہیں دیتے۔“ ایک عورت کس طرح

اپنے شوہر یا عاشق کے ساتھ سوتی ہے۔ ”کیوں یہ چیز ادب کا موضوع نہیں ہو سکتی کیا وہ ڈی

ایچ لورنس کو بھول گئے۔ شاید وہ لورنس کو ادب نہیں سمجھتے۔“ عورت کن حالات میں عشق کرتی

ہے۔ ”یہ ادب کا موضوع ہے۔ کیوں؟ حسین موضوع ہے تو کیوں؟ وہ یہ نہیں سمجھتے کہ موضوع

بذات خود حسین نہیں۔ اچھے فنکار کے ہاتھ میں حسین ہو سکتا ہے اور بڑے فنکار کے ہاتھ میں

بجدا ہو سکتا ہے، کوئی موضوع بذات خود حسین یا بد صورت نہیں ہر موضوع ادب کا موضوع ہو سکتا

ہے۔ کوئی موضوع بذات خود غیر ادبی نہیں۔

پھر موضوع اور سہولیت، مواد اور قدم میں جو ربط ہے، ان کی جو اہمیت ہے اس کی



سمجھ نہیں یوں کہتے تو ہیں کہ اقبال کی بات ایک طرفہ بات معلوم ہوتی ہے لیکن دوسرے ترقی پسند ادیبوں کی طرح علی سردار جعفری بھی موضوع کو اصل ادب سمجھتے ہیں۔ موضوع سب کچھ ہے ہئیت یا فورم کا حسن بھی ضروری ہے۔ لیکن موضوع کو ہئیت پر اولیت ہے اور جب وہ کسی نظم کی تعریف کرتے ہیں تو یہ تعریف موضوع کی ہوتی ہے الفاظ یا ہئیت یا فورم کی نہیں۔

بار بار یہ کہنے کی ضرورت پڑتی ہے کہ شاعر اور ادیب کا کام حسن اور خیر کی تخلیق کرنا یہ بات مجتہد گوڑہ پوری کہہ چکے ہیں۔ اور حسن اور خیر عوام کے ساتھ ہیں ادا سازوں کی محنت کش اور حلاق اکثریت ہے۔ ادب میں مقصد اور جانبداری کا یہی مفہوم ہے جسے پروگینڈا کہا جاتا ہے۔

یہ صحیح ہے کہ شاعر حسن، خیر اور صداقت کی تخلیق کرتا ہے۔ لیکن یہ کہنا کہ حسن اور خیر عوام کی جاگیر ہے حسن، خیر اور خصوصاً صداقت سے مفہوم لیتا ہے۔ حسن اور خیر کی عوام کو خبر بھی نہیں ضرورتاً ہے کہ عوام کی ذہنی سطح کو تعلیم و تربیت کے ذریعے بلند کیا جائے، اتنا بلند کیا جائے کہ وہ حسن اور خیر اور صداقت کو سمجھ سکیں اور انہیں اپنی ذہنی زندگی کا جزو بنا سکیں۔ پھر یہی ہے پروگینڈا کی بات بھی نکالی جاتی ہے اور اس کا جواز بھی ڈھونڈا جاتا ہے۔ آل احمد سرور کا قول نقل کیا جاتا ہے: "ادب بہترین پروگینڈا ہے لیکن بہترین پروگینڈا ادب نہیں ہو سکتا۔" پروگینڈا۔ وہ بہترین ہو یا بدترین۔ ادب نہیں ہو سکتا ہے اور یہ بھی کہنا پڑتا ہے کہ ادب پروگینڈا نہیں۔ پروگینڈا ایک خاص معنی میں استعمال کیا جاتا ہے اور یہ معنی اس قدر عام اور مشہور اور محکم ہو گیا ہے کہ اس کو کسی دوسرے بڑے اور بزرگ معنی میں استعمال کرنا ممکن نہیں۔ ایسا کرنے سے غلط فہمی کا احتمال ہے اور جس معنی میں یہ لفظ پروگینڈا عام طور پر استعمال کیا جاتا ہے اس معنی میں ادب پروگینڈا نہیں۔

کہاں تک نقطہ نظر کے ٹیڑھے زاویوں کو درست کیا جائے۔ وہ حالی اور شبلی کی طرح اس لئے کرتے ہیں کہ انھوں نے پہلی بار ادب اور تنقید کی بنیاد مادی حالات پر رکھی۔ انھوں نے



بتایا کہ ادب مادی حالات کے مطابق اپنا چولا بدلتا ہے اور مواد اور مہبت دونوں میں تبدیلیاں پیدا ہوتی ہیں، وہ اقبال کی تعریفیاب اس لئے کرتے ہیں۔ پہلے وہ اقبال کو رجعت پرست کہتے تھے کہ "اقبال نے فن برائے فن کے رجعت پرست نظریے کی بڑی شدت سے مذمت کی اور اسے ایفون کی جھکی قرار دیا اور کہا کہ یہ ہم سے زندگی اور قوت چھین لینے کا ایک عیارانہ حیلہ تھی، وہ جو جس کی تھین کرتے ہیں تو اس لئے کہ "جوش براہ راست سیدھی سادی ایچی ٹیشنل شاعری سے برطانوی شہنشاہیت کے خلاف قوم کو ابھارتے ہیں۔ ان تمام رجعت پرست اداروں کا پول کھولتے ہیں جن کی وجہ سے آزادی کی تحریک کمزور ہوتی ہے اور شہنشاہیت اور جاگیر داری کو سہارا ملتا ہے۔ ساتھ ہی ساتھ وہ جہالت، دہم پرستی، مذہبی جنون، روایتی اخلاق کی زنجیروں کو توڑنے کی ترغیب دیتے ہیں اور ان راحتوں اور لذتوں کو سراہتے ہیں جنہیں صدیوں کے جبر، ظلم اور تشدد بھی نہ مٹا سکے۔"

یعنی یہ مارکسی گچی مر جگہ ہے۔ وہ ادبی نقاد نہیں، ادبی خوبیوں کو نہیں جانچتے اور نہ جانچ سکتے ہیں۔ وہ قصیدہ لکھ سکتے ہیں: "اس منزل پر پہنچ کر اقبال کی شاعری بے انتہا حسین اور زور دار ہو جاتی ہے یہ حسن اور زور اردو شاعری میں پہلے نہیں تھا۔ اس میں سیلاب کا پھیلاؤ اور آبشاروں کی روانی آجاتی ہے۔ اس کے سامنے کوئی منزل، منزل نہیں، کوئی حد، حد نہیں بے قراری اور تڑپ، آگے بڑھ جانے کا بے پناہ جذبہ۔ جب کسی حسین چہرے پر نظر پڑتی ہے تو دل اس سے بھی زیادہ خوبصورت محبوب کے لئے تڑپ اٹھتا ہے شہر سے ستارے ستاروں سے آفتاب، فقط ذوق پرواز ہے۔ زندگی سکون اور فرار موت کا دوسرا نام ہے۔"

یہ قصیدہ ہے تنقید نہیں اور یہ اقبال کے شعروں کی لشر ہے۔ یہ باتیں درست ہوتے ہوئے بھی اقبال کی شاعرانہ بزرگی کو ثابت نہیں کرتی ہیں۔ ان جملوں سے صرف یہ معلوم ہوتا ہے کہ لکھنے والا



اقبال سے متاثر ہوا ہے اور بس۔ اسی طرح وہ جوش کی ایک نظم کی اچھائی کے ثبوت میں کہتے ہیں کہ "یہ نظم سیکڑوں جلسوں میں پڑھی گئی اور اسے شائع کر کے ہزاروں کی تعداد میں تقسیم کیا گیا۔ یوپی میں کئی سال تک یہ نظم لوگوں کے دل و دماغ پر چھائی رہی۔ اس نے آزادی کے سیکڑوں مجاہدوں کے دلوں کو گرایا اور ہزاروں آدمیوں کے خون میں حرارت پیدا کی۔"

بات یہ ہے کہ علی سردار جعفری کو تنقیدی شعور نہیں، وہ اچھی نظم اور بڑی نظم میں فرق نہیں کر سکتے۔ وہ جوش کی نظموں کی بے محابا تعریف کرتے ہیں۔ "نظام نو"، "انسانیت کا کورس"، "زندگیاں"، "ارتقا"، "حرف آخر"، "کا ایک حصہ" وہ ان نظموں کی خامیوں سے واقف نہیں جو میں نے دکھلائی ہیں۔ جوش خطیب ہیں، شاعر نہیں، الفاظ کے بازی گر ہیں جاوگر نہیں۔ اب اردو دنیا جوش کے حقیقی مقام سے واقف ہو چلی ہے اور یہ وہ مقام نہیں جو علی سردار جعفری سمجھتے ہیں۔

مجنوں گورکھپوری پر تنقید کرتے ہیں: "ان کا مادیت کا تصور مکمل اور پوری طرح صحیح نہیں ہے اور عوام کی طرف ایک حقارت آمیز رویہ ہے جنہیں وہ طبقہ اسفل کے نام سے یاد کرتے ہیں۔ انھوں نے اشتراکی نظریہ ادب کے سمجھنے اور ماضی کی روایات کے پرکھنے کے سلسلے میں بھی بعض غلطیاں کی ہیں۔" مجنوں گورکھپوری، علی سردار جعفری سے زیادہ سمجھدار، زیادہ ذہین، زیادہ روشن خیال ہیں۔ یہی ان کی خوبی ہے کہ وہ مارکسیت کے تاریک کمرے کو ساری دنیا نہیں سمجھتے ہیں۔ وہ مادیت نقطہ نظر کے حدود سے بہت کچھ واقف ہیں۔ وہ غور و فکر کر سکتے اور کہتے ہیں اسی لئے وہ مارکسیت کی کمزوریوں سے بہت کچھ آگاہی رکھتے ہیں۔ یہ آگاہی علی سردار جعفری کے بس کی بات نہیں۔ کہتے ہیں:

"ہماری" ساری جدوجہد یہ ہے کہ ہمارا ادب عوامی ادب بنے۔  
نزدکی پسند مصنفین نے ادب اور بول چال کی زبان کی اصلاح کو کم کر سکتے



زبان کو سادہ اور آسان بنایا۔ محض روایتی اور فرسودہ انداز بیان کو ترک کر کے سیدھا سادہ، نیا اور شگفتہ انداز بیان اختیار کیا جسے رحمت پرست طبقوں نے اچھا ادب ماننے ہی سے انکار کر دیا۔ . . . . آپ چاہے جتنے خوبصورت الفاظ استعمال کریں، چاہے جتنے مترنم فقرے اور مصرعے لکھیں، چاہے جتنی عبارت آرائی کریں، وہ اس وقت تک دل پر اثر نہیں کرے گی جب تک وہ کسی حقیقت اور سچائی کی ترجمان نہ ہوگی۔ . . . . ہمارا ادب۔ . . . . کسا لوز تک نہیں پہنچ سکا ہے۔ . . . . ایسا نہیں ہو رہا ہے تو اسباب پر غور کر کے ان کا تدارک کرنا ضروری ہے۔ یہ کہنے سے کام نہیں چل سکتا کہ کسان ان پڑھ ہیں اس لئے وہ ترقی پسند ادب کو نہیں سمجھ سکتے۔ اس کے یہ معنی ہیں کہ ہمیں اس وقت تک انتظار کرنا پڑے گا جب کسا لوز کی سماجی حالت سدھرنے جائے اور تعلیم عام نہ ہو جائے۔“

عوامی ادب کی خطرناک اصطلاح کا لیٹن اور روسکی کی زبانی ذکر ہو چکا ہے۔ اور پر کے جملوں سے یہ خطرے اور واضح ہو جاتے ہیں۔ ادبی اور بول چال کی زبان کی مصلح کو کم کر کے زبان کو سادہ اور آسان بنانا، خوبصورت الفاظ، مترنم فقرے اور مصرعوں کو حقارت کی نظر سے دیکھنا، اس وقت تک انتظار نہ کرنا جب تک کسا لوز کی سماجی حالت سدھرنے جائے اور تعلیم عام نہ ہو جائے۔ یہ سب خطرے کے سنگٹل ہیں۔ نتیجہ عوامی تو ہو گا ادب مطلق نہ ہو گا۔

کہتے ہیں: ”ترقی پسند مصنفین نے نئے قسم کی علمی تنقید کو پیدا کیا جس کی بنیاد یہ ہے کہ ادب کا جائزہ سماجی، سیاسی اور تاریخی پس منظر میں لیا جائے۔ اس نے تنقید کی سطح کو زیادہ بلند کر دیا ہے اور تنقید کے فن کو سائنس بنا دیا ہے۔“ یہ سیاسی، سماجی اور تاریخی پس منظر



تو رہی مارکسی پس منظر ہے۔ علی سردار جعفری میں یہ صلاحیت نہیں کہ وہ مارکسی اصولوں کو صاف اور سیدھے اور منطقی طریقے سے بیان کریں۔ اس لمبی کتاب میں ان اصولوں کی وضاحت نہیں ملتی جو اختر حسین رائے پوری کے مقالے میں ہے یا مجبوز گورکھپوری کی کتاب "ادب اور زندگی" میں ہے۔ وجہ یہ ہے کہ علی سردار جعفری نے خیالات کی ترتیب اور تہذیب میں وہ وسلسل حاصل نہیں کی ہے جو ایک نقاد کے لئے ضروری ہے۔ "وہ شاعر ہیں نقاد نہیں"۔ وہ کبھی کبھار اپنے تاثرات کو زور و شور سے بیان کرتے ہیں اور اس بیان میں خطابت کی شان پیدا ہو جاتی ہے۔ وہ اپنے تاثرات کو مربوط و سلسل کر کے کوئی نظام تنقید مرتب نہیں کرتے۔ ترقی پسند تنقید نے تنقید کے فن کو سائنس بنا دیا ہو لیکن "ترقی پسند ادب" میں تنقید تو فن بن پائی اور نہ سائنس۔ اس کتاب میں کام کی باتیں، سفید باتیں نہیں ملتی ہیں۔ اس قسم کے روشن جملے بھی نہیں ملتے جو کبھی کبھار اختر حسین رائے پوری اور مجبوز گورکھپوری کی تنقیدوں میں ملتے ہیں۔ پھر ایک طرف وہ کاڈول اور بعض روسی لکھنے والوں سے استفادہ کرتے ہیں۔ ان کے خیالات غیر ناقدانہ طور پر اخذ کر لیتے ہیں اور دوسری طرف وہ عزیز احمد، مجبوز گورکھپوری اور احمد شام حسین سے لمبے لمبے اقتباسات نقل کرتے ہیں اور انفرادی تنقید کے بوجھ سے سبک دوش ہوتے ہیں۔

ان کی کتاب کا پہلا جملہ ہے: "ترقی پسند تحریک کی عمر پندرہ سال کی ہو چکی ہے اور اب وہ سن بلوغ کو پہنچ کر نیا توانائی اور نیا حسن حاصل کر رہی ہے" اور کتاب کے صفحہ ۲۶ پر یہ جملے ملتے ہیں: "آج ترقی پسند ادب پر ایک جود ساطاری ہے۔ حالانکہ اب نئی چیزیں نکھی جا رہی ہیں۔ نئے ادیب بھی آ رہے ہیں پھر بھی پچھلے ادوار کے مقابلے میں آج جود ہے"۔ اب آپ جانئے کہ سن بلوغ کی نئی توانائی اور نئے حسن کے ساتھ جود کا وجود کیسے ہو سکتا ہے۔ غالباً اس کتاب کے لکھنے سے پہلے جو توانائی تھی، جو 'حسن' تھا وہ لکھنے کے بعد جود



میں تبدیلی ہو گیا! سچی بات آخر صفحہ سے نکل ہی جاتی ہے۔ ۱۹۵۱ء میں رزنی پسند ادب پر ایک جمود ساطاری تھا اور وہ جمود موت کا پیش خیمہ تھا، علی سردار جعفری کو اس کا احساس تھا لیکن وہ یہ سمجھ کر دل خوش کر لیا کرتے تھے کہ یہ جمود عارضی ہے اور کبھی وہ خواب دیکھنے لگتے تھے۔ اے مرے حسین خوابو! — اور اس خواب کے جمود کے بدلے وہ سن بلوغ کی نئی توانائی، سن بلوغ کے نئے حسن کی رنگین و رعنا تصویر دیکھ کر دل خوش کر لیتے تھے لیکن ان کی جاگتی آنکھیں اس جمود کا ہیبت ناک خواب ہی دیکھتی تھیں!



## ضمیمہ (۳)

## تاثراتی تنقید

(۱) "فراق گورکھپوری شاعر بھی ہیں اور نقاد بھی۔ ان کی تنقید کا معیار وجدانی ہے اور انھوں نے جو کچھ لکھا ہے تاثراتی انداز میں لکھا ہے جس میں زبان اور بیان کی بڑی لذت ہے لیکن ایک واضح خارجی کسوٹی کی کمی ان کی تنقید کو علمی تنقید نہیں بننے دیتی اور اسے پڑھ کر صرف لطف آتا ہے اور پس۔ اور اگر کوئی اثر مرتب ہوتا ہے تو وہ ہنر کی طرف لے جاتا ہے۔ ان کی تنقید زیادہ سے زیادہ چند فیروزوں کے کچھ میں مدد دیتی ہے۔ وہ تنقید کچھ وقت بھی شاعر ہی رہتے ہیں اور اس لئے اپنی رو میں بعض اوقات ایسی چیزوں کا جواز بھی پیش کر دیتے ہیں جن کا جواز ترقی پسند تو درکنار کوئی سنجیدہ غیر ترقی پسند نقاد بھی پیش کرنے کی جرأت نہیں کرے گا۔" (علی سردار جعفری)

علی سردار جعفری سے بہت ٹھیک کہا ہے کہ "فراق کی تنقید کا معیار وجدانی ہے اور انہوں نے جو کچھ لکھا ہے تاثراتی انداز میں لکھا ہے۔" تاثراتی تنقید کو تنقید کہنا صحت سے دور ہے۔ انگریزی میں پیر نے اس رنگ میں تنقید لکھی تھی اور کچھ دنوں تک یہ رنگ کافی مقبول ہو گیا تھا لیکن بہت جلد یہ حقیقت ظاہر ہوئی کہ یہ غیر ذمہ دارانہ قسم کی چیز ہے، اس میں



لکھنے والا اپنے ذاتی تاثرات کا بیان کرتا ہے جس کو اس فنی کارنامے سے کوئی لگاؤ نہیں تھا جس سے  
 متعلق وہ لکھتا ہے۔ یہ تاثرات لکھنے والے کی شخصیت، اس کی دماغی ساخت، اس کی مسرومانت  
 اس کی سلامت روی یا بے راہ روی اور اسی قسم کی بہت سی متعلق اور غیر متعلق چیزوں سے وابستہ  
 ہوں گے۔ پھر کسی دو شخص کے تاثرات ایک طرح کے نہیں ہو سکتے۔ معلوم نہیں آپ نے پیمبر  
 کی مونا لیزا پر "تقید" بڑھی ہے یا نہیں۔ یہ "تاثراتی تقید" کی اچھی مثال ہے۔ آپ کو بہت  
 کچھ لکھنے والے کے متعلق تو معلوم ہو جاتا ہے لیکن مونا لیزا کے متعلق کچھ بھی نہیں۔ صرف یہ ہی پتہ  
 چلتا ہے کہ پیمبر کو یہ تصویر پسند تھی اور اس نے اس کے جذبات کو بھر کا یا تھا۔ وہ اپنے معافی  
 مونا لیزا میں پرتا ہے لیکن یہ نہیں بتاتا کہ اس تصویر کا مفروضہ حسن کیا ہے اور اگر یہ تصویر اچھی ہے  
 تو کیوں اچھی ہے اور پھر وہ اس کی ٹکنیک کے بارے میں بھی کوئی تشفی بخش بات نہیں کہتا۔

تاثراتی تقید کی یہی خصوصیت ہے کہ اس کا مرکز انفرادی شخصیت ہوتی ہے۔ فنی کارنامہ  
 نہیں ہوتا۔ اس میں تعلق ہوتا ہے بے تعلقی نہیں ہوتی۔ اس میں تاثرات کا وہند رکا ہوتا ہے  
 سمجھ بوجھ کی روشنی نہیں ہوتی، فوری جذبات کا ابھار ہوتا ہے ذہنی توازن نہیں ہوتا، ضبط نہیں  
 ہوتا، احتیاط نہیں ہوتی۔ اس میں اضطرابی کیفیت ہوتی ہے باقی رہنے والا احساس حسن وغیرہ  
 صداقت نہیں ہوتا۔

فراق گورکھپوری "اندازے سے" "بیش لفظ" میں لکھتے ہیں: "ہاں تو میری غرض  
 وغایت اس کتاب کی تصنیف میں یہ رہی ہے کہ جو فوری، وجدانی، اضطرابی اور محمل اثرات  
 قدم کے کلام کے میرے کان، دماغ، دل اور شعور کے پردوں میں پڑے ہیں انہیں دوسرے تک  
 اس صورت میں پہنچا دوں کہ ان اثرات میں حیات کی حرارت و تازگی قائم رہے۔ اس کو خلائیات  
 تقید یا زندہ تقید کہتا ہوں۔"







عنوان کرنے پر مجبور ہو جائے۔ "یہی یہاں بھی اسلوب میں غزلیت پیدا کرنے کی خواہش ہے۔ "فوری" وجدانی، اضطرابی اور "مجل" تاثرات پھر اسلوب کی غزلیت (جس میں زبان اور بیان کی بڑی لذت ہے۔) نتیجہ تنقید نہیں تقریظ ہے۔ دیکھئے:

"شاعر ساقی ازل کی آنکھیں دیکھے ہوئے معلوم ہوتا ہے۔ چھائی ہوئی گھٹا کی طرح شبیہ و جام، ساغر و خم کی طرف جب وہ دیکھتا ہے تو امید و یاس کی وہ کیفیتیں، ارد و راحت کے وہ احساس اس پر طاری ہو جاتے ہیں جو اب تک شاید ہی کسی کو نصیب ہوئے ہوں۔ لیکن یہاں بھی اس کی خصوصیت اس کی شخصیت اس کا ساتھ نہیں چھوڑتی۔ ساغر و صہبا، ساقی و میخانہ سے بڑھ کر آپ شراب حوار ازل کی شخصیت سے متاثر ہوئے ہیں۔ جس کی شرفی جس کا بانگین اور جس کی بیتابیاں شراب آتشیں کو بھی مات کئے ہوئے ہے جو پھری سے بھی زیادہ تیز اور بجلی سے زیادہ بیتاب ہیں۔ ریاض کی بیتابیوں کے سامنے مونے بھی رٹکھڑانے لگتی ہے۔ سچ ہے اس بدست ازل کا بقیہ اردل ساقی ازل کی نگہ شوق کا پورا پورا جواب ہے۔"

"ریاض نے ان اشعار میں پسی ہوئی بجلیاں ملا دی ہیں۔ اس پیکر بیتابی سے موج شراب کی لغزش مستانہ پناہ مانگتی ہے۔ صدائے قفل میں سے نوائے الاماں اٹھتی ہوئی سانی دہتی ہے۔ اس کی پلچائی ہوئی نگاہ اس کے نعرہ مستانہ، ان کی طبیعت کا جلدبلا پن، اس کا کچھ کہہ کے چپ ہو جانا، اس کے اشارات و کنایات ان سب میں وہ لازم چھپے ہوئے ہیں جن کا انکشاف شہود غیب الغیب ہے۔ مذاق سخن رکھنے والے ان اشعار کو سن کر تھلا اٹھتے ہیں اور دل تقام



لیتے ہیں۔ دردِ ہستی بجلی بن کر چمکنے لگتا ہے اور اس برقِ جولانی کے سامنے  
پردہ ہائے حقیقت سمٹ سمٹ جاتے ہیں۔ اس کے اضطرابِ درویشی شعلے  
کی لپک ہے اور ان کے آغوشِ یاس میں امید کچھ اس طرح گہری ہوئی ہے  
کہ اگر ایک دم کونسل بھی جائے تو شعلہ بداماں ہو کر نکلے گی۔“

دیکھو یہ لفظوں کا طومار اور کس لئے!

پاک و صاف ایسی ہے جس نے بی فرشتہ بن گیا      زاہد و یہ جوڑ کے دامن کی ہے چھانی ہوئی

بیٹھے ہوئے ہیں ہاتھ دھرے ہاتھ پر ریاض      واعظ کے سر پر آج سبو ہم اُچھال کے

کائے کٹتی نہیں مجھ رند سے برسات کی رات      میکدہ والی جو مل جائے تو کچھ کام چلے

بعد اک عمر کے پیچانہ میں آئے ہیں ریاض      آپ بیٹھے ہیں بجائے ہوئے دامن کیسا

توبہ سے ہماری بوتل ابھی      جب ٹوٹی ہے جام ہو گئی ہے

کچھ ہوا میں عجیب مستی ہے      کہیں برسی ہے آسمان سے آج  
”یہی پسی ہوئی بجلیاں ہیں“، یہی ”وہ ساز چھپے ہوئے ہیں جن کا انکشاف شہود  
غیبِ آغیب ہے۔“ یہی وہ بے تابیاں ہیں جو ”شرابِ آتشیں کو بھی مات کئے ہوئے ہیں“  
جو چھری سے بھی زیادہ تیز اور بجلی سے بھی زیادہ بیتاب ہیں۔“



ہے ہوا میں شراب کی تاثیر بادہ نوشی ہے باد پیمانہ

دیکھئے اور۔

کچھ ہوا میں عجیب مستی ہے کہیں برسی ہے آسماں سے آج

اور ریاض کی دوسری درجے کی ذہنیت کا اندازہ کیجئے۔ اسی دوسرے درجہ کے غزل گو شاعر کے لئے آسماں زمین کے "غلابے ملائے گئے" ہیں۔ "مذاق سخن رکھنے والے" ان اشعار کو سن کر تمللا نہیں اٹھتے ہیں، دل تھام نہیں لیتے ہیں۔ "مذاق سخن رکھنے والے" کسی شعر کو سنی کر تمللا نہیں اٹھتے، دل تھام نہیں لیتے۔ یہ تمللانا، دل تھام لینا ان کا کام ہے جو ابھی جوان ہیں۔ جن کے ذہن، جن کے جذبات کی ابھی تربیت نہیں ہوئی ہے جو رومانی دنیا میں بستے ہیں جو ذرا سی باتیں تمللا اٹھتے ہیں اور دل تھام لیتے ہیں۔ ان شعروں میں نہ تو دروستی ہے اور نہ وہ بھلی بن کر چمکنے لگتا ہے۔ اور نہ کہیں پردہ ہائے حقیقت سمٹ سمٹ جاتے ہیں۔ یہ سب باتیں ہیں، رومانی باتیں ہیں، نوجوانی کی خام کار باتیں ہیں جن کا حقیقت سے کوئی واسطہ نہیں۔ کہنا صرف اتنا ہے کہ ریاض اچھے اچھے شعر کہہ لیتے ہیں۔ "اتنی سی بات تھی جسے افسانہ کر دیا۔" ذرا ق ہمیشہ بات کا بٹنگر بناتے ہیں۔ "اس کے ہنہ سے قافیے ترا نے بن کر نکلے ہیں۔ مصرعے کی سچ دھج بجائے خود ایک نئی چیز ہے۔" دامن کوہ میں کھڑے ہو کر قیس کو پکارنا عجیب و غریب شاعرانہ انداز ہے۔ پہلے شعر میں ایک سماں باندوہ دیا ہے۔ اسے شاعری کہیں یا سحری۔ آخری شعر کتنا چڑھلا اور کتنا اچھوتا ہے۔ جب بات کا بٹنگر نہیں بناتے تو پھر اس قسم کی "تنقید" ملتی ہے۔ معلوم نہیں قافیے ترا نے کیسے بنتے ہیں۔ اور یہ بھی نہیں معلوم نہیں کہ دامن کوہ میں کھڑے ہو کر قیس کو پکارنا کیوں عجیب و غریب شاعرانہ انداز ہے۔ باقی مثالوں میں بھی تنقید نہیں شاعروں کی واہ واہ اور سبحان اللہ ہے۔



ان کا تو کہنا بھی ہے: "اس خیال سے بہت کم متفق ہوں کہ شاعروں کی تعریف یا شعر و شاعری کی صحبتوں کی تعریف تنقید نہیں ہے۔ بسا اوقات یہ تنقید بہت پتے کی ہوتی ہے۔ فراق کی تنقید میں ہی اس قسم کی تعریف ہے جو شاعروں میں ملتی ہے اور اس طرح کی پتے کی باتیں ہیں۔ وہ کہتے ہیں: "نقاد کو چاہئے کہ حیات کے مسائل، دکائناات اور انسانی کلچر کے اجزا و عناصر کو اپنی تنقید میں سمودے۔ جس شاعر پر قلم اٹھائے اس کی انفرادیت کے خط و خال نمایاں کر دے اور دوسرے شاعروں سے اس کی مشابہت و غیر مشابہت کو بھی نمایاں کر دے۔ شاعر کے مزاج اور اس کی شخصیت کی زندہ تصویر پیش کر دے اور اس کی شاعری کی قدروں کو حساس زبان میں حیات و نفسیات کی اصطلاحوں میں پیش کر دے۔"

مار کسی نقاد جدیدیات کی بات اٹھاتے ہیں، فراق ہمیشہ حیات کے مسائل اور کائنات اور انسانی کلچر کو اپنی تنقید میں زبردستی کھینچ لاتے ہیں۔ انھیں حیات، کائنات، انسانی زندگی، الفاظ بہت پسند ہیں۔ بہر کیف تاثراتی تنقید کسی شاعر کی "انفرادیت کے خط و خال" نمایاں نہیں کر سکتی اور "شاعر کے مزاج اور شخصیت کی زندہ تصویر" نہیں پیش کر سکتی۔ البتہ نقاد کی انفرادیت کے خط و خال، نقاد کے "مزاج اور شخصیت کی زندہ تصویر" کھینچ سکتی ہے۔ فراق کی تحریروں میں ان کی شخصیت جھلکتی ہے اور صرف جھلکتی ہی نہیں، یہ شخصیت، شاعر کی شخصیت کو پس پشت ڈال دیتی ہے یا شاعر کی شخصیت کو اپنے رنگ میں رنگ دیتی ہے۔

ذوق پر دو مقالے لکھے گئے ہیں۔ پہلے مقالے میں بس اس قدر ہے کہ "ذوق کی زبان کی شیرینی اور حلاوت میر کو چھوڑ کر کسی اور کے یہاں نہیں ملتی۔" اور پھر بیکار سی بات ہے کہ اگر ذوق کے ہزار ڈیڑھ ہزار اشعار کی بھی اردو میں کوئی مثنوی لکھی ہوتی تو وہ لا جواب پیر ہوتی۔ اس غیر تصنیف شدہ مثنوی کے محاسن خیال کر کے دل پر ایک جوت لگتا ہے۔ "معلوم نہیں یہ کہنے کا کیا جواز ہے کہ



اگر ذوق نے مثنوی لکھی ہوئی تو وہ لاجواب چیز ہوتی۔ ذوق نے جو چیزیں لکھی ہیں ان سے یہ بات نہیں ثابت ہوتی کہ ذوق میں مثنوی لکھنے کی صلاحیت تھی۔ پھر یہ کہا کہ اس غیر تصنیف شدہ مثنوی کے محاسن کا خیال کر کے دل پر ایک چوٹ لگتی ہے مہمل سی بات ہے۔

دوسرے مقالے میں یہ جانتے ہوئے بھی کہ ذوق کے یہاں "زبان، زبان، زبان"۔  
مصنوع مصنوع مصنوع لیکن شاعری؟ "سرے سے تو غائب نہیں ہے لیکن کم ہے بہت کم۔"  
وہ ۹۵ صفحے ضائع کرتے ہیں اور عجیب و غریب باتیں کرتے ہیں۔ کہتے ہیں: "شاعری کی روح جو کچھ بھی ہو یا بہت کچھ بھی ہو شاعری ایک فن یا آرٹ ہے۔ آرٹ کے معنی ہیں کسی چیز کو بنانا یا کچھ کرنا۔ فن کے لحاظ سے ذوق کا کارنامہ بھلایا جا ہی نہیں سکتا۔" اگر شاعری میں "شاعری کی روح" نہیں تو پھر شاعری فن ہو کر کیا بنالے گی اور کیا کر لے گی؟ پھر ایسی جامع تعریف آرٹ کی نہیں سنی۔ کسی چیز کو بنانا یا کچھ کرنا۔ اب آپ جو چاہے کہئے اور جو جی چاہے کچھ لے سب ہی آرٹ ہے اور اسے بھلایا نہیں جا سکتا۔ اور کہتے ہیں: "غائب و مومن کی صفت میں ان کے برابر بلکہ مومن سے کچھ آگے زبان کی شاعری کے پختہ کار نامہ کی حیثیت سے بیٹھے اور دستارِ فضیلت زیب سر کئے ہوئے استاد ذوق بھی نظر آ رہے ہیں۔" مذاق سخن رکھنے والے "کبھی یہ بات ماننے کے لئے تیار نہیں ہو سکتے۔ ذوق "زبان کی شاعری کے پختہ کار نامہ سے" ہوں تو ہوں لیکن شاعری کے نام نہ رہے نہیں اور شاعری کی حیثیت سے وہ غائب اور مومن سے بہت پیچھے ہیں۔

اب ذرا تنقید کا رنگ دیکھئے: ردیف قابلِ توجہ ہے... دوسرے مصرع میں ایک کا لفظ بہت بلیغ ہے... دوسرے شعر کا کیا کہا... دوسرے مصرع میں بیان کی صفائی سے کون انکار کر سکتا ہے... پہلا شعر صاف مستحقر ارداں دواں ضرور ہے... دوسرا مصرع بہت استادانہ ہے... بڑی مشکل ردیف تھی... تیسرے شعر میں محاورے کا استعمال بہت بے لاگ



ہے... مطلع کا دوسرا مصرع کس قدر بے لاگ ہے... اردو کی چمک یہاں قابل سماعت ہے۔  
 ... بغیر شہریت کے لطف زبان کی مثال یہ مطلع بھی ہے... کیسا کے لفظ میں روزمرہ کا لطف  
 لے لیجئے... استادانہ مقطع ہے... رواں دواں بے تکلف شہریت میں ہی ان اشعار کی استادانہ  
 شان ہے... ردیف اور تالیف نگینے کی طرح جر دیئے گئے ہیں... بہت اچھا شعر ہے...  
 دیکھئے ذوق کی ردیفوں میں ٹھیلٹھیل اردو کا ٹھاکہ ہے... پہلا شعر ضرب المثل بن گیا ہے...  
 مطلع کا دوسرا مصرعہ کس قدر بے لاگ ہے... دوسرا شعر مزے دار ہے... مقطع تو ضرب المثل  
 ہو گیا ہے... دوسرے مصرعے پر بے ساختہ منہ سے واہ نکل جاتی ہے... محاکاتی مطلع ہے۔  
 ... ردیف کو دیکھتے ہوئے کہہ سکتے ہیں کہ اچھا خاصہ شعر نکال لیا... استادانہ قدرت بیان سے  
 مطلع کہا ہے... پھر دیکھئے کہ ردیف اور تالیفوں میں کتنی ٹھیلٹھیل اردویت ہے... خوب کہا  
 ہے... شعر ذوق کے اسلوب کی صاف مثال ہے... یہ صرف ذوق کا رنگ ہے... عجیب  
 زمین ہے مگر ذوق کی اسادی نے اسے اپنے بس میں کر لیا ہے... مقطع کا دوسرا مصرع کس بائکین  
 سے کہا ہے!... مطلع میں تشبیہ بہت لطیف دی ہے... اس پتھر ملی زمین سے ذوق نے  
 خوب خوب کام لیا ہے... ردیف کہہ رہی ہے کہ ہم اردو غزل کی ردیف ہیں... دوسرے مصرع  
 کی برجستگی کا کیا کہنا... محاکاتی مطلع ہے... کاسے کی ردیف میں اردو نمایاں ہے... یہ زمین  
 بھی صاف اردو کی برباس کا پتہ دیتی ہے... مطلع نہایت مشہور ہے... روایتی شاعری محاورہ  
 روزمرہ سب کا لطف دیکھئے... دونوں مطلعوں میں ردیف جس کینڈے سے بندھی ہے وہ  
 ذوق کا حصہ ہے... یہ ردیفیں بھی ٹھیلٹھیل اردو کا ٹھاکہ دکھاتی ہیں... مقطع خوب کہا ہے  
 ... مقطع لاجواب ہے... پوری غزل میں کیا سلاست کیا روانی ہے... ہر شعر صفائی اور  
 مشاقی کی مثال ہے۔ یہاں ضرب المثل بانڈھی گئی ہے... تیسرے اور چوتھے شعر کے دوسرے



مصرعوں کی داد دیجئے.... اپنے نکلے منشی نکلے کیا ٹکڑے ہیں.... شعر اچھلے ہے....  
 سچے سجائے رچے رچائے اشعار میں.... رواں دواں مطلع ہے.... "ایسے ہی یارب دل کو  
 یاروں کے لگے" بہت خوب۔ آمین.... اردو محض اردو، ٹھیکہ اردو، شعریت نہ ہو نہ سہی  
 .... دوسرے شعریں نظر بند انتظار اچھی ترکیب ہے۔ خوب رواں دواں شعر ہے.... دیکھئے  
 اردو کی بولی ٹھولی.... زبان بھی خوب ہے اور شعر بھی بہت خوب ہے.... پر صحنہ جگے چمن سے  
 کیا کہنا! کیا چٹپٹی اردو ہے... اچھا خاصا شعر ہے....

یہ اسی قسم کی تنقید ہے جو تذکروں میں ملتی ہے۔ کہتے ہیں "مجھے اردو شعرا کو اس طرح  
 سمجھنے سمجھانے میں بڑا لطف آتا ہے جس طرح یورپین نقاد یورپین شعرا کو سمجھتے اور سمجھاتے ہیں؛  
 شاید یورپین نقاد یورپین شعرا کو اسی طرح سمجھاتے ہیں جیسا خزانے ذوق کو اوپر کی مثالوں  
 میں سمجھایا ہے۔

"دوسرے شاعروں سے اس کی مشابہت اور غیر مشابہت کو بھی نمایاں کر دے" یہ  
 اسلوب بیان نہ مومن کا ہے نہ غالب کا۔ پوری غزل مصحفی کی یاد دلاتی ہے۔ داغ اس انداز بیان  
 کو چمکائیں گے۔ یہی صفت ذوق کے شاگرد داغ کے یہاں دمک اٹھنے والی ہے۔ اردو کا اردو پن  
 اس طرح نہ غالب کے یہاں نمایاں ہے نہ مومن کے یہاں۔ تیسرا شعر داغ کی یاد دلاتا ہے۔  
 .... میر کے کچھ اشعار یاد آگئے۔ انہیں نفوس کو داغ کے ہاتھوں چمک جانا ہے۔ غالب و  
 مومن بھی اس کی داد دے بغیر نہ رہتے۔ مقطع تو بے لاگ داغ کی یاد دلاتا ہے۔ حال کہتے ہیں:  
 دیکھئے مستوق کی برائیوں کی برائیوں کی میر نے کس طرح شکایت کی ہے۔ حافظ کا یہ مطلع یاد آگیا۔  
 اسی مضمون کو مومن نے نشتر بنا دیا۔ عبادت پر جنت پانے ہی پر تو عمر خیام نے کہا تھا۔ میر کا شعر  
 ہے۔ میر کے اس شعر کے اثر کو ذوق کہاں سے لائیں۔ یہ رنگ نہ غالب کا ہے نہ مومن کا۔ یوں تو



یہ رنگ ناسخ سے منسوب کیا جاتا ہے۔ یہ اشعار ناسخ کی کچھ یاد دلاتے ہوئے کسی قدر آتش کے انداز کی طرف جھکے ہوئے معلوم ہوتے ہیں۔ تیسرے شعر میں پھر ناسخ کا رنگ جھلکنے لگا۔ کوئے بدگمانی، غالب کی کوئے ملامت کی یاد دلاتی ہے۔ اس زمین میں غالب کی غزلیں بھی دیکھئے۔ کچھ ناسخ کی بلکہ اس سے زیادہ آتش کی یاد ان اشعار سے آتی ہے۔ کیا یہ اشعار داغ سے پہلے داغ کی یاد نہیں دلا رہے ہیں۔ "بہادر شاہ ظفر کا دیوان بھی ایسی زمینوں سے بھرا پڑا ہے۔ داغ کی ہلکی جھلک اس مطلع میں نظر آتی ہے یا نہیں؟ غالب کی بھی غزل اس زمین میں ہے۔ مومن، شیفتہ اور دیگر مشاہیر کی بھی رذوق نے بھی اپنی شان قائم رکھی ہے۔ ایسی رذیفیں ذوق اور ظفر کے یہاں بکثرت ملتی ہیں۔ اسی غازی پوری کی غزل اس زمین میں دیکھنے کی چیز ہے۔ آسمی کی اسی غزل کا یہ شعر نہیں بھولتا۔ مومن کا شعر بھی یاد آگیا۔ آتش و ناسخ کی یاد آتی ہے۔ فراق میر کا شعر پانچویں شعر میں حال مہروں کا ٹکڑا مثنوی مہر و وفا کی طرف دھیان لے جاتا ہے جو فارسی کی ایک عمدہ مثنوی ہے۔ مصحفی بھی رذیف کو محاوروں کے ساتھ بسا اوقات ملا دیتے ہیں۔ لیکن کیا میر کے اس کجنت مطلع کو اسی وقت یاد آتا تھا۔ غالب کا یہ شعر بھی یاد آگیا۔ داغ کے یہاں طبرہ کا لفظ آیا ہے اور خوب آیا ہے۔ وہ حسرت موہانی کی معجزہ نما سہل بیانی کی یاد دلاتا ہے۔ مصحفی کی یاد آتی ہے میر کا شعر ہے۔ ذوق کا مطلع دیکھ کر غالب کا یہ شعر دیکھئے۔ حال کا مطلع ہے۔ مطلع پر آتش کی شعلہ بیانی کی کچھ پرچھائیں پڑ رہی ہے۔ اس زمین میں آتش کی غزل بھی ہے اور اثر شاگرد آتش کا یہ شہور مطلع بھی ہے۔ داغ کا مصرعہ ہے۔ دوسرا مصرعہ داغ کی یاد داغ سے پہلے دلا رہا ہے۔ شعر پڑھئے اور داغ کی یاد کیجئے۔ پھر داغ کی یاد کیجئے۔ حال کا لاجواب شعر یاد آگیا۔

بتائیے اس قسم کی تقابلی تنقید سے کیا حاصل؟ میر، مصحفی، ناسخ، آتش، غالب

مومن، داغ، حسرت، فراق، حافظ اور عمر خیام سبھی کی یاد آتی ہے۔ بہت سے اور شعرا کی بھی



یاد آسکتی تھی لیکن اس "یاد" کا جواز ہے۔ شاعر کی مسکومات اور حافظہ کی کارفرمائی۔ ان "یادوں" سے ذوق کی شاعری پر روشنی کم پڑتی ہے، روشنی زیادہ فراق پر پڑتی ہے پھر یہ ناموزون تکرار۔ ان سب شاعروں کی یاد بار بار آتی ہے۔ یہ بھی کوئی سلیقہ ہے۔ چاہے تو یہ تھا کہ وہ ذوق کی خصوصیتوں کو اجاگر کرتے اور ساتھ دوسرے شاعروں سے جو مشابہت اور غیر مشابہت ہے اسے بھی نمایاں کر دیتے۔ یہ کوئی مشکل بات نہ تھی اور یہ دو تین صفحوں میں یہ سب چیزیں روشن ہو سکتی تھیں۔ یہ جانتے ہوئے بھی کہ ذوق کی اہمیت کچھ ہے تو وہ صرف زبان کی وجہ سے۔ اور یہ کوئی نئی بات بھی نہیں ہے۔ فراق خواہ مخواہ مضمون کو طول دیتے ہیں۔ اس طویل مضمون میں کام کی بات بس اسی قدر ہے۔۔۔ "بات، بات، بات اور کچھ نہیں، انفرادی جذبات و عسوسات لاپتہ مگر بات میں وہ روانی کہ ایک بار تو سن لینا ہی پڑتا ہے۔۔۔ ذوق پختا پختا شاعر ہے۔ رائے عامہ کا شاعر ہے۔۔۔ ذوق کے کلام سے ہمارے دماغ کے اس حصے کو ہلکا سا اہسا ایک خوشگوار آسودگی ملتی ہے جو پیش پا افتادہ باتوں اور عام خیالات کو ادا کرنے میں غیر معمولی قدرت اظہار کو دیکھ کر ملتی ہے۔" اس کے علاوہ بس بات، بات، بات۔

"اندازے" میں سب سے اچھا مضمون مصحفی پر ہے: "مصحفی... میں ایک مانوس و معصوم درد اور حسرت ہے۔ ان پھولوں کے رکھائے گل میں ایک دکھتی سی رگ ہے اور ان کی ننگہت میں کچھ درد بھی ملا ہوا ہے۔ چونکہ میر کی جذباتی یا نفسیاتی انانیت مصحفی میں نہیں ہے۔ اس لئے مصحفی کے یہاں ایک رگ کی رگ کی سی معصوم حیرت، ایک دبی ہوئی بیچارگی کی سکراہٹ اور پر کے دانوں سے نیچے کا ہونٹ دبا لینے کی اداسی ہے۔ سودا کے یہاں یہ عنصر کم ہے لیکن جہاں ہے وہاں مصحفی کی نرم غمزہ دگی سے بلند تر ہے کیونکہ سودا کا تخیل زیادہ زور دار اور باجرات ہے۔ مگر عام طور پر سودا کی رنگینی اس نرم ٹیس اور کسک سے خالی ہے جو مصحفی کے رنگین اشعار میں ہے۔"



فراق اس قسم کی سلجھی ہوئی تنقید بھی لکھ سکتے ہیں اور اس میں تاثرات کے عوض بصیرت ہے مصحفی کی انفرادیت کو اجاگر کیا گیا ہے اور سیر و سودا مصحفی کی غیر مشابہت کو صاف صاف بیان کیا گیا ہے۔ جب سنبھل کر لکھتے ہیں، جب زبان میں تقریر اہٹ نہیں پیدا کرتے، جب وہ شاعر کے رنگ سے علیحدگی اختیار کرتے ہیں تو فراق اچھی، سلجھی ہوئی، باریک، گہری باتیں کرتے ہیں۔ لیکن زیادہ سے زیادہ تنقیدوں میں اپنے تاثرات میں بے محابا بہہ جاتے ہیں۔ اور ان کی تنقید تذکروں جیسی ہو جاتی ہے۔ وہ اشعار بہت زیادہ نقل کرتے ہیں اور ان کا مضمون تذکروں کی طرح اشعار کا مجموعہ ہو جاتا ہے۔ انھیں اس کا احساس ہے۔ "میں اسے اشعار نقل کر کے اس مضمون کو اس قدر طول نہ دیتا لیکن مصحفی کا کلام چونکہ عام طور سے دستیاب نہیں اس لئے اسے ضروری سمجھا گیا۔" یہ تو صرف بہانہ ہے۔ ریاض اور ذوق کے بھی "اسے اشعار" نقل ہوتے ہیں۔ اگر اشعار کم نقل کرتے تو ان کی باتیں زیادہ اُبھر تیں۔

اب رہی "اردو کی عشقیہ شاعری" تو میں نے اس پر "معاصر" میں ریویو کیا تھا اور یہ ریویو "سخن ہائے گفتنی" میں چھپ چکا ہے، اس لئے میں کچھ زیادہ نہیں کہنا چاہتا۔ البتہ اس کتاب کے متعلق جو محمد حسن عسکری نے لفظی کہا ہے وہ دیکھئے :

"آج مجھے ایک ایسی کتاب کا ذکر کرنا ہے جو ایک ساتھ دہشتناک الم ناک، طرب ناک اور سکون آمیز سب کچھ ہے۔ جو غراتی ہے، ڈراتی ہے، لیکن نرمی سے تھپکتی بھی ہے۔ جو زہر میں بچھا ہوا تیر بھی ہے اور امرت بھی۔ اس کتاب میں ہر بیان ایک ذاتی اور حیاتی تجربہ ہے، ایک شخصیت کا اظہار ہے اور وہ تجربہ وہ شخصیت ہی کیا جو ان سب چیزوں کا امتزاج نہ ہو؟

سب سے مخدوش بات اس کتاب میں یہ ہے کہ یہ بڑھنے والے کو



اپنا دل اور دماغ منولنے پر مجبور کرتی ہے۔ یہ ناممکن ہے کہ آپ یہ کتاب پڑھیں اور اپنے معیاروں سے غیر مطمئن نہ ہو جائیں، یا کم سے کم ان پر نظر ثانی نہ کریں۔ چنانچہ اس کے پڑھنے سے اپنی قلمی نری طرح کھلتی ہے۔ اسی وجہ سے میں نے اسے زہر میں بجا ہوا تیر کہا ہے۔۔۔۔

ممکن ہے کہ یہ کتاب کئی آدمیوں کو عشق سے یا شاعری سے بلکہ زندگی سے ہی ڈراوے۔ آدمی کو بزور بنا دینے کی پوری صلاحیت اس کتاب میں پائی جاتی ہے۔۔۔ یہ کتاب ان کتابوں میں سے ہے جو صاحب فہم اور احساس مند پڑھنے والے کی زندگی کو بدل کے رکھ دیتی ہے۔ یا تو آدمی اور ملیا میٹ ہو گیا یا پھر اس کی شخصیت کو چار چاند لگ گئے۔۔۔ یہ کتاب بہت کچھ سکھا سکتی ہے۔ صرف شعر گھنٹا اور شاعری کو شخصیت کی تعمیر بنانا ہی نہیں بلکہ اس سے آگے بڑھ کر عشق کرنا، جینا سکھاتی ہے، اپنے عشق اور اپنے جینے کو با معنی اور اہم بنانا بڑا بنانا سکھاتی ہے۔۔۔ اب اردو پڑھنے والوں کو اس شکایت کا کوئی موقع نہیں رہا کہ ہمیں عشق کرنا سکھانے والا کوئی نہیں تھا۔

تازاتی تنقید کی یہ اچھی مثال ہے۔ فراق شاعر تھے، نقاد تھے اب وہ ایک نئے روپ میں نظر آتے ہیں۔ عشق کرنا سکھاتے ہیں۔ شاید وہ دلال ہیں؟ اگر آپ کو عشق کرنا نہیں آتا تو آپ اردو کی شقیہ شاعری سے عشق کرنا نہیں سیکھ سکتے۔ ایسا معلوم ہوتا ہے محمد حسن عسکری اس کتاب کو کوک شاستر قسم کی چیز سمجھتے ہیں۔ شاید فراق کو خیال بھی نہ ہو گا کہ ان کے شاگرد ان کی تنقید کو کوک شاستر سمجھیں گے۔

عصمت چغتائی نے "حاف" میں لکھا تھا:



"سر سر پھٹ کچ۔ بیگم جان کا لحاف اندھیرے میں پھر ہاتھی کی طرح جھوم رہا تھا۔" اللہ آن میں نے مری ہوئی آواز نکالی۔ لحاف میں ہاتھی پھدکا اور بیٹھ گیا۔ میں بھی چپ ہو گئی ہاتھی نے پھر لوٹ پھرائی۔ میرا رواں رواں کانپا۔ آج میں نے دل میں ٹھان لیا کہ ضرور ہمت کر کے سر ہانے کا لگا ہوا بلب جلا دوں۔ ہاتھی پھر پھڑپھڑا رہا تھا جیسے اکڑوں بیٹھنے کی کوشش کر رہا تھا۔ چپ چپ کچھ کھانے کی آوازیں آرہی تھیں جیسے کوئی مزے دار عطنی چکھ رہا ہو۔ اب میں سمجھی! یہ بیگم جان نے آج کچھ نہیں کھایا اور اب تو سردی ہے تو سردی کی چٹو۔ ضرور ترسائی اُڑ رہی ہے۔ میں نے سختی سے پھلکا کر "سوں سوں" ہوا کو سونگھا۔ سوائے صندل اور عطر حسائی گرم گرم خوشبو کے اور کچھ محسوس نہ ہوا۔

لحاف پھر منڈنا شروع ہوا میں نے بہتیرا چاہا کہ چپکی پڑی رہوں۔ مگر اس لحاف نے تو ایسی ایسی عجیب عجیب شکلیں بنانی شروع کیں کہ میں لوزنگی معلوم ہونا تھا غوں غوں کر کے کوئی بڑا سا ایندک پھول رہا ہے اور اب اچھل کر میرے اوپر آیا۔

"آہ۔ آہ۔ آہ۔" میں ہمت کر کے گنگنائی۔ مگر وہاں کچھ شنوائی نہ ہوئی اور لحاف میرے دماغ میں گھس کر پھولنا شروع ہوا۔ میں نے ڈرتے ڈرتے پلنگ کے دوسری طرف پیر اُتارے اور ٹوٹ کر بھلی کا بٹن دبایا۔ ہاتھی نے لحاف کے نیچے ایک قلابازی لگائی اور پچک گیا۔ قلابازی لگانے میں لحاف کا کونناٹ پھر اٹھا۔ اللہ! میں غراب سے اپنے بھونے میں!

— ہاں تو عصمت چغتائی نے یہ لکھا تھا تو نفرین کی صدا ہر طرف سے بلند ہوئی تھی۔ میں کچھ اس کی تعریف نہیں کرتا۔ لیکن دیکھئے تو یہ جو کچھ ہے وہ نراق کی باتوں کی تشریح ہے۔ ان کے



اجمال کی تفصیل ہے۔ فراق کہتے ہیں: "اسی طرح عورت کی عورت سے بھی جنسی یا شہوانی محبت رہی ہے اور یہ عورتیں بھی ذلیل نہیں ہوتی تھیں۔"

فراق عشق و محبت سے متعلق دس سوال اٹھاتے ہیں جن میں دو یہ ہیں:  
 (۱) "کیا میاں کو صرف بی بی سے اور بی بی کو صرف میاں سے عشق ہونا چاہئے؟  
 یا ہوتا ہے۔"

(۹) اور امرد پرستی کے بارے میں آپ کا کیا خیال ہے۔ کیونکہ خواہ آپ اسے غیر فطری کہیں خواہ مکروہ اور ذلیل خواہ تعزیرات ہند کا سہارا لیں یہ یاد رہے کہ جو لوگ امرد پرستی کے ترکیب ہیں وہ نہ تو جرائم پیشہ ہوتے ہیں نہ رذیل نہ ذلیل نہ کھینچنے نہ عام طور سے خراب آدمی ہوتے ہیں بلکہ کئی امرد پرست تو اخلاق اور تمدن اور روحانیت کی تاریخ کے شاہسیر رہے ہیں جیسے سقراط، سیزر، مانیکل اینجلو، اسرمد شکسپیر اور دنیا بھر میں لکھو لکھا آدمی جو امرد پرست رہے ہیں وہ نہایت شریف آدمی رہے ہیں۔"

"نواب صاحب گو وہ بچی عمر کے تھے مگر تھے نہایت نیک۔ کبھی کوئی رنڈی یا بازاری عورت ان کے یہاں نظر نہ آئی۔ خود حاجی تھے اور بہنوں کو حج کراچکے تھے۔ مگر انھیں ایک نہایت عجیب و غریب شوق تھا۔ لوگوں کو بوتریا لے کر جہنم ہوتا ہے، بیٹریں بڑا تھیں، مرغ بازی کرتے ہیں، اس قسم کے وہابیات کھیلوں سے نواب صاحب کو نفرت تھی۔ ان کے یہاں تو بس طالب علم رہتے تھے۔ نوجوان گورے گورے پتلی گوروں کے لڑکے جن کا خرچ وہ خود برداشت کرتے تھے۔"

... جیب سے نواب صاحب کے یہاں ٹوکوں کا زور بندھا۔ ان کے لئے



مرغن حلوے اور لذیذ کھانے جانے لگے اور سگیم جان دیوان خانے کی درازوں میں سے  
ان کی بھلتی کمروں والے لڑکوں کی چست پٹلیاں اور عطر اور باریکہ ریشم کے کرتے  
دیکھ دیکھ کر انکا روں پر اوستے لگیں۔ (محافل)  
شاید یہی وہ عشق ہے جو یہ کتاب سکھاتی ہے!!

میں نے کہا ہے کہ فراق کی تنقید "ناثراتی تنقید" ہے، "تنقید محض رائے دینا یا میکانیکی طور پر  
زبان اور فن سے متعلق خارجی امور کی فہرست مرتب کرنا نہیں ہے بلکہ شاعر کے وجدانی شعور کے بھید  
کھولنا ہے۔ ناقد کو احساسات اور بصیرتیں پیش کرنا چاہئے نہ کہ رائیں۔" پھر وہ مارکس سے استفادہ  
کرتے ہیں اور جو د کے ہمہ گیر تصادم اور جدلیت کی باتیں کرتے ہیں لیکن مارکس نقاد انہیں اپنے  
ذمہ ہیں شمار نہیں کرتے۔ پھر وہ فرامد کا بھی ذکر کرتے ہیں اور جنسیات کا ذکر پھیرتے ہیں لیکن فرامد  
سے زیادہ واقفیت نہیں رکھتے، "شاعری۔ یہ حقیقی معنوں میں کچھ پالنے کے لئے بہت رچی ہوئی سماج  
کی ضرورت ہے۔ دل، دماغ، شعور، تحت اشعور، لا شعور سب کان کے پردوں سے جب  
لگ جائیں تو شاعر کا راز کھلے۔" معلوم نہیں وہ لا شعور کو کیسے کان کے پردوں سے لگانے میں  
لا شعور کو وہ نہیں سمجھتے۔ اس طرح وہ لکھتے ہیں "سماج جنسیات کی پیداوار ہے اور جنسیات سماج  
کی" اور قبول جاتے ہیں کہ مارکس کا کہنا ہے کہ سماج اقتصادی طاقتوں کی پیداوار ہے۔ پھر وہ یہ بھی نہیں  
جانتے کہ فرامد کا جنس سے کیا مفہوم ہے۔ غرض وہ مختلف اثرات قبول کرتے ہیں لیکن اپنی تنقیدوں  
میں اپنے وجدان پر عمل کرتے ہیں۔ اسی وجہ سے کبھی نہایت بصیرت افروز تنقید لکھتے ہیں لیکن زیادہ تر  
بہک جاتے ہیں۔



(۲) تاثراتی تنقید کی ادبی مثال محمد حسن عسکری کی تحریروں میں ملتی ہے عسکری صاحب

ترقی پسندوں سے برہم ہیں اور ان کا بار بار مضحکہ اُڑاتے ہیں :

"ایک ایسا ہی بھرتب اور خاندانی نسخہ ترقی پسندوں کے پاس بھی ہے۔

یہ نسخہ "ہوالمارکس" سے شروع ہوتا ہے اور اس کے اجزائے ترکیبی یہ ہیں :-

طبعاتی کشمکش، مادی جدلیات، ذرائع پیداوار اور اسی قسم کی دوسری کھادیں۔

یہ سوال کنجر کے لنگرے کا توڑہ کیمبر کا ڈول کی کتاب "ایوٹرن اینڈری ایلیٹی" سے

پوری ہو جاتی ہے بس یہ دو چار چیزیں آپ کو از برہہ جانیں تو پھر یہ سمجھئے کہ آپ کو

اسم اعظم آگیا عقل کا حملہ ہو یا احساس کا شہجون سب سے مکمل محافظت ہو گئی۔"

اسی ڈھنگ سے وہ استہزا کرتے ہیں تنقید نہیں کرتے۔ وہ کہتے ہیں : "جہاں تک

رائٹس، معاشیات، سیاست، فلسفہ، مذہب وغیرہ کا تعلق ہے وہاں تک مجھے دم مارنے کی

مجال نہیں۔ ان چیزوں میں تو میں ترقی پسندوں کو بالکل محذور سمجھتا ہوں۔ بڑی عاقل

ہے بڑی دور میں ہے۔ یہاں ترقی پسند جو کچھ کہیں مجھے منظور ہے۔" وہ یہ کہتے ہیں لیکن شاید

دل سے نہیں کہتے۔ وہ یہ نہیں سمجھتے ہیں کہ مارکسی نقطہ نظر کا جواب استہزا نہیں ہو سکتا ہے۔

اس نقطہ نظر کی جانچ پر کہ ضروری ہے اور جانچ پر کہو کے بعد یہ دکھانا چاہئے کہ اس کے بنیادی

اصول کی جڑیں کھوکھلی ہیں۔ ترقی پسند تنقید کے بارے میں بہت سی باتیں جو عسکری صاحب کہتے

ہیں ان سے مجھے بھی اتفاق ہے لیکن "میں کبھی رائے نہیں دیتا بلکہ صرف اپنے تاثرات بیان

کر دیتا ہوں۔" کہنے سے کام نہیں چلتا۔ مارکسی فلسفہ کی کاٹ عسکری صاحب کے تاثرات سے

نہیں ہو سکتی۔ اور عسکری صاحب کے پاس تاثرات کے سوا کچھ بھی نہیں۔

عسکری صاحب کے تاثرات اردو ادب کے متعلق ہوتے ہیں اور مغربی ادب کے متعلق



ہی۔ اردو ادب کو لیجئے اور ان تاثرات کے نتائج کو دیکھیے۔ وہ اگر کو ترقی پسند تنقید کی  
 زد سے بچانا چاہتے ہیں اور خود بھی اسی غلطی کے مرتکب ہوتے ہیں جو ترقی پسند تنقید کی عام غلطی  
 ہے۔ ترقی پسند "اگر کے ڈیکڑے کرتے ہیں ایک ترقی پسند اور دوسرا رجعت پسند" اور عسکری  
 صاحب "شاعری سے قطع نظر کر کے محض خیالات کی بنا پر" اگر کے اس وجہ سے پسند کرتے ہیں  
 کہ وہ بے پردگی، تعلیم نسواں اور کالج کے خلاف تھے۔ انھیں شاعری سے قطع نظر نہیں کرنا چاہئے۔  
 یہ بات غیر متعلق سی ہے کہ اگر بے پردگی، تعلیم نسواں اور کالج کے خلاف تھے وہ خلاف ہوں یا  
 موافق، بہر حال ان کی شاعری پر کوئی روشنی نہیں پڑتی۔

وہ کرشن چندر کے افسانوں کی تعریف کرتے ہیں تو شاید اس لئے کہ اس کا افسانہ زندگی  
 کا ایک ذاتی اور بلا واسطہ تاثر ہوتا ہے۔ اور کہتے ہیں: "وہ ہر افسانہ میں پیچ پیچ کر کہتا ہے کہ  
 سچی رومانیت اور سچی محبت موجودہ سماجی نظام میں بالکل ناممکن ہے۔ ایسے نظام میں جہاں روپے  
 کی پوجا ہوتی ہے، جہاں ایک جھوٹی شرافت کو ہر جذبے پر مقدم سمجھا جاتا ہے، جہاں ہوس اور وحشی  
 نسکین کو محبت کا نام دیا جاتا ہے۔ اور ایک چیز جسے کرشن چندر بار بار دکھانا چاہتا ہے وہ یہ ہے  
 کہ خوشحال طبقے کا نوجوان قطعاً محبت نہیں کر سکتا، نہ اس کی روح میں لگن ہے، نہ اس کے تخیل میں  
 بلندی، اس کے معیار محض دو ہیں۔ روپیہ اور شرافت اور جس چیز کو یہ نوجوان رومانیت اور محبت  
 کہتا ہے وہ محض ایک زرین خواب ہے جس میں وہ خود بھی مبتلا ہے اور دوسروں کو بھی پسنانا چاہتا  
 ہے محض بیکاری کا مشغلہ، محض خمار گندم۔ رھوئیں کی طرح ناپائیدار۔"

یہ سب صحیح۔ لیکن یہ تو اسی قسم کی باتیں ہیں جو ترقی پسند کہا کرتے ہیں۔ یہ سب کچھ ان افسانوں  
 کا "سواد" ہے۔ پھر عسکری صاحب کا وہ قول کہاں گیا کہ ہنریت ہی آرٹ ہے۔ اس مضمون میں  
 افسانوں کی ہنریت کے متعلق کچھ بھی نہیں ہے۔



پھر کہتے ہیں، "کرشن چندر کے یہاں ان چیزوں (خارجیت، انفصال اور غیر جانبداری) کی تلاش بالکل بیکار ہے۔ وہ اپنی نظروں سے دیکھتا ہے۔ بلکہ یوں کہئے کہ وہ اپنے مزاج اور طبیعت کی عینک سے دیکھتا ہے اور ساری چیزیں اس کے رنگ میں رنگ جاتی ہیں۔ کرشن چندر سے غیر جانبداری کا مطالبہ کرنا ایسا ہی ہے جیسے پنساری کی دوکان پر گوشت لینے جانا۔ اسی طرح اس کے یہاں انفصال بھی نہیں ہے۔ اس کے افسانوں میں ہم ہر وقت اس کی شخصیت کو محسوس کرتے رہتے ہیں اگر یہ نہ ہو تو ان کی دلچسپی کم ہو جائے۔ وہ دور سے کھڑا ہو کر زندگی کو نہیں دیکھتا بلکہ اس سمندر میں کود پڑتا ہے۔ وہ اپنے کرداروں اور تاثرات کو اپنے تئیں میں صرف تصویر کی طرح نہیں دیکھتا۔ کھنڈری دیر کے لئے اپنے آپ کو دار بن جاتا ہے اور ذہنی طور پر ان ہی تجربات سے گزرتا ہے۔ وہ اس کے جسم اور احساس کا ایک حصہ بن جاتا ہے۔"

پھر وہ یہ بھی کہتے ہیں کہ میرا یقین نہیں بلکہ عین یقین ہے کہ بے تعلقی آرٹ کے سب سے پہلے اصولوں میں سے ہے۔ اور وہ یہ بھی کہتے ہیں کہ "جو اس کے نزدیک آرٹ کی معراج یہ ہے کہ فنکار کائنات کے خالق کی طرح اپنے فن پارے کے اندر بھی ہو اور باہر بھی ہو اس کے پیچھے بھی اور اس کے اوپر بھی۔ اور اپنی تخلیق سے بالکل بے پروا اور کھڑا ہونا خون نرستان نظر آئے۔" اور تضاد کے الزام سے یہ کہہ کر بچ نکلنا چاہتے ہیں کہ بعض مقامات ایسے آتے ہیں جہاں یہ سوال غلط نہیں بلکہ غیر ضروری اور بے محل معلوم ہونے لگتا ہے۔ اور کہتے ہیں: "یہ بھی یاد رکھنا چاہئے کہ شیکسپیر بھی اصول سازوں کے لئے پورا اور دوسرے (نہیں بلکہ دو جگہ) ہے۔ بڑی محنت مشقت کے بعد تیار کئے ہوئے اصول بھی اس کی ایک جنبش سے ارارا دھم کہہ کے زمین پر آ رہتے ہیں۔" یعنی کامل مزاج۔ یہی تاثراتی تنقید کی سب سے بڑی خوب ہے۔ آپ جب جو جی چاہے اس قسم کی باتیں کر سکتے ہیں۔ فنکار بے تعلق بھی ہوتا ہے اور بے تعلق نہیں بھی ہوتا۔ آرٹ ہیئت بھی ہے اور مواد



بھی... معلوم نہیں وہ کون سے اصول ہیں جو شیکسپیر کی ایک جنبش میں ارادہ عم کر کے زمین پر آ رہتے ہیں۔

اس طرح "کرشن چندر کا آرٹ شعور اور غیر شعور کے مشترک عمل کا بہترین مرکب ہے۔" شعور، تحت الشعور، لا شعور۔ یہ غیر شعور بھی شاید لا شعور ہے تو مجھے کہنا پڑتا ہے عسکری صاحب فراند کی اس اصطلاح کے معنی سے واقف نہیں ہیں۔

تاثرات کا دوسرا نمونہ فراق کی نظم و نثر کے ذکر میں ملتا ہے۔ ایک نمونہ فراق کے ذکر میں پیش ہو چکا ہے "روح کائنات" پر لکھتے ہوئے جو تاثرات عسکری صاحب بیان کرتے ہیں وہ یہ ہے:

"اس پر کچھ لکھنے کی ہمت میں اپنے اندر بالکل نہیں پاتا کیونکہ فراق صاحب کی شاعری اتنی تہ دار ہے کہ اگر میں اسے نثر میں سمیٹنا چاہوں تو تمھنے میں نہیں آتی... اس کتاب پر بہترین تبصرہ یہ ہو گا کہ آپ کو اس میں سے دو چار شعرا دوں... ہاں فراق صاحب کی شاعری کی ایک خصوصیت کا ذکر کروں گا... یعنی فراق صاحب کے شعروں میں اکثر محبوب کا بیان کائنات کی اصطلاحوں میں ہوتا ہے... اس قسم کے دو چار شعر سنئے... یہ وہ مقام آجاتا ہے جہاں میرے پر جلتے ہیں اس لئے میرا خاموش رہنا ہی بہتر ہے... تعریف کرنے کے بجائے میں محو حیرت ہو جاتا ہوں، اور انہیں "تاثرات" کے بل بوتے پر یہ دعویٰ کیا جاتا ہے کہ آج اگر اردو نظم اور نثر میں کوئی چیز پڑھنے کے قابل لکھی جا رہی ہے تو وہ فراق صاحب کی نظم اور تنقید ہے۔ باقی بس اللہ کا نام ہے۔" اگر یہی تنقید ہے تو دوائے برتنقید! اب دوسرا نمونہ دیکھئے: یہ نظمیں ("ادھی رات کو" اور "دھند لگا") اردو نظم میں بعض



نئے عناصر کا اضافہ کرتی ہیں۔۔۔۔۔ دونوں کی دونوں نظموں استعجاب آمیز مانوسیت، ہم آہنگی، اور اپنے پن کے احساس میں ڈوبی ہوئی ہیں اور ان نظموں کے انداز بیان کو دیکھئے تو ایک طرف تو شاید کی گہرائی کے سبب الفاظ بڑے غیر مبہم اور چمچے تلے ہیں دوسری طرف اس میں اشاریت اور معنی آفرینی غضب ہے۔۔۔ یوں دیکھنے کو تو ان نظموں میں ہر تاثر الگ الگ۔ ہر چیز کو ایک ایک کر کے، غور سے الگ الگ دیکھا گیا ہے، لیکن یہ سب تاثرات ایک دوسرے کے اس طرح ہم آہنگ ہو جاتے ہیں کہ ایک عجیب و غریب خواب جمال اُبھرتا چلا جاتا ہے۔ پہلی نظم ”آدھی رات کو“ میں ذرا سی کمزوری یہ ہے کہ یہ نظم پوری طرح ہوا نہیں ہے، بعض بعض جگہ شدت احساس میں کمی آجاتی ہے لیکن دوسری نظم ”دھندلکا“ تو اتنی گہٹی گہٹی نظم ہے اور اس میں نشوونما کی ایسی شدید کیفیت نظر آتی ہے کہ اردو میں اس کا جواب مشکل سے ملے گا۔ خصوصاً ایک التزام نے عجب لطف دیا ہے۔

ہر بند کا پہلا اور آخری مصرع ”ک“ کی آواز پر ختم ہو جاتا ہے۔

فراق غزل گو شاعر ہیں اس لئے ان کی نظموں کا میاب نہیں ہوتیں وہ نظموں کے بھیس میں غزلیں لکھتے ہیں اس لئے نظموں کے اشعار میں ربط و تسلسل اسی قسم کا ہوتا ہے جو مسلسل غزلوں میں ملتا ہے۔ ”آدھی رات کو“ میں بہت سے ٹکڑے ہیں لیکن ٹکڑوں میں کوئی ناگزیر ربط نہیں، منطقی ارتقا، خیال نہیں۔ ان میں سے کتنے ٹکڑوں کو حذف کر دیا جا سکتا ہے اور یہ محسوس بھی نہ ہوگا کہ کوئی کمی ہے آخری ٹکڑے کو لیجئے:

فضائے صاف میں رقصاں ہیں پاند کی کرنیں

کہ جیسے شبیشہ پہ پڑتی ہو نرم نرم چھوڑ

یہ موج غفلت معصوم، یہ خمسارِ بدن

یہ اد گھنٹی ہدی سانسیں یہ آنکھیں نیند بھری



مرے کلبے سے اولیٰ پٹ کے سوجاؤ

اب آنکھیں بند کرو اور مجھ میں کھو جاؤ

اگر آپ صرف اس حصہ کو پڑھتے تو آپ کو یہ احساس بھی نہ ہو گا کہ یہ ایک لمبی نظم سے تعلق رکھتا ہے۔ یہ سطر میں مکمل ہیں۔ اس نظم کا صرف یہی عیب نہیں کہ اس میں "بعض بعض جگہ شدت احساس میں کمی آجاتی ہے۔" اصل عیب یہ ہے کہ یہ سطر سے نظم ہے ہی نہیں "مہنت آرتھ" ہے "تو یہ آرتھ نہیں۔ دوسرا عیب یہ ہے کہ فراق کو لفظوں سے خاص دلچسپی ہے۔ یہ مصرعہ: "یہ چھب یہ روپ یہ سکمار یہ سکول گات" انگریزی تنقید کی نقالی کر کے عسکری صاحب اس مصرع میں اپنی آوازوں کے لحاظ سے بڑی ندرت "پاتے ہیں۔ اس" اور دل کی آواز سے نرمی اور مٹھاس کا احساس ہوتا ہے اور "چھ اور" ر" سے نمکینی، بدن کا گٹھاؤ۔ اچھا مہٹ اور نمکی پیدا ہوتی ہے۔ "سوز میں جو آئے کہئے لیکن چھ اور ر سے نمکینی بدن کا گٹھاؤ اچھا مہٹ اور نمکی صرف عسکری صاحب کے ذہن میں پیدا ہو سکتی ہے۔ بات صرف یہ ہے کہ فراق حسین الفاظ کو پسند کرتے ہیں اور ان کو استعمال کرنے میں خاص لذت محسوس کرتے ہیں "روپ"، "سکمار"، "سکول" "رسمانا"، "کام روپ کا جادو"، "کدرنی کے بھول"، "گھنی گھنی برچھائیں"، "کنول"۔ "منڈی کا سہاگ"۔۔۔ یہی "لذتیت" ان کی خصوصیت ہے۔

عزیزوں کے متعلق بھی عسکری صاحب بالانہ آمیز تعریف کرتے ہیں لیکن اس تعریف کے ضمن میں کچھ عجیب و غریب باتیں بھی کہہ جاتے ہیں: "یہ شاعری ابہام اور وضاحت دونوں کا امتزاج ہے۔" ان کی شاعری ایسی دنیاؤں میں مانس لیتی ہے جو کچھ سمجھ میں آتی ہیں کچھ سمجھ میں نہیں آتیں، کم سے کم ان کا بیان کبھی مکمل طور سے نہیں ہو سکتا ہے۔ "میرا خیال ہے کہ فراق صاحب کی شاعری اتنی ان کی آواز میں نہیں جتنی اس جھننا مہٹ میں ہے۔" معلوم نہیں ابہام اور وضاحت کا



استزاج کیا ہوتا ہے۔ ان کی شاعری ایسی دنیاؤں میں سانس لیتی ہے جو کچھ سمجھیں آتی ہیں، کچھ سمجھ نہیں سکتیں۔ یعنی وہی ابہام اور وضاحت کا امتزاج ہے، بات یہ ہے کہ اکثر ذائق اپنے معنی واضح طور پر ادا نہیں کر سکتے یہ کوئی تعریف کی بات نہیں۔ پھر یہ "جھن جھناہٹ" بھی ایک زبردست عیب ہے۔ ان کے شعروں میں گہرے جذبات نہیں محض جذبات کی "جھن جھناہٹ" ہے اور اکثر وہ "جھن جھناہٹ" کو اصل شاعری سمجھتے ہیں۔ ذائق اچھے غزل گو شاعر ہیں لیکن مبالغہ آمیز تعریف سے ان کی غزلوں کے محاسن اُجاگر نہیں ہوتے مدہم پڑ جاتے ہیں۔

اب دیکھئے عسکری صاحب کے مغربی ادب سے متعلق کیا تاثرات ملتے ہیں۔ وہ انگریزی اور فرانسیسی ادیبوں اور کتابوں کا برابر ذکر کرتے ہیں اور شاید اس طرح پڑھنے والوں کو مرعوب کرنا چاہتے ہیں۔ عسکری صاحب کی ایک حیثیت "دلال" کی ہے۔ وہ مغربی مال ہندوستان میں بیچنا چاہتے ہیں۔ وہ مغربی ادیبوں کے مضامین کا ترجمہ یا خلاصہ پیش کرتے ہیں۔ "نی الحال میں فرانس کے سب سے بڑے زندہ ادیب کے روزنامچہ سے چند اقتباسات پیش کر رہا ہوں۔" اس کتاب پر دو تبصروں کا خلاصہ پیش کرتا ہوں۔ پہلا تبصرہ ہے ایچ۔ اے۔ میسون کا جو اسکوٹنی میں نکلا تھا۔۔۔ دوسرا تبصرہ ہے ڈالٹن مری کا جو کرائسٹیرین میں نکلا تھا۔" اس ضمن میں میں ای۔ ایم فورسٹر کی ایک تقریر نقل کرنا چاہتا ہوں۔ اس سے پہلے ان کے ایک مضمون میں سے دو جملے اقتباس میں لیتے ہیں: "یہ مضمون تقریباً ترجمہ ہے۔" اس غلط فہمی کے انشور کے لئے میں ذیل میں ایک مضمون کا ترجمہ پیش کرتا ہوں۔" میں اس مضمون کا ترجمہ نہیں دے رہا ہوں بلکہ کئی سال پہلے لے ہوئے نوٹوں کی مدد سے اسے دوبارہ گھڑ رہا ہوں۔"

ظاہر ہے کہ وہ دلالی کرتے ہیں۔ دو تبصروں کا مال بیچتے ہیں۔ دوسری حیثیت ان کی رپورٹر کی ہے۔ وہ خبر دیتے ہیں کہ "دنیا کے ادیبوں کو کہا جا رہا ہے۔" آج کل فرانس کے ادبی حلقوں میں



ایک بڑی مزیدار اور گرم بحث چھڑی ہوئی ہے۔ بحث یہ ہے کہ فرانس کے ادیبوں کے حالات تیس سال پہلے کی بہ نسبت بہتر ہیں یا نہیں۔ "ادون" اسپنڈر اور پائپلن گروپس کے عروج کے بعد پچھلے چھ سالوں میں ہر شاعر انگریزی شاعری میں ابھرنے لگے انہوں نے اپنی جماعت کا نام رکھا ہے "پوکلیس"۔ "پچھلے اکتوبر" میں "پارٹینر ریویو" نے ایک خاص نمبر کا اعلان کیا تھا جس میں چند ایسے نثری سبکدوش پر بحث ہوگی جو اس پرچے کے نزدیک ترقی کے دشمن اور مخالفت میں ہیں۔ "اردو پڑھنے والوں کے لئے یہ خبر کوئی دلچسپی نہیں رکھے گی کہ ڈولیاں باندا کا انتقال ہو گیا۔"

یہ ہمارے ادبی نامہ نگار کی دی ہوئی خبر میں ہیں۔ اب دیکھنا یہ ہے کہ اس دلالی اور چٹائی سے کیا فائدہ ہو سکتا ہے۔ اگر ہم انگریزی جانتے ہیں تو ان مضامین کو خود پڑھ سکتے ہیں۔ عسکری صاحب کی وساطت کی ضرورت نہیں۔ اور اگر ہم ان مضامین کو نہیں پڑھ سکتے تو مختلف قسم کی باتوں کی داعی انتشار ممکن ہے، داعی روشنی اور سکون ممکن نہیں یہاں بھی تاثرات بیان ہوتے ہیں۔ ابھی کچھ اور ابھی کچھ۔ اگر ان ترجموں میں انتشار کے عوض ربط ہوتا، اگر ایک مضمون کے خیالات کو دوسرے مضمون کے خیالات سے کوئی رکاؤ ہوتا، اگر یہ مختلف مضامین آپس میں مل کر کوئی صاف سمجھ میں آنے والا نقشہ مرتب کرتے تو کام کی بات ہوتی۔ ورنہ فائدہ صرف یہی ہے کہ جو لوگ ان مضامین کو نہیں پڑھ سکتے وہ عسکری صاحب کی قابلیت اور وسیع معلومات سے متعجب ہو جاتے ہیں۔ اور پھر ساقی کے صفحے بھی بھر جاتے ہیں۔

رپورٹیں تو اور بھی بیکار سی ہیں۔ ڈولیاں باندا مر گیا تو مر گیا۔ یہ خبر دینے سے کیا فائدہ۔ ہم اسے زندہ تو نہیں کر سکتے۔ بہتر تو یہ ہوتا کہ اس کے خیالات کی تفسیر پیش کی جاتی فرانس میں مزیدار بحث چھڑی ہوئی ہے۔ اور جرمنی، اٹلی، ریشیا میں کوئی مزیدار بحث نہیں چھڑی ہوئی ہے۔ اور اگر ہے تو ہمارے ادبی نامہ نگار کو اس کی خبر نہیں۔ "پارٹینر ریویو" نے ایک خاص نمبر کا اعلان



کیا ہے ٹھیک ہے ہم اس خاص فن کو پڑھ لیں گے۔ عسکری صاحب شاید سمجھتے ہیں کہ ان کے سوا اور کوئی "پارٹینر ریویو" نہیں پڑھتا۔ "اپوکلیپٹک" گروپ قائم ہوا۔ ہم سہری ٹریس کی دی اپوکلیپٹکس پڑھ لیں گے۔ اور اگر ہم "پارٹینر ریویو" اور "دی اپوکلیپٹکس" نہیں پڑھ سکتے تو یہ خبر ہمارے کس کام کی رہاں نامہ نگار بیکار نہیں بیٹھا ہوا ہے اور پھر "ساتی" کے صفحے بھرتے جاتے ہیں۔

دہلی اور ریٹ باڑی کے علاوہ عسکری صاحب بعض مغربی ادیبوں کا بار بار ذکر کرتے ہیں، خصوصاً جیمس جوائس، پروست، بودیئر، فلوریئر کا۔ ان کے علاوہ وہ اپنی تحریروں میں اکثر مغربی ادب کے حوالے دیا کرتے ہیں۔ پہلے میں ان حوالوں کا سرسری جائزہ لینا چاہتا ہوں پھر جیمس جوائس اور مارسل پروست کی باتیں ہوں گی۔

(۱) "میرے خیال میں چسٹر ٹن کے اندر بڑا مزاج نگار بننے کی کچھ صلاحیت موجود تھی۔" اس بیان میں اسی قدر صحت ہے جتنی اس بیان میں کہ عسکری صاحب میں بڑا تنقید نگار بننے کی صلاحیت ہے۔ مزاج اور ظرافت اور چیز ہے اور نکتہ سنجی کچھ اور۔ چسٹر ٹن میں نکتہ سنجی ہے ظرافت نہیں اور نہ ظرافت کے امکانات ہیں پھر چسٹر ٹن 'بڑا' نہیں۔ اس کی بڑائی کا نقش کب کا مدہم ہو چکا۔

(۲) وہ ورڈز ورثہ کی دو لائنیں نقل کرتے ہیں۔

But she is in her grave and oh  
the difference to me.

اور کہتے ہیں "ان دو لائنوں میں بڑی زبردست ٹریجڈی ہے۔ یہ درست ہے۔ پھر کہتے ہیں: "میرا خیال ہے کہ اگر اس نظم میں صرف یہ دو لائنیں ہوتیں تب بھی ٹریجڈی میں کوئی خاص کمی نہ آتی۔" یہ درست نہیں معلوم ہوتا ہے کہ عسکری صاحب کے کسی استاد، فراق نے ان دو لائنوں کی



تقریباً کی ہوگی اور اس بات کی وہ یہاں نکرار کر رہے ہیں۔ ان دو لائونوں کو اگر نظم سے الگ کر دیجئے  
 تو پھر ٹریجڈی جاتی رہے گی۔ ورڈز ورثہ کی نظم اردو غزل تو ہے نہیں کہ دو مصرعوں میں آفاقیت  
 آجائے۔ لوسی مرگنی۔ اور ورڈز ورثہ کا غم تازہ ہے۔ لوسی کی موت کا خیال برداشت سے باہر  
 ہے۔ ورڈز ورثہ لوسی کا نام نہیں لیتا وہ کہتا ہے کہ لوسی ایسی جگہ رہتی تھی جہاں انسان کے قدم  
 نہیں پہنچتے وہ ایک چشمہ کے نزدیک رہتی تھی۔ اور چشمہ زندگی کی علامت ہے۔ اسے نوش  
 کرنے والا کوئی نہ تھا اور اس سے محبت کرنے والے بہت کم تھے۔ لیکن وہ کافی لگے ہوئے پتھر  
 کے نزدیک ایک "وائٹ" تھی، جو آنکھوں سے نیم پہاں تھی، اور وہ ستارے جیسی حسین تھی  
 جب ایک ہی ستارہ آسمان میں چمک رہا ہو۔ یہ وائٹ اور یہ ستارہ علامتیں ہیں لوسی کی جسمانی اور  
 روحانی حسن کی۔ پہلے ورڈز ورثہ کی نظر زمین پر ہے پھر یہ آسمان کی طرف اٹھتی ہے اور اس کی  
 نظروں میں ساری کائنات روشن نظر آتی ہے جس میں صرف ایک بھول، ایک ستارہ، ایک لڑکی  
 ہے اور وہ لوسی ہے۔ وہ اسی طرح گم نام رہی اور کسی کو خبر بھی نہ ہوئی کب لوسی گذر گئی لیکن وہ قبر  
 میں ہے۔ اور میری دنیا ہی بدل گئی۔ یہ دو لائونیں جو اس قدر ٹریجک ہیں اس کی وجہ یہ ہے کہ وہ  
 اس نظم کی چوٹی ہیں۔ اور یہ چوٹی نظموں میں ایسا لہ سکئی۔ پھر شاید عسکری صاحب یہ بھی نہیں جانتے کہ  
 ان دو لائونوں میں ٹریجڈی کس طرح اُبھرتی ہے۔ میں نے کہا ہے کہ ورڈز ورثہ لوسی کا نام لینے سے  
 پرہیز کرتا ہے۔ وہ جانتا ہے کہ لوسی کا نام لیا اور اس کا صبر، اس کا قرار ٹوٹ جائے گا اور وہ  
 بے اختیار ہو جائے گا۔ اس لئے وہ جہاں تک ہو سکتا ہے اس کا نام نہیں لیتا۔ لیکن آخر کب تک؟  
 نام لیتا ہے یہ خیال کہ لوسی مردہ ہے اور قبر میں ہے۔ اسی خیال کو وہ پیچھے ڈھکیے ہوئے تھا۔  
 اس کا صبر و قرار توڑ دیتا ہے۔ اس کی آواز جو اعلیٰ تک قابو میں تھی، قابو میں نہیں رہتی۔ ٹوٹ جاتی ہے۔  
 and اور "آنسو بھری" آواز میں کہہ اٹھتا ہے:



### the difference to me

آخری لفظ پر زبردست "ایکسڈنٹ" ہے۔ ME۔ لیکن اس ٹریجڈی کے احساس سے بھی اس کا ذہنی توازن نہیں جاتا۔ وہ جانتا ہے کہ اس کی دنیا اجاڑ ہو گئی لیکن اس ٹریجڈی کا دنیا پر کوئی اثر نہ ہوگا۔ آنتاب نکلے گا چاند ستارے نکلیں گے اور دنیا اپنے محور پر گھومتی رہے گی۔

(۳) معلوم ہوتا ہے کہ کسی نے ان سے کہہ دیا ہے یا انہوں نے کسی کتاب میں دیکھ لیا ہے

کہ شیکسپیر کی یہ لائنیں بہت حسین ہیں :-

### Daffodils

That come before the swallow dares  
and take  
The wind of March with beauty.

اس لئے وہ ان لائنوں کو بار بار نقل کرتے ہیں لیکن بجز ایک دھندلے احساس کے کہ یہ لائنیں حسین ہیں انہیں مطلقاً خبر نہیں کہ نقاد ان لائنوں کا بار بار حوالہ کیوں دیتے ہیں۔ کہتے ہیں تو یہ کہ "جب کائنات بھولی پڑی نظر آئے اور انسان غلاؤں میں یکہ دہنہا بے بار و غم خوار نہ رہ جائے" یہ بات تو عام ہے اور ان لائنوں کے حسن پر کوئی اثر نہیں ڈالتی۔ پہلے "ڈیفوڈلز" کو اندرونی آنکھ سے دیکھئے۔ پھر یہ دیکھئے کہ *daffodils that come* اگرچہ دو لائنوں میں ہے لیکن آپ ان لفظوں کو ایک سانس میں پڑھئے جس سے "ڈیفوڈلز" آپ اپنی آنکھوں سے آتے ہوئے دیکھتے ہیں۔ پھر *dares* اور *come* میں *vowel sounds* کا فرق دیکھئے۔ عسکری صاحب تو اکثر اس قسم کی چیزوں کا ذکر کرتے ہیں۔ پھر *daffodils* آتے ہوئے دیکھتے ہیں۔ اور *before the swallow dares* اور *that come* میں جو "ردم" کا فرق ہے اسے محسوس کیجئے اور پھر آخری لائن کے لفظی اور معنوی حسن کو دیکھئے۔ "ڈیفوڈلز" کا



زندگین حسن، ان کی جرأت، ان کا غیر متوقع طور پر آنا، اور دنیا میں حسن پھیلانا۔ اور بھی بہت سی باتیں کہی جاسکتی ہیں۔ پھر وہ یہ لائنیں بھی نقل کرتے ہیں۔

and jocund day

*Stands tiptoe on the misty mountain tops*

لیکن یہ نہیں بتاتے کہ ان میں کیا حسن ہے۔ کس طرح *jocund* اور *stands* *tiptoe* ان میں زندگی ڈال دیتے ہیں۔ اس کی انفرادی شخصیت نظر آتی ہے پھر *m* کی تکرار سے دو لفظ الگ نہیں رہتے بلکہ ایک لفظ ہو جاتے ہیں۔ پھر *m* کی تکرار سے معلوم ہوتا ہے کہ دن کے پنجے پہاڑ کی چوٹی چھو رہے ہیں اور *stands tiptoe* "اسپونڈی" ہے یعنی دونوں پر ایک سنڈ ہے یعنی دونوں پنجے پہاڑ کی چوٹی پر جمے ہوئے ہیں، دن کھڑا ہوا ہے، پنجوں پر کھڑا ہوا ہے۔ یعنی دن کسی آدمی کی طرح پہاڑ کی کمر آلود چوٹی پر کھڑا ہوا ہے، ان سب کے باوجود جب حسن پہلی مثال میں ہے وہ اس میں نہیں۔ عسکری صاحب کو اس کا بھی احساس نہیں۔

(۴) وہ اپنی کلینک شاعروں کا بار بار ذکر کرتے ہیں اور ان سے کافی مدح و تحسین معلوم ہوتے ہیں۔ ان کے نقطہ نظر کی "لاٹھی" کے بار کسیت پر حملہ کرتے ہیں بات تو یہ ہے کہ انھیں کوئی ہتھیار مل جائے وہ اس سے اشتراکیت پر حملہ کر بیٹھتے ہیں۔ بہر حال وہ یہ نہیں بتاتے کہ ان شاعروں کی دنیا سے شاعری میں کیا اہمیت ہے اور جو اہمیت ہے وہ کیوں ہے۔ مجھے صرف اتنا کہنے دیجئے کہ محمد حسن عسکری صاحب ان شاعروں کو جتنا اچھا سمجھتے ہیں اتنے یہ اچھے نہیں۔ اور اگر یہ نظریہ بڑا شاعر نہیں بنا سکی تو پھر اس نظریہ کی تعریف سچی لا حاصل ہے۔ اس گروپ کا بھی وہی حشر ہوا جو ایسٹ گروپ کا ہوا تھا۔ ہڈیوں سے دوزن تک کافی مشہور رہا، لوگ تعجب سے دیکھتے رہے لیکن یہ نیا ستارہ بھی دیر تک آسمان شاعری پر چوک نہ سکا۔



(۵) وہ گولڈ اسمتھ کی یہ لائنیں نقل کرتے ہیں:

Illfares the land to hastening ills a pray.

When wealth accumulates and men decay.

اور کہتے ہیں "گولڈ اسمتھ نے مارکس سے تقریباً ایک صدی پہلے کہہ دیا تھا" گویا سمجھتے ہیں کہ ان لائنوں میں وہی بات ہے جو مارکس نے کہی ہے۔ یہ "دوستی طبع" ہے اور کچھ نہیں سوزنہ ان لائنوں سے اور مارکس کی جدلیات سے کوئی واسطہ نہیں۔

محمد حسن عسکری صاحب بوردیسر، فلوریئر، پروسٹا، جیمس جوائس کا بار بار حوالہ دیتے ہیں اور پھر تفصیل سے بھی لکھتے ہیں۔ ان کے علاوہ چیخوف پر بھی کبھی کبھار لکھتے ہیں۔ حسب دستور وہ نوٹنگو مری، سچین کے ایک مضمون کا ترجمہ کرتے ہیں اور یہ جانے ہوئے بھی دوستو ٹفسکی کا فن۔ چیخوف کے فن سے کہیں زیادہ بلند ہے؟ وہ چیخوف سے زیادہ شرف رکھتے ہیں کہتے ہیں: "چاہے میں مورپاساں کی ٹیکنیکل خوبیوں کی کتنی ہی داد کیوں نہ دوں، زیادہ دیر تک وہ مجھ سے برداشت نہیں ہو سکتا، اس کے برخلاف چیخوف کو میں متواتر ایک سال تک پڑھ سکتا ہوں کیونکہ اپنے اچھے انسانوں میں وہ قطعاً یہ مطالبہ نہیں کرتا کہ میں زندگی کے متعلق کسی خاص عقیدے کا قائل ہو جاؤں۔ وہ بار بار انسان کی لازمی تنہائی کا تصور پیش کرتا ہے مگر دہی۔ ایچ لورنس کی طرح ڈنڈے کے زور سے ہمیں یہ ماننے پر مجبور نہیں کرتا کہ انسان کی زندگی کا اصول ہی تنہائی ہے۔" مسلم نہیں عسکری صاحب ٹولسٹوائے اور ڈوسٹوائسکی اور بشکن کو متواتر ایک سال تک پڑھ سکتے ہیں یا نہیں۔ بڑے بڑے ادیبوں کے رہتے ہوئے وہ عموماً ایسے ادیبوں کا پرچار کرتے ہیں جو انہیں کسی خاص تاثراتی وجہ سے پسند ہیں۔ بھلا جسے ٹولسٹوائے اور ڈوسٹوائسکی پسند ہوں وہ چیخوف کی طرف کیوں متوجہ ہو۔ "بہر کیف" عسکری صاحب لورنس سے زیادہ واقف



نہیں اور اس سے کچھ برہم معلوم ہوتے ہیں۔ ایک جگہ فرماتے ہیں کہ اس کی شاعری "بہت تیرے  
 دھت تیرے کی" شاعری ہے۔ یہ درست ہے کہ پورٹس کا سب سے اہم کارنامہ ناولسٹ کی  
 حیثیت سے ہے لیکن اس نے کچھ اچھی نظمیں بھی کہی ہیں جن میں "بہت تیرے کی دھت تیرے کی"  
 شاعری نہیں ہے۔ عسکری صاحب نے ان نظموں کو نہیں پڑھا ہے۔ ایک Plans کو لیجئے جو اسکی  
 بہترین نظموں میں ہے۔ پھر ڈی ایچ لورنس "ڈنڈے کے زور سے" کوئی چیز منوانا نہیں جانتا  
 ہے۔ اس میں اگر کچھ تشدد ہے تو اس کی وجہ یہ ہے کہ وہ سمجھتا ہے کہ اس نے زندگی کی حقیقت کو  
 پالیا ہے اور تہذیب خود کشی کرنے سے بچ سکتی ہے تو اس حقیقت کو جان کر اس کو اپنا کر۔  
 کانس عسکری صاحب اف۔ آر۔ لیوس کی ڈی۔ ایچ۔ لورنس پر کتاب پڑھیں اور پھر اپنی تنگ نظری  
 اور ذہنی کمزوری سے الگ ہو کر اس کتاب کی روشنی میں اس کے ناولوں کا مطالعہ کریں تو شاید انہیں  
 سمجھ میں آجائے کہ ڈی۔ ایچ۔ لورنس بہت بڑا آرٹسٹ ہے۔

اب رہا چیخوف تو کوئی پچیس تیس برس پہلے وہ کافی مقبول تھا لیکن اب اس کی مقبولیت  
 ختم ہو گئی ہے۔ چیخوف میں milk-and-water فلسفہ ہے۔ شاید اسی وجہ سے عسکری صاحب  
 اسے پسند کرتے ہیں۔ ہر شخص تنہا ہے اپنی الگ دنیا رکھتا ہے اور اس دنیا میں ہاتھ پیر مارتا ہے۔  
 لیکن اس کا کچھ حاصل نہیں۔ وہ مجبور ہے بیچارگی سے بھرا ہوا کچھ زیادہ سکتا ہی نہیں کہ کم سے  
 کم وہ لڑتے لڑتے کچھ بھی لڑ کر سکے اپنی مجبوری کو مختاری میں بدلنے کی کوشش تو کرے۔ کم سے کم  
 اس کا خیال بھی تو دھیان میں لائے۔ یہی چیز اس کے افسانوں اور ڈراموں میں ملتی ہے۔ یہیں  
 یہ نہیں کہتا کہ چیخوف اعلیٰ کے قابل نہیں۔ لیکن وہ بڑا اور دلچسپ آرٹسٹ بھی نہیں۔

اب رہا فلور بیر تو اس کا ایک ہی ناول کامیاب ہے، بہت کامیاب ہے اور وہ "مادام  
 بوداری" لیکن فلور بیر سے بڑے ناولسٹ فرینچ لٹریچر میں ملتے ہیں اور دوسرے ادبوں میں بھی۔



پھر کوئی وجہ نہیں کہ فلوریئر کو اردو پڑھنے والوں کے صفحہ پر بار بار پھینکا جائے۔ "مادام بوداری" شہر گئی ہوئی ہے وہاں اسے اپنا ایک پرانا دوست مل جاتا ہے۔ جذبات سے مغلوب ہو کر مدافعت چھوڑ دیتی ہے اور اپنے ایک دوست کے ساتھ گاڑی میں بیٹھ جاتی ہے۔ فلوریئر اس کا ذکر تک نہیں کرتا کہ گاڑی کے اندر کیا ہوا، بلکہ پورے ایک صفحے میں شہر کے ان حصوں کا نام گنتا ہے جہاں وہ گاڑی دن کے مختلف وقتوں میں دیکھی گئی۔ ظاہر میں تو یہ بیان بالکل بے نمک ہے، لیکن دراصل یہاں فلوریئر نے جذبات اور نفسانی خواہشات کی شدت اور تندی کو جسموں کی ہڈیاں پہنچا دیا ہے۔ "یہ ایک مشہور مثال ہے۔ یہ نہ سمجھے کہ عسکری صاحب نے پہلی بار اسے "مادام بوداری" میں پایا ہے۔ اور یہ محض ٹکنیک کی بات ہے۔" جذبات اور نفسانی خواہشات کی شدت" کو دوسری طرح بھی بیان کیا جاسکتا تھا۔ فلوریئر نے اسے بالواسطہ بیان کیا ہے۔ "گاڑی دن کے مختلف وقتوں میں کہاں کہاں دیکھی گئی۔ اور بس۔ یہ کوئی ایسی بات نہیں کہ اس پر سر دھنا جائے۔ فلوریئر آرٹسٹ ہے اس کا ضمیر آرٹسٹ کا ضمیر ہے۔ اس کی ایک خاص ٹکنیک ہے۔ وہ کم سے کم 'اور بہترین لفظوں میں' "مادام بوداری" کی زندگی کو فنکارانہ بے تعلقی کے ساتھ پیش کرتا ہے۔ اور یہی اس کی کامیابی ہے۔ بار بار فلوریئر کا حوالہ دینے سے بہتر تو اسے عسکری صاحب فلوریئر پر ایک مقالہ لکھ دینے اور اس کے ناولوں کا تفصیلی تجزیہ کرتے پھر شاید وہ مبہم لفظوں میں "مادام بوداری" اور "بوداراے سکیوشے" کی تعریف نہیں کرتے۔ وہ کئی مرتبہ "بوداراے سکیوشے" کا بھی ذکر کرتے ہیں، اس کی ہیئت کی تعریف کرتے ہیں لیکن کہیں اس کتاب کا تجزیہ نہیں کرتے، کہیں یہ نہیں بتاتے کہ یہ ہیئت اچھی ہے تو کیوں۔ عسکری صاحب تجزیے سے گریز کرتے ہیں۔ شاید وہ تجزیہ کر بھی نہیں کر سکتے، خصوصاً ایک فریج ناول کا پھر حیرت انگیز بات یہ ہے کہ ایک طرف وہ فلوریئر کی مدح کرتے ہیں اور دوسری طرف وہ مارسل پروست



اور جمیس جوائس کو آسمان پر چڑھاتے ہیں اور انھیں یہ احساس نہیں ہوتا کہ فلوریس اور پروست یا فلوریس اور جمیس جوائس میں فرق مشرق میں ہے لیکن یہ تو تاثرات کی بات ہے اس لئے کچھ کہا بھی نہیں جاتا۔ عسکری صاحب سب سے زیادہ پر دست اور جمیس جوائس کے مداح نظر آتے ہیں اور اپنے ان دونوں ہتوں کی پوجا اپنا شعار قرار دیتے ہیں۔ وہ کسی کا ذکر کیوں نہ ہو وہ پروست اور جمیس جوائس کو زبردستی کھینچ لاتے ہیں۔ "اس ضمن میں جوائس کا ذکر کے بغیر آگے نہیں بڑھ سکتا" اور ان ہتوں کی پرستش میں عجیب و غریب باتیں کرتے ہیں۔

کہتے ہیں: "ایک بات کا مجھے کبھی یقین نہیں آیا بلکہ سن کر ہمیشہ جھنجھلاہٹ ہوئی ہے ... وہ بات یہ کہ پروست جزئیات نگاری اور تفصیلات کا بادشاہ ہے۔" اور ہر رپٹاریڈ کے سہارے وہ اس بات کو جھٹلانا چاہتے ہیں۔ وہ "نئے فن پارے کو ایک نئی کائنات کی طرح حیرت و استعجاب اور احترام کی نظروں سے" دیکھتے ہیں۔ اس کی دور سے پرستش کرتے ہیں۔ کہتے ہیں: "آرٹ کا سب سے بنیادی اصول انتخاب ہے، تفصیل نگاری تو اس کا بالکل تضاد ہوا"۔ یہ ان کی مصومیت ہے، انتخاب اور تفصیل نگاری میں کوئی تضاد نہیں۔ زولا جسے عسکری صاحب فطرت نگاری کا بہترین نمونہ سمجھتے ہیں تفصیل سے کام لیتا ہے، جزئیات کی بھرمار ہوتی ہے اور عسکری صاحب یہی بات نہیں سمجھتے۔ مفصل سے مفصل جزئیات نگاری میں بھی آرٹ کا انتخابی عمل ہوتا ہے۔ یہ جزئیات نگاری ذریعہ ہے، مقصد نہیں۔ عسکری صاحب یہ جانتے نہیں کہ جزئیات محض ایک ذریعہ ہیں نہ کہ مقصد۔ زولا کا بھی ایک مقصد ہے اور جزئیات سے وہ اپنے مقصد کے حصول میں کام لیتا ہے۔ وہ بھی جزئیات کا انتخاب کرتا ہے۔ کسی آرٹسٹ کے لئے نامکون ہے کہ وہ ساری باتیں کہہ دے، ساری جزئیات پیش کر دے اس کام کے لئے ایک ناول نہیں ایک لائبریری کی ضرورت ہوگی۔ فلوریس میں بھی یہی فطرت نگاری



ہے۔ یہ کہنا بت پرستی ہے کہ فلو بیر تو اتنا بڑا فنکار ہے کہ اسے صرف فطرت نگار کہنا اس کی  
 توہین ہے۔ فلو بیر بھی فطرت نگار ہے۔ فطرت نگاری ایک ٹکنیک ہے اور فلو بیر میں بھی یہی  
 ٹکنیک پائی جاتی ہے۔ بہر حال یہ ایک ٹکنیک ہے اور یہ پروست اور جوائس میں بھی پائی جاتی  
 ہے۔ فرق صرف یہ ہے کہ زولا اور فلو بیر میں خارجی دنیا کی جزئیات نگاری ہے اور پروستا اور  
 جوائس میں اندرونی دنیا اگر عسکری صاحب اتنی سی بات سمجھ لیں تو بھنبھلاہٹ کی کوئی ضرورت  
 نہ ہوگی۔ جس طرح زولا اور فلو بیر خارجی دنیا کی جزئیات پیش کرتے ہیں اسی طرح پروستا اور  
 جوائس "شعور کی رو" کی تفصیلات پیش کرتے ہیں۔ لیکن اگر کوئی "شعور کی رو" میں جو خیالات  
 بہتے ہیں انہیں ایک ایک کر کے پیش کرنا چاہے تو یہ ممکن نہیں جیسا کہ میں نے کہا ہے اس کے  
 لئے ایک لائبریری کی ضرورت ہوگی۔ اس لئے اس دعوے کے باوجود بھی کہ وہ "شعور کی رو" پیش  
 کرتے ہیں وہ بھی زولا اور فلو بیر کی طرح انتخاب کرتے ہیں۔ یہ اور بات ہے کہ جیمس جوائس  
 "شعور کی رو" کے علاوہ اور بھی بہت سی ٹکنیک کی نئی نئی صورتیں استعمال میں لانا ہے۔

پروستا میں وہ ٹکنیک کی بونگونی نہیں جو جوائس میں ہے۔ وہ "شعور کی رو" والی  
 ٹکنیک کا استعمال کرتا ہے اور اس کے ذریعے وہ زندگی اور جیتے جاگتے کردار تخلیق کرتا ہے۔  
 ایک زمانہ تھا کہ پروستا بھی بہت مشہور تھا لیکن اب وہ الماریوں میں بند رہتا ہے اور اس کی  
 دور سے عزت کی جاتی ہے۔ سلوم ہوتا ہے کہ عسکری صاحب نے اسے پہلی بار پڑھا ہے اسی  
 لئے وہ اسے حیرت، استعجاب اور حیرت کی نظروں سے دیکھتے ہیں۔ جیسے کسی بچہ کوئی نیا  
 پتھیرہ کھلونا مل جائے۔ پروستا میں آندر نہیں آور دہے۔ وہ زبردستی اس ٹکنیک کو پھیل کر استعمال  
 کرتا ہے اور نتیجہ یہ ہوتا ہے کہ اگر آپ ایک میٹنگ میں اسے پڑھنا چاہیں تو جی اکتانے لگتا ہے۔  
 یعنی اس کے یہاں دلچسپی کی کمی ہے۔ جو آرٹ میں سب سے مہلک ہے۔ اُسے ادھر ادھر



سے دیکھتے تو کافی دلچسپی کا سامان مل جائے گا۔ شاید عسکری صاحب اسے اس طرح بڑھتے  
 ہیں اور وہ بعض حصوں کا حوالہ دیتے ہیں۔ یہ حوالے انہیں کسی کتاب میں ملے ہوں گے۔ میں پھر  
 یہی کہوں گا کہ وہ پروست کے نادوں کا تفصیلی تجزیہ کریں تو شاید ان کی دلچسپی کم ہو جائے گی!  
 جیسے جوائس کا پروست سے کوئی مقابلہ نہیں۔ جیسے جوائس بہت بڑا آرٹسٹ ہے۔  
 لیکن عسکری صاحب جوائس کی بھی بے محابا تعریف کرتے ہیں۔ پھر وہی تاثرات کی بات نکلی آتی ہے۔  
 "یہ میری رائی نہیں ہوں گی بلکہ شوق تاثرات میں غیر منطقی باتیں کرنے سے نہیں ڈرتا۔" مجھے کچھ  
 ڈر رہا ہے لگتا ہے۔ "اگر مجھے غور ہے تو اپنے تاثرات کا جو میر سے ہی فواد تعداد  
 میں جاری کیوں نہ ہوں۔" اگر میں جوائس پر ایسا لٹ کر عاشق ہوا ہوں تو اس کی وجہ بھی  
 تاثراتی ہے۔

پھر چھوٹا منہ بڑی بات۔ "سچ پوچھئے تو اس ۲۵ سال کے عرصے میں جوائس کے  
 متعلق صحیح تنقید ہوئی ہی بہت کم ہے۔" گویا عسکری صاحب نے پہلی بار جوائس کے متعلق صحیح  
 تنقید پیش کی ہے اس کے بعد وہ تمام قدم پر دوسرے کچھ دالوں کا سہارا لیتے ہیں۔ کہتے  
 ہیں: "دو ایک استادوں کو چھوڑ کر ہندوستان کے کسی آدمی کی بات سننے کو تیار نہیں ہوں۔"  
 شاید زیادہ حصہ انہوں نے انہیں استادوں کے لیکچرروں سے لیا ہے۔ لیکن ان استادوں کے  
 علاوہ اور بھی استاد نظر آتے ہیں: "کسی رومن کیتھولک مصنف کی کتاب نکلی ہے جس پر بے کے  
 ادیبوں کو تین حصوں میں تقسیم کیا ہے۔" ویسے بھی اپنے تجربات کے پیش نظر چسٹرن کی طرح  
 میں اس نتیجہ پر پہنچا ہوں کہ انسان کی فطرت کے متعلق اگر کوئی نظر یا امید افزاوجہت افروز ہے  
 تو یہی ابتدائی گناہ والا ہے۔ "میں اڈمنڈ ولسن کی رائے سے پوری طرح متفق ہوں۔" مجھے  
 اڈمنڈ ولسن کی تفسیر و فیصدی قبول ہے۔ "اب جا کر ایک کتاب آئی ہے جس سے پتہ



جلتا ہے کہ کسی نے جو اس کو پڑھا۔ " ان سب باتوں کے باوجود بھی چھوٹا سا مضمون بڑی بات ؛  
 "جو اس ایک ایسا لکھنے والا ہے جسے یورپ کے بڑے سے بڑے آدمی بھی پوری طرح مضمون نہیں  
 کر کے۔" لیکن عسکری صاحب نے مضمون کر لیا۔ اگر مضمون کر لیتے تو بار بار یہ بد مضمون کی ڈکار نہ لیتے۔  
 اور بچوں کی طرح بغلیں نہ بجاتے ؛ " اور وہ خوشخبری یہ ہے کہ پروفیسر صاحبان کی پٹائی ہو گئی۔"  
 شاید وہ لیرخ کو صحیح طور پر نہیں سمجھتے ؛ " لیرخ نے کہا ہے کہ اگر یہ ناول پڑھنے والوں کے لئے  
 صحیح معنوں میں ایک تجربہ بن جائے یا اس کی تفصیلات ایک ایک کر کے پڑھنے والے کے تجربے  
 میں جذب ہو جائیں تو اس کا نتیجہ وہی نکلے گا جو نفسیاتی علاج کا۔ " یہ پڑھ کر وہ بہت خوش ہونے  
 ہیں۔ آپ "سائیکل ایڈریسٹ" کے پاس بغرض علاج جاتے ہیں جب آپ بیمار ہوتے ہیں۔ اور  
 وہ آپ کی نفسیاتی گتھیوں کو سلجھا کر آپ کے مرض کا علاج کرتا ہے۔ اگر آپ مریض نہیں، اگر  
 نفسیاتی گتھیوں سے آپ کا توازن، آپ کی صحت، آپ کی ذہنی و جذباتی ہم آہنگی میں روڑے  
 نہیں اڑکاتے ہیں، اگر آپ Normal ہیں تو آپ "سائیکل ایڈریسٹ" کے پاس نہیں جاتے۔  
 لیرخ کا کہنا ہے کہ جو اس کے ناولوں کو پڑھنا ایک قسم کا نفسیاتی علاج ہے، یہ آپ کی نفسیاتی  
 گتھیوں کو سلجھا دیں گے۔ لیکن اسی صورت میں ہوگا جب آپ 'نورل نہیں' ایب 'نورل' ہو گئے  
 ہیں۔ عسکری صاحب کو پوچھنا شاید اسی لئے پسند ہے کہ ان میں نفسیاتی گتھیاں ہیں ایب 'نورل' ہیں  
 ہے۔ لیرخ ان ناولوں کو ادب نہیں سمجھتا نفسیاتی کتابیں سمجھتا ہے۔ یہ عام عیب ہے جو فرار سے  
 لے کر آج تک سائیکل ایڈریسٹ میں ملتا ہے۔ وہ ادب کو ادب کی حیثیت سے نہ پڑھ  
 سکتے ہیں نہ سمجھ سکتے ہیں اور نہ جانچ سکتے ہیں۔ اس کا یہ کہنا بھی غلط ہے کہ "اس کے پکھنے والے  
 تو بس عام آدمی ہو سکتے ہیں" اسے کہنا چاہئے کہ اس کے سمجھنے والے سائیکل ایڈریسٹ قسم کے  
 لوگ ہو سکتے ہیں اور عام آدمی نہیں، جو 'ایب نورل' ہیں وہ اس کتاب کو پڑھ کر اپنے مریض



میں کئی محسوس کر سکتے ہیں۔ اس کو سمجھنا پھر بھی ان کے بس کی بات نہ ہوگی۔  
 "پر و فیروں" پر ہنستے ہیں اور دعویٰ کرتے ہیں کہ وہ یولیسٹر اور  
 فنی گنزویک کو کتابوں کی مدد کے بغیر سمجھ سکتے ہیں۔ ایک بات تو یہ ہے کہ انہوں نے اپنے  
 دعویٰ کے باوجود کتابیں پڑھی ہیں لکچر سنے ہیں اور انہیں سنی سنائی باتوں میں سے کچھ اردو ادھر  
 کی باتیں لے کر انہیں اپنی باتوں کے طور پر پیش کرتے ہیں۔ ساری مثالیں جو انہوں نے دی ہیں وہ  
 اپنی نہیں۔ پھر وہ انہیں حصوں کا ذکر کرتے ہیں جو نسبتاً آسان ہے۔ جس نے یولیسٹر پڑھی ہے  
 وہی اس کی دشواریوں سے واقف ہو سکتا ہے۔ اور میرا تو خیال ہے کہ "عسکری صاحب" فنی گنزویک  
 کو "Key" کی مدد سے بھی نہیں سمجھ سکتے۔ غریب اردو دانوں کو مرعوب کرنا اور بات ہے۔  
 وہ یہ باتیں انگریزی میں کیوں نہیں لکھتے۔ یہ "فنی گنزویک" کے ابتدائی پیرا گراف میں "عسکری صاحب"  
 "پر و فیروں" اور کتابوں سے مدد نہ لے کر اپنے تاثرات بیان فرمائیں!

river run, past Eve and Adam's from  
 swerve of Shore to bend of bay, brings us by  
 a commodious view of recirculation back to  
 Hawth castle and Environs.

Sir Tristram, visiter d'amores, fr'ever  
 the short sea, had passencore rearrived from  
 North Armorica on this side the scrappy is-  
 thmus of Europe Minor to wielder-fight his  
 penisolate war nor had top saw-ye's rocks



M14

by the stream Deonce exaggerated themselves to  
Laurence County's gorgios while they went dou-  
blin their mumper all the time nor a voice  
from a fire bellowed mishe mishe to tauf  
tauf thuartpatrick not yet, though venisoon  
after, had a kiscad buttended a bland old  
issac, not yet, though all's fair in vanessy,  
were sosie senthers worth with towone nath  
and jac.

Rot a peck of pa's malt had jhem or Shen  
-brewed by arclight and vory end to the reggin-  
brow was to be seen ringsome or the equaface.  
The fall (baba badal gharaghtakam minarr-  
onn konn bron tonnerormtuonn thunntrova-  
rrhunawnska wntoohoooor dement hurnuk) of  
a once wall strait old parr is retaled early  
in bed and later on life down through all  
christian minstrelsy. The great fall of the  
off wall entailed at such short notice the



pty'schute of Finnegem erse solid man, that  
 the humpty hill head of humself promptly  
 sends an unquiring one well to the west in  
 quest of his tumpty turntoes, and their up  
 turnpike point and place is at the knock out  
 in the park where oranges have been laid to  
 rust upon the green since devlins first  
 loved livvy.

What clasties here of will gen wonts,  
 oystrygods gaggin fishygods! Baekkek Kek-  
 kek kekkek kekkek! Koax Koax, Koax! Ualu  
 Ualu Ualu! Quaoauh! Where the Baddelaries  
 partisans are still out to mathmaster Mala-  
 chus Micrones and the Verdons catapelting  
 the carnibalistics out of the Whoyteboyce of Hoodie  
 Head, Assiegates and boomeringsstroms.  
 Sod's brood, be me fear! Sanglorious save!  
 Arms apeal with larms, appalling. Killy Kill Killy:  
 a a tell, a tall. What chance cuddleys, what



cashels aired and ventilated, what bedmete-  
 loves sinduced by what legsheta bsolvers! What  
 true feeling for their's hay air with what stra-  
 wing voise of false jiccup! O here here how spr-  
 owled met the dusk the father of fornicationist  
 but, (O my shining stars and body!) how hath  
 fanspanned most high heaven the skysign of  
 soft advertisement! But was iz? I sent, Ere  
 were sewers? The oaks of old now they lie  
 in peat yet elms leap where askes lay.  
 Phall if you but will rise you must: and non  
 so soon either shall the pharic for the nunce  
 come to a seldow secluar phoenish.

ادو وائوز کے لئے مغربی ادب سے متعلق معلومات مہیا کرنا بڑی بات نہیں لیکن اس  
 کام کو سلیقے سے کرنا چاہئے اور پھر ڈینگ مارنے کی کیا ضرورت ہے؟



میں نے جو کچھ لکھا تھا اس سے تھنچلا ہٹ سی ظاہر ہوتی ہے اور اس تھنچلا ہٹ کی  
 وجہ بھی تھی۔ وہ یہ کہ عسکری ذہین تھے ان کا مطالعہ بھی وسیع تھا اور وہ باصلاحیت تھے لیکن



وہ اپنی صلاحیتوں کا جائز مصرف نہیں لیتے تھے۔ وہ صراطِ مستقیم پر ٹیڑھے میڑھے دستوں کو تزیین دیتے تھے اور ان کا ذہن سیدھے چلتے چلتے قلابازیاں کرنے لگتا تھا۔ وہ موضوع سے سیدھے دست و گریباں نہیں ہوتے ہیں بلکہ بہت کچھ پیغمبرِ بازی کے بعد۔ ان کا ایک مضمون ہے "رومال کی زنجیر" اس کی ابتدا "اسپوٹنگ" سے ہوتی ہے۔ دیکھیے:

"کاش میں نے یہ مضمون دوسرے اسپوٹنگ کے چھوٹنے کی خبر سنتے ہی لکھا ہوتا۔ اس وقت میرا جذباتی رد عمل کتنا سیدھا سادا اور ذہنی اعتبار سے مستقیم ہوتا۔ انسانی ذہن کے اس عظیم کارخانے سے مرعوب ہو کر شاید میں انسانی صلاحیتوں کی شان میں ایک تصدیق کہہ دیتا۔ اگر اسپوٹنگ بنائے والوں کی محبت و پیش باری تو لیکن ہے یہ تصدیق غزل بن جانا۔ لیکن اسپوٹنگ کا تعلق تنگ کی تیاریوں سے بھی ہے اور بین الاقوامی سیاست بھی اس سے اثر پذیر ہو رہی ہے۔ اس ماحول میں سائنس جتنی ترقی کرتی ہے انسانیت کا مستقبل اتنا ہی مشکوک ہونے لگتا ہے۔ چنانچہ لیکن تھا کہ میں پاس پرستی ہی کو فرزانگی سمجھتا ہوں۔ دل کے لمحوں میں یہ فرزانگی بڑی حوصلہ مند نظر آتی ہے مجھ کو بھانگ جائے تو بسنی عاشق روئے دھونے کے بجائے پوچھتے ہیں کہ میں تو پہلے سے معلوم تھا... پھر پاس پرستی کی ایک دوسری صنف تو اور بھی آسان رہتی ہے۔ آج کل ایسوں سے توقع کی جاتی ہے کہ جب وہ چہرے آگینے کارناموں کی خبر سنیں تو شرم سے منہ چھپالیں۔ سنئے ہیں ادب اور ادبی تخیل از کار رفتہ ہو چکا ہے اور انسانیت ان کھلونوں سے بے نیاز ہو گئی ہے۔ ادب غیر ادب میں ہی تو فرق ہے کہ ادب سوکھ کو اپنی عشقِ زندگی کا ایک نیا تجربہ سمجھ کر اسے بھی لگا لگاتا ہے۔



انسانی تاریخ میں ایسا بھی ہو چکا ہے کہ شاعروں نے اپنے دیوتاؤں کے مرنے کا اعلان کر کے انہیں لافانی بنا دیا ہو، یہاں تو نوحہ غم بھی گھر کی رونق بن جاتا ہے اس لئے میں نہایت بے شرمی سے ادب کی تربت پر (جو زمین کے بجائے آسمان پر بن رہی ہے) فاتحہ پڑھ دیتا۔“

یہ پہلا پیرا گراف ہے، اس کے بعد بھی بہت کچھ ہے جسے نقل کر کے میں آپ کا وقت ضائع کرنا نہیں چاہتا ہوں۔ کہنا بس اسی قدر ہے کہ سائنس کی ترقی نے ادب اور ادبی تخیل کو از کار رفتہ بنا دیا ہے۔ لوگوں کا ایسا خیال ہے۔ اور یہ بھی کوئی نئی بات نہیں جب یورپ میں Industrial Revolution ہوا تھا اس وقت بھی اس قسم کا شبہ ظاہر کیا گیا تھا اور ذورقہ نے اس شبہ کے جواب میں کہا تھا۔ Poetry is the expression which is in the countenance of science اور بیسویں صدی میں بھی اس خیال کا اظہار ہوا تھا۔ بہر کیف محمد حسن عسکری کا کہنا ہے کہ وہ سائنسی ترقی سے مسحور ہو جاتے لیکن ان کے ہاتھ میں ایک اسم اعظم تھا جس نے انہیں سائنس کے جادو سے بچالیا اور وہ Mallarmé کی ایک نظم تھی۔ کہتے ہیں:

”میں اس نظم کی طرف اس طرح آیا جیسے بچہ مار کھانے کے بعد روتا ہوا بھاگا بھاگا اپنی ماں کے پاس جاتا ہے۔“ ماں کے جن الفاظ سے بچے کو تسکین ملتی ہے کیا ان کی تشریح اور تفسیر کی جاسکتی ہے۔ کیلبر نے ٹیڈ کی تصانیف کو یہ کہہ ادا دیا ہے کہ ان میں رکھا ہی کیا ہے، بس ایک بے نام ذائقہ ہے۔ مجھے بھی میلارے کی نظم میں اس وقت بس ایک بے نام ذائقہ یا لقمہ ہی ملا اور پورا نظم سے زیادہ اُس فقرے میں۔ لیکن اس ذائقے میں بلا کی غذائیت تھی۔ یہ اسی کا فیضان ہے کہ ہر طرف سے ادب کے تقویم پارینہ ہو جانے کی خبریں سننے کے باوجود ہاتھ پر نوڑ کر بیٹھ جانے کے



بجائے میں آج یہ مضمون لکھ رہا ہوں۔ اس لئے آگے چلنے سے پہلے اگر میں اپنا اسم اعظم دہرانا چاہتا ہوں تو مجھے سنا کر رکھنے کا۔

### L' ADIEU SUPREME DES MOUCHOIRS

لیکن ابھی اس نظم تک پہنچنے میں (جس کا یہ ایک مصرع ہے) دیر ہے۔ ۱۴ صفحات کی دیر ہے لیکن میں آپ کو انتظار میں رکھنا نہیں چاہتا؛ آج مجھے پتہ چلا ہے کہ خلاؤں کی تنہائی نے سائنس دانوں کے چھٹکے پھڑا دیے ہیں تو یہ نظم دفعتاً میرے سامنے جگمگا اٹھی۔ میلارے بھی خلاؤں کے سفر پر روانہ ہوا تھا۔ اسے بھی نظریے پیش آئے تھے اور اس نے آخر ان اسپیسوں پر قابو پالیا تھا۔ سائنس دانوں کو تو اس نظم کی ضرورت کیا پڑے گی لیکن خیر آپ تو سن ہی لیجئے۔ انگریزی ترجمہ ہی ہے۔

### SEA BREEZE

THE FLESH IS SAD ALAS! AND ALL BOOKS I  
HAVE READ,  
TO FLY FAR AWAY! I KNOW THAT THE SEA-  
BIRDS ARE DRUNK  
WITH BEING AMID THE UNKNOWN FOAM AND  
SKIES!  
NOTHING, NOT OLD GARDEN REFLECTED IN  
EYES  
WILL KEEP BACK THIS HEART THAT IS PLUN-  
GED IN THE SEA  
OH NIGHTS! NOR THE DESERTED LIGHTS OF  
THE LAMP  
ON THE EMPTY PAPER WHICH ITS WHITENESS  
PROTECTS  
NOR EVEN THE YOUNG WOMAN SUCKLING HER  
CHILD.  
I WILL START! STEAMER BALANCING YOUR  
MASTS,  
HEAVE ANCHOR TO REACH A NATURE EXOTIC!



ENNUI, DEVASTATED BY MY CRUEL HOPES,  
 STILL BELIEVES IN HANDKERCHIEF'S FINAL  
 ADIEU!  
 AND PERHAPS THE MASTS, INVITING TEMPESTS,  
 ARE OF THOSE WHICH A WIND BENDS OVER SHIP-  
 WRECKS  
 LOST, WITHOUT MASTS, WITHOUT MASTS OR  
 FERTILE ISLES,  
 BUT OH MY HEART LISTEN TO THE SAILOR'S  
 SONG

”لیکن خیر! آپ تو سن ہی لیجئے! انگریزی ترجمہ ہی ہے۔“ اس جملے کی کیا ضرورت تھی۔  
 اس احساس برتری کو اس طرح ظاہر کرنے کی کیا ضرورت تھی جبکہ عملاً وہ فریخ نظموں کا اردو میں  
 ترجمہ دیتے ہیں۔ بہر کیف آپ اگر جنل نظم ہی سن لیجئے:

### BRISE MARINE

LA CHAIR EST TRISTE, HELAS! ET J'AI LU TOUTS-  
 LESS LIVRES  
 FUIR! LÀ-BAS FUIR! JE SENS QUE DES OISEAUX  
 SONT IURES  
 D'ÊTRE PARMİ L'ÉCUME INCONNUE ET LES  
 CIEUX!  
 RIEN, NILES VIEUX JARDINS REFLÉTÉS PAR  
 LES YEUX  
 NE RETIENDRA CE COEUR QUI DANS LA MER SE  
 TREMPÉ  
 O NUITS! NE LA CLARTÉ DÉSERTE DE MA  
 LAMPE  
 SUR LA VIDE PAPIER QUE LA BLANCHEUR  
 DÉFEND  
 ET NI LA JEUNE FEMME ALLAITANT SON  
 ENFANT.  
 LA PARTIRAI! STEAMER BALANCANT TA  
 MATURE!



UN ENNUI, DESOLE' PAR LES CRUELS ESPOIRS,  
 CROIT ENCORE À L'ADIEU SUPRÊME DES  
 MOUCHOIRS!  
 ET, PEUT-ÊTRE, LESMÂTS, INVITANT LES  
 DRAGES  
 SONT-ILS DE CEUX QU'UN VENT PENCHE SUR  
 LES NAU FRAGES  
 PERDUS, SANSMÂTS, SANSMÂTS, NI FERTILES  
 ILOTS-----

MAIS, Ô MON COEUR, ENTENDS LE CHANT DES  
 MATELOTS!

کبھی کبھار جس نظم کا وہ سہارا لیتے ہیں اس کا قارئین کو زیادہ دیر تک انتظار کھینچنا نہیں پڑتا۔  
 ان کا ایک اہم مضمون "ہمنیت یا نیرنگ نظر" بودلیئر کی ایک نظم سے شروع ہوتا ہے یا یوں کہئے کہ  
 اس نظم کے ترجمے سے شروع ہوتا ہے اور یہ ترجمہ انگریزی نظم کی شکل میں نہیں نثر میں ہے بہر کیف  
 نظم یہ ہے:

"پراسرار آدمی! ذرا یہ تو بتا تو سب سے زیادہ کس سے محبت کرتا ہے؟ اپنے باپ سے؟  
 ماں سے؟ بہن سے یا بھائی سے؟

میرے نہ تو کوئی باپ ہے، نہ ماں، نہ بہن، نہ بھائی،

اپنے دوستوں سے؟

یہ تو تم نے ایسا لفظ استعمال کیا ہے جس کا میں آج تک مطلب نہیں سمجھا،

اپنے ملک سے؟

مجھے تو یہ بھی نہیں معلوم کہ وہ ہے کس عرض البدر میں،

تو بصورتی سے؟

وہ لافانی دیوی! اس سے محبت کرنے کو تو میں بڑی خوشی سے تیار ہوں،



دولت سے ۹

مجھے اس سے اتنی نفرت ہے جتنی تمہیں خدا سے،

پھر تمہیں کس سے محبت ہے، انوکھے اجنبی ۹

مجھے بادلوں سے محبت ہے... ان بادلوں سے جو گزر جاتے ہیں... وہ دیکھو...

ان حیرت انگیز بادلوں سے۔

اس ترجمے کے بارے میں کہتے ہیں: "اپنی جالیاتی قدر و قیمت کے علاوہ بودیئر کی یہ نظم

انیسویں صدی اور بیسویں صدی یا صنعتی دور کی سماجی اور اخلاقی تاریخ میں ایک دستاویز کی حیثیت رکھتی ہے اور اسی طرح ادب اور آرٹ اور آرٹ کی تاریخ میں بھی... بہت بڑی حد تک اس میں

ہمارے زمانے کی روح بند ہے۔ اس عہد کے انسان کی ساری روحانی یا بوسیاں مجبوراً معدوم یا

اس کی ساری مسرتیں اور آرزوئیں اس نظم میں گونجتی ہیں۔ یہ نظم اس کی شکست کی آواز ہے۔

بلکہ زندگی کے اس نظام میں بھی ساس منفی عناصر کے پہلو پہ پہلو اس نظم میں انسان یا کم سے کم فنکار

کی روحانی کاوشوں اور موت کے خلاف اس کی جدوجہد کا نشان بھی ملتا ہے۔ جتنا کچھ اور جیسا کچھ

اثبات صنعتی دور کے فنکار سے ممکن ہو سکتا ہے وہ یہاں موجود ہے۔ اگر اسے پوری زندگی نہیں مل سکتی

تو کم سے کم سہمی۔ بہر حال وہ آخر تک زندگی کا دامن نہیں چھوڑنا چاہتا۔...

جس نظم کا ترجمہ پیش کیا گیا ہے وہ بودیئر کی PETTTS POEM EN PROSE کی

پہلی نظم ہے۔

## L'ÉTRANGER

— QUI AIMES TU LE MIEUX, HOMME ÉNIGMA-  
TIQUE DIS? TON

PÈRE, TA MÈRE, TA SOEUR OU TON FRÈRE?



- JE N'AI NI PÈRE, NI MÈRE, NI SOEUR, NI  
FRÈRE
- TES AMIS ?
- VOUS VOUS SERVEZ LÀ D'UNE PAROLE DDNT  
LE SENS  
M'EST RESTÉ JUSQU'À CE JOUR INCOUNU-
- Ta PATRIE ?
- J'IGNORE SOUS QUELLE LATITUDE ELLE,  
EST SITUÉE
- La BEAUTÉ ?
- JE L'AIMERAIS VOLONTIER, DEESSE ET  
IMMORTELLE
- L'OR ?
- JE LE HAIS COMME VOUS HAÏSSES DIEU.
- EH ! QU'AIMES-TU DONC, EXTRAORDINAIRE  
ETRANGER ?
- J'AIME LES NUAGES - LES NUAGES QUI  
PASSENT ...
- LA - BAS ... LA - BAS - LES MERVEILLEUX  
NUAGES !

اس نظم پر Comment یہ ہے :

”اب، گئے کہ بود تیر کس کس چیز سے محبت نہیں کر سکتا۔ ایک تو وہ خدا کو  
نہیں مانتا لیکن یہاں یہ یاد رکھئے کہ صنعتی دور کی مادہ پرستی، عقلیت  
اور تادیبی پر اس نے بڑی بڑی کرداری چوٹیں کی ہیں۔ اور جب وہ  
کہتا ہے کہ میں خدا سے نفرت کرتا ہوں تو اس کا مطلب یہ ہے کہ اس سائنس کے  
خدا اور مذہب سے ہے جنہیں اس سائنس نے اپنے مقصد کے لئے استعمال کیا



ہے۔ مذہب سے اتر کر ملک کا نمبر آتا ہے۔ اس سے بھی وہ متنفر ہے کیوں کہ  
 یہ ملک وہ "عجیب و غریب سر زمین" ہے جہاں معمولی روٹی کو کبک کہا جاتا  
 ہے۔ اور اس کے ایک ٹکڑے کے لئے انسان ایک دوسرے کو قتل کرنے پر  
 آمادہ ہو جاتے ہیں۔ اسے یہ بھی نہیں پتہ کہ ماں باپ، بھائی بہن یا دوستوں کی  
 محبت کیا چیز ہوتی ہے کیوں کہ سکوں کی محبت نے زندگی کے سرچشموں کو بھی  
 زہر یلا بنا دیا ہے اور وہاں سے اب اسے وہ آب حیات نہیں مل رہا ہے جو  
 پہلے ملتا تھا۔ دولت سے تو خیر وہ کیا محبت کرے گا اور پھر بے ایمانی سے  
 حاصل ہونے والی دولت سے لیکن سماج کو روپے نے اس طرح جکڑا ہے کہ  
 روپیہ کی ہوس کے علاوہ ہر دوسرا آدرش بے معنی بلکہ خطرناک نظر آنے لگا ہے۔  
 اور اس کے بعد وہ اپنے مخصوص ذنگ میں ٹیڑھے میڑھے رستے سے گزرتے ہوئے  
 حاصل مصنون تک پہنچتے ہیں۔ اگر اسی پیراگراف سے مصنون شروع ہوتا تو بات زیادہ صاف طریقے  
 سے ذہن نشین ہو جاتی۔ بہر کیف انہیں کہنا پس اسی قدر ہے :

"غرض کہ جمالیات ہر یا نفسیات، کوئی چیز فنکار کو اخلاقی ذمہ داری سے  
 آزاد نہیں کر سکتی۔ اس کا کام حسن کی تخلیق ضرور ہے لیکن نیکی اور صداقت سے قطع تعلق  
 کر کے وہ حسن کو بھی نہیں پاسکتا۔ ہنریت کا افسانہ گھر کے فن کاروں نے  
 اخلاقیات سے نکل بھاگنے کی بہتری کو شمشیں کیں لیکن گھوم گھام کے انہیں  
 پھر وہیں آنا پڑا جہاں سے چلے پھرے۔"

یا حسب معمول قدرے تفصیل سے فلوریر کے ہمارے :

"ہنریت آرٹ کے لئے لازمی ہر یا نہ ہو بہر حال خالص جمالیاتی ہنریت



ادب میں بالکل بے معنی چیز ہے۔ ایک ایسا سراپا ہے جس میں ذرا بچی اعلیٰ پنہا نہیں۔ اس کا حصول اسی قدر ممکن ہے جتنی پر یوں سے ملاقات ہنیت کی جستجو نے فلوسیر کو جس طرح ناکوں چنے چوائے ہیں وہ عبرت ناک چیز ہے۔ لیکن... فلوسیر نے بار بار کہا ہے کہ بڑے اویسوں کی عظمت آرٹ یا طرز بیان پر ملتی نہیں کبھی کبھی وہ بہت بڑا لکھتے ہیں۔ لیکن اس کے باوجود بلکہ شاید اسی وجہ سے ان کی عظمت میں کوئی فرق نہیں آتا... آرٹ کی دھن میں اس نے اپنے آپ کو ایسے ایسے درد اور کرب میں مبتلا کیا ہے کہ بلبلا بلبلا اٹھتا ہے۔ کبھی کہتا ہے کہ یہ طرز بیان کا عفریت میری جاننا اور جسم دونوں کو گھلائے دے رہا ہے۔ کبھی چیخ اٹھتا ہے: آرٹ آرٹ! زہر ناک فریب! بے نام بھوت جو چمک چمک کر ہمیں لہکتا ہے اور ہمیں تباہی کی طرف لے جاتا ہے۔ فلوسیر خوب جانتا تھا کہ اس کے اندر توانائی اور تخلیق کی قوت پیدا کرنے کے لئے جس چیز کی ضرورت ہے وہ طرز بیان نہیں بلکہ زندگی کے ایک نئے تصور، اخلاقیات کے ایک نئے معیار کی ہے۔ اپنے دل پسند موضوع کا انتظار یہی معنی رکھتا ہے کہ اسے ایک نئے نظام اقدار کی جستجو ملتی۔

”فن برائے فن“ میں بھی وہ بودیر کا حوالہ دیتے ہیں اور بھی کئی فریخ شاعروں کا لیکن ان میں سے ایک کا ذکر کافی ہو گا جسے وہ درجید کا امام کہتے ہیں اور وہ ہے ران کور۔ اس سے دو اقتباسات نقل کئے جاتے ہیں اور یہ دونوں اس کی کتاب *Un saison en enfer* سے لئے ہیں۔ میں دوسرے اقتباس کو پہلے پیش کرتا ہوں۔ اسی پر اگر ف سے اس کتاب کا جو نثری نظم میں ہے آغلا ہوتا ہے۔ وہ اردو میں ترجمہ کرتے ہیں:



ترجمہ یہ ہے :

”اگر مجھے ٹھیک یاد ہے تو ایک زمانے میں میری زندگی ایک ضیافت تھی جہاں ہر  
دل کا کنول کھل جاتا تھا، جہاں ہر طرح کی مشراب کا دور چلتا تھا۔“  
”ایک شام میں نے حسن کو اپنے گھٹنوں پر بٹھالیا۔ اور مجھے اس کا مزہ اکر ڈالکا۔ اور  
میں نے اسے گالیاں دیں۔“

بھروسہ comment کرتے ہیں۔ دراصل ساری باتیں ان تینوں چھوٹے چھوٹے  
جملوں میں آگئی ہے۔ اخلاقیات اور مذہب یا ایک متوازن اور ہمہ گیر نظام حیات کی اجازت  
سے نکاح پر ہوائے بغیر حسن کو گھٹنوں پر بٹھاسے گا یہی انجام ہوتا ہے۔ خیر آپ ران بو کی زبانی ہی  
سنئے کہ آگے کیا گذری۔

”میں نے قانون کے خلاف ہتھیار اٹھائے۔“

میں بھاگ کھڑا ہوا۔ اے جادو گر نبو، اے افلاس اے نفرت میں نے اپنا خزانہ تمہارے سپرد  
کر دیا۔ آخر یہ حال ہوا کہ ہر طرح کی انسانی امید میری روح سے غائب ہو گئی۔ ہر مسرت  
کا گلا گھوٹنے کے لئے میں بے بہرہ اس کے وحشی درندے کی طرح اس پر چھپٹ پڑا۔  
میں نے بھلا دوں کو بلایا تاکہ دم توڑتے ہوئے ان کی بندوقوں کے کندے داستان سے  
چباسکوں میں نے وہاں کو لپکارا کہ ریت سے خون سے میرا گلا گھونٹ دیں۔ میں نے  
مصیبت کو اپنا معبود بنا لیا۔ میں کچھ میں لوٹا میں نے جرم کیا ہوا سے اپنے آپ کو  
سکھایا اور میں نے دیوانگی سے دل لگی کی۔

اور موسم بہار میرے لئے از خود رفتہ جزدوبوں کا سا ہونا تک تعقیب لے کر آیا۔  
ایک دوسرا اقتباس جو وہ پیش کرتے ہیں وہ بھی زان بوسے ہے اور نسبتاً



مختصر ہے اس لئے اسے بھی پیش کیا جاتا ہے۔ پہلے میں ارجنل پیش کرتا ہوں پھر محسن عسکری  
کا ترجمہ ارجنل یہ ہے (یہ بھی اسی کتاب سے ہے نظم کا عنوان ہے "NUIT DE L'ENFER")

JADIS SI JE ME SOUVIENS BIEN, MA VIE ÉTAIT  
UN FESTIN  
DU S'OUVRAIENT TOUS LES COEURS, DU TOUS LES  
VINS COULAIENT  
UN SOIR, J'AI ASSIS LA BEAUTÉ SUR ME GENOUX-  
ET JE L'AI TROUVÉE AMÈRE - ET JE L'AI INJURÉE  
JE ME SUIS ARMÉ CONTRE LA JUSTICE.  
JE ME SUIS ENFUI Ô SORCIÈRES Ô MISÈRE, Ô MAINE,  
C'EST À VOUS QUE MON TRÉSOR A ÉTÉ CONFIE!  
JE PARVINS À FAIRE S'EVANDUIR DANS MON-  
ESPRIT TOUTE  
L'ESPERANCE HUMAINE, SUR TOUTE JOIE POUR  
L'ÉTRANGLER J'AI  
FAIT LE BOND SOURD DE LA BÊTE FÉROCE  
J'AI APPELÉ LES BOURREAUX POUR EN PÉRISSANT,  
MORDRE LA  
CROSSE DE LEURS FUSILS. J'AI APPELÉ LES FLEAUX,  
POUR  
M'ÉTOUFFER AVEC LE SABLE, LE SANG LE MAL-  
HEUR A  
ÉTÉ MON DIEU - JE ME SUIS ALLONGÉ DANS LA  
BOUE JE ME  
SUIS SÉCHÉ À L'AIR DU CRIME. ET J'AI JOUÉ DE  
BONS  
TOURS À LA FOLIE



ET LE PRINTEMPS M'A APPORTÉ L'AFFREUX  
RIRE DE  
L'IDIOT.

J'AI AVALÉ UNE FAMEUSE GORGÉE DE POISON  
TROIS FOIS  
BÉNI SOIT LE CONSEIL QUI M'EST ARRIVÉ! —  
LES ENTRAÎLLES.  
ME BRÛLENT. LA VIOLENCE DU VONIN TORD  
MES MEMBRES,  
ME REND DIFFORME, ME TERRASSE JE MEUR'S  
DE SOIF,  
J'ÉTOUFFE, JE NE PUIS CRIER. C'EST L'ENFER  
L'ÉTERNELLE  
PEINE! VUEZ COMME LE FEU SE RELEVÉ! JE  
BRÛLE  
COMME IL FAUT VA DEMON.

ترجمہ ہے: "میں زہر کا پورا قدح چڑھا گیا ہوں... میری انٹڑیاں پھنک رہی ہیں۔ زہر کے زور سے میرے اعضا میں تشنج ہے۔ میری شکل بگڑی جا رہی ہے۔ میں بالکل ڈھے گیا ہوں، میں پیاس کے مارے مر رہا ہوں۔ میرا دم گھٹ رہا ہے۔ میں چیخ تک نہیں سکتا، یہ جہنم ہے، ابدی اذیت۔ ذرا دیکھو آگ کیسے بھڑک اُٹھی ہے! میں بھنا جا رہا ہوں۔"

زہر معلوم کیوں انہوں نے

(1) TROIS FOIS BÉNISOIT E CONSEIL QUI M'EST ARRIVÉ

(2) VA DEMON!

ان دونوں سوں کو چھوڑ دیا ہے۔ اگر کہنا صرف یہی تھا کہ "اس روایت (فن برائے فن) کے بارے میں شاعر کو کوئی دوسرے تمام تصورات سے کنارہ کش ہو کے صرف حسن پرستی کرنے کی کوشش میں اس قسم کے تجربے سے دوچار ہونا پڑا۔ اس کے سامنے دو راستے تھے، یا تو اپنا خزانہ جادوگریوں کو



افلاس کو، نفرت کو سپرد کر کے فراغت سے بیچھ جائیں کہ جو گزرتی ہے گزرا کرے یا پھر اپنی زندگی کو نئی اخلاقی بنیادوں پر بھر سے تعمیر کریں تاکہ جمال پرستی سے ایسے ہولناک نتائج پیدا نہ ہوں۔ تو پھر اس Song and dance کی ضرورت کیا تھی؟ اور پھر ایک بات یہ بھی ہے کہ وہ جن شاعروں کے اقتباسات پیش کرتے ہیں ان کے صرف افکار سے بحث کرتے ہیں لیکن ان نظموں کی فنی حسن کاری کا تجزیہ نہیں کرتے۔ اگر ایسا کرتے تو یہ بہت کام کی بات ہوتی کیوں کہ فریخ شاعری بہت لطیف قسم کی شاعری ہے۔

کبھی کبھار وہ کام کی بات بھی کہہ جاتے ہیں۔ مثلاً "تنقید کا فریضہ" میں ایک سیراگراف یہ بھی ہے:

"اب تک ہماری تنقید سماج یا ادب کے پارے میں لمبی چوڑی باتیں کرتی رہی ہے اور انفرادی طور سے افسانوں یا نظموں پر غور کرنے سے کترایا گیا ہے۔ اصول سازی اور اصول بازی بہت ہو چکی۔ اب تو ایک افسانہ یا ایک نظم لے کر اس کا پوسٹ مارٹم ہونا چاہئے۔ پوسٹ مارٹم اس لئے کہ آج کل مردہ افسانے اور نظمیں ہی پیدا ہو رہی ہیں۔ عمومی تعریف یا تنقیص سے پڑھنے والے کچھ نہیں سیکھ سکتے اگر آپ چاہتے ہیں کہ پڑھنے والے براہ راست تخلیق میں حصہ لیں تو پہلے انہیں ذہنی مطالبات کی ضرورت سمجھائیے۔ یہ صرف اس طرح ممکن ہے کہ ادب میں مسائل اور الجھنوں کے علاوہ لفظ بھی ہوتے ہیں۔ بلکہ سب سے پہلے لفظ ہی ہوتے ہیں۔ اور لکھنے والوں کو لفظوں میں ایک ترتیب بھی پیدا

کرنی پڑتی ہے۔"

کہتے ہیں "اصول سازی اور اصول بازی بہت ہو چکی" لیکن اب بھی ادبی تنقید کے



اصول مرتب نہیں ہوئے ہیں اور اصول نہ ہوں تو تنقید بھی ممکن نہیں۔ پھر تو تنقید انفرادی تاثرات کی حد سے آگے نہیں بڑھ سکے گی۔ اس لئے اصول سازی تو ضروری ہے۔ لیکن یہ بھی سچ ہے کہ عمومی تعریف یا تنقیص سے کچھ بنتا اس لئے ضروری ہے کسی افسانہ یا نظم کا تجزیہ۔ پوسٹ مارٹم نہیں تجزیہ کیا جائے پوسٹ مارٹم کے لفظ سے تو یہ بات ظاہر ہو جاتی ہے کہ ناقد نے چھری اٹھانے (قلم اٹھانے) سے پہلے ہی یہ فیصلہ کر لیا ہے کہ پیش نظر افسانہ یا نظم مردہ ہے۔ اگر مردہ ہے تو پھر پوسٹ مارٹم کی زحمت کیوں اٹھانی جائے؟ کیا یہ دیکھنے کے لئے کہ موت کا سبب کیا ہے؟ ہاں تو اصول سازی کے ساتھ کسی نظم یا افسانہ کا تجزیہ بھی ضروری ہے یعنی عملی تنقید بھی ضروری ہے کیونکہ یہ بات درست ہے کہ عمومی تعریف یا تنقیص سے پڑھنے والے کچھ نہیں سیکھ سکتے۔ اسی لئے یہ تلقین ضروری ہے کہ ”ادب میں مسائل اور الجھنوں کے علاوہ لفظ بھی ہے بلکہ سب سے پہلے لفظ ہی ہوتے ہیں۔ اور لکھنے والوں کو لفظوں میں ایک ترتیب بھی پیدا کرنی پڑتی ہے۔“ یہی باتیں عملی تنقید کا سنگ بنیاد ہیں:

(۱) ادب میں مسائل اور الجھنوں کے علاوہ لفظ بھی ہے۔

(۲) بلکہ سب سے پہلے لفظ ہی ہوتے ہیں۔

(۳) لکھنے والوں کو لفظوں میں ایک ترتیب بھی پیدا کرنی پڑتی ہے۔

ان باتوں کی اہمیت مسلم ہے لیکن جب وہ عملی تنقید کے میدان میں قدم رکھتے ہیں تو کامیاب نہیں ہوتے۔ اس کی وجہ ہے کہ انہیں *Tools of practical criticism* تک رسائی نہیں۔ مثلاً میر سے متعلق وہ لکھتے ہیں:

..... ایسے شاعر بہت سے ہیں جو ہماری شخصیت کے بعض پہلوؤں کو پوری طرح مطمئن کرتے ہیں، اور ہم ان سے توڑی دیر کے لئے جی بھر کے لطف



ہے سکتے ہیں لیکن چونکہ ہماری شخصیت کے بہت سے تقاضوں کو تشنہ چھوڑتے ہیں اس لئے وہ جیون ساٹھی نہیں بن سکتے مثلاً اکبر۔ اس کے برخلاف میر جیسے شاعر کو پڑھتے ہی ہم فوراً *contained* بن کر رہ جاتے ہیں اور ہمیں نا آسودگی یہ رہتی ہے کہ شاعر کی طبیعت کے بہت سے عناصر کا جواب ہمارے پاس موجود نہیں۔۔۔ اور اردو نے میر کا صرف ایک *container* پیدا کیا ہے۔ فراق (میں یہ دعویٰ نہیں کر رہا ہوں کہ فراق صاحب میر سے بڑے شاعر ہیں مگر اتنی بات ضرور ہے کہ فراق کے بعض مطالبات میر سے بھی پورے نہیں ہوتے)۔

اس *contained* اور *container* کی بات جائے دیکھئے اور عملی تنقید کو لیجئے تو وہ اس قسم کی ہوتی ہے :

”وہ اپنے پڑھنے والوں سے مطمئن نہ ہو سکے :

کس کس ادا سے لیجئے میں نے کچھ ولے سمجھا نہ کوئی میری زبان اس دیار میں  
تاب کس کو جو حالِ میر سنے حال ہی اور کچھ ہے مجلس کا  
ان شعروں میں اس زمانے کے سیاسی، معاشی اور سماجی حالات پر جتنی بھی تنقید  
شامل سمجھی جائے اس کے باوجود یہ حقیقت برقرار رہتی ہے کہ یہ ایک شخصیت  
کی نا آسودگی ہے جسے اپنے عقیدت مندوں میں بھی تسکین کے سارے پہلو نہیں  
ملتے بلکہ یہ بات میر نے پوری وضاحت سے بھی کہی ہے :

تری چالِ میر بھی تری بات نہ دکھی تجھے میر سمجھا ہے یا کم کسو نے  
۔۔۔ وہ اپنی شخصیت پر مسلسل خلافتانہ عمل کے ذریعہ مفادِ عناصر کھلا کر ایک



نئی چیز پیدا کرنا چاہتے تھے۔ ان کے اندر جس قسم کا جدلیاتی عمل جاری تھا  
اس کا ایک اشارہ اس شعر میں ملتا ہے :

نہیں تیرے ساتھ صحبت کا باب مصاحب کر دو کوئی پشیمان

یہ سب پڑھے اور پھر غور کیجئے : (۱) ادب میں ... لفظ بھی ہے

(۲) بلکہ سب سے پہلے لفظ ہی ہوتے ہیں

(۳) لکھے والوں کو لفظوں میں ایک ترقیب بھی پیدا کرنی پڑتی ہے۔

یہ سب باتیں کیا ہوئیں۔

میں اس حصے کو اب زیادہ طویل دینا نہیں چاہتا۔ ان کی تنقید کا نقطہ شروع (یا نقطہ زوال)

کا ذکر کر کے اب اس کو ختم کرتا ہوں اس مضمون (انسان اور آدمی) میں دوسرے فریح مصنفوں  
کے ساتھ بوردیر کا نام بھی کھینچ آتا ہے اور اس کی کتاب "Les Fleurs du Mal" کی پہلی

نظم AU LECTEUR کے دو بندوں کا ترجمہ پیش کیا جاتا ہے۔ پہلے ترجمہ :

"لیکن گیدڑوں، بھڑیوں، جوؤں

بندوں، بھوڑوں، گدھوں، سانپوں۔ بونگتے، غراتے، ادھارٹے، غمغیموں کے درمیان

ہمارے بندے کیوں کے سرسناک چڑیا گھر میں

ایک صفریت سب سے گھٹاؤنا، بدہنیت اور شریر ہے :

یوں تو وہ اُچھلتا کودتا ہے اُنہ جینگھاڑتا ہے

مگر اس کا بس چلے تو ساری زمین کو کھنڈر بنا کے رکھ دے

اور ایک جہائی میں دنیا کو نکل جائے

اس صفریت کا نام بے لطفی ہے۔ اُنہ اپنے آپ اس کی آنکھوں میں دھلک آئے ہیں،



وہ بیٹھا حقہ پی رہا ہے اور لوگوں کو سولی پر چڑھانے کے خواب دیکھ رہا ہے۔  
 ارجنٹ بھی ملاحظہ ہو :

MAIS PARNI LES CHACALS, LES PANTHERES, LES  
 LICES,  
 LES SINGE, LES SCORPIONS, LES VAUTOURS, LES  
 SERPENTS,  
 LES MONSTRES GLAPISSANTS, HURLANTS, GROG-  
 NANTS, RAMPANTS,  
 DANS LE MÉNAGERIE INFÂME DE NOS VICES.

IL EN EST UN PLUS LAID, PLUS MÉCHANT, PLUS  
 IMMONDÉ!  
 QUOIQ'IL NE POUSSE NI GRANDS GESTES NI  
 GRAND CRIS,  
 IL FERAIT VOLONTIERS DE LA TERRE UN DÉBRI  
 ET DANS UN BÂILLEMENT AVALERAIT LE MONDE.

اس کے بعد مضمون سب معمول ٹیڑھے میڑھے خیالات کے بہارے آگے بڑھا ہوا کام کی باتوں پر  
 ایک نگاہ غلط انداز ڈالتا ہوا جیسے :

”جو تہذیب آدمیوں کے ٹھوس تجربات سے بے نیاز ہو کر اقدار رازی کرتی ہے  
 اس کے مقدر میں شکستیں اور حسرتیں لکھی ہیں خصوصاً ادب تو آدمیوں سے قطع تعلق  
 کر کے دو قدم آگے نہیں چل سکتا۔“

— اپنے نقطہ عروج پر پہنچا ہے :

”داخلی زندگی کی اس تشکیل نے سب نسل انسانی اور اس کے مستقبل کا تصور کیا  
 ہوگا۔ اس کے متعلق آندرے مارو نے ایک بڑا بیخ اشارہ کیا ہے۔ جو لوگ



بے سوچے سمجھے ہر وقت رجائیت پسند بنے رہتے ہیں ان کو ذہن میں رکھ کر  
 ماروئے کہا ہے کہ ہمارے لئے زندگی کا المیہ تصور بہت ضروری ہے کیونکہ  
 ہمیں یہ تو معلوم ہے کہ انسان کہاں سے چلا ہے مگر یہ پتہ نہیں کہ وہ کہاں جا رہا  
 ہے۔ اس بات کا ایک دوسرا رخ بھی ہے جسے ان لوگوں کے سامنے پیش  
 کرنا چاہئے جو فطری انسان کی شکست سے ایسے بائوس ہوئے ہیں کہ اب  
 انہوں نے اتنا تم پرستی کو ہی اپنا شعار بنا لیا ہے۔ ان لوگوں سے ہم کہہ سکتے  
 ہیں کہ ہمارے لئے زندگی کا نشاطیہ تصور بھی ضروری ہے کیوں کہ یہ تو پتہ نہیں  
 کہ انسان جا کہاں رہا ہے۔ مگر ہم یہ ضرور جانتے ہیں کہ وہ چلا کہاں سے ہے۔  
 المیہ اور نشاطیہ ان دونوں تصورات کی مدد سے ہم ایک متوازن اور صحت مند  
 نظام حیات مرتب کر سکتے ہیں۔

آخر میں کسی تنصب یا جانبداری کے بغیر یہ کہنا غیر مناسب نہ ہوگا کہ عام آدمی  
 کی شخصیت اس کی صلاحیتوں اور اس کی زندگی کے گونا گوں تقاضوں کا جتنا  
 لحاظ اسلام نے رکھا ہے اتنا کسی اور مذہب یا نظام حیات نے نہیں رکھا۔  
 اسلام نے دل خوش کن باتوں سے کہیں زیادہ اصلی زندگی کی حقیقتوں کی طرف توجہ  
 کی ہے اسلام آدمی کی شخصیت کے متضاد اور متناقض مطالبات سے گھبرا  
 نہیں۔ اس نے کبھی آنکھ چراہنے کی کوشش نہیں کی بلکہ ہر تقاضے کو اس کی  
 واجب جگہ دی ہے جس طرح آدمی کی زندگی میں الم اور نشاط دونوں کی جگہ ہے  
 دونوں کا جواز ہے۔ اسی طرح اسلام نے بھی دونوں تصورات کی گنجائش رکھی  
 ہے۔ انسان کو ظالم اور جاہل بھی کہا ہے اور اس کی خوبیوں کو سراہا بھی ہے۔



چنانچہ اسلام کے تصور حیات میں شروع آخر تک نہ کف قوتوں اور میلانات  
کے درمیان ایک توازن موجود رہے۔

”پاکستان چونکہ اسلامی تصور حیات کی نمائندگی کا دعویٰ کرتا ہے اسی لئے  
بیسویں صدی کے موجودہ حالات میں ہمارا ایک خاص فرض ہے اور وہ یہ کہ ہمارے  
تصور حیات میں جو ممکنات ہیں انہیں ہم اپنے فکر و عمل اور اپنی شخصیت میں منتقل  
کریں۔ اسلامی کردار کی تخلیق بیسویں صدی کی انسانی تہذیب میں ایک انقلابی  
واقعہ ہوگا۔ یہ بات ہمارے لئے ایک اور لحاظ سے بھی اہم ہے۔ دوسری تو یہ  
شاید اپنا تصور حیات چھوڑ کر بھی بری فعلی طرح زندہ رہ سکتی ہیں لیکن ہمارا تصور حیات  
اتنا واضح، معین اور غیر مبہم ہے کہ مسلمان صرف اپنے تصور حیات پر عمل کر کے ہی  
زندہ رہ سکتا ہے۔ اس کے بغیر مسلمان کی زندگی ناممکن ہے۔ ہماری توحی زندگی  
کی نشوونما اسی تصور حیات سے وابستہ ہے۔ ہمارے ادب میں بھی صرف اسی  
طریقے سے جان آسکتی ہے۔ ورنہ اس طرح بے اثری اور ناتوانی کی خلاؤں میں

ٹامک ٹوٹیاں مارتا رہے گا۔  
یعنی تنقید تبلیغ ہو گئی!



# جدیدیت اور شمس الرحمن فاروقی

یہی سن نے کہا ہے :

*The old order changeth yielding place to new....*

*Lest one good custom should corrupt the world.*

جیسے دنیا میں تغیرات ہوتے رہتے ہیں اُنیلے ادب میں بھی عہد بہ عہد تبدیلیاں ہوتی رہتی ہیں۔ اور یہ تبدیلیاں زندگی کی نشانی ہیں۔ ادب میں جہاں ایک طرف روایت کی اہمیت ہے تو دوسری جانب نئے نئے تجربوں کی بھی اہمیت ہے۔ نئے تجربے پر اُسے تجربوں کی تسخیر نہیں کرتے اور نیا ہونے کی وجہ سے انہیں پرانے تجربوں پر فوقیت بھی نہیں اور ان کے نمایاں ہونے کی وجہ سے پرانے تجربے یا پرانا ادب گمراہ نہیں ہو جاتا اور پھر یہ بھی ہے کہ نئے تجربے واقعتاً اتنے نئے بھی نہیں ہوتے جتنا ان کے نیا پن کا شور مچایا جاتا ہے۔ آرنلڈ کی ایک نظم ہے :

*YEA: IN THE OF LIFE ENISLED,*

*WITH ENCHOING STRAITS BETWEEN US THROWN,*

*DOTTING THE SHORELESS WATERY WILD,*

*WE MORTALS MILLIONS LIVE ALONE.*



THE ISLANDS FEEL THE ENCASPIING FLOW,  
AND THEN THEIR ENDLESS BOUNDS THEY KNOW,

BUT WHEN THE MOON THEIR HOLLOW LIGHTS,  
AND THEY ARE SWEEPED BY LAMPS OF SPRING,  
AND IN THEIR GLENS, ON STARRY NIGHTS,  
THE NIGHTINGALES DIVINELY SING;  
AND LOVELY NOTES, FROM SHORE TO SHORE  
ACROSS THE SOUNDS AND CHANNELS POUR;

O THEN, ALONGING LIKE DESPAIR  
IS TO THEIR FURTHEST CAVERNS SENT;  
FOR SURELY ONCE, THEY FEEL, WE WERE  
PARTS OF A SINGLE CONTINENT.  
NOW ROUND US SPREAD THE WATERY PLAIN;  
O MIGHT OUR MARGES MEET AGAIN.

WHO ORDERED THAT THEIR LONGING'S FIRE  
SHOULD BE, AS SOON AS KINDLED, COOLED?



WHO RENDERS VAIN THEIR DEEP DESIRE ?

A GOD, A GOD THEIR SEVERANCE RULED

AND BADE BETWIXT THEIR SHORES TO BE

THE UNPLUMBED, SALT, ESTRANGING SEA.

یہاں وہی "معاشرہ کا تنہا انسان" ہے جس کا آج کل اتنا لمبا چوڑا بیان ہوتا ہے۔ ہر انسان ایک جزیرہ ہے زندگی کے سمندر میں، ہر جزیرہ ایک دوسرے سے الگ ہے اور بیچ میں آبنائے حائل ہے۔ اس طرح زندگی کے سمندر میں لاکھوں جزیرے ہیں۔ تنہا ہیں!

*We mortal millions live alone.*

لیکن کبھی کبھی ایسا بھی ہوتا ہے کہ موسم بہار کی تاروں بھروں چاندنی رات میں جب بلبل کی مہر ٹی آواز فضا میں گونجتی ہے اس وقت یہ احساس ہوتا ہے کہ کبھی یہ جزیرے کسی بڑے صغیر کا ایک جزو تھے۔ سترہویں صدی میں کچھ ایسا ہی احساس تھا:

*Do not ask for whom the bell tolls ? It tolls  
for thee*

اور

*The unplumbed salt estranging sea*

کہیں دور بہت دور بہتا تھا لیکن وقت گزرتا گیا، حالات بدل گئے اور اب یہ سمندر ہر فرد کی چوکھٹ کو اپنے کھا رہا ہے۔

آرنلڈ کی ایک دوسری نظم ہے *Dover Beach* میں اسے نقل کر کے آپ کا

وقت برباد نہیں کروں گا۔ آپ کو یاد ہوگا وہ کیسے *Sea of Faith* کا ذکر کرتا ہے

جو کبھی بھرا ہوا تھا لیکن اب چپے بھاگ رہا ہے اور آپ اب صرف *Long-Withdrawing roar*



ہی سن سکتے ہیں :

*Down the shingles of the world.*

آرنلڈ نے دو دنیاؤں کا بھی ذکر کیا ہے جن میں ایک مردہ ہو چکی ہے اور دوسری *powerless* ہے۔ لیکن اب یہ دوسری دنیا پیدا ہو گئی ہے۔ اب یہ اور بات ہے کہ یہ وہ دنیا ہو یا نہ ہو جس کا آرنلڈ کو انتہا ر تھا۔

وجودیت جس پر جدیدیت کی بنیاد ہے اس کے چند اہم نکتوں کا بیان بھی ضروری ہے کیونکہ ان نکتوں کا ذکر جدیدیت سے متعلق تنقید میں بار بار ملتا ہے اس لئے اگر ان کا مجمل بیان کر دیا جائے تو مفید ہوگا۔

(1) MAN FIRST OF ALL EXISTS ENCOUNTERS HIMSELF, SURGES UP IN THE WORLD — AND DEFINES HIMSELF AFTERWARDS ..... TO BEGIN WITH HE IS NOTHING. HE WILL NOT BE ANYTHING UNTIL LATER, AND THEN HE WILL BE WHAT HE MAKES OF HIMSELF ... MAN IS NOTHING ELSE BUT THAT WHICH HE MAKES OF HIMSELF. THAT IS THE FIRST PRINCIPLE OF EXISTENTIALISM.

(2) WHEN WE SAY THAT MAN IS RESPONSIBLE FOR HIMSELF, WE DO NOT MEAN THAT HE IS RESPONSIBLE FOR HIS OWN INDIVIDUALITY, BUT THAT HE IS



PM.

RESPONSIBLE FOR ALL MEN .... WHEN WE SAY THAT MAN CHOOSES HIMSELF, WE DO MEAN THAT EVERY ONE OF US MUST CHOOSE HIMSELF, BUT BY THAT WE ALSO MEAN THAT IN CHOOSING FOR HIMSELF HE CHOOSES FOR ALL MEN ... OUR RESPONSIBILITY IS THUS MUCH GREATER THAN WE HAD SUPPOSED, FOR IT CONCERNS MANKIND AS A WHOLE.

- (3) THE EXISTENTIALIST FRANKLY STATES THAT MAN IS IN ANGUISH ... WHEN A MAN COMMITS HIMSELF TO ANYTHING, FULLY REALIZING THAT HE IS NOT ONLY CHOOSING WHAT HE WILL BE, BUT IS THEREBY AT THE SAME TIME A LEGISLATOR DECIDING FOR THE WHOLE OF MANKIND - IN SUCH A MOMENT A MAN CAN NOT ESCAPE FROM THE SENSE OF COMPLETE AND PROFOUND RESPONSIBILITY ... THIS IS THE ANGUISH THAT KIERKEGAARD CALLED "THE ANGUISH OF ABRAHAM" ... ALL LEADERS KNOW THAT ANGUISH.



(4) AND WHEN WE SPEAK OF "ABANDONMENT"...  
 WE ONLY MEAN TO SAY THAT GOD DOES NOT  
 EXIST... DOSTOEVSKY ONCE WROTE: "IF GOD  
 DID NOT EXIST, EVERYTHING WOULD BE PER-  
 MMITTED"... EVERYTHING IS INDEED PERMITTED  
 IF GOD DOES NOT EXIST, AND MAN IS IN CONSE-  
 QUENCE FORLORN FOR HE CANNOT FIND ANY-  
 THING TO DEPEND UPON EITHER WITHIN OR  
 OUT SIDE HIMSELF. HE DISCOVERS FORTHWITH,  
 THAT HE IS WITHOUT EXCUSE .... WE ARE LEFT  
 ALONE, WITHOUT EXCUSE, THAT IS WHAT I  
 MEAN WHEN I SAY THAT MAN IS CONDEMNED  
 TO BE FREE, CONDEMNED, BECAUSE HE DID NOT  
 CREATE HIMSELF YET IS NEVERTHELESS AT  
 LIBERTY, AND FROM THE MOMENT THAT HE IS  
 THROWN INTO THIS WORLD HE IS RESPONSIBLE  
 FOR EVERYTHING HE DOES

(۱) خدا کا وجود نہیں۔

(۲) فرد کا کوئی اندرون یا بیرون سہارا نہیں۔



(۳) وہ تنہا ہے یا روئے کار ہے لیکن اسے کوئی بہانہ بھی نہیں۔

(۴) اس کے ناکرہ گناہوں کی سزا یہی ہے کہ آزاد ہے اور اپنے ہر کام کی پوری ذمہ داری اسی پر ہے۔ وہ کرب میں مبتلا ہے کیونکہ اسے اس بات کا شدید احساس ہے کہ وہ جو کچھ بھی کرتا ہے تو وہ ایک قانون ساز کی حیثیت سے کرتا ہے اور اس کا ہر فعل نسل انسانی پر اثر انداز ہوگا یہ احساس ذمہ داری ہی اس کرب کا سبب ہے۔ یہ اسی قسم کا کرب ہے جو ہر leader عسویں کرتا ہے۔

(۶) ہر فرد اپنے ہر عمل کے لئے ذمہ دار ہے اور یہ ذمہ داری صرف اسی کی ذات تک محدود نہیں بلکہ پورے نسل انساں پر محیط ہے۔ وہ جو فیصلہ کرتا ہے وہ فیصلہ سمجھوں کے لئے ہوتا ہے نہ کہ صرف اس کی ذات کے لئے۔

یہ تو وجودیت کے اہم نکات ہیں اور کہا جاتا ہے کہ وجودیت سے اردو جدیدیت متاثر ہوئی ہے لیکن بات یہ ہے کہ اردو داں طبقہ کا بہت ہی محدود حصہ وجودیت سے براہ راست متاثر ہوا یا ہو سکتا ہے کیونکہ اس کی چشم دل واپس اور وہ عالمگیر نقطہ نظر یا نظریہ کی کمی یا ذہنی انتشار سے متاثر ہی نہیں ہوئے ہیں۔ زیادہ لکھنے والے فنکار تخلیق کار شاعر کہانی کار جو بھی ہوں انہوں نے وجودیت کا انفرادی مطالعہ نہیں کیا ہے اور نہ اس ادب کا جو اس کے اثر سے مغرب میں وجود میں آیا انہوں نے تو سن رکھا ہے کہ ہر فرد تنہا ہے اس لئے وہ بھی تنہا ہیں، انہوں نے سن رکھا ہے کہ ہر فرد تنہا ہے اس لئے وہ بھی کرب میں ہیں لیکن نہ تو وہ تنہا رہنے کی صلاحیت رکھتے ہیں اور نہ احساس کرب ان کے بس کی بات ہے۔ تنہا رہنے اور اس تنہائی کے شدید احساس کے لئے بڑے دل گردہ کی ضرورت ہے اور یہ وہی شخص کر سکتا ہے جس میں انفرادیت بدرجہ اتم موجود ہے۔ یہ اسی فرد کے بس کی بات ہے جو واقعی فرد ہے۔ رہا احساس کرب اور جس وجہ سے یہ احساس کرب ہوتا ہے۔ گذرہ جو کچھ بھی کرتا ہے ایک قانون ساز کی حیثیت سے کرتا ہے اور اس کا ہر فعل نسل انساں



پر اثر انداز ہوگا۔ تو یہ احساس بھی ہر شخص کے بس کی بات نہیں یہ کچھ ہی مستیاں کر سکتی ہیں جو کبھی کبھار پیدا ہوتی ہیں۔ رہا بات بنانا تو وہ اور بات ہے۔ میں نے ان باتوں کا ذکر صرف اس لئے کیا کہ 'تنہا' اور 'کرب' جیسے الفاظ جدیدیت کے گویا سبیل سے بن گئے ہیں ورنہ جیسا کہ میں نے کہا ہے یہ باتیں جہاں تک اردو ادب کا سوال ہے غیر متعلق سی ہیں۔

اب رہیں شمس الرحمن صاحب کی تنقیدیں تو میں ان پر کچھ لکھنے سے پرہیز کرنا چاہتا تھا۔ اس لئے کہ ابھی ان کی عمر ہی کیا ہے۔ ۲۶ سال۔ اور وہ ابھی بہت کچھ لکھیں گے اور جو کچھ لکھا ہے اس سے بہتر ہی لکھیں گے۔ ان کا لہجہ اور وسیع ہے، وہ بہت باصلاحیت ہیں اور ان کی زبان تنقید کی زبان ہے۔ وہ مغربی تنقید سے متاثر ہوئے ہیں اور اس بات کو وہ برا نہیں سمجھتے۔ ان کے پیش نظر عالمی ادب ہے اور مغرب و مشرق کے درمیان حدفاصل قائم نہیں کرتے۔ ان کے دو لمبے مضمون ہیں: (۱) مغرب میں جدیدیت کی روایت (۲) ٹی۔ ایس۔ ایلیٹ۔ پہلا مضمون تشہ اور derivative پونے کے باوجود بھی مفید ہے، اردو دانوں کے لئے مفید بہت مفید ہے اور ٹی۔ ایس۔ ایلیٹ پر شاید اس تفصیل سے پہلے کسی نے اردو میں نہیں لکھا ہے اور اس کی ضرورت تھی۔ اگرچہ اس کے بعض حصوں سے اختلاف کی گنجائش ہے لیکن پھر ایسے مضامین کی اردو میں بہت ضرورت ہے اور اس کام کو شمس الرحمن صاحب بحسن و خوبی انجام دے سکتے ہیں۔ ان کا ایک اور مضمون بھی کافی دلچسپی کا حامل ہے: 'پے ٹس' اقبال اور الیٹ۔ اس میں انہوں نے تینوں شعرا کی 'فکری اور فنی مشابہتوں پر مبنی زیادہ تر نکات... ان کی شاعری سے اخذ کئے' ہیں۔ فکری زیادہ نہیں کم اور دلچسپی کے باوجود اس مضمون کی نمایاں کمی یہ ہے کہ تینوں شاعروں کی شاعرانہ حیثیت متعین نہیں ہوتی۔

اپنے مضامین میں اور یہ مختلف موضوعات پر ہیں وہ اکثر بہت کام کی بات کہہ جاتے ہیں۔

اب میں اس قسم کی کچھ مشائیں پیش کرنا چاہتا ہوں:



(۱۲) انیسویں صدی کے آخر میں یورپ کے شاعروں کو اس بات کا شدید احساس ہو چلا تھا کہ  
 غزل خوانی اب بے وقت کی راگنی ہے۔ گلاب کی خوشبو، ناناہ ناناہ یا اشکِ غم والی شاعری  
 ایک بے چین اور تیز رفتاری سے بدلتے ہوئے ماحول کے لئے مناسب نہیں اور نئے مضامین  
 کے ابلاغ کے لئے زبان کے نئے پہلو، استعارہ کی نئی صورتیں اور شعر کے لئے نئی ہیکٹیں  
 ضروری ہیں۔ پہلی جنگِ عظیم نے اس ضرورت کو اور زیادہ واضح اور شدید کر دیا۔ اب براؤنگ  
 کی کھلی رجحانی فلسفہ طرازی کا دور تھا کہ میرے ساتھ پیری کی طرف بڑھو، زندگی کا بہترین  
 عہد ابھی آنے والا ہے۔ اور نہ ٹینیسن کی سرلی غم انگیز بالنسری ہی اب موزوں تھی کہ آنسو  
 بیکار آنسو مجھے نہیں معلوم کہ تم کیا چاہتے ہو۔ واضح رہے کہ میں اس طرح کی شاعری کی قدر  
 کم نہیں کر رہا ہوں۔ میں صرف یہ کہہ رہا ہوں کہ وہ ایک عہد کی بات تھی۔ اس عہد کے ساتھ  
 گئی۔ جب یورپ کے شاعر نے انسان کی بہترین تخلیقات کو آگ اور خون میں غرق دیکھا جب  
 اس نے دیکھا کہ تہذیب کی عظیم الشان عمارت کا ڈھانچہ اندر سے کھو گیا ہے۔ جب اس نے  
 دیکھا کہ نئے سائنس اور نئے فلسفے نے انسان کو کچھ ایسی ہنگامہ خیز حقیقتوں سے روشناس  
 کرایا ہے جن کا احساس ذہن کو پہلے تھا ہی نہیں تو اس نے یہ سمجھ لیا کہ اس نئی دنیا میں شاعر  
 کو زندہ رہنے اور شاعری کے قدم اُکھڑنے سے روکنے کے لئے ضروری ہے کہ شاعری ایک  
 نئے روپ میں سامنے آئے۔ نئے اور بظاہر لائیکل مسائل کا جو رد عمل قلبِ انسان پر  
 ہوتا ہے اس کو الفاظ کا روپ بخشنے کے لئے ایک نئی اور بظاہر لائیکل شاعری کی ضرورت  
 تھی....

پہلی جنگِ عظیم ہمارے شاعروں کو جگانے بغیر گزر گئی۔ دوسری جنگ نے ٹھوڑا بہت  
 چونکائے کا عمل کیا۔ لیکن اب بھی ہم حقیقت سے بے نیاز اور بے بہرہ رہے۔ کوئی میر کی زبان



اور میر کے لہجے کو الگ لے کر بیٹھ گیا، کسی نے ترقی پسندی کا ڈھول پیٹنا شروع کیا لیکن  
 ساری ترقی پسندی شاعری کو ہنگامی مسائل ہی سے بھرنے میں صرف ہوئی، یہ کسی نے نہ  
 سوچا کہ پرانے اوزاروں سے نئی چیزیں کیسے بنیں گی۔ جن لوگوں نے اس مسئلہ پر سوچا بھی ان کو  
 بہت کم جہنیت زدہ کہہ کر برادری سے باہر کر دیا گیا۔ میرے خیال میں اب اس بات کی شدید  
 ضرورت ہے کہ ہم اپنی شاعری کی ہیئتوں پر سمجیدگی سے سوچیں اور مفلوج اعضا کو بجائے سینے  
 سے لٹکائے رہنے کے کم سے کم مفلوج کہہ دیں۔ اگر انہیں کاٹ کر پھینکنے کی ہم میں ہمت نہ ہو۔  
 آج تک اردو میں کسی کو ہمت نہ ہوئی کہ غزل کے بارے میں یہ سوچا کہ کیوں نہ اسے  
 ایک قلم رو کر دیا جائے۔ میرے ان الفاظ کو پڑھتے ہی اردو شاعری کے ارباب حل و عقد میں  
 جو غلغلہ بلند ہو گا اس کا لحاظ کرتے ہوئے میں فوراً ہی یہ عرض کر دینا چاہتا ہوں کہ میں غزل کو  
 اردو شاعری کی ناک اور آبرو سب کچھ سمجھتا ہوں۔ میں یہ بالکل مانتا ہوں کہ غزل کی نزاکت اور  
 انصاف اور چمکاؤ الفاظ میں چھو لینے کی ادا دنیا کی کسی شاعری کو آسانی سے نصیب نہ ہوگی۔  
 لیکن میں اس بات سے منکر ہوں کہ غزل کے کچھ خاص مضامین ہیں، اور وہ غزل ہی میں ادا  
 ہو سکتے ہیں۔ میں یہ ضرورانتا ہوں کہ بہت سے ایسے مضامین ہیں جن کا معاملہ انسان کی زندگی  
 سے اتنا ہی نزدیک ہے جتنا غزل کے موضوعات کا ہے، لیکن وہ غزل میں ادا نہیں ہو سکتے۔  
 میں حسرت موہانی یا اقبال سہیل کی "سیاسی غزل گوئی" کو شعر گوئی پر ایک اتہام سمجھتا ہوں اور  
 یہ ہرگز ماننے کو تیار نہیں ہوں کہ غزل ہر طرح کے مضامین پر قادر ہے۔ میں یہ کبھی نہیں کہتا کہ  
 غزلیں کے موضوعات ہمارے لئے ضروری اور اہم نہیں ہیں اور ہماری جذباتی زندگی کے لئے اثر  
 سے خالی ہیں۔ لیکن غزل کے مسلسل غلط استعمال نے اس ہیئت کو نیم مردہ کر دیا ہے۔ یا تو  
 ہم زبان کے تغیر سے غزل میں کچھ جان ڈالیں یا سرے سے اس کو موقوف ہی کر دیں موقوف



کرنا اس لئے اچھا ہو گا کہ غزل کے مضامین غزل کے باہر ادا ہو سکتے ہیں لیکن غزل کے باہر  
کے مضامین غزل میں نہیں آ سکتے۔"

(۲) فنی نقطہ نظر سے دیکھیں تو ابھی اردو کا نیا شاعر مغرب کے نئے شاعر سے بہت پیچھے  
ہے۔ اردو کا نیا شاعر ابھی SYMBOLISM یعنی علامت پرستی کا سکہ ہی نہیں حل کر پایا  
ہے۔ مغرب کی بہت سی شاعری علامت پرستی کو بحیثیت ایک تحریک بھلا چکی ہے۔ ہاں،  
علامت پرستی بحیثیت ایک طرز ادا ابھی زندہ ہے۔۔۔ فن کی خارجی حیثیت سے دیکھیں  
تو اردو کا نیا شاعر ابھی خاصا بس ماند ہے اور کم ہمت ہے کیونکہ زیادہ تر روایتی بحر آہنگ  
کے جالی میں گرفتار ہے۔ اصولی حیثیت سے نئے شاعر کو عرض و آہنگ کے ایک بہت  
زیادہ بچک دار اور متنوع قسم کے ڈھانچے کی ضرورت ہے اور وہ اس ضرورت کو تسلیم ہی کرتا ہے،  
لیکن ابھی جرات تجربہ ذرا کم ہے۔۔۔

(۳) کوئی آدرش یا تصور اپنے وقت میں مضحکہ خیز نہیں ہوتا اور جو آدرش اور تصور ارت بے نیاز  
وقت TIMELESS ہوتے ہیں وہ کبھی مضحکہ انگیز اور فرسودہ نہیں ہوتے۔۔۔ ہاں  
بہت سے وقتی آدرش اور محرکات اپنے زمانے کے بعد اپنی قدر و قیمت کھو دیتے ہیں۔

(۴) ہمیں اس بات کی سخت ضرورت ہے کہ ایسی علامتیں جو دنیا کے ادب میں واضح اور متعارف  
علامت کا درجہ پا چکی ہیں اپنے شعر میں استعمال کر کے اس کی ظاہری اثر مین اور باطنی  
معنویت میں اضافہ کریں۔۔۔ اردو زبان اور شاعری پر سیاسی اور ذہنی دونوں حیثیت سے  
جہاں کئی عالم طاری ہے۔ اگر ہمیں انہیں زندہ رکھنا ہے تو ہمارے شاعروں کو گل و بلبل  
اور ہمارے نقادوں کو تذکرہ و تبصرہ کے دور سے نکلنا ہو گا۔

(۵) بڑا ادیب کبھی مسائل کو حل کرنے کی کوشش نہیں کرتا۔ وہ صرف ہماری شخصیت اور



ذہن کو (اور شاید اپنی شخصیت سا در ذہن کو بھی) ان مسائل کی طرف اور زیادہ بیدار اور  
حساس بنا دیتا ہے۔ اگر وہ اس انداز میں مسئلہ کا سامنا کرے گا تو اس کا حل جانتا  
ہے تو وہ شاعر نہیں اور جو کچھ بڑی ہو۔

(۶) میرا خیال یہ ہے کہ فلسفہ اور نظریہ ادب کو اس نہیں آتے۔ بقول جوش اوراق گل  
پر کتاب طبع نہیں کی جاتی۔ انسان اور اس کے دل و دماغ کی دنیا خود اتنی وسیع اور رنگینوں  
سے بھر پور ہے کہ ادیب کو سیاسی یا نفسیاتی اصولوں کا دھندلورا پیسنے کی ضرورت  
کم آتی ہے۔

یہ مثالیں بلا تخصیص پیش کی گئی ہیں۔ اس قسم کی مثالیں اور بھی مل جائیں گی یہ کہ چکا  
ہوں کہ ٹمس الرحمن صاحب کا مطالعہ وسیع ہے۔ انہوں نے خصوصاً *Richards* اور *Eliot*  
کا مطالعہ بہت باریک بینی سے کیا ہے اور رچرڈز سے خاص طور سے اثر پذیر ہوئے ہیں۔ رچرڈز اور  
اوگڈن (OGDEN) کی کتاب *THE MEANING OF MEANING* کا بالائے تعجب  
مطالعہ کیا ہے۔ وہ اپنے مضمون "شعر کا ابلاغ" میں اس کتاب سے ایک پیراگراف کا ترجمہ  
پیش کرتے ہیں :

"شعر... محدود یا مختلف *directed* حوالہ سے کوئی علاقہ  
نہیں رکھتا۔ شعر سے کوئی علم حاصل نہیں ہوتا (یا کم سے کم کوئی علم حاصل نہیں  
ہونا چاہئے) شعر کا ایک اور ہی، مگر اٹنا ہی ضروری اور بہت زیادہ مرکزی اور  
زندہ تفاعلی *function* ہوتا ہے اور وہ یہ ہے کہ شعر کسی حاضرانی  
چیز کے بارے میں کوئی حاضرانی لفظ یا نام استعمال کرتا ہے شعر کا عمل بس یہی  
ہے (یا کم سے کم یہی ہونا چاہئے) کہ وہ تجربہ کے بارے میں ہمارے اندر



مناسب اور حسب حال رویہ کھینچ لائے۔“

پھر وہ Science and Poetry میں سے دو پیرا گراف کا ترجمہ پیش کرتے

ہیں۔ پہلا اقتباس یہ ہے :

”الفاظ کے استعمال میں شعر، علم کی بالکل ضد ہے اور شعر چھتے وقت بھی آ  
 بہت قلمی خیالات پیدا ہو سکتے ہیں لیکن اس وجہ سے نہیں کہ شعر کے الفاظ اس طرح  
 چنے گئے ہیں کہ وہ منطقی طور پر ایک کے ساتھ تمام امکانات کو آگے سے روک دیں۔  
 نہیں بلکہ اس وجہ سے کہ طرز گفتگو، لب و لہجہ، آہنگ اور وزن ہماری رچھپیوں  
 پر اثر انداز ہوتے ہیں اور ان گنت امکانات میں سے وہی ایک خیال جن لینے  
 پر مجبور کرتے ہیں جس کی انہیں (دل چاہیوں کو) ضرورت ہوتی ہے۔ یہی وجہ  
 ہے کہ شعری روداد description نثری روداد کے نسبت زیادہ درست  
 accurate معلوم ہوتی ہے۔“

شمس الرحمن صاحب رچرڈز سے بہت متاثر ہوئے ہیں اور میں سمجھتا ہوں کہ انہوں نے  
 رچرڈز کے شاگرد Empson کی مشہور کتاب SEVEN TYPES OF AMBIGUITY  
 کا ہی بنور مطالعہ کیا ہے اور لفظی موٹگی کا فن Empson سے سیکھا ہے۔ تو اس کا بھی یہ حال  
 ہے کہ نئے نئے معانی کی تلاش میں وہ اکثر بظاہر لہجہ اور کاسٹھ کرتا ہے لیکن آخر کار وہیں جا پہنچتا  
 ہے جہاں سے وہ روانہ ہوا تھا۔ مجھے یاد آتا ہے LOVELACE کی مشہور نظم  
 TO ALTHEA FROM PRISION کے آخری ایٹمنزرا کی پہلی چار سطروں

STONE WALLS DO NOT A PRISION MAKE

NOR IRON BARS A CAGE:



## MINDS INNOCENT AND QUIET TAKE

## THAT FOR AN HERMITAGE

کے تجزیے میں الفاظ اور ترکیب یا ساخت (construction) پر بہت کچھ زور طبع صرف کرتا ہے اور مختلف معانی کے امکانات کی طرف توجہ دلاتا ہے لیکن آخر میں اسے اعتراف کرنا پڑتا ہے یا اس کی باتوں سے یہ ظاہر ہو جاتا ہے کہ جو ان کی سطروں کے معنوں میں وہی صحیح ہیں۔ لیکن یہ بھی صحیح ہے کہ اس نے بہت سے نئے معانی یا SHADES OF MEANING ڈھونڈ نکالے ہیں۔ شمس الرحمن صاحب کچھ ایسا ہی کرنے کی کوشش کرتے ہیں لیکن میں پہلے کہہ دوں کہ یہ طریقہ خطروں سے خالی نہیں اس کام کے لئے بہت ہی delicate sensibility اور controlling critical interest کی ضرورت ہوتی ہے ورنہ یہ صرف لفظی جا بیدستی کا مظاہرہ ہو جاتا ہے۔

(۱) تیرا ان نیم باز آنکھوں میں : ساری مستی شراب کی سی ہے

... تیرے شعر میں اصل خوبی تشبیہ میں نہیں ہے بلکہ لفظ 'میر' میں ہے مثلاً اس مصرعے

سے تخلص نکال کر اسے یوں کر دیا جائے

تیرا ان نیم باز آنکھوں میں

آج ان نیم باز آنکھوں میں

ہائے ان نیم باز آنکھوں میں

وغیرہ، تو شعری طوراً غائب ہو جاتی ہے کیونکہ دراصل یہ شعر لفظ 'میر' کے استعمال سے انکشاف اور تعبیر کا پیکر بن گیا ہے "میرا ان نیم باز آنکھوں" کہنے سے پیکر یہ بنتا ہے کہ کسی شخص نے اچانک یہ شعور اس کے لئے کہ لہے ان نیم باز آنکھوں کا راز یہ ہے کہ ان کی ساری مستی شراب کی سی ہے۔ لہذا یہ شعر



یا تو محبوب کا سامنا ہونے پر انکشاف کی صورت حال بیان کر رہا ہے یا سامنا ہونے کے بعد تہستانی  
 میں زیر لب کھی ہوئی بات ہے جس میں ایک رنجیدہ تمنائیت ہے یا اس اچانک احساس کا نقشہ  
 کھینچ رہا ہے کہ کسی شخص نے دفعۃً یہ محسوس کیا اس کے اوپر جو نشہ کی سی کیفیت طاری تھی (یا ہے) وہ  
 ان نیم باز آنکھوں کی وجہ سے تھی (یا ہے) اگر ان کو ران بڑھا جائے تو یہ بھی کہا جاسکتا ہے کہ یہ شعر  
 تنبیہ کی صورت حال کا بیان ہے کہ میر تو اس طرف مت دیکھ، یہ نیم باز آنکھیں شراب کا سانس رکھتی  
 ہیں، تو انہیں دیکھ کر اپنے ہوش کھودے گا (یا ان کی مستی شراب کا سا اثر رکھتی ہے۔ شراب حرام ہے  
 تو کیوں ان کی طرف دیکھ کر شراب کا نشہ اپنے رگ و پے میں سرایت کرنے کا گناہ مول لیتا ہے) آخری  
 صورت یہ ہے کہ اے میر تو ان نیم باز آنکھوں کی مستی سے دھوکا نہ کھانا یہ اصل مستی نہیں ہے بلکہ  
 شراب کی آوردہ مصنوعی اور کم تر درجے کی مستی ہے (دل میں ایک چور بھی ہے کہ معشوق نے غیر کے ساتھ  
 شراب تو نہیں پی ہے) علاوہ بریں لفظ ساری بھی تخیل اور انکشاف کی پشت پناہی کرتا ہے۔

(۲) چشم دل کھول اس بھی ظالم پر یہ بیاں کی اوقات خواب کی سی ہے

.... میں اسے میر کے بہترین شعروں میں گنتا ہوں۔ شیکسپیر کے پراسپر و کا مکالمہ جن لوگوں  
 کے ذہن میں ہے وہ جانتے ہوں گے کہ میر نے اوقات کا عوارہ نما استفارہ رکھ کر ویسے کا جو ابہام  
 پیدا کیا ہے اس کی وجہ سے شیکسپیر کی رائے زنی سے بہتر صورت پیدا ہو گئی ہے۔ اوقات، بمعنی حیثیت  
 ہے۔ اس کی اوقات ہی کیا ہے، اعتبار کو لاجاتا ہے۔ لیکن یہ بھی کہہ دیتے ہیں اپنی اوقات پر قائم  
 ہوں، یعنی اپنی حد سے تجاوز نہیں کر رہا ہوں۔ اوقات بمعنی بساط بھی ہے جس سے پھیلاؤ کا تصور پیدا ہوتا  
 ہے۔ اوقات وقت کی جمع بھی ہے۔ اوقات بسر کرنا بمعنی زندگی گزارنا۔ اوقات سے روزی روٹی کا  
 تصور بھی منسلک ہے۔ گذر اوقات ہو جاتی ہے۔ اوقات کو محض زمانے کا مفہوم بھی دیا جاسکتا ہے۔  
 تنگی اوقات، خوش اوقات وغیرہ ان سب مفہوموں کے ساتھ ضرب کا مفہوم بدلتا رہتا ہے۔ اس



عالم کی حیثیت کیا ہے خواب کی طرح ہلکا بے معنی ہے، غیر حقیقی ہے، خواب کی سی بسا طرز کتنا ہے۔ بہت طویل پیمیدہ لیکن ذات کے اندر محدود (آپ کے خواب آپ کی ذات کے آگے نہیں جاسکتے۔ آپ دوسروں کے *Buchak* پر خواب نہیں دیکھ سکتے، اس کی حدیں خواب کی طرح مبہم نیم روشن غیر قطعی ہیں) اس میں زندگی گزارنا خواب دیکھنا ہے۔ اس کی اوقات (صبح جتنا، روزی روٹی) خواب کی طرح فرضی یا کم قیمت ہے۔ یہاں جو وقت گزرتا ہے وہ اس طرح کہ گویا تم خواب میں ہیں۔ یہاں کے وقت کی مثال خواب کی طرح فرضی یا کم قیمت ہے۔ یہاں جو وقت گزرتا ہے وہ اس طرح کہ گویا تم خواب میں ہیں۔ یہاں کے وقت کی مثال خواب کے وقت کی سی ہے۔ طویل ترین خواب بھی چند ہی لمحوں پر محیط ہوتا ہے اور خواب دیکھنے والا چشم زدن ہی میں برسوں کی منزل طے کر لیتا ہے۔ وقت کو آگے بڑھنے سے بچتا ہے۔ بچہ خواب دیکھتا ہے کہ میں بڑھا ہو گیا ہوں۔ بڑھا خواب دیکھتا ہے کہ میں بچہ ہوں وغیرہ گویا خواب میں وقت کی نوعیت *unreal time* ہوتی ہے۔ اس دنیا میں وقت *unreal* ہے۔ اصل اور حقیقی زمانوں اس عالم میں ہے۔ اس طرح محض ایک لفظ کے ابہام نے شعر کو معنی کی ان دنیاؤں سے ہم کنار کر دیا جو واضح لفظ استعمال کرنے سے ہم پر بند رہتے۔ مثلاً مصرعوں ہوتا:

(۱) یاں کی ہستی تو خواب کی سی ہے

(۲) یہ جو دنیا ہے خواب کی سی ہے

(۳) زندگی یہ تو خواب کی سی ہے

وغیرہ تو شعر دو کوڑی کا نہ رہتا۔ موجودہ صورت میں اس شعر کا جواب ممکن نہ تھا سوائے اس کے کہ

اور ابہام پیدا کیا جائے۔ پہلے دوسرے شعر کو لیجئے:

چشم دل کھول اس بھی عالم پر : یاں کی اوقات خواب کی سی ہے



میر صرف اسی قدر کہتے ہیں : اس عالم پر بھی چشم دل نکول یاں کی اوقات خواب کی سی ہے  
یعنی انسان کی دو طرح کی آنکھیں ہیں۔ ایک تو وہ جس سے ہم روزمرہ کی زندگی میں کام لیتے ہیں۔ اگر  
ان سے دیکھتے ہیں تو عالم میں خوبصورت، متنوع، ٹھوس، باقی رہنے والا دکھائی دیتا ہے۔ لیکن اگر ہم  
چشم دل، دل کی آنکھوں سے، باطنی نگاہ سے دیکھیں تو ایسی خوبصورت، متنوع، ٹھوس، باقی رہنے  
والے عالم کی حیثیت (اوقات = حیثیت) خواب سی ہوگی۔ میر لہنت سامنے لکھ کر شعر نہیں  
کہتے تھے۔ وہ تھے اور جامع مسجد کی سیڑھیاں۔ انہیں اس بات کا وہم بھی نہ ہوا ہوگا کہ وہ کوئی نئی  
بہیم اور پیچیدہ بات کہہ رہے ہیں مطلع میں وہ کہہ چکے تھے۔

ہستی اپنی جناب کی سی ہے : یہ نمائش سراب کی سی ہے

اور اس شعر میں بھی اسی قسم کی بات کہی گئی ہے اپنی ہستی نہیں، عالم۔ سراب نہیں خواب دنیا پایا  
ہے اور بس باقی خمس الرحمن صاحب کی ذہانت ہے لیکن اس شعر کو شیکسپیر کے پیراگراف سے بہتر  
کہنا کچھ عجیب سی بات ہے شیکسپیر غزل گو شاعر تو تھا نہیں کہ وہ ایک شعر کہہ کر خوش ہو جانا

*We are such Stuff / as dreams are made on;*

*And our little life / is rounded with a sleep.*

اس سطوروں کے پیچھے "Tempest" کا پورا نظام ہے۔ اگر اسے جانے دیجئے تو بھی ابھی ابھی  
پروسیرو نے اپنے جادو کے زور سے ایک تماشائیش کیا تھا اور جب وہ تماشائش ختم ہو جاتا ہے تو وہ  
کہتا ہے :

*OUR REVELS NOW ARE ENDED. THESE OUR ACTORS,*

*AS I FORETOLD YOU, WERE ALL SPIRITS, AND*

*ARE MELTED INTO AIR, INTO THIN AIR:*



AND, LIKE THE BASELESS FABRIC OF THIS VISION,  
 THE CLOUD-CAPP'D TOWERS, THE GORGEOUS PALACES  
 THE SOLEMN TEMPLES, THE GREAT GLOBE ITSELF  
 YEA, ALL WHICH IT INHERIT, SHALL DISSOLVE,  
 AND, LIKE THIS INSUBSTANTIAL PAGEANT FADED,  
 LEAVE NOT A RACK BEHIND. WE ARE SUCH STUFF  
 AS DREAM ARE MADE ON, AND OUR LITTLE LIFE  
 IS ROUNDED WITH A SLEEP.

مجھے حیرت ہوتی ہے کہ کس طرح پڑھے لکھے لوگ ایک معمولی شعر کا اس پیراگراف سے موازنہ  
 کرتے ہیں اور پھر یہ مٹی غلط کاری ہے کہ ایک پیچیدہ پیراگراف سے آخری جملہ کو نکال کر اسے ایک شعر کے سامنے  
 رکھ دیتے ہیں۔ شعر کی تو ابتدا انتہا نہیں ہوتی وہ تو <sup>تانا</sup> WITHOUT BEGINNING AND WITHOUT  
 END ہے لیکن شیکسپیر کے ڈراموں میں ابتدا اور انتہا ہے۔ اور کسی پیراگراف کی مختلف سطریں  
 مربوط ہوتی ہیں اور ایک دوسرے پر اثر انداز بھی۔ پھر یہ بھی دیکھنے کی کوشش نہیں ہوتی کہ اس آخری جملہ  
 میں صرف یہ ہی نہیں ہے کہ WE ARE SUCH STUFF SUCH DREAMS ARE MADE ON  
 بلکہ اس میں کچھ اور بھی ہے :

AND OUR LITTLE LIFE IS ROUNDED WITH A SLEEP.

جس کا بدل تیر کے شعر میں نہیں ہے البتہ شیکسپیر میں "اوقات" نہیں لیکن اگر رجحان یہی ہے  
 تو پھر Stuff کے معنی ہم Webster سے نکال کر انہیں کھینچ تان کر شیکسپیر کے مصرع  
 پر منطبق کر لیتے ہیں !



اب پہلے شعر کو لیجئے۔ کہتے ہیں خوبی تشبیہ میں نہیں بلکہ لفظ میسر میں ہے اور میر کی جگہ تیری۔ آج، ہائے بدل کے طور پر اس مصرع میں رکھے جاتے ہیں۔

تیری ان نیم باز آنکھوں میں۔ آج ان نیم باز آنکھوں میں۔ ہائے ان نیم باز آنکھوں میں  
لیکن میر کے عوض کوئی اور تخلص رکھ دیجئے؛ درد، سوز، رند، دماغ، فیض وغیرہ تو شاعری فوراً غائب ہو جائے گی یا نہیں....

درد ان نیم باز آنکھوں میں

کہنے سے پیکر یہ بنتا ہے کہ نہیں کہ کسی شخص نے اچانک یہ محسوس کیا ہے کہ ارے ان نیم باز آنکھوں کا راز یہ ہے کہ ان کی ساری مستی شراب کی سی ہے۔ لہذا یہ شعر یا تو تجربہ کا سامنا ہونے پر انکشاف کی صورت حال بیان کر رہا ہے یا سامنا ہونے کے بعد تنہائی میں زیر لب کہی ہوئی بات ہے؟ پھر بھی بات نہیں بنتی ہے۔ اہل خوبی اس مصرع کی یہ ہے کہ میر اور نیم دونوں میں Long open vowel sound اور پھر باز اور آنکھوں میں Closed vowel sound اور اس طرح صوتیاتی پیکر بنتا ہے جس سے دونوں آنکھیں 'نیم باز' جس میں دونوں طرح کے vowels کا اجتماع ہے) نظر آتی ہیں۔ اب رہا "اُن کو ان پڑھا" جانے کا معاملہ تو آپ کو یہ فیصلہ کرنا ہو گا کہ یہ "اُن" ہے یا "ان" ہے میر نے تمہیں یا زیر کچھ دیا نہیں ہو گا اس لئے پڑھنے والے کو یہ آٹا دی ہے کہ وہ "اُن پڑھے" لیکن میں نہیں سمجھتا کسی زبانی یا ذہنی leger demain سے آپ "اُن ان بیک وقت پڑھ سکتے ہیں لیکن تمہیں اس صاحب اس مخصوص leger demain کے کٹر تکب ہوتے ہیں۔

اسی لئے "نظیر اکبر اباری کی کائنات" میں وہ انیس کے دو سند نقل کرتے ہیں



دل سوز، شعله خور، شرر انداز، جہاں گداز  
 لشکر کش، و شکست رسان و ظفر نواز  
 خوں خوار و کج ادا و دل آزار دوسرے نواز  
 حاضر جواب، تیز بیعت، تیز ساز

سچ اس میں ہے پسند جہاں گویا نہ ہو  
 معشوق پھر نہیں ہے جو اتنی کجی نہ ہو

اس کے دوسرے مصرع کو لکھتے ہیں :

لشکر کش و شکست رسان و ظفر نواز

پھر لکھتے ہیں : "لشکر کشی بضم کاف پڑھے تو معنی ہوئے : لشکر کو مار ڈالنے والی اور بفتح کاف پڑھے تو معنی ہوئے : لشکر کشی کرنے والی یعنی تلوار خود لشکر کے برابر ہے یا لشکر کی سربراہی کر رہی ہے۔ ایک ہی لفظ دشمن اور دوست دونوں کا کام دے رہا ہے۔ لشکر کشی ہو لشکر کو مار ڈالنے کا عمل ہو، دونوں کا نتیجہ جگر گدازی ہے، دشمن کا جگر خوف سے پانی ہو جانا ہے۔ اس طرح پچھلے مصرعے سے ربط قائم ہو گیا۔ کشیدن : کھینچنا، رسانیدن : پہنچانا، کھینچنا اور پہنچانا یعنی کشش اور رساں کا ربط ظاہر ہے لیکن کھینچ کر پہنچانے کے بعد ایک عمل اور بھی ہے۔ تلوار دشمن کو کھینچ کر شکست تک پہنچاتی ہے یا لشکر کو کھینچ کر رسان دیا جاتا ہے۔ اور دشمن کو ذک پہنچاتی ہے۔ جب منزل آگئی تو ظفر سے ہکناری ہوتی ہے اور چونکہ تلوار خود چل کر یعنی زک کو کھینچتی ہے تو ظفر تک پہنچتی ہے تو گویا وہ ظفر کو نواز رہی ہے جس پر کرم کر رہی ہے کہ وہ اس تک پہنچتی ہے :

سچ کلمہ گوشہ و ہفتاں بہ آفتاب دید

کے برعکس منظر پیدا ہو گیا۔ شد زنی اور دل سوزی کے باوجود وہ ظفر کو نواز رہی ہے یعنی اس میں



ادائے معشوقانہ بھی ہے۔“

ابھی اسی حصہ کو دیکھیے: ”وہی اُن اور اِن والی بات، وہی ناکن *leger demain* شکر کشی بضم کاف پڑھے تو معنی ہوئے: شکر کو مار ڈالنے والی؛ بفتح کاف پڑھے تو معنی ہوئے شکر کشی کرنے والی۔ شکر کش۔ دونوں *wedding* تو ممکن نہیں۔ فیصلہ کرنا ہوگا کہ شکر کش ہوئے یا شکر کش۔ سچ تو یہ ہے کہ فیصلہ کرنے کی ضرورت ہی نہیں۔ بات سادہ ہے، ذہنی قلابازی کی ضرورت نہیں اس لئے جو کچھ لکھا گیا ہے وہ روشنی طبع کے سوا کچھ نہیں: شکر کشی ہو یا شکر کو مار ڈالنے کا عمل ہو۔ شکر کشی کا سوال نہیں۔ شکر کو مار ڈالنے کی بات ہے۔ اس لئے یہ سارا حصہ:

کشیدن، کھینچنا، رسانیدن، پہنچانا، کھینچنا اور پہنچانا، یعنی کش اور رساں کا ربطاً مرہ ہے لیکن کھینچ کر پہنچانے کے بعد ایک عمل اور بھی ہے۔ تلوار دشمن کو کھینچ کر شکست تک پہنچاتی ہے یا شکر کو کھینچ کر ساتھ لے جاتی ہے اور دشمن کو زک پہنچاتی ہے۔“

بیکار ہے کیونکہ یہاں کشیدن نہیں گشتن ہے پھر رسانیدن کا گزر ممکن نہیں۔ خیر اب اس بحث کو چھوڑ بیٹھے۔ میں نے کہا ہے کہ شمس الرحمن صاحب تنقید کی زبان استعمال کرتے ہیں۔ تعجب ہے کہ وہ سرور صاحب کے اسلوب کے بہت مداح ہیں بلکہ اس سے مرعوب نظر آتے ہیں۔ حالانکہ ان کے اپنے اسلوب اور سرور صاحب کے اسلوب میں بعد المشرقین ہے اور سرور صاحب کا اسلوب تنقید کے لئے مناسب نہیں۔ یہ تو ایک جملہ معترضہ تھا۔ ہاں تو ان کی زبان تنقید کی زبان ہے اور وہ تصدماً *inductive* طریقے کا استعمال کرتے ہیں اور یہ دلچسپ بھی ہے لیکن وہ ضرورت سے زیادہ *arguments* میں اُلجھ جاتے ہیں۔ اس لئے اکثر اچھی صاف مختصر تنقید کے بدلے وہ لمبا مباحثہ پیش کرتے ہیں۔ یہ گناہ ہے کہ



وہ اپنے خیالات پر غور کرتے ہیں، ان کے Pros and cons پر تفصیلی اور مدلل بحث کرتے ہیں یا کسی فرضی مخالف کو قائل کرنا چاہتے ہیں یا اونٹھی اپنے دوستوں (نیر مسعود کا ایک جگہ ذکر آیا ہے) سے تبادلہ خیالات کرتے ہیں اس لئے کہ ان کے اپنے خیالات واضح اور convincing ہو جائیں۔ وجہ تو یہی ہے اس argumentative method کا ایک نتیجہ یہ ہے کہ ان کے مقالے اکثر ضرورت سے زیادہ طویل ہو جاتے ہیں۔ "شعر، غیر شعر، نثر" میں وہ کہنا یہ چاہتے ہیں کہ

۱۔ شعر :-

(۱) شعر کلام موزوں ہے۔

(۲) اس میں اجمال ہوتا ہے۔

(۳) اس میں جدلیاتی الفاظ ہوتے ہیں (یعنی تشبیہ، استعارہ یا پیکر کے حامل الفاظ جو

اپنے انسلالات کی وجہ سے ہمہ وقت معنی کے حامل رہتے ہیں۔

(۴) اس میں ابہام ہوتا ہے۔

[جدلیاتی لفظ شاعری کی ایک مخصوص اور معروضی پہچان ہے اگر وہ اجمال کے پہلو پر پہلو آئے۔

جدلیاتی لفظ اصلاً شاعری کا وصف ہے اور جدلیاتی لفظ یا ابہام ان میں سے ایک کا ہونا ضروری

ہے یہ ہمیشہ خیال رہے کہ موزونیت اور اجمال کی شرطیں جزو منتقل Constant Factor

کی حیثیت رکھتی ہیں]

(۲) نثر وہ توضیحی یا تخلیقی موزونیت اور اجمال سے عاری ہوتی ہے۔

(۳) غیر شعر وہ ہے جس میں موزونیت اور اجمال کے علاوہ نثری خوبیاں، برجستگی، سلاست،

بندش کی جستجو، بے تکلفی، خوش طبعی، مزاح، طنز (بہ معنی Satire) رعایت لفظی کا



پیدا کردہ لطف وغیرہ یا ان میں سے کوئی خوبی ہو۔

اگر وہ ان باتوں کو پہلے بیان کر دیتے اور بیان میں صفائی اور اجمال جیسی خوبیاں ہوتیں اور اس کے بعد مثالوں سے اپنے خیالات کو منوالے کی کوشش کرتے تو مقالے کا اثر زیادہ ہوتا لیکن ان کے خیالات ان کے arguments کے بغیر دھندلکے میں کھو جاتے ہیں۔

ایک مقالہ کا موضوع ہے "ادب پر چند مبدیائے باتیں" غالباً یہ عنوان انھوں نے WITH HIS TONGUE IN HIS CHEEK رکھا۔ مطلب یہ ہے کہ یہاں بہت سی اور profound باتیں ہیں۔ جس طرح وہ یہ سوالات اٹھاتے ہیں؛ شعر کیا ہے؛ غیر شعر کیا ہے؛ نثر کیا ہے؛ نثر کی طرح اب وہ کہتے ہیں ادب کیا ہے؛ اور اس مسئلہ پر وہ اپنی انفرادی رائے پیش کرتے ہیں کیونکہ ان کا اس مقالے میں قصد ہے "کہ بجائے نظری اور عملی تنقید کی خشک کتابوں کی دوق گردانی کی بجائے خود ادب ہی کو پڑھا جائے۔"

ادب کو پڑھنے کے بعد جن حقیقتوں تک ان کی رسائی ہوتی ہے وہ یہ ہیں:

(۱) ادب کی زندگی کا موضوع کل زندگی نہیں ہے بلکہ زندگی کا ایک ننھا سا ٹکڑا ہے۔

(۲) زندگی بذات خود اتنی باطنی اور اس کا تاثر اتنا شدید نہیں ہوتا کہ وہ ساری کی ساری ادب کا موضوع بن سکے۔

(۳) ادیب اپنے تخنیل میں زندگی کو اس سا حزانہ عمل سے گزارتا ہے جس کو تجید (Sublimation) (intensification) کہہ سکتے ہیں اس تجنید و تشکرید کے بغیر زندگی کا کچا مسالہ ادب میں کام نہیں آسکتا۔

(۴) زندگی جب ادب بنتی ہے تو اس کی دو صورتیں ہوتی ہیں نظم اور نثر۔

(۵) نظم میں آہنگ کی باقاعدگی اور باآواز پڑھی جاسکنے والی خصوصیت کا ہونا ضروری ہے



(۷) نظم کی سب سے بڑی پہچان اس کی زبان سے یعنی استعارہ، علامت اور پیکر کی زبان۔

(۸) نثر میں یہ خصوصیتیں نہیں ہوتیں۔

(۹) ادب ان تجربات کا انہار کرتا اور کسی خاص ذہن کی ان کیفیات کو عام کرتا ہے جن تک

دوسرے ذہن نہیں پہنچ سکتے۔

(۱۰) ہر تجربہ ادب نہیں بن سکتا اور ادب بننے کے لئے تجربہ میں قدر و قیمت ہونا لازمی ہے۔

(۱۱) قدر کی تعریف یوں ہو سکتی ہے: "ہر وہ چیز جو جذبہ تخلیق کو کسی نہ کسی حد تک آسودہ کر سکے،

قدر رکھتی ہے اور اس کی قدر کا تناسب اسی درجہ ہوگا جس تک وہ آسودگی پیدا کر سکے۔

یہی وہ حقیقتیں ہیں جن تک شمس الرحمن صاحب کی رسائی ہوئی ہے۔ اور شاید دوسرے

لوگوں کی بھی رسائی ہوئی ہے اور ہوتی رہے گی۔ کبھی کبھار وہ مکتبی ہسٹ ڈورٹی اور کبھی چھٹی اختیار

کرتے ہیں۔ دیکھئے "نظم اور غزل کا امتیاز"۔

(۱) غزل میں مطلع و مقطع ہوتا ہے۔ نظم میں بھی مطلع و مقطع ہو سکتا ہے۔ ویسے کوئی ضروری

بھلی نہیں کہ ہر غزل میں مطلع و مقطع بھی ہو۔۔۔ غالب پر مشہور الزام ہے ہی ڈیرٹھ جز

پر بھی تو ہے مطلع و مقطع غالب۔ اور سیکڑوں نظموں میں ایسی بھی ہیں جن میں مطلع و مقطع دروں حاضر ہیں۔

(۲) نظم میں مربوط خیال ہوتا ہے۔ غزل منفرد اشعار کا مجموعہ ہوتی ہے۔ لیکن غزل بھی مسلسل

ہو سکتی ہے اور ہوتی ہے۔ پرانے شاعروں نے مسلسل غزلیں کہی ہیں۔۔۔ لیکن دوسری

بات یہ ہے کہ یہ کہاں ضروری ہے کہ نظم میں مربوط خیال ہی ہو۔ اکثر نظموں (خاص کر جدید

نظموں) منطقی اعتبار سے بے ربط اگرچہ واقعی تخلیقی یا جذباتی منطقی کے لحاظ سے ربط

سے غلو ہوتی ہیں۔۔۔ غزل میں بھی اکثر ایک داخلی ربط پایا جاتا ہے۔

(۳) غزل کے اشعار کی تعداد معین ہے نظم میں مصرعوں یا اشعار کی تعداد کی کوئی قید نہیں ہے۔

یہ بھلی درست نہیں ہے۔



(۵) نظم چھوٹی سے چھوٹی ہو سکتی ہے لیکن غزل کا ایک شعر ممکن ہے ایک شعر کی غزل  
مکمل نہیں۔

(۱) غزل میں مطلع و مقطع ہوتا ہے... ویسے کوئی ضروری بھی نہیں کہ ہر غزل میں مطلع و  
مقطع بھی ہو... غالب پر تو مشہور الزام ہے کہ ڈیڑھ چیز پر بھی تو ہے مطلع و مقطع غائب۔ کیا  
یہ کہنے کی ضرورت ہے کہ غالب پر جو اعتراض ہوا تھا

ڈیڑھ چیز پر بھی تو ہے مطلع و مقطع غائب

غالب آسان نہیں صاحب دیوان ہونا

نواسے ہو اتھا کہ مطلع و مقطع کو غزل کا لازمی جزو سمجھا جاتا تھا۔ اگر غالب کی بعض غزلوں میں کچھ  
اور شاعروں کی غزلوں میں مطلع یا مقطع یا دونوں نہیں ملتے تو اس حقیقت سے پرکڑی اثر نہیں پڑتا کہ  
مطلع و مقطع غزل کا لازمی جزو ہیں۔

(۲) غزل متفرق اشعار کا مجموعہ ہوتی ہے لیکن غزل بھی مسلسل ہو سکتی ہے اور ہوتی ہے۔  
ی لئے تو کہتے ہیں کہ بنا پڑتا ہے کہ تلاں غزل کے اشعار مسلسل ہیں۔ ورنہ یہ کہنے کی ضرورت  
نہیں ہوتی۔ پھر یہ بھی کہنے کی ضرورت نہیں ہوتی کہ یہ قطعہ بند غزل ہے۔ اگر غزل کے اشعار  
as a rule مربوط ہوتے تو پھر غزل میں قطعہ بند اشعار ایک دو یا تین بار لانے کی ضرورت  
نہ ہوتی اور ایک داخلی ربط ڈھونڈنے کی ضرورت نہ ہوتی۔

جو بات حقیقت ہے اسے جس الرحمن صاحب باطل نہیں کر سکتے ورنہ جتنے دوادین اردو

شعرا کے ہیں انہیں جلد دینا ہو گا۔

ہاں تو غزل میں (۱) مطلع ہوتا ہے

(۲) مقطع ہوتا ہے



(۳) مطلع کی طرح even سہ سہوں میں بھی ردیف و قافیہ کی پابندی ہوتی ہے۔

(۴) ہر شعر مکمل، ایک اکائی اور دوسرے اشعار سے باعتبار معنی بے نیاز ہوتا ہے۔

پہلے غزل مسلسل ہوتی تھی کیونکہ یہ تشبیہ سے نکلی ہے اور اب بھی قصداً مسلسل غزلیں لکھی جاتی ہیں لیکن مندرجہ حقیقتوں سے انکار کرنا تاریخ سے انکار کرنا ہے۔

رہی نظم تو شمس الرحمن صاحب جانتے ہیں کہ نظم کسے کہتے ہیں۔ یہ بودیہ ہے :

HOMME LIBRE, TOUJOURS TU CHERIRA LA MER!

LA MER EST TON MIRROIR, TU CONTEMPLAS TON ÂME

DANS LE DÉROULEMENT INFINI DE SA LAME,

ET TUN ESPRIT N'EST PAS UN GOUFFRE MOINS  
AMER

TU TE PLAIS À PLONGER AU SEIN DE TON IMAGE;

TU L'EMBRASSES DES YEUX ET DES BRAS, ET TON  
COEUR

SE DISTRAIT QUELQUEFOIS DE SE PROPRE RUM-  
EUR

AU BRUIT DE CETTE PLAINTE INDOMPTABLE ET  
SAUVAGE.

VOUS ÊTES TOUS LES DEUX TÉNÉBREUX ET DIS-  
CRETS:

HOMME, NUL N'A SONDÉ LE FOND DE TES ABIMES,

OMER, NUL NE CONNAÎT TES RICHESSES INTIMES,

TANT VOUS ÊTES JALOUX DE GARDER VOS SECRETS!



ET CEPENDANT VOILÀ DES SIÈCLES INNOMBRABLES  
 QUE VOUS VOUS COMBATTEZ SANS PITIÉ NI REMORD,  
 TELLEMENT VOUS AIMEZ LE CARNAGE ET LA MORT  
 O LUTTEURS ÉTERNELS, O FRÈRES IMPLACABLES!

تجربے ہونے رہتے ہیں اور ہونے چاہئیں لیکن آج کل اردو میں جس قسم کی (خصوصاً جدید  
 قسم کی) نظمیں لکھی جا رہی ہیں ان کی بنا پر یہ کہنا کہ نظم میں صرف آہنگ ہوتا ہے درست نہیں بہت  
 ساری ایسی نظمیں بھی ملیں گی جن میں آہنگ بھی نہیں ملتا۔

رہا افسانہ، خصوصاً اردو افسانہ تو اس کے بارے میں ان کی رائے ٹھیک ہی ہے:  
 ”افسانہ پہلے بھی کوئی اہم صنف نہیں تھا اور آج تو ناول کا دوبارہ اچھا مورہا ہے۔ اس  
 لئے آج افسانے کی وقعت پہلے سے بھی کم ہے۔ جی ہاں اردو میں تو یقیناً ایک سے  
 ایک بڑا اور مشہور افسانہ نگار ہے جس کی زیادہ تر شہرت کا دار و مدار محض افسانہ نگاری  
 پر ہے۔ لیکن اولاً تو اس کی وجہ یہ ہے کہ اردو میں باقاعدہ ناول نگاری کا آغاز ہی نہیں ہوا  
 ہے۔۔۔۔۔ اصل الاصول تو یہ ہے کہ افسانہ اتنی گہرائی اور باریکی کا مستحل ہی نہیں ہو سکتا جو  
 شاعری کا وصف ہے۔ دوسری حقیقت یہ ہے کہ ہمارے یہاں افسانہ اور ناول کا اتنا  
 باقاعدہ وجود نہیں جتنا شاعری کا ہے۔۔۔ ان کی (افسانوں کی) مقبولیت اور شہرت کی  
 بنا پر وہ کانسٹھانا چاہئے کہ ہمارے یہاں عالمی معیار کے بہت سارے افسانے بکھرے  
 پڑے ہیں۔۔۔ کیا آپ ایسے عظیم مصنف کا نام بتا سکتے ہیں جو نے محض افسانہ نگاری  
 کی بنا پر عظمت کا تاج پہنا ہو؟۔۔۔ اصل معاملہ یہ ہے کہ افسانے بھی انھیں لوگوں نے  
 گہرے جو اصل ناول نگار تھے۔۔۔ دیکھئے ناول کے مقابلے میں افسانے کی وہی حیثیت



ہے جو ہمارے یہاں غزل کے مقابلے میں رباعی کی ہے... افسانے کی سب سے بڑی کمزوری یہ ہے کہ اس کا بیانیہ کردار پوری طرح بدلا نہیں جاسکتا... کلام مسترد ہو سکتا ہے، کردار مسترد ہو سکتا ہے، پلاٹ غائب کر سکتے ہیں اس سے آگے نہیں... بڑی صنف سخن کہ ہے جو ہمہ وقت تبدیلیوں کی متحمل ہو سکے۔ افسانے کی چھوٹائی یہی ہے۔ اس میں اتنی جگہ نہیں ہے کہ نئے تجربات ہو سکیں۔ ایک آدھ بار تورا بہت تلاطم ہرا اور بس...

(۲)... میں اس نتیجے پر پہنچا ہوں کہ افسانہ ایک معمولی صنف سخن ہے اور اعلیٰ مخصوص شاعری کے سامنے نہیں ٹھہر سکتا... تنقید میں مشرق اور مغرب بہت دور تک نہیں چلتا۔ افسانہ نگاری کی تنقید اور اس کا فن بھی آپ نے مغرب ہی سے سیکھا ہے... میں... بار بار کہتا ہوں کہ زمان کو پوری اہمیت دے بغیر نہ اچھا افسانہ لکھا جاسکتا ہے اور نہ اس پر اچھی تنقید ہو سکتی ہے لیکن اس بات سے بھی انکار ممکن نہیں کہ اعلیٰ شاعری میں کسی ٹولنس، ٹھانس، حسود و زوائد برائے بہت یعنی Slack کی گنجائش نہیں ہوتی لیکن اعلیٰ سے اعلیٰ افسانے میں بھی Slack نکل آتا ہے۔ بات یہ ہے کہ افسانے کی زبان میں وہ تناؤ نہیں ہوتا جو شاعری کا خاصہ ہے۔“

یہ باتیں اپنی جگہ پر درست ہیں اور اردو افسانے کی کمزوریوں اور صنف افسانہ کی حدود پر روشنی ڈالتی ہیں۔ اب میں ایک اقتباس پلاٹ کا قصہ پیش کرتا ہوں:

(۳) ”افسانے پر نظریاتی بحث کی ابتدا ارسطو سے ہوتی ہے۔ چونکہ المیہ، طربہ اور افسانہ تینوں میں واقعات کا بیان ہوتا ہے، اس لئے المیہ اور طربہ میں واقعات کے بارے میں ارسطو نے جو کچھ کہا اس کو افسانے کے لئے بھی صحیح سمجھ لیا گیا۔ چنانچہ ارسطو کے زیر یہ نظریہ قائم اور مقبول ہوا کہ افسانے میں پلاٹ مرکزی حیثیت رکھتا ہے۔ پلاٹ کے بارے میں ارسطو کے



خیالات حسب ذیل ہیں:

- (۱) عمل کی نامزدگی ایسے کا پلاٹ ہے، پلاٹ سے مراد ہے واقعات کی ترتیب۔
- (۲) ایسے کا مقصد واقعات اور پلاٹ کو پیش کرنا ہے، پلاٹ کے بغیر ایسے قائم نہیں ہو سکتا مگر کردار کے بغیر قائم ہو سکتا ہے۔
- (۳) پلاٹ میں آغاز، وسط اور انجام ہوتا ہے۔ خوبی سے تعمیر کیا ہوا پلاٹ وہ ہے جس میں تینوں صفات ہوں۔

- (۴) واقعات کی ترتیب سے مراد یہ ہے کہ انجام کے بعد کچھ نہ ہو اور انجام کسی وقوعے کے عقب میں فطری طور پر ظہور میں آئے، چاہے از روئے قاعدہ چاہے ضرورتاً۔
- (۵) پلاٹ کے مختلف حصوں میں اس طرح کا تعمیری ربط ہونا چاہئے کہ اگر کسی ایک کی جگہ بدل دی جائے یا اسے حذف کر دیا جائے تو سارا بد نظم درہم برہم ہو جائے۔
- (۶) پلاٹ میں وہی چیزیں بیان ہونا چاہئیں جو واقع ہو سکتی ہیں، یعنی جن کا واقع ہونا لازمی یا احتمالی طور پر ممکن ہو۔

ارسطو کے ذکر سے یہ احتمال ہو سکتا ہے کہ اس نے انسان کے پلوٹ سے متعلق یہ ساری باتیں کہی ہیں۔ ارسطو یونانی المیہ طرز پر اور رزمیہ کی باتیں کرتا ہے۔ پھر یہ بھی ہے کہ اس کا مقصد *description* تھا۔ جو فن پارے اس کے پیش نظر تھے ان میں جو کچھ دیکھا اس کا تجزیہ پیش کر دیا۔ غلطی یہ ہوئی کہ آنے والوں نے اس کی باتوں کو *legislation* سمجھا۔ یہ سمجھا کہ وہ ہمیشہ کے لئے کوئی قانون بنا رہا تھا۔ ایسی بات نہیں تھی اور یہ بھی نہیں کہ ساری باتیں جو اس نے کہی تھیں وہ از کار رفتہ ہو گئی ہیں پھر ارسطو کا حوالہ انسان کے سلسلے میں احتیاط چاہتا ہے۔ ارسطو اس بات کے لئے بالکل ذمہ دار نہیں ٹھہرایا جا سکتا ہے کہ جو باتیں اس نے یونانی المیہ اور طرز پر کے پلوٹ سے متعلق کہی تھیں انہیں لوگوں نے



افسارے پر بھی کم و بیش منطبق کیا یا کرنا چاہا یا اب بھی کرتے ہیں۔

اب رہا غالب کا معاملہ تو یہ عجیب بات ہے کہ وہ Liberalism قسم کا نقاد ہو یا ترقی پسند قسم 'مدیریت کا علم بردار سمجھی غالب کے آگے اپنی سپر ڈال دیتے ہیں شمس الرحمن صاحب غالب کی ایک غزل کا تجزیہ کرتے ہیں۔ اس غزل کا مطلع ہے۔

جب تک دہان زخم نہ پیدا کرے کوئی  
مشکل کہ تجھ سے راہ سخن وا کرے کوئی

تہمید کے طور پر وہ تجزیہ کا بنیادی اصول بتاتے ہیں جو کافی اہم ہے خصوصاً اس کا پہلا حصہ جو نقل کیا جاتا ہے!

"اس تجزیہ کا بنیادی اصول یہ ہے کہ شعر چوں کہ الفاظ سے بنتا ہے اور الفاظ معنی اور موسیقی کا مرکب ہوتے ہیں لہذا شعر کی موسیقی اس کے معنی کی تعمیر کرتی ہے اور شعر کے معنی اس کی موسیقی خلق کرتے ہیں۔ یہ دونوں عمل ایک ساتھ اور ایک دوسرے پر اثر انداز ہوتے ہوئے اس طرح رونما ہوتے ہیں کہ کسی ایک کو دوسرے سے الگ کر کے اس کی پوری اہمیت اور معنویت کا اندازہ نہیں ہو سکتا۔ چونکہ الفاظ شعر کا بنیادی اور اصلی عنصر ہیں لہذا شعر کا صحیح اور مکمل مطالعہ اسی وقت ممکن ہے جب الفاظ کو الگ الگ کر کے، پھر ان کے باہم عمل و رد عمل ان کے در و بست کے پس منظر میں ان کے تمام موجود و غیر موجود، مفرد و مذکور و انسلکات و اشارات کا احاطہ کرتے ہوئے ان کا مطالعہ کیا جائے۔ بنیادی نکتہ یہ ہے کہ شعر میں استعمال ہونے کے بعد الفاظ اپنی صوری اور معنوی قدر و قیمت سے زیادہ وقت کے حامل ہو جاتے ہیں۔۔۔ موسیقی کے علاوہ الفاظ جب تشبیہ، استعارہ یا پیکر کے سانچے میں رکھ کر پیش کئے جاتے ہیں تو وہ اپنے ساتھ بہت سے اشارے، بہت سی بہ ظاہر غیر متعلق یا کم متعلق لیکن



جذباتی تمثیلی حیثیت سے سرلیح التاثر نظریوں، بہت سے دور افتادہ یا گوشہ نشین معانی کے پہلو بھی اپنے ساتھ لے آتے ہیں۔ اس لئے شعر کا تجزیہ الفاظ کے ان تمام انسلکات کو جانچنے کی کوشش کرنا ہے، جن کا وہ شعر متحمل ہو سکتا ہے۔ جب یہ بات تسلیم کر لی گئی کہ الفاظ کے دور افتادہ اور گوشہ نشین معانی اور انسلکات بھی شعر میں کھینچ آتے ہیں تو ہمیں یہ بھی ماننا پڑے گا کہ شعر کے مشکل ترین معنی اس کے درست ترین معنی ہوں گے اس لئے ہی نازک اور باریک ہوں گے اور شعر پائش یا افتادہ بیان کا نہیں بلکہ زندگی کے تجربہ کو زیادہ

معنی خیز اور شدید بنانے کا نام ہے۔

اس اقتباس کے بعد مطلع کا تجزیہ پیش ہے۔

”اس شعر کو عشق حقیقی کی طرف موڑیے یا عشق مجازی کی طرف (عالمی نے عشق حقیقی کی طرف لے جانے کی کوشش کی ہے) لیکن بنیادی لفظ مشکل میں مخفی ہے۔ مشکل یہاں محال کے معنی میں استعمال ہوا ہے جس چیز کے ہونے کی امید ہوتی ہے لیکن جس کا ہونا ممکن نہیں ہوتا اس کے لئے اکثر کہتے ہیں ”ایسا ہونا مشکل ہے“ زخم اس لئے بھی دہن کی طرح ہے کہ وہ سرنج ہونٹوں کی طرح ہوتا ہے اور اس لئے بھی کہ گہرے زخم سے جو ہڈی پھٹکتی ہے وہ دانتوں کی سفیدی سے مشابہ ہوتی ہے۔ اور اس لئے بھی زخم کی زبان بے زبانی زبانِ حال کی طرح بلیغ یا گویا ہوتی ہے۔ شیکسپیر نے زخموں کو اپنے یا قوتی لب کھولتے ہوئے لکھا ہے اور ایک جگہ انہیں ”گوئیے دہانوں“ سے تعبیر کیا ہے لیکن غالب کا مضمون لطیف تر ہے کیوں کہ جس چیز (یعنی زخم) کو راہ سخن دا کرنے کا وسیلہ بتاتا ہے وہ خود گوئی اور قوت تکلم سے عاری ہوتی ہے۔۔۔ بے زبان زخموں کو وسیلہ گفتگو بنانا اس بات کی طرف اشارہ کرتا ہے کہ گفتگو ممکن ہی نہیں۔



پہلی بات تو یہ ہے کہ الفاظ صرف معنی اور موسیقی نہیں ہوتے، کچھ اور بھی ہوتا ہے مثلاً جسے رچرڈز نے *full body image* کہا ہے اس کے علاوہ بھی۔ پھر موسیقی کا لفظ کچھ *misleading* ہے خصوصاً جب کہتے ہیں: "شعر کی موسیقی اس کے معنی کی تعبیر کرتی ہے اور شعر کے معنی اس کی موسیقی خلق کرتے ہیں"۔ زیادہ مناسب لفظ آہنگ ہو گا۔ بہر کیف رو باتیں کام کی ہیں:

(۱) "شعر کا صحیح اور مکمل مطالعہ اسی وقت ممکن ہے جب الفاظ کو الگ الگ کر کے پھر ان کے باہم عمل اور رد عمل، ان کے در بست کے پس منظر میں ان کے تمام موجود و غیر موجود، مقلد و مذکور انسلاکات و اشارات کا احاطہ کرتے ہوئے ان کا مطالعہ کیا جائے۔"

(۲) "شعر میں استعمال ہونے کے بعد الفاظ اپنے صورتی اور معنوی قدر و قیمت سے زیادہ وقعت کے حامل ہو جاتے ہیں۔"

لیکن در تکے قابل غور ہیں: (۱) الفاظ شعر کا بنیادی اور اصل عنصر ہے۔ یہ صحیح بھی ہے اور غلط بھی ہے۔ میں نے بھی کہا ہے کہ شعر لفظوں سے بنتا ہے۔ لیکن شعر صرف لفظوں کا مجموعہ نہیں ہوتا کچھ اور بھی، بہت کچھ ہوتا ہے۔ لفظوں کی اہمیت مسلم کہ لیکن ان پر ضرورت سے زیادہ گمراہی کا سبب ہو سکتا ہے۔

(۲) جب یہ بات تسلیم کر لی گئی الفاظ کے دور افتادہ اور گوشہ نشین معانی اور انسلاکات بھی شعر میں کھینچے چلے آتے ہیں تو ہمیں یہ بھی ماننا پڑے گا کہ شعر کے مشکل ترین معنی اس کے درست ترین معنی ہوں گے۔

یہ بھی صحیح نہیں *association* والی بات کسی حد تک درست ہے لیکن کسی حد تک ہی درست ہے۔ یہ *association* تعلق بھی ہو سکتے ہیں اور غیر تعلق بھی ہیں۔



*critical discipline* کا سوال ہے جو متعلق اور غیر متعلق *associations* میں فرق کر سکے جو متعلق *associations* کو جن لے اور غیر متعلق *associations* کو رد کر دے۔ یہ بھی ضروری نہیں کہ شعر کے مشکل ترین معنی اس کے درست ترین معنی ہوں گے۔ بہت ممکن ہے کہ مشکل ترین معنی جو کسی نے ڈھونڈ نکالے ہیں وہ شعر بالکل غیر درست ہو۔

اب غالب کے مطلع کو لیجئے

جب تک وہاں زخم نہ پیدا کرے کوئی  
مشکل کہ تجھ سے راہ سخن وا کرے کوئی

اگر کسی دوسرے شاعر کا یہ مطلع ہوتا تو شمس الرحمن صاحب سوالات کی بوچھاڑ کر دیتے۔

'دہان زخم، کس نے پیدا کیا؟ کیوں پیدا کیا؟ کیسے پیدا کیا؟ کہاں پیدا کیا؟۔ دل میں؟ جگر میں؟ ایک تیر ہے کہ جس میں دونوں چھدے پڑے ہیں وہ دن گئے کہ اپنا دل سے جگر جدا تھا۔ سینہ میں؟ پیٹھ میں؟ یا کسی اور حصہ جسم میں؟ پھر پیدا کرنے کے کیا معنی ہیں؟ پیدا کر دن = 'to find' 'to make public' 'to declare' 'to discover'

'to invent' 'to afford' 'to engender. —

پیدا کرنا = عالم وجود میں لانا، ظاہر کرنا، موجود کرنا، حاصل کرنا، بہم پہنچانا، معاش حاصل کرنا، کمانا، ایجاد کرنا، اختراع کرنا، نکالنا۔

وہ 'پیدا کرے' سے پرے گزر جاتے ہیں اور صرف "دہان زخم" پر *concentrate* کرتے ہیں۔ یہاں تک کہ 'راہ سخن' اور 'وا کرے' سے بھی آسان گزر جاتے ہیں۔ دیکھئے "موجودہ غزل کے مطلع میں دہان زخم، راہ سخن اور وا کرے کی تمام رعایات کو ملحوظ رکھئے۔"

اتنی بات تو صاف ہے کہ یہ زخم دل یا جگر میں نہیں؛ زخم اس لئے بھی ذہن کی طرح ہے



کہ وہ سُرخ ہونٹوں کی طرح ہوتا ہے اور اس لئے بھی کہ گہرے زخم سے جو ہڈی جھلکتی ہے وہ  
دانٹوں کی سفیدی سے مشابہ ہوتی ہے۔ لیکن یہ زخم جس کو ہونٹ بھی ہیں اور دانت بھی ہے بے زبان  
ہے اس لئے اس سے راہ سخن واہیں ہو سکتی۔

(۱۱) غالب کا مصنون لطیف تر ہے کیونکہ جس چیز (یعنی زخم) کو راہ سخن کا وسیلہ بنایا ہے وہ  
خود گونگی اور قوتِ تکلم سے عاری ہے۔

(۱۲) جس شخص کے زخم اس کی زبان ہوں گے وہ کس قدر بے زبان ہو گا اور اس کا منی طلب  
کس قدر مشکل الحصول ہو گا۔ یہ طنزیہ بیان کی معراج ہے۔

عاشق۔ شاعر۔ غالب نے یہ جانتے ہوئے بھی کہ زخم گونگا اور قوتِ تکلم سے عاری ہوتا  
ہے۔ کیوں دہان زخم پیدا کیا۔ یہ سہمی لا حاصل کیوں؟ کیا یہ حماقت نہیں؟ بات یہ ہے کہ دہان زخم  
*literally* طاقت گویائی نہ رکھتے ہوں لیکن زبان سے زیادہ گویا ہے۔ کسی کا مطلع ہے کہ

فغان بے صدا میں بھی عجب تاثر ہوتی ہے  
نکل کر آنکھ سے دل کی گریباں گیر ہوتی ہے

اسی طرح یہ دہان زخم گویا ہے، زبان سے زیادہ گویا ہے، اس سے راہ سخن واہوتی ہے اور اسی  
لئے غالب دہان زخم پیدا کرتے ہیں کہ راہ سخن واہو سکے۔

اس مطلع کو عشقِ حقیقی کی طرف لے جائیے یا عشقِ مجازی کی طرف بات صاف ہے اور بات  
یہ ہے کہ جب تک عشق کے صدمے نہ پہنچے معشوق سے راہ سخن واہیں ہو سکتی اس کی قربت نہیں  
حاصل ہو سکتی۔

اب غالب کے مطلع کو یہیں چھوڑ دینے میں نے کہا ہے کہ ابہام کی تلاش شمس الرحمن صاحب  
Empson سے کی گئی ہے اور میں نے چار سطریں بھی نقل کی ہیں اور کہا تھا کہ Empson اس کا



تجزیہ کر کے آخر اس بات کا اقرار کرتے ہیں کہ جو سطحی معنی ہے وہی اصلی معنی ہے اور اس طرح ان کی تلاش سعی لا حاصل تھی۔ اس وقت یہ کتاب پیش نظر نہیں تھی۔ ابھی ابھی ملی ہے تو میں اس حصہ کو نقل کر دیتا ہوں:

STONE WALLS DONOT A PRISON MAKE

NOR IRON BARS A CAGE ;

MINDS INNOCENT AND QUIET TAKE

THAT FOR A HERMITAGE.

The point of the poem is to describe those services that are freedom; constancy to a mistress, loyalty to a political party, obedience to God, and the limited coziness of good company; thus to focus its mood, to discover what shade of interpretation Lovelace is putting on the blank cheque of a paradox, is in a sense to define the meaning of not in the first two lines, This is done to some extent by the grammar of the verse itself.

That may be 'the fact that they do not make a prison' and we are then told that this notion withdraws the mind, as if to a hermitage from the



anxieties of the world. But on the face of it, that is the cage or prison itself, and by being singular, so that it will not apply to walls or bars; it admits that they do, in fact, make even for quiet minds a prison or a cage. It is curious to read those instead of that, and see how the air of wit evaporates and generous carelessness becomes a preacher's settled desire to convince. If you read 'them' there is a further shift because the metre becomes prose; the sentiment might be by Bunyan, and one wonders if it is at all true.

However, this experiment has hardly a fair chance, as there is another ambiguity which gives the verse recklessness, with an air of both paradox and of reserve. Take is a verb active in feeling though presumably here passive in sense; thus though it mainly says 'such mind accept prison for their principles and can turn it into a hermitage; there is some implication that 'such



minds imprison themselves, escape from life, perhaps escape from their mistress, into jail, and can-not manage without their martyrdom'. It is the proximity of quiet which hushes this meaning and keeps it from spoiling the proportions of the poem as a whole; 'such persons, madam, were aware of the advantages of retiring from the world, and are accepting their misfortune with some philosophy'. There is another shade of meaning which is almost 'mistake', as in 'cry you mercy' I took you for a joint-stool'. Such minds may be so innocent that they know no difference between a prison and a hermitage; for this they may be mocked or revered, but it is with irony that they pretend not to know the difference; with a saintly impertinence that would have pleased George Herbert.

All these meanings are no more than slight overtones or grace-notes; the main meaning is



sufficiently grave and is conveyed with enough fervour to stand alone, thus looking back to that, it may after all refer to walls and bars and be attracted into singular by the neighbouring hermitage."

یہ تو رہا اس اسٹینڈرڈ سے متعلق یہی دلیل ہے کہ اس میں دو چیزیں گراہت اور Empson سے ہے  
نقل کرنا چاہتا ہوں تاکہ ابہام یا ambiguity کا معاملہ صاف ہو جائے۔

..... "The methods I have been using seem to assume that all poetical language is debauched into associations to any required degree .....

Evidently, all the subsidiary meanings must be relevant, because anything (phrase, sentence, or poem) meant to be considered as a unit must be unitary, must stand for a single order of the mind. In complicated situations, this unity is threatened; you are thinking of several things, or one thing as it is shown in several things, or one thing in several ways. A sort of unity may be given by the knowledge of scheme on which



all the things occur; so that the scheme itself becomes the one thing which is being considered. More generally one may say that if an ambiguity is to be unitary there must be 'forces' holding its elements together....

An ambiguity, then, is not satisfying in itself, nor is it considered as a device on its own, a thing to be attempted it must in each case arise from, and be justified by the peculiar requirement of the situation....

خیر یہ تو پر ambiguity کی بات ہوئی۔ میں اب صرف ایک ازربات کا ذکر ضروری سمجھتا ہوں۔ شمس الرحمن صاحب "غبار کارواں" میں لکھتے ہیں:

"جی۔ اے۔ کا استعان دے کر میں نے گرمی کی چھٹیوں میں شیکسپیر پڑھنا شروع کیا... گرمی کی تپتی ہوئی دوپہروں اور چاندنی چھٹکی ہوئی راتوں میں میں نے لائٹین کی روشنی میں اس عظیم الشان دنیا کا سفر کیا جو شیکسپیر کے اوراق میں آباد ہے مجھے محسوس ہوا کہ ادب اور زندگی کے بارے میں اب تک جو کچھ میں نے سوچا سمجھا تھا وہ بالکل سطحی بے رنگ اور بانجھ تھا۔ شیکسپیر نے مجھ کو اس طرح جکڑ لیا جس طرح کوئی خواب کسی ننھے بچے کو قابو میں کر لیتا ہے۔ ان دنوں سے لے کر آج تک شیکسپیر اور میرے درمیان ایک ایسا ربط قائم ہے۔"



جس کا اظہار الفاظ میں نہیں ہو سکتا اور جو غالب کے علاوہ کسی اور شاعر  
 کے ساتھ قائم نہیں ہو سکا ہے... غالب کو بھی میں نے ۱۹۵۳ء میں سنجیدگی  
 سے پڑھا۔ ان کے اسرار مجھ پر فرنا دیر سے کھلے لیکن بالآخر میری نظر میں غالب  
 اور شیکسپیر کے علاوہ بہت کم رہا۔

شیکسپیر اور غالب پر کچھ لکھنے سے بات بڑھی چلی جائے گی اس لئے میں یہاں قارئین

کے لئے چار پیرا گراف پیش کرتا ہوں۔ دو MACBETH سے اور دو KING LEAR سے

(1)

HIS VIRTUES

WILL PLEAD LIKE ANGELS TRUMPET TONGUED  
 AGAINST  
 THE DEEP DAMNATION OF HIS TAKING-OFF;  
 AND PITY, LIKE A NAKED NEW-BORN BABE  
 STRIDING THE BLAST, OR HEAVEN'S CHERUBIN  
 HORSED  
 UPON THE SIGHTLESS COURIERS OF THE AIR,  
 SHALL BLOW THE HORRID DEED IN EVERY EYE,  
 THAT TEARS SHALL DROWN THE WORLD

(2) CANST THOU MINISTER TO A MIND DISEASED

PLUCK FROM THE MEMORY A ROOTED SORROW,  
 RAZE OUT THE WRITTEN TROUBLES OF THE BRAIN,  
 AND WITH SOME SWEET OBLIVIOUS ANTIDOTE



CLEANSE THE STUFF'D BOSOM OF THA PERILOUS  
STUFF  
WHICH WEIGHS UPON THE HEART?

(3) COME LET'S AWAY TO PRISON:

WE TWO ALONE WILL SING LIKE BIRD'S I' THE  
CAGE  
WHEN THOU DOST ASK ME BLESSING, I'LL KNEEL  
DOWN  
AND ASK OF THEE FORGIVENESS, SO WE'LL LIVE,  
AND PRAY AND SING, AND TELL OLD TALES, AND  
LAUGH  
AT GILDED BUTTERFLIES, AND HEAR POOR ROGUES  
TALK OF COURT NEWS; WE'LL TALK WITH THEM  
TOD,  
WHO LOSES AND WHO WINS, WHO'S IN, WHO'S OUT;  
AND TAKE UPON'S THE MYSTERY OF THINGS,  
AS IF WE WERE GOD'S SPIES, AND WE'LL WEAR  
OUT,  
IN A WALL'D PRISON, PACKS AND SECTS OF GREAT  
ONES  
THAT EBB AND FLOW BY THE MOON.

(4) BLOW, WINDS, AND CRACK YOUR CHEEKS! RAGE!  
BLOW!  
YOU CATARACTS AND HURRICANDES, SPOUT  
TILL YOU HAVE DRENCH'D OUR STEEPLES, DROWN'D  
THE COCKS!



YOU SULPHUROUS AND THOUGHT-EXECUTING FIRES,  
 VAUNT-COURIERS TO OAK-CLEAVING THUNDER  
 BOLTS,  
 SINGE MY WHITE HEAD! AND THOU ALL-SHAKING  
 THUNDER  
 SMITE FLAT THE THICK ROTUNDITY O' THE WORLD!  
 CRACK NATURE'S MOULDS ALL GERMINS SPILL AT  
 ONCE  
 THAT MAKE INGRATEFUL MAN!

آپ ہی بتائیے کہ دونوں میں کیا مماثلت ہے؟





# مصنّف کی کتابیں

۱۔ اُردو شاعری پر ایک نظر - جلد اول

۲۔ اُردو شاعری پر ایک نظر - جلد دوم

۳۔ اردو تنقید پر ایک نظر

۴۔ اردو زبان اور فن داستان گوئی

۵۔ سخنہائے گفتنی

۶۔ عملی تنقید

۷۔ ادبی تنقید کے اصول

۸۔ میری تنقید ایک باز دید

۹۔ تدبیر مغربی تنقید

۱۰۔ اقبال - ایک مطالعہ

۱۱۔ تنقید کی بھول بھلیاں

۱۲۔ اپنی تلاش میں - جلد ۱

۱۳۔ اپنی تلاش میں - جلد ۲

۱۴۔ ۲۲ نظمیں

۱۵۔ ۲۵ نظمیں



## ترتیب دادہ

- ۱۶۔ گل نغمہ - ڈاکٹر عظیم الدین احمد کی نظموں کا مجموعہ
- ۱۷۔ ولولے - حکیم نسیم الدین احمد کی غزلوں کا مجموعہ
- ۱۸۔ چار مقالے - پروفیسر فضل الرحمن کے مقالوں کا مجموعہ
- ۱۹۔ دیوان جہاں - تذکرہ بی بی نرائن جہاں
- ۲۰۔ دو تذکرے - تذکرہ شورش و تذکرہ عشقی - ۲ جلدیں
- ۲۱۔ گلزار ابراہیم - علی ابراہیم خان خلیل کا تذکرہ - ۲ جلدیں
- ۲۲۔ تاریخ فورہ - واجد علی شاہ کے خطوط بنام بیگم نوز الزماں بیگم
- ۲۳۔ دیوان جوکشش
- ۲۴۔ کلیات شاد - ۳ جلدیں
- ۲۵۔ رقص شرہ - محمد مسلم عظیم آبادی کی غزلوں اور نظموں کا مجموعہ
- ۲۶۔ معاصر - قاضی عبدالودود منبر
- ۲۷۔ مقالات قاضی عبدالودود جلد اول
- ۲۸۔ عربی اصطلاحات کی فرہنگ
- انگریزی میں
- ۲۹۔ LUCRETIVS



PSYCHO-ANALYSIS AND LITERARY- ۳۰  
CRITICISM

THE MEANING OF CRITICISM - ۳۱

IDOLS- ۳۲

## زیر طبع

۳۳ - اپنی تلاش میں جلد ۲

۳۴ - تین مقالے (تذکروں کی جنگ، شاعروں کی نوک جھونک اور شاعر لوگ)

۳۵ - جاپانی ادب

۳۶ - چینی ادب

## اشاعتی پروگرام

اردو شاعری پر ایک نظر - حصہ اول

کا چوتھا ایڈیشن تیاری کے مرحلہ میں

